
Faxralılar 


Musa NƏBİOĞLU 
Əməkdar Mədəniyyət İşçisi 


BÖYÜK ZƏHMƏTİN BƏHRƏSİ 


Səməndər müəllimi çoxdan tanıyıram. Aramızda çox səmimi dostluq 
münasibəti var. Hər zaman ona inanmışam, etibar etmişəm, güvənmişəm. 
Çünki bütöv şəxsiyyətdir, yalandan, riyadan, iktüzlülükdən uzaqdır, 
verdiyi sözün qiymətini biləndir — yalandan söz verməz, söz verdisə 
mütləq əməl edər. Kişiliyin, KİŞİ sözünün nə demək olduğunu yaxşı bilir. 
Onu mənə ən çox sevdirən də məhz bu şəxsi keyfiyyətləridir. 

Məni Səməndər müəllimlə bağlayan səbəblərdən biri də onun elinə- 
obasına bağlı yaradıcı insan olmasıdır. Uzun illərdir təhsil sahəsində 
çalışmaqla bərabər, həm də bədii-publisistik yaradıcılıqla məşğul olur. 
Yaradıcılığında əsas mövzu isə Borçalı, onun ağır ellərindən olan Faxralı 
və bu yerlərin yetirdiyi tanınmış şəxsiyyətlərdir. İndiyədək bu mövzuda 
ondan çox kitabı işıq üzü görüb. Xoşbəxtlikdən bu kitabların 
əksəriyyətinin nəşrə hazırlayanı və redaktoru da mən olmuşam. Necə 
deyərlər, yazdıqlarının ilk oxucusu olmaq qisməti nəsib olub mənə. Onun 
yazdıqları onsuz da yaxşı tanıdığım Faxralını və bu elin hər zaman böyük 
hörmətlə andığım böyük şəxsiyyətlərini bir az da yaxından tanımağıma 
səbəb olub. 

2000-ci ildə nəşr etdirdiyi “Faxralı tək ağır elim var mənim” 
kitabında bu qədim türk elinin neçə-neçə saz-söz adamının şeirlərini 
toplayıb geniş oxucu kütləsinə, ədəbi ictimaiyyətə təqdim edən Səməndər 
müəllim sonrakı illərdə “Ağır elsən, Borçalıda adın var” üçcildliyində 
Faxralının yetirməsi olub, bu gün sorağı çox-çox uzaqlardan gələn 
eloğlularından söz açır. Dördcildlik “El sevəni aləm sevər”də də əksər 
oçerklər faxralılar haqqındadır. Bundan başqa, iki çağırış Azərbaycan 
Milli Məclisinin üzvü, professor Şamil Qurbanovun xatirəsinə həsr 
olunmuş “Ləkəsiz bir vicdan, böyük bir ürək” (bu sətirlərin müəllifi ilə 
birlikdə), xeyirxah əməlləri ilə könüllərdə özünə əbədi yuva qurmuş Arif 
Əliyevdən bəhs edən “İşıq ömrü yaşadı” və digər kitabları da işıq üzü 
görüb. Özünün də dediyi kimi, əli qələm tutandan yaradıcılığının ana 
mövzusu Faxralı və faxralılar olub. Hər dəfə yeni kitabı işıq üzü görəndən 
sonra “artıq bəsdir” deyə düşünsə də, bu, uzun çəkməyib. Çünki görüb ki, 
hələ haqqında yazılası eloğluları çoxdur. 

Səməndər müəllimin bu kitabları Faxralıda boya-başa çatmış neçə- 
neçə elm və sənət adamını, müxtəlif peşə sahibini daha geniş müstəvidə 
tanıtmaqla yanaşı, həm də bu kəndin tarixi keçmişi haqqında bilgi əldə 

etmək baxımından çox böyük əhəmiyyət kəsb edir. Məhz bu kitablardan 
öyrənirik ki, hələ XVIII-XIX əsrlərdə Faxralıda neçə-neçə şair olub. XX 
əsrin əvvəllərində Gürcüstanda Azərbaycan dilində məktəblərin 
açılmasında, soydaşlarımızın maariflənməsində bu elin yetirmələrinin 
xidmətləri ilə də S.Məmmədovun yazıları vasitəsilə tanış olmaq 
mümkündür. 

Səməndər müəllimin faxralılardan bəhs edən yazılarında diqqəti 
çəkən bir məqam da odur ki, burada kənddəki hər bir nəslin 
nümayəndələrindən söz açılır və elə nəsil var ki, bir neçə nümayəndəsi 
barədə maraqlı bilgilər əldə etmək mümkündür. Hətta ata, oğul və nəvə 
haqda yazılar da var ki, bu da haqqında danışılanların sözün yaxşı 
mənasında nəsildə varislik ənənəsini qoruyub saxladıqlarının sübutu 
olmaqla yanaşı, Səməndər müəllim tərəfindən də faxralılara göstərilən 
qədirşünaslıq nümunəsi kimi dəyərləndirilməlidir. 

2017-ci ilin yanvar ayı idi. Səməndər müəllimin növbəti kitabını — 
“El sevəni aləm sevər” kitabının IV cildini nəşrə hazırlayırdım. Beynimə 
belə bir ideya gəldi ki, Səməndər müəllimin indiyədək faxrlılar haqda 
yazdıqlarını bir yerə toplayıb ayrıca kitab halında nəşr etdirmək daha 
yaxşı olar. Ertəsi gün bunu Səməndər müəllimə də dedim. Yaxşı fikirdir, 
dedi və razılaşdı. Bu iş böyük maliyyə vəsafti (nəşriyyat xərcləri) tələb 
etsə də, bu, onu qorxutmadı. İndiyədək də bütün kitablarını şəxsi vəsaiti 
ilə çap etdirən Səməndər müəllim doğma Faxralı və faxralılar naminə hər 
zaman olduğu kimi, yenə də fədakarlıq göstərdi. Biz işə başlayaq, Allah 
kərimdir, yəqin öhdəsindən gələrik, yaxşı adamlar var olsun, dünyada 
yaxşılıqlar qalacaq, - dedi. 

İllərin məhsulu olan bu kitabı beləcə ərsəyə gətirdik. 

Faxralı və faxralılar haqqında digər müəlliflərin də dəyərli kitabları, 
yazıları az deyil. Amma mənə elə gəlir ki, daha çox insanları əhatə 
etməsi və yazılarda qiymətli tarixi faktlara istinad edilməsi baxımından 
bu kitab böyük əhəmiyyətə malikdir. Üstəlik, kitabdakı hər bir yazı şirin 
və oxunaqlı dillə yazılması və dərin məzmunu ilə də diqqəti çəkir. Və 
mən inanıram ki, doğma eli-obası, eloğluları naminə hər əzab-əziyyətə 
qatlaşan, Faxralının şöhrətini dünyaya yayanları tanıdan və özü də 
əslində buna xidmət edən Səməndər Məmmədovun bu zəhməti eloğluları, 
bütövlükdə borçalılar və dünənimizə biganə olmayıb, bu günümüzü 
şərəfləndirən, sabahımızı daha nurlu görmək istəyən hər kəs tərəfindən 
qədirşünaslıqla qarşılanacaq, onların stolüstü kitabına çevriləcək. 

Həm də inanıram ki, Səməndər müəllimin yaradıcılığında bu da son 
deyil, “Faxralılar” kitabının ikinci nəşri də belə məzmunlu və əhatəli 
olacaq. Doğma el-oba naminə yorulmaz fəaliyyətində ona uğurlar 

arzulayır və fikrimi C.Ruminin sözləri ilə tamamlayıram: “Nə qədər ki, 
sağlam və qüvvətlisən işlə. İşindən qalma və əgər sənə xoşbəxt tale 
yazılıbsa, o səni tapacaq”. 


Əli HÜSEYNOV 
Əməkdar Müəllimi, professor. 


SƏMƏNDƏR MÜƏLLİMİN ƏMƏYİ 
HEÇ ZAMAN UNUDULMAYACAQ 


Dünənki şagirdim, bu gün isə Borçalıda və Azərbaycanda məşhur 
olan ziyalı, qələm əhli, müəllim, pedaqoq, tanınmış məktəb rəhbəri 
Səməndər Eyvaz oğlu Məmmədlinin mənə olan etimadını necə 
doğruldum? 

O, hələ orta məktəbdə şagird ikən hamı tərəfindən sevilirdi. Bu gün 
isə əlçatmaz zirvədə dayanıb və təkcə Faxralı elinin yox, Borçalı 
mahalının, bütöv Azərbaycanımızın fəxridir. Səməndər müəllim 
əvəzolunmaz, təkrarsız bir müəllifdir. O, müxtəlif vaxtlarda işlədiyi 
məkandan asılı olaraq tərbiyəvi, elmi-metodiki sahələrə aid əsərlər 
yazmışdır. O, DİN-nin tərbiyə müəssisəsində müəllim, direktor 
işləyərkən “Bir gəncin taleyi alt-üst olarsa”, “Hər səhv cinayətdirmi”, 
“Səadət qapını açmasa bu gün”, “Vətən sənə oğul dedi” kimi bu gün də 
aktual olan bir çox əsərlərini məhbus uşaqların taleyinə həsr etmiş, 
onların halına acımışdır. 

Ünvanına deyilmiş bu sözlər də ona çox yaraşır: “Alışmaqdır 
Səməndərin peşəsil” 

Səməndər müəllim pedaqofi fəaliyyəti ilə yanaşı bədii yaradıcılığı ilə 
daha çox məşhur olan ziyalıdır. Səməndər hələ orta məktəbdə oxuyarkən 
o vaxtlar Bolnisi rayonunda çıxan “Qələbə bayrağı” və digər qəzetlərdə 
şeirlər və müxtəlif mövzulu yazılar dərc etdirirdi. Ali təhsilini başa 
vurduqdan sonra isə Azərbaycanda nəşr olunan müxtəlif qəzet və 
yurnallarda (“Azərbaycan gəncləri”, “Sərbəst düşüncə”, “Xəzər xəbər”, 
“Millət” və s.) hamını heyrətləndirən məqalələri nəşr olunub. 

Səməndər müəllim həm də sanballı kitabların müəllifidir. Onun son 
zamanlar nəşr olunan “Bir duma ayrıldı öz qatarından”, “Faxralıtək ağır 
elim var mənim”, “Faxralı”, “Coşğun çay kimi”, ”Payız çiçəyi”, “Ümid 
qapısı”, “Nur çiləyənlər” ,”Ağır elsən, Borçalıda adın var” kimi kitabları 
bütün Faxralı eli üçün fəxrdir. 

Səməndər Məmmədli bu gün də qələmi ilə öyünə bilər. Digər 
kitablarını demirəm, təkcə Faxralı və faxralılardan bəhs edən kitabları 

onun adını zaman-zaman yaşadacaqdır. Bu kitabların hər biri (“Faxralı 
tək ağır elim var mənim”, “Payız çiçəyi”, üçcildlik “Ağır elsən, Borçalıda 
adın var”, dördcildlik “El sevəni aləm sevər”, “İşıq ömrü yaşadı” və s.) 
elinə sözün əsl mənasında canyandıran ləyaqətli bir eloğlunun, böyük 
ziyalının zəhmətin bəhrəsidir. Səməndər müəllimin istər publisistik 
yazılarında, istərsə də şeirlərində Borçalı və Faxralı mövzusu əsas yer 
tutur. 

Səməndər müəllim böyük ruh yüksəkliyi ilə öz kəndinin, obasının 
tarixində böyük rol oynamış şəxsiyyətlər haqqında oçerklər qələmə 
almaqla böyük şücaət, vətənpərvərlik göstərir. Onun bu xeyirxah əməlləri 
keçmişimizə ehtiram və qədirşünaslıq nümunəsi olmaqla bərabər, bu 
günkü gənclər üçün bir örnəkdir, Vətən sevgisi nümunəsidir. Onun 
Faxralı və faxralılarla bağlı hər yazısını oxuduqca insanın sevinci aşıb- 
daşır. Qürur duyursan ki, nə yaxşı ki, mən də bu elin oğluyam, “Faxralı 
tək ağır elim var mənim”. 

Bir yaradıcı ziyalı kimi, o, nə qədər əsərlər yazmışdırsa, onun özü 
haqqında da o qədər yazılar dərc olunmuşdur. “Ulu körpü”, “Təhsil 
Problemləri”, “7 gün” kimi qəzet və fumallarda işıq üzü görən “Bir 
məktəbin uğurları”, “Yüksək təhsil uğrunda”, “Nəticələr ürəkaçandır”, 
“Yaxşıların yaxşısı”, Yurdumuzun Səməndəri”, “Unudulmaz təqvim” 
kimi məqalələr Səməndər müəllimin bir pedaqoq, yurnalist, şair kimi 
fəaliyyətinə həsr olunmuşdur. Məhz bunlara görə, ona “Qızıl qələm” və s. 
mükafatlar verilmişdir. 

Elimizin ləyaqətli oğlu, “Qızıl qələm” və bir sıra digər mükafatlar 
laureatı Səməndər Eyvaz oğlu Məmmədov son illərdə nəşr etdirdiyi 
kitablarıyla Faxralının tarixinə yeni səhifələr yazıb. Onun əməyi, 
vətənpərvərliyi, xalqına sədaqəti heç zaman unudulmayacaq. Ona uzun 
və sağlam ömür, möhkəm cansağlığı arzu edirəm. Canı sağlam, qələmi iti, 
sözü ötgün olsun, doğma Faxralımız naminə yaıb-yaratmaqdan, onu 
tərənnüm etməkdən heç zaman yorulmasın. 


Paxralılar 


ƏZƏL ANDIM, SON 
MƏKANIM - PAXRALI 


“MƏN NƏBİYƏM, AŞIQLARIN ZƏRİYƏM” 


Ustadı sən idin pir ozanların, 

Şeiri-sənəti anlayanların. 

Alxas ağaların, Ağacanların 

Öndər sırasında əbədi varsan, 

Ay Nəbi baba, sən daim yaşarsanl1 
Dünyamalı Kərəm 


Türk dünyasının böyük söz fatehi Zəlimxan 
Yaqubun bir müdrik kəlamı var: “Bizə, qalın 
kitablar yox, qalan kitablar lazımdır”. Bu 
mənada, təkcə Borçalıda deyil, Azərbaycanda, Türkiyədə və Cənubi 
Azərbaycanda da sevilə-sevilə oxunan şair Nəbi Miskinin bütövlükdə 
yaradıcılığı başdan-başa qalan şeir nümunələri, ədəbi abidələrdir. 

Elə bir təhsili olmasa da, şair Nəbi o qədər məzmunlu, məntiqli 
şeirlər yazıb ki, istər-istəməz onun şeirlərini oxuyanda adamın ruhu 
qanadlanır. Xalq şairi Zəlimxan Yaqubun dediyi kimi, şair Nəbi 
Azərbaycan aşıq şeirinin bütün növlərində bir-birindən gözəl, qiymətli 
ədəbi nümunələr yaradıb. Onun şeirləri bizim sümüyümüzə, iliyimizə 
işləyib. Onu bu gün hər yerdə böyük bir el nəğməkarı kimi xatırlayırlar. 
Bu, ona verilən ən böyük qiymətdir. 

Borçalının elə bir rayonu, elə bir kəndi olmaz ki, ən azından 
ağsaqqallar şair Nəbinin şeirlərini əzbərdən bilməsinlər. Şair Nəbinin 
şeirlərini ən çox oxuyan, təbliğ edən və yayanların sırasında başda 
unudulmaz ustad aşığımız Hüseyn Saraçlı dayanır. 

Nəbi Oruc oğlu 1873-cü ildə Borçalı mahalının ağır ellərindən olan 
Faxralı kəndində yoxsul kəndli ailəsində anadan olub. Körpə Nəbinin 
dünyaya gəldiyi gündə bu kasıb ailə eyni zamanda bir kədərə də düçar 
olub: Nəbinin böyük qardaşı Həsənin əlindən xəta çıxıb, yerli bəylərdən 
birinin yaxın adamını öldürdüyünə görə ömürlük sürgün edilib. Ehtiyac 
içində böyüyən Nəbi erkən yaşlarından zəhmətə qatlaşmalı olub. Qonşu 
kənddə varlı bir şəxsə nökərçilik edib. İti hafizəsi, hazırcavablığı ilə 
fərqlənən yeniyetmə Nəbi axşamlar kənd toylarına gedib aşıqları maraqla 

dinləyirmiş. İlk qoşma, təcnis və müxəmməslərini yaradan gənc Nəbi 
toylardan birində öz dövrünün tanınmış sənətkarlarından olan Aşıq 
İsmayılla deyişməyə girişib və ona qalib gəlibmiş... 

Şair Nəbi 1890-cı ildən 1910-cu ilə kimi müxtəlif yerlərdə nökər, 
çoban, mülkədar malikanəsində gözətçi, Tiflisdə, Allahverdi mis 
mədənlərində fəhlə işləyib. Yazı-pozu öyrənməyə vaxtı və imkanı 
olmadığı və gürcü dilini yalnız güclü hafizəsi sayəsində mükəmməl 
mənimsədiyi bildirilsə də, dərin savada və geniş dünyagörüşünə malik 
olması onun yaradıcılığından aydınca görünür. 

1910-cu ildən etibarən peşəkar bir sənətkar kimi toy və el 
şənliklərində xalqa mənəvi xidmət göstərən şair Nəbi ömrünün axırına 
kimi Faxralı kəndində yaşayıb-yaradıb. 1945-ci ilin mayında alman 
faşizmi üzərində qələbənin qazanılması xəbəri isə onun üçün az təsəlli 
olub. Çünki buna qədər o, cəbhəyə göndərdiyi dörd oğlundan ikisinin 
qara kağızını almışdı. Yeri gəlmişkən qeyd edək ki, cəbhədən 
qayıtmayan oğlanlarından biri — Nadir də şeir qoşurdu. Hətta onun atası 
ilə deyişməsi də var. 

Elə həmin ilin oktyabr ayında 72 yaşında dünyasını dəyişib Nəbi 
Miskin. 

Şair Nəbinin poetik irsinə, ədəbi həyatına işıq tutulmasının əsas 
səbəbkarı böyük şairimiz Səməd Vurğun olub. Osman Sarrvəlli ilə 
birlikdə 1955-ci ilin oktyabr ayında Faxralı kəndinə təşrif buyuran Səməd 
Vurğun elimizdə müqəddəs sayılan Molla Qurban ocağında iki gün 
qonaq qalıb. Qonaqların şərəfinə düzənlənən məclisdə o vaxtlar Faxralı 
kənd orta məktəbində direktor vəzifəsində çalışan ədəbiyyat müəllimi, 
sonralar Azərbaycanda görkəmli folklorşünas kimi tanınan, Dədə Qorqud 
haqqında sanballı tədqiqat əsərləri yazan Hüseynqulu Məmmədli, Hacı 
Həsənov və digər ziyalılar iştirak edirdi. Həmin məclisə Aşıq Nəsib də 
dəvət edilib. Aşıq Nəsibin şair Nəbidən oxuduğu şeirlər Səməd 
Vurğunun dərin marağına səbəb olub, xüsusən də bir beyt diqqətini çəkib: 


“Qılıncın qınsızdı, qolun qüvvətli, 
Baxmadın qocaya, cavana, dünyal 


“Dünya” rədifli həmin qoşmanı bir daha oxutdurub dinlədikdən 
sonra Səməd Vurğun həmin beyti “Kazbek” siqaret qutusunun üstünə 
yazır, üzünü hörmətli Hüseynqulu müəllimə tutub: “Çox gözəl ədəbi 
nümunələrdi, — deyir, — yaradıb şair Nəbi Miskin. Özünüz ədəbiyyat 
müəllimisiniz, mən sizə tapşırıram, şair Nəbinin şeirlərini toplayın. 
Bunların itib-batmasına yol vermək olmaz. Gözəl şeirlərdir, qoy ədəbi 

ictimaiyyətə təqdim olunsun. Siz toplayın, nəşrinə Osman müəllim 
kömək edər”. 

Şair Nəbinin yaradıcılığı Azərbaycanın üç böyük xalq şairini — 
Səməd Vurğunu, Osman Sarıivəlini və Zəlimxan Yaqubu heyrətə 
gətirmişdir. Azərbaycanın bu üç dahi şairinin heyrəti Şair Nəbinin 
yaradıcılığına verilən ən böyük qiymətdir. Bunların hər ücü şair Nəbinin 
taleyinə işıq tutanlardır. 

Elə o illərdən Hüseynqulu müəllim şair Nəbinin şeirlərini toplamağa 
başlamışdır. Həmin şeirlərin aqibəti barədə Hüseynqulu müəllimin oğlu, 
AMEA Folklor İnstitutunun Aşıq yaradıcılığı şöbəsinin müdiri, filologiya 
üzrə fəlsəfə doktoru, Əməkdar mədəniyyət işçisi Elxan Məmmədli belə 
yazıb: “Şair Nəbinin irsinin müəyyən qismi hələ S.Vurğun vəfat 
etməmişdən bir qədər əvvəl toplanmışdır. S.Vurğunun vəfatından sonra 
Hüseynqulu Məmmədov tərəfindən toplanılan bu şeirlər bir qədər 
Azərbaycan SSR EA Ədəbiyyat İnstitutunun folklor şöbəsində, bir neçə il 
Yazıçılar İttifaqının seyflərində, on ildən artıq “Yazıçı” nəşriyyatında 
qaldıqdan sonra nəhayət, 1991-ci ildə nəşr olunmuşdur. Kitabın nəşrinə 
qədər və ondan sonrakı illərdə Hüseynqulu müəllimin bir sıra məqalələri 
“Ədəbiyyat və incəsənət” və “Sovet Gürcüstanı” qəzetlərində dərc 
olunmuşdur. Daha sonra şair Nəbinin “Bilmədi”, “Gözəl” rədifli şeirləri 
1964-cü ildə Azərbaycan Dövlət Nəşriyyatı tərəfindən nəşr olunan, Əhliman 
Axundovun tərtib etdiyi “Telli saz ustadları” kitabına daxil edilmişdir”. 

Hüseynqulu Məmmədlidən sonra Şair Nəbinin yaradıcılığı 
folklorşünas alim Elxan Məmmədli tərəfindən daha geniş şəkildə 
tədqiqata cəlb edilib, eləcə də, mərhum akademik Valeh Hacılar, dosent 
Pənah Mahmudov, filologiya elmləri doktoru, professor Şurəddin 
Məmmədli, Arif Əmrahoğlu, professor Mahmud Kamaloğlu və 
tədqiqatçı-dissertant Arzu xanım Bayramlı və digər tədqiqatçılar da onun 
yaradıcılığına müraciət edibər. 

Hüseynqulu Məmmədli tərəfindən toplanılmasına başlanılan şeirləri 
Nəbi Miskinin anadan olmasının 130 illiyi ilə bağlı olaraq 2003-cü ildə 
AMFA Folklor Mərkəzinin Elmi Şurasının qərarı ilə nəfis tərtibatda işıq 
üzü görmüşdür. Kitabın tərtibçisi və nəşrə hazırlayanı Elxan 
Məmmədlidir. 

AMEA Folklor İnstitutunun Elmi Şurasının 29 yanvar 2013-cü il 
tarixli 1 saylı qərarı ilə nəşr olunan “Sığındım Mövlaya” adlı kitab isə 
Nəbi Miskinin 140 illiyinə layiqli hədiyyədir. Bu kitabın araya-ərsəyə 
gəlməsində də Elxan Məmmədlinin zəhməti böyükdür. Burada qeyd 
etmək lazımdır ki, Hüsyenqulu Məmmədli Şair Nəbinin bütün 
külliyyatını toplasa da, 1991-ci ildə nəşr olunan “Yazılanlar gəldi başa” 

adlı kitabda şairin dini mövzuda olan şeirləri yer almamışdı. Bu kitabda 
isə həmin şeirlər də öz əksini tapıb. 

Xalq şairi Zəlimxan Yaqubun dediyi kimi, şair Nəbinin şeirləri 
arasında elə tutumlu, elə dolu nümunələr vardır ki, hər biri bir kitaba 
dəyər. 


Səhərdən bəklədim mən yollarını, 
Bir gəlib qarşımdan ötəsən, gözəll 
Sən özün bilmirsən öz murazını, 
Mən yaxşı bilirəm, butasan, gözəll 


Yetmişə yetsən də, mən səni allam, 
Dərgah-ilahiyə min dua qıllam. 
Aylarnan xəstə düşsəm, sağallam, 
Sən gəlib qolumdan tutasan, gözəll 


Mən Nəbiyəm, aşıqların zəriyəm, 
Yanıram oduna, eşq əsəriyəm. 
Gəlmişəm qapına, bil, müştəriyəm, 
Ləbinin balından satasan, gözəll 


Bir başqa misal: 


..Ləblərimlə ləblərindən gül üzəm, 

Ac arıtək qonam, soram, bal çəkəm. 
Yaxud: 

“Günü-gündən bu gözəllik kəmələr, 

Bar verib sinəndə bir cüt məmələr. 

Lazım budu, tamarzılar əmələr, 

Fəsildə qızarmış qönçə nar kimi. 


Göründüyü kimi, nə qədər tutumlu, mənalı, məzmunlu beytlərdir. 

Şair Nəbi bizim o vaxt yazıb-yaradan digər aşıqlara təkan, qol-qanad 
verib. Təsadüfi deyildir ki, şeirlərinin birində deyirdi: “Mən Nəbiyəm, 
aşıqların zəriyəm”. Deyilənlərə görə, şair Nəbi deyişmə zamanı bir dəfə 
də olsun məğlub olmamış, qalib gəldiyi rəqibinin də heç vaxt sazını 
əlindən almamışdır, əksinə, məğlub olanlara ürək-dirək vermiş, onları 
pərt olmağa qoymamışdır. O, cılız maraqlardan, paxıllıq hisslərindən 
yüksəkdə dayanan bir şair olmuşdur. Şeirlərindən birində o dövrdə 
nisbətən cavan şairlər haqında belə deyib: 

Səxavət əhlidi, Alıynan Şaban, 
İnşallah, çatallar bizə şairlər. 


Şeirdən də göründüyü kimi, Miskin Nəbi həmkarlarının hər ikisini 
şair kimi qiymətləndirir, eyni zamanda onların hələ cavan olduqlarını 
xəfifcə vurğulayır. Həmin gənclərdən biri — şair Alı 11 dünya 
müharibəsində həlak olub — yaradıcılığının çiçəklənən vaxtında ömrü 
yarıda qırılıb. Şaban isə Allah verən ömrü tam yaşadı, gözəl şeirlər, 
deyişmələr yaratdı. 

Folklor İnstitutunun dissertantı Arzu Bayramlının araşdırmasına görə, 
XIX əsrin sonu və XX əsrin ilk iki onilliyini əhatə edən dövrdə, yəni şair 
Nəbinin yaşayıb-yaratdığı dövrdə Borçalıda fəaliyyət göstərən 116 
poeziya təmsilçisindən 36 nəfəri şair, 61 nəfəri el şairi, 19 nəfəri isə 
yaradıcı aşıq olub. A.Bayramlı “El şairi Nəbi Faxralının həyat və 
yaradıcılığına baxış” məqaləsində yazır: “Bu qədər söz adamının 
arasından şair Nəbinin ustad məqamına çatması, şöhrətlənməsi əlbəttə ki, 
yalnız böyük istedadın nəticəsi ola bilərdi. Əhəmiyyətli olan bir məqam 
da budur ki, şair Nəbi kimsəyə şəyirdlik etməmiş, kimsədən söz sənətinin 
sirlərini öyrənməmişdi, amma özünün bir neçə yetirməsi vardı ki, onlara 
Allah vergisi olan şairliyinin sirlərinə vaqif olmağa imkan vermişdir”. 

Məhəbbət mövzulu qoşmaları şair Nəbinin yaradıcılığında mühüm 
yer tutur və bu şeirlərində ülvi duyğuların vəsfinə geniş yer verilir. 
Filoloq-alim Elxan Məmmədli çox düzgün qeyd edir ki, şair Nəbi bu 
qəbildən olan qoşmalarında lirik qəhrəmanın zahiri və daxili gözəlliyinin 
vəhdətdə olmasını vacib sayır. Məhəbbətdə xəyanəti, vəfasızlığı, 
riyakarlığı pisləyir. 


Nəbim deyər, nədən oldu yar ası, 
Yaman olu yarın qəlbiqarası. 
Könlümün sevdiyi, ömrüm çarası, 
Sərin gizlər, gözüm qaldı bu dərdə. 


Diqqətiçəkən bir məqam da şair Nəbi poeziyasının təbiətlə 
harmoniya təşkil etməsidir. Onun Aşıq Ələsgərin “Dağlar” şeirinə 
iqtibası bu nöqteyi-nəzərdən çox maraqlıdır: 


.. Səhər-səhər dan yelləri əsəndə, 
Şərbət bulaqların tən edər qəndə, 
Yığılar gözəllər, dövr edər səndə, 
Çiçəkli, çəmənli gül olu, dağlar... 

.. Şair Nəbi səndə gəzdi bir zaman, 
Çəkilməz sərindən çiskinli duman. 
Çuxur, Günavarda bənövşə, reyhan, 
“Süsənli, sünbüllü, lalalı dağlar”. 


Şair Nəbi dövrünün haqsızlıqlarına, cəmiyyətdə gördüyü 
ədalətsizliklərə qarşı da öz etiraz səsini ucaldıb. 

Nəbi Miskinin şeirləri, cinaslı təcnisləri, divaniləri, müxəmməsləri 
ilə yanaşı, rəvayət və deyişmələri, bir-birindən gözəl dastanları da var. 
Ədəbiyyat uzmanları şair Nəbinin mənzum yaradıcılığında özünü az qala 
hər addımda büruzə verən ürfani mətləbləri, müəllifin təsəvvüf 
dünyagörüşünü xüsusi qeyd edirlər. Bu dünyanın faniliyi, axirət üçün 
rəhmət qazanmağın daha vacibliyi onun şeirlərinin əsas qayəsini təşkil 
edir: 


Şair Nəbi, pür kamalı yaxşı bil, 
Zikr eylə, sən gecə-gündüz, ilbəil. 
Ədəb-ərkanına qayıtmayan qul, 
Cəhənnəm hazırdı, cənnəti olmaz. 


Şair Nəbi yaradıcılığını izləyəndə bir həqiqətin də təsdiqini tapırıq: 
mükafat layiq olduqda stimula çevrilir. Şairin qoşduğu məşhur “Mehdi 
bəyin dastanı”nın aqibəti məhz belə olmuşdur. Haqqında yazılmış 
kitablarda şair Nəbinin bir gecədə düzüb-qoşduğu həmin dastanın 
mükəmməlliyi barədə yüksək fikirlər, yaranma tarixçəsi barədə maraqlı 
əhvalatlar yer alıb. Daha maraqlısı budur ki, şair Nəbinin dastanları necə 
eşidilibsə, eləcə də şirin Borçalı ləhcəsi ilə yazıya alınıb. 

Heç təsadüfi deyil ki, Müzəffər Şükür doğru olaraq Faxralını yox, 
bütün Borçalını şair Nəbinin yurdu adlandırırdı: 


Qayaları dönməz ordudur, 
Dərələri duman udur, 
Şair Nəbinin yurdudur, 
Müqəddəsdir Borçalımız. 


Şair Nəbinin Aşıq Ələsgərin qıfilbəndinə cavabı da onun zəngin 
biliyindən və həyat təcrübəsindən, geniş dünyagörüşündən xəbər verir: 
Ələsgər: 
Dünya altı gündə neçə don geydi, 
Nə üstə əyləşdi, bərqərar oldu? 

Əzəli kimiydi ərşin bənnası, 
Ulduzlar nə təhər yerbəyer oldu? 
Nəbi: 
Dünya altı gündə dörd don geyindi, 
Ab üstə əyləşdi, bərqərar oldu. 
Xey-xalığım haxda ərşin bənnası, 
Ulduzun yeddisi səyahətkar oldu. 
Ələsgər: 
Nə qədərdi müğərrəbin mələyi? 
Onların içində kim idi bəyi? 
Canlıdı, cansızdı ərşin dirəyi, 
Nə ilə çalındı, mötəbər oldu? 
Nəbi: 
Pənc-yek ayədi müqərrəbin mələyi, 
Onların içində Cəbrayıl bəyi. 
İsmi-əzəm cansızdı, ərşin dirəyi, 
Çaldı lövhü-qələm, mötəbər oldu. 
Ələsgər: 
Ələsgər əl üzməz etiqadından, 
Yer də xəbər verir göy büsatınnan. 
Haqqınan peyğəmbər əhvalatınnan, 
İslamam deyənə nə xəbər oldu? 
Nəbi: 
Nəbi də əl üzməz etiqadınnan, 
Xilqəti hafizdi göy büsatınnan. 
Haqqınan, peyğəmbər əhvalatınnan, 
Mərifət İslama o xəbər oldu. 


Nəzərdən keçirdiyimiz nümunə həm də onun göstəricisidir ki, şair 
Nəbi dindar, Allaha yaxın adam olmuşdur. O, mömin kimi ömür sürmüş, 
ömrünün sonunacan İslamın qanunlarına riayət etmiş, orucundan- 
namazından qalmamışdır. Xalq arasında şair Nəbinin istedadı “Haqq 
vergisi”, “Allah vergisi” hesab olunurdu. Şairin həyat yolunu öyrənən 
tədqiqatçıların da qeyd etdiyi kimi, ruhanilərin Miskin Nəbi 
yaradıcılığına münasibəti birmənalı olmamışdır. Onlardan bəziləri şair 
Nəbini sınaqdan keçirməyə cəhd göstərmiş, amma uğursuzluğa düçar 
olmuşdur. Bəli, yalnız qəlbi Tanrıya bağlı olan müsəlman və dərin iman 
sahibi olması dünyaya gəldiyi gündən (qardaşının əlindən xəta çıxması 
səbəbindən ailəsinin zillətə düçar olduğu gündən) ölənədək (ömrünün 

son beş ili iki oğul itirdiyi Böyük Vətən müharibəsi dövrünə təsadüf edib) 
onu müşayiət edən ağrı-acıya sinə gərməsinə kömək etmişdir. 

Zəmanəmizin böyük söz ustadı, Xalq şairi Zəlimxan Yaqub da istər 
yaradıcılığında, istər çıxış və məqalələrində şair Nəbinin yaradıcılığını 
həmişə yüksək qiymətləndirib. “Borçalıda qalan izlər” poemasında şair 
Nəbinin də adını əbədiləşdirməsi dediklərimizə canlı sübutdur: 


Deyəndə Nəbinin “Dünya” şeirini, 
Aşıq lap Vurğunu sehirləmişdi, 
“Tapar qiymətini, tapar yerini, 
Elin sənətkarı ölməz”, — demişdi. 
“Qılıncın qınsızdı, qolun qüvvətli, 
Baxmadın qocaya, cavana dünya” — 
Ay Osman, gör şair nə gözəl deyib, 
Ağlının barıdır, qəlbinin səsi. 
Çatdıraq ellərə, heyifdir, heyif, 
İt-bata düşməsin bircə kəlməsi. 


Nəbi Miskinin anadan olmasının 140 iliyini Xalq şairi Zəlimxan 
Yaqubun rəhbərliyi altında Azərbaycan Aşıqlar Birliyi layiqincə qeyd etdi. 
Və elə buradaca özümün və və şair Nəbini yetirən Faxralı kəndinin — 
faxralıların bir arzusunu da dilə gətirmək istəyirəm: bu yubiley şairin adına 
layiq onun doğma yurdunda da qeyd olunsun. Onun ruhuna hörmət kimi 
adının əbədiləşdirilməsi, Faxralı kəndində ona abidə ucaldılması isə saza, 
sözə verilən qiymət kimi təkcə faxralıların yox, bütün borçalıların arzusudur. 
Nəbi Miskin bu ehtirama, bu diqqətə haqqı olan şairdir. 

Bu yazını Borçalının ağsaqqal şairi Dünyamalı Kərəmin şair Nəbiyə 
həsr etdiyi şeirdən bir parça ilə tamalayıram: 


Şenliklə dost kimi girişdin bəhsə, 
Heylini bağlayıb saldın “qəfəsə”. 
Sığal çəkdin divanəyə, təcnisə, 
Lirik şeirlərin tacıdarıydın. 


Şagirdlərin oldu dövlətin-varın, 
Hüseyn Saraçlıydı əziz simsarın. 
Aşıq Əmrahların, Kamandarların. 


Ən böyük hünərvər kamandarıydın. 


2014-cü il. 

“HAQQ SÖZ İNCİ DƏ OLSA...” 


Faxralı məscidinin bərpası zamanı 
yaradılan süni əngəllər istər-istəməz məni bir 
az əvvəllərə apardı. Kəndimizin tarixinə bir də 
nəzər saldım. Bu dəfə başqa yöndən. 
Azərbaycan elminə, ədəbiyyatına görkəmli 
şəxsiyyətlər, ictimai-siyasi xadimlər bəxş 
etmiş doğma Faxralımın din adamlarının 
sorağına düşdüm. Tarixi mənbələrdən, yaşlı 
nəslin nümayəndələrindən öyrəndiklərim məni 
yaxşı mənada heyrətləndirdi. Qürur duydum ki 
Faxralıdan məşhur elm, ədəbiyyat adamları, 
ictimai-siyasi xadimlərlə yanaşı, tanınmış din 
xadimləri də çıxıb. Bu yazıda onlardan biri — Şeyx İsgəndər haqqında 
söhbət açmaq istəyirəm. 

XIX əsrin sonları, XX əsrin birinci yarısında yaşayıb fəaliyyət 
göstərmiş İsgəndər Göyüş oğlunun doğum tarixi dəqiq məlum deyil. 
Ondoqquzuncu yüzilliyin 70-ci illərində Borçalının Faxralı kəndində 
anadan olub. Kiçik yaşlarından gözüaçıqlığı, fərasəti və qabiliyyəti ilə 
fərqlənib. Bu qabiliyyətlər onda get-gedə daha qabarıq şəkildə özünü 
göstərib. Hələ gənc yaşlarından dərin hafizəsi, hadisələrə özünəməxsus 
yanaşma tərzi və təhliletmə qabiliyyəti, elmə böyük maraq göstərməsi və 
mütərəqqi fikirliliyi ilə yaşıdlarından seçilib. Ailəsinin maddi durumu 
təhsil almasına imkan verməsə də, onun qabiliyyəti, istedadı, bacarığı, 
elmə olan həvəsi diqqətdən yayınmayıb və o, yerli ruhanilərin yanında 
yazıb-oxumağı öyrənməyə başlayıb. 

Təhsilə marağı ilə yanaşı, eldə-obada nümunəvi davranışı, ədəb- 
ərkanı ilə də seçilib, yaşıdlarına ömək olub. Tay-tuşları arasında sözü 
keçib, nüfuzu olub, onu eşidiblər, məsləhətlərinə əməl ediblər. Gününü 
mənasız işlərlə keçirən bir neçə gənc onun təsiri sayəsində düzgün yola 
qayıdıb ki, bu da gənc olmasına baxmayaraq, Faxralıda və ətraf 
kəndlərdə onun hörmətini və doğmalarının ona olan inamını artırıb. 

Vaxtı ilə Nizami Gəncəvi yazırdı: 


Haqq söz inci də olsa, haqsız üçün acıdır, 
Haqq acı, fəqət hamı həqiqət möhtacıdır. 


iə 


Səməndər Məmmədov 


Şeyx İsgəndər həmişə inci olan haqq sözü müdafiə edib, haqqın 
tərəfində olub. Haqqın tərəfində olanları da xalq bir qayda olaraq həmişə 
sevib. Və belə adamlar xalq içərisində xüsusi nüfuz sahibi olublar. Şeyx 
İsgəndər həm də Allah adamı olduğu üçün insanlığı, xeyirxahlığı təbliğ 
edirdi. Həmişə insanın kamalına üstünlük verirdi. İnsan kamalı əvəzsiz 
əxlaqi fəzilətdi, deyirdi. Bütün mürəkkəb məsələlərin açarı kimi baxırdı 
insan kamalına. Dini dəyərlərimizə hörmətlə yanaşıb, onu məqsədyönlü 
şəkildə təbliğ edirdi. Bütün bu yüksək əxlaqi keyfiyyətlərə görə Şeyx 
İsgəndər bu gün də hörmət və minnətdarlıqla xatırlanır. Çünki həyatında 
tərəddüdlü anlar olsa da, büdrəmədi, yıxılmadı. Yıxılmadı ona görə ki, 
Allahın “əlini sıxmışdı”. Allahın “əlini sıxan” isə heç vaxt yıxılmaz. 
Böyük söz fatehimiz Zəlimxan Yaqub demişkən: 


Ağlayar yıxılan, sevinər yıxan, 
Yıxılmaz Allahın əlini sıxan. 


Faxralıda və ətraf kəndlərdə getdikcə artan nüfuzu onu daha böyük 
işlərə sövq edir, qəlbində yeni-yeni arzular doğururdu. Arzularını həyata 
keçirmək üçün isə daha geniş meydan, ilk növbədə isə yüksək təhsil 
lazım idi. Doğma kəndindəki ruhanilərdən aldığı ilk təhsil təbii ki, 
kifayət etmirdi. Odur ki, XX əsrin əvvəllərində o, mükəmməl dini təhsil 
almaq üçün İranın Xorasan şəhərinə gedib, burada təhsil alaraq dinin 
əsaslarını öyrənib, dünyəvi elmlərlə maraqlanıb. Yeni mühit ona çox şey 
öyrədib, dünyagörüşü daha da zənginləşib, həyat təcrübəsi artıb. Bəlkə də 
Xorasanda təhsil aldıqdan sonra doğma Borçalıya qayıdıb burada bir din 
xadimi kimi böyük nüfuz qazanmaq olardı. Axı, o vaxtlar başqa ölkədə 
dini təhsil alanlar o qədər də çox deyildi. Amma hansı sahədə olursa 
olsun yarımçıqlığı sevməyən, daim inkişafa meylli olan İsgəndər Göyüş 
oğlu bir müddət də İranda qalaraq təhsilini davam etdirməyi hər şeydən 
üstün tutdu. Elmi-dini biliklərini daha da artırmaq üçün Tehran şəhərinə 
gələrək burada ikinci ali ruhani təhsili aldı. Artıq onun qarşısında yeni 
üfüqlər açılmışdı. Dərin savadı, qabiliyyəti, hadisələrə özünəməxsus 
analitik təfəkkürlə yanaşması burada da ona böyük hörmət qazandırdı. 
Bir müddət burada çalışaraq şeyx dini rütbəsinədək yüksəldi. Kim bilir, 
bəlkə də sona qədər burada qalıb fəaliyyətini davam etdsirsəydi bu gün 
onun adı dünyanın ən böyük dinşünas alimləri cərgəsində çəkilərdi. 
Amma hər zamanın öz hökmü olur. Bəzən insan arzularının dalınca sona 
qədər getmək istəsə də, bu, müəyyən səbəblərdən alınmır. Ya ailə 
vəziyyəti, ya da başqa bir səbəb buna mane olur. Doğma vətəndən, eldən- 
obadan, doğmalardan uzaqda olanlar üçün isə bu, ikiqat çətin olur. Vətən 

xiffəti, doğmaların həsrəti istər-istəməz səni məcbur edir ki, bir çox 
istəklərindən vaz keçəsən. 

Şeyx İsgəndərin valideynləri də hər dəfə onun xoş sorağını alıb eldə- 
obada qürur duysalar da, onun yanlarında olmamasının xiffətini gizlədə 
bilmirdilər. Əllləri çatmasa da, gəlib-gedəndən İsgəndərə ismarıc 
edirdilər ki, oxuduğun daha bəsdir, doğma yurd-yuvana qayıt. 

O vaxtlar hələ Oktyabr inqilabı baş verməmişdi və xarici ölkələrə 
gediş-gəliş çətin deyildi. Faxralıdan da İrana gedib-gələnlər olurdu. 
Günlərin bir günü faxralıların Molla Maşadı kimi tanıdığı Əli Namaz 
İrana gedərkən Şeyx İsgəndərlə görüşüb valideynlərinin arzusunu ona 
çatdırıb. Onsuz da vətən, el-oba, doğmalar üçün çoxdan darıxan şeyx bu 
görüşdən sonra Faxralıya qayıtmağı qərara alıb. Faxralılar onu dövrünün 
yüksək bilikli və rütbəli ruhanisi və varlı bir şəxs kimi qarşılayıb. O, 
burada ailə quraraq dörd oğul, bir qız böyüdüb. Oğlu Qulamhüseyn 
sovet-alman müharibəsi zamanı cəbhəyə gedib və geri qayıtmayıb. 

Yaşlıların dediyinə görə, bolşeviklər hakimiyyətə gələndən sonra 
kəndin digər imkanlı və nüfuzlu şəxsləri kimi, Şeyx İsgəndərin də malı 
və pulu əlindən alınıb, dəfələrlə müxtəlif bəhanələrlə onu sürgün etməyə 
çalışıblar. Amma özünün savadı, dərin biliyi, uzaqgörənliyi, ölkədə baş 
verən hadisələri düzgün qiymətləndirməsi sayəsində hər dəfə sürgündən 
canını qurtara bilib. 

Yaşlılar xatırlayır ki, Şeyx İsgəndər qarşısındakı şəxslə söhbət 
zamanı fikirlərini elə aydın, səlis, inandırıcı və məntiqi şəkildə 
əsaslandırıb çatdırırmış ki, müsahibinin onunla razılaşmaqdan başqa yolu 
qalmırmış. Hətta bir dəfə NKVD işçisinin dinlə bağlı bir qədər ironik 
suallarına özünəmxsus şəkildə elə tutarlı cavab verib ki, onun fəlsəfi 
fikirləri, geniş dünyagörüşü müstəntiqi valeh edib, bir daha onu narahat 
etməyəcəyini söyləyib. 

1953-cü ildə dünyasını dəyişmiş Şeyx İsgəndərlə bağlı eldə-obada 
belə yaddaqalan, maraqlı əhvalatlar olduqca çoxdur. Bu xatirələr 
dillərdən dillərə, nəsillərdən nəsillərə keçərək onu əbədi yaşadacaq. 

MAARİF FƏDAİSİ 


Müxtəlif dövrlərdə elmli, savadlı və 
dünyagörüşlü insanlar olub. Ancaq onlar heç də 
bir-birinə bənzəməyiblər. Elə insan olub ki, 

mo millətin maariflənməsi yolunda bir qəpik pul 
xərcləməyib. Adətən belə insanlar var-dövlət 


- toplamaq və özlərinə xoş güzəran yaratmaq 
p” haqqında fikirləşiblər. Millətdən və xalqın 


taleyindən çox özləri haqqında düşünüblər. Elə 
istəklərinə də nail olublar. Amma onların nə 
qədər var-dövləti, pulu olsa da, bu insanlar 
dünyasını dəyişəndən sonra heç kimin yadında 
qalmayıblar. Əgər xalqın xoş rifahı naminə 


onlar bir yol çəkdirsəydilər, bir məktəb tikdirsəydilər və bir yetimə arxa 
dursaydılar, yüz illər boyu onları kimlərsə xatırlaya bilərdi. 

Amma gözəl ziyalı Mirzə Həbibulla bəy Əlizadə o qədər var-dövlətli 
olmasa da, mənən çox pullu adamlardan varlı, qeyrətli və təssübkeş insan 
olub. Onun o qədər böyük ürəyi və qəlbi var idi ki, həmişə öz millətini, 
xalqını savadlı, vətənpərvər və gözüaçıq görmək istəyirdi. Onun üçün də 
ömrünün sonuna qədər şam kimi millətin yolunda yanıb xalqına xeyirxahlıq 
və kömək göstərmək istəyib. 

O, 1875-ci ildə Tiflis Quberniyasının Yekatirinfeld qəzasının Faxralı 
kəndində ziyalı-əsilzadə ailəsində anadan olub. Atası Axund Ələsgər 
Əlizadə İstanbul Universitetinin ilahiyyət fakültəsini bitirib. Onu da qeyd 
edək ki, atası Axund Ələsgər 1875-ci ildə Tiflis şəhərindəki ruhani məclisinə 
dəvət edilib və 1885-1895-ci illərdə Tiflis Quberniyası və Gürcüstan Ruhani 
Məclisinin sədri vəzifəsində çalışıb. 

Qori Müəllimlər Seminariyası o dövrünün ən müqəddəs və tanınmış 
təhsil ocaqlarından sayılırdı. Mirzə Həbibulla bəy Əlizadə də 1896-cı ildə bu 
məşhur seminariyanı bitirir. Təbii ki, o, seminariyada müəllimlik ixtisasına 
yiyələnir. Onun savadı və qabiliyyəti ilk gündən özünü büruzə verir. Yəni 
sinif otaqlarında şagirdlərə başqa müəəlimlərdən fərqli olaraq, daha böyük 
ideyalar və elmi biliklər aşılaya bilir. 

Bir müddət Mirzə Həbibulla bəy Əlizadə Naxçıvanda müəllimlik edir. 
Müəyyən zaman keçəndən sonra Borçalı qəzasında maarif şöbəsinə müfəttiş 
təyin edilir. Paralel olaraq, Sarvan (indiki Marneuli) kəndində rus-tatar 
məktəbində müdir işləyir. O fikirləşir ki, millətin gözünü təkcə dərs deməklə, 
elm öyrətməklə açmaq mümkün deyil. Mirzə Həbibulla çox gözəl bilirdi ki, 
insanların, xüsusən də gənclərin savadlı yetişməsi üçün yeni məktəblər və o 
dövrün tələblərinə cavab verən kadrlar hazırlamaq lazımdır. 

Mirzə Həbibulla bəy az bir vaxtda bir neçə kənddə yeni məktəblər 
açdırır. Bu məktəblərin savadlı kadrlarla təmin edilməsində böyük rol 
oynayır və eyni zamanda dərs vəsaitlərinin tapılmasında və məktəblərə 
gətirilib tədris edilməsində böyük zəhmət çəkir. Bir tərəfdən gənclərə 
dünyəvi elmlərin, mədəniyyətin sirlərini öyrədir, digər tərəfədən isə 
maarifçilik ideyalarının yayılması üçün daha geniş əhatə dairəsi axtarır. 
Mirzə Həbibulla bəy yaxşı bilir ki, bir kənddə məktəb açmaqla savadsızlığı 
aradan qaldırmaq olmaz. Ona görə də bu məktəblər neçə-neçə kənddə 
açılmalı, əhatə dairəsini genişləndirməli və insanlara elmi biliklər 
aşılamalıdır. 

O, yay aylarında Başkeçiddə (indiki Dumanisi), Qocorda müəllimlər 
üçün kurslar təşkil edir və özü də həmin kurslarda ziyalı kimi iştirak edirdi. 
İbtidai məktəb dərsliklərinin hazırlanmasında dövrünün böyük ziyalıları 
sayılan Əlyar Qarabağlı və Həsən Məcruhla böyük işlər görür. 

Onu da qeyd edək ki, Mirzə Həbibulla bəy rus dilini gözəl bildiyinə görə, 
tərcüməçilik də edib. O, bir çox rus yazıçılarının hekayələrini türk dilinə və 
türk dilindən rus dilinə çevirib. Ən böyük arzusu isə doğma kəndi Faxralıda 
məktəb açmaq idi. Şükürlər olsun ki, o bu arzusuna da çatır. Belə ki, 1921-ci 
ildə onun təşəbbüsü ilə Faxralıda ilk dünyəvi məktəb, 1927-ci ildə isə 
kəndli-gənclər məktəbi açılır. Həmin kənddəki məktəbə Başkeçid də daxil 
olmaqla 16 kənddən ibtidai məktəbi bitirmiş uşaqlar gəlir və burda 
təhsillərini davam etdirirdilər. 

Belə maarifpərvər və ziyalı insanlar tək bir iş görməklə 
kifayətlənmirdilər. Qori Müəllimlər Seminariyasında tibbi biliklərə 
yiyələnən Mirzə Həbibulla bəy tibb sahəsində də xeyirxah işlər görüb və 
xalqına əvəzsiz köməkliklər göstərib. Vaxtı ilə Faxralıda çiçək xəstəliyi 
tüğyan eləyəndə bu ziyalının köməkliyi və maddi yardımı ilə uşaqlar çiçək 
xəstəliyinə görə peyvənd edilib və onlar ağır xəstəliyin təhlükəsindən xilas 
ediliblər. 

Böyük filosof Martsini deyib: “Bir ideya uğrunda əzab çəkmək ən 
yüksək məziyyətdir. Buna insan şəxsiyyəti qabildir”. Məhz böyük ziyalı 
Mirzə Həbibulla bəy də öz maarifçilik ideyaları uğrunda böyük əziyyətlərə, 
zəhmətə qatlaşıb. Vaxt olub ki, hansısa dairələr maarifçilik ideyalarını 
yaydığına görə, o ziyalı insana təpki göstəriblər, onu incidiblər. Amma bu 
təzyiqlər və təpkilər heç vaxt böyük ziyalı Mirzə Həbibulla bəyi tutduğu 
işıqlı yoldan uzaqlaşdıra bilməyib. Mirzə Həbibulla bəyin ürəyi həmişə 
alovlu, işıqlı və nurlu olub. 

Dankonun ürəyi kimi, bu işıqlı ürəyi nə zamanın tufani, çovğunu, yeli 
söndürə bilib, nə də ayrı-ayrı xain və xəbiz adamların xəyanətləri. Bu 
əməllərin işığında Mirzə Həbibulla bəy 1929-cu ildə dünyasını dəyişib. 
Dünyasını dəyişsə də, işıqlı və nurlu əməlləri onu yüz illər bundan sonra da 

yaşadacaq. Çünki onun tutduğu yol Allah yolu idi və xalqın yolu idi. Allahın 
və xalqın yolu ilə gedənlər isə cənnətə qovuşurlar. 

İŞIQ SAÇAN ZİYALI 


Ağıllı, dünyagörüşlü və şəxsiyyətli 
insanların cəmiyyətdə həmişə öz yeri, öz 
mövqeyi və öz nüfuzu olub. Belə insanlar 
harda olmasından və işləməsindən asılı 
olmayaraq, dərin düşüncələri, məntiqi 
təfəkkürləri ilə həmişə fərqləniblər. 

Gözəl ziyalı və el-obasının böyük 
hörmətini qazanan Mirzə Seyfulla Ələsgər 
oğlu Əlizadənin də həyat yolu həmişə mənalı, 
eləcə də çox maraqlı olub. Daha doğrusu, o, 
dünyaya gəldiyi gündən həyatda düzgün yol 
1 tutub. Seyfulla Ələsgər oğlu Əlizadə 1892-ci 
ildə Tiflis şəhərində ziyalı-əsilzadə ailəsində 
dünyaya göz açıb. Onun göz açdığı məkan, öz 
“ maraqlı aurası və zəngin mədəniyyəti ilə 
i seçilib. 

Öncədən qeyd edək ki, Seyfulla 

ə “xm Əlizadənin atası Qazı Axund Ələsgər öz 
kəndinin sayılan və seçilən ilk ziyalılarından olub. Onun elmi və fəlsəfi 
dünyagörüşü, istər-istəməz övladına da təsir edib. Çünki Axund Ələsgər 
İstanbul Universitetinin ilahiyyət fakültəsini bitirib. Allahı və insanları 
çox sevməyi həmişə onun həyatına bir işıq, bir nur gətirib. Elə bu işıqdan 
və nurdan oğlu Mirzə Seyfulla Əlizadəyə də pay düşüb. 

O, Tiflisdə açılmış rus-tatar məktəbini bitirir. Gimnaziyanı bitirəndən 
sonra bir müddət məktəblərdə maarifçilik işi ilə məşğul olur. Gənc nəslin 
maarfiçilik ideyalarına yiyələnməsi üçün böyük işlər görür. Rus dilinə 
gənclərə dünyəvi elmlərin sirlərini öyrətməyə çalışır. Bir müddətdən 
sonra o, Boçalıda azərbaycalıların maddi və mənəvi həyat səviyyəsinin 
yaxşılaşdırılması üçün xeyrixah işlər görür. Mirzə Seyfulla Əlizadə 
öyrəndiyi bilikləri və elmi yenilikləri başqalarına əxz eləmək üçün çox 
böyük əziyyətlərə qatlaşır. Görəndə ki, ondan nəsə öyrənir, nəsə 
bəhrələnirlər, sevincinin həddi-hüdudu olmur. 

Əlbəttə, insanın böyüklüyü odur ki, o, sirli aləmin möcüzələrini 
kimlərəsə öyrətmək istəyir. Bax, onda insan başqalarının gözündə 
böyüyür və ucalır. Seyfulla Əlizadə də insanlar arasında maarifçilik 
ideyalarını yaydığına görə, zaman-zaman el-obada daha böyük nüfuzu 
qazanır. Böyük filosof Katon Starşin deyib: “İnsan həyatı dəmirə 


21 


Səməndər Məmmədov 


bənzəyir, əgər ondan iş üçün istifadə edirsənsə, parlayır, istifadə 
etmirsənsə, pas kəsir”. 

Məhz Seyfulla Əlizadə həyatının bütün məqamlarında insanların 
həyatına və ömrünə yaxşı ideylar və toxumlar səpməyə çalışır. O inanırdı 
ki, onun səpdiyi bu maarifçilik toxumları nə vaxtsa göyərəcək və millətə 
fayda verəcək. O dövrün xalq müəllimləri Həsən Qapalov, Hüseyn 
Əfəndiyev, Seyfulla Əlizadə, Kazım Axundov həqiqi mənada öz 
bildiklərini başqalarına öyrətməyə çalışırlar. 

İllər keçir, bir müddətdən sonra Seyfulla Əlizadə Tiflisdə və yaxın 
rayonlarda mühasibat uçotu üzrə müfəttiş vəzifəsində işləyir. 1940-cı ildə 
isə gözəl ziyalı və maarifpərvər insan Seyfulla Əlizadə Bolnisi rayonuna 
köçür. O, rayonda baş mühasib vəzifəsində işləyir. Həmin dövrdə də o öz 
xeyrixahlığından və nəcib əməllərindən kənarda qalmır. Çünki bu cür 
əməllər ona irsən və qanla keçib. O, həmin dövrdə yeni mühasib 
kadrların hazırlanmasında əvəzsiz xidmətlər göstərir. Və yaxşı bilir ki, 
insan öz peşəsini, sənətini və bildiklərini başqalarına öyrədəndə savab 
yiyəsi olur. 

Bütün bunlar onun amalına və həyat mübarizəsinə çevrilir. Bu 
mübarizənin sonunda isə həmişə uğur, sevinc və fərəh durur. Uğurun, 
sevincin və fərəhin arxasınca addımlayan ziyalı insan Seyfulla Əlizadə 
ömrünün sonuna kimi, Bolnisi rayonu İcrayyə Komitəsinin kənd 
təsərrüfatı şöbəsində mühasib işləyir. Bir sözlə, həyatının mənasını ancaq 
yaxşılıqda və xoş əməllərdə görən bu insan heç vaxt başqalarına əl 
tutmaqdan və kömək göstərməkdən yorulmayıb. 

Mirzə Seyfulla Əlizadə 1967-ci ildə öz doğma kəndi Faxralıda 
dünyasını dəyişir və torpağa tapşırılır. Bu cür insanların həm el-oba, həm 
də vətən qarşısında çox böyük xidmətləri var. Ona görə də onlar 
uyduqları qəbirstanlıqda rahat yata bilirlər.O insan ki, xoş əməllər 
sahibidir və sağlığında yaxşı işlər görüb, istər-istəməz dünyasını 
dəyişəndən sonra da çoxlarını yadından və hafizəsindən çıxmır. Belə 
insanların ruhları da sakit olur. Çünki, onlar heç kimin qəlbini 
sındırmayıb və heç kimin könlünə dəyən söz deməyib. 

ZÜLMƏTƏ NUR SAÇAN ZİYALILAR 


Nadanlığın, cəhalətin və savadsızlığın hökm 
sürdüyü məqamlarda həmişə ziyalı, maarifçi və 
işıqlı insanlar öz millətinə əl tutub, kömək 

— göstərib. Əlbəttə, harda ki savadsızlıq var, 
elmsizlik var, orda bir yandan qanunlar pozulur, 
digər yandan isə cəhalət və nadanlıq baş alıb gedir. 
Belə bir dövrdə və belə bir zamanda savadlı 
insanlara, maarifçilik ideyalarını daşıyan 
şəxsiyyətlərə böyük ehtiyac olub. O şəxsiyyətlər 
ki, onlar özləri üçün deyil, el-obası, vətəni üçün 
yaşayıblar. 

Vaxtı ilə qədim Borçalının ayrı-ayrı 
kəndlərində də saysdsızllq üzündən əziyyət çəkənlər çox olub. Hətta elə 
adamlar olub ki, kitab oxuya bilməyib, yazı yazmağı bacarmayıb. Onda bu 
insanlar istər-istəməz zamanın çətin gərdişi ilə üzləşiblər. Hardansa gələn bir 
parça məktubu kiməsə oxutmaq üçün qapı-qapı axtarıb bir savadlı adam 
güclə tapıblar. Təbii ki, Gürcüstanda Nəriman Nərimanov, Abdulla Şaiq və 
digər ziyalı, maarifçi insanların yetişməsi və parlaması istər-istəməz həmin 
əyalətlərdə yeni düşüncənin, zəkanın və elmin zaman-zaman mTnkişafına 
şərait yaradıb. Və bu insanların ağlının zəkası ilə nəinki qədim Borçalı 
mahalında, eləcə də qonşu ölkələrdə nə qədər insan mənəvi cəhətdən 
qidalanıb. 

Borçalının Faxralı elində də ziyalılıq və maarifçilik ideyaları zaman- 
zaman diqqət mərkəzinə çəkilib. Düzdür, elə adamlar olub ki, öz qaranlıq və 
məkirli niyyətləri ilə maarifçilik ideyalarına, yeni düşüncə tərzinə qarşı 
çıxıblar. Amma dövrün ağıllı və müdrik insanlarının əməlləri bədniyyət 
adamların arzusunu ürəyində qoyub. Faxralıdan vaxtı ilə gimnaziyada 
oxuyan savadlı ziyalılar yetişib. Və sonradan onlar öz el-obasına nur 
paylayıblar. 

Qədim Borçalıda Mirzə Həbiblə yanaşı, Mirzə Rzanın da maarifçilik 
ideyalarından çox danışırlar. Bunu ən çox da o dövrün şahidi olan insanlar 
dillərinə gətirirlər. Belə ki, Mirzə Rza Qori seminariyasını bitirdikdən sonra 
1934-cü ilə qədər müxtəlif məsul vəzifələrdə çalışıb. Və həmin vəzifələrdə 
olarkən o, el-obasına çox arxa durub. Yəni bu kişinin gərgin əməyi 
nəticəsində Faxralıda və digər yerlərdə əhalinin maariflənməsi və 
savadlanması üçün əsaslı addımlar atılıb. Mirzə Rza öz dövrünün tanınmış 
ziyalıları ilə yaxından dostluq edib. Elə yazıçı Əbdürrəhim bəy Haqverdiyev 
də onun yaxın dostlarından biri olub. Aydındır ki, Əbdürrəhim bəy 
Haqverdiyev mütərəqqi düşüncələri və işıqlı əməlləri ilə həmişə xalq 

arasında böyük nüfuz sahibi olub. Məhz Mirzə Rza da bu cür ziyalılardan 
çox şey öyrənib və öyrəndiyi müsbət məziyyətləri zaman-zaman həyata 
keçirib. 

Təsadüfi deyil ki, Əbdürrəhim bəy Haqverdiyev 1917-ci ildə fevral 
inqilabından sonra Tiflis İcrayyə Komitəsinin Mərkəzi Seçki Şurasının üzvü 
seçilib. Elə həmin ilin mart ayında Borçalı qəzasına müvəkkil təyin edilib. 
Mirzə Rza da burda çalışdığı il yarım ərzində onun müavini olub. Onu da qeyd 
etmək istəyirik ki, Mirzə Rza kimi maarifçi bir insan 1922-ci ildən 1930-cu ilə 
kimi Zaqafqaziya Federasiyası Maarif Komissarlığının türk məktəbləri üzrə 
nazir müavini vəzifəsində çalışıb. Bu müddətdə o, Azərbaycan məktəblərinin 
şəbəkəsinin artmasında, maarifçi ideyaların yayılmasında, milli kadrların 
seçilməsində və hazırlanmasında əvəzsiz xidmətlər göstərib. Azərbaycan Milli 
Demokratik hökümətinin lideri M.Ə.Rəsulzadə və Gürcüstan Milli Demokratik 
hökümətin lideri Noe /ordaniya ilə çox yaxın dostluq əlaqələri qurub. Tiflisdə 
və Borçalıda ayrı-ayrı texnikumları qurtaran müəllimlər xüsusi komissiya 
qarşısında imtahan verməli idilər. Həmin komisiyanın sədri çox vaxtlar Mirzə 
Rza Əlizadə olardı. Gənc müəllimlərə ilk olaraq xeyr-duanı da o verərdi. 
M.Əlizadə sinəsində yanar ürək gəzdirən belə işıqlı 
ziyalı idi, 

Sonradan 1934-cü ildə Sovet hakimiyyətinin 

onu təqib etməsi ilə əlaqədar olaraq, o Türkiyəyə 
gedir. Və ali mühəndis təhsilli oğlu Hidayəti, qızı 
Səltənəti də özü ilə aparır. Elə buradaca qeyd ) 
etmək lazımdır Hidayət ki, Zaqafqaziya Yol -” 
Tikintisi İnstitutunu bitirmişdi. Bir müddət . ŞIR 
Tiflisdə Layihə İnstitutunda çalışmışdı. Qərbi Iİ” 
Gürcüstan yolunu layihələşdirmiş, Tuapsedə bir “- 
körpü və bir tunel də onun layihəsi əsasında tikilmişdir. 

Sonralar Hidayət Turan Türkiyədə çox böyük hörmət və nüfuz sahibi 
olur, özü də uzun müddət energetika naziri işləyir. Təzəcə təşəkkül tapan 
Türk Cumhuriyyəti tarixinə adını yazan Faxralı balası Hidayət Turanın 
gördüyü işləri bir anlığa göz önünə gətirin. Onun oğlu Ənvər bəy hazırda 
ABŞ-da yaşayır və məsul vəzifədə çalışır. 

Bu cür ziyalılar zamanından və məkanından asılı olmayaraq bütün 
dövrlərdə öz el-obasına, millətinə və məmləkətinə xeyir verir. İnsanların 
beynində, düşüncəsində və həyat tərzində inqilab eləmək, onları yeni bir 
həyata doğru aparmaq heç də asan iş deyil. Cəhalətdən işığa, nadanlıqdan ağ 
günə çıxmaq yolunda millətə düzgün yol göstərən bu cür ziyalılar həmişə 
özündən çox ətrafına işıq saçıb. Böyük ziyalı Hidayət Turan böyük Türk 
dövlətini də öz dövləti sanır və onun çiçəklənməsi üçün əlindən gələni 
əsirgəmir. Özünü əsl türk oğlu türk kimi göstərir. Elə bununla da özünün 

həmişəyaşar adını Böyük Türk dövlətinin şərəf kitabına yazır. El-el, ölkə- 
ölkə tanınan belə oğullarla Faxralılar həmişə fəxr edir. 

“HƏR UCALIQ BIR ALÇAĞA DƏRD OLAR” 


İnsan dünyaya gələndə fikirləşmir ki, onun 
qarşısına hansı faciələr və çətin günlər çıxacaq. 
Fikirləşsə də, buna heç cür əlac tapa bilməz. Ən 
azından Allah-Təaladan başqa heç kim deyə 
bilməz ki, insanı qarşıda nə gözləyir. 
Olacaqlardan asılı olmayaraq, hər bir insan 
özünün Allah-Təala tərəfindən bəxş edilən 
ömrünü yaşayır. Ömür var ki, onu yaşamağa 
görə insan heç vaxt peşmançılıq hissi keçmir. 
Ömrün göz yaşları, sevinc yaşları, faciəsi və ağır 
günləri də var. Bu ağır günləri və ağır anları 

MN iradəcə və xaraktercə möhkəm olan insanlar 
zaman-zaman arxada qoyur. Amma bir də görürsən ki, sənin iradəndən, 
gücündən və savadından asılı olmayaraq, zaman səni uçurumun dibinə 
yuvarlayıb. Uçurumun özü də hardasa dərin olsa belə, göy üzü görünəndə 
insanda ümid yaranır ki, ordan çıxa biləcək. Məhz Abbas Hüseyn oğlu 
Poladov da həyatın hər cür çətinliyini və faciəsini yaşamış insanlardandır. 
O, Borçalının Faxralı kəndində Dadaş Hüseynin ailəsində dünyaya göz 
açıb. Anadan olduğu il dəqiq bilinməsə də, təxmini hesablamalara görə, 
Abbas Poladov 1886-1888-ci illərdə anadan olub. Deyilənlərə görə, çox 
bacarıqlı, savadlı və mərd insan olub. Harda olmasından və kiminlə 
dostluq eləməsindən asılı olmayaraq, Abbas Poladovun əsl kişilərə 
məxsus bir sifəti olub. Həmişə hər hansı bir adamın nöqsanını, günahını 
və səhvlərini üzünə şax deyib. Çəkinməyib ki, acı, amma düz söz dediyi 
üçün nə vaxtsa onun başı ağrıya bilər. Bircə onu fikirləşib ki, haqq sözü 
deyən insanı Allah da sevir. 

O, orta məktəbdə ibtida isinif müəllimi işləyib. Sonradan Abbas 
Poladovun istedadını, əməksevərliyini və bacarıqlı mütəxəssis olduğunu 
görüb, Bolnisi rayon maliyyə şöbəsinə müdir təyin ediblər. Elə bundan 
sonra onun həyatında faciəli və ağır günlər başlayıb. Burda böyük 
şairimiz Musa Yaqubun aşağıdakı misraları yada düşür: 


Dünyanın zəmisi heç imiş demə, 
Dəryanın gəmisi köç imiş demə, 
Heçimi, köçümü indi bilmişəm, 

İndi bilməyim də gec imiş, demə. 

... Günlərin birində Abbas Poladovu həbs edirlər və ona qarşı böyük 
təzyiqlər göstərməyə başlayırlar. Hətta ona ən ağır işgəncələr və əzablar 
verməkdən belə çəkinməyiblər. Nə verilən əziyyət, nə də əzab ziyalı 
insan olan Abbas Poladovu heç vaxt sındıra bilməyib. O, hər dəfə kəndə 
at belində gələndə çoxları deyirmiş ki, Şah Abbas gəlir. Elə buna görə də 
bəzi insanların, daha doğrusu, nadanların, cahillərin və qeyrətsizlərin 
gözü onu götürmürmüş. Ağır əzab-əziyyətdən sonra Abbas Poladov 
dünyasını həbsxanada dəyişir. Ancaq onun yaşadığı mərd və kişi ömrü 
əbədi olaraq, insanların yaddaşına və hafizəsinə hopur. 

Onun üç qardaşı olub: Məhərrəm Dadaş oğlu, Oruc və Alı. Onlardan 
Məhərrəm kişi 101 il ömür sürüb. Övladı isə olmayıb. Amma övladı 
olmasa da, insanların ürəyində özünə elə bir kişilik və mərdlik heykəli 
ucaldıb ki, 100 illər keçsə də bu heykəli nə zamanın tufanı, nə çovğunu, 
nə də seli-suyu yuyub apara bilib. Çünki Abbas Poladov kimi kişilər az 
yaşasalar da, öz əməlləri ilə başqalarının 100 ildə, 150 ildə görə 
bilmədikləri işləri həyata keçiriblər. Elə bunun nəticəsidir ki, Faxralılar 
bu gün də Abbas kişidən ağzıdolusu danışırlar. 

Abbas kişi sərt qaya dözümü yaşayıb. Sözünü həmişə mərdi-mərdanə 
deyib. Əyilməyib, sınmayıb. Və hər dəfə onu xatırladıqda adama elə gəlir 
ki, böyük şairimiz Zəlimxan Yaqub aşağıdakı bəndi məhz Abbas kişi 
üçün yazıb: 


Hər ucalıq bir alçağa dərd olar, 
Üzdə gülər, ürəyində pərt olar, 
Ömrü boyu mətin olar, mərd olar, 
Sərt qayalar əyilməz ki, əyilməz. 

ÇƏRÇİ QIZI BƏDÖY 
MİNİB ÇAPIBDI 


Dünyada elə qadınlar var ki, igidliyinə, 
mərdliyinə və cəsurluğuna görə, heç də 
kişilərdən geri qalmırlar. Onlar da lazım 
gələndə əlinə silah götürür, qılınc alır, at 
belinə qalxaraq yağılara qarşı vuruşurlar. Və 
elə vuruşurlar ki, onların döyüşkənliyi uzun 
zaman tarixin yaddaşında qalır. Deyirlər ki, 
tarix ən gözəl şahiddir. Bəli, bu, həqiqətən 
belədir. 

Tarix hər şeyi olduğu kimi görür və 
olduğu kimi də yaddaşa yazır. Sadəcə olaraq, 
hər zamanın öz ölçüsü-biçişi var. Əgər bir 
zamanlar Azərbaycanda Tomris kimi, Həcər kimi, Nigar kimi mərd, 
döyüşkən qadınlar olubsa, təbil ki, sonrakı dövrlərdə də onun davamı 
olmalı idi. 

Belə qeyrətli, cəsur, millətini sevən qadınlardan biri də el arasında Çərçi 
qızı kimi tanınan Balaxanım Abbasəli qızı olub. Balaxanım Çərçi qızı 1888- 
ci ildə Borçalının Faxralı kəndində dünyaya gəlib. Özü də bu insan elə-belə 
və adi bir qadın olmayıb. Onun qardaşları Borçalının çox qeyrətli və 
tanınmış kişilərindən olub. Qardaşı Çərçi oğlu Hümbət sərrast atıcı, qürurlu, 
Borçalıda döyüşkən və igid qaçaqlardan biri kimi sayılıb-seçilib. Çərçi oğlu 
Hümbətin adı gələndə ermənilər tülkü deşiyi axtarıb ki, orda gizlənsinlər və 
onun gözünə görünməsinlər. Özündən deyən erməniləri həmişə yerində 
oturdan Çərçi oğlu Hümbət onu hökümətə satan erməni Solomanın oğlunu 
bir güllə ilə cəhənnəmə göndərib. Belə qorxmaz oğlu eldə-obada qoruyan, 
ona dayaq olan kişilər olub. Onlardan biri Nəsiboğlu Nadir kişi də Çərçi 
oğlu Hümbətin ələ keçməməsinə çox çalışıb, onun qeyrətinə, çevikliyinə 
həsəd aparıb. Çərçi oğlu kimi şir ürəkli, şir biləkli igidi ələ vermək 
satqınlıqdı, - deyib. Heç təsadüfi deyil ki, ömrü boyu Borçalıda yaşamış el 
şairi İsmayıl Güllər yazırdı: 


Orcunnu Hasanmış bir ətdən qala, 
Çərçi oğlu bənzərmiş Rüstəmi-Zala, 
Ordular dağıdıb düşəndə dara, 
Görənlər danışır, eldə söylənir. 

Hümbətin bacısı Balaxanım Çərçi qızı da elə igidlikdə və qeyrətdə 
qardaşı Çərçi oğlu Hümbətdən geri qalmayıb. 

Bəzən məqam gəlib ki, o, ağır gündə el-obasına - kəndlilərinə arxa durub. 
Yağı düşmənlərdən qorxmayıb, ümumən qorxunun nə olduğunu bilməyib. Bu 
da təsadüfi deyil. Çünki Balaxanım Abbasəli qızı sözünün yiyəsi olub. Bütöv 
xasiyyətli bir insan kimi hamının yaddaşında əbədi iz qoyub. Vaxt olub ki, 
kənd camaatı soyuqdan yaylağa çıxa bilməyib, amma o boranlı havada Çərçi 
qızı çəkinmədən həmin il hamıdan qabaq yaylağa qalxıb. 

Balaxanım yaxşı at minməklə, tüfəng atmaqla Borçalıda ad çıxardıb. 
Dumanlı havalarda at belində yaylağa qalxanda tüfəngi çiynindən yerə 
qoymazdı. Deyərdi ki, dünyanın işini bilmək olmaz, bu yerlərdə yaramaz 
əclaflar ola bilər. Birdən qabağıma çıxar, yaraqsız olaram, onların 
cavabını verə bilmərəm. “Ehtiyat igidn yaraşığıdır”, - deyə həmişə 
Balaxanım Çərçi qızı tüfəngi yanında gəzdirib. Bu qədər comərd, 
döyüşkən və mübariz bir insanın son dərəcə yumşaq, ipək kimi bir ürəyi 
olub. Bu bir faktdır ki, Balaxanım Çərçı qızı ağır vəziyyətdə olan xəstə 
insanları özü ilə yaylağa aparıb, onlara qulluq edib və sağalandan sonra 
yenidən həmin adamları öz ailələrinə göndərib. El şairi İsmayıl Güllər 
Balaxanım Çərçi qızı haqqında yazdığı şeirlərdən birində deyir: 


Səfalı yaylağın, sona kəkliyi, 
Necədir əhvalın, mehriban bacıl 
Eşitdim yaylaqlar boranlı keçir, 
Qorxma, havasına döz, dayan, bacıl 


Əzəldən öyrənib Çərçinin qızı, 
Üşütməz heç onu dağların buzu. 
Üşüyəndə kəsər bir əmlik quzu, 

Bir də geri dönməz bu, dövran, bacı... 


Xoş olur dəyələr qatar düşəndə, 
İsmayıl Güllərəm, gəzmişəm mən də. 
Şəfalı yaylaqda, o göy çəməndə, 
Hər otundan olur bir dərman, bacıl 


Balaxanım Abbasəli qızı kimi igid xanımlar dünyaya az-az gəlirlər. 
Amma az-az gəlmələrinə baxmayaraq, adlarını bu tarixə qızıl həriflərlə 
yazırlar. İllər ötsə də, onların igidliyi dildən-dilə, ağızdan-ağıza keçir. 
Balaxanım Abbasəli qızı 1971-ci ildə dünyasını dəyişib. Ancaq bu gün də 
o, faxralıların xatirəsində kişi qeyrətli, kişi hünərli qadın kimi qalıb. Bəli, 
Çərçi qızı heç vaxt yağılardan, düşmənlərdən qorxmayıb, namusunu və 
qeyrətini hər şeydən üstün tutub. İsmayıl Güllər haqlı olaraq yazırdı: 

Cinsin qadın oldu, özün ər kişi, 
Tay olmaz qeyrətdə sənə hər kişi. 
Yaraşır deməyə bircə nər kişi, 
Pozmasın yaradan halın, ay xala. 


Eldə-obada da xüsusi 
hörmət və nüfuzu olub. 
Bu hörmət və nüfuz 

bünövrəsindən, 
təməlindən gəlirdi. 
Çünki təməli qeyrət idi, 
Çərçi ocağının mayası 
kişilikdən yoğrulmuşdu. 
Borçalının Qaraarxac 
yaylağında iki qanlı 
tayfalının bir-birini 
ölüb-öldürmək məqamına gəldikdə Çərçi qızı özünü ortalığa ataraq - 
mənim xatirimə əl saxlayın, siz birlikdə güclüsünüz, - deyərək qanlıları 
barışdırır. 
Çərçi qızının ömür tarixçəsində qeyrətlə yoğrulmuş epizodlar 
çoxdur. İndinin özündə də bu epizodları görənlər danışır, eldə söylənir. 
Vaxtilə Çərçi qızı haqqında yazdığım şeirdə demişəm: 


Həssas idi həm haraya, həm küyə, 
Mat qaldılar onda olan ürəyə. 
Kişi kimi at da sürdü sürəyə, 

Kim vurulmaz bu hünərə, bu soya, 
Halal olsun belə igid anaya. 


Hər yaylaqda, hər bulaqda izi var, 
Ürəklərdə söhbəti var, sözü var. 
Ocağında heç sönməyən közü var, 
Ona heykəl olub o Qızılqaya, 
Halal olsun belə igid anaya. 


Çərçi qızı ömür-gün yoldaşı Alməmmədli İsmayıl kişi ilə birlikdə şərəfli 
bir ömür yaşayıb. Ömürləri bulaqlar başında, yaylaqlarda keçib. Bir-birilərinə 
çox etibarlı və sədaqətli olublar. Elə bunun nəticəsidir ki, şair İsmayıl Güllər 
Çərçi qızını “Dəllək İsmayılın könül sultanı” adlandırıb. Borçalının digər çox 

savadlı və səviyyəli şairi Əli Səngərli işə Çərçi qızına həsr etdiyi “Unudulmuş 
yerlər” poemasında onu “analar anası, sonalar sonası” adlandırır. 


Aba, İlyas, Oruc, mən, 
Bir can idik, dörd bədən. 
Qayğımız çəkilərdi, 
Baxalamınf yanında. 


O, analar anası, 

O, sonalar sonası, 
Qadın kimi örpəkli, 
Kişi kimi papaqlı. 
Nigar kimi mehriban, 
Həcər kimi yaraqlı. 


Yaylaqda, binədə yurd yeri bəlli, 
Anamın dayısı İsmayıl kişi. 

Əsli, nəcabəti qeyrət təməlli, 
Çərçinin qızıdı hünər gərdişi. 


Namərd təkləyənə dayaq idi o, 
Fələk təkləyənə təsəlli, ürək. 
Qonaq qismətiydi, ac toxluğuydu, 
Açıq süfrəsində halal duz, çörək. 


Çərçi qızı haqqında nə qədər yazsaq, yenə azdır. Fakt faktlığında qalır ki, 
onun haqqında nə yazılıbsa, özü qazanıb. Uzun müddət rəhbər vəzifədə 
işləmiş kənd ağsaqqallarından biri olmuş Aslan Alı oğlu deyərdi ki, yaylaq 
Baxalama yaraşırdı, Baxalam da yaylağa. Aslan Əliyevin bu deyimi reallığa 
və həqiqətə söykənirdi. Həqiqətən o, yaylaqların anası və sonasıydı. Elimizin 
belə cəsur, qorxmaz qadınları bu gün də var, sabah da olacaq. Çərçi ocağınını 
törəmələri bu gün Bakıda, Sumqayıtda, Gəncədə, Rusiyada, Türkiyədə və 
Borçalının Faxralı, Qoçulu, Daşlıqullar, Həsənxocalı və digər yerlərində 
yaşayıb, fəaliyyət göstərirlər. Demək həyat davam edir. Mən bu yazımı 
mərhum el şairi, rəhmətlik cənnəti-məkan İsmayıl Güllərin “Faxralının 
torpağıdı bu yerlər” poemasından bir bənd şeirlə tamamlamaq istəyirəm: 


Çərçi qızı bədöy minib çapıbdı, 
Yaraqlanıb Babaş qızını tapıbdı. 


T Baxala - Balaxanım sözünün qısa formasıdır. 

Hər ikisi nişan qoyub atıbdı, 
Faxralının torpağıdı bu yerlər. 

UZAQDAN GÖRÜNƏN İŞIQ 


Faxralı kəndi çox işıqlı insanlar yetirib. 
O işıqlı insanlardan biri də uca zirvələr 
səltənətinə ucalmış İsrafil Əlizadədir. 

İsrafil Həsən oğlu Əlizadə işıq saça- 
saça yaşayıb. O, harda olubsa, həmişə 
amalı və əqidəsi uğrunda heç nədən qorxub 
çəkinmədən mübarizə aparıb. Bu da 
təsadüfi deyil. Çünki İsrafil Əlizadə 
— əsilzadə bir ailədə anadan olub. Onu da 
qeyd edək ki, İ.Əlizadə 1891-ci ildə Tiflis 
— Quberniyasının Yekatirinfeld ( indiki 
Bolnisi) qəzasının Faxralı kəndində ziyalı 
ailəsində dünyaya göz açıb. Atası Həsən 
kişi dövrünün savadlı və tanınmış 
ziyalılarından sayılıb. İllər keçdikcə İsrafil 
Əlizadənin elmə, təhsilə marağı artıb. 
Atasını erkən itirdiyinə görə, o, əmisinin 
və anasının himayəsində böyüyüb. Eyni 
zamanda anası Fatimə xanım və əmisi 
Mirzə Rza bəy bu uşağın savadlı və 
tərbiyəli böyüməsi üçün əllərindən gələn yardımı əsirgəməyiblər. Daha 
doğrusu, anasının və əmisinin köməkliyi nəticəsində həyatda ilk 
addımlarını İsrafil Əlizadə cəsarətlə ata bilib. 

1914-cü ildə İsrafil Əlizadə Tiflisdə gimnaziyanı bitirir. Və bu 
gimnaziyada o rus dilinin bütün incəliklərinə və dərinliklərinə yiyələnir. 
Aydındır ki, həmin illərdə rus dilini o qədər də bilən ziyalı yox idi. 
Amma İsrafil Əlizadə bu dili gözəl bildiyinə görə, Şahbuzlu ibtidai 
məktəblərində bir müddət rus dilini tədris edir. Ziyalılığı və elmi 
dünyagörüşü istər-istəməz hökümətin və həmyerlilərinin diqqətindən 
yayınmır. Həmin dövrdə ziyalılara, xüsusən də rus dilində gözəl danışan 
mütəxəssislərə böyük ehtiyac duyulurdu. Bu mənada İsrafil Əlizadəni 
Sov.İKP sıralarına qəbul edirlər, daha məsul vəzifələrə irəli çəkilir. O, 
müxtəlif vaxtlarda Saraçlı, Qoçulu, İmirhəsən və Borçalının bir sıra 
kəndlərində kənd sovetinin sədri vəzifələrində işləyir. 

Əlbəttə, bu vəzifələrdə işləmək, camaatın və xalqın hörmətini 
qazanmaq o qədər də asan deyildi. Amma bu hörməti İsrafil Əlizadə qısa 
zaman kəsiyində qazandı və el-obanın arasında nüfuzlu, hörmətli, 

tanınmış ziyalıya çevrildi. Elə buna görə də onu Bolnisi rayon maliyyə 
şöbəsinin müdiri vəzifəsinə təyin edirlər. Bu vəzifədə də gözəl ziyalı 
özünü bir daha bacarıqlı kadr kimi tanıtdıra bilib. 

1933-cü ildə kolxoz təşkil ediləndə ona öz doğma kəndlərində 
kolxoz quruculuğu tapşırılır və o, Faxralıda ilk dəfə olaraq, “ Yeni yol” 
kolxozunun bünövrəsini qoyur və həmin kolxoza sədr seçilir. Az bir 
vaxtda təşkilatçılığı və təsərrüfatçılığı ilə böyük lahiyələrə, quruculuq 
işlərinə imza atır. Ayrı-ayrı adamlar fərdi təsərrüfatlarda məhsuldarlıq 
əldə edə bilmədikləri halda, yeni kolxozda yüksək məhsul bolluğu 
yaranır ki, bu da insanlarda kolxoza inamı artırır. Kolxozda böyük 
abadlıq, tikinti işlərinin görülməsi də İsrafil Əlizadənin adı ilə bağlıdır. 
Bir sözlə, müasirlərinin dediklərinə görə, həmin dövrdə heç kimin görə 
bilmədiyi işi, az bir zaman kəsiyində kənddə İsrafil Əlizadə görə bilib. 
Elə buna görə də el-oba ona böyük hörmət bəsləyir. 

Böyük filosof Nitşe deyib: “İnsan qəlbinin ən yüksək qabilliyəti, 
məziyyəti xeyirxahlıqdır.”. Elə İsrafil Əlizadəni də insanların qəlbində 
uzun müddət yaşadan və əbədi iz qoyan xeyirxahlığı olub. Təəssüf ki, 
sonradan Stalin repressiyası dövründə onun başına olmazın müsibətlər 
gəlib. Təmiz əqidəli və əxlaqlı bu insana ləkə atıblar. 

Əmisi Mirzə Rza bəyin ailəsi ilə birlikdə Türkiyəyə getməsini 
bəhanə edənlər onu ləkəliyir və həbs etdirirlər. 1937-ci ildə ona 
məhkəmə orqanları tərəfindən 8 il iş kəsilir və o, uzaq şərqə - Maqadana 
sürgün edilir. Ona qarşı olan bu haqsızlığa dayısı Mirzə Seyfulla Əlizadə 
heç cürə dözə bilmir. Yuxarı orqanlara mütəmadi olaraq müraciətlər edir. 
Onun müraciətlərindən sonra İsrafil Əlizadənin günahsız olması sübut 
edilir və o, 1942-ci ildə Maqadandan öz vətəninə gətirilir. Məhkəmədə 
bəraət alandan sonra ona başqa bir işə - kolxoz quruculuğunda əyintiyə 
görə dörd ay iş verirlər. 

Ağır məhbəs həyatında çətin günlər yaşayan İsrafil Əlizadə 1942-ci 
ildə xəstələnir və rəhmətə gedir, yaxınları və qohumlarının iştirakı ilə 
Tiblisinin yuxarı hissəsindəki Avçala qəbiristanlığında dəfn edilir. 

Əzablı və əziyyətli bir ömür sürən bu cür ziyalı insanın ömür yolu 
çoxlarına örnək sayıla bilər. Ən azından gənclərimiz belə insanların həyat 
yoluna bələd olanda necə mübarizə aparmağın və yaşamağın sirlərini 
öyrənirlər. Həyatda o insanlar zirvəyə ucala bilir ki, onlar bütün 
çətinlikləri arxada qoyur və zirvəyə doğru “uf” demədən addımlayırlar. 

BÖYÜK ÜRƏKLİ ZİYALI 


O insanlar ki, ömürlərini şam kimi əridirlər və 
millətin yolunda canlarından keçirlər, onları heç 
vaxt nə xalq nə millət unudur. Çünki yaşadıqları 
bütün dövrü kişi kimi alnıaçıq üzüağ başa vururlar. 
Bu cür insanlar dünyaya gələndə özləri üçün yox, 
el-oba üçün, millət, xalq üçün yaşayırlar. 

Dünyanın elə sirləri var ki, heç də insan övladı 
onun hamısından baş aça bilmir. O sirlərdən biri də, 
həyata gələn və dünyaya göz açan insanın həqiqi 
mənada bütün insanlar tərəfindən böyük sevgi və 
məhəbbətlə əhatə olunmasıdır. Yəni belə insanlar 
harada olmasından asılı olmayaraq, özündən, ailəsindən çox başqalarının 
ömrünə işıq salırlar. Təsadüfü deyil ki, bu cür adamlara el üçün yanan 
insanlar deyillər. Rəhim Molla Qurban oğlu Həsənov da məhz belə 
sayılıb-seçilən və tanınan şəxsiyyətlərdən olub, Borçalının Faxralı 
kəndində dünyaya gəlsə də yaxşı əməlləri və xeyirxah işləri ilə bu kəndi 
və bu mahalı çox yerlərdə tanıdıb. Daha doğrusu o, Faxralının oğlu 
olmaqla qürur duyduğu kimi, Faxralı eli də onunla fəxr edir. Rəhim 
Həsənov elə bir ailədə dünyaya göz açıb ki, o ailənin ağsaqqalının 
tutduğu yol haqq yolu, əməli isə insanlara xidmət olub. Çünki atası Molla 
Qurban öz dövrünün ağıllı, uzaqgörən, müdrik və maarifpərvər ziyalısı 
kimi tanınıb. Elə bu şölə, bu işıq da zaman-zaman Rəhim Həsənovun 
həyatına və fəaliyyətinə təsir göstərib. 

O, ilk təhsilini doğma kəndində alıb. Sonra Tiflisdə gimnaziyada 
oxuyub. Sonra Peterburqa gedib Maaliyyə Akademiyasına daxil olur. 
Peterburq Maliyyə Akademiyasını bitirdikdən sonra 1929—1934-cü 
illərdə Gürcüstan Dövlət Bankında müdir müavini, daha sonra 1934- 
1937-ci illərdə Bolnisi rayonunda maaliyyə şöbəsinin müdiri vəzifəsində 
işləyir. Alman dilini gözəl bilirmiş. Elə bu dili bilməsi ona bir çox 
məsələlərin həllində və məqsədinə çatmasında yaxından köməklik 
göstərir. Əlbəttə, insan nə qədər dil bilərsə, bir o qədər də həmin 
millətlərə, onların mədəniyyətinə, tarixinə və əxlaqına daha yaxından 
bələd olur. Rəhim Həsənov da alman dilini mükəmməl mənimsəməklə o 
xalqın mədəniyyətini, tarixini və dəyərlərini daha yaxşı öyrənib. 

Bir faktı da qeyd edək ki, Rəhim Həsənovun atası Molla Qurbanın çox 
zəngin kitabxanası və folklor nümunələri olub. Təsadüfü deyil ki, 
Hüseynqulu Məmmədli “Görüm Faxralının biri olsun beş” kitabında 

yazdığına görə, Molla Qurbana məxsus folklor və başqa sənəd 
nümunələri akademik Həmid Araslının şəxsi arxivində saxlanılıb. Təəsüf 
ki, 1937-ci ildə qırmızı terror tərəfindən ata və oğul hər ikisi həbs edilir. 

Təbii ki, 1937-ci ilin kabusu o adamların başı üstündə dolanırdı ki, 
onlar millətə xeyir verir, yol çəkdirir, körpü salır və insanları 
maarifləndirirdi. Maarifçilik ideyaları və düşüncələri Rəhim Həsənova 
atası Molla Qurbandan keçmişdi. Rəhim Həsənov tək Faxralıda deyil, 
Borçalı mahalında yaşayan azərbaycanlıların yaşadığı bir çox kəndlərdə 
də məktəblərin açılmasına, azərbaycanlı uşaqların savad almasına və 
onların oxumasına böyük yardım göstərib. Kəndin ağsaqqalları bildirirlər 
ki, Rəhim Həsənovgilin nəsli-nəcabəti həmişə millətə və xalqa öz 
sevgisini əməli işi ilə göstərib. Yəni onlar söz deməklə deyil, konkret iş 
görməklə məktəb açmaqla, yol salmaqla, su çəkməklə savab işlər 
görüblər. Hüseynqulu Məmmədli kitabında Rəhim Həsənovun 
xeyirxahlığı və insanlığı haqqında yazır: “Dayım mənə 30 manat yol 
xərcliyi verdi və Lüksemburqa (Bolnisiyə) yola saldı. O illərdə 
Lüksemburqda maaliyyə şöbəsinin müdiri işləyən Rəhim Həsənova 
məktub yazdı. Xahiş etdi ki, dayımın aylıq məvacibi müqabilində mənə 
əl tutsun və Tiflisə getməyimə kömək göstərsin. Dayım xoşbəxt adam idi. 
Onun dostları da özü kimi xeyirxah, mərdanə və sədaqətli adamlar idi. 

Rəhim Həsənov məni çox mehriban, gülərüzlə qarşıladı. Dayımın 
xahişini yerinə yetirib mənə öz cibindən xeyli pul verdi. Yaxşı 
oxumağımı, gələcəkdə böyük adam olmağımı arzu etdi. Həmin günü 
məni Tiflisə yola saldı. İndi artıq o günlərdən 63 il keçir. 

Belə insanları necə unutmaq olar. Əgər həyatda yaxşı adamlar 
olmasaydı, yəqin ki, dünya çox yoxsul və eybəcər görünərdi”. 

Axı o da faktdır ki, “ötən sənələr sevdalı başında şimşəklər çaxan, 
Aygünün qovğası könlünü sıxan” XX əsrin dahi şairi Səməd Vurğun bu 
ocağın qonağı olmuşdu. Təsadüfü deyil ki, ömrü boyu Borçalıda yaşayan 
həmişəyaşar şairimiz Əli Səngərli Səməd Vurğunun Faxralıya gəlməsinə 
gözəl şeir yazmışdır. Həmin şeirin bir beytində deyir: 


Sənəm anamızın gözləri gülüb, 
Başına bir dünya sevinc tökülüb, 
Açıb qollarını Vurğun bükülüb, 
Şəhərdən bir təzə oğlun gəlibdir, 
Ana, görüşünə Vurğun gəlibdir. 


Şeirdə adı çəkilən Sənəm ana Rəhim Həsənovun anasıdır. 

Həqiqətən də Rəhim Həsənov Tiflisdə, Lüksemburqda (Bolnisidə) 
işlədiyi dövrdə neçə-neçə azərbaycanlı tələbəyə arxa durub, dayaq olub 
və onlara maddi köməklik göstərib. 

Sonuncu qəpiyini və pulunu millətin maariflənməsi yolunda 
xərcləməkdən belə çəkinməyib. Axı, bu cür insanlar olmasaydı təbii ki, 
savadlı gənclər heç vaxt gedib başqa ölkələrdə təhsil ala bilməz və 
yendiən el-obasına qayıdaraq, xalqına xidmət etməyi bacarmazdı. O 
yerdə ki, insanın böyük ürəyi var, onun işıqlı arzuları, əməlləri yaşayır, 
deməli bu cür insanlar həmişə xalqın, elin içində olmaqla bacardıqları 
xeyirxahlıqları və yaxşlıqları heç vaxt kimdənsə əsirgəməyəcəklər. 

Böyük ziyalı və maarifpərvər insan Rəhim Molla Qurban oğlu 
Həsənovu da bu gün xalq arasında yaşadan gördüyü xeyirxah işlərdir. 
İşıqlı ideyalar və əməllər gün işığı kimi, heç vaxt sönmür, əksinə zaman 
keçdikcə daha da parlayır və ətrafa nur saçır. 

MƏĞRUR KİŞİ 


Özümü dərk edib yaxşını yamandan, xeyiri 
şərdən seçməyə başladığım andan eldə-obada 
həmişə böyüyə hörmət görmüşəm. “Allahsız 
yerdə otur, böyüksüz yerdə oturma” deyimi 
sanki borçalıların həyat devizinə çevrilib. Bircə 
kəlməsi qanlar yatıran, dəyərli məsləhətləri və 
xeyir-duaları ilə cavanların yoluna nur çiləyən 
el ağsaqqallarına, hər kəlməsi alqışla başlayıb £5 
alqışla da bitən ağbirçəklərə hər yerdə böyük 
sayğı göstərilib, məclislərdə yuxarı başda 
əyləşdiriliblər. 

Həyatda rastlaşdığım, bəziləri ilə yaxından 
münasibətdə olub tez-tez ünsiyyət qurduğum, bu gün isə tarixə çevrilərək 
yaddaşlara hopan ağsaqqallar çox olub. Özü də onlar təkcə mənim yox, 
eldə-obada hər kəsin yaddaşında müdriklikləri, xeyirxahlıqları və 
alicənablıqları ilə əbədiləşiblər. Mən də onların xatirəsini həmişə əziz 
tutmuş, imkan olduqca onlardan bəziləri haqda bədii oçerklər yazmışam. 
Əslində bunu özümə bir mənəvi borc saymışam. Hesab etmişəm ki, 
xeyirxah əməlləri ilə yolumuza nur çiləyən, hər zaman bizi düzlüyə, 
sədaqətə, etibarlı olmağa, yurdu sevməyə, haqqı nahaqqa qurban 
verməməyə çağıran, daha doğrusu, bu keyfiyyətləri tərbiyə edən, bəzən 
hətta heç bir təhsilləri olmasa belə həyat məktəbinin ən böyük 
müəllimləri olan bu insanlar üzərimizə həm də böyük məsuliyyət qoyub. 
Bu məsuliyyətin tərkib hissəsinin biri də məhz onları unutmamaq, 
qədirlərini bilmək, tarixdən gələn varislik ənənəsini yaşatmaqdır. Və bu 
gün haqlı bir qürur hissi duyuram ki, nəşr olunmuş kitablarımın demək 
olar ki, hamısında el ağsaqqalları haqda yazılarım özünə yer tapıb. Hər 
dəfə bu kitabları əlimə alıb yenidən nəzərdən keçirəndə də hesab 
etmişəm ki, onların xeyir-duası bu gün də mənimlədir. 

Borçalının ağır ellərindən olan Faxralı kəndində xeyirxah əməlləri 
ilə yaddaşlarda yaşayan belə ağsaqqallardan biri də Oruc Qərib oğludur. 
1903-cü ildə anadan olan Oruc kişi sən deyən elə bir təhsil ala bilməsə də, 
savadı, bacarığı, iti ağlı və dərin zəkası, ən başlıcası isə qoçaqlığı, 
qorxmazlığı, cəsarəti ilə tanınıb. Ömrü at belində keçən bu gözəl insan 
hələ gəncliyindən at sürməsi ilə eldə-obada adla tanınıb. El şənliklərində 
həmişə cıdır təşkil edib və təbil ki, hər dəfə də nəmər ona çatıb. Onun 

mahir ovçuluğundan, sərrast güllə atmasından bu gün də danışırlar. Bircə 
gülləsi hədəfdən yayınmaz, ovdan heç zaman əliboş qayıtmazmış. 

Oruc kişinin qoçaqlığından, qorxmazlığından və cəsurluğundan onu 
görənlərin yaddaşında onlarla şirin xatirələr var. Faxralının ünlü ziyalısı, 
folklorşünas alim, mərhum Hüseynqulu Məmmədli özünün “Görüm 
Faxralının biri olsun beş...” adlı kitabında onunla bağlı bir epizodu belə 
xatırlayır: 

“Yaxşı xatırımdadır, 1936-cı ildə Borçalının Aşağı Saral kəndində 
yaşayan atamın maması oğlanları Mirzəli və Baxşəli (Allah hər ikisinə 
rəhmət eləsin) bizə qonaq gəlmişdilər. Bu iki qardaş ipə-sapa yatmayan 
dəliqanlı cavanlar idi. Onların xatakarlığı və qorxmazlıqları bütün 
Borçalıda məlum idi. Qardaşların biri digərindən bir yaş fərqli idi. 26-27 
yaşları olardı. Ortaboylu, tökmə bədənli, ennikürəkli idilər. 
Həmyaşlarından onların arxasını yerə gətirən olmamışdı. 

...Qardaşlar bizdə olduqları vaxt kəndin yuxarı hissəsində toy var idi. 
Bu vaxtı meydanda gənclər qızğın güləşirmiş. Kənddə nə qədər 
qabağından yeməyən, mənəm-mənəm deyən varsa hamısı toya yığılıbmış. 
Toya çatmamış qohumlar Baxşəlidən xahiş edirlər ki, təklif etsələr də, 
güləşməsin, sonra dava-dalaş olar, peşmançılıq baş verər. 

Toya çatanda görürlər ki, Qazaxlı tayfasından Hətəm adlı bir gənc 
meydana tək sahib olub. “Kimin hünəri var meydana çıxsın”, — deyə əl- 
qol ata-ata var-gəl edir. Ancaq meydana heç kəs çıxmaq istəmir. 
Vəziyyəti belə görən Baxşəli qeyrətinə sığışdırmır, cəld meydana atılır. 
Hamı təəccüblə bu qərib oğlana baxır və kim olduğunu soruşurlar. 
Baxşəli elə ilk əlbəyaxada Hətəmin arxasını yerə vurur. Toya çaxnaşma 
düşür, gənclər bir-birinə dəyir. Güləş iki-üç dəfə təkrar olunur. Baxşəli 
hər dəfə Hətəmin sarmasından məharətlə çıxır və onun kürəyini yenidən 
yerə vurur. Bu arada Hətəmin yaxın adamları, qohumları, xənçərə əl atır, 
dava-dalaş salmağa cəhd göstərirlər, ancaq ağsaqallar işə qarışır, məclisi 
sakitləşdirirlər, güləşənləri əl verib barışdırırlar. 

Az keçmədən yallı başlayır. Halayın (cərgənin) bir başına Hətəmi, o 
biri başına Baxşəlini yallıbaşı seçirlər. Yallı başlanır, çubuqlar işə düşür. 
İntiqam hissi ilə ürəyi dolu olan Hətəm fürsət düşən kimi qəfildən 
Baxşəlinin qıçına elə zərbə endirir ki, çubuq onun şalvar qarışıq 
çəkmələrinin boğazını bıçaq kimi kəsir və qıçı qapqara yanır. Baxşəli 
özünü o yerə qoymur, ağrıya dözür. Ancaq növbəti dairədə Baxşəlinin 
güclü çubuq zərbəsi Hətəmi sarsıdır, əlindəki çubuq yerə düşür. Dərhal 
yallı pozulur, Hətəmin qohum-əqrabası yenidən Baxşəliyə hücum çəkir, 
kimi xəncər, kimi tapança çıxarır. Bu vaxt toybabası, kənddə ad-san 
sahibi, qanından belə qorxmayan Oruc Qəriboğlu meydana atılır və 

Baxşəlinin tərəfinə keçir. Qəzəbli-qəzəbli: “Hər kəsin hünəri var, əl 
qaldırsın”, — deyərək xənçərini sıyırır. Rəhmətlik Oruc kişinin səsi çıxan 
kimi elə bil “qurbağa gölünə daş atılır”, asıb-kəsməkdən, vurub 
öldürməkdən dəm vuran cavanlar sakitləşir. Baxşəlini qohumlar 
məzəmmət edə-edə bizə gətirirlər. Bu vaxt mən IX sinifdə oxuyurdum, 
hadisələrin də canlı şahidi olmuşam”. 

Həyatının ən qaynar, ener/ili vaxtı Sovet hakimiyyətinin qurulması 
illərinə, kənddə kolxoz quruculuğu dövrünə təsadüf edib. Kolxozda 
briqadir işləyib. Özünün alın təri, halal zəhməti ilə oğul-qız böyüdüb 
ərsəyə çatdırıb. Üzərinə düşən hər işə vicdanla, məsuliyyətlə yanaşıb. Bu 
səbəbdən də el içində alnıaçıq olub, qürurla gəzib. Onu seviblər, hörmət 
ediblər. Çünki o, səhər işə gedib, axşam evə dönməklə işini bitmiş hesab 
etməyib. Elin xeyir-şərində fəal olub, kəndin abadlaşdırılması işlərində 
çəkilib gendən seyrçi mövqeyində durmayıb. Bu mənada onun özünün 
həyata keçirdiyi və yaxından iştirak etdiyi işləri sadalamaqla qurtaran 
deyil. Qədirbilən faxralılar onun Qaraarxac yaylağında “Qaranlıq 
dərə”nin qılıcından keçən yolu düzəltməsini də, kəndə yol çəkilişi 
zamanı “Təpələr” deyilən ərazidə çətin sahənin yarılmasındakı xidmətini 
də, qəbristanlığın hasarlanmasındakı zəhmətini də minnətdarlıqla 
xatırlayırlar. 

Əlinin səxavəti, alnının təri, sözünün bütövlüyü, dosta sədaqəti, 
elinə-obasına dərin məhəbbəti ona böyük hörmət qazandırıb, həmişə 
başını uca edib. Dedi-qodudan uzaq olub, aravuranları, söz gəzdirənləri 
sevməyib. Yerində dediyi bircə kəlməsi bəzən qan tökülməsinin qarşısını 
alıb, küsülülər barışdırıb. Aşıq Müsəllim, Gönalların Nədir, 
Alməmmədlinin Eyvaz (el arasında Aba kimi tanınıb, onunla həm də 
kirvə olub), Alqazax oğlu Mahmud və digərləri ilə onun dostluğu əsl 
dostluq nümunəsinə çevrilib. 

Təəssüf ki, belə elcanlı, yurda bağlı bir ağsaqqal ömrünün ən gözəl 
çağında — 1966-cı ildə dünyasını vaxtsız dəyişib. Amma təsəllimiz 
ondadır ki, bu gün o, sadəcə cismən aramızda deyil. Xeyirxah əməlləri ilə 
hər birimizin qəlbində yaşayır. 

ÖLMƏZ İNSAN 


Hər dəfə Borçalı və borçalılar haqqında 
nəsə yazmaq istəyəndə mütləq bu qədim türk 
yurdunun böyük alim oğlu, ictimai xadim, 
Millət vəkili, filologiya elmləri doktoru, 
professor, mərhum Şamil Qurbanovun 
dediklərini xatırlayıram: “Borçalı Azərbaycanın 
ən müqəddəs və ən sağlam yerlərindən 
biridir”. Bu müqəddəs torpaq tarixin bütün 
dönəmlərində həyatın sərt sınaqlarından üzüağ 
çıxmış, igid, ərən oğulları ilə fəxr etmişdir. 

Borçalıda ağır el kimi tanınan Faxralı 
kəndi də həmişə sözü ilə əməli bir olan, xeyirxahlığı, müdrik 
məsləhətləri ilə seçilən ağsaqqallarla tanınmışdır. Onlardan bir çoxu 
bu gün həyatda olmasalar da, daim minnətdarlıqla xatırlanır, barələrində 
xoş sözlər söylənilir. 

Qədirbilən faxralıların yaddaşında ölməz xatirələri və xeyirxah 
əməlləri ilə yaşayan belə kişilərdən biri də İsrafil Maəmmədovdur. 
Faxralıya həsr etdiyim bir şeirimdə yazmışam: 


Məməşoğlu İsrafilin ər idi, 
Əli Bayramoğlu eldə bir idi. 
Məhəmmədin ocaq idi, pir idi, 
Ləl naxışlı xanimanım, Faxralı. 


...İsrafil Məhəmməd oğlu Məmmədov 1905-ci ildə anadan olub. 
Kənddə dünyəvi məktəb olmadığından ruhani təhsili alıb, sonralar isə 
savadsızlığı ləğvetmə kursunda oxuyub. Hələ uşaqlıqdan zirəkliyi ilə 
seçilən İsrafil atasını erkən itirdiyindən əmək fəaliyyətinə yaşıdlarından 
tez başlayıb, kənddə kolxoz quruculuğunda fəal iştirak edib. 

O vaxtlar Faxralı kəndində iki kolxoz yaradılmışdı. İsrafil 
Məmmədov 1933-—1936-cı illərdə Budyonnı adına kolxozda briqadir 
kimi fəaliyyət göstərib, təşkilatçılıq, adamlarla işləmə qabiliyyəti və 
təsərrüfat işini dərindən bilməsini nəzərə alan həmyerliləri ona daha 
böyük etimad göstərərək kolxoz sədrinin müavini seçiblər və o, 
1936-1941-cı illərdə bu vəzifədə şərəflə çalışıb. 

İkinci dünya müharibəsinin ağrı-acısı, vurduğu yaralar Borçalıdan 
da yan keçməyib, əli silah tutan minlərlə igid oğullar müharibəyə 


41 


Səməndər Məmmədov 


yollanıb. 1941-ci ildə sovet—alman müharibəsi başlayanda cəbhəyə ilk 
gedənlər arasında İsrafil Məmmədov da var idi. O, cəbhədə mərdliklə 
vuruşub, 1943-cü ildə yaralandıqdan sonra tərxis olunaraq doğma 
yurda qayıdıb. 

HAŞİYƏ: Cəbhəyə getməmişdən əvvəl bacarıqlı bir təsərrüfatçı 
kimi rayonda İsrafil Məmmədovu yaxşı tanıyır, hörmətini 
saxlayırdılar. El arasında və rayon rəhbərliyi yanında sözü keçənlərdən, 
sayılıb-seçilənlərdən idi. Elə bunun nəticəsidir ki, Azərbaycanlılardan 
ilk dəfə olaraq gəncəli İsrafil Məmmədova Sovet İttifaqı Qəhrəmanı adı 
veryləndə Bolnisi rayonunun rəhbərliyi, fəalları onun məhz həmyerliləri, 
Faxralıdan olan İsrafil Məmmədov olduğunu zənn edərək o vaxtlar 
kolxoz sədri işləyən əmisi oğlu Əli Xəlilovu təbrik etmiş, dəfələrlə 
ziyafətlər vermişlər. 

Bütün ömrünü torpağa bağlayan İsrafil Məmmədov 1943-cü ildə 
cəbhədən qayıtdıqdan sonra da əmək fəaliyyətini doğma təsərrüfatda 
davam etdirib. Onun işgüzarlığı, işə can yandırması rayon rəhbərliyinin 
diqqətindən yayına bilməzdi. 1944-cü ildə o, Saraclı kəndindəki 
kolxoza sədr vəzifəsinə irəli çəkilib. Bu, o vaxt idi ki, hələ müharibə 
qurtarmamışdı, əli silah tutan başıpapaqlılar cəbhədə idi. Əhalini 
aclıqdan qorumaq və eyni zamanda cəbhəyə də kömək etmək üçün 
gecə-gündüz çalışmaq, bütün işçi qüvvəsini səfərbər etmək lazım idi. 
Belə çətin məqamda bir rəhbər işçi kimi onun şəxsi keyfiyyətləri böyük 
rol oynayırdı. 

O, 1949-cu ildə Faxralıdakı Budyonnı adına kolxoza sədr seçildi. 
Beş il bu vəzifədə çalışdıqdan sonra, 1954-cü ildə rayonun Qoçulu, 
İmirhəsən və Əsmələr kəndlərini birləşdirən kolxoza sədr vəzifəsinə 
irəli çəkildi, 1958—1964-cü illərdə isə Faxralıdakı “Qələbə” kolxozunda 
idarə heyəti sədrinin müavini və digər vəzifələrdə çalışdı. 

Harada çalışmasından asılı olmayaraq daim işgüzarlığı və 
prinsipiallığı ilə seçilən İsrafil Məmmədov tabeliyində olanlara qarşı 
tələbkarlığı ilə yanaşı, həssaslığı, qayğıkeşliyi, səmimiliyi ilə də 
seçilmiş, xeyirxahlığı ilə yaddaşlara hopmuşdur. 

Bir ağsaqqal kimi həmişə elin xeyir-şərində öndə olmuş, əhalinin 
rifah halının yaxşılaşdırılmasına, kəndin abadlığına böyük diqqət 
yetirmiş, təkcə Faxralıda, Bolnisi rayonunda deyil, bütövlükdə Borçalıda 
sözü keçən, məclislərdə başda yer göstərilən ağsaqqal olmuşdur. Onun 
çoxlarına örnək ola biləcək natiqlik qabiliyyəti bu gün də dillərdə 
danışılır. Başına buxara papaq qoyar, həmişə səliqəli geyinər, şux 
yeriyərdi. Şair Z.Yaqub demişkən, onun səliqə-səhmanı sanki haqdan 
gəlmişdi. 

El-oba hörməti, ümumxalq məhəbbəti hər kişiyə nəsib olmur. Tək- 
tək adamlar hələ sağlığında ikən insanların könlündə özünə yuva qurur, 
ölməzlik statusu qazanır. İsrafil Məmmədov belə nadir kişilərdən olub. 
Elə bunun nəticəsidir ki, 1969-cu ildə dünyasını dəyişsə də, ölümündən 
keçən onilliklər onu unutdura bilməmişdir. Çünki cəbhədəki igidliklərinə 
və əmək fəaliyyəti dövründəki halal zəhmətlə əldə olunan uğurlarına 
görə bir sıra orden və medallarla təltif olunan İsrafil Məmmədovun 
ən böyük mükafatı məhz ümumxalq sevgisi olmuşdur. 

İsrafil Məmmədovu yaşadan xeyirxah əməlləri ilə yanaşı, bir də 
cəmiyyətdə layiqli yerlərini tutaraq onun adına hər yerdə şərəf gətirən 
övladları — 4 oğlu, 2 qızı olmuşdur. Burada onun mərhum oğlu Məmməd 
Məmmədovu xatırlamaq yerinə düşər. Azərbaycan mətbuatının 
inkişafında özünəməxsus xidmətləri olan Məmməd müəllim uzun 
müddət “Sovet kəndi” qəzetində şöbə müdiri olmuş, “Qızıl qələm” 
mükafatına, “Azərbaycanın əməkdar mədəniyyət işçisi” və 
“Azərbaycanın əməkdar fumalisti” fəxri adlarına layiq görülmüş, tarix 
elmləri namizədi kimi Texniki Universitetdə dərs vəsaitləri yazmış, 
proqramlar hazırlamışdır. 

. İllər ötəcək, nəsillər dəyişəcək. Amma nə qədər ki, Faxralı 
kəndi və qədirbilən faxralılar var İsrafil Məmmədov da 
yaşayacaqdır. 

EL HÖRMƏTİ QAZANDI 


İnsanın ömrü təkcə onun yaşadığı illərlə 
ölçülmür. Adam var ki, yüz il ömür sürür, 
amma dönüb keçdiyi həyat yoluna nəzər 
salanda yadda qalası, öyünüləsi bir şey tapmır. 
Belələri sadəcə olaraq cəmiyyətdə mövcud olur 
insan kimi yaşamırlar. Necə deyərlər, oldusu 
ilə öldüsünün fərqi olmur. Amma elə 
adamlar da var ki, yaşadığı illərin az və 
çoxluğundan asılı olmayaraq xeyirxah 
əməlləri ilə təkcə öz qohum-əqrəbasının yox, 
bütövlükdə elin-obanın sevimlisinə çevrilir. 
Özü bu dünyadan köçsə də, sözü qalır, əməlləri yaşayır. Bax, bu, 
insanın ikinci ömrüdür. 

..Ulu Borçalının qədim və ən böyük kəndlərindən olan 
Faxralıda da zaman-zaman sayılb-seçilən, sözün əsl mənasında qeyrət 
mücəssəməsi olan kişilər olub. 

Əli Xəlil oğlu Xəlilov 1907-ci ildə Faxralıda anadan olub. Hələ 
erkən yaşlarından əməyə bağlanan Əli kişinin gənclik illəri kolxoz 
quruculuğu dövrünə təsadüf edib. O, 1953-cü ilədək kənddəki kolxozda 
torpaqölçən, briqadir və kolxoz idarə heyətinin sədri vəzifələrində çalışıb, 
1953—1964-cü illərdə isə kolxoz sədrinin müavini, ferma müdiri və briqadir 
kimi əmək fəaliyyətini davam etdirib. Atalar yaxşı deyib: elin gözü 
tərəzidir. Ə.Xəlilovun zəhmətsevərliyi, işgüzarlığı, təşkilatçılıq bacarığı 
diqqətdən kənarda qalmayıb. 1964-cü ildə daha böyük etimad göstərərək 
Faxralı kənd Sovetinin sədri seçiblər. O, bu vəzifədə 1972-ci ilədək şərəflə 
çalışıb, sonra isə təqaüdə çıxıb. Təqaüddə olsa da, ömrünün sonuna — 1988- 
ci il avqustun 13-dək elin-obanın xeyir-şərində yaxından iştirak edib, el 
ağsaqqalı kimi dəyərli məsləhətlərini əsirgəməyib. 

İlk baxışda çoxlarına adi görünə biləcək bu sadə tərcümeyi-halın 
arxasında bütün ömrünü xalqına xidmətə həsr etmiş, insan həyatının 
kitablara sığmayacaq xatirələri yaşayır. Bu gün təkcə Faxralıda deyil, 
bütövlükdə Borçalıda onu tanıyanlar haqqında ancaq xoş sözlər söyləyirlər. 
O, sözünə bütöv adam olub. İşdə prinsipiallığı və tələbkarlığı ilə seçilib. 
Əhalinin güzaranının yaxşılaşdırılmasına çalışıb və bu yöndə çox işlər 
görüb. Xüsusilə, kolxoz sədri olanda kəndin abadlaşdırılmasına diqqət 
yetirib. Səkkizillik məktəb binasını əsaslı təmir etdirib. Deyirlər su 
çəkdirmək savabdır. İndi həmyerliləri Əli kişini belə savab işinə görə də 
minnətdarlıqla xatırlayırlar. Ondan yadigar qalan iki bulaq bu gün də xalqın 

istifadəsindədir. “Duman aşan” bulağından faxralılarla yanaşı, Saraçlı 
camaatı da istifadə edir. İkinci bulaq isə kəndin içindədir. Elə buradaca 
könlümdən süzülüb gələn bir bayatını xatırlamaq istəyirəm: 


Əli Xəlil bulağı, 
Üstünə gəl yaz çağı. 
Tamamlanmış kitabdır, 
Tarixdir hər varağı. 


Faxralıya həsr etdiyim bir şerimdə isə yazmışam: 


Əli Xəlil el hörməti qazandı, 
Bütöv oldu, uca tutdu düz andı. 
Xalq üçün yaşadı, xalq üçün yandı, 
Adı bəlli şöhrət-şanım, Faxralı. 


Doğrudan da, eli-obası, xalqı üçün yaşadı, düzlüyü, təmiz adı hər 
şeydən uca tutdu, heç zaman haqqı-nahaqqa qurban vermədi. Elə bu 
keyfiyyətləri də ona el hörməti qazandırdı. Əməyi layiqincə qiymətləndirildi. 
Sovet hökümətinin ən yüksək mükafatlarından sayılan “Şərəf nişanı” 
ordeninə layiq görüldü, bir sıra medallarla təltif olundu. Ən böyük mükafatı 
isə xalqının ona olan məhəbbəti, hörməti idi. Elə bir məhəbbət ki, artıq 20 
ildən çoxdur ki, həyatdan köçməsinə baxmayaraq, onu yaddaşlarda, 
xatirələrdə yaşadır və hələ bundan sonra da yaşadacaqdır. Nəsillər dəyişsə 
də, o, heç zaman unudulmayacaq. Ən azından onun çəkdirdiyi bulaqlardan 
su içənlər minnətdarlıqla “Allah sənə rəhmət eləsin, Əli kişi” deyəcəklər. 
Beləcə, bulaqlarla qoşa yaşayacaq onun adı. Bu yerdə Borçalıda yazıb- 
yaradan şair Əli Səngərlinin ona həsr etdiyi şeirdən bir bənd yadıma 
düşür: 


Bülbül məskənidir, saldığım bağlar, 
Çəkdiyim bulaqlar hər zaman çağlar. 
Məndən bir məktəb də qaldı yadigar, 
Uğurlu yollarda qocaldı ömrüm. 


Əli Xəlilov ömrünü xalqının yolunda faydalı işlər görməkdə qocaltdı, 
qara saçlarını bu yolda ağartdı. Ağaran saçları elini-obasını nura 
boyamaqla yanaşı, onun öz ömür yoluna da bir mayak kimi işıq saçdı. 
Elə bir ömür yaşadı ki, qaranlıq bircə səhifəsi də olmadı. Bu gün 
çoxlarına örnək ola biləcək bir ömür yolu keçən Əli Xəlilov hər zaman 
xatirələrdə yaşayacaqdır. 


45 


Səməndər Məmmədov 


QAZANILAN SƏRVƏT 


Faxralılar haqqında yazanda türk 
dünyasının böyük şairi, hamımızın 
sevimlisi Zəlimxan Yaqubdan misallar 
gətirmişəm. Yenə o söz fatehinin bir beyti 
yadıma düşür: 

El yadda saxlamaz evdən gedəni, 
İnsan əzizlənər eldən gedəndə. 


Nə qədər dəqiqiliklə, həssaslıqla 
verilmiş bir qiymətdir. Xalq şairinin böyük 
bədii ustalıqla ifadə etdiyi bu məlum 
həqiqət indiyədək tarixin sınaqlarından 
azmı çıxıb. Hər eldə, obada ömrünü xalqı 
yolunda gilə-gilə əridənlərə dünyalarını 
dəyişəndə bircə kəlmə ilə “o, eldən getdi” 
deyiblər. Bəli, eldən gedənlər həmişə, hər zo 
yerdə əzizlənib, hörmətlə anılıblar. Bu, insanın dünyasını dəyişəndən sonra 
qazandığı tituldur: o, eldən getdi. 

Bu hörməti, bu şərəfli titutlu qazanmaq üçün isə elin, oban üçün bir 
ömür şam kimi yanmalı, sözün əsl mənasında el adamı olmalısan. Bayram 
müəllim də eldə hörməti olan mülayim, sakit təbiətli bir insan idi. 

..Bayram Ayvaz oğlu Ayvazov 1909-cu ildə Borçalının Faxralı 
kəndində anadan olub. Kənd orta məktəbində təhsil alıb. Faxralı orta 
məktəbini əla qiymətlərlə bitirib. O vaxtlar orta məktəbi əla qiymətlərlə 
bitirmək məzuna keçmiş SSRİ-nin istənilən ali məktəbinə imtahansız daxil 
olub oxumaq imtiyazı verirdi. Amma ailə vəziyyəti ona bu fürsətdən 
yararlanmaq imkanı verməyib. Bununla belə, ali təhsil almaq istəyindən də 
tamamilə vaz keçməyib. 

Türk yazıçısı R.N.Güntəkinin bu sözləri gələcək həyat yolunu 
müəyyənləşdirməkdə onun köməyinə çatıb: “Gənc adam, iyirmi yaşına 
çatdın, artıq özünə bir məslək seçmək məcburiyyətindəsən”. 

O vaxtlar ali təhsilli mütəxəssislər barmaqla sayıldığından, bəlkə də orta 
məktəbdə aldığı savad da kifayət edərdi ki, kənddə, hətta rayon mərkəzində 
hər hansı bir vəzifədə çalışsın. Bayram Ayvaz oğlu isə yuxarıda qeyd 
etdiyimiz kimi, ailə vəziyyətini nəzərə alaraq əyani ali təhsil ala bilməsə də, 
Azərbaycan Dövlət Pedaqofi İnstitutunun (indiki Pedaqofi Universitet) 
qiyabi şöbəsinə daxil olub. Böyük arzularla yaşayıb. Amma atalar yaxşı 
deyib ki, sən saydığını say, gör fələk nə sayır. Bayram Ayvazov hələ birinci 
kursda ikən — 1939-cu ildə SSRİ-nin Finlandiya ilə müharibəsi başlandı və o, 

hərbi xidmətə çağırılararaq cəbhə bölgəsinə göndərildi. Bu döyüş yolu çox 
uzun çəkdi. Finlərlə müharibənin ardınca da alman faşizmi ilə müharibə 
başlandı və o, 1941-1945-ci illər müharibəsinin də iştirakçısı oldu. 

Cəbhənin odlu-alovlu yollarından keçən Bayram Ayvaz oğlu doğma 
Faxralıya yalnız 1945-ci ildə ikinci dünya müharibəsi bitdikdən sonra 
qayıtdı. Bəllidir ki, o vaxtlar Cənubi Qafqaz birbaşa döyüş zonası olmasa da, 
müharibənin vurduğu yaralar buradan da yan keçməmişdi, əhalinin 
dolanışığı çox çətin idi. Belə bir vaxtda cəbhədən qayıdan B.Ayvazov ilk 
növbədə ailə qayğısı ilə yükləndi. Elə bu səbəbdən rayonun İncəoğlu 
kəndində baş mühasib vəzifəsində əmək fəaliyyətinə başladı. Bir müddət 
burada çalışdıqdan sonra doğma kəndinə qayıdaraq ibtidai və orta 
məktəblərdə pedaqofi fəaliyyət göstərdi. Şahbuzlu ibtidai məktəbində 
müəllimlik etdi, həmin məktəbdə təsərrüfat işləri üzrə direktor müavini 
vəzifəsində çalışdı. 

Bayram Ayvazovun müəllimlik fəaliyyətindən, müəllim kimi 
faxralıların yaddaşına necə hopmasından danışmazdan öncə böyük türk 
yazıçısı R.N.Güntəkinin bir fikrini də xatırlatmaq istəyirəm: “Ləkəli bir 
adam necə müəllim olar”. 

Müəllim şəxsiyyəti üçün deyilmiş çox yığcam, amma böyük məna 
tutumu olan bir fikirdir. Doğrudan da, eldə-obada gözükölgəli, vicdanı ləkəli, 
mənəvi cəhətdən kasıb olan birsinin müəllim kimi başqalarına nə isə 
öyrətməsinin özü absurddur. Axı, məktəbdə şagirdlər müəllimdən təkcə 
ayrı-ayrı elmlərin sirlərini yox, həm də həyat dərsini öyrənirlər. Həyat 
dərsini isə həyatda öz yolunu müəyyənləşdirənlər, bu yolda zəngin təcrübəsi 
olanlar öyrədə bilərlər. Bu mənada yetirmələri Bayram müəllimdən çox şey 
öyrəniblər. O, yetirmələrinə öyrədirdi ki, klassiklərdən birinin dediyi kimi, 
“həyat insanın məktəb pəncərələrindən gördüyü kimi deyildir”. Bir də 
öyrədirdi ki, “bu dünyada düz yolla getmək üçün gərək axıradək özünü 
qurban verəsən. İnsanın məqsədi ancaq xoşbəxt olmaqdan ibarət deyil. İnsan 
dünyaya yalnız vicdanlı olmaqdan ötrü gəlmir. O, bəşəriyyət üçün böyük bir 
şey açmalı, nəcib olmalı, insanların əksəriyyətinin keçirdiyi bayağı həyata 
üstün gəlməlidir”. Hər bir insan haqqında ölçü və meyarlar çoxdu. Onlardan 
ən əsası gözəl övladlardır. Bayram müəllimin də həyatda qazandığı ən 
böyük sərvət onun gözəl, ziyalı övladlarıdır. Övladlarının hər biri Bayram 
müəllim üçün əvəzi olmayan mükafatlardır. 

1993-cü ilin oktyabr ayında dünyasını dəyişərən Bayram Ayvazov 
haqqında təbii ki, kiçik bir yazıda hərtərəfli söhbət açmaq mümkünsüzdür. 
Bu yazı elimin-obamın daha bir ziyalı oğlu haqqında bir qələm adamının 
mənəvi borcundan doğulan bir yazıdır. Amma bu, birinci olsa da, sonuncu 
olmayacaq. Bayram müəllim haqqında hələ çox danışılacaq, çox yazılar işıq 
üzü görəcəkdir. 

ARİF VƏ AQİL ZİYALI 


Hər dəfə onu xatırlayanda məşhur Çin 
filosofu, eramızdan əvvəl VI əsrdə yaşamış Lao 
Tsizin sözləri yadıma düşür: “Kim adamları 
tanıyırsa — arifdir. Özünü tanıyırsa — aqildir. 
Adamlara qalib gəlirsə, — güclüdür. Özünə qalib 
gəlirsə — qüdrətlidir. Biliyi çoxdursa — dövlətlidir. 
İnadkardırsa — iradəsi var. Təbiətini dəyişirsə — 
uzunömürlüdür. Öləndən sonra unudulmursa — 
deməli, ölməzdir”. 

Bəli, o, doğrudan da arif idi, aqil idi. Böyük 
iradə sahibi olduğundan həyatda hər şeyə qalib 
gələ bilirdi. Çünki qüdrətli idi. Elə bu 
səbəblərdəndir ki, ölümündən xeyli vaxt keçsə də, unudulmayıb, Lao 
Tsizin demiş, ölməzdir. Ölməzdir ona görə ki, o, sözün əsl mənasında 
müəllim idi. 

Qədim yunan şairi Homerin “İliada” poemasında əsərin 
qəhrəmanlarını tərənnüm edən fikirlər arasında belə birisi diqqəti çəkir: 
“Nə vaxtsa onların müasirləri barədə danışanda deyəcəklər ki, bu adam 
Axillesin dövründə, Hektorun zəmanəsində yaşayıb”... 

Tarix üçün bir insan ömrü dəryada bir damcı qədər kiçik zaman 
kəsiyidir. Ancaq doğrudan da elə insanlar var ki, adları tarixin 
səhifələrinə qızıl hərflərlə düşür və bəzən həmin səhifənin sərhlövhəsinə 
çevrilir. Dolayısı ilə, müasirlərinin də adlarını tez tapmaq, asan tapmaq 
üçün orientirə çevrilir, yol göstərən mayak olur. Düşünürəm ki, 
müəllimlərin məhz belə qəhrəmana çevrilmək üçün şansları daha 
böyükdür. Çünki onların saldıqları iz həmişə canlıdır, daima 
mütəhərrikdir. Həmin ləpirlər yetirmələrinin addımları ilə daha da 
dərinləşir, aydınlaşır. Şanslıdırlar ona görə ki, missiyaları başqalarına yol 
göstərməkdir. Cəmiyyət onlara öz müasirlərini inandırmaq, təlim-tərbiyə 
etmək, öyrətmək səlahiyyəti verib. 

Belə bir şansdan yetərincə yararlanıb adını bir elin “Şərəf kitabı”na 
qızıl hərflərlə yazdıran şəxslərdən biri də məhz bu cür keyfiyyətləri ilə 
əbədiləşib, yaddaşlara hopan Nəbi müəllimdir. Sevinirəm ki, 
yetirmələrinin şöhrəti dünyaya yayılan, xoş sorağı ölkəmizin 
hüdudlarından cox-çox kənarlardan gələn Nəbi müəllimin müasiri olmaq 
xoşbəxtliyi, onun barəsində söz demək qisməti mənə də nəsib olub. 

Qohumu olduğum Nəbi müəllimin qayğısını mən də daim öz üzərimdə 
hiss etmişəm, məsləhətlərindən faydalanmışam. 

....910-cu ilin baharında Borçalının ağır ellərindən olan Faxralıda 
Bayraməli kişinin ocağında dünyaya göz açan Nəbi Gülməmmədov 
doğma kəndindəki məktəbi bitirdikdən sonra o vaxtlar Tiflis şəhərində 
fəaliyyət göstərən Pedaqofi texnikuma daxil olub. Burada görkəmli 
riyaziyyatçı alim Zahid Xəlilovdan dərs alıb. Onun gələcəyin güclü 
riyaziyyatçısı olacağına böyük ümid bəsləyən bu görkəmli alimin 
məsləhəti ilə də texnikumu bitirib bir müddət Faxralı orta məktəbində 
müəllim işlədikdən sonra təhsilini davam etdirmək qərarına gəlib. 1935- 
ci ildə Azərbaycan Dövlət Pedaqofi İnstitutunun fizika-riyaziyyat 
fakültəsinə daxil olub. Xoşbəxtlikdən bu ali təhsil ocağında da akademik 
Zahid Xəlilovdan, digər məşhur alimlərdən dərs alıb. 

Ali təhsilini başa vurduqdan sonra Nəbi müəllimi Gürcüstanın 
Axalsıx bölgəsində fəaliyyət göstərən Pedaqofi texnikuma müdir təyin 
ediblər. Sonralar isə pedaqofi fəaliyyətini Qarayazıda və Faxralıda dərs 
hissə müdiri və məktəb direktoru kimi davam etdirib. Heç zaman öz 
əqidəsindən, peşəsinə sədaqətindən dönməyib. Gənc nəslin təlim- 
tərbiyəsi yolunda ömrünü gilə-gilə əridib. Prinsipiallığı, tələbkarlığı 
qədər də səmimi və sadə olub. Onu sevdirən, böyük hörmət qazandıran 
bir də o olub ki, pedaqofi fəaliyyətlə işini bitmiş hesab eləməyib. Elin 
xeyir-şərində yaxından iştirak edib, dəyərli məsləhətlərini əsirgəməyib. 
Bu səbəbdən də eldə-obada hər hansı bir məclisdə yeri həmişə yuxarı 
başda olub. 

Bu gün cismən aramızda olmasa da, qədirbilən faxralılar, Borçalının 
pedaqofi ictimaiyyəti, ondan təkcə elm, bilik deyil, həm də həyat dərsi 
alan yetirmələri onun xatirəsini həmişə və hər yerdə əziz tutur, haqqında 
minnətdarlıqla danışırlar. İki çağırış Azərbaycan Milli Məclisinin üzvü 
olmuş filologiya elmləri doktoru, professor, adı Faxralının tarixində qızıl 
hərflərlə yazılanlardan biri olan Şamil Qurbanovun təbirincə desək, bu 
məğrur və qeyrətli insana ithaf olunmuş şeirlərdə də onun tamlığı və 
bütövlüyü öz poetik əksini tapmışdır. Ulu Borçalınınn təhsil 
fədailərindən olan Məhyəddin Sultanov ona həsr etdiyi şeirdə Nəbi 
müəllimi saf, müqəddəs, pak əməlli ziyalı kimi qiymətləndirir. Borçalının 
digər nəğməkar oğlu Əli Səngərlinin şeirini isə həyəcansız oxumaq olmur: 


Qoyuldun məzara bir dəfinətək, 
Qapısız otağın Günəşə qənşər. 

Alim olmasan da, şagirdlərinin 
Bəşəri kəşfindən sənə pay düşər. 

Gəncliyin təlim-tərbiyəsi yolunda qəlbini sönməz məşələ döndərən 
Nəbi Gülməmmədov müəllimə verilən bütün tələblərə cavab verirdi. Əsl 
müəllim dedikdə isə ixtisası üzrə yüksək elmi-nəzəri hazırlığı olan, 
öyrətmə ustalığı ilə fərqlənən, geniş dunyagörüşü, mədəni və intellektual 
səviyyəsi, ziyalılığı, ədalətliliyi və obyektivliyi, ləyaqəti, mənəvi saflığı, 
vətəndaş təəssübkeşliyi, vətənpərvərlik ruhu ilə nümunə olan, cəmiyyətdə 
nüfuzu olan, həmkarlarının, şagirdlərinin rəğbətini qazanan yetkin 
gənclərin meydana çıxmasına öz nəticələri ilə nail olan, şagirdinə 
insanlığı öyrədən, həyatı sevdirən, onu vətəndaş amallarına çatdıran 
müəllim başa düşülür. 

Təkcə doğulub boya-başa çatdığı Faxralı kəndində deyil, bütövlükdə 
Borçalıda yüksək pedaqofi ustalığa və dərin savada malik bir müəllim 
kimi böyük hörmət və nüfuz qazanmışdı bu böyük insan. Azərbaycanda 
görkəmli elm adamları da onu yaxşı tanıyır, yüksək dəyərləndirirdilər. 

Elə H.Həsənlinin 2006-cı ildə Bakıda işıq üzü görmüş “Ömür 
körpüləri” adlı kitabı da bu minnətdarlığın ifadəsi, qədirşünaslıq 
nümunəsidir. 

Görkəmli pedaqoq, Borçalıda ən məşhur riyaziyyat müəllimlərindən 
biri, qabaqcıl təhsil işçisi və bacarıqlı maarif təşkilatçısı Nəbi 
Gülməmmədovun ömür yoluna işıq salan bu kitabda onun yetirmələrinin, 
dostlarının, həmkarlarının, eloğlularının xatirələrinə geniş yer verilib, ona 
həsr olumuş şeirlər dərc olunub. Ürək çırpıntısı və böyük məhəbbətlə 
yazılan bu xatirələrin hər birini həyəcansız oxumaq olmur. Elə təkcə 
həmin yazıların sərlövhələrinə nəzər salmaq kifayətdir ki, ona olan 
məhəbbətin böyüklüyünü duyasan. Professorlardan Tahir Pənahov onu 
“Qayğıkeş və istedadlı müəllim” kimi səciyyələndirir, Şəmistan 
Mikayılov isə “Nəbi müəllim xatirələrdə yaşayır” deyir. Gürcüstanın 
əməkdar Turnalisti, şair Dünyamalı Kərəm “O, tiranlar tiranı idi”, 
professor Qulu Bədəlov “Nəbi müəllim səxavətli insan idi”, BDU-nun 
riyaziyyat kafedrasının dosenti Qurban Qasımov “Onun dərsi mənim 
üçün böyük bir sınaq olardı”, professor Lətif Güləhmədov “O, mənim 
idealımdır” deyir. Filologiya elmləri doktoru, professor, iki çağırış 
Azərbaycan Milli Məclisinin üzvü seçilmiş mərhum Şamil Qurbanov onu 
“Məğrur və qeyrətli insan”, Kərim Kərimov “El ağsaqqalı”, Bakı Slavyan 
Universitetinin dosenti İdris Kərimov “Ziyalılıq və paklıq mücəssəməsi”, 
iqtisad elmləri namizədi Əmirxan Babaşov “Müəllimliyin zirvəsində 
duran insan”, Məmmədəli Şərifov “Nurlu insan”, AKTA-nın kafedra 
müdiri, dosent Əli Əlizadə “Müdrik ağsaqqal, mahir insan”, dosent 
Bahəddin Nəbiyev “Böyük insan və gözəl müəllim”, Azərbaycan Dövlət 

Pedaqofi Universitetinin kafedra müdiri Əli Hüseynov “Əsl müəllim” 
kimi səciyyələndirir, Oruc Əlizadə “Biz sizdən öyrəndik ədəb-ərkanı”, 
Sabir Xəlilov “O, mənim mənəvi atam idi”, Gürcüstanın əməkdar 
müəllimi Rəhim Mahmudov isə “Mən onu doğma atam kimi sevirdim” 
deyir. Şair Əli Səngərli isə yazır: “...Nəbi müəllimin əvvəl şagirdi, sonra 
həmkarı olmuşam, daha doğrusu, o, mənim və o zamankı məktəbimizin 
gənc müəllimlər ordusunun müəllimi olubdur”. 

Nəbi müəllimi görənlər, tanıyanlar, onunla heç olmasa bircə dəfə 
ünsiyyətdə olanlar yaxşı bilirlər ki, o, sözübütöv, düz sözü çəkinmədən 
üzə deyən, heç zaman haqqı nahaqqa qurban verməyən, ədalət prinsipini 
hər şeydən üstün tutan adam idi. Bir dəfə ondan soruşurlar ki, Nəbi 
müəllim, riyaziyyat müəllimi kimi siz güclüsünüz, Binnət müəllim, yoxsa 
Camal müəllim? Nəbi müəllim bu suala özünəməxsus müdrikliklə belə 
cavab verir: Bizim birimiz baltanın ağzı, birimiz küpü, birimiz isə sapıyıq. 
Üçümüz bir yerdə olanda daha güclüyük. 

Şagirdlərinə həmişə ata qayğısı ilə yanaşar, daim diqqət göstərər, 
məktəbi bitirdikdən sonrakı həyat yolları ilə də maraqlanardı. Həm də 
qohum olduğumuz Nəbi müəllimin qayğısını mən də daim öz üzərimdə 
hiss etmişəm. Məktəbdə oxuduğum illərdə tez-tez mənimlə söhbət edər, 
hansı ixtisası seçəcəyimlə maraqlanaraq məsləhətlərini verərdi. 

İllər keçəcək, amma heç zaman unudulmayacaq Nəbi müəllim. Və 
mən inanıram ki, onun haqqında hələ çox danışılacaq, çox yazılacaqdır. 
Elə bu inamla da mən bu yazını hələlik burada Azərbaycan Dövlət 
Pedaqofi Universitetinin kafedra müdiri Əli Hüseynovun sözləri ilə 
bitirirəm: “Əziz müəllimim, Siz indi cismən bizimlə deyilsiniz, lakin, 
şagirdlərinizin qəlbində həmişə yaşayırsınızl Biz Sizin adınızı daim 
şərəflə yad edirik və uca tuturuql” 

SAYILAN VƏ SEÇİLƏN ZİYALI 


Elə insan var ki, o, uzun illər yaşayır, 
amma heç bir əməli, yaxşılığı və işi ilə yadda 
qalmır. Daha doğrusu, bu cür insanlar dünyasını 
dəyişəndən sonar da heç kimin yadına düşmürlər. 
Heç sağ olanda da sağlıqları ilə yaşamaqları 
bilinmir. Yəni bir insan ki, el-obasının xeyrinə- 
şərinə yaramır, çətin gündə camaatın içində 
olmursa, əlbəttə belələri nə sağ olanda yada 
düşəcək, nə də dünyasını dəyişəndə. Ona görə də, 
insanlar dünyaya gələndə hərə öz bacardığı 
səviyyədə insanlara yaxşılıq etmək, həyatda yaxşı 
əməlləri ilə iz qoymaq istəyir. 

Hər hansı bir insana bir xoş söz demək, onun könlünü ələ almaq 
özü də böyük xoşbəxtlikdir. Elə bir xoşbəxtlik ki, bu, hər insana qismət 
olmur. El-obasının dəyərli kişilərindən və sayılıb-seçilən insanlarından 
olan Binnət Hüseyn oğlu Mahmudov da məhz belə bir ömür yaşayıb. Elə 
ömür yaşayıb ki, heç vaxt yaşadığı illər, aylar və günlər üçün peşmançılıq 
hissi keçirməyib. Əksinə qürur duyub ki, mən bir işi aşırmaqla, kiminsə 
qolundan tutub ayağa qaldırmaqla hardasa böyük xeyirxahlıq eləmiş 
olmuşam. Çünki bu kənddə, bu mahalda həmişə yaxşı 1nsanları çoxları 
yada salır və xatırlayırlar. 

Binnət Mahmudov 1910-cu ildə Borçalının Faxralı kəndində 
dünyaya göz açıb, bu kəndin havasını udub, suyunu içib, çörəyini yeyib. 
Yediyi çörək həmişə hallalıqdan yoğrulub. O, elə ilk təhsilini də həmin 
kənddəki məktəbdə alıb. Bu kəndin ziyalı ocağı və maarifçilik məkanı 
olduğunu çoxları yaxşı bilir. Təbii ki, Binnət Mahmudov da belə bir 
ziyalı mühitində yaşayıb. O, 1935-1936-cı illərə kimi Faxralı məktəbində 
müəllim işləyib. Öz biliyini, bacarığını və savadını şagirdlərə 
öyrətməkdən çəkinməyib. Hətta ən dəcəl şagirdin dilini belə asanlıqla 
tapıb və onu yoluna qaytarıb. Həmin dəcəl şagirdlər də sonradan Binnət 
müəllimi daha çox istəyiblər ki, onları adam eləyən və düz yola qaytaran 
bu kişi olub. 

Binnət Mahmudov Bakıda Dövlət Pedaqofi İnstitutunun fizika 
fakültəsində təhsil alıb. Ömrünün 1936-1941-ci illərdə təsadüf edən 
hissəsini gənc nəslin təlim-tərbiyəsinə həsr edib. 4-cü kursdan sonra 
pedaqofi istehsalat təcrübəsi keçmək üçün Gürcüstan Maarif Nazirliyinin 

sərəncamına göndərilib. Təbil ki, orada da Binnət müəllim öz bacarığı, 
savadı və insanlarla yaratdığı ünsüyəti sayəsində böyük hörmət qazanıb. 

Hər bir insanın həyatında hərbi xidmət böyük rol oynayır. Yəni 
əsgərlik həyatını keçənlər, ordu sıralarında xidmət edənlər başqalarına 
nisbətən çətinliyə daha tez alışır və həyatın enişli-yoxuşlu yollarında 
özünə gec-tez bir yer tapa bilir. Bu cür insanlar zamanın bütün 
cətinliklərinə, ağrı-acısına dözür və addım-addım istəyinə doğru irəliləyir. 

Bir il hərbi xidmətdən sonra o Sadaxlı kənd orta məktəbində 
müəllim işləyir. Binnət Mahmudovun həm pedaqofi, həm də həyat 
təcrübəsi daha da zənginləşir. Elə buna görə də onu Borçalı Pedaqofi 
Texnikumuna direktor vəzifəsinə təyin edirlər. 

Binnət müəllim texnikumda direktor işlədiyi dövrdə özünün qeyri- 
adi bacarığı, təşkilatçılığı və insanlarla ünsiyyət yaratmaq bacarığı ilə də 
seçilib. Kollektivin üzvləri bu ziyalı insanın obyektiv mövqe tutmasına, 
yaxşını pisdən ayırmasına, haqqı-nahaqqa qurban verməməsinə hörmətlə 
yanaşıblar. Hörmətlə yanaşıblar ki, Binnət müəlllim gözünün işığı olsa 
belə, imkan verməzdi ki, bir kimsə haqqı-ədaləti tapdalasın. Birinin 
günahı, qəbahəti olanda, onu elə başa salardı, səhvini elə inçəliklə 
deyərdi ki, bu, həmin adamın qətiyyən xətrinə dəyməzdi. Təbii ki, bu da 
Binnət Mahmudovun pedaqofi ustalığı, insan pisixologiyasını gözəl 
bilməsi ilə bağlı idi. 

Məyyən zaman kəsiyindən sonra, yəni 1947-1950-ci illərdə Binnət 
müəllim Faxralı orta məktəbində direktor işləyir. Pedaqofi sahədə 
qazandığı uğurlar onun kənd camaatı arasında nüfuzunu daha da artırır. 
Belə ki, “K.N.Çarkivani” və “Budyonnu” adına kolxozlar birləşib 
“Qələbə” kolxozu yarandıqdan sonar onu bu təsərrüfata sədir seçiblər. 
Fasilə ilə o, 15 il bu vəzifədə çalışıb. Rəhbər işçilərin diqqətini Faxralıya 
yönəldib. Xalq şairləri Səməd Vurğun və Hüseyn Arif dəfələrlə Faxralıda 
qonaq olublar. Həmin anlarda Faxralı ziyalıları Binnət Mahmudov, 
Hüseynqulu Məmmədli, Hacı Həsənov, Musa Həsənov, Əli Bayramoğlu 
və xalq şairlərinin görüşünə gələn digər ziyalılarımız dünya ilə bir idilər. 
Sevinclərinin həddi-hüdudu yox idi. “Otaqların küncünə çəkilməyən, 
düzlər keçib dağlar aşan, dünya il dünyalaşan dünya şairi” Hüseyn Arif 
Faxralıya səfərini belə təsvir edirdi: 


Oldum Faxralıda, oldub bir payız, 
Məni qarşıladı, neçə oğul, qız. 

Hanı Musa kişi, Binnət qağamız, 
Zamanın hökmüdür, neynəyə billəm. 

Binnət müəllim yüksək çinni qonaqlara diqqət göstərən insan kimi, 
həm də təsərüfat rəhbəri kimi böyük ürək sahibi idi. 

Aydındır ki, böyük bir təsərrufatı idarə etmək, insanların əməyini 
qiymətləndirmək o qədər də asan iş deyil. Bu, Binnət müəllimdən bir çox 
keyfiyyətlər tələb edirdi. Yəni birincisi, o, tabeliyində olan ayrı-ayrı 
təsərrüfat rəhbərlərinə qarşı çox tələbkar idi. Bəzən elə olurdu ki, məhsul 
yığımı vaxtı isti yay günlərində nə özü, nə də tabeliyində olan təsərrüfat 
rəhbərləri bir saat belə dinçəlmirdilər. Bax onda, Binnət müəllim onun 
yanında olan insanlara deyərdi ki, siz heç də qanınızı qaraltmayın, gərək 
yayda möhkəm işləyəsən ki, qışda da evində rahat oturub qazandıqlarını 
yeyə biləsən. İndi tər tökürsünüz, qışın soyuğunda isti sobanızın 
qarşısında və balalarınız da ətrafınızda bir parça çörəyinizi rahat yeyə 
biləçəksiniz. 

O, heç vaxt heç kimə fərq qoymazdı: istər kəndin yad adamı olsun, 
istərsə də qohumu. Hamıya eyni gözlə baxardı. Gözünün işığı da olsa, işi 
yarıtmasaydı, heç vaxt ona hörmət eləməzdi. Elə bu keyfiyyətlərinə görə 
də, el-oba həmişə Binnət Mahmudovu çox istəyib. 

Təsərrüfatın dirçəlişındə, kəndin abadlaşmasında zəhməti 
danılmazdı. Və onu da deməyi özümə borç bilirəm ki, Binnət müəllim 
Borçalı mahalında sayılıb-seçilən, el təəssübü çəkən ziyalılardan olub. 
“Qələbə” kolxozu sovxoza çevrildikdən sonra isə Binnət Maxmudov bu 
təsərrüfatda baş mühasib, kənd sovetinin sədri və başqa müxtəlif 
vəzifələrdə işləyib. 1984-cü ildə ürək tutmasından qəflətən dünyasını 
dəyişib. 

Binnət Mahmudov dünyasını dəyişsə də, köhnə kişilərin və Faxralı 
camaatının yadında çox dəyanətli, qeyrətli və namuslu bir insan kimi 
qalıb. Elə bir insan ki, ömrünün ilk günündən sonuna qədər heç kimin 
yanında gözükölgəli olmayıb və heç kimin də haqqını tapdalamayıb. 
Bunun nətiçəsidir ki, ona ünvanlanan rəhmət sözü elin dilindən düşmür. 

YAXŞILIQ CARÇISI 


Bəzən kiminsə haqqında söhbət 
düşəndə, cəmiyyətdəki mövqeyindən 
danışanda çoxları ilk növbədə onun 
daşıdığı vəzifə ilə maraqlanırlar. Sanki hər 
şey vəzifənin böyük və ya kiçikliyindən 
asılıdır. Məncə bu, düzgün yanaşma deyil. 
Vəzifənin böyüklüyü sadəcə olaraq insanın 
səlahiyyətlərini genişləndirə bilər, onun 
qəlbindəki vətən yanğısı, el-oba sevgisi, 
xeyirxahlıq və səmimiyyət kimi 
keyfiyyətlər isə hər kəsin qanında, canında 
olan bir şeydir. Onu pulla, vəzifəylə almaq 
. olmaz. “Kəlilə və Dimnə”də deyildiyi kimi: 
£ “İstedadlı və bacarıqlı adamın vəzifəsi 
— kiçik, nüfuzu az, düşməni çox olsa da, o, 
əql və kəlamı sayəsində özünü büruzə verər, 
şöhrət tapar. Belə adamlar çıraq kimidirlər, fikir verməmisinizmi ki, 
çırağı söndürmək istərkən o yüksəyə qalxmağa meyl göstərir”. 

Rəvayət edirlər ki, ulu peyğəmbərimizin yaxın adamları ondan 
soruşmuşlar: “Ey Allahın peyğəmbəri, dünyada görülən işlərin ən yaxşısı 
nədir?” Peyğəmbər cavab vermişdir: “Elm öyrənmək”. O, elmi “İmanın 
meyvəsi və İslamın çırağı” adlandıraraq bildirib ki, “Mən bir müəllim olaraq 
göndərildim. Mən gözəl əxlaqı tamamlamaq üçün gəldim”. 

Müəllimə hörmət zaman-zaman Allaha hörmət kimi sayılıb, müəllimlik 
Tanrı peşəsi hesab edilib. Tarixin bütün dönəmlərində bu peşənin 
daşıyıcılarına xüsusi hörmət və ehtiram olub. Dünyanın ən böyük fatehləri də 
müəllim şəxsiyyəti qarşısında baş əyiblər. 

Mustafa Kamal Atatürk müəllimləri belə dəyərləndirib: “...Millətləri 
azad edənlər yalnız və yalnız müəllimlərdir. Müəllimdən, maarifdən 
məhrum bir millət hələ millət adını daşımağa layiq deyildir. Ona adi kütlə 
deyirlər. Bir kütlənin millət ola bilməsi üçün mütləq yaxşı müllimlərə 
möhtacdır”. 

İşıqlı insanlardan — ömürlərini maarifçilik yolunda şam kimi 
əridənlərdən yazmaq mənim ən çox toxunduğum mövzudur və bu qədər 
uzun girişdən sonra diqqətli oxucu bu yazımda da müəllim 
şəxsiyyətindən, müəllim əməyindən söhbət gedəcəyini duymamış olmaz. 
Bəli, elimin-obamın daha bir hörmətli müəllimindən söhbət açmaq 

istəyirəm. Elə bir insandan ki, keçdiyi ömür yolu, tərcümeyi-halı 
çoxlarından fərqlənməsə də, yaşadığı ömür adlı zaman kəsimindəki 
əməlləri ilə yaxşı mənada seçilib, fərqlənib. El adamı olub, eldən ayrı bir 
günü olmayıb. Xeyir-şər adamı kimi tanınıb. 

Oxucuları çox da intizarda saxlamaq istəmirəm. Söhbət Qurban 
müəllimdən gedir, Qurban Hüseynovdan. O, 1912-ci ildə Faxralı 
kəndində anadan olub. Faxralı orta məktəbində oxuyub və bu məktəbi əla 
qiymətlərlə bitirib. Özünə bir peşə seçməyə gəldikdə isə müəllimliyə 
üstünlük verib. O zamanlar Tiflisdə fəaliyyət göstərən A.S.Puşkin adına 
Pedaqofi İnstituta daxil olub. İnstitutda təhsilini Azərbaycan dili və 
ədəbiyyatı ixtisası üzrə başa vuraraq pedaqofi fəaliyyətə başlayıb. Uzun 
illər Faxralı orta məktəbində müəllim işləyib. Pedaqofi ustalığını, 
təşkilatçılıq qabiliyyətini nəzərə alaraq onu Faxralı orta məktəbinə 
direktor vəzifəsinə irəli çəkiblər. Təkcə Bolnisi rayonunda yox, 
bütövlükdə Gürcüstanda qabaqcıl ümumtəhsil məktəbi kimi tanınan, hər 
il onlarla məzunu ölkənin müxtəlif ali məktəblərinə daxil olan bu təhsil 
ocağına rəhbərlik etmək təbii ki, böyük bilik və bacarıq, zəngin təcrübə 
tələb edirdi. Qurban müəllim bu işin öhdəsindən layiqncə gələrək adını 
həm məktəbin, həm də kəndin tarixinə şərəflə yaza bilib. Müəllim 
şərəfini həmişə uca tutub, işdə ciddi və tələbkar olduğu qədər də 
qayğıkeş olub. Səmimiyyəti və həssaslığı onun hörmət və nüfuzunu daha 
da artırıb. 

Türk dünyasının böyük yazıçısı Çingiz Aytmatov yazır: “İnsan 
dünyanın bu keşməkeşində həyatla ölüm arasında hərlənən zaman onu 
azı yüz dəfə öldürə bilərlər. Amma sağ qalır, çox şeylər öyrənir: Xeyir 
və şər, həqiqət və yalan”. 

Həyat təcrübəsi Qurban müəllimə də çox şey öyrətmişdi. Həyatın 
sərt sınaqlarından çıxan bu gözəl insan, təcrübəli müəllim özünün zəngin 
həyat təcrübəsinə söykənərək yetirmələrinə həm də həyat dərsi keçir, 
onlara zamanın hər çətinliyinə hazır olmağı öyrədirdi. Şagirdlərinə bir də 
onu öyrədirdi ki, “həyatda yeganə və əsl xoşbəxtlik yaxşılıq eləməkdir və 
yaxşılıq eləməkdən duyulan həzzdir”. Demək, müəllim həm də yaxşılıq 
carçısıdır. 

Qurban Hüseynov 1995-ci ildə dünyasını dəyişib. Ölümündən illər 
keçsə də, qədirbilən faxralılar tərəfindən həmişə minnətdarlıqla xatırlanır. 
Çünki bu hörməti sağlığında ikən onun özü qazanıb. 

“VAR OLAN DÜNYADA SİZ DƏ VARSINIZ” 


Borçalıda ağır el kimi tanınan Faxralıdan 
söhbət düşəndə Dünyamalı müəllimi 
xatırlamamaq sadəcə olaraq günah olardı. O 
Dünyamalı müəllimi deyirəm ki, hər zaman adı 
çəkiləndə Borçalının ömrünü şam kimi əridən 
gözəl müəllimləri xatırlanır. 

Faxralı deyiləndə ləngərli yerişi, şahanə 
duruşu, ədəb-ərkanı ilə seçilən, eldə-obada bir 
sözü iki olmayan, bircə kəlməsi düşmənlər 
barışdıran, elin xeyir-şərinin yaraşığı olan ağır- 
batman kişilər yada düşür. Dünyamalı müəllim bir də ona görə çox, özü 
də hər dəfə minnətdarlıqla xatırlanır ki, Faxralıda böyük bir ziyalı 
ordusunun, bu gün şöhrətləri dünyanı dolaşan alimlərin yetişməsində bu 
böyük insanın, dəyərli ziyalının — müəllimlər müəlliminin böyük 
xidmətləri var. Müəllimlər müəllimi ifadəsini təsadüfən işlətmədim. 
Çünki mənim aləmimdə müəllim təkcə məktəbdə hansısa elmi öyrədən 
deyil, həm də bütövlükdə həyatı, hələ dünyanın sərt üzünü görməyən 
yeniyetməyə həyatın enişli-yoxuşlu yollarında inamla addımlamağı 
öyrədən bir ağsaqqaldır, yolgöstərəndir. Onun üçün müəllimlik təkcə 
məktəb divarları arasında, sinif otaqlarında məhdudlaşmayıb. “Və 
məndən, onu ikicə kəlmə ilə necə xarakterizə etməyi soruşsaydılar, 
cavabım elə beləcə də olardı: Müəllim-İnsan. 

..Dünyamalı Həsən oğlu İmanov 1912-ci ildə Borçalının Faxralı 
kəndində anadan olub. Kənddəki orta məktəbdə oxuyub, təhsilini davam 
etdirmək arzusu onu 1931-ci ildə Borçalı Pedaqofyi Texnikumuna gətirib. 
1933-cü ildə burada təhsilini başa vuraraq Faxralıya qayıdıb, kənddəki 
orta məktəbdə pedaqofi fəaliyyətə başlayıb, o vaxtkı qaydalara uyğun 
olaraq beş il pedaqofi sınaq dərsi deyib. Bu beş il onun üçün uğurlu keçib, 
bir müəllim kimi çalışdığı pedaqofi kollektivdə və el arasında böyük 
hörmət və nüfuz qazanıb və 1938-ci ildə Faxralı orta məktəbinə müəllim 
təyin olunub. 

Yeni təyinat həm də yeni məsuliyyət demək 4di. Bu, o vaxtlar idi ki, 
Faxralı orta məktəbi Gürcüstanda nümunəvi təhsil ocağı kimi tanınır, 
hətta qonşu kəndlərdən də orta təhsil almaq üçün bu məktəbə üz 
tuturdular. Məktəbdə güclü pedaqoyi kollektiv var idi. Əslində 
Dünyamalı müəllim üçün burada heç bir çətinlik yox idi. Kollektiv onun 
qabiliyyətinə, o da kollektivə yaxşı bələd idi. Üstəlik beşillik təcrübəsi də 

ona göstərilən etimadı doğrultmaq üçün bəs edirdi. Dünyamalı müəllim 
böyük həvəs və enerfi ilə işə girişmişdi. Amma atalar yaxşı deyib, sən 
saydığını say... 1939-cu ildə ikinci dünya müharibəsinin başlanması 
çoxları kimi onun da arzularını yarımçıq qoydu, sevimli kollektivindən, 
doğma balası qədər sevdiyi şagirdlərindən ayırdı. O, cəbhəyə yola düşdü. 
Yeri gəlmişkən, onu da qeyd edək ki, 1941-ci ildə sovet-alman 
müharibəsi başlayanda isə onun qardaşları Nəbi və Həsən də döyüşən 
ordu sıralarına yollandılar və bir daha geri qayıtmadılar. 

Müharibənin od-alovunu görmüş Dünyamalı Həsən oğlu əsasən 
Bessarabiya uğrunda gedən döyüşlərdə iştirak edib, göstərdiyi şücaətə 
görə “İgidliyə görə” medalı ilə təltif olunub. Müharibə qurtardıqdan 
sonra doğma yurd-yuvasına qayıdaraq yenidən pedaqofi fəaliyyətini 
davam etdirmək qərarına gəlib. 1945-ci il oktyabrın 20-də Faxralı orta 
məktəbinə ibtidai sinif müəllimi təyin olunub. 

İbtidai siniflərdə dərs demək bu gün bəlkə də kimlərəsə asan gələ 
bilər. Amma özümün uzunillik təcrübəmə söykənərək deyə bilərəm ki, bu, 
zahirən göründüyü kimi, elə də asan iş deyil. Ailədən yenicə ayrılıb yeni 
mühitə düşən uşaqla işləmək müəllimdən sözün əsl mənasında böyük 
ustalıq tələb edir. İkinci dünya müharibəsinin yenicə qurtardığı o dövrdə 
isə bu, ikiqat çətin bir iş idi. kənddə elə ailə tapmaq çətin idi ki, 
müharibənin ağrı-acısını yaşamamış olsun. Bu ağrı-acı uşaqlara daha çox 
təsir edirdi. Kiminin atası, kiminin əmisi, dayısı, yaxud hansısa bir əzizi 
cəbhədə həlak olmuş ya da şikəst qayıtmışdı. Üstəlik iqtisadi çətinlik də 
öz sözünü deyirdi. Bəzən hətta ibtidai sinif şagirdi belə təsərrüfat işində 
valideynlərinə kömək etmək məcburiyyətində qalırdı. Belə bir şəraitdə 
məktəbdə şagirdlərə dərs demək, özü də ibtidai sinif şagirdlərinə - elə 
döyüş cəbhəsindəki qədər qəhrəmanlıq demək idi. Gərək yaxşı mənada 
hər şagirdin nazıyla oynamağı, sınıq könüllərini ovutmağı bacarıb 
onlarda gələcəyə inam, elmə, təhsilə həvəs yaradasan. Dünyamalı 
müəllim bu işin öhdəsindən çox böyük ustalıqla gəlməyi bacardı. Yüksək 
pedaqofi ustalığı, zəngin həyat təcrübəsi və özünün də qanlı döyüş 
yollarından keçməsi və tanınmış pedaqoqlarla çiyin-çiyinə çalışması da 
böyük rol oynayırdı. Təsadüfi deyil ki, Dünyamalı müəllim təkcə 
Faxralıda, Bolnisi rayonunda deyil, eyni zamanda Gürcüstanda bacarıqlı 
riyaziyyat müəllimi kimi tanınan Nəbi Gülməmmədov və sonralar 
folklorşünas kimi Azərbaycanda məşhur olan Hüseynqulu Məmmədlinin 
Faxralı orta məktəbinə rəhbərlik etdiyi illəri ömrünün ən mənalı, uğurlu 
dövrü hesab edir, vaxtilə dərs dediyi Şamil Qurbanov, İdris Kərimov, 
Mahal Qurbanov və digərləri ilə fəxr edir, onların Azərbaycan elminə 
verdiyi töhfədən haqlı qürur hissi duyurdu. Özü böyük elmin dalınca 

getməsə də, yetirdiyi alimlər ordusu ilə hər yerdə öyünürdü. Yetirmələri 
də öz müəllimlərini heç zaman unutmayıb, hər dəfə yolları Faxralıya 
düşəndə mütləq ona baş çəkib, hal-əhval tutublar. Təxminən yarıməsrlik 
pedaqofi fəaliyyətinin ən böyük qazancı da məhz yetirmələrinin ona olan 
sonsuz məhəbbəti, sayğı və diqqəti olub. Bunu zəhmətinə verilən ən 
böyük mükafat sayıb. 

Yuxarıda da qeyd etdiyim kimi, Dünyamalı müəllim təkcə dərs 
deməklə kifayətlənməyib, kəndin ictimai həyatında fəal olub, elin xeyir- 
şərində fərqlənib, nümunəvi davranışı, yerişi-duruşu, yüksək ziyalı 
mədəniyyəti, sözünün qiymətini və yerini bilməsi, ağır-batmanlığı ilə də 
örnək olub, ondan nümunə götürüblər. Qohum kimi də müəllim olub, 
qonşu kimi, eloğlu kimi də. 

Dünyamalı Həsən oğlu İmanov 1990-cı il iyunun 15-də dünyasını 
dəyişib. Hər hansı bir insan haqqa qovuşandan sonra xatirələrdə, 
ürəklərdə yaşayırsa, demək o, həmişə sağdı, həmişə diridi. Dünyamalı 
müəllim də belədir. O, Faxralının yaddaşında, faxralıların isə qəlbində 
yaşayır və zaman-zaman da yaşayacaq. 

ELİMİN ŞAİR OĞLU - ŞAİR ŞABAN 


Azərbaycan elminə 100-dən artıq alim və 
tanınmış ictimai-siyasi xadimlər bəxş etmiş 
Faxralı kəndi təkcə Borçalıda yox, Azərbaycanda 
da həm də saz-söz ustadları — məşhur aşıq və 
şairləri ilə tanınır. Təkcə XX əsrin ortalarında öz 
şeirləri ilə xalq şairləri Səməd Vurğun və Osman 
Sarıvəllinin diqqətini çəkmiş şair Nəbinin adını 
çəkmək kifayətdir ki, burda necə qüdrətli qələm 
sahiblərinin yetişdiyi haqda oxucuda təsəvvür 
yaransın. XVIII-XIX əsrlərdə də bu kənddə neçə- : 
neçə el şairi olub ki, onların çoxunun şeirlərini yaddaşlardan toplayıb 
vaxtilə kitab halında nəşr etdirmişəm. Bu yazıda isə XX əsrdə yaşayıb 
yaratmış daha bir şair — Şair Şaban haqqında söhbət açmaq istəyirəm. 

Şair Şaban — Şaban Məmmədəli oğlu Qurbanov 1914-cü ildə 
Borçalıda sazın-sözün beşiyi kimi tanınan Faxralı kəndində anadan olub 
və ömrünün sonuna kimi də bu kənddə yaşayıb. 7-illik fəhlə-kəndli 
gənclər məktəbini bitirib. Nümunəvi ailə başçısı kimi ləyaqətli övladlar 
böyüdüb. Oğlanlarından Əli 1965-ci ildə Bakı Dövlət Universitetinin 
iqtisadiyyat fakültəsini bitirib və uzun müddət Sumqayıt şəhər ticarət 
idarəsində məsul vəzifədə çalışıb. Kamal el-obaya bağlılığı, yurdsevərliyi, 
vətənpərvərliyi və xeyirxahlığı ilə seçilib hər zaman. Digər oğlanları 
Qurban, Məmmədəli və Mahal isə gənc nəslin təlim-tərbiyəsi ilə məşğul 
olublar. Yeri gəlmişkən, Mahal Qurbanov həm də professordur. Bir sözlə, 
övladlarının hamısı onun adına layiq olub, cəmiyyətdə layiqli mövqe 
tutublar. 

Şaban Qurbanov 1980-ci il iyunun 2-də 66 yaşında vəfat edib. 

1932-ci ildən şeir yazmağa başlayan və Borçalıda Şair Şaban kimi 
tanınan bu el şairi görkəmli el sənətkarı Şair Nəbini özünün ustadı hesab 
edib. Şair Nəbi də onun istedadını yüksək qiymətləndirib, ilhamına qol- 
qanad verib. Şeirlərinin birində dedikləri də bunu sübut edir: 


Səxavət əhlidir Alıynan Şaban, 
İnşallah, çatarlar bizə şairlər. 


Bu yazı mənim Şair Şaban haqqında ilk yazım deyil. 1997-ci ildə 
Bakı Dövlət Universitetinin nəşriyyatında çap etdirdiyim “Faxralı tək 
ağır elim var mənim” adlı kitabımda onun haqqında qısa məlumat və 

şeirlərindən nümunələr vermişəm. İki il sonra — 1999-cu ildə isə şairin 
şeirlərini, deyişmələrini toplayıb Bakıda “Hərbi nəşriyyat”da “Payız 
çiçəyi” adlı kitabını nəşr etdirmişəm. Bu kitabın nəşrindən 15 ildən artıq 
vaxt keçməsinə baxmayaraq bu gün də hesab edirəm ki, Şair Şabanın heç 
də bütün şeirlərini əldə edə bilmədik, xalqın yaddaşında yaşayan neçə- 
neçə şeirini toplayıb daha mükəmməl bir kitabının nəşrinə ehtiyac var. 

Şair Şabanın yaradıcılığından danışanda öncə onun deyişmələrini, 
bədahətən şeir demə qabiliyyətini qeyd etmək lazımdır. Onun Qara 
Qəriblə, dağlar qızı Şövkət xanımla, Dünyamalı Əsgərovla deyişmələri 
bu gün də dillər əzbəridir. Yeri gəlmişkən onu da qeyd edək ki, bu 
deyişmələr çox zaman bağlama, qıfilbənd şəklində olub, özündə dərin 
məna daşıması və düşündürücülüyü ilə fərqlənib. Fikrimin təsdiqi kimi, 
belə deyişmələrdən bir neçə numunə gətirmək istəyirəm: 


Şövkət: 
Sizdən xəbər alım, ay Şaban əmi, 
İnsan bu dünyaya nə vaxt gəlibdir? 
Dünya tar-mar olub, alt-üst olanda, 
Həvvanın gözyaşın kimlər silibdir? 
Şaban: 


Atamız Adəmdir, bəyan eyləyim, 
İnsan bu dünyaya o vaxt gəlibdir. 
Həvva ana dövr eyləyən zamanı 
Gözünün yaşını övlad silibdir. 


Kərbalayı Qara Qəriblə deyişməsindən bir nümunə: 
Qara Qərib: 


Şaban, danışma daldada, 
Meydan aç mərdi-mərdanal 
Kükrəyib dəryalar kimi, 
Qayna, daş mərdi-mərdana. 
Yer titrəsin, göy kişnəsin, 
Nərə çəkib dayangınan. 
Dağıt düşmən qalasını, 
Qoyma daş, mərdi-mərdanal 

Qurmuşam nər meydanında 
Mən savaş, mərdi-mərdana. 
Sallam düşmən qalasından 
Kərpic, daş mərdi-mərdana. 
Yaxan keçibdir əlimə, 

Tufan qopsa buraxmaram. 
Vurub salaram meydana, 
Bu gün baş, mərdi-mərdana. 


Göründüyü kimi, bu cür deyişmələrdə Şair Şabanın hazırcavablığı, 
geniş dünyagörüşü, sözü məqamında demək qabiliyyəti özünü göstərir. 
Deyişmənin daşıdığı məzmun və məna, şeirdə istifadə olunan sözlərin 
yerli-yerində işlədilməsi müəllifin zəngin erudisiyasını bir daha sübut 
edir. 

Şair Şabanın deyişmələrdəki ustalığı özünü lirik şeirlərində də 
göstərir: 


Həsrətinə dözəmmərəm, 
Bircə gəl insafa, gözəl. 
Bu dünyada gəzəmmərəm, 
Etmə mənə cəfa, gözəl. 


Yuxarıda da qeyd etdiyim kimi, Şair Şabanın şeirlərinin heç də 
hamısını əldə edib nəşr etdirmək mümkün olmayıb. Əldə etdiyimiz 
şeirlər əsasən yaddaşlardan götürülərək yazıya alınıb. Bu işin nə qədər 
çətinliyini isə bu sahə ilə məşğul olanlar daha yaxşı bilirlər. “Payız 
çiçəyi” kitabına yazdığı ön sözdə diqqəti bu məsələyə yönəldən hörmətli 
alimimiz İsa Musayev yazır: “Səməndər müəllim Şair Şabanın şeirlərini 
misra-misra, zərrə-zərrə toplamış, xeyirxah bir iş görmüşdür. Sinədəftər 
yurddaşların yaddaşlarından toplanan yaradıcılıq nümunələri təbil olaraq 
müəyyən təhriflərə uğramışdır. Çünki bu şeirləri Səməndər müəllimə 
təqdim edənlərin, demək olar, əksəriyyəti azsavadlı, yaşlı adamlardır”. 

Bəli, Şair Şabanın yaddaşlardan yazıya köçürüləsi şeirləri hələ 
çoxdur. İnanıram ki, xeyirxah eloğlularımızın sayəsində onun bütün 
şeirlərini toplayıb yeni bir kitabını nəşr edirə biləcəyik. 

EL ŞAİRİ, EL ADAMI 


Dünyada heç də hər insanın ürəyi təmiz və 
böyük olmur. O insanların ürəyi təmiz və 
böyükdür ki, Allah-Təala onlara öz sevgisini, 
məhəbbətini heç vaxt əsirgəməyib. Daha doğrusu, 
insanın ürəyi böyük olanda onun dünyaya sevgisi 
də, istəyi də, arzusu da tükənməz olur. Ürəyin 
böyüklüyü insanın ən böyük xoşbəxtliyi, sadəliyi 
və səmimiyyəti deməkdir. İnsanlar kimliyindən 
asılı olmayaraq, o adamla ünsiyyət yaradır, dil 
tapır və az bir vaxtda həmin insanın ürəyinə yol 
açır. Belə insanlar az olsa da, həmişə var olub və 


olacaq. 

Böyük ürək sahibi olan İsmayıl Güllər 1914-cü ildə Boçalı 
mahalının Faxralı kəndində dünyaya göz açıb. Təbii ki, bu el-obada elmə, 
təhsilə və bədii yaradıcılığa həmişə böyük maraq olub. Başqa sözlə demiş 
olsaq, Allah bu yurda əsrarəngiz gözəllik bəxş etməklə yanaşı, çox 
istədiyi insanlarına da qeyri-adi istedad verib. Həmin insanlardan biri 
olan İsmayıl Güllər 16 yaşında gecə kursuna gedir. Bir müddətdən sonra 
onu 5-ci sinifə qəbul eləyirlər. 7 illik məktəbi Faxralıda bitirir. Amma 
sonra daha böyük arzular arxasınca getmək istəyir və daha doğrusu, gedir. 
Və bu məqsədlə Lüksemburqdakı (indiki Bolnisidəki) xalçaçılıq kursuna 
gedir və oranı uğurla bitirir. Bir müddət xalçaçılıq idarəsində işləyir. 
Sonra yenidən təhsilini davam etdirmək üçün Borçalı Pedaqofi 
Texnikumuna daxil olur və oranı da uğurla bitirir, Faxralıya qayıdaraq 
Şahbuzlu ibtidai məktəbində müəllim işləyir. 

Böyük filosof Nitşenin çox gözəl bir fikri var. O deyir: “İnsan 
qəlbinin ən yüksək qabilliyəti, məziyyəti xeyirxahlıqdır.” İsmayıl Güllər 
də harda işləməsindən, fəaliyyət göstərməsindən asılı olmayaraq, həmişə 
insanlara qayğı, məhəbbət göstərib. Elə bu nəvazişləri, istiqanlılığı da 
onu çoxlarına sevdirib. 

Böyük Vətən Müharibəsi başlayanda o da vətənin müdafiəsinə 
çağırılır və əlinə silah alıb cəbhəyə gedir, orda ağır döyüşlərdə, ölüm- 
dirim mübarizəsində iştirak eləyir. Düzdür, müharibə böyük fəlakətlər 
gətirir, şəhərlər, kəndlər yerlə-yeksan olur, milyonlarla insanlar bu 
müharibənin qurbanına çevrilir. Müharibənin odlu-alovlu səngərlərində 
İsmayıl Güllər qanlı döyüşlərdə iştirak eləyir və qələbə gününü 
səbirsizliklə gözləyir. O günü görür və yenidən vətəninə qayıdır. 

Təbii ki, oxumaq, öyrənmək və elm sahibi olmaq həmişə onun əsas 
məsləki və əqidəsi olur. Elə bu əqidə ilə də Tiflisdə A.S.Puşkin adına 
ikiillik Müəllimlər İnstitutunun Azərbaycan dili bölməsinə daxil olur. 
Ömrünün son anına kimi doğulub boya-başa çatdığı Faxralı kənd orta 
məktəbində müəllim işləyir. 

İsmayıl Güllərin “şinelindən” çıxan ziyalılar çox olub. Onlardan biri 
də mənəm. Onun mənə xüsusi diqqəti və qayğısı olub. Sinif müəllimim 
olub. Qohumluqdan əlavə, həm də qonşu olmuşuq. Hər xırda uğuruma 
sevindiyinin dəfələrlə şahidi olmuşam. Faxralı toponomik adlarının 
mahir bilicisi, el nəğməkarı İsmayıl Gülləri həmişə minnətdarlıqla 
xatırlayıram. Səksən üç yaşında mənə şeir yazmasını isə şagirdinin uğuru 
hesab edirəm. Ruhun şad olsun, hörmətli müəllimim. Çalışıram həmişə 
etimadını doğruldum. Oxucular üçün maraqlı olduğunu nəzər alıb səksən 
üç yaşında mənə yazdığı şeiri bu yazıya əlavə edirəm. 


Səməndər, belədir diləyim mənim, 
Kişitək yaşasın, qocalsın bala. 
Oğullar atanın gələcəyidi, 

Atanın başında tac olsun bala. 


Sən özün oğulsan, mən də bir ata, 
Səni mən öyrədib atdım həyata. 
Şükür ki, çatıbsan belə büsata, 
Şair meydanında bac alsın bala. 


Nəbinin nəvəsi, Faxralı eli, 
Yaşasın, yaratsın, var olsun əli, 
Kitablar bağlasın, sevinsin eli, 
İstərəm hər yerdə ucalsın bala. 


Oğullar atanın göz nurasıdı, 
Oğullar atanın göz qarasıdı, 
Oğullar atanın yurd-yuvasıdı, 
Tacını verməsin, tac alsın bala. 


Beş yüz əlli addan ilham almışam, 
Səksən üç baharı yola salmışam. 

İsmayıl Güllərəm, ta qocalmışam, 
Özündən güclüdən güc alsın bala. 


İsmayıl Güllər kimi insanlar həmişə həyatda qeyri-adiliyi, 
qabilliyyəti və istedadı ilə seçiliblər. 

A.Bakıxanov yazır: “Əsl adam o adamdır ki, o şəxsi qüsurlarını 
özgədən yaxşı görür və öz qabiliyyətini əhəmiyyətsiz hesab edir”. 
İsmayıl Güllər kimi insanlar hər şeyi yaxşı görür, səhvlərini bilir, istedadı 
və zəkası ilə heç vaxt öyünmür. Bax, belə insanlar uzun müddət söz- 
söhbətlərdə, xeyir-şərdə yada düşür, xatırlanır. 

İsmayıl Güllər həm də 5 övlad sahibi olub. İndi onların hər biri onun 
adına şərəf gətirir, əməlləri ilə onun ruhunu şad edirlər. 

Görkəmli folklorşunas alimimiz Hüseynqulu Məmmədli 1993-cü il 
14 oktyabr tarixdə “Oğuz eli” qəzetində “İsmayıl Güllər (Hüseynoğlu)” 
adlı məqaləsi ilə çıxış edərək, onun yaradıcılığından ətraflı söz açmışdır. 
Və ilk olaraq İsmayıl Gülləri respublika ədəbi ictimaiyətinə geniş təqdim 
etmişdir. 1998-ci ildə isə mən “Faxralı tək ağır elim var mənim” kitabıma 
İsmayıl Güllərin də şeirlərinin bir hissəsini daxil etdim. İsmayıl Güllərin 
1998-ci ildə “Faxralının torpağıdır bu yerlər” adlı şeirlər kitabı işıq üzü 
görüb. (Tərtibçi gözəl ziyalı alimimiz İbrahim Əlizadədir) 

İsmayıl Güllər 2003-cü ilin may ayında rəhmətə gedir. 


65 


Səməndər Məmmədov 


BELƏ OĞULU UNUDARMI BORÇALI 


“O kəs ki, qırx yaşına çatıb və yaxşı 
əməlləri pis əməllərini üstələməyib, qoy 
cəhənnəmə hazır olsun”. Hər dəfə İmam 
Qəzalinin bu müdrik kəlamını xatırlayanda 
qədim türk yurdu Borçalının ağır ellərindən 
olan Faxralı və bu kəndin kişilikdə, qeyrətdə, 
mərdlikdə, səxavətdə ad çıxarmış kişiləri 
gözlərim önündə canlanır. Xəyalən onlarla 
görüşür, söhbətləşir, şirin, duzlu-məzəli 
söhbətlərinə qulaq kəsilir, öyüd-nəsihətlərini 
dinləyir, dünyanın gərdişi ilə bağlı fikirləri 
öyrənirəm. Əslində mən onların çoxunu heç görməmişəm də. Yəni bu 
gün sözü-söhbəti şirin xatirə kimi yaddaşlarda yaşayan, nəsildən-nəslə 
ötürülən, xeyirxah əməlləri minnətdarlıqla xatırlanan bu kişilərin çoxu 
hələ mən dünyaya gəlməmişdən dünyalarını dəyişiblər. Və onların yaxşı 
əməllərinin sorağı aləmə car olanda nəinki İmam Qəzali demiş, qırx 
yaşında, ondan da xeyli cavan olublar. Gənc yaşlarından ggidlikləri, 
cəsurluqları, xeyirxahlıqları ilə ad-san qazanıblar, el içində sözləri keçib, 
məsləhətlərinə ehtiyac duyulub. Bu kişilər ölümün gözünə də dik 
baxmağı bacarıblar, Tanrının onlara bəxş etdiyi ömrü KİŞİ kimi 
yaşayıblar. Çünki yaxşı biliblər ki, böyük Türk şairi Yəhya Kamal demiş: 


Ölmək deyildir ömrümüzün ən fəci işi, 
Müşkül odur ki, ölmədən əvvəl ölür kişi. 


Elimizin bu ağır-batman kişiləri haqqında düşünəndə yadıma bir də 
R.Taqorun bir fikri düşür: “Böyük torpaq adicə otun sayəsində 
qonaqpərvər olur”. Bəli, torpaq üstündəki adicə otların sayəsində 
qonaqpərvər olduğu kimi, el-oba da mərd oğullarının çiynində daha da 
yüksəklərə qalxır, onların sayəsində tanınır, səsi-sorağı hər yana yayılır, 
şöhrət qazanır. 

Bu gün Faxralıda adı minnətdarlıqla xatırlanan, dövrünün tanınmış 
ziyalılarından olan həmin kişilərdən biri də Qara Hümbət oğlu 
Alməmmədlidir. O, 1914-cü ildə Faxralı kəndində dünyaya gəlib. Atası 
Hümbət kişi də kənddə sayılıb-seçilən kişilərdən olub. Aşıq Şenliyin 
Faxralıya həsr etdiyi şeirdə adıçəkilən Hümbət məhz Qara müəllimin 
atası Hümbət Alməmmədlidir (yeri gəlmişkən qeyd edim ki, Aşıq 

Şenliklə birlkdə Faxralıda cüyür ovunda olanlardan biri də məhz Hümbət 
Alməmmədli olmuşdur): 


Usta Əhməd hər yanı hasar etdi, 
Hümmət iqdam ilə tutmağa getdi. 
Tüfəngin lərzəsi əflaka yetdi, 

Cəng vurulmuş Nuh tufanı gördünmü. 


Səfil Şenlik bu lisanı gördü xoş, 

Görüm Faxralınının biri olsun beş. 
Abbas tülək tərlan, Musa qızıl quş, 
Əhli-mərfət kamandarı gördünmü. 


Hələ erkən yaşlarından zirəkliyi ilə yaşıdlarından seçilib. Ölkədə 
sovet hakimiyyətinin yenicə qurulduğu dövrə təsadüf edən gənclik 
illərində təhsil almağa böyük önəm verib və o vaxtlar yenicə açılmış 
Borçalı Türk Pedaqoii Texnikumunda oxuyub. Əmisi oğlu İsa 
Məmmədovla (həyatdan erkən köçməsəydi bu gün öz el-obasının işıqlı 
gələcəyi naminə yorulmadan fəaliyyət göstərən faxralılar sırasında onun 
adı da öncüllər sırasında çəkiləcəkdi) birlikdə həmin texnikumun ilk 
məzunlarından olub. 

O zamanlar savadlı adamları barmaqla göstərirdilər. Millətin 
gələcəyini, onun inkişafını maarifdə, təhsildə görən Qara Hümbət oğlu 
Borçalıda yaşayan soydaşlarının savadlanmasına, yeniyetmə və gənclərin 
təhsilə cəlb olunmasına çalışıb. Bu, o zamanlar idi ki, həmin ərəfədə 
qardaş Türkiyəni azadlığa çıxarmış böyük dövlət xadimi, Mustafa Kamal 
Atatürk də cəhalətin, geriliyin aradan qaldırılmasında müəllimin öhdəsinə 
böyük vəzifələr düşdüyünü göstərərək deyirdi: “...Millətləri azad edənlər 
yalnız və yalnız müəllimlərdir. Müəllimdən, maarifdən məhrum bir millət 
hələ millət adını daşımağa layiq deyildir. Ona adi kütlə deyirlər. Bir kütlənin 
millət ola bilməsi üçün mütləq yaxşı müəllimlərə möhtacdır”. 

Qara Hümbət oğlu da elə bu amalla müəllimlik peşəsini hər şeydən 
üstün tutub. Taleyini pedaqofi sahə ilə bağlayıb. Doğrudur, bundan öncə 
müxtəlif sahələrdə çalışmışdı. Bunu o vaxtlar adına yazılmış əmək 
kitabçası da təsdiq edir. Belə ki, 1937-ci ildə Borçalı rayonunun (onda 
indiki Marneuli rayonu belə adlanırdı) Candar kəndindəki natamam orta 
məktəbinin direktoru vəzifəsinə təyin olunanda onun artıq dörd illik 
əmək stafı vardı. 

Bu gün müəllimlik bəlkə də çoxlarına asan peşə kimi görünür. 
Amma dünyada ən çətin peşə bəlkə də elə müəllimlikdir. Müəllimdən 

dərin biliklə yanaşı böyük pedaqofi ustalıq, hər şagirdə fərdi yanaşma 
qabiliyyəti, yüksək mənəvi-əxlaqi keyfiyyətlər tələb olunur. Böyük rus 
pedaqoqu A.S.Makarenko vaxtilə yazırdı: ”Mən yalnız o zaman həqiqi 
usta oldum ki, “bura gəl” sözunu 15-20 çalarda ifadə edə bildim, sifətimi, 
səsimi 20 formada ifadə etməyi bacardım”. Bu, doğrudan da belədir. Axı, 
bir sinifdə oturan müxtəlif xarakterli, müxtəlif sosial təbəqəni təmsil edən 
uşaqlarla işləmək o qədər də asan iş deyil, Yetmiş il bundan əvvəl isə bu 
işin nə demək olduğunu o dövrü görənlər daha yaxşı bilir. 

Vaxtilə Qara Hümbət oğlunun şagirdi olmuş filologiya elmləri 
doktoru, professor Həsrət Həsənov öz müəllimini həmişə minnətdarlıqla 
xatırlayaraq deyir: 

— Qara Hümbət oğlu savadlı və böyük pedaqofi ustalığa, zəngin 
həyat təcrübəsinə malik bir müəllim idi. Mən özüm müəllim kimi 
fəaliyyətə başlayandan sonra onun nə dərəcədə yüksək pedaqofi ustalığa 
malik olduğunun bir daha şahidi oldum. O, təkcə dərs deməklə 
kifayətlənmirdi, rayonun ictimai həyatında yaxından iştirak edir, 
yeniyetmələr və gənclər aarsında hərbi-vətənpərvərlik tərbiyəsinin 
gücləndirilməsinə böyük önəm verirdi. Çalışdığı Candar kəndində el 
arasında böyük hörmət və nüfuz sahibi idi. 

Qara müəllimin yetirmələrinin hamısı həyatda öz layiqli mövqelərini 
tutdular, elmin müxtəlif sahələrində uğur qazandılar. Mənim bu günkü 
uğurlarımda Qara müəllimin xidmətləri əvəzsizdir. 

Təkcə Faxralıda deyil, bütövlükdə Borçalıda adı həmişə fəxrlə 
çəkilən dəyərli ziyalı, el ağsaqqalı, şair Əli Səngərli isə Qara müəllimdən 
söz düşəndə belə deyərdi: 

— Qara Hümbət oğlu böyük ziyalı idi. Onun zəngin kitabxanası vardı 
və bu kitabxana hər kəsin üzünə açıq idi. Doğma kəndində də geniş 
maarifləndirmə işi aparırdı. Xüsusilə də çalışırdı ki, gənclər öz tarixi 
keçmişlərini öyrənsinlər, klassik şair və yazıçılarımızı daha yaxından 
tanısınlar. Tam məsuliyyətlə deyə bilərəm ki, Azərbaycan ədəbiyyatının 
Nizami Gəncəvi, Füzuli və digərləri kimi klassiklərinin Faxralıda ilk 
təbliğatçısı, ilk tanıdanı məhz Qara Hümbət oğlu olmuşdur. 

Dörd il Candar məktəbində direktor işləyən və burada böyük 
uğurlara imza atan Qara müəllimin işgüzarlığını, təşkilatçılıq bacarığını 
nəzərə alan rəhbərlik 1941-ci ilin may ayında ona daha böyük etimad 
göstərərək Borçalı rayon partiya komitəsində məsul vəzifəyə irəli çəkdi. 
İndi onun fəaliyyət meydanı genişlənir, bacarıq və səriştəsini, gücünü, 
nəyə qadir olduğunu tam olaraq göstərmək üçün yeni imkanlar yaranırdı. 
Hələ hər şey qabaqda idi. Yeni zirvələr də, daha böyük nüfuz, hörmət- 
izzət də. Amma atalar yaxşı deyib, sən saydığını say... İkinci dünya 

müharibəsinin başlanması çoxları kimi Qara Hümbət oğlunun da 
arzularını yarımçıq qoydu, böyük həvəslə işə başladığı yeni təyinatında 
uzun müddət çalışa bilməyərək cəbhəyə yollandı. O vaxtlar deyildiyi 
kimi, Böyük Vətən müharibəsinə yola düşdü ki, Vətəni alman 
faşizmindən qorusun. Cəbhədən son məktubu 1943-cü ildə gəldi. Sonra 
isə bir soraq gəlmədi ondan. Müharibə qurtarandan sonra da onun 
yollarına dikilən gözlər sevinmədi... 

Görünür onun qismətini də tale belə yazıbmış. Qara Hümbət oğlu 
yaşadığı bu qısa zaman kəsimində elə işlər görə bildi ki, aradan neçə 
onilliklər keçsə də, bu gün adı minnətdarlıqla xatırlanır, haqqında xoş 
sözlər söylənilir. Özündən sonra elə ad qoydu ki, bu gün eloğluları, 
yaxınları bu adla fəxr edir, nəvə-nəticələri Qara Hümbət oğlunun nəsil 
davamçıları olmalırından haqlı qürur duyurlar. 

Dahilərdən biri deyib: “Dünyada ən uzun 
və eyni zamanda ən qısa şey bizim 
həyatımızdır”. Əlbəttə, insan ömrü heç də çox 
yaşamaqla ölçülmür. İnsan ömrü onunla 
ölçülür ki, həmin adam həyatda yaşadığı 
dövrdə hansı işlər görüb, əməlləri necə olub və 
ən nəhayət, insanların yadında necə qalıb. 
Adam var ki, elə sağlığında insanların 
ürəyində özünə əbədi məhəbbət qazanır və 
heykəlləşir. Aylar, illər ötsə də, həmin insanlar 
heç vaxt unudulmur və yaddan çıxmır. Bax, 
onda yaxşı əməlin və yaxşı işin nəyə qadir 
olduğunu insan daha dərindən dərk edir. Çünki yaşadığı, arxada qalan 
uzun illər üçün heç vaxt təəssüf və peşmançılıq hissi keçirmir. 

Gözəl ziyalı və pedaqoq olan Telli Məmməd qızı Məmmədova da 
Gürcüstanda yaşayan azərbaycanlılardan biri olub. O, 1914-cü ildə Tiflis 
şəhərində anadan olub. Orta məktəbi bitirdikdən sonra Tiflis Pedaqofi 
Texnikumuna daxil olub. Texnikumu bitirdikdən sonra isə Gürcüstanın 
Aspindza rayonunun Aşağı Oşam kəndində müəllim kimi pedaqofi 
fəaliyyətə başlayıb. O, həm də Gürcüstanda qadın pedaqofi kadrların ilk 
qaranquşlardan biri sayllır. 

İllər ötür, Telli müəllimə özünün pedaqofi təcrübəsi və dərin savadı 
ilə nəinki şagirdlərin, hətta müəllimlərin belə təəccüblənməsinə səbəb 
olur. Çünki o, hansı sinifdə dərs deyirsə, o sinfin şagirdləri savadları və 
elmə maraqları ilə başqalarından seçiliblər. Elə ona görə də çoxları öz 
uşaqlarını Telli müəllimənin dərs dediyi sinifdə oxutmaq istəyiblər. 

1947-ci ildə İsa müəllimlə ailə həyatı qurur və Faxralı kəndində işə 
başlayır. Elə həmin illərdə də əsl Azərbaycan ziyalısının, müəlliminin və 
xanımının necə olmasını öz əməli ilə təsdiqləyir. O, dərs dediyi 
uşaqlardan tutmuş məktəb direktoruna qədər hər kəsin ürəyinə yol tapa 
bilir. Hətta zəif oxuyan şagirdlərin belə boş damarını tapır, onları ələ alır 
və dərsə, elmə, kitaba böyük maraq yaradır. Bu marağın altında isə heç 
bir təmənna və heç bir məqsəd olmayıb. Sadəcə olaraq, Telli 
Məmmədova həmişə öz vicdanının və qəlbinin səsini eşidib. 

Telli xanım gözəl müəllimə, gözəl pedaqoq, həm də ailəsinə 
sədaqətli bir xanım olub. Allah-Təala ona qeyri-adi bir şirin səs də verib. 

O, muğamlarımızı və xalq mahnılarımızı elə gözəl ifa edib ki, səsi çox 
sənətkarları tərpədib. Bu məlahətli səsinə görə çoxlarının diqqətini cəlb 
eləyib. 

Günlərin birində Gürcüstanda qastrol səfərində olan Azərbaycanın 
tanınmış mədəniyyət və incəsənət xadimləri onun ifa etdiyi muğamı 
dinləyəndən sonra həyəcanlarını və təəccüblərini gizlədə bilməyiblər. 
Deyiblər ki, müəllimdə də belə şirin və zil səs olar? Gəl, səni aparaq 
Bakıya, Azərbaycan Dövlət Flarmoniyasında çıxış elə. Amma Telli 
xanım müəllimlik sənətini hər şeydən uca tutub və bu təklifi qəbul 
eləməyib. 

Xalq şairi Zəlimxan Yaqub şerlərinin birində yazır: 


Çağlayan çeşməyəm, kükrəyən çayam, 
Dirilik suyundan yoğrulub mayam. 


Telli müəllimə çağlayan çeşməyə, kükrəyən çaya bənzəyirdi. Gözəl 
səsi olduğu kimi, gözəl də natiqlik qabiliyyəti vardı. Sanki mayası dirilik 
suyundan yoğrulmuşdu. 

Telli Məmmədova pedaqofi təcrübəyə malik olmaqla yanaşı, fəallığı 
ilə də seçilib, Bolnisi rayonunun seçki komissiyasının katibi vəzifəsində 
çalışıb. Harda olubsa, öz işinə məsuliyyətlə yanaşıb. O, bu illərdə Faxralı 
kənd orta məktəbinin həmkarlar komitəsinin sədri olub. Elə bir tədbir 
olmayıb ki, Telli müəllimə orda gözəl danışığı, qeyri-adi nitqi ilə 
iştirakçıları özünə cəlb eləməsin. Aydındır ki, bu təcrübəli pedaqoqun 
zəhməti heç vaxt yerdə qala bilməzdi. Ona görə də Gürcüstan SSR Ali 
Soveti Rəyasət Heyətinin 1968-ci il 3 oktyabr tarixli fərmanı ilə Telli 
Məmməd qızı Məmmədovaya Gürcüstan SSRİ-nin “Əməkdar müəllimi”i 
fəxri adı verilib. 

Çox maraqlıdır ki, Telli xanım haqqında “Azərbaycan müəllimi” 
qəzetinin 7 mart 1969-cu il tarixli sayında gözəl bir yazı dərc olunub. 
Ə.İsmayıllı və D.Əliyevin onun barəsində qələmə aldıqları məqalədə 
yazılır: “Şagirdlərin biri son vaxtlar dərsə hazırlıqsız gəlir, ev tapşırığını 
yerinə yetirmirdi. Telli müəllimə qızın ailəsinə gedib, ata-anası ilə 
görüşüb, söhbət etdi. Məlum oldu ki, qız ev işləri ilə həddindən çox 
yüklənib. Telli müəllimənin qızın valideynləri ilə söhbəti nəticəsiz 
qalmadı. İkinci rübdə həmin qız bütün dərslərdən yüksək qiymət aldı”. 
Bax, əsl pedaqoq və əsl müəllimə belə olmalıdır. Yəni bacarığı, savadı 
olan şagirdləri axtarıb tapmalı, onların istedadının üzə çıxmasına kömək 
etməlidir. 

Telli Məmmədovanın pedaqofi tərcümeyi-halında bir neçə kəndin 
adı var. Onların arasında Adıgün rayonunun Çiçela kəndi, Ağbulaq 
rayonunun Şıxlı və Kosalar kəndi və Bolnisi rayonunun Dəllər (Muşevan) 
kəndləri xüsusi yer tutur. Çünki həmin kəndlərdə Telli müəllimə müxtəlif 
dövrlərdə dərs demiş, şagirdlərin həyata müstəqil yetişib addım 
atmasında öz köməkliyini etmişdir. Faxralı, Telli müəllimənin 
fəaliyyətində və taleyində xüsusi yer tutur. Uzun müddət bu kənddə 
işləyib, Faxralılarla qaynayıb-qarışır. Bütün Faxralılar indi də onu 
minnətdarlıqla xatırlayırlar. Faxralı ziyalılarından gözəl alim və 
məmurumuz Eldar Hüseynqulu oğlunun təbirincə desək, Telli müəllim 
Faxralıya həm də şəhər mədəniyyəti və şəhər mətbəxi də gətirmişdir. 
Eldar müəllim tamamilə haqlıdır. Mən də Telli müəllimənin insanlarla 
münasibətini, ünsiyyətini, onun oturuşunu-duruşunu, ağır yerişini, savad 
və səviyyəsini yaxşı xatırlayıram. Və mənə elə gəlir ki, onda olan insani 
keyfiyyətlərin hər biri etik norma və əxlaqi fəzilətlər idi. 

Heç təsadüfi deyil ki, Faxralı orta məktəbinin direktoru olmuş 
Hüseynqulu Məmmədov “Görüm Faxralının biri olsun beş” kitabında 
Telli müəlliməni “Bu gün artıq xatirəyə dönmüş ibtidai siniflərdə dərs 
deyən müəllimlər” sırasında xatırlayır. 

Telli Məmmədova çox namuslu, şərəfli bir ömür yaşayıb. Elə bir 
ömür ki, şagirdlərin yolunda şam kimi əriyib. Ancaq şam kimi əriyən və 
bu yolda saçlarını ağardan Telli xanım heç vaxt o illər üçün 
heyfslənməyib. Yaşa dolandan sonra 1980-cı illərin əvvəlində Telli 
Məmmədova Bakıya oğlu Nadirin yanına köçür və 1997-ci ildə dünyasını 
dəyişir. 

Belə bir şərəfli ömürlə Telli Məmmədova yüzlərlə şagirdin qəlbində 
özünə əbədi bir heykəl ucaldıb. 

TÜRK OĞLU NƏ DÜŞMƏNƏ, 
NƏ BİR YADA ƏYİLƏR 


“Hər cür yasarın at oynada bilmədiyi, dost 
qarşılayıb, yağı basan” bir mahaldı Faxralı. Yad 
önündə sınmayan, yol-ərkan gözləyən, dünya 
— şöhrətli ziyalılar yetirib Faxralı. Belə məşhur 
kəndin oğullarından biri də Əsmələr Əlidir. 
Əsrimizin böyük söz fatehi Zəlimxan Yaqubun 
təbirincə desək - “Türk oğlu nə düşmənə, nə bir 
yada əyilər, əyilsə, əqidəyə, etiqada əyilərl” 
Faxralılar da zaman-zaman belə olublar. 

Xəlilov Əli Süleyman oğlu — Əsmələr Əli də 
Faxralı kəndinin tarixində haqq-ədalət müdafiəçisi, şəraitdən asılı 
olmayaraq öz haqq sözünü deyən və dediyi sözün hər zaman arxasında 
duran, köməksizə arxa olan, kəndin abadlaşdırılmasında böyük zəhmət 
çəkən, hadisələri böyük dəqiqliklə qabaqcadan görməyi bacaran, heç bir 
halda vicdanının əleyhinə getməyən, mərd və məğrur bir kişi kimi həmişə 
yaşayacaqdır. Onun nəinki Faxralıda, eləcə də Borçalının əksər 
kəndlərində böyük hörmət və nüfuzu vardı. 

Xəlilov Əli Süleyman oğlu - Əsmələr Əli 1918-ci ilin baharında 
anadan olub. Atası Əsmələr Süleyman İbrahimxəlil oğlu XIX əsrin sonu, 
XX əsrin əvvəllərində iki qardaşı ilə birlikdə Əsmələr kəndindən 
Faxralıya köçüb. Köçmənin əsas səbəblərindən biri də əvvəllər Faxralıya, 
Qurbanalılar (Şeşə Namaz) nəslinə gəlin köçmüş bacıları olmuşdur. O, 
Borçalıda, Türkiyənin Qars vilayətində geniş tanınan Kalvalı nəslindəndir. 
Bu nəslin nümayəndələri hal-hazırda Əsmələr, Başkeçidin Qızılkilsə və 
Qəmərli, Marneulinin Ağaməmmədli kəndlərində, Bakıda eləcə də, 
Türkiyənin, Rusiyanın və Almaniyanın müxtəlif şəhərlərində yaşayırlar. 
Əsmələr Süleymanın süd tərəfi Cəfərli kəndinin Şatırlı nəslindəndir. 

Əsmələr Süleyman 1923-cü ildə sətəlcəm xəstəliyindən vəfat edir. 
Bundan sonra Əsmələr Əli Güllər nəslindən olan anası Yetər xanımın 
himayəsində böyüyür. 1929-cu ildə Şahbuzlu məktəbinin birinci sinfinə 
gedir və 1938-ci ildə orta məktəbi əla qiymətlərlə bitirir. Həmin ilin 
sentyabrında ordu sıralarına çağırılır. 1940-cı ilin dekabr ayınadək Uzaq 
Şərqin Vladivostok şəhərində dəmir-yol batalyonunun 73-cü bölümündə 
xidmət edir. 

1941-ci ilin iyununda müharibə başlayan kimi yenidən orduya çağırılır. 
Müharibə illəri Əsmələr Əlinin həyatında ən şanslı səhifələrdən biri olmuşdur. 
Əvvəlcə az bir müddətdə Marneuli hərbi hissəsində starşina rütbəsində xidmət 

etdikdən sonra Telavi şəhərində hərbi zabit məktəbinə göndərilir. 1942-ci ilin 
avqustunda hərbi məktəbi əla qiymətlərlə bitirərək birbaşa leytenant rütbəsi 
alır. O zaman hərbi məktəbi bitirən 300-dək zabitdən yalnız iki nəfərinə əla 
oxuduqları üçün birbaşa leytenant rütbəsi verilmişdir. Qalanları kiçik 
leytenant rütbəsi almışlar. Hərbi məktəbi bitirən kimi 46-cı ordunun 394-cü 
qırıcı diviziyasının 810 saylı qırıcı alayında qırıcı rotanın komandiri 
vəzifəsində Qafqaz dağlarının Marux aşırımında müharibəyə girmişdir. 1942- 
ci ilin dekabr ayınadək burada düşmən ordusu ilə vuruşmuşdur. 1942-ci ilin 
dekabr ayında Suxumi şəhərindən Tuapseyə gedərək orada öz rotası ilə 
hücuma keçmişdir. Burada Severskaya stanisasında almanlarla amansız 
toqquşma olmuşdur. Əsmələr Əlinin rotasında cəmisi 12 nəfər qalmasına 
baxmayaraq onlar stanisanı ələ keçirmişlər. Arxadan kömək gəldikdən sonra 
onlar almanları qovmağa başlayırlar. Geriyə çəkilən almanlar Axtırski 
qəsəbəsində möhkəm müdafiə qururlar. Alay komandiri Əsmələr Əlini öz 
rotası ilə Bereqovoy kəndi istiqamətinə göndərir. Onun başçılığı altında gecə 
kəndə hücum edən rota böyük qələbə qazanır. 300-dək alman əsgəri məhv 
edilir, çoxlu sayda əsir götürülür. Severskaya və Bereqovoy yaşayış 
məntəqələrindəki uğurlu hərbi əməliyyatlara görə Əsmələr Əli müharibə vaxtı 
ən yüksək medal sayılan “Rəşadətə görə” medalı ilə təltif edilir və “Qırmızı 
ulduz” ordeninə təqdim olunur. 

Əsmələr Əli 1943-cü ilin avqust ayında növbəti döyüşlərdə 
kontuziya alaraq xəstəxanaya düşür. 1943-cü ilin sentyabrından 1944-cü 
ilin yanvar ayına kimi Dnepropetrovsk şəhərində hərbi komendaturada 
işləyir. 1944-cü ilin yanvar ayından mart ayına kimi Dnepropetrovsk 
şəhəri hərbi komendantının müavini vəzifəsində çalışır. Sonra onu Kiyev 
hərbi dairəsinin Ternopol vilayətində Kozlov rayonuna hərbi 
komendaturaya göndərirlər. 1944-cü ilin 28 aprel tarixində hərbi 
çağırışçıları orduya yola salarkən Ternopol şəhərində alman qırıcı 
təyyarəsindən açılan atəş nəticəsində qəlpə yarası alır. Qəlpə gicgah 
nahiyəsində yerləşdiyindən onu çıxarmaq mümkün olmamış, ömrününü 
sonuna kimi həmin qəlpəni özü ilə gəzdirmişdir. Sağaldıqdan sonra 
1944-cü ildən 1946-cı ilə kimi iki il müddətində qərbi Ukraynada bender 
bandit dəstələri ilə vuruşmalarda olmuşdur. Orada Marusya adlı bir 
ukraynalı qadınla evlənmiş və ondan bir qızı olmuşdur. 

Müharibə illərində Faxralı kəndindən 500-dək kişi müharibəyə 
yollanmışdır. Onlardan təxminən 300 nəfəri döyüşlərdə həlak olmuşdur. 
Ən ağır itkisi olan nəsillərdən biri də Əsmələr nəsli olmuşdur. Əsmələr 
Əlinin 3 doğma əmisi oğlanlarının hamısı - Xəlil, Eyvaz və Vəli 
müharibədə həlak olmuşlar. Müharibədən qayıdanlar arasında Faxralı 

kəndində ən yüksək hərbi rütbə - baş leytenant ancaq Əsmələr Əlinin 
olmuşdur. 

Orduda böyük prespektivləri olmasına baxmayaraq kənddə tək qalan 
anasına görə 1946-cı ilin aprel ayında ordudan tərxis olunaraq Faxralıya 
qayıtmış və 1948-ci ildə yenidən ailə qurmuşdur. Bundan sonra onun 3 
oğlu və 4 qızı dünyaya gəlmişdir. 1947-ci ildən kolxozda hesabdar, 1948- 
1949-cu illərdə heyvandarlıq fermasının müdiri, 1950-ci ildə kolxoz təftiş 
komissiyasının sədri, 1951-ci ildə tikinti briqadiri, 1952-də anbar müdiri, 
1955-1962-ci illərdə qoyun fermasının müdiri, 1963-1967-ci illərdə yenə 
tikinti briqadiri, 1968-1970-ci illərdə heyvandarlıq fermasını müdiri, 
1971-1977-ci illərdə sovxozda anbar müdiri və 1980-1986-cı illərdə su 
kəmərinin texniki vəzifələrində çalışmışdır. Çalışdığı çoxlu sayda 
kollektivlərdə işçilərinin böyük rəğbətini qazanmışdır. Əsmələr Əli 1989- 
cu il martın 21-də ürək çatışmazlığından vəfat etmişdir. 

Əsmələr Əli hörmətli, qururlu kişilərdən biri olmuşdur. Onun hərbi, 
riyaziyyat, hüquq, coğrafiya, islam dini kimi elmlərdən dərin bilikləri 
olmuş, inşaat işləri və maldarlıq sahəsində də böyük təcrübəyə malik 
olmuşdur. Heç təsadüfi deyildir ki, kənddə məhkəmə işi ilə bağlı 
problemləri olan çox adam hüquq elmini yaxşı bildiyinə görə kömək və 
məsləhət üçün onun yanına gələrdi. Əsmələr Əli həmişə haqq-ədalətin 
müdafiəçisi olmuş və ədalətin zəfər çalmasına var qüvvəsini sərf etmişdir. 
O, 1950-ci ildə Moskvada Malenkovun qəbulunda olmuş, Gürcüstanda baş 
verən haqsızlıqları yoxlamaq məqsədi ilə Sovet İttifaqı Kommunist 
Partiyası Mərkəzi Komitəsinin komissiyasının yaradılmasına nail olmuş, o 
zaman Bolnisi rayonunda ədalətin bərpasında xidməti olmuşdur. 80-cı 
illərin əvvəllərində Andropovun qəbuluna yollanan Gürcüstan 
azərbaycanlılarından ibarət nümayəndə heyətinin tərkibinə Borçalı 
ziyalıları Bolnisi rayonundan Əsmələr Əlini də daxil etmişlər. Lakin o, 
yaşlı və nasaz (bir neçə ay əvvəl infakt keçirmişdi) olduğu üçün bu 
səfərdən imtina etmişdir. 

Əsmələr Əlinin kəndin abadlaşdırılması işində də böyük xidmətləri 
olmuşdur. Şahbuzluya qədər çınqıl yolun salınması, Şahbuzluya 
Təhməzdən suyun çəkilməsi, əlavə elektrik transformatorunun qurulması 
işlərinin birbaşa təşəbbüskarı olmuşdur. Onun ferma müdiri olarkən 
yaylaqdakı fəaliyyətini Yırğançaq, Soyuqbulaq və s. yaxın kəndlərin 
sakinləri yaxşı bilir. Müharibə illərində yaylaqda Hasanlının Yurd yeri 
deyilən ərazini gürcülər zəbt etmişdilər. O, 1948-ci ildə gürcülərin böyük 
müqavimətinə baxmayaraq kolxozun mal fermasını zor yolu ilə həmin 
ərazidə yerləşdirmiş və həmin yurdun yenidən Faxralıya qayıtmasına nail 
olmuşdur. 

“ŞAM ƏGƏR YANMIRSA, YAŞAMIR DEMƏK” 


Bu qoca dünyanın yaşı qədər ulu bir həqiqət 
də var: “Əbədi dirilərin” olan dünyada F 
qazanılmış yaxşı ad əbədi yaşayır. Ad da 
mirasdır, özü də elə bir miras ki, xərcləndikcə 
tükənməz, illər keçdikcə qiymətindən düşməz. 

Qədim Borçalı elindən çıxan və şərəflə 
yaşayan ziyalılarımız saysızdı, çoxdu. Onlar 
xalqımızın mədəni həyatında, şüurunda, 
təfəkküründə böyük bir iz qoyub gediblər. Xalq 
şairi Bəxtiyar Vahabzadənin təbirincə desək: 


Yaşamaq yanmaqdır, yanasan gərək 
Həyatın mənası yalnız ondadır. 
Şam əgər yanmırsa, yaşamır demək, 
Onun da həyatı yanmağındadır. 


Həyatını el üçün yanmaqda görən ziyalılardan biri də Pənah 
Mahmudov idi. Yüzlərlə insanlara öz ziyasını əsirgəməyən Pənah 
Mahmudov geniş dünyagörüşlü, el üçün yana-yana yaşayan zəka sahibi 
olub. Onun söz ehtiyatı olduqca zəngin idi. Gözəl natiqlik qabiliyyəti 
vardı. Müdriklərimizdən biri deyirdi: “Sözü məqamında deməmək, döyüş 
vaxtı qılıncı qında saxlamaq kimi bir şeydir”. P.Mahmudov obyektiv, 
ədalətli və heç nədən çəkinmədən sözü məqamında deyən ziyalı idi. 
İxtisası üzrə ölkəmizdə tanınmış alimlərən biri idi. Uzun müddət 
vəzifələrdə işləməyinə baxmayaraq haqqı, həqiqəti deməkdən çəkinmirdi. 
Haqqa tapınmış ziyalı idi. Yolu da haqq yolu idi. Pənah Mahmudovun bu 
və ya digər elmi və ya bədii əsər barədəki mülahizələri reallığa və 
həqiqətə söykənirdi. 

Pənah Hüseyn oğlu Mahmudov 1919-cu ildə Borçalı mahalının 
Bolus nümayəndəliyinin Faxralı kəndində anadan olub. İlk təhsilini 
1927-ci ildə Faxralı yeddiillik məktəbində alıb. 1934-cü ildə məktəbi 
bitirib Borçalı Türk Pedaqofi Texnikumuna daxil olub, 1937-ci ildə oranı 
bitirib müəllimliyə başlayıb. Baydar, Qasımlı, Aşağı Saral kənd 
məktəblərində dərs hissə müdiri, məktəb direktoru vəzifəsində çalışıb. 
1944-cü ildə rayonun partiya komitəsinə işə qəbul olunan gənc Pənah 
Mahmudov 1947-ci ildə Tiflisdəki ikillik partiya məktəbinə göndərilib və 
oranı bitirdikdən sonra o, 1949-cu ildə Marneuli rayonunun maarif 
şöbəsinə müdir təyin olunub. Qorqudşünas alim Hüseynqulu Məmmədli 

“Görüm, Faxralının biri olsun beş” adlı kitabında yazır: ”Pənah 
Mahmudov xalqının mənafeyini müdafiə etdiyinə görə Gürcüstan Maarif 
nazirinin müavini Berozaşvlli ilə aralarında qarşıdurma yaranıb və bunun 
nəticəsində MK-nın bürosunda qərəzli şəkildə vəzifəsindən azad edilib”. 

1951-ci ildə ali təhsil almaq məqsədi ilə Bakıya gələn Pənah 
Mahmudov rayondakı maarif işindən ayrılaraq Azərbaycan Dövlət 
Universitetinin fəlsəfə bölməsinə daxil olub. ADU-nu bitirib fəlsəfə 
kafedrasında saxlanılıb, kafedrada laborant, müəllim işləməklə yanaşı din 
sahəsində araşdırmalar aparıb. 1964-cü ildə namizədlik dissertasiyası 
müdafiə edib. 

Pənah Mahmudovun “Elm və din” adlı kitabı nəşr olunub. Onun 
“Marksist ateizm və humanizm”, “Kommunist tərbiyəsində ateizm 
təbliğatı” kitabları da nəşr olunub. Bu tədqiqatlarda dinin elmi şərhini 
verməklə, Pənah Mahmudov həm də filosof alim kimi özünü təsdiq edir. 

İllər keçdikcə Pənah Mahmudov pedaqoii fəaliyyətini gücləndirib, 
dosent elmi vəzifəsini qazanıb. Pənah Mahmudovun son tədqiqatı filosof 
alimlər Mikayıl Məmmədov və Maqsud Cəlilovla birgə yazdıqları 
“Cəmiyyət, din və ateizim” kitabıdır. 

Pənah Mahmudov zəhmətkeş, məhsuldar alim kimi böyük hörmət və 
nüfuz sahibi idi, yüzdən çox elmi məqalə yazmışdır. Respublikada və 
keçmiş İttifaq miqyasında elmi konfranslarda, simpoziumlarda 
məruzələrlə çıxış etmişdir. 

Pənah Mahmudov həm də gözəl müəllim idi. Azərbaycan 
Respublikasının “Əməkdar müəllim”i fəxri adına layiq görülmüşdü. 
Tələbələrini çox sevirdi. Tələbələri də onu çox sevirdi. Və tələbələri çox 
yaxşı bilirdilər ki, Pənah müəllim fənnini sevə-sevə tədris edir. Pənah 
müəllim tələbələrini öyrədə-öyrədə ucaldırdı. Öz ucalığını da məhz yana- 
yana tələbələrini öyrətməsində görürdü. Hazırda Pənah müəllimin 
çoxsaylı tələbələri cəmiyyətimizin aparıcı sahələrində ləyaqətlə çalışırlar. 

Həyatda olduğu kimi, elmdə də tapdanmış yolla getmək, asanı 
seçmək Pənah Mahmudovun təbiətinə yad idi. Pənah Mahmudov 
xalqımızın folklor yaradıcılığına xüsusi maraq göstərən ziyalılarımızdan 
olmuşdur. Xüsusən Borçalı saz-söz ustaları Aşıq Əmrahın, Aşıq 
Kamandarın və türk dünyasının böyük aşığı Aşıq Şenniyin sənəti barədə 
məqalələr yazaraq onların Azərbaycanda tanınmasına kömək etmişdir. 
Görülən işlərin heç də tam olmayan bu siyahısı onun elmi irsinin 
əhatəliyindən və zənginliyindən xəbər verir. 

2000-ci ildə vəfat edən Pənah Mahmudov həyatının son günlərinə 
qədər yazı masasından ayrılmadı. Ümumiyyətlə, P.Mahmudovun təbiəti 
elə idi ki, o, daha çox yaxşı şeyləri, müsbət və işıqlı məqamları, xoş 

duyğuları yaddaşında saxlayırdı. Onun ən böyük hünəri yaşadığı müddət 
ərzində Azərbaycan elminə bacardığı qədər xidmət göstərməsində idi. O, 
sözü 1lə işi bir olan insan idi. Qəlbən xalqına bağlı idi, mənəviyyat adamı 
idi və zamanında öz sözünü deməyi, öz mövqeyini nümayiş etdirməyi hər 
şeydən üstün tuturdu. Bunun nəticəsidir ki, onu tanıyanlar yaxşı bilirlər 
ki, yeganə ziyalılardan idi ki, həqiqəti demək naminə vəzifəli məmurları 
tənqid etməkdən belə çəkinmirdi. Belə vətəndaş mövqeyi də onun 
hörmətini qat-qat artırırdı. R.Kərimlinin bu şeiri isə heç vaxt dilindən 
düşmürdü: 


Zireh olsa, geyərəm mən, 
Əyriləri əyərəm mən, 
Oğul ona deyərəm mən, 
Arxasıza arxa olsun. 


Pənah müəllim həm də qayğıkeş ata idi. Tərbiyə etdiyi övladları 
cəmiyyətimizə başucalığı gətirən ziyalılardır. Övladlarından Nazim 
prokuror, Hüseyn isə generaldır. Ordu quruculuğunda fəal iştirak edir. 
Belə oğullar kökündən cücərib min budaq olsunlar. 

ÖYRƏDƏNİN VƏ ÖYRƏNƏNİN HAQQ SƏSİ 


Hər bir fərdin sırf özünəməxsus ömür 
payı var. İnsan həmin ömür yolunu elə 
keçməlidir ki, baxanlar orada qoyulan 
izlərin xeyirxahlıq və qüdsiyyət çəkisini 
görə bilsinlər. Görüb qiymətləndirsinlər. 
Qiymətləndirib onu gələcək nəsillərə 
ərməğan versinlər. Bu yazıda elə bir insan 
haqqında söz açıram ki, özünəməxsus 
ömür payını təkcə özu üçün yaşamayıb. 
Həmin şəxs ömür yolunu elə keçib ki, 
onun izlərinin xeyirxahlıq çəkisinin 
ağırlığı heç bir tərəziyə sığan deyildir. 
Onu qiymətləndirməyə cəhd ediblər və 
gələcək nəsillərə ərməğan qoyublar. Bu 
ərməğan “Özü üçün yaşamayan insan” adlı kitabdır. O insanın adı isə 
Hüseynqulu Məmməd oğlu Məmmədlidir. 

2008-ci ildə Bakıda “Nurlan” nəşriyyatında nəşr olunan həmin kitab 
ömrünün yarısından çoxunu Gürcüstan və Azərbaycan respublikalarında 
xalqın maariflənməsinə, təhsilin inkişafına və keçən əsrin 80-ci illərindən 
həyatının sonuna kimi Dədə Qorqud boylarının araşdırılmasına həsr 
etmiş Hüseynqulu Məmmədov haqqında Azərbavcanın görkəmli 
alimlərinin, iş yoldaşlarının, tələbələrinin və onu yaxından tanıyan 
insanların xatirələrindən ibarətdir. Kitaba həm də H.Məmmədlinin 
yaradıcılığından nümunələr və onun kitabları haqqında mətbuatda dərc 
olunmuş məqalələr və s. daxil edilmişdir. 

Fəxr edirəm ki, bu kitabda mənim də “El adamı” sərlövhəli xatirə 
məqaləm yer almışdır. Sevinirəm ki, onun haqqında söz demiş müqtədir 
ziyalıların arasında mənim də adım vardır. Qürur duyuram ki, 
Hüseynqulu muəllim müəllifi olduğum “Faxralıtək ağır elim var mənim” 
adlı kitabıma yazılmış ön sözün müəllifidir. 

Hüseynqulu Məmmədli 1919-cu ilin bahar bayramında Gürcüstanın 
Borçalı mahalının Faxralı kəndində anadan olub. 1941-1962-ci illərdə 
Gürcüstanın təlim Azərbaycan dilində olan orta məktəblərində direktor 
müavini, direktor vəzifələrində çalışıb. 1962-ci ildə Bakıya köçüb. 1963- 
1980-ci illərdə Azərbaycan SSR Maarif Nazirliyində məktəb inspektoru 
vəzifəsində çalışıb. Qalan ömrünü Dədə Qorqud boylarının tədqiqinə həsr 
edib. Faxralı orta məktəbinin məzunları arasından çıxmış yüzdən çox alimin 
yetişməsində onun müstəsna xidmətləri olmuşdur. Professor, Azərbaycan 

Respublikası Milli Məclisinin birinci və ikinci çağırış deputatı seçilmiş 
Şamil Qurbanov, ipəkçilik üzrə respublikada ilk elmlər doktoru olmuş 
Namaz Bədəlov, fizika-riyaziyyat elmləri doktoru Tahir Pənahov, şair 
Abbas Abdulla və başqaları məhz Hüseynqulu Məmmədlinin yetirmələridir. 


Zəmanəmizin Dədə Qorqudu 


Fransız bəstəkarı və diriyoru Şarl Quno (1818-1893) yazıb: “Bizi 
özümüzdə saxladığımızdan daha çox başqasına verdiyimiz 
zənginləşdirir”. Hüseynqulu müəllimin xarakterinin bütövlüyünü və 
zənginliyini ümumiləşdirmək üçün onun gördüyü əzəmətli işlər 
sırasından yalnız Qorqudşünaslığa verdiyi töhfələri sadalamaq yetər: 
“Kitabi-Dədə Qorqud” eposunun 1300 illik yubileyi ərəfəsində işıq üzü 
görmuş “Dədə Qorqud” ensiklopediyasının ərsəyə gəlməsində 
Hüseynqulu müəllimin məsul katib kimi böyük zəhməti olmuşdur. 
H.Məmmədli müxtəlif vaxtlarda eposla bağlı nəşr etdirdiyi məqalələri bir 
yerə toplayaraq “Dədəm Qorqud gəzən yerdi bu yerlər...” kitabını araya 
gətirmişdir. O, “Dünyanı düşündürən Dədə Qorqud” adlı tədqiqat əsərini 
çapa hazırlamışdı. “Kitabi-Dədə Qorqud”un tədqiq tarixi, coğrafiyası, 
“Kitabi-Dədə Qorqud”un qədim yunan mifologiyası ilə, həmçinin türk 
xalqlarının digər eposları ilə süfet bağlılığı və digər problemlər onun əsas 
tədqiqat mövzuları olmuşdur. 

Akademik Bəkir Nəbiyev Hüseynqulu müəllimin “Dədəm Qorqud 
gəzən yerdi bu yerlər” monoqrafiyasına münasibət bildirərkən bu əsərə 
bütövlükdə müəllifin verdiyi ad üstündə dayanmışdır: “Dədəm Qorqud 
gəzən yerdi bu yerlər”. Bunun özü elə əslində çox gözəl bir estetik 
folklor nümunəsidir. Mən inanıram ki, bu məqalənin başlığından 
götürülüb dönə-dönə şeirlər yazılacaq, mətləblər izhar olunacaq, aşkar 
ediləcək. Onda hamı Hüseynqulu müəllimi məmnun-məmnun 
xatırlayacaqdır”. 

Gürcüstan Respublikasının Əməkdar fTurnalisti, Azərbaycan Yazıçılar 
Birliyinin üzvü Dunyamalı Kərəm (Əliyev) isə Hüseynqulu Məmmədlini 
“Zəmanəmizin Dədə Qorqudu” adlandırır. 


Dövrünü 50 il qabaqlayan müəllim 


Biologiya elmləri namizədi Nadir Qurbanov Huseynqulu müəllim 
haqqında xatirə məqaləsində yazır: “Yadımdadır, o, bizə dərs deyəndə 
mövzuya aid suallar verilərdi və hər bir şagird ona paylanmış vərəqdə 
başa düşdüyu kimi sualı cavablandırardı. Sonra şagirdlərin düşünmə 
qabiliyyətini yoxlamaq məqsədilə, fikirləşmə sərbəstliyini müəyyən 

etmək üçün şifahi suallar verilərdi. Hal-hazırda bu metod “interaktiv 
metod - beyin həmləsi” adlanır. Hüseynqulu müəllim belə dərs 
metodundan hələ 50-60 il bundan əvvəl istifadə etmişdir və 
müəllimlərdən də bunu tələb etmişdir. Odur ki, Faxralı orta məktəbinin 
müəllimləri öz məzunları ilə fəxr edirlər”. 

Mərhum filologiya elmləri doktoru, professor Şamil Qurbanov 
“Mənim ilk ədəbiyyat müəllimim” xatirə məqaləsində yazır: “...Şahbuzlu 
ibtidai məktəbində oxuyurdum. Həmin məktəbi bitirib orta məktəbə 
keçəndə Hüseynqulu müəllim yuxarı siniflərdə dərs deməyə başladı. Cox 
aydın və sirin diksiyası vardı, ədəbiyyatı da çox gözəl bilirdi. Konkret 
əsərlərin təhlili gələndə hər şeyi unuduruq, bütün fikrimiz-zikrimiz 
obrazlarda olurdu. Mən onda Hüseynqulu müəllimə və onun dərslərinə 
vuruldum”. 


Stereotiplərə qarşı çıxan ziyalı 


“Mənəviyyatın əsası ləyaqətlə düşünməkdir”. Bu fəlsəfi qənaət 
fransız riyaziyyatçısı və filosofu Blez Paskalın (1623-1662) müdrik 
fikirlərindən biridir. Hüseynqulu müəllim millətin işıqlı sabahı naminə 
ləyaqətlə düşünməyi bacarırdı. Bacardığını inam və qətiyyətlə 
reallaşdırırdı. O hətta milli mentalitetimizdəki köhnə stereotiplərə də 
cəsarətlə qarşı çıxırdı. H.Məmmədlinin cəsurluğu təfəkkür dərinliyinə, 
cəsarəti hünərvər zirəkliyə söykənir. Bu hünərvərliyə misal olaraq, 
Azərbaycan Respublikası Milli Məclisinin iqtisadi qanunvericilik 
şöbəsinin baş məsləhətçisi, dövlət qulluğunun baş müşaviri, iqtisad 
elmləri namizədi, baş elmi işçi Əmirxan Babaşovun xatirə yazısından 
bəzi sətirlərin altını cızmaq istəyirəm: “XX əsrin əvvəllərində 
azərbaycanlı qızların tez nişanlanıb ərə getməsi bir ənənə halını almışdı. 
Bu, bizim Faxralı kəndində də özünü göstərirdi. Məktəbli qızlar 
məktəbdən yayınırdılar. Hüseynqulu müəllim məktəb direktoru işlədiyi 
vaxtlar bu meylə son qoyuldu. O illərdə bir nəfər də olsa məktəbyaşlı qız 
məktəbdən yayınmırdı. Elə bu səbəbdən də orta məktəbi qurtaran qızlar 
ali təhsil almaq üçün Bakıya və digər şəhərlərə oxumağa gedib, ali 
məktəblərə daxil olurdular. 

Bu gün Faxralı orta məktəbini bitirən qızlar arasında onlarca elmlər 
namizədi və müxtəlif sahələr üzrə yetərincə kadrlar vardır”. Hüseynqulu 
müəllim hətta bu stereotipi tənqid edən “Kitabxanaçı qız” məqaləsini də 
yazıb Bolnisi rayonunun “Al bayraq” qəzetinin 1961-ci il mart 
buraxılışında dərc etdirmişdi. 

Yurdunun dəyərini birə-beş artıran insan 


Hüseynqulu Məmmədli haqqında xatirələr toplusunun adı orada yer 
alan məqalələrdən birinin adına uyğundur: “Təkcə özü üçün yaşamayan 
insan”. Həmin məqalənin müəllifi görkəmli pedaqoq, şair Əli Səngərlidir. 
Ə.Səngərli məqalədə əsas vurğunu Hüseynqulu Məmmədlinin müəllifi 
olduğu “Görüm Faxralının biri olsun beş...” adlı kitabının üstünə salır. 
“Kitabın adı bir kəndə aid olsa da, bəhrəsi bir millət üçün faydalıdı”. 
Qeyd edim ki, H.Məmmədli həmin kitabda Faxralı kəndindən, orda olan 
tayfalardan, xalqının məişətindən, o cümlədən də dağlı, aranlı, binəli 
keçmiş həyat tərzindən və onun maraqlı məqamlarından söhbət açır. 
Cahil və savadsız komsomolçuların və firqəçilərin, kolxoz 
quruculuğunun ilk illərində yol verdikləri zorakılığı, özbaşınalığı, xalqın 
başına gətirilən müsibətləri xatırlayır, 1937-ci il repressiyalarının 
günahsız qurbanlarını yada salır. “Görüm Faxralının biri olsun beş...” 
kitabında həmçinin XX əsrin sonunda keçmiş SSRİ ərazisində yaşayan 
türk soylu xalqlara qarşı millətçilik ruhunu qızışdıran xoşagəlməz hallar 
da qeyd olunmuşdur. Kitabın məzmunu təkcə Faxralını deyil, butövlükdə 
Borçalı mahalını, Tiflis şəhərinin Saburtala məhəlləsindən başlamış 
Sarvan, Bolnis, Başkeçid rayonundan tutmuş Ermənistan ərazisinə daxil 
olan Amasiyaya qədər böyük bir coğrafi ərazini əhatə edir. 

Keçən əsrin əvvəllərində bu yerlərdə baş verən qanlı-qadalı hadisələr 
kitabda öz əksini tapmışdır. Kamil tarixçi zəhmətinin məhsulu olan bu 
kitab barədə kitabın sərlövhəsinə çıxarılmış sözlər də Aşıq Şenliyin 
Faxralıya həsr etdiyi məşhur şeirindəndir. “Görüm Faxralının biri olsun 
beş...” kitabı Hüseynqulu Məmmədlinin el-oba qarşısında mənəvi 
borcunu yerinə yetirməsinin tarixi təsdiqidir. Görün, akademik Bəkir 
Nəbiyev Hüseynqulu Məmmədlinin “Görüm Faxralının biri olsun beş...” 
kitabı haqda nə yazır: “Bu (kitabın adı nəzərdə tutulur), türkiyəli aşıq 
Şenliyin bir misrasıdır. Belə misralar Borçalıda da, Azərbaycanın butün 
folklorunda da minlərlədir. Amma Hüseynqulu müəllimin həm birinci, 
həm də bu kitabında misranı monoqrafiya, fundamental kitabın başlığına 
çıxarması ona əbədiyyət verdi”. 

Əbədiyyəti qazanmış Hüseynqulu Məmmədlinin əsərləri haqqında 
mətbuatda çoxsaylı məqalələr dərc olunmuşdur. Həmin məqalələrin, 
rəylərin səhih ünvanı “Özu uçün yaşamayan insan” xatirələr kitabında 

göstərilmişdir. Həmin kitaba ön sözu filologiya elmləri namizədi Şərəf 
Cəlilli yazmışdır. Ön söz müəllifi Hüseynqulu müəllimin məmur kimi 
təmənnasızlığının, heç zaman şöhrət dalınca qaçmamasının altını cızır: 
“Maarif Nazirliyində tutduğu vəzifənin adı mufəttiş olsa da, elə müəllim 
olaraq qaldıl Öyrədənin, öyrənənin haqq səsinə döndü. Qubadan ağ 
almanı, Göyçaydan narı, Gəncədən xurmanı, Lənkərandan limonu, 
Salyandan, Ağdaşdan heyvanı, Şuşadan xarıbülbülü, Gədəbəydən tər 
bənövşəni onun eşqinə dərib xonça tutdular. Ayağının altında qoç 
kəsdilər. Çırağa çıraq kimi baxdılar. Səbəb bir idi: Bu müfəttiş o 
birilərdən deyildi. Elin-dilin, öyrədənin və öyrənənin Adamı 4dil Haqqın 
tərəzisinə pərsəng vurmazdı. Düzü əyri, əyrini düz yazmazdı...” 


Vətəndən nigaran gedən dahi 


Ş.Cəlilli yazır ki, bütün dahilər, istedadlı insanlar kimi Hüseynqulu 
müəllim də Vətəndən, Qarabağdan nigaran getdi: “Təbrizi, Dərbəndi, 
Borçalını, İrəvanı, Göyçəni, Zəngəzuru, Dərələyəzi, Dərəçiçəyi gavur 
qabağında qolubağlı görmək onun onsuz da yuxa könlündən qəmli 
bayatılar cücərtdi...” 

Ancaq onu da qeyd etmək yerinə duşər ki, Hüseynqulu Məmmədliyə 
adi bir insan kimi həyatdan nigaran köçdü demək olmaz. Yenə də 
Ş.Cəlillinin təbirincə desək, bütün olmuşlara, olanlara baxmayaraq Tanrı 
ona hər şey nəsib etmişdi. Oğul-qız, nəvə-nəticə payı vermişdi. Oğlu evli, 
qızı göylü olmuşdu. Elçi gedib gəlin gətirmişdi. Qız köçürüb “taxtını 
mən verdim, baxtını Tanrı versin” söyləmişdi. Xalq şairi Zəlimxan 
Yaqub yazır ki, Hüseynqulu müəllimin yaşı 80-i keçib, 90-nı haqlasa da, 
həmişə sərrast qalmışdır: “Adətən həmişə görmüşük ki, insan yaşlandıqca 
danışığını itirir, Hüseynqulu muəllimdə isə Allahın vergisi ilə bir yerdə o 
məktəbdən, müəllimdən gələn nizam-intizam, səliqə-sahman var di... 


El ağsaqqalı 


Zəlimxan Yaqub Hüseynqulu Məmmədlinin bir ağsaqqal kimi örnək 
olduğunu vurğulayır: “Bizim anlamımızda, mən Zəlimxan Yaqubun 
şəxsində, Borçalıda yetişən ziyalıların anlamında ağsaqqal sözünün 
çəkisi çox böyükdü, cox şərəflidi. Elə bu gün bizi bu mərtəbələrə gətirib 
çatdıran, bəlkə də ağılkəsməz mərtəbələrə gətirib çatdıran bax həmin o 
ağsaqqallara ehtiramımız idi ki, biz onlardan öyrənə-öyrənə özümüz 
cavan yaşında ağsaqqal olduq. Yəni Hüseynqulu muəllimin bir xidməti 
də ondan ibarətdir ki, özünün rəftarı ilə, ünsiyyət mədəniyyəti ilə, insani 

dəyərləri ilə, əxlaqi keyfiyyətləri ilə bir ağsaqqal kimi bizə örnək oldu. 
Və biz həmişə fikirləşirdik ki, bax, ağsaqqal belə olar, alim belə olar, 
ziyalı belə olar. Adam öz elini-obasını belə sevər, müəllimini belə sevər, 
tələbəsi ilə belə fəxr eləyər. Bax, bu mənada biz şadıq, xoşbəxtik ki, 
Hüseynqulu müəllimin şəxsində Borçalı mahalının Azərbaycana, türk 
dünyasına bəxş etdiyi böyük şəxsiyyətlər, böyük ziyalılar var və onlar 
tükənmir, davam eləyir, getdikcə də davam eləyəcək. Mən çox böyük 
ehtiram hissi ilə hörmətli ağsaqqalımızın — bizim üçun adı da, yaradıcılığı 
da, övladları da, yetirmələri də, torpağı da, kəndi də həmişə əziz olan, 
unudulmaz olan Hüseynqulu müəllimin ruhu qarşısında bir şair olaraq 
baş əyirəm və fəxr edirəm ki, bizim torpağın belə ağsaqqalı olub”. 


Qayğıkeş ata 


Hüseynqulu müəllim böyük və gözəl bir ailəyə başçılıq edib. Üç qızı 
və üç oğlu var. Övladlarının hamısı ali təhsil alıb. Böyük oğlu tanınmış 
folklorşünas alim Elxan Məmmədli Azərbaycan MEA-nın Folklor 
İnstitutunda şöbə müdiri, Azərbaycanın Əməkdar mədəniyyət işçisidir. 
Eldar iqtisad elmləri namizədidir, Əmək və Əhalinin Sosial Müdafiəsi 
nazirliyində çalışır. Ramiz “Ozon” zavodunun işçisidir. Ulduz bağçada 
tərbiyəçi müəllim, Firuzə fransız dili müəlliməsi, Firəngiz isə 
sənətşünasdır. Həmin ailənin özəllikləri barədə iqtisad elmləri namizədi 
Hətəm Həsənov 2002-ci ildə belə yazırdı: “Maraqlı faktdır ki, nəvələrinin 
körpə vaxtı hamısının tərbiyəsi ilə özü və xanımı məşğul olurlar. Odur ki, 
nəvələrinin əksəriyyəti babalarına oxşamağa çalışırlar. Ailədə hər kəsin 
öz kitabxanası var. 5 otaqlı mənzilin 3 oatğı kitabxanadır. Uşaqlar ailə 
qurub getdikcə ata payı kimi onlara böyük bir kitabxana bağışlanır. Göz 
gördüyünü götürər deyiblər. Övladlar atalarını daima oxuyan, yazan 
görmüşlər. Odur ki, ailə tamamilə ziyalılar ailəsidir”. 

İngilislərdə belə bir müdrik deyim var: Bir cavan yaxınlaşıb aqil 
qocadan soruşur ki, kamil insan olmaq üçün nə etmək lazımdır. Pirani 
qoca cavab verir ki, üç kollec qurtarmaq lazımdır. Gənc təəccüblənir və 
sual verir: - Nə üçün məhz üç? Mütəfəkkir gülümsəyib deyir: - Kollecin 
birini baban, birini atan, birini də sən qurtarmalısan. 

Bu nöqteyi-nəzərdən Hüseynqulu muəllimin nəvələri də babalarından, 
ata-analarından əxz etdikləri ziya işığı ilə kamilliyə yetişiblər. Onlar bu 
borcun əvəzini qismən də olsa çıxmağa çalışıblar. Belə ki, “Özü üçün 
yaşamayan insan” kitabı Hüseynqulu müəllimin nəvəsi Toğrul 
Bayramlının vəsaiti ilə nəşr olunub. Toplayanı və tərtib edəni isə Eldar 


84 


Faxralılar 


Hüseynqulu oğludur. Beləliklə, Hüseynqulu müəllimin övladlarının, 
nəvələrinin kitabxanalarına bir qiymətli kitab da əlavə olunmuşdur. 


Əlavə ştrixlər 


Hüseynqulu Məmmədlinin şəxsiyyətini səciyyələndirən üstün 
məziyyətlər barədə söylənilən gözəl fikirlər kitabda yer alan xatirə 
məqalələrin sərlövhələrində öz əksini tapmışdır. Onların sırasından 
bəzilərinə bir yerdə göz ataq: “Əməli ilə özünə heykəl qoyan kişi” 
(B.Nəbiyev), “Cəfakeş, təmənnasız və unudulmaz insan” (H.İsmayılov), 
“Faxralı elinə ilahi tərəfindən göndərilən insan” (V.İsmayılov), “Dədə 
Qorqud kimi bir kişi” (K.Əliyev), “Hüseynqulu müəllim həm də həyat 
müəllimi idi” (G.Yoloğlu), “Abidə insan” (H.Həsənov), “Onu Dədə 
Qorqud ruhu yaşadırdı” (İ.Kərimov), “Qəmlərə Sarvan” (Ş.Cəlilli), “El 
üçün yaşayanlar ölməz olur” (G.Əliyeva), “Şagirdlərini doğma balaları 
kimi sevirdi” (K.Nuriyev). 

Topluda Hüseynqulu Məmmədliyə bağışlanan kitabların avtoqrafları 
da yer almışdır. Həmin avtoqrafların müəllifləri Hüseynqulu 
Məmmədliyə bəslədikləri dərin hörməti “Əzizim”, “Köhnə dostum”, 
“Hörmətli müəllimim”, “Böyük qardaşım”, “Ata əvəzi Hüseynqulu 
müəllim”, “Elimizin, obamızın ağsaqqal ziyalısı”, “Əziz ağsaqqalımız”, 
“Ustadımız” deyərək izhar edirlər. Avtoqraflar arasında orifinallığı ilə 
seçilənləri də vardır. 


Əbədiyyətə qovuşan insan 


Bu sətirlərin müəllifi də Hüseynqulu müəllimin yüz illər yaşamasını, 
yaratmasını istəmişdi. Ancaq Abdulla Bədəlov demişkən, neyləyəsən, 
çox təəssüflər olsun ki, ömrün yaşanma meydanı məhdud, arzuların at 
oynatdığı meydan isə hüdudsuzdur. Elmi-tədqiqatlar aparıb onlardan 
özündən sonra gələnlərin bəhrələnməsi üçün var gücü ilə çalışan 
Hüseynqulu müəllim ömrünün son gününədək, yəni 2005-ci il sentyabr 
ayının 21-də həyata əbədi göz yumanadək xoş arzuları yoluna parlaq işıq 
saçan şamtək yanmaqdan nəinki qorxmur, əksinə, tükənməz arzuların 
gerçəkləşməsi - həyati ifadəsini tapması naminə Ulu Tanrıdan möhlət 
diləyirdi. 

Hüseynqulu müəllimin oğlu Elxan Məmmədli “Son söz və ya atama 
sonsuz məhəbbətim” adlı xatirə məqaləsində yazır: “Atamız şərəfli bir 

ömür yaşadı, mərd yaşadı. Heç vaxt nə əlinin, nə də sözünün arxasını 
yerə vurdu. Bildiyi işə girişdi. Bilmədiyi işdən yapışmadı. Obyektiv oldu, 
həmişə haqqım tərəfində durdu. Haqqı qorudu, haqq da onu qorudu". 

Həmin xatirələrdən məlum olur ki, H.Məmmədli həm də çox 
haqsızlıqlar görmüşdü. Onun Dədə Qorquddakı fəaliyyəti vaxtında 
layiqincə qiymətləndirilməmişdir. 

Ancaq Huseynqulu müəllimin əsl qiymətini tərbiyə üsulu, 
danəndəliyi, alicənablığı, qayğıkeşliyi, yuksək mədəniyyəti və savadı ilə 
nümunə göstərdiyi ardıcılları verdilər. Ərsəyə gətirdikləri “Özu üçün 
yaşamayan insan” kitabı ilə. Bu kitabın ərsəyə gəlməsində zəhməti olan, 
işıq üzü görməsində xidməti olan hər bir kəsə dərin minnətdarlığımı 
bildirirəm. Əsl qədirşünaslıq nümunəsi kimi dəyərləndirilməyə layiq olan 
bu kitab oxuculara həm də Hüseynqulu müəllimin müəllifi olduğu 
kitabların, elmi və məktəbşünaslığa aid məqalələrinin, oçerklərinin, 
xatirələrinin və şeirlərinin də adını və ünvanını göstərəcəkdir. Fikrimcə, 
“Özü üçün yaşamayan insan” haqqında kitab təkcə Hüseynqulu 
Məmmədlinin övladlarından, qohumlarından, dostlarından, ellilərindən, 
həmkarlarından ibarət dar çərçivədə deyil, bütün Azərbaycan və Türk 
dünyasında maraqla qarşılanacaqdır. 

DÜNYA BİR PƏNCƏRƏDİR... 


İnsana hər şey bəxş eləyən Ulu Tanrıdır. 
Ulu Tanrı hansı bəndəsini çox istəyirsə və 
sevirsə, ondan heç bir “mükafat”ını əsirgəmir. 
Bu mükafata, bu sevgiyə o insanlar layiq 
görülürlər ki, onlar Allahın yolu ilə gedirlər və 
getdikləri bu yolda özlərini şam kimi yandırıb, 
elini, obasını ağ günə çıxarmaq istəyirlər. 

Belə insanlar, həm də dünyaya bir pəncərə 
kimi baxmırlar. Yarandığı gündən son günə 
qədər həyatda öz izlərini, öz əməllərini və 
yaxşılıqlarını qoyurlar. Belə insanlardan biri 
də 1920-ci ildə Gürcüstanın Bolnisi rayonunun Faxralı kəndində anadan 
olan Mürsəl Qərib oğlu Budaqovdur. O Mürsəl ki, həmişə el-obası, 
Vətəni və torpağı üçün yaşayıb, yaradıb. Mürsəl müəllim doğma 
kəndində orta təhsil alandan sonra Borçalı Türk Pedaqofi texnikumuna 
daxil olub və 1940-cı ildə həmin məktəbi bitirib. O, bir il Faxralı 
kəndindəki Şahbuzlu ibtidai məktəbində müəllim işləyib. Ancaq İkinci 
Dünya müharibəsinin başlaması ilə onun bu işi yarımçıq qalıb. 

Mürsəl Budaqov 1941-ci ildə Böyük Vətən müharibəsinə yola düşüb 
və 1943-cü ilə qədər Böyük Vətən müharibəsində müxtəlif istiqamətlərdə 
gedən döyüşlərdə vuruşub. Ancaq o, döyüşlərin birində yaralanıb və 
1943-cü ilin aprel ayında müharibədən əlil kimi tərxis olunub. Amma 
onun döyüş qəhrəmanlığı, Vətən uğrunda mübarizəsi yüksək 
qiymətləndirilib. Belə ki, M.Budaqov birinci və ikinci dərəcəli “Böyük 
Vətən müharibəsi” ordenlərinə və medallara layiq görülüb. 

Onun ürəyi həmişə öz eli, obası üçün döyünüb. Daha doğrusu, Mürsəl 
müəllim bir ziyalı, bir elm adamı kimi öz həyatını elmin keşməkeşli 
yollarında sınayıb. Bu da təsadüfi deyil. Çünki Mürsəl müəllimin 
ürəyində həmişə qurub-yaratmaq, gənc nəslə tərbiyə və elm öyrətmək 
duyğuları vardı. Elə ona görə də 1946-cı ildə Azərbaycan Dövlət 
Universitetinə daxil olub. Universiteti bitirdikdən sonra müxtərlif illərdə 
Azərbaycan Elmlər Akademiyası Tarix və Fəlsəfə İnstitutunda kiçik elmi 
işçi, 1952-ci ilədək mühazirəçi işləyib. Həyatın bu keşməkeşli və çətin 
yolları Mürsəl müəllimi daha da mətinləşdirib və möhkəmləndirib. Yəni 
Mürsəl müəllim hər hansı bir işi görmək istəyəndə həmişə onu uğurla 
həyata keçirməyə can atıb. İçində olan yaradıcılıq istedadı və elmə həvəs 
zaman-zaman bu ziyalı insanı məqsədinə bir addım da yaxınlaşdırıb. 

Artıq o, 1963-cü ildən taleyini Azərbaycan Pedaqofi Xarici Dillər 
İnstitutu ilə bağlayıb. Mürsəl müəllim 1973-cü ildə dissertasiya müdafiə 
edərək fəlsəfə elmləri namizədi elmi dərəcəsi alıb və ömrünün axırınadək 
demək olar ki, düz 30 il həmin institutun fəlsəfə kafedrasında baş 
müəllim, dosent vəzifələrində işləyib. Həyatının ən çətin və ən ağır 
məqamlarında zəhmətə, əməyə, bir də içindəki Vətən sevgisinə güvənib, 
necə fikirləşibsə və necə düşünübsə, elə də hərəkət eləyib. Çünki onun 
başlanğıc götürdüyü yol ürəyində yaşatdığı arzuya doğru aparıb. O arzu 
ki, onun içində həmişə boy atıb, çiçəkliyib və Mürsəl müəllimi 
məqsədinə yaxınlaşdırıb. O, təkcə müəllim yox, həm də tələbələrinə, 
yaxınlarına və başqa çoxlarına düz yol göstərən müdrik və uzaqgörən bir 
ziyalı olub. Hansı məclisdə, hansı xeyir-şərdə olubsa, həmişə onu 
hörmətlə, məhəbbətlə qarşılayıblar. Ən azından ona görə ki, Mürsəl 
müəllimin içində həmişə bir Borçalı sevgisi, bir Faxralı məhəbbəti, bir 
yurd istəyi olub. O, təpədən-dımağa əsl azərbaycanlı, əsl türk kimi ömür 
sürüb. Yəni bu həyata gələndə yemək üçün yaşamayıb, yaşamaq üçün yeyib. 
Ona görə də harada işləməsindən və yaşamasından asılı olmayaraq, o, 
insanların ürəyində özünə əbədi bir iz və əbədi bir məhəbbət duyğusu 
yaradıb... 

Bu gün Mürsəl Qərib oğlu Budaqov həyatda olmasa da, onun yazıb- 
yaratdığı onlarla elmi məqalələr, metodik vəsaitlər tarixin yaddaşına hopub 
və bu yaddaşda hər an Mürsəl müəllimin nəfəsi, izi görünür. 

Mürsəl müəllim 1994-cü ildə dünyasını dəyişib. Amma bu gün də qoyub 
getdiyi xoş izlərdə, müxtəlif elmi məqalə və monoqrafiyalarda və ən 
nəhayət insanlara bəxş elədiyi xoş ovqatın içində hər an xatırlanır. Çünki 
xoş əməlləri, yaxşılıqları, və müxtəlif insanlara arxa durması çoxlarının 
yadında və ürəyində əbədi iz salıb. 

O insan ki, dünyaya gələndə özü üçün yox, el-obası üçün, vətəni üçün 
yaşayır, onlar heç vaxt yaddan çıxmırlar. Bu gün təkcə doğma yurdu 
Faxralıda deyil, bütöv Borçalı mahalında Mürsəl Qərib oğlu Budaqovun 
yaddaqalan izləri var. İllər keçəcək, zaman ötəcək, yenə günlərin birində 
onu unutmayan insanlar deyəcəklər ki, bizim Faxralı kəndində çox ziyalı, 
qeyrətli və el-obasını sevən bir kişi vardı — Mürsəl Budaqov. Bu cür 
kişilər heç vaxt nə el-obanın, nə də tarixin yaddaşından silinmirlər. 

“SEVGİDİ İNSANIN MƏKKƏSİ, PİRİ” 


Bəzən deyirlər ki, filankəsin yaxşı bəxti 
var. Yəni bəxti gətirdiyinə görə, gedib oturub 
yüksək vəzifədə. Bu fikirdə bir qədər yanlışlıq 
var. Heç də dünyada hər şeyi həll edən bəxt 
deyil. Düzdür, müəyyən zamanda insanın bəxti 
də gətirə bilər. Ancaq bu, o demək deyil ki, 
insan həmişə bu bəxtə arxayın olub, oturub 
nəyisə gözləməlidir. Bəxt zəhmətə söykənsə, 
daha yaxşı olar. 

İnsanın özünə güvənməsindən və 
arxalanmasından böyük xoşbəxtlik yoxdur. 
Əgər bir adam özünə arxalanır və özünə 
inanırsa, deməli, onun işləri zamanından və məkanından asılı olmayaraq, 
bütün məqamlarda rəvan gedəcək və bu adam heç kimin yanında 
gözükölgəli olmayacaq. 

Oruc Bayram oğlu Piriyev də həmişə göydə Allaha inanıb, yerdə də 
öz qüvvəsinə. Haqqın dərgahına sığınan və Allahdan kömək istəyən 
adamlar gec-tez istədikləri işıqlı yolu tapa biliblər. Amma belə bir el deyimi 
də var: “Allahdan bərəkət, səndən hərəkət”. Oruc Piriyev də harda 
olmasından asılı olmayaraq, bayaq dediyimiz kimi, həyatın haqq yolunu 
axtarıb tapa bilib. 

O, 1921-ci ilin dekabrın 25-də Gürcüstanın Borçalı mahalının 
Faxralı kəndində dünyaya göz açıb. Başqa tay-tuşları kimi, o da 1928-ci 
ildə məktəbə gedib. Amma (tay-tuşlarından fərqli olaraq, uşaq 
vaxtlarından kitaba olan sevgisi onu başqa bir istiqamətə - elmə doğru 
yönəldib. Əlbəttə, elmə gedən yol o qədər də rahat olmayıb. İlk baxışda 
bir çoxlarına elə gəlir ki, bu yolla gedənlər öz istəklərinə və arzularına 
daha tez qovuşurlar. Bəlkə də bu fikirdə müəyyən qədər həqiqət var. 
Ancaq ən böyük həqiqət odur ki, elmə gedən yol çox enişli-yoxuşlu və 
sərt döngəli olur. Faxralıdan çıxıb Moskvaya getmək və orda mötəbər bir 
ali məktəbin tələbəsi olmaq xoşbəxtliyi heç də hər insana nəsib olmur. 
Amma o, uzaq bir kənddə boya-başa çatdı, orda təhsil aldı, sonra da 
1940-cı ildə Lomonosov adına Moskva Dövlət Universitetinin tarix 
fakültəsinə daxil oldu. 

Azərbaycanın və eləcə də dünyanın tarixini çox gözəl bilən, hər 
dövrün özünün rəngini, adət-ənənəsini və etnoqrafiyasını mükəmməl əxz 

edən Oruc Piriyev Moskva mühitində də özünü istedadı və savadı ilə 
göstərə bildi. 

Bir çox millətlərin övladlarının təhsil aldığı bu mötəbər ocaqda Oruc 
Piriyev qeyri-adi qabilliyəti və bacarığı ilə başqalarından seçilir. Böyük 
Vətən müharibəsinin başlanması çoxları kimi, Oruc müəllimin də 
təhsilini yarımçıq qoyur. O, cəbhəyə yola düşür və əlinə silah alaraq 
müxtəlif istiqamətlərdə faşist Almaniyasına qarşı gedən döyüşlərdə 
vuruşur. Ürəyi həmişə vətən eşqi ilə döyünən bu insanı cəbhə həyatı da 
sınağa çəkir. 

Günlərlə, həftələrlə və bəzən də aylarla ölümlə üz-üzə qalır, şaxtalı, 
soyuq günlərdə səngərlərdə qələbəmizin təmin olunması üçün mərdliklə 
döyüşür. İnanır ki, bu döyüşlər günlərin birində qələbə ilə başa çatacaq 
və o, öz vətəninə dönəcəkdir. 

Bəlkə də Oruc Piriyev dərin savada və zəngin dünyagörüşə malik 
olmasa 4di cəbhənin, eləcə də həyatın çətinliklərinə bir o qədər tab gətirə 
bilməzdi. Amma o, hər, bir çətinliyə və ağrı-acıya dözür və qələbə 
uğrunda döyüşür. Günlərin birində qələbə xəbərini eşidir. Cəbhədən sağ- 
salamat qayıdır. Döyüşlərdə göstərdiyi şücaətə görə, müxtəlif orden və 
medallarla təltif edilir. İllər keçir “və o, yenidən Moskva Dövlət 
Universitetinin auditoryalarına qayıdır. 1955-ci ildə dissertasiya müdafiə 
edərək tarix elmləri namizədi elmi dərəcəsi alır. 1961-ci ildə isə doktorluq 
dissertasiya müdafiə edir. Həyatda və elmdə qazandığı uğurlar bir-birni 
tamamlayır. 

1960-cı ildən isə Nəriman Nərimanov adına Azərbaycan Tibb 
İnstitutunun partiya tarixi kafedrasında işləyir. Burada o, professor və kafedra 
müdiri vəzifəsində çalışır. Ali məktəbdə dərs dediyi dövrdə 30 elmi məqalə, 3 
kitab və bir neçə dərs vəsaitinin müəllifi olur. Elmdə qazandığı uğurlar ona 
zaman-zaman şan-şöhrət və sevinc gətirir. Amma bu şan-şöhrət və sevinc heç 
vaxt Oruc Piriyevə arxayınçılıq, özündənrazılıq duyğuları aşılamır. Əksinə, bu 
gözəl ziyalı insan həyatda və elmdə qazandığı uğurları bir az da artırır. 

Fikirləşir ki, mən xalqıma və millətimə ancaq bu yolla xidmət eləyə 
bilərəm. O, “Əməkdar ali məktəb işçisi” fəxri adına layiq görülüb. 

1997-ci ilin dekabrın 15-də dünyasını dəyişib. 

Hər anın, hər dəqiqəsinin qədrini bilən və ondan səmərəli istifadə 
edən insanlar az-az olur. Çünki bir çoxları nə canının, nə də Allahın ona 
verdiyi ömrün qədrini bilir. Amma Oruc Bayram oğlu Piriyev kimi 
insanlar isə ömrü boş-boşuna keçirmir. Arxada qalan illərə, günlərə 
boylananda onun elmdə qoyduğu izlər göz önünə gəlir. Bax, bütün bu 
xoş hisslər və duyğular Oruc Piriyev kimi ziyalıları bugünkü gənclərə və 

gələcək nəslə daha çox sevdirir. Oruc müəllim də çox gözəl bilirdi ki, 
sevgi insanın Məkkəsidir, piridir. Zəlimxan Yaqub demiş: 

...Sevgidi insanın Məkkəsi, piri, 

Əqidən yolunda yan diri-diri... 

“MƏN QORXARDIM ÖLÜMDƏN”... 


Qara torpağına sürtdüm üzümü, 
Üzüm e€l yanında ağardı, Vətən. 
Abbas Abdulla 


Müharibənin çətin anlarını və 
məşəqqətlərini yaşayan insanlar çox yaxşı 
bilirlər ki, bu nə deməkdir. Müharibə həm 
dəhşətdir, həm də ölüml Bu dəhşətli anın 
içində olan insanlar həmişə müharibəni maraqlı 
filmə bənzədiblər. Çünki odun-alovun içində 
olan döyüşçülər hər an irəliyə getməyə can 
atıblar. Fikirləşiblər ki, qarşıda ya qələbə var, 
ya da ölüml Müharibənin ölümü də gözəldi, 
qələbəsi dəl 

Ənvər Allahyar oğlu Qasımov 1921-ci 
ildə Faxralı kəndində anadan olub. Əlbəttə, hər bir insanın ömür yolu və 
alın yazısı var. Öncədən Ulu Tanrı bu alın yazısını insana yazır və insan 
da yaşadığı ömürdə həmin anların şahidi olur. 

Ənvər Qasımov son dərəcə ziyalı və ağayana bir nəslin nümayəndəsi 
olub. O, Gənc kommunistlər məktəbini bitirib. Elə ilk günlərdən 
məktəbin pioner baş dəstə rəhbəri, sonra isə komsomol təşkilatının katibi 
vəzifələrində çalışıb. Savadlı və bacarıqlı olması onu müəllim kimi elm 
oçağına aparıb. Yəni orta məktəbdə müəllim kimi dərs deyib. 

Müharibə hər insanın ömrünə bir cür həkk olunur: biri müharibədə 
həlak olur, digəri qəhrəman adını qazanır, başqa birisi isə sağ-salamat 
odun-alovun içindən Vətəninə dönür. Ənvər Qasımov 18 yaşında Sovet 
ordusu sıralarına çağırılır. Həmin dövrdə o, SSRİ ilə Finlandiya arasında 
gedən döyüşə göndərilir. Döyüşdən öncə hərbi məktəbə qəbul olur və 
pulemyot atıcısı kimi yetişir. Sonra vzvod komandiri kimi döyüşə 
başlayır. Hər an od-alov, hər an ölüm saçan güllələr olur. Amma bu ölüm 
saçan güllələrin heç biri ona dəymir. Finlandiya müharibəsi bitən kimi o, 
yenidən 1941-ci ildə 1-ci Ukrayna cəbhəsinə göndərilir. 

Burada bir haşiyə çıxmaq istəyirəm. Hörmətli şairimiz və 
müəllimimiz mərhum Əli Səngərli öz xatirələrində yazırdı: Mən orta 
məktəbin aşağı siniflərində oxuyurdum, Ənvər Qasımov isə mənim 
böyük qardaşım Hüseynqulu müəllimlə yuxarı sinifdə oxuyurdular. Onlar 
həm də yaxın dost idilər. Birlikdə gəzərdilər, dərslərini hazırlayıb 

qurtardıqdan sonra idmanla məşğul olar və öz yoldaşlarına güləşməyin 
sirrini öyrədərdilər. Ənvər Qasımov özünün cəldliyi və çevikliyi ilə 
həmişə həmyaşıdlarından seçilirdi. Yay aylarında birlikdə binələrimizi 
dolaşar, sərin bulaqlarımızdan içə-içə meşələrimizi, dağlarımızı 
gəzərdilər. 

Onların ən çox əyləndiyi yer Təhməz bulağı idi, bu bulağın ətrafında 
olan Vələs ağacının kölgəsində toplaşardılar. 

Əli müəllim danışırdı ki, bir dəfə onların söhbətinin şahidi oldum. 
Belə ki, müharibənin başlanacağı haqqında danışırdılar. Ənvər inad 
edirdi ki, mən mütləq müharibəyə gedəcəm. Hüseynqulu isə yaşlarının az 
olmasını bildirirdi və bizi müharibəyə aparmazlar deyirdi. 

Ənvər fikrindən dönmədi və könüllü olaraq 1939-cu ildə hərbini 
seçdi və hərbi məktəbə daxil oldu. O, müharibə dövründə Hüseynqulu 
müəllimə yazdığı məktublarında vətən sevgisindən və göstərdiyi 
şücaətindən danışırdı. 

Sonralar Əli müəllim, Ənvər Qasımova və daha yeddi nəfər olan 
həmyaşıdlarına özünün “Qoca Vələsin hekayəti” poemasını həsr etdi. 
Poemada Qoca Vələsdən soruşulur: Sənin ətrafında toplaşıb deyib-gülən 
gənclər indi haradadırlar? 

“Qoca Vələs” gənclərin hamısının haqqında məlumat verir. Əli 
Səngərlinin həmin poemada Ənvər Qasımova həsr etdiyi bir parçanı 
nəzərinizə çatdırıram: 


Bayrm şahin kimi qanad çalırdı, 
Mürsəl vuruşduqca ilham alırdı. 
Adətkar olmuşdu Ənvər savaşa, 
Əlini atdığı çıxmazdı boşa. 


...Mürsəl, Bayram, Ənvər, Cəbrayıl, Əli, 
Hər biri bir ordu, bir hünər əli. 
Düşdülər alova, düşdülər oda, 

Yandılar quruda, batdılar suda. 
Namuslu ölümü şərəf sandılar, 

Vətən torpağına arxalandılar. 


Alman faşist işğalçılarına qarşı hər döyüşdə qəhrəmanlıq nümunəsi 
göstərir. Təbii ki, onun döyüş taktikası, çevikliyi diqqəti cəlb etməyə 
bilməzdi. Buna görə də Ənvər Qasımovu İfevsk Hərbi Akademiyasına 
göndərirlər. Akademiyanı bitirib baş leytenant rütbəsi alır və yenidən 

odun-alovun içinə atılır. Kiyevin azad olunması uğrunda döyüşlərdə öz 
sözünü deyir. 

Düşmənin neçə-neçə zabit və əsgərini məhv edir, mövqelərini 
darmadağın etməklə yeni qələbələrə imza atır. Ancaq bir müddətdən 
sonra 1942-ci ilin sonlarında Kiyev uğrunda gedən döyüşdə 
qəhrəmancasına həlak olur. Onun həlak olması ilə bağlı kəndə məktub da 
gəlir. Ancaq bu cqara kağızpa heç kim inanmaq istəmir. Çünki Borçalıda 
hamı yaxşı bilirdi ki, Ənvər Qasımov necə ürəkli oğlandı. 

Müharibədə döyüşərkən silahdaşları bir-birinə öz ünvanlarını 
verirmiş. Ənvər də bir silahdaşına öz yaşadığı ünvanı yazıb verir. Həmin 
adam ötən əsrin 80-ci illərində Azərbaycan radiosunda çıxış edərkən 
deyib ki, mən cəbhə yoldaşım Ənvər Allahyar oğlu Qasımovu axtarıram. 
O, mənimlə birlikdə döyüşüb və Berlinin azad olunması uğrunda vuruşda 
iştirak edib. Bu adam müharibə iştirakçısı, əslən Kürdəmirdən olan və 
Bakının 8-ci km. qəsəbəsində yaşayan Mazan Əliyev idi. O bildirib ki, 
Ənvər Qasımov, mən, Qambay Məmmədov (60-70-ci illərdə Azərbaycan 
Respublikasının keçmiş baş prokuroru işləyib) bir yerdə döyüşmüşük. 
Mən ağır xəstə olanda kapitan Qasımov iydə meyvəsi ilə məni sağaltdı. 
Hər üçümüz müharibənin sonuna kimi bir yerdə olduq. Qələbəyə iki gün 
qalmış Berlin uğrunda gedən döyüşdə Ənvər Qasımov ağır yaralandı və 
onu hospitala göndərdik. Ondan sonra bizim əlaqəmiz kəsildi. 

Bax, beləcə, bilmək olmur ki, Ənvər Qasımov 1942-ci ildə həlak 
olub, yoxsa 1945-ci ilin mayında. Hər halda, Allah hər şeydən ucadır və 
insanın köməyində olur. Otaqların küncünə cəkilməyən, düzlər keçib, 
dağlar aşan şairimiz, Hüseyn Arif yazır: 


Mən qorxardım ölümdən, 
Dünyaya məndən sonra 
Gələnlər olmasaydı. 

Mən qorxardım dənizdən, 
Sinəsi sal qayalı 

Sahillər olmasaydı. 


Hazırda Ənvər Qasımovun adını daşıyan Ənvər Qasımov 


Vətənimizin dəyərli oğullarından biridir. Deməli həyat davam edir. 
Qəhrəmanlarsa heç vaxt ölmürlərl 

QÜRUR DUYULASI NƏSLİN ZİYALI OĞLU 


Bu yazımın qəhrəmanı haqqında 
düşünəndə nədənsə həmişə ilk növbədə onun 
soyköükünü və bir də “Kəlilə və Dimnə”də 
oxuduğum bir fikri xatırlayıram: “İstedadlı 
və bacarıqlı adamın vəzifəsi kiçik, nüfuzu az, 
düşməni çox olsa da, o, əql və kəlamı 
sayəsində özünü büruzə verər, şöhrət tapar. 
Belə adamlar çıraq kimidirlər, fikir 
verməmisinizmi ki, çırağı söndürmək 
istərkən o, yüksəyə qalxmağa meyil göstərir” 

Soykökünü ona görə xatırlayıram ki, bu 
nəslin XX əsrin əvvəllərində təkcə Faxralıda 
yox, bütünlükdə Borçalıda maarifin inkişafı yolunda sözün əsl mənasında 
böyük fədakarlıqlar göstərmiş Mirzə Rza, Mirzə Seyfulla, Mirzə 
Həbibulla və digərləri kimi tanınmış nümayəndələri olub. Onların hər biri 
xalqın maariflənməsi yolunda çırağa dönərək bu yolda ömürlərini şam 
kimi əritmişlər. Nə zamanın amansız sərt küləkləri, nə də o illərin 
təlatümləri bu çırağı söndürə bilməmiş, əksinə yuxarıdakı sitatda 
deyildiyi kimi, bu alov daha da şölələnmişdir. 

Qori seminariyasının məzunu olan Mirzə Rza Əlizadə hələ ötən əsrin 
əvvəllərində Zaqafqaziya Seyminin vaxtında Təhsil nazirinin Azərbaycan 
məktəblərfi üzrə müavini olub. O, eyni zamanda vaxtilə Borçalı 
qəzasının sədri işləyən Ə.Haqverdiyevin də müavini vəzifəsində çalışıb. 
Sonradan Sovet hakimiyyəti illərində haqsız təqib və təzyiqlərdən yaxa 
qurtarmaq üçün Türkiyəyə keçib və onun oğlu Hidayət Turan XX əsrin 
otuzuncu illərində Türkiyə Cümhuriyyətinin energetika naziri vəzifəsində 
çalışıb. 

Həbibulla Əlizadə Borçalı qəzasında maarif üzrə inspektor 
vəzifəsində çalışıb. Seyfulla Əlizadə də xalqın maariflənməsi 
istiqamətində yorulmaz fəaliyyət göstərib, Faxralıda və digər kəndlərdə 
məktəblərin açılmasında böyük xidmətləri olub. Faxralıya həsr etdiyim 
bir şeirimdə yazmışam: 

Mirzə Rzam, Mirzə Həbim, Gül Pərim, 
Hümmət, Musa kimi kəsərli ərim, 

Telli sazda həm zilimsən, həm bəmim, 
Nəbim kımi gövhər-kanım, Faxralı. 

Atalar yaxşı deyib ki, ot kökü üstə bitər. Faxralıda Koxalılar kimi 
tanınan bu nəslin el yolunda həyata keçirdiyi xeyirxah işlər sonralar da 
davam etdirilib. Faxralıda kolxoz sədri vəzifəsində çalışmış İsrafil 
Əlizadəni bu gün faxralılar yol salan, körpülər tikdirən bir rəhbər işçi, el 
yolunda can yandıran eloğlu kimi minnətdarlıqla xatırlayırlar. 

Bu nəslin Faxralının və bütövlükdə Borçalının tarixinə öz adlarını 
əbədi yazmış nümayəndələrinin siyahısını bir qədər də uzatmaq olar. 
Amma məqsədimiz heç də bütövlükdə bu nəsildən yox (bu, ayrıca, özü 
də daha geniş bir mövzunun söhbətidir), onun layiqli davamçılarından 
olmuş Yolçu müəllimdən danışmaqdır. 

Yolçu Əhməd oğlu Əlizadə 1922-ci il sentyabrın 2-də Faxralıda 
dünyaya gəlib. Burada orta təhsilini başa vurduqdan sonra Azərbaycan 
Dövlət Universitetinə daxil olub. Amma o, hələ tələbə ikən 1941-ci ildə 
İkinci dünya müharibəsi başladığından təhsilini yarımçıq qoyaraq 
cəbhəyə yollanıb. Müharibənin sonunadək cəbhə bölgələrində olan 
Y.Əlizadə döyüşlərdə göstərdiyi şücaətlərə görə bir sıra orden və 
medallarla təltif olunub. 1945-ci ildə müharibə bitdikdən sonra doğma el- 
obaya qayıdıb və yenidən ali təhsil almaq qərarına gəlib. Bu dəfə 
Azərbaycan Xalq Təsərrüfatı İnstitutuna daxil olub və oranı 1956-cı ildə 
bitirib. Doğma Faxralıya ali təhsilli mütəxəssis kimi qayıdaraq kənddəki 
“Qələbə” kolxozunda baş mühasib kimi fəaliyyətə başlayıb və 1968-ci 
ilədək bu vəzifədə çalışıb. O zamanlar bu, heç də balaca vəzifə deyildi. 
Və bəlkə də bir başqası olsaydı belə “yağlı vəzifədə” oturduqdan sonra 
ancaq dolanışığını, gün-güzəranını düşünərdi. Amma o, həyatın mənasını 
təkcə var-dövlət toplamaqda, tutduğu vəzifədən yararlanaraq şəxsi 
ambisiyalarını həyata keçirməkdə görənlərdən deyildi. Hər müşküldən 
nicat yolunun elmdə olduğnu yaxşı bilirdi. Elə buna görə də kolxozda 
çalışdığı müddətdə həm də elmi araşdırma ilə məşğul olub. İstehsalatdan 
ayrılmadan Gürcüstan Kənd Təsərrüfatı İnstitutunun dissertantı kimi elmi 
iş üzərində çalışıb. Və yuxusuz gecələr, gərgin elmi axtarışlar öz 
bəhrəsini verib, 1968-ci ildə o, “Mühasibat uçotunda maya dəyərin 
hesablanması metodu və təkmilləşdirilməsi” mövzusunda namizədlik 
dissertasiyasını uğurla müdafiə edərək iqtisad elmləri namizədi elmi 
dərəcəsi alıb. Yeri gəlmişkən qeyd etmək lazımdır ki, Yolçu Əlizadə o 
vaxtlar SSRİ məkanında kənddə kolxozda baş mühasib işləyə-işləyə elmi 
tədqiqatla da məşğul olaraq elmlər namizədi alimlik dərəcəsi almış ilk 
mütəxəssis idi. 

Mütaliəli və məlumatlı kişi idi Yolçu müəllim. Ə.H.Bəhmənyar 
uzaqgörənliklə deyirdi: Elə adamlar axtarın ki, onlarla söhbət yaxşı 
kitaba bərabər olsun, elə kitablar da axtarın ki, mütaliəsi filosoflarla 

söhbətə dəysin. Yolçu müəllimlə hər söhbət həqiqətən bir kitaba bərabər 
idi. Özüm bunun dəfələrlə canlı şahidi olmuşam. 

Artıq onun üçün daha geniş fəaliyyət meydanı lazım gəlirdi. Kənd 
yerində yaşamaq onun daha geniş sferada elmi-tədqiqatla məşğul olmaq 
imkanını məhdudlaşdırırdı. Elmi mühitə daha da yaxın olmaq məqsədi ilə 
1968-ci ildə Bakı şəhərinə köçdü və burada müsabiqə yolu ilə Xalq 
Təsərrüfatı İnstitutunun (indiki İqtisad Universiteti) “Mühasibat 
uçotunun təşkili və təhlili” kafedrasında baş müəllim vəzifəsini tutdu. Az 
sonra həmin kafedranın dosenti seçildi və ömrünün sonunadək burada 
elmi-pedaqoyi fəaliyyətlə məşğul oldu. Eyni zamanda 1972-1983-cü 
illərdə “Mühasibat uçotu və maliyyə-kredit” fakültəsinin dekan müavini 
və dekanı vəzifələrində də çalışıb. 

35 elmi məqalənin və 3 dərs vəsaitinin müəllifi idi Yolçu müəllim. 

Qürur duyulası bir keçmişi olan Yolçu müəllim üçün də həyatda ən 
böyük xoşbəxtlik L.Tolstoy demiş, yaxşılıq eləmək və yaxşılıq 
eləməkdən duyulan həzz olmuş və övladlarına da bunu təlqin etmişdir. 
Buna görədir ki, 2001-ci il martın 3-də dünyasını dəyişən Yolçu 
Əlizadəni təkcə doğmaları və faxralılar yox, borçalılar, dostları, tanışları, 
həmkarları və dərs dediyi minlərlə yetirməsi hər zaman minnətdarlıqla 
xatırlayırlar. 

DÜNYA DURDUQCA 


İnsan dünyaya gələndə hər şeyin asanlıqla 
qarşısına çıxdığını görmür. Başqa sözlə demiş 
olsaq, o həyatda nəyisə əldə etmək, uğur 
qazanmaq, pillələri yüksəlmək üçün mütləq 
əziyyət çəkməlidir. Elə insanlar var ki, bu 
əziyyəti çəkir və sonra da bəhrəsini görür. Bir 
qədər tənbəllik eləyənlər isə demək olar ki, 
həyatda ömrünü boş-boşuna keçirir və yaşadığı 
müddətdə heç bir iz qoymur. 

M.Ş.Vazeh yazır: “Həyat əta deyil, 
bilməlisən ki, hər addımı atdıqca məzara 
yaxınlaşırsan, həyatda naümüd, bədbin olma, 
ondan səmərəli istifadə et.” 1922-ci ildə Borçalı mahalının Bolnisi 
rayonunun Faxralı kəndində anadan olan Həsənəli Əli oğlu Əlizadə də 
məhz həyatını zəhmətin, əməyin üstündə qurub. Daha doğrusu, bu inamla 
yaşayıb ki, insan yalnız və yalnız alın təri ilə istəyinə qovuşa bilər. 

O, 1941-ci ildə Faxralı kənd orta məktəbini bitirib. Sonra isə Böyük 
Vətən Müharibəsi başlayanda digər yaşıdları kimi, o da cəbhəyə yola 
düşüb. Bilib ki, vətən ona oğul deyirsə, o da əlinə silah alıb sevdiyi 
vətəni qorumalı, yağı düşmənlə ölüm-dirim mübarizəsinə atılmalıdır. 

Bəziləri elə təsəvvür edir ki, müharibənin odunda-alovunda 
döyüşmək, həmin anlarda səngərdə düşmənlə üzbəüz olmaq asandır. 
Müharibənin yazılmamış qanunları var. O qanunlardan biri ondan 
ibarətdir ki, orda ya ölməli, ya da öldürməlisən. Həsənəli Əlizadə isə 
müharibəyə getdiyi ilk gündən vətənə sevgisini göstərib. Yəni ağır 
döyüşlərdə heç nədən çəkinməyib və son gülləsinə qədər vuruşmağı 
bacarıb. Belə döyüşlərin birində o, yaralanıb və 1943-cü ildə ordudan 
təxris olunub. Əlbəttə, müharibə həyatını yaşamış, odun-alovun içində 
olmuş bu insan üçün arxa cəbhədə işləmək, fəaliyyət göstərmək daha 
asan idi. Amma özü arzulayırdı ki, qələbə gününə qədər cəbhədə olub 
düşmənlə döyüşsün və yağılardan intiqamını alsın. Başqa sözlə demiş 
olsaq, o, bu intiqamı faşistlərdən aldı. 

Arxa cəbhə isə ona yeni bir məktəb oldu. Bu məktəbdə o, bir az da 
yetkinləşdi və kamilləşdi. Belə ki, 1943-1945-ci illərdə H.Əlizadə doğma 
kəndlərindəki kolxozda mühasib işləyib. Sonradan müharibə bitəndə ali 

təhsil arxasınca Azərbaycan Xalq Təsərrüfatı İnstitutuna gəlib və ora 
qəbul olub. Həmin ali məktəbi də uğurla bitirib. 

1949-1950-ci illərdə Mərkəzi Statistika İdarəsinin Tovuz rayon 
şöbəsində müfəttiş, 1950-1952-ci illərdə isə mühasib vəzifələrində çalışıb. 
1952-1955-ci illərdə isə Gəncə Vilayət Maliyyə Şöbəsində vergi üzrə baş 
müfəttiş vəzifəsində işləyib. 

1955-ci ildən ömrünün sonunadək bu ziyalı insan Azərbaycan Kənd 
Təsərrüfatı Akademiyasının mühasibat uçotu və statistika kafedrasında 
dosent vəzifəsini daşıyıb. Əlbəttə, illər keçdikcə kamilləşən və 
müdrikləşən Həsənəli Əlizadə elm aləmində öz izlərini qoymağa başlayıb. 
Daha doğrusu, o, özünü, sözünü elm sahəsində də təsdiq eləməyi bacarıb. 
Yəni sübut edir ki, digər sahələrdə uğur qazandığı tək, elmdə də nəyəsə 
nail ola bilər. O, 1971-ci ildə namizədlik dissertasiyasını müdafiə edib və 
iqtisad elmləri namizədi adını alıb. 

Təbii ki, elmlə məşğul olduğu illərdə o elə-belə oturmayıb, neçə- 
neçə elmi məqalələrini və metodik vəsaitləri araya-ərsəyə gətirib. Onun 
nə az, nə çox — 40-dan artıq elmi və elmi-metodik məqalələri olub. Bütün 
bu məqalələrdə Azərbaycan elminə və təhsilinə Həsənəli Əlizadə öz 
töhfəsini verir. 

Maksim Qorki yazır: “Həyat gedir, kim onunla ayaqlaşa bilmirsə, 
tənha qalır”. İstedadlı alim Həsənəli Əlizadə isə həmişə həyatla ayaqlaşıb, 
el-obanın içində olub və bütün dövrlərdə öz sözünü deməyi bacarıb. 

Həsənəli müəllim həm də Borçalıda məşhur olan bir nəslin 
nümayəndəsidir. Və təbii ki, bu məsuliyyəti hər addımda hiss edirdi. 
Həsənəli müəllimi yetirən Koxallı nəsli elə bağ salıb ki, dünya durduqca 
barı yeyiləcək. İstedadlı şair Rasim Kərimlinin yazdığı kimi: 


Rasim, bir bağça sal, əhsən deyilsin, 
Bu dünya durduqca barı yeyilsin. 

OT KÖKÜ ÜSTƏ BİTƏR 


..Kim nə deyir-desin, hər bir insanın əsli- 
kökü və nəsli-nəcabəti olmalıdır. O insanın ki, 
damarlarından axan qan təmiz olur, duru olur, 
həmin insanlar həmişə xalq, millət üçün 
çoxlarının görə bilmədiyi işləri həyata 
keçirirlər. O işləri ki, yeri gələndə bu adamlar 
canından belə keçməyə qorxmurlar. Bir də, 
heç kəs dünyaya qəhrəman kimi göz açmır, 
həmin insanı zamanın özü yetişdirir, 
formalaşdırır və bpiüxtələşdirir... Belə 
insanlardan biri də öz ziyalılığı və təmizliyi ilə 
seçilən Niyazi Allahyar oğlu Qasımovdur. O 
Niyazi ki, 1923-cü Faxralı kəndində dünyaya göz açıb. Çoxlarına yaxşı 
bəllidir ki, Faxralıdan çox böyük ziyalılar, qəhrəman oğullar, millətini və 
xalqını sevən insanlar çıxıbdır... 

İkinci Dünya müharibəsi başlayanda Niyazi Qasımov 10-cu sinifdə 
oxuyurdu. Hər oğulun, hər gəncin işi deyildi ki, 10-cu sinifdən gedib 
Sovet Ordusu sıralarında alman faşistlərinə qarşı vuruşsun. Taqanroq 
diviziyasının tərkibində döyüşə gedən gənc Niyazi nələr görməmişdi? O, 
alman faşizminin cinayətkar sifətini, qəddarlığını və amansızlığını 
döyüşdüyü torpağın hər addımında görürdü. O, görürdü ki, faşistlər işğal 
elədikləri yerlərdə nə uşağa, nə qocaya, nə də hamilə qadına aman vermir. 
Almanların törətdiyi vəhşilik Niyazi Qasımovun ürəyinə çalın-çarpaz 
yara vurmuşdu. O, 1943-cü ildə general Tolbuxinin komandanlığı altında 
Cənubi Belarus cəbhəsində döyüşərək bir Vətən oğlu kimi öz sözünü 
demişdi. Bir müddətdən sonra isə Niyazi Qasımovu Cənubi Ukrayna 
cəbhəsinə göndərirlər. 

Odun-alovun və güllələrin ölüm saçdığı məqamlarda heç vaxt Niyazi 
Qasımov qorxmayıb və əksinə, sinəsini vətən torpağına sipər edib. O, 
rabitəçi-kəşfiyyatçı kimi çox böyük xidmətlər göstərib. Əlbəttə, alman 
qoşunlarının içərisinə girmək, ordan lazımı məlumatları ötürmək o qədər 
də asan deyildi. Ən azından ona görə ki, hər dəfə kəşfiyyata gedərkən 
Niyazi Qasımov o dünyanı görüb gəlirdi. Müharibənin yazılmamış çox 
qanunları var. Yəni müharibə elə bir dəhşətdir ki, onun əhatəsində və 
içində olan hər hansı adam istənilən anda qurban gedə bilər. Bunların 
hamısını Niyazi Qasımov çox yaxşı bilirdi, amma onun ürəyindəki vətən 
eşqi, ailə məhəbbəti və bir də geriyə dönəcəyi günün ümidi heç vaxt onu 

tənha buraxmırdı. Çünki o bilirdi ki, müharibə ağır qanlar, ölüm-itim 
beşiyidir. Və bu beşikdən, bu məkandan sağ çıxmaq hər oğulun işi deyil. 
Burada da bir Allah sevgisi, Allah məhəbbəti vardı. Onu həmişə ən ağır 
döyüşlərdə belə o Allah sevgisi qorumuşdu. Elə buna görə də 
Ukraynadan keçən döyüş yolunu Ruminiyada, Bolqarıstanda, 
Macarıstanda və Avstriyada davam etdirmiş, döyüşlərdə öz sözünü demiş 
və həmin məmləkətlərin azad olunmasında Niyazinin böyük xidmətləri 
olmuşdu. Ona görə də o, “Macarıstanın azadlığı uğrunda” medalı ilə təltif 
olunmuşdu. Belə ki, Niyazi Qasımov Macarıstandakı döyüşlərdə və 
Balaton gölü sahilində bir neçə kəndin azad olunmasında qəhrəmanlıq 
nümunəsi göstərmişdi. 

...İnsanlar bəzən elə fikirləşirlər ki, onların qəhrəmanlığını və 
igidliyini kimlərsə yaddan çıxarır, unudurlar. Amma bu belə deyil. Ola 
bilər, bəzən hansısa insan, hansısa adam kiminsə xidmətlərini və 
qəhrəmanlığını yaddan çıxarsın. Ancaq tarixin yaddaşı çox möhkəmdi, 
yəni tarix elə bir andır ki, ona yazılan məqamlar min illər də keçsə, 
unudulmur və yaddan çıxmır... 

.. Müharibənin dəhşətlərini yaşamış Niyazi Allahyar oğlu Qasımov 
sonradan doğma el-obasına dönür və burada yaşayıb-yaradır. Ailə qurur 
və 3 oğul, 1 qız atası olur. Onları da çox tərbiyəli və istiqanlı böyüdür. 
Ancaq Niyazinin ürəyində əbədi bir sağalmaz yara qövr edir, çünki o, 
müharibədə qardaşı Ənvər Qasımovu itirir. Elə bu ağrı-acı zaman-zaman 
onun ürəyində öz izini qoyur. 

Niyazi Qasımov həmişə bir Allah sevgisinə, bir Allah məhəbbətinə 
sığınıb. Və Allah da onu çətin sınaqalara salsa da, bu sınaqlardan üzüağ 
çıxarıb. Buna görə də o, Ulu Yaradana duaçı olub. 

Övladlarının hamısı elimizə, xalqımıza başucalığı gətirən, canında- 
qanında xalq məhəbbəti, millət sevgisi gəzdirən övladlar olublar. Niyazi 
Qasımovun atasının adını daşıyan Allahyar isə özünə sözün həqiqi 
mənasında oğul dedizdirdi. Bəli, vətən Allahyara oğul dedi. Həyatda ən 
ali mükafat da elə budur. Onu da Allahyar sağlığında qazandı. 

Bir haşiyə çıxmaq istəyirəm. Bu ailə ilə mən çox yaxın olmuşam, 
Niyazi əmi böyüklə böyük, kiçiklə kiçik idi. Bizimlə hər görüşəndə 
sifətində təbəssüm yaranar və bizi bağrına basardı. Tofiqi, Şamili, məni 
Səyyaddan seçməzdi. Bizi göstərib deyirdi: Mənim yoldaşlarım və 
dostlarım bunlardı. Bu yüksək əxlaqi fəzilət Niyazi əminin saflığından 
irəli gəlirdi. Dəfələrlə bir məclisdə olmağımız Niyazi əmini bizə daha 
yaxından tanıtdı. Niyazi əmi bu insanlığı özü qazanmışdı. Niyazi əmini 
eli, obası və bizim 70-ci illərin gəncləri həmişə minnətdarlıqla 
xatırlayırlar. 

Daha bir haşiyə: ADU-nun axırıncı kurs tələbəsi idim. Həmişə 
olduğu kimi, yay tətilini doğma Faxralımızın füsünkar təbiətində 
istirahət edərdik. Dostum Səyyad dedi ki, ay Səməndər, səni və o 
biri dostlarımızı Niyazi əmi Darvazdakı (Faxralının yaxınlığındakı 
kiçik kənd nəzərdə tutulur) evinə qonaq dəvət edir. Eldar Qurbanov, 
Şamil Əliyev və Tofiq Bədəlovla birlikdə Niyazi əminin dediyi 
vaxtda onlarda görüşdük. Həmin görüşdə Niyazi əmi bizə elan etdi 
ki, heç yana getməyin, mənim müharibə yoldaşım və dostum 
Madayev bu günlərdə Faxralıya görüşümüzə gəlir. 

Bu görüşdə, nəinki kəndimizin ağsaqqalları, rəhbər işciləri, 
ziyalıları, hətta rayonumuzun hərbi komissarı və başqa məsul 
vəzifəli şəxsləri də iştirak edirdi. Mən də bu görüşdə birmənalı 
olaraq gənc yazar — bir qələm əhli kimi iştirak edirdim. İndiyə 
qədər o görüşü xatırlayıram: Əslən Çeçenistanlı olan Madayev tək 
gəlməmişdi. Həyat yoldaşı Tamara xanım, oğlu Əli, həmyerlisi və 
müharibə dostu Xizri Zakriyev ilə birlikdə gəlmişdi. 

Bu dostlar bir-birinə sarıldılar, gözlərindən axan sevinc 
gözyaşları dayanmaq bilmirdi. Bu görüşü seyr edən bütün qonaqlar 
da qəhərlənmişdi. Bir həftə müddətində bu dostlar nəinki Niyazi 
əminin, hətta bütün faxralıların sevimlisinə çevrilmişdi. 

Abdul-Məcid Madayev danışırdı ki, mənim Niyazi Qasımova 
bir can borcum da var. Belə ki, biz müharibə zamanı kəşfiyatçı idik. 
Bir gün komandanlıq bizi — məni, Niyazi Qasımovu və milliyitcə 
rus olan Qulyayevi yanına çağırdı və tapşırıq verdi. Biz almanların 
bir-biri ilə rabitə əlaqəsini kəsməli idik. Əməliyyatı uğurla yerinə 
yetirdik və qayıdan zaman atəşə tutulduq. Bir anda mənim 
ətrafımda böyük partlayış oldu və sağ ayağımdan ağır yaralandım. 
Niyazi bir anda özünü mənə çatdırdi və köynəyini çırıb mənim 
yaramı sarıdı. Çox qan itirmədən Niyazi Qasımov məni düşmənin 
ərazisindən uzaqlaşdırdı... Baxın, Faxralının bu igid oğlu yanımda 
olmasaydı, mən indi həyatda olmazdım və nə sizin kəndin füsünkar 
mənzərəsini, nə də Faxralının belə cəsur insanlarını görməzdim. 

Müharibə veteranlarının və müharibə dostlarının 1978-ci ildə 
baş verən bu görüşünü rayonumuzun “Qələbə bayrağı” qəzetində 
geniş şəkildə işıqlandırdım. Bu cəbhə dostlarının xatirələrinin 
hamısını qələmə alsaydım, böyuk bir qəhrəmanlıq dastanı olardı. 

Bu cəbhə dostları axırınçı dəfə 1943-cü ilin may ayında ayrı 
düşmüşdülər. Onların görüşü 35 il sonra, 1978-ci ildə baş tutdu və 
qələbənin də 33-cü ildönümünə təsadüf etdi. Sonra bu veteranlar 

Madayevin təşkilatçılığı altında sağ qalan cəbhə dostları ilə bir neçə 
dəfə görüş təşkil etmişdilər (Qələbə günü bayramlarında). 

Mən bir daha dostluğun, sədaqətin və qardaşlığın necə 
olduğunun qələmimlə birlikdə şahidi oldum. Bu dostluq nəinki iki 
ailə arasında, hətta iki böyük rayon — Gürcüstanın Bolnisi rayonu 
və Çeçenistanın Qudermes rayonu arasında boyük dostluğa çevrildi. 

Hal-hazırda bu dostluğu Niyazi əminin oğlu, mənim yaxın 
dostum Səyyad Qasımov və nəvələri Ənvər və kiçik Niyazi davam 
etdirir. 

Elinə-obasına ürəkdən bağlı olan bu insan düz 70 il yaşayıb və 
1993-cü ildə dünyasını dəyişib. Amma elə insanlar var ki, 
dünyasını dəyişsələr də, öz əməlləri ilə minlərlə insanın qəlbində 
özünə əbədi iz qoyurlar. Faxralının ziyalısı olan Niyazi Qasımov da 
məhz belə kişilərdən olubl 

ELDƏ BİR, ELLƏ BIR OLMUŞ İNSAN 


Hər dəfə yenicə işıq üzü görmüş kitabı 
əlimə alanda onu böyük maraqla oxuyuram. 
Axı, hər bir kitabın böyük və gərgin zəhmət 
hesabına ərsəyə gəldiyini yaxşı bilirəm. 
Belə böyük zəhmət və axtarışların nəticəsi 
kimi ortaya çıxarılan kitabda isə təbil ki, 
öyrənməli çox şey olur. Bu günlərdə mənə 
təqdim olunan kitab isə bir oxucu kimi 
diqqətimi çəkməklə yanaşı, həm də hədsiz 
sevincimə səbəb oldu. Təkcə ona görə yox 
ki, kitabda mənim də yazım çap olunmuşdu 
və üç ildən artıq idi ki, bu kitabın yolunu 
gözləyirdik. Həm də ona görə ki, kitab bütün ömrünü xalqına, insanların 
rifahının yaxşılaşmasına həsr edərək şərəfli ömür yolu keçmiş və elə bu 
səbəbdən də hələ gənc yaşlarından bir el ağsaqqalı kimi tanınan qeyrətli 
eloğlum Əli Bayram oğlu Əliyevə həsr olunub. O Əli Bayram oğluna ki, 
təkcə boya-başa çatdığı Faxralı kəndində deyil, bütövlükdə Borçalıda bir 
ağsaqqal, bacarıqlı təşkilatçı və rəhbər işçi kimi tanınıb, adı həmişə 
hörmətlə çəkilib, məclislərdə yeri başda olub. Onu Azərbaycanda da 
yaxşı tanıyıb, hörmətlə yanaşıblar. 

... Tarixin bütün dövrlərində cəmiyyətin əsas ağırlığı ayrı-ayrı 
şəxsiyyətlərin çiyninə düşmüşdür. Şəxsiyyətlər tarixi yaratdıqları kimi, 
özləri də tarixin səhifələrində əbədiləşmişlər. Amma nədənsə belə 
görkəmli şəxsiyyətlər müasirimiz olanda çox zaman onların 
böyüklüyünün fərqinə varmır, xeyirxah əməllərini görmürük. Yalnız 
aradan illər keçəndən sonra layiq olduqları qiyməti veririk. Burada şair 
Cabir Novruzu xatırlamamaq olmur: “Sağlığında qiymət verin insanlara”. 
Vətən üçün, el üçün canlarını fəda edənlərin qədrini bilmək, 
qiymətləndirmək lazımdır. Bununla belə, etiraf etmək lazımdır ki, 
sağlığında, özü də gənc yaşlarından rəhbər vəzifədə olub ümumxalq 
məhəbbəti qazanmaq hamıya nəsib olmur. Üstəlik nəzərə alsaq ki, söhbət 
sovet refiminin hakim olduğu dövrdən gedir, fikrimiz daha da aydınlaşar. 
Bu baxımdan, Əli Bayram oğlu Əliyevə həsr olunmuş kitab vaxtında 
atılmış xeyirxah addım, çox da uzaq olmayan tarixi keçmişimizə ayna 
tutan bir vəsait və sözün əsl mənasında qədirşünaslıq kimi 
qiymətləndirilməlidir. 

1923-cü ildə Borçalının ağır ellərindən olan Faxralı kəndində 
dünyaya göz açan Əli Bayram oğlu Əliyev 1941-ci ildə doğma kəndində 
orta məktəbi bitirmiş və 1942-ci ilin yanvarında könüllü olaraq 
müharibəyə getmiş, burada şərəfli bir döyüş yolu keçmişdir. 1945-ci ildə 
cəbhədən qayıtdıqdan sonra bir müddət Faxralı kəndindəki kolxozda 
mühasib köməkçisi və mühasib vəzifələrində çalışıb, Faxralı orta 
məktəbində rus dili müəllimi kimi fəaliyyət göstərib. Bacarığını və 
təşkilatçılıq qabiliyyətini görüb ona daha böyük etimad göstəriblər. 
Rayonun ən böyük təsərrüfatlarından olan Faxralı kəndindəki “Qələbə” 
kolxozuna sədr seçilib. 1964-cü ilin dekabrında isə daha yüksək və 
məsuliyyətli vəzifəyə — Bolnisi rayon İcariyyə Komitəsinin sədri 
vəzifəsinə irəli çəkilib. 1971-ci ilin iyul ayından ömrünün sonuna — 1973- 
cü ilin avqust ayına kimi isə əmək fəaliyyətini Bolnisi rayon Su 
Təsərrüfatı İdarəsinin rəisi kimi davam etdirib. Əlbəttə, ilk baxışda 
bunlar hər bir kəsin tərcümeyi-halında ola biləcək və heç bir qeyri-adiliyi 
ilə seçilməyən avtobioqrafik məlumat təsiri bağışlayır. Ancaq Əli 
Bayram oğlunu yaxından tanıyanlar, onunla təmasda olanlar yaxşı bilirlər 
ki, o, necə bir böyük ürək sahibi, sözün əsl mənasında xalqının cəfakeşi 
idi. Neçə il öncə yazdığım şeirin bir bəndini xatırlamaq istəyirəm: 


Məməşoğlu İsrafilin ər idi, 

Əli Bayram oğlu eldə bir idi. 
Məhəmmədin ocaq idi, pir idi, 
Ləl-naxışlı xanimanm, Faxralı. 


Yaxından tanımayanlar isə bu kitabı oxuyub onun barəsində zəngin 
məlumat əldə edəcəklər. Məhz bu kitabdan öyrənəcəklər ki, Əli Bayram 
oğlu hələ o vaxtlar rayonda baş qaldıran milli ayrı-seçkilik siyasətinə 
dözməyərək qəti etiraz səsini ucaldıb. Faxralının fəxri, iki çağırış 
Azərbaycan Milli Məclisinin üzvü olmuş professor, mərhum Şamil 
Qurbanov onun barəsində nahaq yerə deməmişdi ki, “Allah ona boy, şirin 
dil, gözəl danışıq qabiliyyəti vermişdi”. Oxucular həmçinin digər 
görkəmli elm xadimlərinin və müxtəlif peşə sahiblərinin millətinin, 
vətəninin və doğma el-obasının fədaisi olan bu böyük şəxsiyyət barədə 
ürək sözləri, onunla bağlı maraqlı və heç zaman unudulmayacaq 
xatirələri ilə tanış ola biləcəklər. 

Kitabda ayrı-ayrı şəxslərin imzası ilə verilən yazıların sərlövləsinə 
nəzər salmaq kifayətdir ki, Əli Bayram oğlunun kimliyi haqqında 
təsəvvür yaransın: “Elimizin fəxri”, “Alı hamıya nümunə idi”, “Bütün 
şərəflərə layiq insan”, “Yaddaşlardan silinməyən arkadaşım”, “Əfsanəvi 

ictimai xadim və alim”, “O, bacarıqlı rəhbər idi”, “Arxasızların arxası”, 
“O, elin gücünə arxalanırdı”, “Xalq üçün yaşanan ömür”, “Bütün 
borçalıların dayağı”, “Əli Bayram oğlu cəsarət və mərdlik rəmzi idi”, “O, 
xalqın polad dayağı idi” və s. Özü də bu sözləri deyən, onu belə yüksək 
qiymətləndirən təkcə öz soydaşlarımız deyil. Əli Bayram oğlunu tanıyan, 
onunla işləyən müxtəlif vəzifə sahibləri və yaxud ondan yaxşılıq görən 
gürcülər və digər millətlərin nümayəndələri də onu eyni məhəbbətlə, eyni 
səmimiyyətlə xatırlayırlar. 

Bu kitabdan oxucular həmçnin ölməz söz ustadlarımız Səməd 
Vurğunun, Osman Sarıvəllinin və Hüseyn Arifin Faxralıda olması, Əli 
Bayram oğlunun onlarla görüşü barədə məlumat əldə edəcək, həmin 
tarixi görüşü əks etdirən və bəlkə də indiyədək mətbuat səhifələrinə 
çıxmayan nadir fotoşəkillərlə də tanış olacaqlar. Həmçinin onu da 
öyrənəcəklər ki, bu gün Bolnisi şəhərində, Faxralıda və rayonun digər 
kəndlərində əhalinin xidmətində olan neçə-neçə ictimai və sosial 
obyektlər məhz Əli Bayram oğlunun yadigarıdır. Bütün bunlara görə də 
qədirbilən ellərimiz onu həmişə minnətdarlıq hissləri ilə yad edirlər. 

Əli Bayram oğlu haqqında yazılmış xatirələrdə bir məqam diqqəti 
çəkəcəkdir. Oxucu ayrı-ayrı epizodlarda mənfur ermənilərin necə yaltaq, 
ikiüzlü, xain, məkrli olduğuna dəlalət edən xatirələrə rast gələcəkdir. 
Məsələn, biləcəklər ki, Əli Bayram oğlu ona hərbi-tibbi komissiyada 
xəstəlik kağızı düzəltdirməyi, rüşvət verməklə hərbi xidmətdən 
yayınmağı təklif edən Şulaver ermənisini necə əzişdirib. Məlum olacaq 
ki, Böyük Vətən müharibəsinin qızğın getdiyi dövrdə ermənilər dəllallıq 
etməklə məşğul imiş. Başqa bir epizodda isə Əli Bayram oğlu ilə yaxın 
dostluq münasibətində olan böyük şair Səməd Vurğunla erməni aktyorlar 
arasında düşən insidentin tarixçəsi ilə tanış olacaq. “Vaqif” dramını 
erməni dilində tamaşaya qoyan Şaumyan adına erməni dram teatrının 
aktyorlarının dəvət etdikləri ziyafətdə iştirakdan imtina edən şair erməni 
aktyorları arasından Vaqifi oynayanın ampulasına bələd olduğundan, ona 
belə bir irad tutur: “Sən səhnədə özünü lotu, bambılı kimi aparırsan, 
Vaqif təkcə Qarabağ xanlığının vəziri deyil, o həm də Azərbaycan 
xalqının beynidir”. Bu iki xatirəni xatırlayan qocaman yurnalist Hacı 
Qurban oğlu Həsənov “Onlar mənim qəlbimdə qoşa heykəldirlərl” 
sərlövhli məqaləsində Səməd Vurğunla Əli Əliyevin oxşar cəhətlərini 
ortaya qoyan misallar çəkir. 

Bölgədə kompakt halda yaşayan azərbaycanlıların sosial şəraitinin 
yaxşılaşdırılması üçün əlindən gələni əsirgəməyən Əli Əliyevin milli 
vətənpərvərliyi, xalqına bağlılığı ona həm də böyük maneələr yaradır, 
tez-tez milli şovinizmin təzyiqlləri qarşısında qalırmış. Milli ruhu, milli 

əxlaqı və etik keyfiyyətləri ilə, eyni zamanda onu həmakarlarından 
fərqləndirən təbii rəhbərlik-təşkilatçılıq qabiliyyəti ilə seçilən Əli 
Əliyevin necə paxıllıq hədəfinə çevrilməsini əks etdirən xatirə yazılar da 
təsirli fraqmentlərlə zəngindir. 

Oxucu təkcə Əli Bayram oğlu haqqında əlisevərlərin xatirələri ilə 
deyil, bu böyük insanın Vətən uğrunda savaş və əmək cəbhəsində 
göstərdiyi fədakarlığı, rəşadəti əks etdirən sənədlərin surətləri, şəxsi 
arxivindəki diplomlar, fəxri fərmanlar, arayışlar, vəsiqələr, təşəkkürnamə 
və ünvanına göndərilən minnətdarlıq məktubları ilə də tanış olacaqdır, 
haqqında yazılmış, öz sağlığında işıq üzü görən məqalələrə göz atmaq 
imkanı qazanacaqdır. 

Tərəqqipərvər, maarifpərvər insan olan Əli Bayram oğlunun 
müəllimlərə hörmətlə yanaşmasını sübut edən hadisələrdən biri oğlu 
Bayramın qələmə aldığı xatirələrdə əksini tapıb. Bir oxucu, əlbəttə ki, bir 
müəllim kimi həmin epizod məni çox təsirləndirdi. Bayram Əli oğlu 
yazır: “Atam müəllimlərə hörmətlə yanaşar, onların problemlərini həll 
edərdi. Bir dəfə atam maşınla məktəbə tərəf gedirdi. Mən ondan məni də 
məktəbə aparmağını xahiş etdim. O, mənə dedi: “Sənin müəllimlərin 
avtobusla gedərkən sənin dövlət maşınında məktəbə getməyin onlara 
qarşı hörmətsizlikdir. Sən də hamı kimi avtobusla getsən yaxşı olar”. 
Əlbəttə, öz övladına müəllimə qarşı bu cür ehtiram hissi aşılayan 
valideyn sağlığında rəğbətə, haqq dərgahında isə rəhmətə layiqdir. 
Şəxsən mənim üçün maraqlıydı — görəsən Əli Bayram oğlu haqqında 
mənim öz müəllimim, şair Məmmədov Əli Səngərli nə yazıb. Zənnimdə 
yanılmamışdım. Kitabda toplanmış xatirə məqalələrinin bəlkə də ən 
həcmlisi, ən zəngini Əli Səngərliyə məxsusdur. Əli Bayram oğlunu 
Gürcüstan azərbaycanlılarının keçən yüzillikdə yetirdiyi nadir 
şəxsiyyətlərdən biri kimi təqdim edən Əli Səngərli onu öz şeirlərində 
tərənnüm edib. Məqalə elə Əli Bayram oğlununa xitab ifadə olunmuş 
şeirlə də bitir: 


Çünki yaranışından 
Allahsız yol seçmədin, 
Ölməzlərə qovuşdun, 
Ölüm yolu keçmədinl 


Əli Bayram oğlu Əliyev haqqında xatirə kitabını oxuyan oxucu 
nəhayətdə bir qənaətə gələcək ki, onu təkcə bir el yox, iki xalq — həm 
Azərbaycan, həm gürcü xalqı itirmişdir. Təəssüflənəcək ki, bu itki çox 
erkən baş vermişdir. Amansız ölüm onun arzularını cəmi 50 yaşında 

yarımçıq qoymuşdur. Əlbəttə, hər bir insanın ölümü faciədir. Əli Bayram 
oğlu da insan idi. Lakin necə insan?1 Doğrudan da hədsiz dərəcədə 
təəssüflüdür. Axı, Əli Bayram oğlunu həyatda xoşbəxt insan adlandırmaq 
üçün hər cür imkan var idi. 16 yaşında əlaçı, qabaqcıl şagird, 18 yaşında 
müharibədə komandir, 23 yaşında nəslinin ağsaqqalı, 35 yaşında 
kəndinin ağsaqqalı, 40 yaşında isə rayonun rəhbəri və Borçalı elinin 
hörmətli ağsaqqalı kimi yaşanan ömür nə üçün 50 yaşda sona yetməliydi? 

Ölümə xüsusi münasibəti vardı Əli Bayram oğlunun. Bu münasibəti 
açıqlamaq üçün özünə istinad edək. Xəstə yatağında olarkən Abdulla 
Məhəmməd oğlu Bədəlovun onu fikirdən ayırmaq üçün verdiyi “Əli lələ, 
nə fikirləşirsiniz?” sualını belə cavablandırıb: “Dayıoğlu, mən ölümdən 
qorxmuram, mənim tay-tuşlarım 30 il bundan əvvəl mənim də iştirakçısı 
olduğum müharibədə, ömürlərinin bahar çağında həlak olublar, taleyin 
mənə bəxş etdiyi ömürdən istifadə edib çox məqsədlərimi həyata 
keçirmiş, arzularımın çin olmasına nail olmuşam. Anam həyatla qollarım 
üstündə vidalaşdı, həmin anlarda o, mənim gözümün dərinliyinə baxırdı. 
Bu isə özlüyündə yaxşı, xoş məna verən əlamət deyil. Nə qədər nikbin 
olsam belə, yenə mənə elə gəlir ki, məni arxasınca aparacaq”. 

Xatirələr toplusunun ərsəyə gəlməsində böyük əməyi olan, “Əliyev 
Əli Bayram oğlu” adlanan kitabın müəllifi Loğman Çıraqovun da 
zəhməti ölçüyəgəlməzdir. Əlisevərlərdən biri kimi mən bunu 
dəyərləndirirəm. 

Təbii ki, bir qəzet yazısında bu sanballı kitab haqqında əhatəli söhbət 
açmaq mümkünsüzdür. Kitabın əsl qiymətini hörmətli oxucular 
verəcəklər. Biz isə elimizin məğrur və polad kimi sınmaz, 50 illik 
ömründə öz xalqı üçün neçə-neçə ömrə belə sığışmayacaq qədər 
fədakarlıqlar və xeyirxahlıqlar etmiş bir insanın xatirəsini əbədiləşdirmək, 
onu gənc nəslə tanıtmaq kimi nəcib bir işə qol qoymuş insanlara — 
Loğman müəllimə və bütövlükdə bu kitabın işıq üzü görməsində zəhməti 
olanların hamısına təşəkkür edirik. Yeri gəlmişkən qeyd etmək istəyirəm 
ki, bu minnətdarlıqdan ən çox pay düşənlərdən biri də Azərbaycan 
Yazıçılar Birliyinin üzvü, “Ulu Körpü” qəzetinin baş redaktoru, 
borçalışünas eloğlumuz Musa Nəbioğludur. 


2006 

GÖZƏL ANA, ZƏHMƏTKEŞ MÜƏLLİM 


Uzun illərdir ki, pedaqofi sahədə çalışıram. 
Təhsilimizin dünəni və bu günü, bu sahədə əldə 
olunan uğurlar və problemlərlə bağlı dəfələrlə 
mətbuatda çıxış etmiş, müxtəlif səviyyəli 
konfrans və simpoziumların iştirakçısı olmuşam 
Və hər çıxışımda, məqaləmdə ana xətti müəllim 
şəxsiyyəti, müəllim zəhmətinin qüdrəti və şərəfi 
təşkil edib. Bəlkə də bəziləri bunu özümün də 
müəllim olmağımla əlaqələndirə bilər. Amma 
mənim üçün bir məlum həqiqət var: hansı 
peşənin sahibi olmağımdan asılı olmayaraq, 
əlim qələm tutduqca bu şərəfli peşə 
sahiblərindən yazmaq mənim borcumdur. Bir peşənin sahibi ki yer 
üzünün əşrəfi olan insanın özünü şərəfləndirmək üçün çalışır, ömrünü bu 
yolda şam kimi əridir, ondan necə yazmayasan, niyə yazmayasan. 

Hər dəfə müəllim zəhmətindən, bu peşənin özəlliklərindən söhbət 
düşəndə mən üstünlüyü daha çox kənd müəllimlərinə verirəm. Çünki 
əgər şəhər məktəblərində müəllimlə şagirdin ünsiyyəti əsasən məktəbdə, 
sinif otaqlarında olur, dərsdən sonra şagird öz müəllimi ilə demək olar ki, 
görüşmürsə, kənddə mənzərə tamamilə fərqlidir. Burada şagird öz 
müəllimindən təkcə elmin sirlərini yox, həm də bütövlükdə həyat dərsini 
öyrənir. Daha doğrusu, müəllim öz şagirdinə təkcə kitabları yox, həm də 
həyat dərsini öyrədir: özünün kənddəki nüfuzu, hörməti, tərbiyə etdiyi 
övladları — bir sözlə, şəxsi nümunəsi ilə. Kənd yerində hamı bir-birini 
yaxşı tanıyır, kimin kim olduğunu gözəl bilir. Öz ailəsində ləyaqətli 
övlad tərbiyə edə bilməyən müəllimin əxlaq dərsi şagirdlərinə necə təsir 
edə bilər? Bu baxımdan qadın müəllimlərin üzərinə ikiqat məsuliyyət 
düşür. Axı, onlar həm də anadır. 

Bu yazıya belə uzun girişlə başlamağımın da səbəbi odur ki, yenə də 
müəllimdən söhbət açmaq istəyirəm. Özü də kənd müəllimindən, üstəlik 
müəllim-anadan. 

...Sənəm Hüseyn qızı Mahmudova 1926-cı ildə Borçalıda — o 
vaxtkı Lüksemburq (indiki Bolnisi) rayonunun Faxralı kəndində anadan 
olub. 1933-cü ildə Faxralı orta məktəbinin birinci sinfinə gedib. 1941-ci 
ildə səkkizinci sinfi bitirib. Pedaqofi təhsil alaraq müəllim olmaq 
arzusuna düşüb. Elə həmin il sovet-alman müharibəsinin başlanması da 
onu arzusundan daşındırmayıb və o, Borçalı Pedaqofi Texnikumuna 

daxil olub. Ağır müharibə illərində hər çətinliyə dözərək təhsilini davam 
etdirib. 1943-cü ildə texnikumu bitirərək Faxralı orta məktəbində ibtidai 
sinif müəllimi kimi pedaqofi fəaliyyətə başlayıb. Cəmisi iki il əvvəl ona 
dərs demiş müəllimlərlə birgə fəaliyyət göstərib. Və təbii ki, müəllimləri 
yenə də onun köməyinə çataraq, texnikumda qazandığı nəzəri biliklərin 
əməli fəaliyyətdə möhkəmlənməsində, təcrübəsinin zənginləşməsində 
böyük rol oynayıblar. İllər bir-birini əvəzlədikcə Sənəm xanım da bir 
pedaqoq kimi püxtələşib, işindən zövq alıb və məsuliyyətlə yanaşıb, buna 
görə də çalışdığı kollektivin və şagirdlərinin sevimlisinə çevrilib. 

1948-ci il isə onun həyatında daha əlamətdar hadisə olub: Əhməd Əli 
oğlu Əlizadə ilə ailə qurub. Şərəfli müəllim adına bir ad da əlavə olunub: 
Ana. 

Ləyaqətli ömür-gün yoldaşı olan Sənəm xanım dörd övlad böyüdüb 
boya-başa çatdırıb. 1949-cu ildə anadan olmuş böyük oğlu Yusif Əlizadə 
uzun müddət Azərbaycan Ədliyyə polisi sistemində xidmət edib, hazırda 
isə Müdafiə Sənayesi nazirliyinin müəssisələrinin birində çalşır. İkinci 
oğlu Tahar da Müdafiə Sənayesi nazirliyinin müəssisələrinin birində 
mühasibdir. Böyük qızı Zemfira evdar qadındır. Bahar isə Bakıda 
Mərkəzi Klinik Xəstəxanada çalışır. 

Ömrünün 40 ilini Faxralıda gənc nəslin təlim-tərbiyəsinə həsr edən 
Sənəm Mahmudova sözün əsl mənasında zəhmətkeş olub. Bunun 
nəticəsidir ki, barəsində söhbət düşəndə faxralılar onu həmişə 
minnətdarlıqla xatırlayır. Bu gün çoxları böyük qürur hissi ilə deyir ki, 
mənə qələm tutmağı, yazıb-oxumağı Sənəm müəllimə öyrədib. O, təkcə 
dərs deməklə kifayətlənməyib, şagirdlərinə ana qayğısı, ana nəvazişi 
göstərib. Yetirmələri orta məktəbi bitirib pərvazlandıqca, baxıb 
qürurlanıb, həyat yollarında onlara uğur diləyib, ağbirçək xeyir-duası 
verib. Onların hər xoş sorağından qəlbi dağa dönüb, doğma anaları qədər 
sevinib. 

40 il bir igidin ömrüdür. Və bu 40 ildə neçə-neçə nəslin yetişməsində 
əməyi olub Sənəm Mahmudovanın. Kimiyə müəllim olub, kimiyə ana, 
kimiyə bacı. Qayğısını, nəvazişini əsirgəməyib heç kəsdən. 1997-ci ildə 
dünyasını dəyişsə də, heç vaxt unudulmur, yaddan çıxmır. 

Hər bir insanın həyatında unudulmaz tarixi məqamlar, sevimli 
şəxsiyyətlər olur. Bu, ayrı-ayrı əlamətdar hadisələrlə bağlı da ola bilər, 
yəni hərənin həyatında özünəməxsus taleyinə uyğun əlamətdar günləri, 
insanlar olur. Amma bununla belə, hamı üçün eyni əhəmiyyət daşıyan bir 
əziz gün və unudulmaz insan da var: ilk dəfə məktəbə qədəm qoyduğun 
gün və ilk müəllimin. Doğrudur, müəllimin pisi-yaxşısı olmaz, müəllim 
elə hər zaman müəllimdir. Onu sevmək, hər zaman qayğı və diqqətlə 

yanaşmaq, minnətdarlıqla xatırlamaq hamımızın borcumuzdur. Bununla 
belə, o adam xoşbəxtdir ki, qismətinə çıxan ilk müəllim həm də ona ana 
ola bilir. Sənəm Mahmudova belə müəllimlərdəndir. Yüzlərlə yetirməsi 
bu gün də Sənəm müəllimi minnətdarlıqla xatılayır. 

Sənəm müəllimə haqqında saatlarla danışmaq olar. Nə qədər 
şıltaqlığımıza dözüb, nazımızla oynayıb, başımıza sığal çəkərək 
əlimizdən tutub bizə yazıb-oxumaq öyərdib. Təkcə elm öyrətməyib, həm 
də bizə həyat dərsi keçib. Hələ uşaqkən bizi halallığa çağırıb, əyri yoldan, 
haram tikədən uzaq olmağı tövsiyyə edib. El-oba, yurd məhəbbəti 
aşılayıb, Vətən sevgisi öyrədib bizə. Belə insanlar heç zaman ölmür, 
sadəcə olaraq dünyalarını dəyişirlər. Sənəm Mahmudova da bu gün haqq 
dünyasındadır, yəni sadəcə olaraq məkanını dəyişib. Ruhu isə həmişə 
bizimlədir, alqışları, xeyri-duaları yenə də yollarımıza işıq saçır. 

Bəli, ömrünü şam kimi əridib minlərlə ocağa işıq saçan insanlar heç 
zaman unudulmur, xeyrixah əməlləri ilə yaşayırlar. Sənəm Mahmudova 
kimi... 

ELİN ŞAİRİ 


Borçalı elinin ağsaqqal ziyalısı, xalq dilində 
yazan şairi Əli Faxralının qoşmaları, gəraylıları, 
gözəlləmələri, ustadnamələri, müxəmməsləri, 
divaniləri Azərbaycan oxucusuna tanışdır. O 
qədər ürəyə yatımlıdır ki, onları ilk dəfə oxuyan 
adam sanki çoxdankı tanışına rast gəldiyini zən 
edir. Amma tezliklə anlamaq olur ki, onların 
bənzəri yoxdur..... 

Əli Qurban oğlu Məmmədov (Əli Faxralı) 
1926-cı ildə Borçalının qədim kəndlərindən olan, mən deyərdim ki, 
Borçalının tacı sayılan, şair Nəbinin yurdu, çox böyük ziyalılar yetirmiş 
Faxralıda anadan olmuşdur. Özü uzun müddət Marneuli rayonunun 
Böyük (Qaş) Muğanlı kəndində yaşamışdır. Ancaq Əli Faxralının harada 
doğulmasından, harada yaşamasından asılı olmayaraq, Borçalının hər bir 
nöqtəsi onun üçün əzizdir, müqəddəsdir. Bu, Əli müəllimin şeirlərində öz 
də geniş poetik əksini tapıb. Məsələn, şair “Borçalı” adlı şeirində yazır: 


Göz açıb dünyaya gələnnən bəri, 
Anamı - mən səni gördüm, Borçalım. 
Laylalı beşiyim dillər əzbəri, 
Yapışdım, ayağa durdum, Borçalım. 


Can demişəm, hər cəfana dözmüşəm, 
Demirəm ki, oynamışam, bezmişəm. 
Qarış-qarış sinən üstə gəzmişəm, 
Köhlənnər oynadıb yordum, Borçalım. 


Əli Faxralı əsasən el şairidi, ömrünü elin içində keçirib. Elin 
xeyrindən-şərindən qalmaz, toylarda həmişə yeri başdadır. Hara gedirsə, 
ona yuxarı başda yer göstərir, hörmətlə yanaşırlar. Bütün bunlar ona 
xalqın təkcə bir şairi kimi deyil, həm də çox müsbət xüsusiyyətlərə malik 
bir insan kimi böyük qiymət verdiyini göstərir. 

Əli Faxralı Allah adamıdır. Onun müəllifi olduğu, 2000-ci ildə işıq 
üzü görən “Ellər var olsun” şeirlər kitabı “Bismillah” “Allah”, 
“Məhəmməd”, “Ya Əlif” şeirləri ilə başlayır. 

Əli Faxralı şair-rəssamdır. Ona görə də onun yaradıcılığında təbiətə 
həsr olunmuş şeirlər xüsusi yer tutur. “Boyanıbdı”, “Dağlarım”, “Ölməz” 
kimi şeirləri bu qəbildəndir: 

Hər məclisdə söyləmişəm, 
Muğanlıdan keçən ölməz. 
Mən də niyyət eyləmişəm, 
Faxralıya köçən ölməz. 


Yolum düşə Til dağınnan, 
Cüyür, ceyran oylağınnan, 
Aşıq Hasan bulağınnan, 
“Nəzik su”dan içən ölməz. 


Məhəbbət lirikası Əli Faxralının yaradıcılığında əsas istiqamətlərdən 
birini təşkil edir. Söz yox ki, sevgi motivli şeirləri əsasən gənclik dövrünə 
təsadüf edir. 1948-ci ildə Süxumi şəhərində hərbi xidmətdə olarkən 
yazdığı şeirlər bu sıradandır. Məsələn: 


Nə qədər qocalsa, şairin yaşı, 
Xəyalı sevginin sorağındadı. 

Yüz yerdən oxlansa bağrımın başı, 
Əzbəri sinəmin varağındadl..... 


Faxralı Əli, çəkmə, ahu-zar nədi, 
Yar yolunda boran nədi, qar nədi, 
Kama yetdin, dövlət nədi, var nədi, 
Ləzzəti dilində, dodağındadı. 


Aşıq poeziyasının yaxşı bilicisidir, sazımızın-sözümüzün fanatıdır 
Əli Faxralı. 

Həmişə xalqın arasında olduğundan xalq adət-ənənəsini gözəl bilir. 
Şeirlərində elə sözlər işlədir ki, oxuyan adama ləzzət eləyir. O, bütün 
yaradıcılığı ilə sübut edir ki, söz sənətində aparıcı xətt xəlqilikdir, xalqın 
təfəkkürüdür. Yaradıcılığındakı bu xüsusiyyət Azərbaycanın və 
Gürcüstanın görkəmli ziyalıları tərəfindən qeyd edilmişdir. Filologiya 
elmləri namizədi, İ.Cavaxaşvili adına TDU-nun Marneuli şöbəsinin 
prorektoru Mahmud Hacıxəlilov yazır: “Bu yurdu qarış-qarış gəzən, onu 
sevə-sevə tərənnüm edən Əli Faxralı əsl el şairidir.... Eldə də özünün 
sadəliyi, şirinliyi, eyni zamanda, müdrikliyi ilə seçilən 
ağsaqqallardandır”. S.S.Orbeliani adına TDPİ-nin kafedra müdiri, 
professor Valeh Hacıyev isə Əli Faxralını Miskin Nəbidən sonra 
Borçalının ən böyük el şairi adlandırmışdır. Şair Osman Əhmədoğlu, Əli 
Faxralının təhsili olmasa da, “anadan şair doğulduğunu”, Gürcüstanın 
Əməkdar yurnalisti, şair Dünyamalı Kərəm Əli Faxralının “öz 

qələmindən çıxmış bütün şeirləri əzbər bilməsini” vurğulayırlar və bunu 
Allah vergisi, onun fitri istedada malik olması ilə əlaqələndirirlər. 
Bakıdakı 271 saylı məktəbin müəllimi, şairə Qönçə Qəribi Əli Faxralı 
barədə çox yüksək fikirdədir: “Borçalı mahalının müdrik ağsaqqalı, el 
şairi Əli Faxralının aşıq şeiri tərzində poeziyası ilə tanışam. Onun 
qələmindən çıxan hər bir şeiri mənim üçün çox əzizdir. Öz elinin 
ruhunda, sadə bir dildə yazılan qoşmaları, gəraylıları, gözəlləmələri 
insana hədsiz könül xoşluğu, qəlb rahatlığı verir. Əli Faxralı çox həssas, 
səmimi bir insandır. Bu səmimiyyət onun bütün yaradıcılğında qabarıq 
şəkildə özünü göstərir. Öz hiss və duyğularını bədii boyalarla əks etdirən 
Əli Faxralı obasından-elindən aldığı zövqlə qəlbinin lirik notlarını duyub 
yaşadığı dünyaya kökləmək istəyir. Bəli, bu, belədir. O, fitri, 
anadangəlmə istedada malik əsl sənətkar, şeirləri incə duyğular üstündə 
köklənmiş, el-obaya bağlı sinədəftər bir adamdır”. 

Əli Faxralınını özünün də ayrı-ayrı tarixi şəxsiyyətlər, Azərbaycanın, 
o cümlədən Borçalının görkəmli ziyalıları haqqında yazdığı şeirləri var. 
Onun Faxralılı şair Qara Qəribə, qorqudşünas alim Hüseynqulu 
Məmmədliyə, Elxan Məmmədliyə, aşıq Qəhrəmana, şair Osman 
Əhmədoğluna, Xalq şairi Zəlimxan Yaquba, Faxralı aşıq Şəmistana, aşıq 
Kamandara və başqa görkəmli şəxsiyyətlərə yazdığı şeirlər onun 
dostluqda mehriban, həm də qədirşünas bir insan olduğunu göstərir. 
Sevinirəm ki, Əli Faxralının diqqətinə layiq olanlardan, onun şerlərinin 
qəhrəmanlarından biri də mən olmuşam. 

Bir məqamın üstündə dayanmağa da dəyər ki, Əli əmi mənim atam 
Eyvaz Məmmədovla möhkəm dost olublar. Atam haqq dünyasına 
qovuşandan sonra da Əli Faxralı həmin dostluğa sadiqliyini mənimlə 
münasibətlərində davam etdirir. Əli Faxralının oğlu Binnət Borçalıda 
çıxan “Region press” qəzetinin redaktorudur, gözəl ziyalıdır, yaxşı 
publisistdir, Borçalı mövzusunda çox gözəl yazıların müəllifidir. Həm də 
atasına layiq gözəl övladdır. 

Bu yaxınlarada Əli əminin 85 yaşı tamam olacaq. Mən Əli əmiyə 
cansağlığı, uzun ömür arzulayıram. İndiyə qədər sağ olub, bir yeri 
ağrımayıb, qoy, bundan sonra da ağrı-acı ondan uzaq olsun. Ona 
dadından doyulmayan ulu Oğuz ömrü arzulayıram. İnşallah, səksən beş 
yaşını da yüksək səviyyədə qeyd edərik, “doxsanı”nı, “yüzünü” də. 


P.S. Bu yazı Əli Faxralının sağlığında yazılıb. Artıq o, dünyasını 
dəyişib. Allah rəhmət eləsin. 

DAĞ VÜQARLI İNSAN 


Borçalıda ağır ellərdən biri kimi tanınan 
Faxralı kəndində bir ağsaqqal yaşayırdı. 
Zirvələrin başından qar əskik olmadığı kimi, 
onun saçı ağarmış və ağardıqca bir müqəddəs 
amal yolunda yanar çırağa dönərək el-obasını 
işıqlı gələcəyə aparmaq üçün şölə saçmışdı. O 
sözün əsl mənasında el adamı, ağsaqqal 4di. 
Faxralıda böyükdən-kiçiyə hamı onun yolunu 
gözləyər, sözünü eşidər, dəyərli 
məsləhətlərindən faydalanardı. Kəndin xeyir- 
şərində bir ağsaqqal kimi daim başda olardı. 
Bir sözünü iki etməzdilər. Vaxtilə 
N.Nərimanov əbəs yerə demirdi ki: “Siz özünüzü bir millətdən hesab 
edirsinizsə, özünüzün müəyyən bir vətəniniz vardırsa, həmin millətin, 
həmin vətənin dərdi-qəmi sizin dərdiniz, qəminizdir və ya bir millət və 
ya vətən sizi öz üzvlərindən hesab edirsə, sizin dərdiniz, qəminiz millət 
və vətən üçün ümumi dərd və qəm olmalıdır”. Və yaxud böyük şairimiz 
M.Müşfiq deyirdi 

Xalq ilə titrəyən, xalqilə gülən, 
Vətənçün yaşayan, vətənçün ölən, 
Səmimi bir insan nə bəxtiyardır. 


Həqiqətən Aslan Əliyev elin kədərinnən, sevincinnən yaşayan səmimi 
bir insan idi. Ocağında əxlaqi dəyərlərimizə söykənən sağlam bir mühit 
yaratmışdı. 

Sinəsi sözlə dolu, özü canlı tarix idi. Üzündəki hər qırış yaşadığı illərin, 
ömür kitabının səhifələri idi. Adam onun söhbətindən doymaq bilmirdi. 
Elə ki, söhbətə başladı, bircə an içində xatirələr çözələnir, ötən çağlar 
kino lenti kimi gözlərin önündə canlanırdı. İstər-istəməz bu müdrik el 
ağsaqqalının dərin hafizəsinə heyran qalır, ömrünü elinin-obasının 
yolunda şam kimi əridərək gördüyü işlərə həsəd aparırdın. 

Onu başqalarından fərqləndirən, hörmət qazandıran bir də onun 
böyüklüyündən doğan sadəliyi idi. Özünü böyüklə böyük, kiçiklə kiçik 
kimi aparırdı. Kimsənin xətrinə dəyməzdi. Sözü ilə əməli bir olan bütöv 
şəxsiyyət idi. Haqqı nahaqqa qurban verməzdi. 

Canında olan torpaq, vətən təəssübkeşliyinin nəticəsidir ki, Faxralının 
İsrafil Məmmədov, Əli Xəlilov, Əli Bayram oğlu, Sədrəddin Namazov, 
Uğurlu Hüseynov və neçə-neçə digər ər kişiləri kimi, o da hələ sağlığında 

ikən adını bu kəndin tarixinə həkk etmiş, ölməzlik statusu qazanmışdı. 
Neçə il bundan öncə Faxralıya həsr etdiyim şeirdə yazmışam: 


Məməşoğlu İfrafilin ər idi, 

Əli Bayram oğlu eldə bir idi. 
Məhəmmədin ocaq idi, pir idi, 
Sədrəddinim, həm Aslanım Faxralı. 


Aslan Alı oğlu Əliyev 1927-ci ildə Borçalının Faxralı kəndində 
anadan olmuş, ilk təhsilini də burada almışdır. Əmək fəaliyyətinə hələ 
erkən yaşlarından, 1939-cu ildə kənddə yeni yaradılmış kolxozda 
başlamışdır. 1948—1951-ci illərdə hərbi xidmətdə olarkən Orta Asiyada 
baş verən zəlzələnin nəticələrinin aradan qaldırılmasında yaxından iştirak 
etmişdir. Ordudan tərxis olunduqdan sonra yenidən doğma yurda 
qayıdaraq kolxoz komsomol təşkilatının katibi, mühasib müavini, 
xəzinədar vəzifələrində çalışmışdır. O, 1954-cü ildə Kommunist Partiyası 
sıralarına daxil olmuş, 1970-ci ildə isə Azərbacan Dövlət Universitetinin 
xalq təsərrüfatının planlaşdırılması fakültəsini bitirmişdir. 

Hansı sahədə çalışmasından asılı olmayaraq işə vicdanlı münasibəti, 
prinsipiallığı, təşkilatçılıq qabiliyyəti, adamlarla işləmək bacarığı 
diqqətdən kənarda qalmır, təkcə Faxralıda deyil, rayon ictimaiyyəti 
arasında onun nüfuzunu, hörmətini artırırdı. 

1973—1979-cu illərdə əvvəlcə kolxozda, sonra isə Gürcüstanda ən 
böyük təsərrüfatlardan biri olan Faxralı üzümçülük sovxozunda partiya 
təşkilatının katibi işləyən A.Əliyev artıq yetkin bir rəhbər işçi kimi 
tanınırdı. Elə bunun nəticəsidir ki, 1979-cu ildə ona daha böyük etimad 
göstərərək Faxralı kənd sovetinə sədr seçdilər. O, 1982-ci ilədək bu 
vəzifədə çalışaraq kəndin abadlaşdırılması, əhalinin sosial rifahının 
yüksəldilməsi üçün əlindən gələni əsirgəmədi. Məhz həmin dövrdə 
Gürcüstan KP-nın XXVI qurultayına Bolnisi rayonundan nümayəndə 
seçildi. A.Əliyev 1983-cü ildən 1986-cı ilə kimi sovxozda anbardar, 
1986-1987-ci illərdə isə iqtisadçı-mühasib vəzifəsində çalışmışdır. 

Həyatını doğma el-obasının abadlaşdırılmasına, əhalinin rifahının 
yaxşılaşdırılmasına həsr edən Aslan Əliyev təkcə yaşadığı Faxralı 
kəndində deyil, bütünlüklə Borçalıda tanınan, sayılıb-seçilən, hər bir 
məclisdə yuxarı başda yer göstərilən, dəyərli məsləhətlərinə, öyüd- 
nəsihətlərinə ehtiyac duyulan müdrik el ağsaqqalı idi. Qədirbilən 
faxralılar, yaxından tanıyanlar bu gün də onu böyük minnətdarlıqla 
xatırlayırlar. 1994-cü ildə dünyasını dəyişən A. Əliyev sözün əsl 
mənasında el adamı, hər cür hörmətə layiq bir KİŞİ idi. 

A.Əliyevi yaxından tanıyanlar onu da yaxşı bilirlər ki, o, həm də 
nümunəvi ailə başçısı idi. Uşaqlarının tərbiyəsinə, təhsilinə böyük diqqət 
yetirirdi. Elə bunun nəticəsidir ki, onun övladlarının hamısı ali təhsil 
almışlar. Hamısı da atalarının adını, şərəfini hər yerdə ucaldırlar. 

Atalar yaxşı deyib: adam var evdən gedər, adam var eldən. Aslan 
Əliyevin bu dünyadan köçməsi təkcə onun ailəsinin yox, bütün 
Faxralının itkisi idi. Ölümündən uzun illər keçməsinə baxmayaraq bu 
gün də böyük məhəbbət və ehtiramla xatırlanması dediklərimizin 
sübutudur. Axı, onun qəlbi doğma el-obasına sevgi ilə o qədər dolu idi ki, 
sözlə ifadə etmək belə çətindir. Elə buradaca bu gün Faxralı orta 
məktəbində ədəbiyyat müəllimi işləyən Fatma Aslan qızının atasına həsr 
etdiyi şeirin bir bəndini xatırlamaq yerinə düşər: 


Bir peyğəmbər atam getdi, 
Bizi oda atan getdi. 
El-obaya məhəbbəti 
Ulduzlara çatan getdi. 


Neçə ki, Faxralı, qədirbilən faxralılar və bir də hər yerdə üz ağardan 


övladları var Aslan kişi də yaşayacaq, hər zaman minnətdarlıqla 
anılacaqdır. O, bu ümumxalq sevgisinə layiqdir. 

ŞEİRƏ SIĞIŞMAYAN DASTANI QALDI 


Bu günlərdə elimizin ləyaqətli oğlu, 
şəxsiyyətinə və yaradıcılığına həmişə böyük 
hörmət bəslədiyim mərhum müəllimim, şeirlərini 
hər zaman sevə-sevə oxuduğum Əli Səngərlinin 
“Şair ürəyi” kitabını növbəti dəfə oxuyurdum. 
Hər misrasından Borçalı ətri, Vətən qoxusu gələn 
şeirlərinin birindən digərinə keçdikcə sanki 
aranlı-dağlı Borçalını, Faxralının yaylaq yerlərini 
bir də gəzirdim, xəyal məni ötən illərə aparırdı. O 
illərə ki, valideynlərim sağ idi və mən də 
qayğılardan çox-çox uzaq idim. Bir anlığa ötüb- 
keçənlər, atalı-analı günlərim kino lenti kimi 
gözlərim önündə canlandı. Həyatda qazandığı bütün uğurlara görə ancaq 
əllərinin qabarına, alnının tərinə borclu olan və həmişə Allahın verdiyi 
qismətə şükür edən atamı xatırlayanda özümü bir az qınadım da. 
İndiyədək ondan artıq kitabım işıq üzü görüb, özü də bu kitabların 
əksəriyyəti böyüyüb boya-başa çatdığım Faxralıya — bu kəndin 
yetirmələri olan, şöhrəti çoxdan Borçalının hüdudlarını aşan elm 
adamları, təhsil işçiləri, saz-söz adamları, bir sözlə, kəndimizin şöhrətini 
ucaldanlara həsr olunub, amma doğmaca atam haqqında bircə kəlmə də 
yazmamışam. Bəlkə də bunun əsas səbəbini bizim mental 
xüsusiyyətlərimizdə axtarmaq lazımdır: atamdan yazsam, eldə-obada 
mənə necə baxarlar? Digər tərəfdən də, sənə doğma olan adam haqqında 
nəsə yazmaq həmişə çətindir. Doğma ata haqqında yazmaq isə daha da 
çətindir. Övlad ataya necə qiymət verə bilər?1 Axı, ata hər zaman atadır. 

Beləcə, atamla bağlı bu düşüncələr içərisində götür-qoy edərkən də 
köməyimə Əli müəllimin kitabı çatdı. Və qərara aldım ki, atamla bağlı 
heç olmasa Əli müəllimin düşüncələrini yazıya alım. Onun yazdıqlarına 
keçməzdən öncə isə Məmməd Sarvan və Musa Nəbioğlunun 2003-cü ildə 
Bakıda işıq üzü görmüş “Borçalı” kitabında atam haqqında yazılan 
avtobioqrafik məlumatı oxucuların nəzərinə çatdırmaq istəyirəm: 

“Eyvaz İsmayıl oğlu Məmmədov 1927-ci ildə anadan olub. Burada 
orta məktəbdə oxuduqdan sonra Tiflisdə birillik kurs bitirərək inşaatçı 
peşəsinə yiyələnib. 

Hələ erkən yaşlarından əmək fəaliyyətinə başlayan E.Məmmədov 
kənddəki “Qələbə” kolxozunda ağac emalı sexinə başçılıq edib. 1949- 
1952-ci illərdə gürcü diviziyasında hərbi xidmətdə olub. 

1960-cı ildə “Qələbə” kolxozunda briqadir kimi fəaliyyətə başlayan 
Eyvaz İsmayıl oğlu sonralar Faxralı üzümçülük sovxozunda fəaliyyətini 
davam etdirərək 1988-ci ilədək bu vəzifədə çalışıb. 1988-1994-cü illərdə 
isə həmin sovxozda anbar müdiri olub. 

E.Məmmədov təsərrüfatda çalışdığı müddətdə yüksək nəticələrə nail 
olmuş, adı həmişə qabaqcıllar sırasında çəkilmişdir. Qazandığı uğurlara 
görə medallarla təltif olunmuş, ona o dövr üçün əlamətdar hadisə olan 
növbədənkənar “/iquli” markalı minik maşını verilmişdir. O, 1964-cü 
ildə Moskvada Gürcüstan kommunistlərini təmsil edən nümayəndə 
heyətinin tərkibində yeganə azərbaycanlı olmuşdur. 

E.Məmmədov halal zəhməti ilə eldə-obada böyük hörmət qazanmış, 
cəmiyyətdə özlərinə layiqli yer tutmuş övladlar böyütmüşdür. 

E.Məmmədov 1999-cu il sentyabrın 23-də vəfat etmişdir.” 

Borçalımızın nəğməkar şairi Məmmədəli Əlləzov o qəmli anlarda 
atama həsr etdiyi şeirdə deyirdi: 


Oğuzlardan yadigardı, 
Faxralı tək oba, dağlar. 
Səngər qəmli, pərişandı, 
Bilsin Qoşqar, Baba dağlar. 


“Ceyran” şeiri dodağında, 
Gözü zümrüd bulağında. 
Gəzdi ceyran sorağında, 
Çiynində göy əba, dağlar. 


Quru yanar, yaş axıdar, 
Dələveri daş axıdar. 
Qoşabulaq yaş axıdar, 
Qardı abı-səba, dağlar. 


Yusif, şirin xəyal kimi, 
Eldə əhli-əyal kimi, 
Zirvələrdə qartal kimi, 
Qalacaqdı Aba, dağlar. 


Atam təhsilə həmişə önəm verən çox maarifpərvər kişi idi. Qohumum, 


folklorşünas alim Elxan Məmmədlinin və Bəhlul Abdullanın redaktoru 
olduğu “Azərbaycan aşıqları və el şairləri” kitabına bu sözləri yazaraq 

mənə bağışlamışdı: “Könlünü bu kitablara ver, ay oğull Kitabı sev, atanı 
sevdiyin tək.” 

Faxralı ziyalılarına həmişə hörmətlə yanaşardı. Elimizin gözəl alim 
ziyalıları, həm də öz qohumları Hüseynqulu Məmmədli, Şamil Qurbanov, 
Namaz Bədəlov, Məmməd Məmmədov, Şamil Orucov, Sabir Xəlilov və 
başqaları ilə fəxr edər, onlarla bir yerdə olmasını həyatının ən gözəl 
anlarından sanardı. Onlara qonaqlıq verəndə elə bilərdi dünya onundu. 

İxtisasca mühəndis olan qardaşım Alməmmədin dediklərindən: “İki 
“5”-lə (o vaxtlar ali məktəbə dörd fəndən qəbul imtahanı olurdu. İlk iki 
imtahandan “5” alanlar sonrakı imtahanları vermədən eksperimentlə yolu 
ilə ali məktəbə qəbul olunardı) Texniki Universitetə qəbul oldum. Atam 
Eyvaz Məmmədovun sevinci yerə-göyə sığmırdı. O, məni təbrik edib 
dostları ilə birlikdə əsrarəngiz və füsunkar gözəlliyi ilə dünyamıza 
meydan oxuyan Dağ Borçalıya gəzməyə apardı. O təkrarolunmaz gəzinti 
— atalı günlərim heç vaxt yadımdan çıxmır. Atamın o sevincli anları 
təhsil aldığım illər boyu zərrəcə azalmadı...” 

..El arasında hamının “Aba” deyə müraciət etdiyi atamla Əli 
Səngərlinin qohumluğunu və dostluğunu Faxralıda, demək olar ki, 
bilməyən yoxdur. Yaxşı xatırlayıram, atam dünyasını dəyişəndə Əli 
müəllim dünyada ən əziz adamını ftiribmiş kimi, özünə gələ bilmirdi. 
Sonralar əziz qohumunun xatirəsinə şeirlər həsr etməklə sanki özünü 
ovundururdu. 

Sağlığında el içində sayılıb-seçilən, hörmət-izzət sahibi olan, 
dünyasını dəyişdikdən sonra isə xatirəyə dönərək yaddaşlara hopan, elin 
xeyir-şərində adı həmişə hörmətlə anılan və gənclərdə iftixar doğuran bir 
insan kimi, ömrünü elinə-obasına xidmətə həsr edən əmək veteranı 
Eyvaz Məmmədovun əziz xatirəsinə “Möylə bulağı” adlı poema həsr 
edib Əli Səngərli. Əlli il sonra yenidən “Möylə bulağı”nın görüşünə 
gələn Əli müəllim “biçənəkləri yetim, cığırları fağır” görüb bir az 
kövrəlir, “burda Hümmət kişi tütək çalanda heyrət eyləyərdi o tay-bu tay 
da”, — deyir, “hanı Çərçi qızı, İsmayıl dayı”, — deyə haray qoparır və 
təbii ki, Eyvaz Məmmədovu xatırlayır: 


Dönüb xatirəyə elim, elatım, 
Oğlanların ərki, qızların nazı. 
İllərdən bəridir “Möylə bulağı” 
Həsrətlə gözləyir Dəli Eyvazı... 


Cavanlıq çağları beyni dolu qan, 
Gah xəncər gəzdirdi, gah zağlı tüfəng. 
Zəhmət fədaisi oldu sonralar, 

Dəydi qədəmləri lap Kremlədək. 


Kolxozda, sovxozda bağı-bağatı, 
Zəmisi, tarlası, bostanı qaldı. 
Bulaqlar başında, kef yerlərində 
Şeirə sığışmayan dastanı qaldı. 


Əli müəllim atam haqqında niyə bu qədər sevgiylə, məhəbbətlə, eyni 
zamanda bir qohum yanğısıyla danışır? Bunun cavabını da poemada 
tapırıq: 


Gülümsər qarşılar məni həmişə, 
Məndən ürəkaçan söz umardlı o. 
Özümdən özümə əzbər deyərdi, 
Sözdən məntiq, məna, köz umardi o. 


Şeirim dilndəydi, adım dilində, 
Deyib güldürərdi, deyib gülərdi. 
“Hünərin varsa da, dayan, deyişək, 
Mənim də ilhamım gəlib”, — deyərdi. 


“Bu kimsəsiz bulaq başında” xəyala dalan, “bilmirəm qayayam, 
kötüyəm, daşam”, — deyib dərdini sulara danışan Əli müəllim xəyalən 
ötən illərə qayıdır: “Tarixlər yazmışdıq dostlarla burda”. 

Əli müəllimin qohumuna sədaqəti, “Aba”sız günlərin nisgili, onunla 
keçirdiyi günlərin həsrətini çəkməsi “İtirdiyimiz yerlər” poemasında da 
öz əksini tapıb: 


Qızılqayanın üstü, Alməmmədlinin yurdu... 
Bu yay ora getmişdim, bulaqlar səni sordu, 
Oylaqlar səni sordu, 

Yaxınlar səni sordu, 

Uzaqlar səni sordu... 

Soruşdu Almalıqda qoca armud ağacı, 
Soruşdu ağcaqayın — biçənəklərin tacı... 
“Möylə bulağı” üstə meşələr də soruşdu, 
Qoynunda gəzdiyimiz guşələr də soruşdu. 
Hara ayaq basdımsa, cığırlar dilə gəldi, 
Təpələr dilə gəldi, yamaclar dilə gəldi, 
Dağlar üstümə gəldi, dərələr zilə gəldi, 

— Aba hanı? — dedilər, niyə tərk edib yurdu? 

Dağ da, daş da, dərə də, təpə də, yamac da, çəhlim də, yol da, cığır da 
Əli müəllimdən Abanı soruşur, sanki tək gəldiyinə görə onu qınayırlar və 
şair könlü qubarlanır: 


Susub nəğməkar quşlar mat-mat baxdı üzümə, 
Dağlar çiynimə endi, şeh sarmaşdı dizimə. 
Keçid keçirdi məni, cığır sarvanım oldu, 
Qayıtdım yurd yerinə, kədər karvanım oldu. 


Azərbaycanın xalq şairi Hüseyn Arif yazır: “Mən qorxardım ölümdən, 
dünyaya məndən sonra gələnlər olmasaydıl” Həyat davam edir. Və 
inanırıq ki, kökünüz üstə pərvəriş tapmış budaqlar da adınızı uca tutub 
babaları — Dəli Eyvazı zaman-zaman minnətdarlıqla xatırlayacaqlar. Bu 
yolu gediblər, biz də gedirik. Axı, bu yol Tanrı yoludur. Çox yolçuları 
yoracaq hələ bu yollar. İnşallah. 

YADDAŞLARDA YAŞAYACAQ 


Məni tanıyanlar yaxşı bilir ki, əlim qələm 
tutandan — hələ orta məktəb illərindən müxtəlif 
mövzulu yazılarımla, şeirlərimlə Gürcüstandakı 
Azərbaycan dilində nəşr olunan qəzetlərdə, 
xüsusilə də Bolnisi rayonunda çıxan “Qələbə 
bayarğı” qəzetində çıxış etmişəm. Sonralar 
Azərbaycan Dövlət Universitetinin (indiki 
BDU-nun) filologiya fakültəsində oxuyarkən isə 
əvvəllər bəlkə də ötərki bir həvəs saydığım 
yazmaq marağı daha da artdı, çap olunmaq 
imkanlarım isə genişlənd, yazılarım 
Azərbaycanın müxtəlif qəzet və yumallarında 
çap olunmağa başladı. Üstəlik filologiya 
fakültəsində oxuma-ğım da məni daha çox yazmağa sövq etdi, bir növ 
əlavə stimul verdi. Faxralının saz-söz adamları haqqında araşdırmalara 
başladım, neçə-neçə el şairinin şeirlərini yaddaşlardan yazıya köçürüb 
nəşr etdirdim. Son on ildə isə yaradıcılığımda yeni bir istiqamət yarandı — 
doğma Faxralımın, ulu Borçalımın tanınmış şəxsiyyətləri haqqlnda 
publisistik məqalələr yazdım, onları ictimaiyyətə təqdim etdim. Etiraf 
edim ki, bu səpkili yazıları yazmağa başlayanda heç düşünmürdüm ki, nə 
vaxtsa bunları toplayıb kitab halında oxuculara təqdim edəcəyəm. 
Məqsədim sadəcə ləyaqətli eloğlularım haqqında öz ürək sözlərimi 
demək, onların xidmətlərini təqdir etmək idi. Amma aylar, illər keçdikcə 
bu yazılar da çoxaldı. Özü də təkcə faxralılar haqqında deyildi bu yazılar. 
Qəhrəmanlarımın arasında Borçalının görkəmli elm və ədəbiyyat 
adamları, tanınmış ictimai-siyasi xadimlərlə yanaşı, Azərbaycanın ayrı- 
ayrı guşələrindən olanlar da az deyil. Bu məşhurların həm özləri haqda, 
bəzilərinin həm də kitabları haqda yazılarım respublika mətbuatında işıq 
üzü gördü. Və sonunda bu yazıları kitab halında nəşr etdirməyin 
zəruriliyi meydana çıxdı. Faxralı və faxralılar haqda yazdığım yazılar 
üçcildlik “Ağır elsən, Borçalıda adın var”, digər yazılar isə ikicildlik “El 
sevəni aləm sevər” adlı kitablarımda toplanaraq nəfis şəkildə işıq üzü 
gördü. Bütün bunları sadalamaqda heç də məqsədim öz yaradıcılıq yolum 
haqqında oxucuya müfəssəl məlumat vermək deyil. Demək istədiyim 
odur ki, əlim qələm tutandan yaradıcılığımın ana mövzusu Faxralı və 
faxralılar olub. Hər dəfə kitabım işıq üzü görəndən sonra artıq bəsdir 
deyə düşünsəm də, bu, uzun çəkməyib. Çünki görmüşəm ki, hələ 

haqqında yazılası eloğlularım çoxdur. Bu yazıda da elə onlardan biri 
haqqında söhbət açmaq istəyirəm. 

Əslində bu yazı çoxdan yazılmalıydı. Hər kəs layiq olduğu qiyməti 
sağlığında almalı, ünvanına deyilən xoş sözləri eşitməlidir. Amma 
neyləyəsən ki, bəzən bu, alınmır. Bir də gözünü açıb görürsən ki, 
gecikmisən... Etiraf edim ki, Faxralının yetirməsi olan alimlərin böyük 
əksəriyyəti ilə yaxın münasibətim, tez-tez görüşlərim olsa da, onunla 
əlaqəm zəif olub. Bunun səbəblərindən biri odur ki, aramızda xeyli yaş 
fərqi olub, mən dünyaya gələndə o, artıq Bakıda idi və 20 ilə yaxındır ki, 
vəfat edib. Ancaq həm eloğlularımdan, həm də onun həmkarlarından, 
dostlarından həmişə ünvanına xoş sözlər eşitmişəm. 

Bəli, bu yazıda elimin-obamın daha bir alim oğlundan — Vəli 
Sultanovdan söhbət açacam. Hər şeydən əvvəl onu deyim ki, Vəli 
müəllim Faxralı orta məktəbinin yetirməsi olan 100-dən çox alimdən 
biridir. Vəli Dərgah oğlu 1928-ci ildə Bolnisi rayonunun Faxralı 
kəndində anadan olub. Uşaqlıq və yeniyetməlik dövrü ikinci dünya 
müharibəsinin çətin illərinə təsadüf edib. Amma bu çətinliklər onu 
təhsildən yayındırmayıb. Orta təhsilini Faxralı kəndindəki məktəbdə alıb. 
Ali təhsil almaq üçün Bakıya gəlib və 1950-ci ildə Azərbaycan Sənaye 
İnstitutuna (indiki Neft Akademiyası) daxil olub. Beşillik tələbəlik 
həyatını uğurla tamamlayaraq 1955-ci ildə Neft və qaz quyularının 
qazılması ixtisası üzrə institutu bitirib. Ali təhsilli neft mütəxəssisi kimi 
bir müddət neft buruqlarında çalışıb. 1958-ci ildən isə əmək fəaliyyətini 
elm sahəsində davam etdirib — Ümumittifaq Təhlükəsizlik Texnikası 
Elmi-Tədqiqat İnstitutunda (ÜİTTETİ) çalışıb, elmi-tədqiqatla məşğul 
olub. 1968-ci ildə elmi axtarışları öz bəhrəsini verib — namizədlik 
dissertasiyasını uğurla müdafiə edib. Bundan sonra elmi fəaliyyətinə 
pedaqofi fəaliyyət də əlavə olunub — əmək fəaliyyətini AzPİ-nin (indiki 
Azərbaycan Texniki Universiteti) əmək mühafizəsi və təhlükəsizlik 
texnikası kafedrasında dosent kimi davam etdirib. Elmi axtarışla pedaqofi 
fəaliyyəti bacarıqla uzlaşdıran Vəli Sultanovun elmi-pedaqofi fəaliyyəti 
öz əksini 20-dən çox elmi əsərdə tapıb. İki kitabın müəllifi, 4 kitabın isə 
həmmüəllif olub. Vəli Sultanov 15-ə qədər ittifaq və respublika səviyyəli 
konfranslarda məruzələrlə çıxış edib və elmi materiallar çap etdirib. 

Bu gün dostları, yaxınları və qədirbilən faxralılar Vəli müəllimi 
minnətdarlıqla xatırlayırlar. Ondan söhbət düşəndə ilk yada gələn isə 
onun saza-sözə vurğunluğu, aşıq sənəti və aşıqlara bağlılığı olur. Aşıqları 
dinləməkdən doymazmış. 

1998-ci ilin iyun ayında Bakıda vəfat edən Vəli Dərgah oğlu 
Sultanovun işıqlı xatirəsi faxralıların qəlbində əbədi yaşacaqdır. 

DİLƏKLƏR GÜL AÇIR DAŞIN İÇİNDƏ 


Bu gün Faxralı kəndi Borçalıda həm də ən 
çox alimi olan kəndlərdən biri, bəlkə də birincisi 
kimi tanınır. Bu kəndin yetirməsi olan onlarla : 
alim elmin müxtəlif sahələrində əldə etdikləri — 
uğurlarla təkcə böyüyüb boya-başa çatdıqları 
kəndə yox, eyni zamanda Borçalıya başucalığı 
qazandırır, Azərbaycan elminin şərəfini 
dünyanın hər yerində yüksəldirlər. Bununla belə, 
rayonda və kənddə rəhbər vəzifələrdə çalışaraq 
Borçalıda ad-san qazanan oğulları, həyatda 
qazandıqları hər şeyə görə yalnız əllərinin 
qabarına və alnının tərinə borclu olan əmək 
adamları da çoxdur bu kəndin. Və onların hər biri adını bu kəndin 
tarixinə yazmışlar. Bu gün onlardan bəziləri həyatda olmasalar da, 
faxralıların qəlbində şirin xatirələri yaşayır. Daha doğrusu, hərədən 
özünəməxsus bir iz, bir xatirə qalıb ürəklərdə. Axı, nahaq deməyiblər ki, 
elin gözü tərəzidir. 

Bu yazıda onlardan biri haqqında söhbət açmaq istəyirəm. Elə bir 
adam haqqında ki, elmlə istehsalatı çox ustalıqla uzlaşdıra bilib. Doğma 
yurddan, eldən-obadan ayrılmadan elmlə məşğul olmağın 
mümkünlüyünü göstərib. Burada sevimli şairimiz Zəlimxan Yaqubun bir 
bəndini xatırlamamaq olmur: 


Əgər ağıl varsa başın içində, 
Diləklər gül açar daşın içində. 
Zəlimxan yaz tapar qışın içində, 
Tək arzu tükənib, ömür bitməsinl 


Həm bacarıqlı kənd təsərrüfatı işçisi, həm də alim kimi tanındı 
rayonda. Təsərrüfatdakı uğurları elmi işində karına gəldi, elmdə əldə 
etdiyi nəticələri isə təcrübədə asanlıqla tətbiq etdi. 

-..Kərim Məmmədəli oğlu Kərimov 1929-cu ildə Borçalıda - 
Faxralı kəndində kəndli ailəsində anadan olub. 1937-ci ildə Faxralı kənd 
orta məktəbinin birinci sinfinə daxil olub. İkinci dünya müharibəsi 
başlayanda atası Məmmədəli kişi cəbhəyə yola düşüb. Müharibənin ağrı- 
acısı yaşıdları kimi, onun da qayğısız uşaqlıq illərini əlindən alıb, 
ailəsinin ehtiyacı üzündən bəzən məktəbdən ayrılaraq təsərrüfat işləri ilə 

məşğul olmaq məcburiyyətində qalıb. Müharibə qurtardıqdan sonra 
təhsilini davam etdirib və 1948-ci ildə Faxralı orta məktəbini bitirib. Ali 
təhsil almaq arzusu 1949-cu ildə onu da Azərbaycana gətirib çıxarıb. 
Amma ə, yaşıdlarının çoxu kimi Bakıda yox, Gəncədə təhsil almağı 
üstün tutub. Bu da səbəbsiz deyildi. Bütün varlığı ilə doğma el-obasına 
bağlılıq, kənd təsərrüfatı sahəsində çalışmağa meyilli olması onu bu 
şəhərə gətirmişdi. İstəyirdi ki, ali təhsilli kənd təsərrüfatı mütəxəssisi 
olsun. Elə bu arzu-istəklə də Gəncədəki Kənd Təsərrüfatı İnstitutunun 
zoomühəndislik fakültəsinə daxil olub. Tələbəlik illərində Ümumittifaq 
Kənd Təsərrüfatı Elmləri Akademiyasının (ÜKTEA) həqiqi üzvü 
F.Ə.Kərimov və həmin Akademiyanın müxbir üzvü A.Ə.Ağabəyli kimi 
görkəmli alimlərdən dərs alıb. 1954-cü ildə institutu fərqlənmə diplomu 
ilə bitirərək ali təhsilli zootexnik kimi Faxralıya qayıdıb və kənddəki 
“Qələbə” kolxozunda baş zootexnik vəzifəsinə təyin edilib. Təsərrüfat 
işini bilməsi, təşkilatçılıq qabiliyyəti rayon rəhbərliyinin diqqətindən 
yayınmayıb, 1967-ci ildə o, kolxoz partiya təşkilatının katibi vəzifəsinə 
seçilib. Bir il sonra — 1968-ci ildə isə ona daha böyük etimad göstərərək 
həmin kolxozun sədri vəzifəsinə irəli çəkiblər. Bu vəzifədə 1973-cü ilə 
kimi çalışan Kərim Kərimov məsul rəhbər vəzifədə çalışmasına 
baxmayaraq, nəzəriyyə ilə təcrübənin vəhdətini əsas tutaraq, əmək 
fəaliyyəti ilə yanaşı, eyni zamanda elmi işlə də məşğul olub. 1968-1973- 
cü illərdə Azərbaycan Elmi-Tədqiqat Heyvandarlıq İnstitutunun qiyabi 
aspiranturasında oxuyub. Hələ tələbəlik illərindən tanıdığı hörmətli 
müəllimi — görkəmli alim, professor, Əməkdar Elm Xadimi 
A.Ə.Ağabəyli onun elmi rəhbəri olub. 1974-cü ildə namizədlik 
dissertasiyasını uğurla müdafiə edərək “kənd təsərrüfatı elmləri 
namizədi” elmi dərəcəsi alıb. 

K.Kərimov kəndin sosial həyatının yaxşılaşdırılması və abadlıq 
sahəsində də işlər görüb. Kəndə su çəkilməsi də onun kolxoz sədri 
olduğu illərə təsadüf edir. 

K.Kərimov həm də zəhmətkeş ata olub. Gözəl övladlar tərbiyə edib. 
Övladlarının hər birinə ali təhsil verib. 

Maarifpərvər ziyalı kimi elmə, təhsilə həmişə xüsusi önəm verirdi. 
Təvazökarlıqdan uzaq olsa da, deməliyəm ki, bir dəfə mənim çox 
hörmətli ədəbiyyat müəllimim, Borçalımızın çox səviyyəli ziyalısı, gözəl 
şairimiz Əli Səngərliyə dedi: “Əli müəlliml Neçə ildir dərs deyirsən 
bilmirəm, amma, Səməndərə çəkdiyin zəhmətə görə sənə minnətdaram”. 

Kərim müəllim həm də gözəl həmsöhbət idi. Hər görüşümüzdə 
Bakıda yaşayan ziyalıları soruşardı. Onların uğurlarından söhbət açardıq. 
Azərbaycanda publistska tarixində müstəsna xidməti olan, Respublikanın 
Əməkdar furnalisti, maarifçi alim Məmməd Məmmədovdan söz düşəndə 

sifətində təbəssüm yaranar, sevinərdi. Məmməd müəllimlə bağlı xatirələr 
danışardı. Bir sözlə, yaxınlarının, doğmalarının uğuruna necə sevinirdisə, 
elin hər bir ziyalısının uğuruna da eləcə sevinirdi. 

Böyük oğlu Almaz məsul vəzifədə işləyir. Yurdcanlı, elcanlı bir 
ziyalıdır. Valideynlərinin, elinin, obasının adını uca tutan oğuldur. Hər 
bir ləyaqətli övlad elin əvəzsiz sərvətidi. Kərim Kərimovun da ən böyük 
sərvəti və mükafatı cəmiyyət üçün tərbiyə edib yetişdirdiyi övladlarıdır. 

Bir neçə çağırış rayon və kənd Sovetinin deputatı seçilən 
K.Kərimovun zəhməti dövlət tərəfindən qiymətləndirilib, o dövrün ən 
yüksək mükafatlarından sayılan “Qırmızı Əmək Bayrağı” ordeni və bir 
sıra medallarla təltif olunub. Təqaüdə çıxdıqdan sonra da o, kəndin 
ictimai işlərində yaxından iştirak edib. 

K.Kərimov 2007-ci ilin noyabr ayında vəfat edib. 

SADİQ ƏQİDƏLİ MÜƏLLİM 


1 Yaranışdan kişilikdən payı olan Faxralının 
yurda şərəf olan oğulları bir deyil, beş deyil. Hər 
əsrin, hər dövrün öz qəhrəmanı olub bu kənddə. 
Hələ keçən əsrlərdən kimi sazı-sözü, kimi 
“1 qocaqlığı, cəsurluğu, kimi də müdrikliyi, 
17 küsülülər barışdıran bircə kəlməsi ilə ad-san 
qazanıb. Təkcə Faxralıda yox, bütövlükdə 
İ Borçalıda tanınıb, hər yerdə hörmət-izzətlə 
İ qarşılanıb bu elin igidləri, ağsaqqalları. XX 
əsrdə isə Faxralı ziyalıları, Faxralı orta 
məktəbinin yetirmələri olan alimlər bu ağır- 
batman elin şöhrətini daha da artırıblar. Bu gün onların sorağı Borçalının, 
Azərbaycanın hüdudlarından çox-çox uzaqlardan gəlir. Və qürur duyulası 
haldır ki, ixtisasından, tutudğu vəzifədən asılı olmayaraq onları bir şey 
birləşdirir: tarixən faxralılara xas olan kişilik, mərdanəlik, qeyrət və 
qətiyyət, səxavət və sədaqət kimi insani keyfiyyətlər bu gün də hər bir 
Faxralı balasının qanında, canındadır və dünyanın harasında olmasından 
asılı olmayaraq onların hər biri içində bir Faxralı gəzdirir. 

Bu gün Azərbaycan elminin elə bir sahəsini tapmaq çətindir ki, o 
sahədə Faxralıda doğulub boya-başa çatmış, orta təhsilini bu kənddə 
almış ən azı bir alim fundamental elmi-tədqiqatla məşğul olmasın. 
Azərbaycan elminə, təhsilinə böyük töhfələr vermiş onlarla alimin adını 
çəkmək olar. Onlardan biri də həmişə böyük hörmət və rəğbətlə, 
minnətdarlıq hissi ilə xatırladığım Şamil Orucovdur. Və onu bu cür 
xatırlayan təkcə mən deyiləm. Qədirbilən faxralılar, borçalılar, 
bütövlükdə dostları, tanışları, yaxınları, alim həmkarları və bir də 
minlərlə yetirməsi onun haqqında sözün əsl mənasında ürəkdən gələn 
səmimi sözlər söyləyirlər. Çünki bunu sağlığında özü qazanmışdı. Şamil 
müəllimin, sağlığında hər yerdə böyük sayğıyla qarşılanmasına, bu gün 
isə minnətdarlıq və qədirşünalıqla yad edilməsinə səbəb dərin erudisiyalı, 
məhsuldar fəaliyyət göstərən alim olamsından da çox onun sadəliyi, 
səmimiliyi, halallığı və daim haqq-ədalət tərəfdarı olması idi. Heç kəsə 
sirr deyil ki, heç də uzaq olmayan keçmişdə — sovet dönəmində, lap elə 
indinin özündə də ali məktəblərdə çalışan alim-müəllimlərə qarşı 
cəmiyyətdə münasibət birmənalı olmayıb. Bəzilərinin cəmiyyətin rüşvət 
və s. kimi çirkablrından özünü qoruya bilməyərək ictimaiyyətin haqlı 

qınağına tuş gəldiyi vaxtda Şamil Orucov əqidəsinə sadiq qalıb öz 
təmizliyini, saflığını qoruya bilmişdi. Şeyx Sədi Şirazinin yazdığı kimi: 


Düzlüyü çox sevir taleyi yazan, 
Görmədim düz yolda yolunu azan. 
Həqiqət yolundan dönməsə hər kəs, 
Çatar arzusuna, diləyi sönməz. 


Şamil Orucov heç vaxt həqiqət yolundan dönmədi, çünki yolunu düz 
getdi. Və çox arzularına da beləcə çatdı. 

-—-Şamil Oruc oğlu Orucov 1929-cu ildə Faxralı kəndində anadan 
olub. 1937-ci ildə Faxralı kənd orta məktəbinə daxil olub, 1948-ci ildə 
həmin məktəbi bitiribdir. 1950-1953-cü illərdə keçmiş SSRİ Silahlı 
Qüvvələrində xidmət edib. Ordudan tərxis olunduqdan sonra doğma 
yurda qayıdıb və bir müddət Faxralı kəndindəki kitabxananın müdiri 
vəzifəsində çalışıb. 1954-cü ildə Azərbaycan Politexnik İnstitutunun 
(indiki Texniki Universitet) “Avtomobil nəqliyyatı” fakültəsinə daxil 
olub, 1959-cu ildə həmin fakültədə təhsilini başa vurub. Ailə vəziyyətilə 
əlaqədar olaraq Şamil Orucov institutda oxuduğu müddətdə eyni 
zamanda Azərbaycan Dəmiryol İdarəsinin anbarında təchizatçı işləyib. 
1959-cu ildə institututu bitirdikdən sonra isə həmin müəssisənin təchizat 
və nəqliyyat şöbəsində böyük mühəndis, 1961-ci ildə texniki şöbənin 
mühəndisi vəzifəsində çalışıb. 1962-ci ildə Azərbaycan SSR Tikinti 
Nazirliyinin maddi-texniki bazasında nəqliyyat şöbəsinin rəisi vəzifəsinə 
irəli çəkilib. 

Müxtəlif rəhbər vəzifələrdə çalışsa da, hələ tələbəlik illərindən elmi 
axtarışlara olan böyük maraq onu bir an da tərk etməyib və o, 1964-cü 
ildə Azərbaycan SSR EA-nın İqtisadiyyat İnstitutunun aspiranturasına 
daxil olub. 1967-ci ildə namizədlik dissertasiyasını uğurla müdafiə 
edərək EA-nın İqtisadiyyat İnstitutunda kiçik elmi işçi kimi fəaliyyətini 
davam etdirib. 

1968-ci ildə Azərbaycan SSR Dövlət Plan Komitəsinin İqtisadiyyat 
İnstitutuna keçən Şamil Orucov burada böyük mühəndis-iqtisadçı 
vəzifəsinə təyin olunub. Həmin ilin sonunda isə Xalq Təsərrüfatı 
sahələrinin yerləşdirilməsi şöbəsinə müdir vəzifəsinə irəli çəkilib və elə o 
vaxtdan eyni zamanda Azərbaycan Xalq Təsərrüfatı İnstitutunun 
“Sənayenin iqtisadiyyatı və planlaşdırılması” kafedrasında müqavilə 
yolu ilə müəlim kimi pedaqofi fəaliyyətlə də məşğul olub. 1971-ci ildən 
1997-ci ilə — ömrünün sonuna qədər Azərbaycan Xalq Təsərrüfatı 
İnstitutunda elmi-pedaqoyi fəaliyyətlə məşğul olan professor Şamil 

Orucov 1983-cü ildə iqtisadiyyatın təşkili və planlaşdırılması kafedrasına 
müdir təyin olunub. Və bir müddət İnstitut xalq nəzarəti komissiyasının 
sədri vəzifəsində işləyib. Onun elmi-pedaqofi fəaliyyəti 35 elmi 
məqalədə və 3 kitabda, 17 tezis-məruzələrdə öz əksini tapıb. Eyni 
zamanda 10 kitabı redaktə edib, bir neçə aspirantın elmi rəhbəri olub. 

Yaşasaydı bu il onun 80 yaşı tamam olacaqdı. Amma təəssüflər olsun 
ki, heç 70 yaşını qeyd eləmək də ona nəsib olmadı. Volterin belə bir fikri 
var: “Ölümdən kimlər qorxar və kimlər ondan boyun qaçırmaq istər? 
Günahkar ondan qorxur, bədbəxt onda nicat axtarır, igid ona meydan 
oxuyur, müdrik isə təəssüf hissi keçirmədən onu qəbul edir”. Şamil 
müəllim ölümü də müdrikcəsinə qarşıladı və 1997-ci ildə bizləri tərk 
edərək haqq dünyasına qovuşdu. Əziz xatirəsi isə bu gün də bizimlədir, 
sabah da bizimlə olacaq. 

NƏCİB TƏBİƏTLİ ALİM 


Onun haqqında yazmaq istəsəm də, yaza 
bilmirdim. Və bu, heç də ondan irəli gəlmirdi ki, 
mən tənbəllik edirdim. Sadəcə olaraq elimin- 
obamın bu gözəl, “ellər məclisinə bərəkət kimi 
sifətindən nur yağan” ziyalısı və alimi haqqında 
nəsə yazmağın olduqca məsuliyyətli olduğunu 
bilirdim. Bilirdim ki, uzun illərdir 
respublikamızda ədəbiyyatşünas alim, daha 
doğrusu orta məktəblərdə ədəbiyyat proqramları 
və dərsliklərinin müəllifi kimi tanınan bir alim 
haqqında nəsə yeni bir şey yazmaq elə də asan 
məsələ deyil. Amma hər müşküldən, çətinlikdən çıxmaq üçün Allah adama 
bir qapı açdığı kimi, məni də darda qoymadı. Bu günlərdə şəxsi 
kitabxanamdakı kitabları gözdən keçirir, rəflərdəki kitabların hər birini 
oxumuş olsam da, yenə oxumağa nəsə axtarırdım. 1999-cu ildə Bakıda işıq 
üzü görmüş “Şəmistan Mikayılov — 70” kitabını görəndə isə uzun illər 
axtardığım bir xəzinəni tapırmış kimi sevindim. Etiraf edim ki, həm də 
təəccübləndim. Necə yəni, “Şəmistan Mikayılov — 70”. Bu hesabla demək 
artıq onun 80 yaşı tamam olur... 

Kitabı yenidən vərəqləməyə başladım. İlahi, bir insan haqqında nə qədər 
gözəl sözlər demək olarmış. Hamısı da bir-birindən qiymətli, bənzərsiz. 
Dediklərimin sübutu kimi kitabda yer almış yazılardan bəzilərinin 
sərlövhəsinə nəzər salmaq kifayətdir: iki çağırış Azərbaycan Milli 
Məclisinin üzvü olmuş filologiya elmləri doktoru, professor Şamil 
Qurbanov onu “təhsil fədaisi”, pedaqofi elmlər doktoru, professor Nurəddin 
Kazımov “elmdə və həyatda tarazlıq nümunəsi”, iki çağırış Azərbaycan 
Milli Məclisinin üzvü olmuş filologiya elmləri doktoru, professor Zahid 
Qaralov “Soykökünə, elmi əqidəsinə həmişə sadiq olan alim”, professor 
Camal Mustafayev “nəcib təbiətli, aydın zəkalı”, folklorşünas alim 
Hüseynqulu Məmmədli “xoş ünsiyyətli, dost qədri bilən insan”, pedaqofi 
elmlər doktoru, professor Yusif Talıbov “ədəbiyyat metodikamızın mahir 
tədqiqatçısı”, ”Əməkdar müəllim Sədi Pənahov “mərifət əhli”, pedaqofi 
elmlər doktoru, professor Sabir Quliyev “poetik təbiətli görkəmli alim” deyə 
xarakterizə edir, fizika-riyaziyyat elmləri doktoru, professor Tahir Pənahov 
“əziz müəllimim, alicənab insan”, pedaqofi elmlər doktoru, professor Əfdər 
Ağayev isə “hara getsən Şəmistanı yada sal”, — deyir. Qızıldan qiymətli olan 
bu kəlmələrin hər biri ona çox yaraşır. 

“Soykökünə, elmi əqidəsinə həmişə sadiq olan alim”. Ömrünü elmin 
yollarında gilə-gilə əridən bir alim, elinə-obasına bağlı olan bir insan üçün 
bundan böyük qiymət, bundan gözəl keyfiyyət ola bilməz. Bu iki 
keyfiyyətdən birinə malik olmayan alim dünyanın ən böyük kəşflərinin 
müəllifi olsa belə, bir şəxsiyyət kimi ucala bilməz. Həyatdakı mövqeyindən, 
tutduğu vəzifəsindən asılı olmayaraq soykökünə bağlılıq hər kəs üçün 
birinci dərəcəli şərtdir. Soyuna bələd və bağlı olmayan adamda vətən sevgisi 
də olmaz. Elmi əqidəsinə sadiq olmayanın isə uğur qazanacağı absurddur. 

Bayaqdan bəri haqqında ayrı-ayrı müəlliflərdən sitat gətirərək söhbət 
açdığım Şəmistan Abdu oğlu Mikayılov 1929-cu ilin oktyabr ayında 
Borçalının ağır ellərindən olan Faxralı kəndində anadan olub. İlk təhsilini də 
burada alıb. Sonra o vaxtlar fəaliyyərt göstərən Borçalı Türk Pedaqofi 
Texnikumunda oxuyub. 1947-ci ildə texnikumu bitirdikdən sonra Faxralıda 
müəllim kimi əmək fəaliyyətinə başlayıb. 1948-ci ildə isə Azərbaycan 
Dövlət Universitetinin (indiki BDU) filologiya fakültəsinin məntiq- 
psixologiya şöbəsinə daxil olub. Universitetdə təhsilini başa vurduqdan 
sonra yenidən doğma Faxralıya qayıdan Şəmistan müəllim kənddəki orta 
məktəbdə məntiq-psixologiya və ədəbiyyat müəllimi kimi pedaqofi 
fəaliyyətlə məşğul olub. 1958-ci ilin payızında isə Bakıya gələrək 
Azərbaycan Elmi-Tədqiqat Pedaqofi Elmlər İnstitutunun aspiranturasına 
daxil olub. Professor Əliyar Qarabağlının elmi rəhbərliyi altında apardığı 
“V-VII siniflərdə ədəbiyyat nəzəriyyəsi anlayışlarının öyrədilməsi” 
mövzusunda tədqiqat işinin nəticəsi kimi namizədlik dissertasiyasını 1963- 
cü ildə müdafiə edib. 1974-cü ildə doktorluq dissertasiyası müdafiə edib, 
çalışdığı institutda ədəbiyyatın tədrisi metodikası şöbəsinin müdiri 
vəzifəsinə irəli çəkilib. 1996-ci ildə Təhsil Problemləri İnstitunun direktoru 
vəzifəsinə irəli çəkilən Şəmistan Mikayılovun fəaliyyət dairəsi daha da 
genişləndiyi kimi, daşıdığı məsuliyyət də artıb. Bu, o dövr idi ki, ölkə keçid 
dövrünü yaşayırdı və həyatımızın bütün sahələrində olduğu kimi, təhslidə də 
yeniləşməyə ciddi ehtiyac vardı. Xüsusilə də humanitar fənlər üzrə dövrün 
tələblərinə cavab verən, milli ideologiyaya söykənən, dünya təhsil 
sisteminin tələb etdiyi standartlara uyğun dərslik və dərs vəsaitləri nəşr 
olunmalı, test sistemi üzrə tələbə qəbulu sahəsində proqramlar 
təkmilləşdirilməli idi. Bəlkə də bu gün çoxlarına bu işlər adi görünə bilər və 
düşünərlər ki, bu işləri görmək təhsillə bağlı bir institutun birbaşa vəzifəsidir. 
Burası belədir, amma gəlin razılaşaq ki, həmin dövrdə — yəni cəmiyyətin bir 
sistemdən başqa sistemə keçdiyi bir vaxtda bu işləri həyata keçirmək yüksək 
elmi potensial və zəngin təcrübə ilə yanaşı həm də vətəndaş yanğısı, milli- 
mənəvi dəyərlərə dərindən bağlılıq, peşəkarlıq və təşkilatçılıq qabiliyyəti 
tələb edirdi. Şəmistan müəllimin rəhbərliyi və şəxsən onun özünün gərgin 

zəhməti hesabına o illərdə təhsilimizin yeni dövrün tələblərinə uyğun 
inkişafı sahəsində olduqca faydalı işlər həyata keçirildi. Hal-hazırda həmin 
institutda şöbə müdiri vəzifəsində çalışan Ş.Mikayılov bu istiqamətdə 
fəaliyyətini yorulmadan davam etdirməkdədir. 

Şəmistan Mikayılovu mənə doğmalaşdıran, sevdirən təkcə həmyerlim 
olması deyil. Mən onu həm də bir alim kimi həmişə yüksək qiymətləndirmiş, 
elmi tövsiyyələrindən, kitablarından bəhrələnmişəm. Özüm də ədəbiyyat 
müəllimi olduğumdan, yaxşı bilirəm ki, o, bir alim kimi orta məktəblərdə 
ədəbiyyat fənninin tədrisinin bütün problemləri ilə maraqlansa da, 
tədqiqatının ana xəttini ədəbiyyat nəzəriyyəsi tədrisinin nəzəri-metodik 
problemlərinin öyrənilməsi təşkil edir. Bu baxımdan onun hələ 1981-ci ildə 
nəşr olunmuş “Ədəbiyyat nəzəriyyəsi” kitabı xüsusilə qeyd olunmalıdır. 
Pedaqofi ictimaiyyət tərəfindən böyük maraqla qarşılanan bu kitab sonralar 
bir neçə dəfə təkrar nəşr olunub. Professor Ş.Mikayılov ayrı-ayrı illərdə orta 
məktəblər üçün dərsliklər və dərs vəsaitlərinin də müəllifi olub. Bir sıra 
elmi şuraların üzvü seçilib. Uzun illər “Azərbaycan məktəbi” fumalının və 
“Azərbaycan dili və ədəbiyyat tədrisi” məcmuəsinin redaksiya heyətinin 
üzvü kimi də fəaliyyət göstərib, ölkənin aparıcı universitetlərində 
mühazirələr oxuyub. Respublikamızda elmi kadrların hazırlanmasında da 
Şəmistan müəllimin müstəsna xidmətləri vardır. Onun elmi rəhbərliyi 
altında iyirmidən çox gənc alim namizədlik dissertasiyasını uğurla müdafiə 
etmişdir. Bu gün qürurla demək olar ki, respublikamızda ədəbiyyatın tədrisi 
ilə məşğul olan gənc alimlərin əksəriyyəti məhz onun yetirməsidir. O, 
həmçinin onlarla namizədlik və doktorluq dissertasiyasının müdafisəində 
rəsmi opponent kimi öz dəyərli elmi tövsiyələrini vermişdir. Elmi kadrların 
hazırlanması sahəsində fəaliyyətinin dairəsi təkcə Azərbaycanın coğrafi 
hüdudları ilə məhdudlaşmır. Bu gün onu Özbəkistan, Qazaxıstan, 
Qırğızıstan, Gürcüstan və digər ölkələrdə də yaxşı tanıyırlar. Müxtəlif 
vaxtlarda Daşkənddə, Tbilisidə, Bişkekdə namizədlik və doktorluq 
dissertasiyalarına opponentlik edib. Almatıda və Bişkekdə təşkil olunmuş 
birdəfəlik müdafiə şuralarının üzvü seçilib. Türkiyə mətbuatında haqqında 
dəfələrlə maraqlı məqalələr dərc olunması isə onun bu ölkədə də böyük 
nüfuz qazanmasından xəbər verir. 

Şəmistan müəllim vaxtilə Aşıq Şenliyin “görüm Faxralının biri olsun 
beş” deyə tərif etdiyi ağır elli Faxralı kəndində anadan olub. O Faxralıda ki, 
təxminən 40 il bundan əvvəl elə Şəmistan müəllimlə bu kəndə qonaq gəlmiş 
pedaqofi elmlər doktoru, professor Əidər Ağayev bu elin qonaqpərvər 
insanlarından, gözəlliyi göz oxşayan təbiətindən vəcdə gələrək deyirdi: 
“Faxralıya qonaq gəlib qalmasan, qohum-qonşu haray salar, el qınar”. Və 
bir də deyirdi ki: 

Təhməz bulaq donur dildə-dodaqda, 
Bülbüldümü, cəh-cəh vurur budaqda. 
Laləyə bax, nərgizə bax bu dağda, 
Toplamasan göz yorular, əl qınar. 


Aşıqların sazında, şairlərin sözündə öz vəsfini tapan Faxralıda 
dünyaya gəlib Azərbaycandan bütün dünyaya boylanan professor, 
Prezident təqaüdçüsü Şəmistan Mikayılov bu gün ömrünün ən mənalı 
çağlarını yaşayır. Bu günlərdə 80 yaşı tamam olan bir alim haqqında mən 
də nəsə demək istədim. O alim haqqında ki, cəmiyyətdə, elmi-pedaqofi 
ictimaiyyət arasında elm fədaisi kimi ad qazanıb, nəcib təbiəti, aydın 
zəkası ilə könüllər oxşayıb, hər sahədə tarazlıq nümunəsi kimi tanınıb, 
sağlam əqidəsi, dost qədri bilməsi ilə çoxlarına nümunə olub, şairanə 
təbiəti ilə seçilib, barəsində söz düşəndə mərifər əhlidir, — deyiblər. O 
alim ki, professor Əidər Ağayev böyük məhəbbətlə hər kəsə məsləhət 
görür ki: “Hara getsən Şəmistanı yada sall” Əslində Şəmistan müəllimi 
kiminsə yadına salmağa ehtiyac yoxdur. Çünki o, heç vaxt yaddan çıxmır. 
Yazdığı onlarla kitabı ilə hər evə ayaq açan, neçə-neçə alimin 
yetişməsində zəhməti olan bir insan yaddan çıxarmı? Elini-obasını heç 
zaman unutmayan, elin xeyir-şərində tapılan, dəyərli məsləhətləri, 
xeyirxah əməlləri ilə hər gün yanımızda olan əsl el adamını unutmaqmı 
olar. 

Bəli, onun haqqında mən də nəsə demək istədim. Ancaq qeyd 
etdiyim kimi, gördüm ki, bu, mən düşündüyüm qədər də asan iş deyildir. 
Yuxarıda adını qeyd etdyim kitab onu mənə sanki yenidən tanıtdı. 
Gözlərimdə bir az da böyüdü. Qəlbim fərəhdən dağa döndü. Qürur hissi 
duydum ki, mən də məhz Şəmistan Mikayılov kimi alimlər yetişdirən 
Faxralı kəndində dünyaya gəlmişəm. Bu məqamda vaxtilə doğma 
Faxralıya həsr etdiyim şeirdən bir bəndi xatırladım: 


Hümbət oğlu Qara idi ziyalı, 

Belə oğlu unudarmı Borçalı. 
Canpoladın tökməbədən, arxalı, 
Hüseynqulum, Şəmistanım, Faxralı. 


Barəsində yazıya gəlincə isə üzümü hörmətli Şəmistan müəllimə 
tutub unudulmaz şairimiz Hüseyn Arifin sözləri ilə deyirəm: 
“Bəzən əlli də yorur insanı, 
Bəzən bilinmir yüz bu dünyada”. 

Yüz yaşayın, Şəmistan müəlliml Atalar demiş, borclu borclunun 
sağlığını istər. Bu dəfə mən sizə borclu. Allah sizə sağlam və uzun ömr 
bəxş etsin, inşallah yüzünüzdə görüşək. Və sizin adınıza daha çox 
yaraşan yazını da mən elə onda yazacaml 


“SAFLIQ ÖRNƏYİ”, ÜSTƏGƏL... 


Ölməyən, torpağa qarışıb vətən olan 
ziyalımız Hüseyn Səmədovun sağlığında 
gerçəkləşdirilməyən mütərəqqi ideyalarına işıq 
tutulmalıdır1 


XVII əsr ispan yazıçısı Qrasian tövsiyə edirdi ki, “şah olmasan da, 
tutduğun əməllər şaha layiq olsun, ağlın ilə seçdiyin mühit çərçivəsində özünü 
şah kimi apar, işlərində böyük, fikirlərində yüksək ol, Mənsəbin olmasa da, 
həmişə hər şeydə şahlara yaraşan ləyaqət göstər, çünki əsl şahlıq ürəyin 
böyüklüyündədir”. 

Haqqında söhbət açdığım kitabın qəhrəmanı, rus dilçiliyi üzrə 
istedadlı tədqiqatçı alim, görkəmli pedaqoq, gözəl insan Səmədov 
Hüseyn Səməd oğlu da öz mühitində şah idi, şahlardan da üstün 1di, 
əzəmət nümunəsiydi. 

Bütün ömrünü rus dilçiliyinin nəzəri problemlərinin öyrənilməsinə 
həsr etmiş ensiklopedik biliyə malik alim, peşəkar pedaqoq, vətənpərvər 
ziyalı, fədakar insan Hüseyn Səmədovun mənalı həyat yolundan, elmi- 
pedaqofi fəaliyyətindən bəhs edən “Saflıq örnəyi” adlı xatirə kitabı 2012- 
ci ildə Bakıda “İdeal-Print” nəşriyyatında işıq üzü görmüşdür. Mərhum 
alim barədə xatirə oçerkləri toplayıb tərtib edənlər onun qohumları — İsa 
Babaşov, Əmirxan Babaşov, və Məhəmmədəli Babaşov, redaktoru isə 
Musa Nəbioğludur. Kitabda görkəmli alimlərin, müəllim həmkarlarının, 
keçmiş tələbələrinin və yaxınlarının Hüseyn Səmədov haqqında 
xatirələri təqdim olunur. Şadam ki, bu kitabda mənim də müəllifi 
olduğum “Ölüm yalan sözdür, ziyalılar ölmür” sərlövhəli oçerkim yer 
almışdır. 

Doğrudan da, öz əməlləri ilə yalnız müasirlərinin deyil, həm də gələcək 
nəsillər qarşısında da cavabdehlik daşıdığını dərk edən kamil insanlar 
ölmürlər, həyatın dərin qatlarını duyub, yaşadıqca özlərindən sonra dərin iz 
qoyurlar. Elə bir iz ki, bizi özündən sonra neçə-neçə sabahlara aparacaq, 
həyatın fəlsəfəsini, onun açılmayan sirlərinin qapısını üzümüzə açacaq. Bu 
gün arxaya boylanıb yaxın keçmişimizə nəzər saldıqda, vaxtilə qarşımızda 
öz nuraniliyi ilə seçilən bu müdrik insanların ağıllı kəlamlarını və bizə 
verdikləri öyüd-nəsihətləri xatırlayırıq. O kəlamları ki, bizi həmişə təmizliyə, 
saflığa aparıb bütövləşdirib, əsl insani keyfiyyətləri özümüzdə cəmləşdirib. 
O dəyərlər ki, həyatın özüdür, o keyfiyyətlər ki, insanlara xasdır, 
cəmiyyətimizin sağlamlığına xidmət edir. O insanlar xoşbəxtdirlər ki, 
həmişə böyük olurlar və özlərinin böyüklüyünü özgələrinin gözlərindən hiss 
edirlər. Zaman-zaman, vaxt ötüb keçdikcə onlar ürəklərə hoparaq şirin 
xatirələrə çevrilir, ətrafımıza işıq sala-sala nağıllara dönürlər. 

Ölməyən, torpağa qarışıb vətən olan ziyalımız Hüseyn Səməd oğlu 
1930-cu ildə Borçalı mahalının Faxralı kəndində dünyaya göz açmışdır, 
kəndin tarixi köklərə malik Babaşlı nəslinin nümayəndəsi olan Hüseyn 
Səməd oğlu həm ata, həm ana tərəfdən ziyalı qohumlarının olduğunu 
bildiyindən, bu amil onun təhsilə hədsiz maraq göstərməsinə səbəb 
olmuşdur. Kitabda Hüseyn müəllimin şərəfini daşıdığı Babaşlı nəslinin 
və anası Səkinə xanımın təmsil etdiyi Koxallı nəslinin görkəmli 
nümayəndələrinin adları hörmətlə çəkilir. 

Orta təhsil aldığı 1937-1948-ci illər müharibə dövrünə düşdüyündən 
çoxuşaqlı ailənin övladı olan Hüseyn Səməd oğlu bütün “müharibə uşaqları” 
kimi, “tez böyümüş”, məhrumiyyətlərə qarşı dözümlülük vərdişlərinə 
yiyələnmişdi. Yaxın qonşusu və qohumu, rəhmətlik Nəbi Gülməmmədov 
onun təhsilə marağının artmasında, bir şəxsiyyət, vətəndaş kimi 
formalaşmasında müstəsna rol oynamışdır. Orta təhsilini başa vurandan 
sonrakı ilk ildə maddi imkanının məhdudluğu səbəbindən ali məktəbə daxil 
olmaq planını təxirə salmalı olan Hüseyn Səmədov bir il kitabxanada işləmiş, 
bu müddətdə onun müta-liəyə sevgisi daha da artmışdır. 

Sonrakı il müvəffəqiyyətlə imtahan verən Hüseyn Səmədov 
M.F.Axundov adına Azərbaycan Dövlət İkiillik Müəllimlər İnstitutuna 
daxil oldu. 1951-ci ildə institutu fərqlənmə diplomu ilə bitirərək rus dili 
və ədəbiyyatı müəllimi ixtisasına yiyələndi və sonrakı iki ildə Faxralı 
kənd orta məktəbində müəllimlik etdi. 1953-cü ildə M.F.Axundov adına 
Azərbaycan Pedaqofi Rus dili və Ədəbiyyatı İnstitutuna daxil olan 
Hüseyn Səmədov tələbəlik illərində rus dili üzrə öz üzərində gərgin əmək 
sərf edərək ensiklopedik biliyə yiyələndi. Çalışqanlığı ilə institut 
rəhbərliyinin diqqətini çəkən H.Səmədov Stalin təqaüdünə layiq görüldü 

və təhsilini bitirdikdən sonra elə həmin institutda rus dili kafedrasında 
laborant vəzifəsinə qəbul edildi. Daha sonra baş laborant, müəllim, 
institut komsomol təşkilatının katibi vəzifələrinə irəli çəkildi. 1957-ci ilin 
noyabr ayında Hüseyn müəllim İnstitut Elmi Şurasının qərarına əsasən 
M.V.Lomonosov adına Moskva Dövlət Universitetinin filologiya 
fakültəsi nəzdində məqsədli aspiranturaya göndərildi. Qəbul 
imtahanlarını müvəffəqiyyətlə verib aspirantura təhsilinə başlayan 
Hüseyn Səmədov rus dilçiliyi sahəsində biliklərini zənginləşdirdi. 
Aspiranturada təhsil aldığı 1957-1961-ci illərdə məşhur dilçi alim, 
filologiya elmləri doktoru, professor Timofey Petroviç Lomtevin elmi 
rəhbərliyi altında rus dilinin ən çətin problemi olan “Felin fərz 
kateqoriyasının mahiyyətinin açılması” mövzusu üzrə elmi araşdırmalar 
aparan Hüseyn Səmədovun əldə etdiyi nəticələr dilçilikdə çox böyük 
rezonansa səbəb olacaq dərəcədə yeniliklər olduğuna, elmi dövriyyədə 
olan o vaxtkı nəzəriyyələri inkar etdiyinə görə qəbul edilmədi. Elmi 
rəhbərinin, müəyyən tezislərdən imtina etmək hesabına işi başa 
çatdırması barədə çoxsaylı təkidlərinə baxmayaraq, namizədlik 
dissertasiyasını müdafiə etməyə tələsmədi. 

Hüseyn müəllim bu prinsipial mövqeyindən ona görə geri durmadı ki, 
elmi tədqiqatı elmi dərəcəyə sahib olmaq naminə deyil, məqsəd olaraq 
aparırdı. Kitabda bu məqama xüsusilə yer ayırılmışdır. Bu sırada Hüseyn 
müəllimin özünün nəql etdikləri əsasında qələmə alınan xatirələr maraqlıdır: 
“70-ci illərin əvvəlində elmi rəhbərinin Bakıya gəlişi zamanı onun qaldığı 
“Cənub” mehmanxanasında görüşürlər. Səhər saat 10-dan başlayan qızğın 
müzakirə növbəti gün axşama qədər davam edir. Elmi rəhbərinin bir-birinin 
ardınca gətirdiyi dəlillərin müqabilində Hüseyn müəllim məntiqi cavabları ilə 
öz elmi mülahizələrini açıqlayır. Nəhayət, onun gətirdiyi əks dəlillərdən sonra 
elmi rəhbəri əllərini qaldıraraq — “Yaxşı, mən təslim oldum. Ancaq unutma ki, 
sənin bu fikirlərini heç bir elmi yurnal dərc etməyəcək”, — deyir. Sonra 
köksünü ötürərək əlavə edir: “Deməli, sən türksən”. 

Bu sətirləri oxuyarkən yadıma məşhur qazax şairi, alimi və ictimai 
xadimi Olyas Süleymenov düşdü. Onun “Az-Ya” kitabı türk xalqlarının 
tarixinə, dilinə yeni yanaşma və tamamilə orifinal bir münasibətə görə 
əsassız hücumlara məruz qalmışdı. O, “İqor polku haqqında dastan”da 
slavyan sətirlərində türk-qıpçaq sözlərini tədqiq etmiş və maraqlı 
nəticələrə gəlmişdi. 

“Saflıq örnəyi” kitabında Hüseyn Səmədovun həqiqətən də məhz 
Böyük Türk Alimi adını şərəflə daşıdığına dəlalət edən faktlar sadalanır. 
Məsələn: “Həyatı boyunca “Elmin vətəni yoxdur, ancaq alimin vətəni 
vardır” prinsipinə sadiq qalan Hüseyn müəllimin ən böyük arzularından 

biri də müstəqillik əldə etmiş türkdilli xalqların elm sahəsində də 
birliyinə nail olunması idi. Bunun üçün sovet hakimiyyəti illərində əldə 
edilmiş elmi-texniki nailiyyətlərdən türk dünyasının gələcəyi naminə 
səmərəli istifadə edilməsini vacib sayırdı. Eyni zamanda, bu 
respublikalarda təbiət və texnika elmləri, kosmik tədqiqatlar sahəsində 
əldə olunmuş təcrübənin Türkiyə üçün də maraq kəsb etdiyinə inanırdı. 
Bu məsələlərdən bəhs edərkən Corc Soros Fondunun keçən əsrin 90-cı 
illərində Rusiyada və Şərqi Avropa ölkələrindəki fəaliyyətlərini örnək 
gətirirdi. Mətbuatda və elmi dairələrdə həmin fəaliyyətlərin xeyriyyəçilik 
kimi təqdim olunduğunu qeyd edirdi: “Corc Soros Rusiya elminə 2 
milyard dollar ayırdı deyə hər yerdə təbliğat gedir, az qala onu Rusiya 
elminin xilaskarı kimi təqdim edirlər. Əslində, burada diqqətdən kənarda 
qalan son dərəcə ciddi bir məqam var. Sovet bürokratiyasının həyata 
keçirilməsinə imkan vermədiyi, onillərlə yığılıb qalan orifinal elmi 
ideyaların xeyriyyəçilik pərdəsi altında çox ucuz qiymətə satın alınması 
prosesi gedir. Bənzər aqibətlə birinci növbədə kifayət qədər güclü elmi 
potensiala malik olan tatarların, daha sonra digər türkdilli xalqların da 
üzləşməsi qaçılmazdır. Bunun qarşısını almaq, mövcud elmi potensialın 
yad əllərə keçməməsi üçün mütləq müəyyən addımlar atmaq lazımdır. 
Lakin yenicə müstəqilliyinə qovuşmuş türkdilli respublikalardan bunu 
gözləmək doğru olmazdı. Bu məsələnin öhdəsindən ancaq Türkiyə 
dövləti gələ bilər”. Bununla da Hüseyn müəllim türk dövlətləri arasında 
iqtisadi və mədəni inteqrasiya ilə yanaşı, gecikmədən elmdə də bənzər 
prosesin həyata keçirilməsinin vacib olduğuna diqqət çəkirdi. Onun 
fikrincə, əgər bu baş tutsaydı, o zaman Qərbə yönələn “beyin axını”nın 
qarşısını almaq və bu prosesi Türkiyəyə yönəltmək, həm də daha mütəşşəkil 
şəkildə həyata keçirmək mümkün olardı. Təəssüflər olsun ki, onun 90-cı 
illərin əvvəllərində gündəmə gətirdiyi bu taleyüklü məsələ ancaq sonralar 
anlaşıldı və qismən gerçəkləşdirildi”. 

1967-ci ildən 20 noyabr 2002-ci ilə — yəni ömrünün sonuna kimi 
Azərbaycan Dövlət Universitetinin Rus dilçiliyi kafedrasında baş 
müəllim işləyən Hüseyn müəllimin rəhbərliyi altında yerinə yetirilən 
diplom işlərinin hər biri öz elmi sanbalı, səviyyəsi və mükəmməlliyi ilə 
fərqlənib. Hüseyn müəllim özü bir çox nəzəri seminarlar təşkil etmiş, 
görkəmli alimlərin iştirakı ilə yetərincə aktual və dinləyici marağına 
səbəb olacaq problemlərin müzakirəsinə nail olub. 

Kitabda Hüseyn müəllimin elmi, pedaqofi fəaliyyəti, ana dili və xarici 
dillərə aid fikirləri barədə, milli-mənəvi və əxlaqi dəyərlərə çox yüksək 
qiymət verməsi, haqq-ədalət və paklıq tərəfdarı olması, gənclərin 
maarifləndirilməsində rolu haqqında müfəssəl məlumatlar verilir, onun 

gözəl insan, sədaqətli dost, qayğıkeş ailə başçısı olduğunu isbatlayan 
faktlar sadalanır. 

Hüseyn Səmədov pedaqofi fəaliyyətdə olduğu müddətdə mütəmadi 
olaraq, rüşvətxorluğa qarşı mübarizə aparmış, haqqın-ədalətin keşiyində 
dayanmışdı. O, 1967-ci ildə Bakı Dövlət Universitetinə keçdikdən sonra 
ilk dəfə olaraq müəllim uşaqlarına “5” qiymət yazmaq ənanəsini pozmuş, 
tələbənin biliyini hər şeydən üstün tutmuşdur. Ədalət hissini qətiyyən 
itirməyən Hüseyn müəllim imtahanlarda biliklərin qiymətləndirilməsində 
daim obyektiv mövqe tutduğundan, hətta rektorun gəlininə belə “qeyri- 
kafi” qiymət yazmaqdan çəkinməmişdi. Onun hətta ən yaxın dostlarına 
belə bu məsələdə güzəştə getməməsinə dair kitabda çoxlu misallar 
gətirilir. Eyni zamanda Hüseyn Səmədovun insanpərvərliyinə dair faktlar 
sadalanır. Mentalitetimizin antipodlarına qarşı çıxan Hüseyn müəllim 
oğlunun toy məclisinə dəvət etdiyi şəxslərdən pul və hədiyyə qəbul 
etməməsi ilə də özünün qeyri-ordinar şəxsiyyət olduğunu təsbitləmişdir. 
Ad günlərinə, yubileylərə münasibətdə də israfçılığın əleyhinə idi 
Hüseyn müəllim. 

Kitabda Hüseyn müəllimin təmənnasızlığına, dünya malında gözü 
olmadığına sübut kimi xatırlanan olaylar sırasında ən maraqlısı onun 
mənzilinin oğurlanması ilə bağlı baş verənlər və bu zaman özünü necə 
aparması olmuşdur. “Saflıq örnəyi”ndə oxuyuruq: “Hüseyn müəllim 
nəfsini saxlamağı bacarırdı, halal çörək yeyirdi. Pula, mala tamahı yox 
idi, özgə malına, haram çörəyə əl uzatmazdı. Bunu evini oğurlayan 
cinayətkarların tapılmasından sonra Bakı şəhəri milis idarəsində baş 
verən hadisə zamanı bir daha büruzə verdi. Milisin oğrulardan əldə etdiyi 
əşyalar adıçəkilən idarədə bir zala toplanmışdı. Hüseyn müəllimlə 
Kordeliya xanımı ora dəvət etmişdilər ki, gəlib bu əşyaların arasında 
onların əşyaları varsa, tanıyıb götürsünlər. Kordeliya xanım zaldakı 
əşyaların arasında iki süfrəsini, bir Yaponiya istehsalı məcməyisini, bir 
çarpayı örtüsünü, bir dənə də konfet qabını tanıdı. Qalan əşyaları, o 
cümlədən xalçaları oğrular xırd etmişdilər. Milis mayoru xırd edilmiş 
şeylərin əvəzinə çox qiymətli bir xalçanı və ya antikvar qızıl əşyanı 
götürməyi məsləhət görür. Hüseyn müəllim bu əşyalara heç gözünün ucu 
ilə də baxmır və təklif olunan əşyaları götürməkdən imtina edir. O, öz 
qərarını belə əsaslandırır: “Başqalarına aid olan əşyaları qəbul edə 
bilmərəm”. Eyni zamanda oğurlanmış qiymətli əşya sahiblərindən birisi 
özünün antikvar əşyasına yaxın dura bilməməsi səbəbindən dolayı yolla 
həmin əşyanı öz adına götürməsinin müqabilində Hüseyn müəllimə 
böyük məbləğdə pul verməyə hazır olduğunu çatdırır və bu məsələdə 

köməklik göstərməsini xahiş edir. Hüseyn müəllim qəti şəkildə bu təklifə 
də rədd cavabı verir.” 

Evinin yarılması ilə bağlı daha bir diqqətə layiq məqam Hüseyn 
müəllimin heç nədən yox, məhz kitablarından narahat olmasıydı. 
Qardaşı Məhərrəm Babaşov kitabda yer alan “Çətinliklər qarşısında 
sınmayan iradə” başlıqlı məqaləsində xatırlayır: “...Hüseyn 1965-ci ildə 
üçotaqlı bir ev aldı. Həmin ildə də evləndi. Qohumlarının, dostlarının 
iştirakı ilə elə evdəcə toy məclisini keçirdik. Evlənəndən bir müddət 
sonra Hüseynin mənzilində oğurluq baş verdi. Hadisədən xəbər tutan 
qardaşım evə gələr-gəlməz tez kitablar olan otağa keçir. Baxıb görür ki, 
kitabların hamısı yerə dağılıb. Sən demə, oğrular kitabların arasında pul 
axtarırmışlar. O, görəndə ki, kitabların hamısı yerindədir, sevinərək otaqdan 
çıxır və üzünü həyat yoldaşına tutaraq: “Allah bunları qorusun, mənim 
kitablarıma toxunmayıblar”, — deyir”. 

“Saflıq öməyi” kitabında Hüseyn müəllimin mütaliəyə olan hədsiz 
sevgisi barədə çox yazılıb. Demək olar ki, onun barəsində xatirə sözü 
yazanların hamısı onun kitabsevərliyini xüsusi vurğulayıblar. Onu 
yorulmaz oxucu, “canlı ensiklopediya”, elmin gerçəklik fədaisi kimi 
xatırlayan alim və pedaqoq həmkarları Hüseyn müəllimi ətrafındakılara 
mütaliə mədəniyyəti öyrədən, kitabı anlayaraq oxumaq vərdişi aşılayan 
tükənməz bir xəzinə kimi təqdim edirlər. Xatirə oçerklərin daşıdıqları 
sərlövhələr Hüseyn müəllim haqqında arayış verir: “Hüseyn müəllim 
insanlıq etalonu idi” (Tahir Pənahov), “Ulu Borçalının sadə və böyük 
insanı” (Əmirxan Xəlilov), “Dupduru gözlər və işıqlı təbəssüm” (Eyvaz 
Borçalı), “Səmimi insan və kamil alim” (Qiyas Kazımov), “Xeyirxahlıq 
abidəsi” (Oruc Əlizadə), “Zirvələrin yaraşığı” (Bayraməli 
Gülməmmədov), “Şərəfli ömrün sahibi” (Məhəmməd Babaşov), “Alim 
bilən deyil, bildiklərini vicdanında duyan kimsədir” (Məmmədəli 
Babaşlı), “Söz və əməl vəhdətinin timsalı” (Tahir Qasımov) və s. Oğlu 
Azər Səmədovun uşaqlıq xatirələri isə daha təsirlidir. O, yada salır ki, 
Hüseyn müəllim necə barmağı ilə havada xəyalıi hərflər və rəqəmlər cızıb 
sözlər və formullar “yazırmış”. Xatırlayır ki, bacısı ilə birgə atasını işdən 
gələndə necə sevincək qarşılayırmışlar. Çünki bilirmişlər ki, onun nəhəng 
ölçülü portfelində mütləq onlarçün gətirdiyi yeni kitablar var. Dərslərini 
hazırlamaqda Hüseyn müəllimin onlara necə kömək elədiyini, ailəvi 
istirahətə getdiklərini, atasının anasına necə gül dəstəsi bağışlamasını 
həzinliklə xatırlayan Azər Hüseyn oğlu atası ilə ünsiyyətdən aldığı üç 
əsas dərsin də nədən ibarət olduğunu qələmə alıb. Birinci dərs budur ki, 
əksər insanlardan fərqli, daha mənalı yaşamaq mümkündür. İkinci dərs 
odur ki, atasının öyüd-nəsihətləri zamanla özünü doğrultmuşdur və Azər 


140 


Paxralılar 


istəyir ki, onun övladları həmin nəsihətlərə daha erkən yaşlarından əməl 
etsinlər. Üçüncü dərs ondan ibarətdir ki, qarşıya qoyulmuş məqsədə 
doğru inamla irəliləmək üçün zamanın hər anında daha dərin və geniş 
bilgilərə yiyələnməyə çalışmaq lazımdır. 

Filologiya elmləri doktoru, professor, Bakı Slavyan Universiteti 
klassik rus ədəbiyyatı kafedrasının müdiri Məmməd Orucovun arzusuna 
qoşuluram. O, öz müəllimi barədə yazıb: “Hüseyn müəllimin elmi irsinin, 
onun şah əsərinin itib-batması günahdır və tarix bu günahı bizə 
bağışlamaz. Həmçinin Hüseyn müəllimin elmi məqalələrinin və 
həyatının sonuna qədər üzərində çalışdığı elmi işinin əlyazmasının nəşr 
edilməsi yerinə düşərdi... Əminəm ki, o, ömrü boyu bir dəfə də olsun 
təəssüf hissi keçirmədi ki, onun nə doktorluq dərəcəsi, nə də cild-cild 
kitabları vardır, hərçənd, ola bilərdi, istəmədi. Ona görə istəmədi ki, elm, 
elmə olan eşq onun üçün həm şan-şöhrətdən, həm də maddi dəyərlərdən 
qat-qat üstün idi, müqəddəs idi. Bu eşqı, elmə, biliyə olan o ali məhəbbəti 
Hüseyn müəllim heç bir həyat nəşəsinə, şan-şöhrətə, mənsəbə və s. 
praqmatik dəyərlərə dəyişməzdi və dəyişmədi də. Öz dünyasında yaşadı, 
aşağı qatlara enmədi, səma əhli olaraq qaldı, kimin onu necə başa 
düşəcəyindən, onu necə dəyərləndirəcəyindən asılı olmayaraq özü olaraq 
qaldı — Hüseyn Səmədov olaraq qaldı”. 

“Saflıq örnəyi” kitabını oxuduqca, Hüseyn Səmədov şəxsiyyətinin 
ucalığını, ləyaqətini təsdiqləyən fikirlərlə tanış olduqca, daha artıq qürur 
duyuram ki, Hüseyn müəllimin mənə ünvanladığı “halal olsun”, — alqış 
nidasını eşitmişəm, qazanmışam. Ali məktəbi yaxşı və əla qiymətlərlə 
bitirdiyimi öyrənəndə uğurlar arzulamışdı. 

İnid atası, babası, necə deyərlər, yeddi arxa dönəni haqda kitab yazan, 
yazdıran çoxdur. Qohumbazlığın, yerlibazlığın ifrat təzahürü kimi ortaya 
çıxan nəşrlər az deyil. “Saflıq öməyi” belə bir zəmanədə doğulsa da, 
qəhrəmanı kimi təmənnasızdır. Onu ərsəyə gətirənlər təkcə Hüseyn 
Səmədovun cənnətməkan ruhunu sevindirməyiblər, həm də indiki və 
sonrakı nəsillərə sözün hərfi mənasında, həqiqi mənasında saflıq örnəyi 
kimi xidmət edəcək gözəl bir əsər yaradıblar. Oxucular bu kitabdan, 
qəhrəmanın adı məchul olsaydı belə, adları hətta şərti qəbul etsələr belə, 
özləri üçün fayda kəsb edə bilərlər. Bəlkə də nəşrin yetərincə uğurlu 
alınmasının bir səbəbi də onun tələsik deyil, Hüseyn Səmədovun haqq 
dünyasına qovuşmasından düz on il sonra araya-ərsəyə gətirilməsidir. 
“Saflıq örnəyi” çox qiymətli qədirşünaslıq nümunəsi olsa da, bununla 
belə, yenə hesab edirəm ki, Hüseyn Səmədovun ruhunu şad etmək üçün 
ən yaxşı hadisə məhz onun ideyalarının gerçəkləşdirilməsi olardı. 

“DAŞI MUM ELƏYƏN İNAMIN OLSA...” 


Dünyada heç nə bir-birinə bənzəmədiyi kimi, 
insanlar da bir-birinə oxşamır. İlk baxışdan 
adama elə gəlir ki, hardasa tanıdığın bir 
adamda digər bir insanın oxşarlığı və cizgiləri 
var. Ancaq bir qədər dərindən fikirləşəndə və 
düşünəndə görürsən ki, hərənin öz görünüşü, 

kk düşüncəsi və həyat tərzi var. Sadəcə olaraq, bu 
P insan elə özüdür. 
Böyük filosof Ruminin belə bir fikri var: 
“Ya göründüyün kimi ol, ya da olduğun kimi 
görün”. Zəhmətkeş alim Polad Məhəmməd 
oğlu Poladov da belə insanlardan olub. O, 
həmişə alicənablığı, mərdliyi və eyni zamanda qeyri-adi qabiliyyəti ilə 
böyük nüfuz qazanıb. Daha doğrusu, harda olmasından və işləməsindən 
asılı olmayaraq, halal bir yol tutub. Elə o yolla da ömrünü davam etdirib. 

Polad Poladov 1930-cu ildə Borçalı mahalının Lüksemburq 
rayonunun (indiki Bolnisi rayonu) Faxralı kəndində dünyaya gəlib. 1947- 
ci ildə orta məktəbi bitirib, ali məktəbə qəbul olmaq üçün sənədlərini 
hazırlayıb. O, yaxşı bilib ki, ömrün başlanğıc yolunun yeni səhifəsi ali 
məktəbin cığırlarından keçir. Bunun üçün isə o, 10 il böyük əziyyətlər 
çəkib və zəhmət sərf edib. Böyük mütəfəkkir Emil Zolya bu cür insanlar 
haqqında deyib: “Ən böyük həqiqət əməkdir, həyatın nəşəsi 
yaradıcılıqdır. Yaratmaq ölümü öldürmək deməkdir”. Həqiqətən də, 
böyük həyatın astanasında hər şeyə sinə gərən bu dəyərli insan zaman- 
zaman öz arzusuna qovuşub. 

O, Azərbaycan Pedaqoii İnstitutunun (indiki ADPU) kimya-biologiya 
fakültəsinə daxil olub. 1951-ci ildə həmin ali məktəbi bitirir, doğma 
kəndinə qayıdır. Doğma kəndində öz el-obasının övladlarına kimya- 
biologiya fənninin sirlərini öyrədir. Hər addımbaşı öz el-obasının alqış və 
duasını eşidir. Əlbəttə, insanlar öz tutduqları yolla gedəndə, el-obasına 
xeyir verəndə, həmişə onun üçün yeni yollar açılır. Bu yollar bir- 
birindən çətin olsa da, zəhmətkeş və mübariz insanlar o yolu asanlıqla 
gedə bilirlər. Polad Poladov həm də bir ziyalı, bir insan kimi dupduru 
adam olub. Onun böyük ürəyində heç vaxt ləkə olmayıb. Əksinə bu 
ziyalını tanıyan insanlar həmişə ona hörmətlə yanaşıblar ki, Polad 
müəllimin çox təmiz qəlbi var. 

İllər onu elmin daha çətin yollarına doğru aparır. O,1962-ci ildə 
Bakıya gələrək əvvəlcə Azərbaycan Politexnik İnstitunda (indiki AzTU) 
kimya kafedrasında baş laborant, assistent, baş müəllim işləyib. 1972-ci 
ildə kimya elmi üzrə namizədlik dissertasiyası müdafiə edib. Müdafiədən 
sonra dosent və 1991-ci ildən professor kimi fəaliyyət göstərib. 

Təbii ki, illər ötdükcə elm aləmində Polad Poladovun nüfuzu daha da 
yüksəlib və artıb. O nüfuz da elə-belə qazanılmayıb. Çünki bu illər 
ərzində o, 50 elmi əsərin, 7 kitabın və bir neçə dərs vəsaitinin müəllifi 
olub. Həmin elmi kitabları araya-ərsəyə gətirmək üçün gecəsini- 
gündüzünə qatıb. Düzdür, onun gözünün nuru və işığı bu kitablara sərf 
olunub, amma bu kitablar da nə qədər insanların gözünə nur, beyninə 
qida verib. Aydındır ki, həmin dərslikləri mənimsəyən tələbələrin bir 
çoxu sonradan elm dalınca gedərək müdafiə eləyib, alimlik dərəcəsi 
qazanmaq istəyiblər. Onlarda bu fikri və duyğunu Polad Poladov 
zəhmətsevərliyi aşılayıb. Bununla yanaşı, müxtəlif dövrlərdə bu istedadlı 
alim və gözəl ziyalı 10-a yaxın elmi konfransda böyük maraq doğuran 
məruzələrlə çıxış edib. Və hər dəfə də bu zəhmətkeş alimin kimya və 
biologiyanın xalq təsərrüfatına tətbiqi və sair problemlərlə bağlı çıxışları 
alqışlarla qarşılanıb. 

Böyük alimin elmi-pedaqofli fəaliyyəti 1981-ci ildə yüksək 
qiymətləndirilib. O, XII Mendeleyev qurultayının 2 medalı, “Gənc 
kimyaçılar” Ümumittifaq Olimpiyadasının qalibi diplomu və “Əmək 
veteranı” medalı ilə təltif edilib. Bütün bunlar onun zəhmətinin nəticəsi 
idi. Yenə yadımıza dünya şöhrətli filosof İ.P.Bexerin aşağıdakı sözləri 
düşür: “Nə vaxt ki, qəmlisən, işlə. Bu, kədəri qovmaq üçün yeganə 
vasitədir. Heç nə iş qədər adamı cansıxıcı boşluqdan xilas etmir”. Ömür 
yolunu şərəfli bir işə sərf edən gözəl ziyalı Polad Poladovun doğrudan da 
tutduğu yol aydın yol olub. Və bu yol onu nurlu və işıqlı sabaha 
qovuşdurub. Zəlimxan Yaqub demişkən: “Daşı mum eləyən inamın olsa, 
daşın da qəlbinə yol açmaq olar”... 

ƏLİ SƏNGƏRLİ - SÖZÜNDƏ 
ETİBARLI İNSAN 


Bu günlərdə 60 ildir ki, yazılan bir kitab 
işıq üzü görüb — Əli Səngərlinin “Şair 
ürəyi” şeirlər kitabı. Əli Məmməd oğlu 
Məmmədov 1930-cu ildə Borçalı 
mahalının Faxralı kəndində anadan olub. 
Uşaqlığı və yeniyetməliyi çətin dövrə 
təsadüf edib. Əvvəlcə kolxoz quruculuğu 
və kollektivləşmə, ardından repressiya illəri, 
daha sonra isə müharibə... 

Tariximizin bu dəhşətli səhifələri arxada 
qalanda Əli Məmmədov artıq gənc idi. Əli 
üçün də, ilk şeirlərində vəsf etdiyi Ana Vətəni üçün də bir qış arxada 
qalmışdı. Yaza çıxmışdılar... 

Ordu sıralarında xidmətdən qayıtdıqdan sonra Azərbaycan Dövlət 
Universitetinin filologiya fakültəsinə daxil olan Əli Məmmədov 1957-ci 
ildə ali təhsil ocağını bitirərək doğma Faxralıya təyinat aldı və kənd 
məktəbində dil-ədəbiyyat müəllimi kimi işləməyə başladı. Ə.Sultanlı, 
M.H.Təhmasib, M.C.Paşayev, C.Xəndan, M.Hüseynzadə kimi böyük 
alimlərdən ədəbiyyat dərsi alan Əli Məmmədov, onlardan aldığı bilgini 
dərs dediyi uşaqlara ötürməyə başladı. Əli müəllim pedoqofi fəaliyyətlə 
yanaşı, poeziya ilə, yaradıcılıqla da məşğul olur, Gürcüstanda və 
Azərbaycanda nəşr olunan nüfuzlu qəzetlərdə şeirləri dərc olunurdu. 

Faxralı kəndindəki uca bir dağın — Səngərin adını özünə təxəllüs 
götürən Əli Məmməd oğlu Səngərli mənim müəllimim, həm də 
qohumumdur. Vətənin qıraqda qalan hissəsi Faxralının ən qabiliyyətli, ən 
savadlı şairlərindəndir. Müəllifi olduğu bu sanballı kitab gec işıq üzü 
görsə də, mən deyərdim ki, ən böyük mükafata layiqdir. Bizim Borçalıda 
yazıb-yaradan şairlərin əksəriyyəti, necə deyərlər, onun “şinelindən 
çıxıb”. Hamısının ustadı olub, hamısına yol göstərib, əllərindən tutub, kömək 
eləyib. 

Əli Səngərli hələ universitetdə oxuyarkən öz qabiliyyəti ilə tələbə 
yoldaşları arasında seçilib. Mərhum professor Əli Sultanlının nəşr etdiyi 
“Roma və yunan ədəbiyyatları müntəxəbatı”nda Əli Səngərlinin antik 
ədəbiyyatdan etdiyi tərcümələr də yer alıb. O, həmçinin SSRİ xalqları 
ədəbiyyatından da etdiyi tərcümələrlə tanınmışdır. SSRİ və dünya 
xalqları ədəbiyyatını bilməsi və başqa üstün keyfiyyətləri Gürcüstan 

maarif-çilərinin də diqqətini çəkmiş, A.S.Puşkin adına Tbilisi Dövlət 
Pedaqofi İnstitutunun rəhbərliyi onu Azərbaycan bölməsində dünya 
ədəbiyyatından dərs deməyə dəvət etmişdir. Bu dəvəti qəbul edən Əli 
Səngərli 1961-ci ildən başlayaraq 20 ildən artıq bir müddətdə həmin 
institutda dərs demişdir. 

Pənah Xəlilovun hazırladığı “SSRİ xalqları ədəbiyyatı 
müntəxabatı”nda Əli müəllimin etdiyi tərcümələr xüsusi yer tutur. 
Ələlxüsus, ukraynalı şairə Lesya Ukrainkanın yaradıcılığından etdiyi 
tərcümələr son dərəcə uğurlu alınıb. 

Düşünürəm ki, Əli Səngərlinin “Şair ürəyi” kitabı elə ilk səhifələrdən 
— ilk şeirdən oxucunun marağını çəkəcəkdir. 


Qızmar yay günündə donar da bəzən, 
Şaxtalı bir qışda yanar da bəzən, 


Baharda baharı anar da bəzən 
Şair ürəyil 


Bəzən bir ümmandır — sakit ləpəli, 
Bəzən bir dənizdir — dağlı, təpəli. 


Bəzən bir mərmidir — saysız qəlpəli, 
Şair ürəyil 


Günəşli bir gündə gecələşər də, 
Kobudlar içində incələşər də, 
Zamanla, dövranla pəncələşər də 
Şair ürəyil 


Olsun ki, şair qəlbi haqqında söz deyən, “şair kimdir” sualına cavab 
vermək istəyən bütün şairlərin sözlərini izləməmişəm. Ancaq onun “Şair 
ürəyi”nə bənzərinə rast gəlməmişəm. Mənim də qələmim var, arabir şeir 
də yazıram. Əli Səngərlinin “Şair ürəyi” adlanan şeirini oxuyan hər bir 
şair qəlbli insan şair olmasından fəxarət hissi keçirir, ürəyi riqqətə gəlir, 
sanki güzgüdə özünü görür. Nə vaxtsa keçirdiyi, lakin heç vaxt tam 
olaraq sözlə ifadə edə bilməyəcəyi qənaətinə gəldiyi hissləri yenə oyanır. 
Və əlbəttə ki, öz şair həmkarı Əli Səngərliyə bir az həsəd aparır, bir az da 
minnətdar olur. Əli Səngərlinin dühası ilə bütün şairlərin qəlbinə yol 
tapan, şair qəlbinin ehtişamını əks etdirən, şərəflərinə ucaldılan bu ədəbi 
abidəyə görə mən də müəllifə minnətdaram. Yəqin “Şair ürəyi”nin 
mükəmməl bir sənət əsəri olduğunu özü də bildiyindən Əli Səngərli 
həmin şeiri yeni işıq üzü görən kitabda birinci vermiş, şeirin adını da 
kitaba qoymuşdur. 

Əli Səngərlinin fikrincə, mən şairəm deyən kəsin könül açan sözü, 
gələcəyi seçə bilən uzaqgörən gözü olmalıdır. Məhəbbəti ürəklərdə 
gəzməli, hər evdə ondan danışılmalı, hər yanda hörməti olmalıdır. 
Dünyadan köçəndə də izi silinməməlidir. 

Əli Səngərli hesab edir ki, şeirləri oxucu süzgəcindən keçməyibsə, hər 
kəsin özünə şair deməyə haqqı yoxdur. Onun şeirə verdiyi tələb çox 
yüksəkdir. Şeir məşəl kimi öndə olmalı, qaranlıqlara işıq saçmalı, könlü, 
gözü, ruhu oxşamalıdır, əks halda şair də hədərdir, söz də hədərdir. 

Şair yox, şeir dəlisi olanlara, yazdıqları özündən tez ölənlərə isə 
məşhur bayatıdakı sözləri xatırladır Əli Səngərli: “Bu dünya pəncərədir, 
hər gələn baxar gedərl” — deyir. Talantı az, iştahı çox olanları yolunu 
itirmiş dəliqanlı adlandıran şair öz poeziyasında izah edir ki, şeir ilham 
ilə gəlir, ilhamı isə belə vəsf edir: 


İlham gələr, saqqalı ağ, saçı qar, 
İlham gələr nəfəsində ilk bahar. 
İlham gələr vaxtlı-vaxtsız, qəflətən, 
Tapar səni lap dənizdə çimərkən. 


Tapar səni, harda olsan yaxalar, 
Yuxuda da qıdıqlayar, çalxalar. 
Oyanarsan, təzə bir şey yazarsan, 
Sən axtarsan, o gizlənər, azarsan. 


Yaxşı odur, heç özünü üzmə sən, 
Dağa-daşa düşüb ilham gəzmə sən. 
Öz işidir, haçan olsa gələr o, 

Öz vaxtını, vədəsini bilər o. 


Bu sətirlərin müəllifi Əli Səngərliyə üçqat minnətdaram. Minnətdaram 
həm də ona görə ki, o, mənim atamın və anamın timsalında bütün zəhmət 
adamlarını öz poeziyasında tərənnüm edib. Müəllifi olduğu “Möylə 
bulağı” poeması mənim atama həsr olunub. Atam Eyvaz Məmmədov 
əmək veteranı olub. 1964-cü ildə Sovet İKP MK-nın fevral plenumunun 
iştirakçısı olub. Sovet hökümətinin vaxtında planları artıqlaması ilə 
yerinə yetirdiyinə görə Gürcüstan nümayəndə heyətinin tərkibində 
yeganə azərbaycanlı kimi Kremlə gedib çıxıb. 

Atam həmişə imkanı daxilində xeyirxah işlərlə məşğul olub. Bizdə bir 
yer var, adına “Daşlıburun” deyirlər, keçilməz qayalıq olub. Əhali bu 
maneəyə görə gedib-gələrkən çox əziyyət çəkərmiş. Atam xüsusi alətlərlə 

qayanı parçalayıb o yolu düzəltdi. Bunu el-oba, kəndin camaatı yaxşı 
bilir. İndi bizim əmək veteranlarından Pənah Musayev orda yaşayır. O, 
qeyd eləyir ki, bir vaxt Əli Bayramoğlu təşəbbüs göstərib kənd 
qəbiristanlığının dörd tərəfinə hasar çəkməyi qərara aldı. Ağsaqqallar 
yığılandan, bütün dini tədbirlər icra olunandan sonra, işə başlayanda 
divarın çəkilməsinə rəhbərlik etməyi Ə.Bayramoğlu Eyvaz Məmmədova 
tapşırıb. Atam da bu işin öhdəsindən bacarıqla gəlib. 

Əli Səngərli həm də qohumcanlı adamdır. O, mənim atamın maması 
(bibisi) oğludur. Qohum kimi çox əvəzolunmazdir Əli Səngərli. 

Bir həqiqəti də qeyd edim ki, Əli müəllim çox cəsarətli, sözü 
məqamında deyən adamdır. Borçalıda bir azərbaycanlı kimi 
maarifləndirmə işi görən gözəl ziyalıdır. O vaxt Sovet höküməti vaxtında, 
totalitar relimin tüğyan etdiyi dövrdə həqiqəti demək hər adamın hünəri 
deyildi. Bu, çox böyük cəsarət tələb edirdi. Əli müəllim o cəsarəti özündə 
tapan ziyalıydı. Bunu sübut edən bir hadisə yadda qalıb: Faxralının igid 
oğullarından biri — Fikrət Eyvaz oğlu Məmmədov uzaq Çitada hərbi 
xidmətdə olarkən qəhrəmancasına həlak oldu. Rəşadətinə görə onu dəfn 
edərkən fəxri qarovul düzülür. Hərbiçilərdən ibarət iki bölmə 
avtomatlardan havaya atəş açır. Belə mərasim sovet hakimiyyəti 
dövründə çox nadir hadisələrdən sayılırdı. Həmin mərasimdə Əli 
Səngərli heç nədən çəkinmədən, cəsarətlə məzar üstündə çıxış edərək 
yazdığı gözəl bir şeiri söyləyib. O şeirə görə Əli Səngərlini xüsusi xidmət 
orqanlarına çəkmiş, çox incitmişdilər. Həmin şeirin təkcə bir beyti 
kifayət idi ki, müəllifin başı ağrısın: 


Torpaq yad, komandir ögey, 
Dərdlinin dərdini bilən olmadı. 


Ona sual verdilər: “Hansı yad torpaqdan söhbət gedir. O ögey 
komandir kimdir?” İndi demək asandır, amma o dövrdə belə cəsarətli 
sözlərə görə adamın dilini kəsərdilər. Əli Səngərli isə bunu edə bildi və 
bütün çək-çevirə dözdü. 

Əli Səngərlinin mərhum Şamil Qurbanov haqqında sanballı xatirə 
yazısı var. Həmin məqalə “Ləkəsiz bir vicdan, böyük bir ürək” kitabında 
— Şamil Qurbanov haqqında xatirələr topluda dərc olunub. Məqalədə 
Şamil Qurbanovu qorxmaz, inadkar, hər sözü yerində deyən cəsarətli bir 
insan kimi tərənnüm edir. Tam əminliklə deyə bilərəm ki, Əli Səngərlinin 
özü də, yaradıcılığı da məhz həmin xüsusiyyətlərə malikdir. 

Müəllimlərimizdən biri deyirdi ki, qabiliyyətli şair o şairdir ki, sözü 
məqamında deyə bilsin. İşlətdiyi sözün yeri dar, mənası geniş olsun, az 

sözlə böyük fikir ifadə etməyi bacarsın. Əli müəllim bütün bunların 
öhdəsindən çox bacarıqla gəlirdi. Özünün bütün yardıcılıq 
nümunələrində, hətta təmsillərində də Əli Səngərli yığcamlıq və tutarlılıq 
prinsipinə sadiq qalmışdır. Onun bir neçə təmsilindən misal çəkmək 
istəyirəm: 


Zibil təpəciyi küllüyə lağ edirdi, 
Küllük isə altında xəzinə gizlədirdi... 


Adama elə gəlir ki, bu misralarda ehtiva olunan mənanı bundan daha 
yaxşı heç cür ifadə etmək olmaz. 
Və yaxud: 
Bir buynuzlu qoç 
Hər yanı çaldı. 
Axır özü də 
Buynuzsuz qaldı... 


Təmsilləri barədə Əli Səngərli belə deyir: “Ara-sıra təmsil də 
yazardım. Çap etdirdiklərim tez yayılar və xeyli sensasiyaya səbəb olardı.. 
Lakin məndən hədəf nöqtələri soruşanlar və özlərindən düşmən tiplər 
uyduranlar da çox olurdu. Elə buna görə də özümə qarşı güclü rəqiblər 
yarandığını duyurdum. Bir də dünyanın ilk təmsilçilərindən yaşadığım 
dövrə qədər oxuduğum təmsillərdən belə nəticəyə gəldim ki, orifinal 
təmsil yazıb yaratmaq çox da asan iş deyil”. 

Əli Səngərli dövrün nəbzini tutan, həmişə yeni bir söz deməyi bacaran 
şairdir. 

Məsələn, ana, ata haqqında şeirlərinin hamısında məzmun eynidir. 
Ancaq şairin şairliyi ondadır ki, eyni məzmunlu şeirdə yeni fikir çaları 
işlətməyə nail olsun. Biz bunu həmişə tapıntı kimi qəbul edirik. Bu 
xüsusiyyət Əli müəllimdə çox güclüdür. 

Söz ustadlarına çox böyük qiymət verəndir Əli Səngərli. Onun xalq 
şairi Səməd Vurğuna, şair Abbas Abdullaya, Rəsul Rzaya, Əliağa 
Kürçaylıya, Zəlimxan Yaquba, el şairi Kəblə Qaraya, başqa xalqların 
şairlərindən Olfas Süleymanova, Sergey Yeseninə aid şeirləri buna 
misaldır. Həmin şeirlərin bir qismi ünvanlanmış fikir, bir qismi xatirə, bir 
qismi də nəzirə məzmunludur. Ümumiyyətlə, hamısı isə qədirşünaslıq 
nümunəsi, sözə və söz ustalarına verilən dəyərdir. Xalq şairi Səməd 
Vurğun Faxralıya gələndə Əli Səngərli deyib: 


Başına döndüyüm, a Gözəl dağı, 

Könlümə sualın, sorğun gəlibdir... 
“. Şəhərdən bir təzə oğlun gəlibdir, 
Ana, görüşünə Vurğun gəlibdir... 


Şeirlərinin hamısında elə gözəl ayrıclar, bənzətmələr var ki, bu, 
ədəbiyyatda yalnız Əli Səngərliyə məxsusdur. Məsələn, ürəyi gölə 
bənzətmək... Şəxsən mən buna ədəbiyyatda rast gəlməmişəm. Amma Əli 
müəllim bunu elə məqamında, elə gözəl işlədib ki, istər-istəməz 
oxuyanda adam özü də zövq alır: 


Bağları gəzirəm, bahar fəslidir, 
Ağaclar bəzəkli gəlinə bənzər. 
Bülbüllər Kərəmdi, güllər Əslidi, 
Tikanlar keşişin dilinə bənzər. 


Ey Səngərli, bir bağban oğlusan sən də, 
Çırma qollarını, dayanma gendə. 

Bu gözəl fəsildə, bu gözəl gündə 
Ürəklər məhəbbət gölünə bənzər. 


Əli Səngərli dövrünün ictimai-siyasi həyatında baş verən hadisələrə 
həmişə münasibət bildirib, obyektiv əks etdirib. Qələmini sınadığı hər 
müstəvidə qarşıya qoyduğu məqsədə nail olub. 

Eyni zamanda, Əli müəllim çox məsuliyyətli adamdır. Hər şeirinin 
üstündə nanə yarpağıtək əsəndir. İndi çox dayaz, səviyyəsiz “şairlər” 
kitab nəşr elətdirir. Hansı ki, onların heç biri poeziya nümunəsi, 
ədəbiyyat nümunəsi hesab oluna bilməz. Kitabların artdığı, oxucularınsa 
azaldığı indiki dövrün əcaib işlərindən gileylənən Əli Səngərli “Zər 
qədrini zərgər bilər” şeirində yazır: 


Çoxaldıqca çapxanalar, 
Bağlanır kitabxanalar. 
Oxucu doğmur analar, 
Bundan çətin bələnmi var. 


Varlı inci, sədəf gəzir, 
Yoxsul kalça, mədək gəzir, 
Qələm əhli tütək gəzir, 
Şeir üçün ölənmi var. 

Hansısa bir müdrikin sözüdür: istedad, qabiliyyət, hamıda var, onların 
üzə çıxması üçün mühit lazımdır, o mühiti formalaşdırmaq lazımdır. 
Aydındır ki, Əli müəllim Azərbaycan ədəbi mühitindən, qələm 
adamlarının təmərküzləşdiyi Bakıdan uzaqda — Borçalıda yaşayıb- 
yaradıb. Buna baxmayaraq, Əli müəllimin şeirlərinə diqqət yetirəndə elə 
bilərsiniz ki, onu, doğrudan da, ədəbi mühit formalaşdırıb, ədəbi mühit 
yetişdirib. Şeirlərinin hamısı sənət nümunəsidir. Əli müəllimin bu 
kitabında tək-tük zəif şeirlərə rast gələ bilərsiniz. Hamısı dolğun, mənalı, 
məzmunlu şeirlərdir. 

“Şair ürəyi” şeirlər kitabı Əli Səngərlinin ilk kitabıdır. Vaxtında bu 
işin dalınca düşsəydi, indiyə qədər çoxdan kitab çap etdirmişdi. Məsələ 
kitabın azlığında-çoxluğunda deyil, əsas məsələ budur ki, həmişə 
yaddaqalan kitablardan olsun. Bir də ki, şairin qiyməti kitablarının sayı 
ilə ölçülmür ki. Səməd Vurğunun şair dostu Tixonov deyirdi: 

“Qurbanidən heç nə qalmasaydı, təkcə 


Ayrılıqmı çəkib, boynu əyridi, 
Heç yerdə görmədim düz bənövşəni 


— beyti qalsaydı belə, o, yenə ədəbiyyatda qalacaqdı”. 

Burda elə şeirlər var ki, bu sanballı kitabı olmasaydı belə, iki-üç şeiri 
ilə Səngərli ədəbiyyatımızda yer tutacaqdı. Ötən əsrin 50-ci illərindən bu 
yana ədəbiyyatda külüng çalanlar bu kitab olmasa belə, Əli Səngərlini 
tanıyır, bilirlər ki, belə bir şair var. Səngərli kitabının gecikməsi səbəbini 
belə izah edir: 


Gənclikdə yaltaqlanmaq bacarmadım, 
qocaldıqda qazanmaq, 

Nə yazdım, taxçada, buxçada qaldı.... 
İşıq gözü görmədi ancaq, 

Kimə tapşırım köçüm yetimlərimi, kimə? 
Bilmərəm... 

Bu istəklə ölüncə gülmərəm, 

Gülmərəml1 


Əli müəllim sözündə çox etibarlı insandır. O, bütün qohumlarına, o 
cümlədən mənim atama qarşı etibarını qoruyub saxladı, mərdliyini 
göstərdi. Bu gözəl ziyalı bu gün də Borçalıdadır, Borçalıda yaşayıb- 
yaradır, Borçalının dayaqlarından biridir. Atam Əli müəllimi görəndə 
deyərdi: 

Ey Səngərli, sən özün də 
Etibarlı ol sözündə. 

Nə ki varsan, yer üzündə 
Mərd olasan, düzü, gərək. 


Əli Səngərli hələ son sözünü deməyib. Şeirlərindən biri elə-belə də 
adlanır: “Son sözümü deməmişəm”. 

Kitabın ərsəyə gəlməsində zəhməti olan hər kəsə — filologiya elmləri 
namizədi Elxan Məmmədliyə, şairin övladlarına və yaxın qohumu, hər 
zaman ona böyük qayğıyla yanaşan, əsərlərinin nəşr olunaraq geniş 
oxucu kütləsinə çatdırılmasında sözün əsl mənasında fədakarlıq edərək 
qədirşünaslıq nümunəsi göstərən İsa Namazlıya minnətdarlığımı 
bildirirəm. İsa bəyə bir də ona görə minnətdarlığımı bildirirəm ki, bu 
kitabı mənə ərməğan etməklə, yetirməsi olmağımla fəxr etdiyim 
müəllimimi mənə daha yaxın etdi, ona hər an müraciət etmək, 
məsləhətindən istifadə etmək imkanı verdi. 

Sonda əziz müəllimim, görkəmli şair Əli Səngərliyə uzun ömür, 
cansağlığı, yaradıcılığında yeni-yeni uğurlar arzulayıram. 


2006-cı il. 
P.S. Bu kitabından sonra 2008-ci ildə Əli Səngərlinin irihəcmli 


daha iki şeirlər kitabı işıq üzü gördü. Artıq Əli müəllim də haqq 
dünyasına qovuşub. Allah rəhmət eləsin. 

QÜDRƏTLİ QƏLƏM SAHİBİ 


Azərbaycan müstəqilliyə qovuşandan sonra 
əldə etdiyimiz ən böyük uğurlardan biri də 
ölkəmizdə söz azadlığının bərqərar olması, 
müstəqil mətbuatın inkişafı oldu. Senzura ləğv 
edildi. Mətbuatın inkişafına dövlət qayğısı 
göstərildi. Azərbaycanın mətbuat aləminə yeni 
qəzet və yurnallarla yanaşı, gənc Turnalistlər də 
gəldi. Mətbuatda sözün əsl mənasında yeni ab- 
hava yarandı. 

Ancaq, heç kəsə sirr deyildir ki, hər bir iş o 
vaxt səmərəli, faydalı və uzunömürlü olur ki, 
sağlam təmələ söykənsin. O, vaxt uğur qazanılır 
ki, ən əvvəl üstündə ağsaqqal xeyir-duası və üz tutub nümunə götürə 
biləcəyin örnək olsun. Elə bu gün Azərbaycanda azad sözün inkişafına 
yaradılan şərait və yurnalist peşəkarlığının səviyyəsinin MDB ölkələrinin 
bir çoxu ilə müqayisədə öndə olması da məhz bu faktorlarla sıx bağlıdır. 
Bəli, ölkəmizdə müstəqil mətbuatın yükünü çiyinlərində daşıyan müasir 
nəsil yurnalistlər də ilk növbədə mətbuatımızın ağsaqqallarına üz tutdu, 
onlardan çöx şey öyrəndi. Çox da uzaq olmayan tariximizə nəzər salanda 
görürük ki, Azərbaycanda sözün əsl mənasında bütün həyatını mətbuata 
həsr edən, iqtisadi münasibətlər və ideolofi baxımdan indikindən 
tamamilə fərqli bir qurumda da öz peşəsinə daim sədaqətli olan, sözün 
qüdrətinə sığınan, dövrün müəyyən çətinliklərinə mətanətlə sinə gərərək 
haqq sözü deməkdən heç zaman çəkinməyən qələm sahibləri olmuşdur. 
Elə yumalistlətimiz olub ki, həyat və yaradıcılıqları nəinki bu gün, hələ 
çox-çox sonralar da çoxlarına örnək ola bilər. Belələrindən biri də 
yaradıcılığına və şəxsiyyətinə hər zaman böyük hörmət bəslədiyim 
Məmməd Məmmədovdur. 

Məmməd İsrafil oğlu Məmmədov 1930-cu ildə Borçalının ağır 
ellərindən olan Faxralı kəndində anadan olub. Dövrünün sayılıb-seçilən 
kişilərindən olan, Faxralıda kolxoz quruculuğunda fəal iştirak edən, təkcə 
doğma kəndində deyil, bütövlükdə Borçalıda böyük nüfuz və hörmət 
sahibi olan atası İsrafil kişi elmə, təhsilə böyük qiymət vermiş, 
övladlarının ali təhsil almasına çalışmışdır. Məmməd 1947-ci ildə Faxralı 
orta məktəbini bitirdikdən sonra Bakıya gələrək Azərbaycan Dövlət 
Universitetinin (indiki BDU-nun) furnalistika şöbəsinə daxil olmuşdur. 
1954-cü ildə universiteti fərqlənmə diplomu ilı bitirən M.Məmmədov 

təyinatla “Sovet kəndi” qəzetinə işə göndərilmişdir. Uzun müddət həmin 
qəzetdə müxtəlif vəzifələrdə çalışaraq yüksək peşəkarlığı və tələbkarlığı 
ilə seçilmişdir. Onun üçün əhəmiyyətsiz mövzu olmamış, heç nəyə 
başdansovdu yanaşmamışdır. İstər bir neçə cümləlik xəbər yazsın, istərsə 
irihəcmli oçerk — hamısına eyni peşəkarlıq və məsuliyyətlə yanaşmış, 
yüksək zövqlə yazmışdır. Onun yazıları adamı yormurdu. Çünki 
toxunduğu mövzular yeknəsəq olmurdu. Bəzən çoxlarının hər gün 
rastlaşdığı, narahat olduğu, lakin dilə gətirməyə belə cəsarət eləmədiyi 
elə problemləri qəzet səhifələrinə çıxarırdı ki, adam heyrətə gəlirdi. Sərt 
senzuranın hökm sürdüyü, mətbuatın bütünlüklə Kommunist Partiyasının 
nəzarətində olduğu bir vaxtda əsl həqiqəti qəzet səhifəsinə çıxarmaq 
doğrudan da böyük cəsarət tələb edirdi. 

Məmməd müəllim daim axtarışda idi, sadəcə olaraq yazmaq xatririnə 
yazmırdı. Nə də rastlaşdığı bir problem, neqativ hal barədə qəzetdə 
məqalə yazmaqla işini bitmiş hesab etmirdi. Təkcə yumalist yox, həm də 
bir vətəndaş yanğısıyla həmin problemin həlli prosesini izləyər, müsbət 
dəyişiklik olmayanda, o mövzuya yenidən qayıdardı. 

Yaxşı yadımdadır ki, “İstisu” kurortu ilə bağlı “İstisu”da qaynar alver” 
adlı kəskin bir məqalə yazmışdı. Məqalədə bu kurort zonasında 
özbaşınalıqlara toxunulur, onu dünyanın ən yaxşı istirahət və müalicə 
mərkəzinə çevirməyin zəruriliyi əsaslandırılırdı. Yazı bütün respublikada 
böyük əks-səda doğurmuşdu. Aradan bir müddət keçəndən sonra o, 
yenidən həmin mövzuya qayıdaraq “Bir daha “İstisu” adlı məqalə ilə 
çıxış etdi. 

Onda əsl Turnalistə və ziyalıya xas ola biləcək bütün müsbət 
keyfiyyətlər öz əksini tapmışdı. Mətbuat işçiləri və respublika 
ictimaiyyəti arasında kəsərli sözü, iti qələmi ilə böyük hörmət və nüfuz 
qazanmışdı. Səmərəli yumalistlik fəaliyyətinə görə Azərbaycan 
Respublikası Ali Sovetinin Fəxri fərmanı 1lə təltif olunmuş, “Əməkdar 
mədəniyyət işçisi” fəxri adına layiq görülmüşdü. 

M.Məmmədov həm də elmi:tədqiqat işi ilə məşğul olmuşdur. Professor 
Xəlil Əlimirzəyevin elmi rəhbərliyi ilə “Azərbaycan kolxozçusu” qəzeti 
Azərbaycan kəndinin yenidən qurulması uğrunda mübarizədə” 
mövzusunda dissertasiya işini 1972-ci ildə uğurla müdafiə edərək tarix 
elmləri namizədi elmi dərəcəsi almışdır. O, 1978-ci ildən Politexnik 
İnstitutunda (indiki Texniki Universtitetdə) tarix kafedrasında müəllim 
kimi pedaqofi fəaliyyətlə məşğul olmuş, BDU-nun mətbuat tarixi 
kafedrasında diplom rəhbəri kimi müntəzəm fəaliyyət göstərmişdir. 
Müəllimlik dövründə də prinsipiallığı ilə seçilmiş, həssaslığı və 
qayğıkeşliyi ilə dərs dediyi tələbələrin böyük rəğbətini qazanmışdır. 

Təsadüfi deyildir ki, onun bu keyfiyyətlərini yüksək dəyərləndirən 
tələbələr öz aralarında Məmməd müəllimi “Qızıl Məmməd” 
adlandırırdılar. 

Özü də o, təkcə tələbələrinə qarşı yox, bütün dostlarına, eloğlularına 
qarşı da eyni münasibət bəsləyirdi, onu hamı sevirdi. Elə bu sevginin 
nəticəsi idi ki, namizədlik dissertasiyasının müdafiəsində iştirak etmək 
üçün yüzlərlə adam gəlmişdi. 

Elmi-pedaqofi fəaliyyəti zamanı bir neçə monoqrafiya, 100-ə yaxın 
elmi məqalə yazan M.Məmmədov ömrünün sonunadək publisistik 
yazılarla mətbuatda çıxış etdi. Qarabağ müharibəsi, torpaqlarımızın işğalı 
və öz dədə-baba torpaqlarından didərgin düşmüş həmvətənlərimizin 
taleyi ona rahatlıq vermirdi. Bədnam qonşularımızın əsassız torpaq 
iddiası ilə üzləşən Azərbaycanın haqq səsini dünyaya car çəkmək üçün 
Moskvaya “Pravda” və “İzvestiya” qəzetlərinə yazdığı məqalələr 
qısqanclıqla qarşılanır, onun kəsərli sözünün qabağında duruş gətirə 
bilməyən erməni havadarları çıxış yolunu həmin məqalələri dərc 
etməməkdə görürdülər. 

Bu gün kimi dindirsən Məmməd müəllim barədə ancaq xoş sözlər 
söyləyər. Borçalıda yaşayıb yaradan “Şöhrət” ordenli istetadlı qələm 
ustası, Gürcüstanın Əməkdar yurnalisti Dünyamalı Kərəm də onu 
minnətdarlıqla xatırlayaraq deyir: 

— Mən universitetdə Məmmədlə birlikdə oxumuşam. Hələ tələbəlik 
illərindən istedadı və prinsipiallığı ilə seçilirdi. Onun hər uğuru məni 
sevindirirdi. Məmməd sözün qədrini bilən, onu urvatdan salmayan, 
dediyi hər sözün məsuliyyətini dərk edən qələm sahibi idi. Buna görə 
uzun müddət Azərbaycan mətbuatında səmərəli fəaliyyət göstərərək 
şərəfli ada layiq görüldü. Mən hər dəfə Bakıya yolum düşəndə onun necə 
böyük nüfuz və hörmət sahibi olduğunun şahidi olurdum. Təəssüf, min 
təəssüf ki, belə gözəl insan, istetadlı yurnalıst və alim aramızdan tez getdi. 

Bəli, qəlbi Vətən eşqi, yurd yanğısı ilə dolu, böyüyüb boya-başa 
çatdığı Borçalıya bağlı olan istetadlı qələm sahibi, səriştəli pedaqqoq- 
alim Məmməd Məmmədov ömrünün müdriklik çağında — kəsərli sözünə, 
dəyərli məsləhətlərinə, ağsaqqal öyüd-nəsihətlərinə daha çox ehtiyac 
duyulduğu bir vaxtda — 1994-cü ildə aramızdan getdi. Azərbaycan 
mətbuatı istetadlı furnalistini, elmi ictimaiyyət dəyərli bir alimi, 
həmyerliləri qeyrətli bir eloğlunu, dostları sadiq bir sirdaşı, övladları dağ 
vüqarlı bir atanı, xanımı isə sədaqətli ömür-gün yoldaşını itirdi. 

Məmməd müəllimlə bağlı mənim də şirin xatirələrim vardır. O çox 
qayğıkeş və diqqətcil insan idi. Hələ Bakı Dövlət Universitetinin 
filologiya fakültəsinə qəbul imtahanı verdiyim gündən daim mənimlə 

maraqlanar, dəyərli məsləhətlər verərdi. Ona o qədər isinişmişdim ki, ən 
çətin anlarımda yanına gələr, məsləhət istərdim. 

Elə şirin söhbət edər, tövsiyələr verərdi ki, bir anlığa bütün çətinliklər 
yaddan çıxardı. Bu gün Azərbaycan Yazıçılar Birliyinin üzvü kimi 8 
kitabımın işıq üzü görməsində, bir neçə mükafat almağımda ilk növbədə 
məhz Məmməd müəllimə borcluyam. 

Deyirlər dərd batmanla gəlir. Məmməd müəllimin ölümündən hələ 
özünə gəlməyən ailə yeni — özü də dəhşətli bir faciə ilə üzləşdi. Məmməd 
müəllimin oğlu — Texniki Universitetin məzunu, bacarıqlı mühəndis, 
səmərəli təkliflərinə görə neçə-neçə müəlliflik şəhadətnaməsi alan Elşən 
Bakı metrosunda baş verən terror aksiyası zamanı həyat yoldaşı və uşağı 
ilə birlikdə həalk oldu. 

...Bəzən həyat öz amansız qanunları ilə bizləri sınağa çəkir. 

İtirdiklərimiz nə qədər ağır olsa da, inam, sabaha ümid isə hər şeyə üstün 
gəlir. 
Bu gün Məmməd müəllimin və oğlu Elşənin dünyalarını vaxtsız 
dəyişmələri bizi sarsıtsa da, təsəllimiz bir ondadır ki, onların hər 
ikisindən xoş xatirələr, xeyirxah əməllər yadigar qalmışdır. Bir də ki, 
özündən sonra layiqli övladları, davamçıları olan valideyn heç vaxt 
ölmür. Məmməd müəllimin ixtisasca iqtisadçı olan oğlu Fikrət, filoloq 
qızı Sevda da atalarının adına layiq vətən övladlarıdırlar. 

ÇÖHRƏSİ NURLU HƏKİM 


Yaddaşıma adı qızıl hərflərlə yazılıb, 
nurlu bir insan kimi xətri mənim üçün 
həmişə əziz olanlardan biri də Faxralının 
ilk ali təhsilli həkimlərindən olan Şamil 
Əlizadədir. Özü də tam məsuliyyətlə 
deyə bilərəm ki, o təkcə mənim qəlbimdə 
yox, bütün faxralıların, borçalıların, bir 
sözlə onu tanıyanların qəlbində özünə 
mənəvi abidə qurub, heykəlləşib. Təkcə 
özü üçün yaşamayıb Şamil Əlizadə, həm 
də başqalarının yaşaması üçün yaşayıb, 
fəaliyyət göstərib. Sözün birbaşa 
mənasında, yaşayıb ki, başqalarını yaşatsın: onun şəfalı əlləri sayəsində 
miunlərlə xəstə şəfa tapıb, ömürlərinin üstünə ömür calanıb. Əllərinin 
şəfasına dilinin şirinliyi, xasiyyətinin həlimliyi, sadə təbiəti daha da güc 
verib. Onu hər yerdə seviblər: həkim kimi, xeyirxah insan kimi, yurdcanlı 
eloğlu kimi, sadiq dost, qeyrətli vətəndaş kimi, Sözü ilə əməli bir olan 
bütöv şəxsiyyət — kişi sözünü hər şeydən üstün tutan Türk oğlu türk kimil 
O, elə bir nəsildə böyüyüb boya-başa çatmışdı ki, başqa cür ola da 
bilməzdi. Yeri gəlmişkən Faxralıda bu nəsil həm də saza-sözə daha çox 
bağlılığı və tanınmış ziyalıları ilə seçilir. Borçalıda məşhur olan el 
şairləri Güllər Pərisi, İsmayıl Güllər, aşıq Şəmistan, həyatdan nakam 
getmiş istedadlı şair Məmmədəli Zəngin və bir çox başqaları Güllər 
nəslinə, el-obaya başucalığı gətirənlərdir. Azərbaycan İnşaat 
Mühəndisləri Universitetinin müəllimi, fizika-riyaziyyat elmləri 
namizədi, bir neçə kitabın müəllifi alimliyi insanlığından, insanlığı 
alimliyindən gözəl və hər ikisi bir-birini tamamlayan ziyalı qardaşımız 
İbrahim Əlizadə də məhz bu nəslin nümayəndəsidir. 

.-Şamil Rza oğlu Əlizadə 1930-cu ildə Faxralıda anadan olub. 
Uşaqlıq və yeniyetməlik dövrü ikinci dünya müharibəsinə təsadüf 
etdiyindən yaşıdları kimi o da müharibənin ağrı-acılarını görüb. 1950-ci 
ildə Faxralı orta məktəbini bitirib. 1953-cü ildə Azərbaycan Dövlət Tibb 
İnstitutunun (indiki Tibb Universiteti) pediatriya fakültəsinə daxil olub 
və burada təhsilini 1959-cu ildə başa vurub. Həkim kimi ilk əmək 
fəaliyyətinə Şəkidəki birləşmiş uşaq xəstəxanasında pediatr kimi başlayıb. 
1963-cü ildə Bakıya qayıdaraq elmi mühitə yaxın olmaq, tibb elminin 

son nailiyyətlərini öyrənərək təcrübədə tətbiq etmək məqsədilə bir 
vaxtlar təhsil aldığı Azərbaycan Dövlət Tibb İnstitutunun “Uşaq 
infeksiyası” kafedrasında klinik-ordinator, 1964-cü ildə Respublika 
Onkolofi dispanserində onkoloq-cərrah kimi fəaliyyətini davam etdirib. 
1965-ci ildən fəaliyyətini Respublika kliniki xəstəxanasında ordinator- 
onkoloq kimi davam etdirən Ş.Əlizadə 1970-ci ilədək bu sağlamlıq 
ocağında çalışaraq minlərlə xəstəyə şəfa verib. Bir həkim kimi ixtisasına 
dərindən bələd olması, yüksək peşəkarlığı və təşkilatçılıq qabiliyyəti, 
mənəvi dəyərlərə böyük önəm verərək hər şeyin fövqündə insanlığı və 
insanlara xidməti görməsi sadə insanlar arasında onun hörmət və 
nüfuzunu artırdığı kimi, yuxarıların da diqqətindən yayınmayıb. Ona 
böyük etimad göstərərk 1970-ci ildə Sumqayıt şəhər Onkolofi 
dispanserinin baş həkimi vəzifəsinə təyin ediblər. Yeni təyinat isə təkcə 
onun vəzifə səlahiyyətlərinin genişlənməsi deyil, həyatın mənasını 
insanlara xidmətdə görən Şamil Rza oğlu üçün insan-ların sağlamlığı 
naminə daha geniş fəaliyyət dairəsi, ehtiyacı olanlara kö-mək etmək üçün 
daha geniş meydan demək idi. Ona etibar olunan vəzifənin məsuliyyətini 
dərk etsə də, heç zaman özünü məmur kimi aparmadı, tabeliyində 
çalışanların hamısı ilə səmimi münasibətdə oldu, şəxsi problemləri ilə 
maraqlandı. Təşkilatçılıq qabiliyyəti, səhiyyə işini dərindən bilməsi və 
eyni zamanda səmimiyyəti, başqalarına qarşı həssaslığı və diqqətcil 
olması sayəsində qısa müddətdə kollektivdə sağlam ab-hava yaradaraq 
hər kəsin hörmətini qazandı. Müalicə etdiyi xəstələr də, tabeliyində 
çalışan həkim və orta tibb işçiləri də onu eyni dərəcədə sevdi, 
dəyərləndirdi. Təkcə çalışdığı kollektivdə yox, Sumqayıtda, 
respublikanın səhiyyə işçiləri arasında sayılıb-seçildi, hər yerdə adı 
hörmətlə çəkildi və ömrünün sonunadək bu vəzifədə çalışdı. 

Şamil həkimi tanıyanlar yaxşı bilir ki, o, xəstələri təkcə dərmanla 
müalicə etmirdi. Onun hər kəlməsi, hər cümləsi dərman idi. Ona müraciət 
edən xəstə ilk andaca ağ xalatın vahiməsi ilə deyil, çöhrəsindən nur 
yağan bir insanın xoş təbəssümü ilə qarşılaşırdı. Cəmisi bir neçə 
dəqiqəlik söhbəti kifayət idi ki, ən ağır xəstədə belə tam müalicə 
olunacağına sonsuz inam yaransın. Həkimə inanmaq isə xəstənin 
sağalmasında mühüm rol oynayır. Bu səbəbdən də Şamil həkim əvvəlcə 
xəstənin həyata inamının sönməməsinə çalışır, onu mütləq sağalacağına 
inandırır, yalnız bundan sonra müalicəyə başlayırdı. 

Şamil Əlizadənin ailəsi həkimlər ailəsi kimi tanınıb eldə-obada, dost- 
tanışlar arasında. Onun həyat yoldaşı Sədaqət xanım, övladları Çingiz, 
Fəridə, Rəna və Zöhrə də insanların sağlamlığı keşiyində dayanmağı 
həyatlarının mənası sayıblar həmişə. 

Hüseynqulu Məmmədli özünün “Görüm Faxralının biri olsun beş...” 
adlı kitabında Şamil Əlizadə barəsində belə yazır: “Şamil Rza oğlu 
Əlizadə xoşxasiyyət, xəstələrə qarşı diqqətli və qayğıkeş həkimlərdən idi. 
Onun şəfalı əlləri neçə-neçə ağır xəstəni həyata qaytarmışdı. Ən ağır 
xəstə ilə ilk dəfə görüşəndə onun mülayim rəftarı, xəstənin çəkdiyi ağrı- 
acını dərindən duyması, daxilən bir an da olsa xəstənin vəziyyətini 
yüngülləşdirirdi. Həkimə qarşı inamı, ümidi artırırdı. O, insanlıq 
ləyaqətini hər şeydən üstün tuturdu. Qohum üçün də, yad üçün də eyni 
dərəcədə mehriban və istiqanlı idi. Yaşından asılı olmayaraq bütün 
xəstələri onu üzü nurlu, əlləri şəfalı həkim kimi müqəddəs sayırdılar. 
Onun peşəkarlığını yüksək qiymətləndirir, ona ümid və inam 
bəsləyirdilər”. 

Ancaq təəssüflər olsun ki, belə bir gözəl insan, təcrübəli və yüksək 
səviyyəli bir həkim ömrünün ən gözəl çağında — 1988-ci ildə 57 yaşında 
bu dünyadan köçdü. Həyatda xeyirxah əməlləri ilə başqalarına nümunə 
olan, çoxlarından fərqlənən Şamil Əlizadə ölümü ilə də fərqləndi, hamını 
heyrətə saldı. Ölümdən qorxmadı, ondan boyun qaçırmadı, ona meydan 
oxudu və bir toy məclisində mərdi-mərdanə, müdrikcəsinə ölümü 
qarşıladı... Vaxtsız ölümü təkcə yaxınlarını və doğmalarını deyil, 
eloğlularını, həmyerlilərini, onun tanıyanların hamısını sarsıtdı, göynətdi. 
Xalq şari Zəlimxan Yaqub onun bu qəfil ölümündən təsirlənərək 
yazmışdı: 


Bəd xəbər pis yerdə döydü qapını, 
“Şamil Əlizadə getdil” dedilər. 
Toyda yaxaladı loğmanımızı, 
“Əcəl bildiyini tutdu” dedilər. 


Biz indi bildik ki, son nəfəsdə də 
Sevinmək olarmış, gülmək olarmış. 
Bu, mələk ölümüdü, quş yuxusudu, 
Oynaya-oynaya ölmək olarmış. 


Hər qaranlıq gecənin bir sabahı var deyiblər. Oynaya-oynaya 
haqqa qovuşan, adını ölməzlərin cərgəsinə yazan Şamil Əlizadə üçün bir 
gecə sabahsız gəldi. Amma hər gecə ardında yanan sübh çırağı onun 
övladlarının, nəvələrinin daim yol yoldaşıdır. 

MƏNALI ÖMÜR YOLU 


Hər dəfə yolum Borçalıya — boya-başa IB 
çatdığım doğma Faxralıya düşəndə mütləq 55 
bir vaxtlar mənə dərs demiş müəllimlərlə 
görüşürəm. Sanki yenidən məktəb illərinə 
qayıdıram. Şirin xatirələr çözələnərək kino 
lenti kimi gözlərim önündə canlanır. Elə bil 
hər şey dünən olubmuş, orta məktəbi 
bitirdiyimizdən heç onilliklər də keçməyib. 
Adama elə gəlir ki, indicə müəllim sinfə 
daxil olub dərsə başlayacaq. 

... Yetirmələrinin sorağı Borçalının 
hüdudlarını aşaraq dünyanın müxtəlif 
güşələrindən gələn Faxralı orta məktəbində minlərlə könüldə özünə yuva 
quran, ümumxalq məhəbbəti qazanan müəllimlər çoxdur. Ondan biri də 
Rəhim Mahmud oğlu Mahmudovdur. 

Rəhim Mahmud oğlu 1930-cu ildə Faxralıda kəndli ailəsində anadan 
olmuş, 1937-ci ildə burada orta məktəbin birinci sinfinə daxil olmuşdur. 

Uşaqlığı qanlı-qadalı ikinci dünya müharibəsi illərinə təsədüf 
etdiyindən, bir çox yaşıdları kimi, o da təhsilini yarımçıq qoymaq 
məcburiyyətində qalmış, Faxralı kəndindəki kolxozda böyüklərlə birlikdə 
işləmişdir. Sonralar onun bu fədakarlığı, zəhmətə bağlılığı layiqincə 
qiymətləndirilmiş və o, “1941-1945-ci illər Böyük Vətən müharibəsində 
şərəfli əməyə görə” medalı ilə təltif olunmuşdur. 

Müharibədən sonra Rəhim Mahmudov təhsilini davam etdirmiş və 
1952-ci ildə Faxralı orta məktəbini gümüş medalla bitirərək Azərbaycan 
Dövlət Unmiversitetinin fizika fakültəsinə qəbul olmuşdur. 1957-ci ildə 
universiteti bitirərək ali təhsili mütəxəssis kimi Borçalıya qayıdan Rəhim 
müəllim Faxralı orta məktəbində pedaqofi fəaliyyətə başlamışdır. 

Elmin sirlərinə dərindən bələd olması, pedaqofi ustalığı, kəndin və 
rayonun ictimai həyatında, elin xeyir-şərində yaxından iştirak etməsi və 
bir də ən əsası, əsl ziyalı mədəniyyəti nümayiş etdirməsi diqqətdən 
kənarda qalmamış və ona böyük etimad göstərilmişdir. O, 1968-1986-cı 
illərdə Faxralı orta məktəbində direktor və dərs hissə müdiri vəzifələrində 
çalışmışdır. Rayonun pedaqofi ictimaiyyəti arasında böyük hörmət və 
nüfuz qazanan Rəhim müəllim 1960-cı ildən 1990-cı ilədək Bolnisi rayon 
Təhsil Şöbəsində fizika üzrə metodbirləşməyə rəhbərlik etmiş, 
həmkarlarına köməyini əsirgəməmiş, gənc müəllimlərə öz təcrübəsini 

öyrətmişdir. Onun bu zəhməti də öz qiymətini almışdır. Gürcüstan 
Maarif Nazirliyi tərəfindən ona “Metodist müəllim” adı verilmiş, 
“Əməkdə fərqlənməyə görə” medalı ilə təltif olunmuşdur. 

Rəhim Mahmudov dəfələrlə kənd və rayon Sovetinə deputat 
seçilərək müəllimliklə yanaşı, rayonun ictimai həyatında, müxtəlif 
problemlərin həllində yaxından iştirak etmişdir. 

Ömrünün müdriklik zirvəsini yaşayan Rəhim müəllimin keçdiyi 
həyat yoluna nəzər salanda fəxr etməyə sözün tam mənasında haqqı 
vardır. İndi onun yetirmələrinin sorağı dünyanın müxtəlif güşələrindən 
gəlir. Müxtəlif peşə sahibi olan bu insanların qəlbində Rəhim müəllimə 
böyük rəğbət və məhəbbət vardır. 

Gözəl ailə başçısı, qayğıkeş ata olan Rəhim müəllimin qızları onun 
yolu ilə gedərək müəllimlik peşəsini seçmişlər. Aygün Məmmədova 
Faxralı orta məktəbində fizikadan, Tamam Babaşova isə Bakıdakı 169 
saylı orta məktəbdə riyaziyyatdan dərs deyir. Sevinc Mahmudova da 
müəllimədir, Faxralıda ibtidai siniflərdə dərs deyir. Hər üçü də atalarının 
layiqli davamçıları kimi onun adına layiq övladtək fəaliyyətlərini davam 
etdirilər. 

Rəhim müəllim hərdən şeir də yazır. Könlünü belə boşaltmasından 
zövq alır. Xalası oğlu İlyas müəllimlə yaxşı deyişməsi və məktublaşması 
var. Mən onlarla tanışam. Xalasıoğlu İlyas müəllimə yazdığı şerdən misal 
çəkmək istəyirəm: 

Gəlib çatdıq biz zbora" 
İşlər pisdir, ay xalaoğlu. 
Qaçırdırlar sağa, sola. 
Gəl günləri say xalaoğlu. 


Sözün doğrusu budur, 
Komandirin hirsi tutur. 
Kazarmanız uçub gedir. 
Günlər geçir zay, Xalaoğlu. 


Hazırda təqaüddə olan Rəhim müəllimə uzun ömür, cansağlığı 
arzu edirik. Biz bilirik ki, o, indi də müəllimlik peşəsindən əl çəkməyib. 
Yenə də gənclərin, yaxın və uzaq ətrafının tərbiyəsi və düzgün yol 
tutması üçün daim narahatlıq keçirir. 


P.S. Bu yazı Rəhim müəllimin sağlığında yazılıb. Allah rəhmət eləsinl 


1 Hərbi toplanış nəzərdə tutulur 

EL SEVƏNİ ALƏM SEVƏR 


İlhamıdı coşqun çaylar, dənizlər, 

Saflığıdı müqəddəslər, təmizlər. 

El sevəni, aləm sevər, əzizlər, 

Zaval yoxdu qiymətinə bu xalqın. 
Zəlimxan Yaqub 


İnsanın ömrünü yaşadığı illərlə deyil, onun 
əməlləri ilə hesablayanlar nə qədər haqlıdırlar. 
Kim Tanrının ona bəxş etdiyi ömür payını 
ləyaqətlə, kişi kimi yaşayaraq hələ sağlığında 
ikən könüllərdə özünə yuva qura bilirsə, o, 
ölməzlik qazanır. Özü cismən bu dünyada olmayanda da xeyirxah 
əməlləri, şirin xatirələri ilə yaşayır. Belə ləyaqətli ömür yaşayıb bu gün 
şirin xatirəyə çevrilənlərdən biri də Hüseyn dayıdır. 

-Hüseyn Dünyamalı oğlu Qurbanov 1932-ci ilin avqustunda 
dünyaya gəlib. 1939-cu ildə 1-ci sinfə gedib və 1946-cı ildə yeddiillik 
məktəbi bitirdikdən sonra rayon mərkəzindəki peşə məktəbində (o 
zamanlar bu məktəblər FEZO adıyla məşhur idi) birillik mexanizatorluq 
kursunda oxuyub. Erkən yaşlarından əmək fəaliyyətinə başlayıb, 13-14 
yaşlarından sürücü yanında köməkçi olub, sonra isə mexanizator kimi 
traktor və kombayn idarə edib. Qısa müddət ərzində zəhmətsevərliyi, 
bacarığı və iş təcrübəsi ilə təsərrüfatda hamının diqqətini çəkib. Ona 
böyük etimad göstərərək o vaxtlar Faxralıda yaradılmış MTS-in (Maşın- 
traktor stansiyası) 1No-li Traktor parkında briqadir vəzifəsinə irəli 
çəkiblər və o, təsərrüfat dağılana — Sovet hökumətinin sonuna kimi bu 
vəzifədə ləyaqətlə çalışıb. 

Hüseyn Dünyamalı oğlu sadəcə olaraq adicə bir əmək adamı olmayıb, 
faxralılar onu həm də fəal ictimaiyyətçi kimi tanıyıb. İstər çalışdığı 
təsərrüfatın, istərsə də yaşadığı kəndin ictiami həyatında həmişə yaxından 
iştirak edib. O vaxtlar çoxları üçün əlçatmaz olan Kommunist Partiyasına 
üzv olması isə onun üçün bu sahədə əlavə imkanlar açıb. Dəfələrlə Bolnisi 
rayon və Faxralı kənd Sovetinin deputatı seçilib, kənd soveti şurasının, yerli 
partiya təşkilatının və rayon partiya komitəsinin büro üzvü olub. 

Sovet hökuməti dağıldıqdan sonra yeni iqtisadi münasibətlərin 
formalaşması təbii ki, onun çalışdığı sahədə də yenilik tələb edirdi. Artıq 
kolxoz və sovxozlar dağılmışdı. Torpaq isə əkilməli, becərilməli idi. 

Hüseyn Dünyamalı oğlu kimi kənd təsərrüfatını dərindən bilən, bu 
sahədə uzunmüddətli zəngin təcrübəyə və bacarığa malik olan insanlara 
belə məqamda daha çox ehtiyac duyulurdu. H.Qurbanov da özünün 
bilik və bacarığına, zəngin həyat təcrübəsinə söykənərək fermer 
təsərrüfatına rəhbərlik etdi və böyük uğurlar qazandı. 

Əmək fəaliyyəti bütövlükdə doğma kəndindəki təsərrüfatla bağlı olsa 
da, o, daim təhsilə yüksək qiymət verib, Azərbaycan Dövlət 
Universitetinin (indiki BDU) hüquqşünaslıq fakültəsində qiyabi təhsil 
alaraq bilik və bacarığını elinin-obasının rifahı naminə səmərəli şəkildə 
sərf edib, bundan mənəvi zövq alıb. 

Olduqca qohumcanlı idi Hüseyn dayı. Kim bilir, bəlkə də bunun bir 
səbəbi də o idi ki, hələ gənclik illərindən ata-anasını itirdiyindən ailənin 
bütün yükü onun çiyinlərinə düşmüşdü. Uşaqlıq və gəncliyinin ölkənin 
çətin dövrünə düşdüyü o illərdə özündən kiçik iki qardaşının ali təhsil 
almaları üçün gecəli-gündüzlü çalışırdı. Bu işdə ona böyük qardaşı Həsən 
də dəstək verirdi. İki qardaş əl-ələ verərək kiçik qardaşları Şamil və 
Orucun Bakıda ali təhsil almaları, sonra isə Şamilin təhsilini 
aspiranturada davam etdirməsi üçün sözün əsl mənasında böyük 
fədakarlıq göstərdilər. Lazım gəldikdə qardaşlarının yükünü öz 
çiyinlərində daşımağa necə hazır olduğunu təkcə qohumlar, qonşular 
deyil, bütün faxralılar yaxşı bilir. 

Gül kimi, lətif bir ömür sürdü Hüseyn dayı. Həyatın fövqündə 
insanlığı görərdi həmişə. Sözün həqiqi mənasında beş övladına nümunəvi 
ata idi. Hüseyn dayının medalları, mükafatları çoxdu. Ən böyük mükafatı 
isə hamı tərəfindən sevilən ali təhsilli, ləyaqətli, nəzakətli övladlarıdır. 
Hər övladı bir tərbiyə məktəbidi Hüseyn dayının. Hamısı da elə bağlı, 
elnən nəfəs alan ziyalılardır. Və onu da qeyd etməliyəm ki, Hüseyn dayı 
qardaşı övladlarını öz övladlarından heç vaxt seçməyib. Qardaşı övladları 
da Hüseyn dayını öz övladlarından az sevməyiblər. Bütün bu əxlaqi 
fəzilətlər kökdən, ocaqdan gələn dəyərlərin sübutudur. 

Elinə-obasına, doğma yurduna çox bağlı idi. Doğma Faxralıdan ayrı 
bircə günüm də olmasın, deyirdi. Yaxşı yadımdadır, ötən əsrin 
doxsanıncı illərində Gürcüstanda soydaşlarımıza qarşı yeridilən ayrı- 
seçkilik siyasəti nəticəsində çoxları öz dədə-baba yurdundan köçmək 
məcburiyyətində qalaraq Azərbaycana üz tutmalı oldular. O çətin illərdə 
Hüseyn Dünyamalı oğlu el-obaya, doğma yurda əsl sədaqət nümunəsi 
göstərdi, hətta qardaşı Həsənin ona rahatlığı üçün Bakıya köçmək 
təklifini də qəbul etmədi. Ata yurdunu boşaltmadı, onun çırağını daha da 
gur yandırdı, ocağının istisini azalmağa qoymadı. 

Onu tanıyanlar, ünsiyyətdə olanlar yaxşı bilir ki, çox danışmağı sevməzdi. 
Sözünün qiymətini, məqamını yaxşı bilirdi. Danışanda elə danışardı ki, 
hər kəlməsi onun nüfuzunu, hörmətini daha da artırardı. Sözünü üzə 
deyərdi, şax deyərdi. Mübahisəli anlarda kəskin mövqeyini ortaya qoymağı 
da bacarırdı. Belə məqamlarda deyərdi: “O qədər sözdən anlamayanlar var 
ki...” 

Dilindən nalayiq söz çıxmazdı. Dostluqda isə olduqca sədaqətli, əsl 
sirdaş idi. Elə bu səbəbdəndir ki, bu gün Faxralıda ondan söhbət düşəndə 
istər yaşlı nəslin nümayəndələri olsun, istərsə də gənclər — onu 
minnətdarlıqla xatırlayır, haqqında ancaq xoş sözlər deyirlər. Alimləri, 
igidləri, ictimai-siyasi xadimləri, cəsur oğulları ilə məşhur olan Faxralı 
kəndi həm də sadə, alicənab insanları ilə məşhurdur. Belə sadə, alicənab 
insanların arasında Hüseyn dayı həmişə sevilib. 

Onun barəsində saatlarla, günlərlə danışmaq olar. Hüseyn 
Qurbanovun keçdiyi ömür yolu sanki bir dastan, özü isə bu dastanın həm 
qəhrəmanı, həm də ozanıdır. Yaxşı yadımdadır, bir dəfə xəstə olarkən 
demişdi: siz məni yetmişə çatdırın, 100-ə özüm çatacam. Amma 100-ə 
çatmasa da, 80-i haqladı. 

Hüseyn dayının keçdiyi şərəfli həyat yollarında onunla çiyin-çiyinə 
addımlayan, ona sözün əsl mənasında “çətin gündə, ağır anda arxa olan, 
el içində tanıdan da, ucaldan da şirin sözlü, düz ilqarlı, özünün də son 
günlərdə “analar anası” adlandırdığı ömür-gün yoldaşı Yetər xanımın 
xidməti danılmazdır. 

Ömər Xəyyam demişkən: 

Yaşasan beş yüz il, min il, 
Bu köhnə dünyadan gedəcəksən, bil. 


Bir nağıl ömrü yaşayan Hüseyn dayının haqqa qovuşmağı da 
nağılvari oldu — 2011-ci ilin 11-ci ayının 11-də, hətta saat 1100-da şair 
Zəlimxan Yaqub deyən kimi, “elini sevən Hüseyn dayı elin sevgisini” 
görə-görə dünyamıza əlvida dedi. Həmin gün Faxralı eli “dünyadan nə 
gözəl bir insan köçdüyünün” şahidi oldu. 

Təəssüflənirəm ki, mən bu yazını niyə onun sağlığında yazmadım. 
Yaza bilərdim. Amma onun tərifdən xoşlanmaması məni bu işdən 
çəkindirmişdi. Yenə də gec deyil. Aqillər demişkən: “Böyüklük odur ki, 
elin dərdini çəkə biləsən, sınıq könülləri tikə biləsən”. 

Yazdım ki, gələcək nəsillər “el yükü çəkənlərdən, sınıq könülləri 
tikənlərdən” öyrənsinlər, ibrət dərsi alsınlar. 

Böyük nəğməkar şairimiz Məmməd Rahim aşağıdakı beyti sanki 
Hüseyn Qurbanov üçün yazmışdır: 

Yaratl Sən köçəndə ellər söyləsin, 
Dünyadan nə gözəl bir insan gedir. 


Bu yazını hələ sağlığında — 70 illik yubileyində qızı Şahpəri 


xanımın atasına həsr elədiyi şeirlə tamamlayıram. 


164 


ATAM 


Həyatda çox bərkdən-boşdan çıxıbdı, 
Alovdan keçibdi, oddan çıxıbdı, 
Çörəyi dəmirdən, daşdan çıxıbdı, 
Əlləri zəhmətdən qabarlı atam. 


Vəfalı qardaşdı, qayğıkeş ata, 
Ləyaqətli oğullar verib həyata. 
Dözümdə, səbirdə ona kim çata, 
Hörmətli, izzətli, vüqarlı atam. 


Yaxşılığı özünə edibdi peşə, 
Yaxşı adla ucalıbdı həmişə. 
Halalca haqqıyla yetib yetmişə, 
Yaşasın yüz qışlı, baharlı atam. 


Faxralılar 


TARİXİNDƏ ÇOX NAMAZLAR QALACAQ... 


Doğma Vətəni arana, dağa, ayrı-ayrı 
bölgələrə bölməyin hər zaman əleyhinə 
olmuşam. Çoxları kimi mən də “Vətən birdir, 
onu bölmək olmaz” deyə, düşünmüşəm. Can 
Azərbaycanımızla yanaşı onun bu gününkü 
siyasi-coğrafi sərhədlərindən kənarda qalmış 
Təbriz də vətəndir, Borçalı da, Dərbənd də 
vətəndir, Kərkük də... Amma bu, danılmaz 
həqiqətdir ki, doğulub boya-başa çatdığın yer — 
istər şəhər olsun, istərsə də ən ucqar, ən kiçik 
kənd — fərqi yoxdur, sənə daha şirin, daha 
doğma olur. Sanki dünyanın ən cənnət guşəsi 
elə sənin doğulduğun yerdir. Bu mənada, mən 
həmişə Borçalıda — onun dilbər guşələrindən biri olan ağır elli Faxralı 
kəndində doğulub boya-başa çatmağımla, burda orta məktəbi bitirməyimlə 
fəxr etmiş, bu elin sorağı hər yana yayılmış oğulları ilə öyünmüş, kəndimin 
adı çəkiləndə haqlı qürur hissi keçirmişəm. Bu yaxınlarda “Borçalı alimləri” 
kitabını yenidən gözdən keçirərkən Faxralı kəndinin yetirmələri olan alimlər 
haqqında oxuduqca, bir daha bu hissləri yaşadım. Azərbaycan elminə şərəflə 
xidmət edərək onun şöhrətini uzaq-uzaq ellərə yayan və bununla da həm də 
Faxralını şöhrətləndirən alimlərdən biri də Namaz Bədəlovdur. 

..Namaz Hüseyn oğlu Bədəlov 1932-ci il may ayının 20-də anadan 
olub, Faxralı orta məktəbində təhsil alıb. O vaxtlar Faxralıda elmə, təhsilə 
maraq çox güclü idi. Orta məktəbi bitirənlərin əksəriyyəti müxtəlif ali 
məktəblərə daxil olurdular. Namaz Hüseyn oğlu da orta məktəbi bitirdikdən 
sonra kənd təsərrüfatı üzrə mütəxəssis olmaq qərarına gələrək Gəncədə 
fəaliyyət göstərən Azərbaycan Kənd Təsərrüfatı İnstitutuna (indiki Kənd 
Təsərrüfatı Akademiyası) daxil olub. 1954-cü ildə ali təhsilini başa 
vurduqdan sonra institutda qalıb elmi işlə məşğul olmaq imkanı olsa da, o, 
doğma yurduna qayıdaraq əvvəlcə istehsalatda işləməyi üstün sayıb. Elə 
həmin ildən 1959-cu ilədək Faxralı kəndindəki “Qələbə” kolxozunda 
aqrotexnik kimi əmək fəaliyyətinə başlayıb, sonra isə baş aqronom 
vəzifəsinə irəli çəkilib. 

Amma istehsalatda çalışması onun elmi tədqiqata olan həvəsini azalda 
bilməyib və o, 1959-cu ildə Azərbaycan Elmi Tədqiqat İpəkçilik 
İnstitutunun aspiranturasına daxil olub. 1961-ci ildə aspirantura təhsilini 
müvəffəqiyyətlə bitirib və elə o vaxtdan da bu institutun elmi katibi 
vəzifəsinə irəli çəkilib. 1964-cü ildə “Azərbaycanda tut ipəkqurdunun 
damazlıq yemləməsi üçün çəkil sortlarının seçilməsi” adlı namizədlik 
dissertasiyasını uğurla müdafiə edib, biologiya elmləri namizədi elmi 

dərəcəsi alan Namaz Bədəlov 1972-ci ilədək İpəkçilik İnstitutunun elmi 
katibi vəzifəsində çalışıb. 

1972-ci ildə çalışdığı institutun kollektivi ona daha böyük etimad 
göstərib və o, Azərbaycan Elmi Tədqiqat İpəkçilik İnstitutunun elmi işlər 
üzrə direktor müavini vəzifəsinə frəli çəkilib. Bu vəzifədə 1990-cı ilədək 
işləyib. O, 1990-cı ildən ömrünün sonuna — 1999-cu ilə kimi isə həmin 
institutun direktoru vəzifəsində çalısıb. 

Rəhbər vəzifədə çalışmaq onun elmi tədqiqatlarına mane olmayıb, 
əksinə yeni-yeni elmi nəticələrin əldə edilməsinə rəvac verib. Gərgin 
zəhmətin, yorulmadan aparılan elmi axtarışların nəticəsi kimi, 1985-ci ildə 
Rusiyanın Rostov vilayətinin Don Kənd Təsərrüfatı İnstitutunda “Tut 
ipəkqurdunda yemi ödəmənin yüksəldilməsinin ekolofi və genetik seleksiya 
əsasları” adlı doktorluq dissertasiyasını müvəffəqiyyətlə müdafiə edib kənd 
təsərrüfatı elmləri doktoru elmi dərəcəsi alıb. 

Namaz Bədəlov Azərbaycanda ipkəçiliyin inkişaf etdirilməsi sahəsində 
böyük işlər görmüş alimlərdəndir. 1964-cü ildə namizədlik dissertasiyasının 
müdafiəsindən sonra məhz onun tərəfindən tut ipəkqurdunun seleksiyası və 
damazlıq işinə aid aktual məsələlər müvəffəqiyyətlə işlənilib. O, əldə etdiyi 
nəticələrə dair Ümumittifaq (keçmiş SSRİ), respublika və zona elmi- 
təsərrüfat müşavirələrində məruzə edib, məqalələri çap olunub, istehsalatda 
tətbiq edilib. 

Namaz Bədəlov 150-dən çox elmi əsərin, o cümlədən 5 monoqrafiyanın, 
6 ixtiranın müəllifi olub. O, eyni zamanda 60-dan çox elmi-publisistik 
məqalənin müəllifidir. 

Respublikamızda bu sahə üzrə yüksək ixtisaslı elmi kadrların 
yetişdirilməsində də onun böyük xidmətləri olub. F.A.Məlikov adına 
Heyvandarlıq İnstitutunda təşkil olunmuş ixtisaslaşmış müdafiə şurasının 
dəfələrlə üzvü seçilib. Onun rəhbərliyi altında 5 nəfər dissertasiya müdafiə 
edərək elmlər namizədi elmi dərəcəsinə layiq görülüb. 15 il ardıcıl olaraq 
AzKTİ-da və H.Əliyev adına Özəl Aqrar Ekologiya İnstitutunda ixtisas 
fənnindən mühazirə oxuyub. 12 beynəlxalq simpozium və konfranslarda 
iştirak edib. 

Namaz Bədəlov keçmiş ÜKTEA Koordinasiya Şurasının üzvü, 
Azərbaycan SSR-də ipəkçilik üzrə kənd təsərrüfatının idarə edilməsi 
sisteminə baxan komissiyanın sədri, Azərbaycan SSR Dövlət Aqrar Sənaye 
Komitəsinin heyvandarlıq problemləri üzrə elmi-metodiki Şuranın və “Şelk” 
elmi-texniki Ümumittifaq məcmuəsi redkollegiyasının üzvü kimi ipkəçiliyin 
inkişaf etdirilməsi üçün tədbirlər planının işlənməsində və elmi 
nailiyyətlərin həyata keçrilməsində fəal iştirak edib. 

Namaz Bədəlovun elmi fəaliyyəti dövlət tərəfindən yüksək 
qiymətləndirilib, aqrarçı alim kimi 1970-ci ildə “Rəşadətli əməyə görə” və 

“Lenin” yubiley medalları, 2 dəfə ÜXTNS-nın gümüş medalı və 1974-cü 
ildə €Əmək veteranı? medalı ilə təltif olunub. 

Bütün varlığıyla doğma Faxralıya bağlı olan Namaz müəllim tez-tez 
ana vətənə baş çəkir, həmyerlilərinin hər uğuruna sevinirdi. Bir vaxtlar 
özünün də təhsil aldığı, yetirmələrinin sorağı dünyanın hər yerindən gələn 
Faxralı orta məktəbi isə onun üçün ən müqəddəs bir yer idi. Bu təhsil 
ocağının uğurlarından həmişə böyük fərəh hissi ilə danışır, qürur duyur, 
müəllimlərini minnətdarlıqla xatırlayırdı. 1994-cü ildə Azərbaycan Radio və 
Televiziya Verilişləri redaksiyasına Elxan Məmmədlinin adına göndərdiyi 
məktubda özünün Faxralı orta məktəbində oxuduğu illəri xatırlayaraq 
yazırdı: “Hüseynqulu müəllimin uzun illər direktor işlədiyi Faxralı orta 
məktəbini 1948-1949-cu dərs ilində cəmi 9 nəfər bitirmişdi. Niyəsə 
attestatların verilməsi rayonda iyul ayının 30-na kimi gecikdirilmişdi. 
Hüseynqulu müəllim bir ata kimi həmin 9 nəfər gəncin əlindən tutub 3 
nəfərini Gəncəyə, 6 nəfərini Bakıya gətirdi. Onların hamısı həmin il ali 
məktəbə daxil oldu. Sonralar onlardan 8 nəfəri alim, o cümlədən 2 nəfər 
elmlər doktoru oldu”. 

Mən Namaz müəllimə həmişə əmi deyə müraciət edərdim. Olduqca 
qohumcanlı, nəcib insan idi. Dəfələrlə həmsöhbət olmuşuq. Bir dəfə də 
Gəncədən Faxralıya bərabər getmişik. Yolboyu etdiyi maraqlı söhbətlərini 
bu gün şirin xatirə kimi xatırlayıram. O, Bakı şəhərində xəstəxanada müalicə 
olunarkən mərhum atam Eyvaz Məmmədovla yanına gedib günün çox 
hissəsini yanında qalmağımızı isə unuda bilmirəm. 

Namaz əmi təbiəti olduqca çox sevirdi. Qohumluqdan əlavə, atamın 
həm də uşaqlıq dostu idi. Bir gün atama müraciətlə deyir: 


Gəzək binələri, lap əldən düşək, 
Yağışda islanaq, gün altda bişək. 


Atam baş üstə deyir, hərəsi bir at minərək buz bulaqlarımızdan su içə- 
içə binələrimizi gəzib “Möylə bulağı” üstə çörək yeyib dincəlirlər. 
Düşünürəm ki, həmin anlarda onlar, bəlkə də, dünyanın ən xoşbəxt adamları 
imişlər. Çox qəribədir ki, hər ikisi də dünyalarını eyni ildə - 1999-cu ildə 
dəyişdilər. 

1999-cu ildə dünyasını dəyişən Namaz Bədəlovun əziz xatirəsi 
yaxınlarının, dostlarının, qədirbilən faxralıların və bütövlükdə onu 
tanıyanların qəlbində əbədi yaşayacaq. Və hər dəfə xatırlandıqca vaxtilə 
yazdığım “Faxralı” şeirindən bir bənd bu xatirəni daha əziz, daha şirin 
edəcək: 


Övladların alnıaçıq, üzüağ, 
Tarixində çox Namazlar qalacaq. 

Vəzirlərin zaman-aman olacaq, 
incim, dürrüm, zər-nişanım, Faxralı. 

KAMİLLİYƏ GEDƏN YOL 


Kamil insan, müdrik adam olmaq üçün 
insan çox mərhələdən keçməlidir. Ən 
azından çox oxumalı, çox öyrənməli və çox 
da gəzməlidir. İnsanın yorulmadan 
çalışması və mübarizə aparması bu zirvəyə 
gedən bir yoldur. 

Nizami Gəncəvi yazır: 


Ucalmaq istəsən, bir kamala çat, 
Kamala ehtiram göstərir həyat. 
Öz adına layiq işlər gör ki, sən, 
Axırda utanma xəcalətindən. 


Əli Mahmud oğlu Əlizadə bu ucalığa gedən yolda həmişə 
inamla addımlayıb. İnamla addımlayıb ki, kamala çatsın və 
vətəninə, elinə-obasına gərəkli insan olub. 

Əli Əlizadə 1933-cü ildə Borçalıda - Lüksemburq (indiki 
Bolnisi) rayonunun Faxralı kəndində anadan olub. Həyatın ilk yolu 
orta məktəbdən keçdiyindən, o da başqaları kimi Faxralıdakı orta 
məktəbi bitirir. Təbii ki, orta məktəbi bitirəndə hər bir şagirdin 
ürəyində müqəddəs bir arzu olur - ali məktəbə daxil olmaq. O, elə 
həmin məqsədlə də Azərbaycan Kənd Təsərrüfatı İnstitutunun 
baytarlıq fakültəsinə daxil olur. Kənd təsərrüfatını və kənd həyatını 
yaxşı bilən və çox şeyi də öyrənməyə çalışan bu adam ali məktəbi 
bitirəndən sonra doğma kəndə qayıdaraq “Qələbə” kolxozunda baş 
baytar işləyir. Həmin illərdə onun elmə marağı birə-beşə artır və 
günlərin birində, yəni 1962-ci ildə professor Məhəmmməd Əsəd 
oğlu Mehdiyevin rəhbərliyi altında elmi-tədqiqat işi aparır. İşlədiyi 
mövzu tanınmış professorun xoşuna gəlir. Əlbəttə, bu mövzuda 
elmi iş yazmaq, onu araya-ərsəyə gətirmək və bu işi Elmi Şurada 
müdafiə etmək o qədər də asan deyildi. Amma Ə.Əlizadə gərgin 
zəhməti və elmi axtarışları nəticəsində bütün çətinlikləri dəf edib 
arxada qoyur. Onun arxada qoyduğu həm də yaddaqalan xoş 

xatirələr və izlər idi. O izlər ki, Əli Əlizadə onu elm sahəsində 
qoymuşdu. 

1965-ci ildə biologiya elmləri namizədi elmi dərəcəsi alan bu 
ziyalı insan Kənd Təsərrüfatı Akademiyasında assisent və dosent 
işləmiş, bir müddət ötəndən sonra isə “Yoluxmayan xəstəliklər və 
klinik diaqnostika” kafedrasında müdir vəzifəsində çalışıb. 
Sonralar isə ali məktəbin hazırlıq şöbəsində müdir və baytarlıq 
fakültəsinin dekanı olub. 

Bu gün isə böyük alim Əli Əlizadə “Terapiya, klinik 
diaqnostika və cərrahiyə” kafedrasının müdiri işləyir. Onun nə az, 
nə çox — 60-a yaxın elmi əsəri və 5 dərs vəsaiti var. Müxtəlif 
dövrlərdə Əli müəllim ittifaq və respublika səviyyəli konfranslarda 
çıxış edib. Elmi məqalələri ilə çoxlarını təəccübləndirən Əli 
Əlizadə həmişə bir alim kimi yeni söz və fikir deməyi bacarıb. 

ƏSL MÜƏLLİM, XEYİRXAH İNSAN 


Müəllim təkcə o deyil ki, müvafiq sahədə 
təhsil alıb məktəbdə dərs deyir. Bu, olsa-olsa onun 
vəzifə borcunu yerinə yetirməsidir. Əsl müəllim 
odur ki, ondan həmişə və hər yerdə öyrənirlər. 
Sadəcə orta məktəb müəllimi olanlar tədris etdiyi 
fənni öyrətməklə işini bitmiş hesab edirlər, adı hər 
zaman böyük hərflərlə yazılan müəllimlərdən isə 
insan bütün ömrü boyu öyrənir. Həyat özü bir 
məktəbdir deyənlər bu sözü nahaqdan deməyiblər. 
İnsanın orta məktəbi bitirib müstəqil həyata atıldıqdan sonra öyrənəcəkləri isə 
daha çoxdur və bu zaman məhz əsl müəllimlərin sözünə, məsləhətinə, öyüd- 
nəsihətinə ehtiyac duyulur. Orta məktəbdə sənə dərs demiş müəllim sonradan 
da sənə düzgün yol göstərə bilirsə, dəyərli məsləhətlər verirsə, - yəni həyat 
məktəbinin də müəllimi ola bilirsə, bu, ikiqat xoşbəxtlikdir. Doğrudur, belə 
müəllimlərə az-az rast gəlinir, amma hər kəsin həyatında ən azından bir nəfər 
də olsa, var. Onlar heç zaman unudulmurlar. Hətta özləri həyatda olmayanda 
belə, vaxtilə verdikləri öyüd-nəsihət sənin karına gəlir, dar məqamda 
köməyinə çatır, yoluna işıq salır. 

Mənim də bütün ömrüm boyu minnətdarlıqla xatırladığım belə 
müəllimlərim az deyil. Orta məktəb illərimi, o illərdə mənə dərs demiş 
müəllimləri xatırlayanda ilk yada düşənlərdən biri də məhz İmaməli 
müəllimdir. Müəllimlərimin hamısının xatirəsi mənim üçün əzizdir, amma 
İmaməli müəllim kimi şəxsiyyətləri unutmaqmı olar?1 Bu işıqlı, təpədən- 
dırnağa nur olan gözəl insanın mənim həyat salnaməmdə ayrıca yeri var. 
Onun insanlığı, alicənablığı və xehyrxahlığı yaddan çıxarmı?1 Oturuşu-duruşu, 
insanlara münasibəti, səmimi ünsiyyəti ilə də sözün əsl mənasında müəllim idi, 
bir nümunə idi. İstedadlı və bacarıqlı şagirdlərə xüsusi diqqət göstərər, onların 
hər uğuruna sevinərdi. Mən bunu özümə qarşı münasibətində də görmüşdüm. 
Həmişə necə oxumağımla maraqlanar, gələcəkdə hansı peşəni seçəcəyimi 
soruşar və öz məsləhətlərini verərdi. Onunla bağlı işıqlı xatirələrim çoxdur. 
Birini isə heç vaxt unutmaram. Orta məktəbdə oxuyarkən ədəbiyyatdan 
imtahan verirdim. Ədəbiyyat müəllimim tanınmış şair, unudulmaz Əli 
Səngərli idi. Yeri gəlmişkən, Əli müəllim təkcə Faxralıda deyil, bütövlükdə 
Borçalıda ən savadlı ədəbiyyat müəllimlərindən idi. İmaməli müəllim Əli 
müəllimdən xahiş etmişdi ki, Səməndərin imtahanında iştirak etmək istəyirəm. 
Əli müəllim də, təbii ki, razılaşmışdı. İmaməli müəllim imtahanda iştirak etdi 

və suallara verdiyim cavablar hər ikisini qane etdi, biliyimi əla 
qiymətləndirdilər. İlk xeyir-duanı da mənə elə ordaca İmaməli müəllim və Əli 
müəllim birlikdə verdilər. 

....İmaməli Babaşov 1933-cü ildə Borçalıda — Bolnisi rayonunun Faxralı 
kəndində anadan olub. 1940-cı ildə Faxralı orta məktəbinin 1-ci sinfinə daxil 
olub. Uşaqlığı ikinci dünya müharibəsinin ağır illərinə təsadüf edib, yaşıdları 
kimi, o illərin ağrı-acılarını yaşayıb. Orta təhsilini 1951-ci ildə başa vurub. 
1953-cü ildə Azərbaycan Dövlət Pedaqoifi Xarici Dillər İnstitutunun alman 
dili fakültəsinə daxil olub. 1957-ci ildə institutu bitirib, təyinatını Gürcüstan 
SSR Maarif Nazirliyinə alaraq Borçalıya qayıdıb. Ömrünün 35 ilini pedaqofi 
sahəyə həsr edir. 

Ömür yolu haqda bu qısa məlumatdan da göründüyü kimi, sadə bir həyat 
yolu keçib. Amma ilk baxışda sadə görünsə də, həyat təcrübəsi ilə zəngin, 
xeyirxahlıqlarla dolu, hər anı ilə öyünüləsi, qürur duyulası bir ömür yaşayıb 
İmaməli müəllim. Həm elin-obanın, həm də dərs dediyi şagirdlərin hörmət və 
məhəbbətini qazanıb. Nahaq deməyiblər ki, insanın ömrü yaşadığı illərin sayı 
ilə yox, əməlləri ilə ilə ölçülür, onu tanıyanların yaddaşına necə yazılması ilə 
mənalı olur. İmaməli müəllim də ölməzliyini, əbədi yaşarlığını xeyirxah 
əməlləri ilə qazananlardandır. Buna görədir ki, o, dünyasını dəyişəndə hamı 
təəssüf hissi keçirdi. Elimizin şairi oğlu Məmmədəli Əlləzov isə onun 
ölümündən təsirlənərək hisslərini poetik dillə belə ifadə etdi: 


Bir müəllim itirdi yenə elimiz, 
Susdu baxçamızda ötən dilimiz. 
Köçdü bu dünyadan İmaməlimiz, 
Bu dərdə, kədərə yandı bu torpaq. 


Bəli, onun itkisinə el-oba yandı. Amma hamının bir təsəllisi oldu ki, 
İmaməli müəllim şərəfli, ləyaqətli bir ömür yaşayaraq dünyadan köç 
elədi. Elə bir ömür yaşadı ki, onu ölməzliyə qovuşdurdu. Bu gün təkcə 
dərs dedyiyi şagirdlər yox, bütün el-oba onu minnətdarlıqla xatırlayır, 
xatirəsini əziz tutur. 2015-ci ildə işıq üzü görmüş “Maarif və ədalət 
fədaisi” adlı kitab da ona olan böyük ehtiramdır. Kitabda İmaməli 
müəllimin yetirmələrinin, qohumlarının, dostlarının, övladlarının bu işıqlı 
insan haqqında ürək sözləri, xatirələri yer alıb. Burada yer alan yazıların 
hamısında bu fikirlər öz əksini tapıb: İmaməli müəllim əsl insan və əsl 
müəllim, sadiq dost, nümunəvi ailə başçısı, xeyirxah və qədirbilən eloğlu 
idi. 

İmaməli müəllimə Allahdan rəhmət diləyirəm. Ruhun şad olsun, 
xeyirxah insan, böyük müəlliml 

“YALANA İNANMAZ İDRAKI OLAN” 


Allah-Təala Hədsi-Qudsidə buyurur: “Mən 
bir gizli xəzinə idim, istədim ki, tanınam, 
insanları yaratdım ki, məni tanısınlar”. 

Doğurdan da, Tanrı əqil-kamal və şüur sahibi 
olan insanı elə yaratdı ki, gözəlliyi, kamilliyi 
yalnız insan dərk edə bilər. Həm də yaradanımız 
bu dünyanı ədalətli imtahan və araşdırıcı keçid 
meydanı kimi yaradıb. Keçid meydanında 
məxluqlar özləri öz xüsusiyyətlərinə görə yaxşı 
əməl qazanırlar. Buna isə insanlıq deyilir. Bir 
ömür yaşayır insan. Gərək o ömrü elə yaşayasan ki, sonra günlər 
keçdikcə ona təəssüflənib ömrümü boş, mənasız yerə keçirdim 
deməyəsən. Həyatın özünün də bir axarı var. Dolub-boşaldıqca gedən 
nəsillər onu yenisiylə əvəz edir. Amma zamanı, vaxtı saxlayan, onu 
dolduran nəcib əməllər sahibinin heykəlinə çevrilir, onun adını tarixin 
əbədi yaddaşına həkk edir. 

Məhəbbət, sədaqət, mərifət, dəyanət insanlığın ən yüksək əxlaqi 
fəzilətləridir. Biz bunu Əli Əliyev kimi şəxslərin timsalında görmüşük. 
Həqiqətən də Əli müəllim belə bir ömür sürüb, nəcib əməlləri ilə təmasda 
olduğu insanların qəlbinə yol tapıb, onların sonsuz məhəbbətini qazanıb. 

Ə.Əliyevin doğum günü İkinci Dünya müharibəsinin ağrılı-acılı 
günlərinə təsadüf edib. 1934-cü ildə qədim Borçalı mahalının Faxralı 
kəndində dünyaya göz açıb, böyüyüb ərsəyə gəlib, burada orta məktəbi 
bitirib. 1960-cı ildə Azərbaycan Dövlət Universitetinin İqtisad 
fakültəsinə daxil olub, 1965-ci ildə oranı bitirib. İki il Sovet ordusunda 
xidmət edib. Və 1967-1989-cu illərdə “Azərittifaq”ın ticarət aparatında 
müxtəlif vəzifələrdə çalışıb. 

1989-1990-cı illərə kimi Ticarət Nazirliyinin “Azərbaqqaliyə” 
topdansatış idarəsində böyük əmtəəşünas və plan-iqtisad şöbəsinin rəisi, 
1990-1991-ci illərdə “Azərbkontrayd” xarici iqtisadi əlaqə firmasının baş 
direktorunun müavini vəzifəsində çalışıb. Bir sözlə, ömrünün 31 ilini 
ticarət sistemində keçirib. Həmişə gördüyü işə məsuliyyətlə yanaşıb, 
vicdanla, alnıaçıq işləyib. Həyatda xeyirxahlığa çalışıb, yaxşı nəcib 
əməlləri onu qəlbi məhəbbətlə dolu adamların gözündə ucaldıb. Bu 
məhəbbət başqalarının yoluna da işıq salıb. Ə.Əliyevin xəmiri düzlükdən 
yoğrulub. Doğulduğu torpağa, Vətənə, valideynlərinə, iş yoldaşlarına, 

ana təbiətə sevgi, onun həyatının məramını, qayəsini təşkil edərdi. Əli 
müəllim bütün gözəlliklərə qəlbində yer saxlamağı bacaran adam idi. 
Onun keçdiyi həyat yoluna nəzər salanda adam bir az kamilləşir, 
müdrikləşir, ətrafındakı gözəllikləri, yaxşılıqları daha da yaxından duya 
bilir. Həqiqətən də Ə.Əliyev sadiqliyi ilə əsl insan ömrü yaşayıb. Bir 
ömür ki, hər adama nəsib olmur. Təbiətcə həlim olub, olduğu kimi 
görünərdi Əli müəllim. Elə həyatının sonuna kimi belə yaşadı. Əli 
ömrünü, bir Tanrı ömrünü... Allah sevgisinə çevirildi. Yaradanın 
dərgahına sığındı. O sevgi hər adama nəsib olmur, o sadəlik ki, hər kəsə 
qismət olmur. Gərək elə yaşayasan, elə sevəsən ki, öləndən sonra da 
yaşaya sevə biləsən. 

Əli müəllim vaxtdan səmərəli istifadə edirdi. 

Əli müəllim Vətənə vətəndaş idi. Hətta Vətənin bir parça daşını da 
doğma bilirdi, əzizləyirdi. Uzaqgörənliyi ilə, tam varlığı ilə duyurdu ki, 
özü də vətənin bir zərrəsi, xırda bir daşıdır. Elə bu sevgini yaşaya-yaşaya 
sonsuz Vətən, torpaq sevgisi qəlbində sönməz bir alova çevrilmişdi, hər 
an yandırırdı onu. Xalqımıza qarşı edilən haqsızlıqlara dözməzdi Əli 
müəllim. O, dövrün sərt refimindən qorxmayaraq səsini daha da ucaldıb, 
xalqımızın həqq səsinə qatmışdı. Bir Vətən oğlu kimi “20 Yanvar” 
faciəsini, Qarabağ ağrılarını yaşadı. 

Hikmət sahiblərindən biri deyib ki: İnsanın ömrünün saniyələri 
dəqiqələrindən, dəqiqələri saatlarından və saatları günlərindən, günləri 
həftələrindən və ayı illərindən hesab olunur. Buna görə insan heç bir 
vaxtını bihudə keçirməsin gərək. Və Əli müəllim onu da bilirdi ki, ömür 
keçir, yaman keçir. Görüləsi işlərisə çoxdur. 

Nəslin ağırlığı onun çiyinlərinə düşmüşdü. Bakı şəhərindəki iktotaqlı 
mənzili onu tanıyanların üzünə açıq idi. 

Əli müəllim el adamı idi, nuraniliyi ilə seçilirdi. Üzündən xoş 
təbəssüm çəkilməzdi. Şəxsiyyətinə hörmət edən adam idi. Əyri yolda 
olanları həmişə doğru yola çağırardı. Ağıllı məsləhəti ilə çirkin əməl 
sahiblərini yolundan uzaqlaşdırar və onu cəmiyyətimizin ən yaxşı, 
xeyirxah simalarından birinə çevirərdi. Son dövrün hadisələri onu çox 
sıxırdı. Özünə rahatlıq tapa bilmirdi. Ə.X.Dəhləvinin sözlərini tez-tez 
təkrar edirdi: 


Yalana inanmaz idrakı olan, 
Şübhəsiz, yeriməz dünyada yalan. 


Əli müəllim çox gözəl bilirdi ki, ermənilər yalanı necə yeridir. Və 
ermənilərə havadarlıq edən dövlətlərə də necə sırıyırlar. Təbii ki, belə 

haqsızlıqlara dözə bilmirdi Əli müəllim. Ermənilər həmişə ölməz 
qüvvəni həqiqətdə yox, yalanda axtarıblar. Erməni lobbisinin əsirinə 
çevrilmiş dövlətlər isə bunu çox gözəl bilirlər. Sinəsində yanar ürək 
gəzdirən bir insan belə alçaqlığa dözə bilərdimi? 

Əli müəllim üç övlad böyüdüb boya-başa çatdırıb. Allahyar Müdafiə 
Nazirliyi sistmində çalışır. Kiçik oğlu Vüqar Sankt-Peterburq şəhərində 
beyin cərrahiyyəsi üzrə güclü mütəxəssis kimi çalışır. Qızı Şəlalə xanım 
isə Bakı şəhərində Diaqnostik analiz üzrə lobaratoriyasının müdiridir. 

Əli müəllim zəngin bir həyat yolu keçib, el-oba arasında şöhrət 
qazanıb. Yaşadığı bir ömür məkanında ləyaqətlə çalışıb, xalqına vicdanla 
xidmət göstərib. Hamının ağrılarına ortaq olmaq istəyən bir insan 
yaddaşlarda da belə qalacaq. 

OCAQDI ŞAMİLİM, PİRDİ ŞAMİLİM 


Hər elin-obanın özünün məşhurları, 
tanınmışları, yurda şöhrət olan oğulları olur. Və bu 
oğulların içərisində elələri də olur ki, adını təkcə 
doğulub boya-başa çatdığı elin, mahalın yox, bir 
ölkənin, millətin şərəf tarixinə yazır. Təkcə bir 
kəndi, rayonu, mahalı yox, mənsub olduğu milləti, 
vətəndaşı olduğu dövləti dünya miqyasında 
ləyaqətlə təmsil edərək onun üzağlığına çevrilir. 
Böyük alim, böyük ziyalı, ictimai-siyasi xadim, 
bir eldə pərvəriş tapıb bir millətin oğlu olan 
filologiya elmləri doktoru, professor, iki çağırış 
Azərbaycan Milli Məclisinin üzvü olmuş Şamil 
Qurbanov kimi. O Şamil Qurbanov ki, türk şairi 
Mehmet Akif demiş, heç zaman “zülmü alqışlamadı, zalımı sevmədi, gələnin 
keyfi üçün gedəni söymədi”. O Şamil Qurbanov ki, zəmanəmizin böyük şairi 
Zəlimxan Yaqub ona ünvanladığı şeirdə deyir: 


Yeridin, başına səpələndi qar, 
Baxmadın yolların uzaqlığına. 
Elmin yollarında ağaran saçlar, 
Döndü bir millətin üz ağlığına. 


Təbiətən sakit, mülayim xasiyyətli, üzündən nur tökülən Şamil 
müəllim həmişə başqalarının (əslində onun üçün başqası yox 1di — hətta 
ilk dəfə görüşdüyü adamı da doğması, əzizi kimi qarşılayar, olduqca 
həssas münasibət göstərərdi) dərdini öz dərdi bildi, şair demiş, “dərdli 
görüb, öz dərdini” unutdu, qayğıya möhtac olana qayğısını əsirgəmədi, 
ehitiyacı olanın hoyuna yetdi, dadına çatdı, elin ağrı-acısı kövrək qəlbini 
göynətdi, sevincli günlərində isə uçmağa qanadı olmadı. 

Allah ona hər şeyi vermişdi. Şux qamətinə mütənasib olan ağayana 
yerişi, nurlu çöhrəsindən heç zaman əksik olmayan təbəssümü, uca 
dağların zirvəsini xatırladan ağ saçları ona çox yaraşırdı. Uzaqdan 
gələndə elə bilirdin bir vüqarlı dağ gəlir. Zahirən sakit təbiətli bir adam 
təsiri bağışlasa da, daxilən təlatümlü dəniz kimi qabarıb-çəkilən, dağ çayı 
kimi coşğun idi və elə coşğun çay ömrü də yaşadı Şamil müəllim. Səsi ən 
yüksək tribunalardan gəldi, millətin, dövlətin taleyüklü məsələləri həll 
olunanda bəziləri kimi seyrçi mövqe tutmadı, millət vəkili, ziyalı və 

vətəndaş kimi prinsipial mövqedən çıxış etdi. Heç zaman əməldə bir, 
dildə başqa cür olmadı. Düşündüklərini cəsarətlə dilə gətirdi. Hətta 
dedikləri çoxunun xoşuna gəlməsə də, düz sözü söyləməkdən çəkinmədi. 
Milli Məclisdə Qarabağla bağlı məsələ müzakirə olunarkən çoxunun bu 
gün də həsəd apardığı bir cəsarətlə Avropanın ən böyük dövlətlərindən 
birinin prezidentinin ünvanına haqlı olaraq işlətdiyi olduqca kəskin ifadə 
bu gün az qala zərb-məsəl kimi dillərdə dolaşır. Həmin sözləri demək 
üçün böyük cəsarət, ən azı məhz Şamil Qurbanov olmaq lazım idi. Və 
haqsızlığa qarşı bu dözümsüzlük onda sadəcə olaraq bir millət vəkili kimi 
mandatının ona verdiyi səlahiyyətlərə arxayınçılıqdan gəlmirdi. 

Onu tanıyanlar yaxşı bilir ki, həyatdakı mövqeyindən, daşıdığı 
vəzifədən asılı olmayaraq o, həmişə haqqın, haqlının tərəfində olub. 
Burada bir hadisəni xatırlatmaq istəyirəm. Hələ orta məktəbdə oxuduğu 
illərdən kommunist partiyasının üzvü olan Şamil müəllim universitetdə 
oxuyarkən ona dərs deyən müəllimlərlə bərabər partiya iclaslarında 
iştirak edirdi. İlk partiya təşkilatının növbəti iclaslarının birində erməni 
məsələsi ilə bağlı sərt mövqe sərgiləyən professor Abbas Zamanovun 
partiya sıralarından çıxarılması məsələsi müzakirə olunurdu. İclasda 
iştirak edən müəllimlərin hamısı onun partiyadan çıxarılmasına səs versə 
də, yalnız tələbə Şamil Qurbanov narazılığını bildirdi, müəllimlərindən 
fərqli olaraq Abbas müəllimin partiya sıralarından çıxarılmasına səs 
vermədi. İndi bəlkə də çoxlarına adi görünsə də, ötən əsrin 50-ci illərində 
bunun nə demək olduğunu yaşlı nəslin nümayəndələri yaxşı bilirlər. 
Xüsusən də bir tələbə üçün bunun çox ağır nəticələri ola bilərdi. Amma 
hər zaman haqqın-ədalətin tərəfində olan Şamil Qurbanov universitetdən 
xaric olunmaq təhlükəsi ilə üzləşsə də, vicdanının səsini dinlədi, 
əqidəsinə xilaf çıxmadı. Baxmayaraq ki, onun səsi heç nəyi həll etmirdi 
və Abbas müəllim onsuz da partiyadan xaric edildi. Sonralar Abbas 
Zamanov Şamil müəllimin bu qətiyyətini, qeyrətli addımını — haqqın, 
ədalətin yolundakı fədakarlığını həmişə minnətdarlıqla xatırlayar, 
razılığını bildirərdi. 

Bir alim kimi də yorulmaq bilmədi Şamil müəllim, məhsuldar işlədi. 
Gecəsi-gündüzü olmadı, yazdı, yaratdı. Onun tədqiq edib üzə çıxardığı 
ləyaqətli insanları saymaqla qurtaran deyil. Məmməd Qarayevi, Həmzət 
bəy Qəbulov-Şirvanskini, Rəhim bəy Məlikovu, Sona xanım Axundovanı, 
Kərim Yayecılını, Əlibəy Hüseynzadəni, Əhmədbəy Ağaoğlunu və başqa 
ziyalılarımızı xalqa tanıtdı. Cəmaləddin Əfqanini tədqiq etdi, onun 
milliyyət etibarı ilə Azərbaycanlı olduğunu sübuta yetirdi. Yubileyinin 
qeyd olunması yolunda qeyrət və qətiyyət nümayiş etdirdi. Əlaqədar 
təşkilatlara müraciəti nəticə verməyəndə isə XX əsrdə ədəbiyyatımızın 

böyük himayədarı və bilicisi olan ümummilli liderimiz Heydər Əliyevə 
müraciət etdi və onun şəxsi göstərişi ilə C.Əfqaninin 160 illik yubileyinin 
dövlət səviyyəsində qeyd olunmasına nail oldu. XX əsrin əvvəllərində 
xalqımızın taleyində mühüm rol oynamış iki böyük şəxsiyyət — Nəriman 
Nərimanov və Məmməd Əmin Rəsulzadədən, bu günkü Türkiyənin 
qurucusu M.K.Atatürkdən və XX yüzilliyin sonlarında öz milli 
müstəqilliyinə qovuşmuş müstəqil Azərbaycan dövlətinin memarı 
Heydər Əliyevdən yazdı. Neçə-neçə açılmamış səhifələrə işıq saldı, Və 
mən onda böyük qürur və iftixar hissi ilə dedim: 


El bilir o, elmin zirvəsindədi, 
Ocaqdı Şamilim, pirdi Şamilim. 


Sədası bütöv Azərbaycandan və türk dünyasından gələn Şamil 
müəllim doğma Borçalını bir an da olsa unutmadı. Bu qədim türk 
yurdunun son illərdəki ağrı-acısını içində yaşatdı, onun problemlərini ən 
yüksək tribunalardan cəsarətlə söylədi. Ötən əsrin 90-cı illərində 
Borçalıda, xüsusilə də Bolnisi rayonunda soydaşlarımızın yaşadığı 
kəndlərin adlarının dəyişdirilərək mənası bəzən heç gürcülərin özlərinə 
də məlum olmayan adlarla əvəzlənməsinə etirazını dəfələrlə Gürcüstanın o 
vaxtkı prezidenti E.Şevardnadzeyə bildirdi. Bütün cidd-cəhdinə baxmayaraq, 
bu problem öz həllini tapmadıqda isə bir ziyalı və vətəndaş yanğısı ilə son 
ümid yeri kimi bir əli həmişə borçalıların üstündə olan Azərbaycan Prezidenti 
Heydər Əliyevə müraciət etdi: 

“Çox hörmətli Heydər Əlirza oğlul 

İşinizin çox olduğuna və vaxtınızın məhdudluğuna görə Sizə zəhmət 
vermək istəməzdim. Amma xalqımızı, vətənimizi, istiqlaliyyətimizi bütün 
varlığınızla sevdiyinizi hamımız görürük. Bilirik ki, Siz gecə-gündüz 
çalışır və dünya azərbaycanlılarının taleyinə də biganə qalmırsınız. Odur 
ki, Gürcüstanda yaşayan soydaşlarımızın vəziyyəti haqqında sizə 
müraciət etmək qərarına gəldim”. 

Ulu Borçalının ağrı-acıları, burada yaşayan soydaşlarımızın üzləşdiyi 
problemləri ilə yanaşı hər biri bu torpağın şöhrətini artıran görkəmli 
ziyalıların həyatına da bir işıq saldı. Faiq Əfəndi, Hüseyn Minasazov, 
Əlimərdan bəy Topçubaşov, Həsən Seyidov, Həsən Həsənov, Zəlimxan 
Yaqub, Pənah Xəlilov, İman İldırımtürk, Əli Bayramoğlu, Nəbi 
Gülməmmədov, Hüseynqulu Məmmədov, Hacı müəllim və Xalidə 
müəllimədən yazdı. Faxralının hər qarışına bələd olduğu əsrarəngiz 
təbiətindən vəcdə gəldi, Təhməz bulaqdan, Səkkizayaqdan yazdı. Sədası 

Qoşabulaqdan, Qızılqayadan, Səngərdən, Muşur bulağından, Babəkər 
dağından gəldi. 

Oxucular üçün də maraqlı olacağını nəzərə alıb, bu böyük insanın 
keçdiyi ömür yoluna bir də nəzər salmaq istəyirəm. Şamil Dünyamalı 
oğlu Qurbanov 1934-cü il may ayının 10-da Bolnisi rayonunun Faxralı 
kəndində anadan olub. 1955-ci ildə bu kənddə onbirillik orta məktəbi 
bitirib və həmin ildə ADU-nun (indiki BDU-nun) Turnalistika şöbəsinə 
daxil olub. Universiteti fərqlənmə diplomu ilə bitirib və “Azərbaycan 
məktəbi” yurnalında ədəbi işçi kimi fəaliyyətə başlayıb. 1961-ci ildə 
universitetin yurnalistika fakültəsində baş laborant vəzifəsinə keçib, 
1962-ci ildə Azərbaycan ədəbiyyatı tarixi kafedrası üzrə aspiranturaya 
daxil olub və 1965-ci ildə “Zaqafqaziya rusdilli mətbuatında Azərbaycan 
ədəbiyyatı (1905-1917)” mövzusunda dissertasiyanı vaxtından əvvəl 
müdafiə edərək filologiya elmləri namizədi elmi dərəcəsi alıb. 
Müdafiədən sonra o, “Bakı” və “Baku” qəzetlərində ədəbiyyat şöbəsinin 
müdiri işləyib. 1968-ci ildə yenidən universitetə qayıdıb və “Azərbaycan 
dili və onun tədrisi metodikası” kafedrasında dosent kimi pedaqofi 
fəaliyyətə başlayaraq Azərbaycan dilindən dərs deyib. 1971-ci ildə 
universitetin Rus ədəbiyyatı tarixi kafedrasına keçib və rus 
ədəbiyyatından mühazirə oxuyub. 1973-cü ildən Türk və Şərqi slavyan 
xalqları ədəbiyyatı kafedrasına (o zaman (SSRİ xalqları ədəbiyyatı? 
kafedrası adlanırdı) keçib və həmin kafedranın dosenti, sonra isə 
professoru olub. 1975-ci ildə “XIX əsrin sonu - XX əsrin əvvəllərində 
Azərbaycan-rus ədəbi əlaqələri” mövzusunda doktorluq dissertasiyası 
müdafiə edərək filologiya elmləri doktoru elmi dərəcəsini alıb. 1989-cu 
ildən isə həmin kafedraya rəhbərlik edib. 

Şamil Qurbanovun Azərbaycan ədəbiyyatında açdığı yeni səhifələrdən 
qismən yuxarıda danışdığımızdan, burada yalnız onu qeyd etmək 
istəyirəm ki, onun ən böyük ədəbi xidməti Ömər Faiq Nemanzadə və 
Şeyx Cəmaləddin Əfqani haqqında tədqiqatlarıdır. Bunların hərəsi 
haqqında məqalələrdən əlavə 4-5 kitab nəşr etdirib. 

1978-ci ildən 1992-ci ilə qədər doktorluq elmi dərəcəsi verən Elmi 
şuranın elmi katibi olub, 1981-1992-ci illərdə filologiya fakültəsinin 
qiyabi və axşam şöbəsinin dekanı vəzifəsində çalışıb. Dəfələrlə 
beynəlxalq simpozium və konfranslarda (Ankara, Bursa, Tehran, Bağdad, 
İsfahan, Moskva, Tiflis, Daşkənd və Düşənbə) iştirak edib, Daşkənd və 
Tiflis ali məktəblərində Azərbaycan ədəbiyyatından dərs deyib. 

30-a qədər kitabın, 300-dən çox elmi məqalənin müəllifidir. 
Məqalələri İran, İraq, Türkiyə, Gürcüstan və s. ölkələrin nüfuzlu elmi 
yurnallarında çap olunub. 1995 və 2000-ci illərdə maforitar yolla Bakı 

şəhərinin Nizami rayonundakı 12 saylı seçki dairəsindən Azərbaycan 
Milli Məclisinə deputat seçilib. Ömrünün sonuna — 2004-cü ilin 
yanvarına kimi Milli Məclisin üzvü olmaqla yanaşı, həm də Bakı Dövlət 
Universitetinin “Türk və Şərqi slavyan xalqları ədəbiyyatı” kafedrasına 
rəhbərlik edib. 

Tanrının ona verdiyi yetmişillik ömür payını ləyaqətlə yaşadı, KİŞİ kimi 
yaşadı Şamil müəlliml Həmişə qürurlu oldu, məğrur dayandı. Ən çətin 
anlarında belə qeyrətinə, qüruruna sığındı, şəxsiyyətinə, mənliyinə kölgə 
salacaq bir işə yol vermədi. Bu yetmiş ili elə yaşadı ki, millətimizin 
həmişəyaşar üzağlığına çevrildi, az-az adamlara nəsib olan ümumxalq 
məhəbbəti qazandı, ürəklərdə özünə yuva qurdu, yaddaşlara yazıldı. Bu oldu 
onun zəhmətinin ən böyük bəhrəsi, həyatda qazandığı ən böyük mükafatı. 

Ümummilli liderimiz Heydər Əliyev və vurğunu olduğu dövlətimizin, 
dövlətçiliyimizin başında duran möhtərəm prezidentimiz İlham Əliyev 
cənabları da onun bir alim və ictimai-siyasi xadim kimi fədakar əməyini 
yüksək qiymətləndirdilər. Bütün bunlar isə işıqlı insanların onun keçdiyi 
şərəfli ömür yoluna verdiyi qiymət idi. Xalqın məhəbbətindən, dövlətin 
qayğısından ruhlanan Şamil müəllim bütün zülmətlərə nur saçan işığa 
dönmüşdü. Yeriyən, gəzən nur parçasıydı, nuruna ehtiyac duyulan hər yerdə 
tapılardı. Bu ehtiyac isə həmişə, hər yerdə duyulurdu. 

Dünyasını vaxtsız dəyişməsi ilə bütün dostlarını, yoldaşlarını, 
doğmalarını, soraqları türk dünyasının hər bucağından gələn tələbələrini 
yandırıb-yaxdı Şamil müəllim. Ölmədi, ölməzliyə qovuşdu. Torpaq, 
vətən təəssübkeşliyi, dövlətə, dövlətçiliyə məhəbbəti və bağlılığı, 
ədəbiyyatımıza, Türk elmi dünyasına verdiyi töhfələriylə, bərəkət kimi 
məclislərə nur gətirən nurani çöhrəsi, incə yumoru, haqqa, ədalətə 
çağıran qərəzsiz çıxışlarıyla yenə də bizimlədir, həmişə sıramızdadır. 
Özündən sonra bizə neçə-neçə qiymətli kitab yadigar qoyan Şamil 
Qurbanov haqqında hələ çox deyiləcək, çox yazılacaqdır. Çünki 
şeirlərimin birində dediyim kimi: 


Bəhrəsi hardadı, özü ordadı, 
Söhbəti ordadı, sözü ordadı, 
Odu içindədi, közü ordadı, 
Hələ açılmamış sirdi Şamilim. 

HƏYATDA AMALI HALALLIQ OLDU 


Heç də uzaq olmayan tarixi keçmişimizdə — 
Sovetlər dönəmində çox zaman 1nsanlara şəxsi 
keyfiyyətlərinə, el-oba arasında qazandığı 
hörmətə görə yox, sadəcə olaraq tərcümeyi-hal 
göstəricilərinə görə qiymət verirdilər. Yəni 
filankəs filan yerdə təhsil alıb, filan vəzifədə 
çalışıb. Kimisə bir rəhbər vəzifəyə təyin edəndə 
də ilk növbədə bu göstəricilər əsas götürülürdü. 
Amma atalar nahaqdan deməyib ki, elin gözü 
tərəzədir. Eldə-obada adama tutduğu vəzifəyə 
görə yox, insanlığına, el adamı olmasına görə 
hörmət edirlər. Vəzifəni gəldi-gedər, insanlığı, 
xeyirxahlığı isə əbədi, heç zaman unudulmayan 
kimi dəyərləndiriblər. Vəzifəni məqsəd yox, elinə-obasına daha çox xeyir 
vermək üçün bir vasitə hesab edənlər isə vəzifə adamı olmaqdan çox el adamı 
olmağa çalışıblar, bundan qürur duyublar. Çünki yaxşı biliblər ki, insanı 
yaşadan onun əməlləridir. 

Borçalıda ağır el kimi tanınan Faxralıda dövlətin etibar etdiyi vəzifə 
ilə el-oba qarşısındakı məsuliyyəti uğurla uzlaşdırıb böyük hörmət və 
nüfuz qazanan kişilər çox olub. Belə kişilərdən söz düşəndə yadıma ilk 
düşənlərdən biri də Uğurlu Hüseynovdur. O Uğurlu Hüseynov ki, uzun 
müddət kənddə rəhbər vəzifədə çalışdı, el hörməti qazandı, çünki düz 
oldu ilqarı, düz oldu andı. Heç kəsi özündən incik salmadı, eli-obası 
yolunda şam kimi yandı. Ömür yollarında dolub-boşalsa da, həyatda 
amalı yalnız halallıq oldu. Elə buna görə də başıuca, alnıaçıq yaşadı, 
xalqın gözündə ucaldı. Ona həsr etdiyim şeirdə dediyim kimi: 


Ömür yollarında boşaldı, doldu, 
Həyatda amalı halallıq oldu. 
Başı uca, alnıaçıq yaşadı, 
Xalqın da gözündə daim ucaldı. 


Hər dəfə onun haqqında düşünəndə ilk növbədə yadıma sevimli xalq 
şairimiz Zəlimxan Yaqubun sözləri düşür: 

Adam var, zəhərə döndərir balı, 

Zəhəri bal edən dodaqlar da var. 

Otuz beş yaşında el ağsaqqalı, 
Altmış yaşında uşaqlar da var. 


Nə qədər sərrast və dəqiq ifadə olunmuş və özü də Uğurlu müəllim 
kimi böyük kişilərə yaraşan fikir: otuz beşi yaşında el ağsaqqalıl 

.. Uğurlu Oruc oğlu Hüseynov 1934-cü ildə Bolnisi rayonunun Faxralı 
kəndində anadan olub. Kənddəki orta məktəbi və 1961-ci ildə Azərbaycan 
Kənd Təsərrüfatı institutunun aqronomluq fakültəsini bitirib. İnstitutu 
bitirdikdən sonra doğma Borçalıya qayıdıb və Bolnisi rayonunun Abdallı 
kəndindəki kolxozda aqronom vəzifəsinə təyin olunub. Bu vəzifədə çalışdığı 
dörd il müddətində bacarıqlı mütəxəssis kimi rəhbərliyin diqqətini 
çəkdiyindən, sonra o, doğma kəndində — rayonun böyük təsərrüfatlarından 
olan “Qələbə” kolxozunda baş aqronom və partiya komitəsinin katibi kimi 
məsul vəzifələrdə çalışıb. Eldə-obada qazandığı hörmətlə vəzifə pillələrindəki 
yüksəlişi bir-birini üzvi şəkildə tamamlayıb. Sübut etməyə çalışıb ki, vəzifə 
daşımaq ona şəxsi karyerası üçün yox, el-obasına xeyir vermək üçün lazımdır. 
Və bu işgüzarlığı, təşkilatçılıq qabiliyyəti, adamlara maksimum diqqətlə 
yanaşması ona daha böyük etimadlar göstərilməsinə səbəb olub. 1971-ci ildə 
Faxralı kənd sovetinin sədri vəzifəsinə seçilib. İki il bu vəzifədə çalışdıqdan 
sonra “Qələbə” kolxozunun sədri vəzifəsinə irəli çəkilib. 1973-1975-ci illərdə 
həmin kolxozun sədri olub, 1975-ci ildən isə həmin kolxozun bazasında 
yaradılmış Faxralı üzümçülük sovxozuna 16 il fasiləsiz olaraq rəhbərlik edib. 

Mənalı bir ömür yaşayan, taleyini dogma elinin iqtisadi yüksəlişinə, 
mənəvi yetkinliyinə və ağır elli Faxralının şərəfinin əbədiliyinə həsr edən 
Uğurlu Oruc oğlunun əməyi həm eldə-obada, həm də dövlət tərəfindən 
yüksək qiymətləndirilib. O, sovet dövrünün ən böyük dövlət 
təltiflərindən sayılan “Qırmızı Əmək bayrağı” və “Sərəf nişanı” ordenləri, 
çoxsaylı medal və tərifnamələrlə təltif edilib, 1978-ci ildə isə XTNS-in 
qızıl medalına layiq görülüb, dəfələrlə Bolnisi Rayon Sovetinin deputatı, 
Gürcüstan KP qurultaylarının nümayəndəsi seçilib. 

1982-1991-ci illərdə Marneuli rayonunundakı Sadaxlı meyvə- 
tərəvəzçilik sovxozunun partiya komitəsinin katibi işləmiş Arif Mustafa 
oğlu Məsməliyevin dediklərindən: 

- Cumber İliç Patiaşvili Gürcüstan KP MK-nın kənd təsərrüfatı 
üzrə katibi işləyən zaman zona müşavirələrində Uğurlu Hüseynovun ən 
qabaqcıl, bacarıqlı təsərrüfat rəhbərlərindən olduğunu, onun idarə etdiyi 
təsərrüfatın dövlət plan və öhdəliklərini artıqlaması ilə yerinə yetirdiyini 
xüsusilə qeyd edərdi. Çıxış üçün sözü birinci ona verər, onu digər 
təsərrüfat rəhbərlərinə nümunə göstərərdi. Sonralar Gürcüstan KP MK- 
nın birinci katibi vəzifəsində işləyərkən həmin zona müşavirələrində 


182 


PFaxralılar 


U.Hüseynovu həmişə yaxşı təsərrüfat rəhbəri kimi təqdim edər, onun 
timsalında işlək camaat olan borçalılara rəğbətini heç vaxt gizlətməzdi. 

Onu təkcə faxralılar yox, bütövlükdə borçalılar bir el ağsaqqalı kimi qəbul 
edir, sözünü eşidir, dəyərli məsləhətlərinə əməl edirdilər. Təkcə bir fakta 
diqqət yetirmək istəyirəm ki, 1990-cı ilin qanlı 20 Yanvar faciəsi zamanı 
Uğurlu müəllim Borçalıda hansı fədakarlıqları göstərmişdi. O zamanlar mən 
Faxralıda olmasam da, yaxşı bilirəm ki, Borçalıda, xüsusilə Bolnisi rayonunda 
soydaşlarımıza qarşı münasibətin o qədər də ürəkaçan olmadığı, milli 
zəmində ayrı-seçkilik aparıldığı bir vaxtda o qanlı hadisədən iki gün sonra 
rayonun bütün kəndlərindən nümayəndələrin iştirakı ilə Arıxlı kəndində 
böyük mitinq keçirilmişdi. Və təbii ki, belə bir həssas məqamda bu mitinqi 
təşkil edənlərdən biri də məhz Uğurlu Hüseynov idi. Sovet imperiyasının hərb 
maşınının törətdiyi bu dəhşətli faciəyə etirazını bildirən Uğurlu müəllim eyni 
zamanda rayonun digər kəndlərindən olan ağsaqqallarla birgə Bakıdakı şəhid 
ailələrinə və yaralılara yardım etmək qərarına gəlmiş və qısa müddətdə rayon 
üzrə təşkilat komitəsi yaradılmışdı (təbii ki, ancaq ayrı-ayrı kəndlərdəki 
ağsaqqalların və rəhbər vəzifədə olanların hesabına). Tezliklə bu təşəbbüsə 
rayonun bütün kəndləri qoşulmuş və yanvar ayının 30-da Bolnisi rayonundan 
50-dək yük maşınında müxtəlif ərzaq məhsullları Bakıya gətirilərək şəhid 
ailələrinə və yaralılara paylanılımışdı. 

Hər dəfə kəndə gedəndə mütləq onunla görüşərdim. İşlərimlə 
maraqlanar, hər kiçik uğurumdan belə böyük qürur duyduğunu söyləyər 
və deyərdi ki, mənim atam Oruc kişi ilə sənin baban İsmayıl kişi 
möhkəm dost olublar. Keçmişinə daim böyük hörmətlə yanaşan Uğurlu 
müəllim bu dostluğu mənim atam Eyvaz Məmmədovla davam etdirirdi. 
Aralarında olduqca səmimi münasibət vardı. 

Bir dəfə çox mötəbər məclislərin birində Uğurlu əmiyə (mən ona belə 
müraciət edərdim) dedim ki, biz qardaşların ali təhsil almasında sizin 
zəhmətiniz atam Eyvaz Məmmədovun zəhmətindən az olmamışdır. O, 
mənim sözlərimdən məmnun olub razılığını bildirdi. Və mən hiss elədim 
ki, ən böyük mükafatı xalqın hörməti olan Uğurlu əmi mənim bu 
sözlərimi də bir mükafat kimi qəbul elədi. Sonralar eşidirdim ki, dəfələrlə 
məclislərdə mənim ona dediyim sözləri cavanlara nümunə göstərib deyir 
ki, hər hansı bir diqqət və qayğını dilə gətirib qiymətləndirmək insanın 
içindən gəlir və onun mənəvi kamilliyinə dəlalət edir. 

Həyatda bütün çətinliklərə mətanətlə sinə gərən, heç nəyin və heç 
kəsin qarşısında əyilməyən Uğurlu Hüseynov həyatında tək bircə dəfə 
dözümlü ola bilmədi: qardaş itkisi qəddini əydi, oğlu Fərmanın dağına 
dözə bilmədi. Dərd onu üzdü. 2003-cü ilin payızında dünyasını dəyişdi. 
Ürəklərdəki yeri isə dəyişməz olaraq qalır. 

İNSANLIĞI, ALİMLİYİ VƏ VƏTƏNPƏRVƏRLİYİ 


VƏHDƏT TƏŞKİL EDƏN ZİYALI 
Əli Hüseynov - 80 


Haqqında söz açdığım Əli müəllimin — 
professor Əli Məhərrəm oğlu Hüseynovun 
şəxsiyyətinə böyük hörmətim var. O da mənim 
xətrimi çox istəyir. Elmin zirvələrini fəth etsə 
də, ilk növbədə gözəl insan olan Əli müəllim 
həmişə həyatda təvazökarlığı, sadəliyi ilə 
seçilib. Sadəlikdən yüksək alilik yoxdur. 
Bəzək-düzək kamil insanı həmişə gözdən salıb. 
Əli müəllim isə sadəliyinə bir az da yumor 
hissi qataraq, necə deyərlər, uşaqla uşaq, 
böyüklə böyük kimi davranır. Mən, həkim 
Səməd və Əli müəllimin başqa yetirmələri 
dəfələrlə şahidi olmuşuq ki, o, bizimlə əlaqə saxlamağa, zəng etməkdə 
qabağa düşməyə önəm verib. Qətiyyən bunu öz böyüklüyünə xələl 
gətirəcək hal saymayıb. Həmişə hal-əhval tutanda yerində işlətdiyi 
baməzə sözləri ilə ovqatımızı oxşayır, “hardasan, ay etibarsız?” — deyə 
sual verir. 

Əli Hüseynov bizim Faxralı yurdunun, Borçalı elinin, Azərbaycan 
adlı Vətənimizin çox dəyərli, hər şeyin fövqündə insanlığı görən, işıq 
ömrü yaşayan ziyalılarındandır. Göydə Allahın qüdrətini təqdis edən, 
Yerdə bəndənin qədrini-qiymətini biləndir. Zəlimxan Yaqub demişkən, 
Haqdan gəlib Haqqa gedən yolun yolçusudu. 

Yolçuluqdan söz düşmüşkən, Əli müəllimin çox gözəl yoldaşlığı var. 
Bu barədə bir az sonra. İndi isə hələlik Əli müəllimin zəngin və şərəfli 
bioqrafiyasına nəzər salaq: 

Əli Məhərrəm oğlu Hüseynov 1935-ci il dekabrın 5-də Gürcüstanın 
Lüksemburq (indiki Bolnisi) rayonunun Faxralı kəndində anadan olub. 
1941-ci ildə Faxralıda ibtidai məktəbin birinci sinifinə gedib, sonra 
təhsilini orta məktəbdə davam etdirib. Orta məktəbi başa vurduqdan 
sonra ilk əvvəl kolxozda əmək fəaliyyətinə başlayıb, lakin ali təhsilə 
yiyələnmək qərarından da vaz keçməyib. 1954-cü ildə Azərbaycan 
Dövlət Universitetinin (indiki BDU-nun) biologiya fakültəsinə daxil olub, 
1959-cu ildə ali təhsilini müvəffəqiyyətlə bitirərək, doğma Faxralıya 
dönüb. Buradakı orta məktəbdə kimya-biologiya müəllimi kimi pedaqofi 
fəaliyyətə başlayıb, eyni zamanda dərs hissə müdiri vəzifəsində çalışıb. 


184 


PFaxralılar 


Elmi işlə məşğul olmağa qərar verən Əli müəllim 1965-ci ildə Bakı 
Dövlət Universitetinin biologiya fakültəsinin nəzdində biokimya ixtisası 
üzrə aspiranturaya daxil olub, elmi-tədqiqat işlərini Leninqrad (indiki 
Sankt-Peterburq) şəhərində apararaq uğurla namizədlik dissertasiyası 
müdafiə edib, biologiya elmləri namizədi alimlik dərəcəsinə yiyələnib. 
1969-cu ildən D.Bünyadzadə adına Xalq Təsərrüfatı İnstitutunda (indiki 
İqtisad Universiteti) saathesabı dərs deməklə yanaşı, həm də AMEA-nın 
Botanika İnstitutunda kiçik elmi işçi kimi fəaliyyət göstərib. 

Elmin zirvəsinə doğru pillə-pillə irəliləyən Əli müəllim 1971-ci ildə 
Azərbaycan Elmi-Tədqiqat Pedaqofi Elmlər İnstitutunda (indiki Təhsil 
Problemləri İnstitutu) baş elmi işçi vəzifəsinə keçib. 1980-ci ildə isə 
Azərbaycan Kommunist Partiyası Mərkəzi Komitəsi yanında Marksizm- 
Leninizm Universitetinin ideologiya fakültəsini fərqlənmə diplomu ilə 
bitirərək, ikinci ali təhsil alıb. 

Əli Hüseynov 1982-ci ildən Azərbaycan Dövlət Pedaqoii İnstitunda 
(indiki ADPU) dosent vəzifəsində çalışaraq, həm də pedaqofi fəaliyyətlə 
məşğul olub. Daha sonra Bakıda fəaliyyət göstərən Naxçıvan Özəl 
Universitetinin biologiya kafedrasında professor vəzifəsinə dəvət olunub. 
1995-2001-ci illərdə Bakıda Naxçıvan Universitetində əvəzçiliklə profes- 
sor olub. 1998-ci ildə Azərbaycan Dövlət Pedaqoyi Universitetində 
Biologiyanın tədrisi metodikası kafedrasının müdiri vəzifəsinə təyin 
olunub. 

Əli Hüseynov 2003-cü ildə “Orta məktəbdə biologiya tədrisinin 
nəzəri və metodik əsasları” mövzusunda doktorluq dissertasiyası müdafiə 
edib. Xatırlatmağa dəyər ki, bu, müvafiq sahədə ilk doktorluq 
dissertasiyasıdır. 2004-cü ildə müsabiqə yolu ilə Azərbaycan Dövlət 
Pedaqoyi Universitetində Biologiyanın tədrisi metodikası kafedrasının 
professoru seçilən Əli müəllim 150-dən çox elmi və elmi-metodik 
məqalənin, kitabın və dərsliyin müəllifidir. Orta və ali məktəblər üçün 37 
dərslik və dərs vəsaiti, 32 proqram yazıb hazırlamışdır. 

Əli müəllimin elmi-pedaqofi sahədə xidmətləri layiqincə 
qiymətləndirilib. Belə ki, o, 1990 və 1993-cü illərdə “Təbiətşünaslıq” 
oryinal dərsliyinə görə Təhsil Nazirliyinin mükafatına və akademik Xudu 
Məmmədov adına mükafata layiq görülüb. O, 1998-ci ildə Beynəlxalq 
Biologiya Cəmiyyətinin diplomuna layiq görülüb. Elə həmin ildə 
İngiltərənin Kembric Universitetinin nəşr etdirdiyi “VVhois vvho” (Kim 
kimdir) Beynəlxalq Ensiklopediyasında dünyanın 500 məşhur alimləri 
içərisində professor Əli Hüseynovun da tərcümeyi-halı vardır. Daha 
əvvəl isə o, 1981-ci ildə Azərbaycan SSR-nin “Qabaqcıl maarif xadimi” 
döş nişanına layiq görülmüşdü. 1996-cı ildə Azərbaycan Respublikası 

Təhsil Nazirliyinin mükafatı ilə təltif olunub. 1999-cu ildə isə Amerika 
Bioqrafiya İnstitutunun “Qızıl heykəl” mükafatını qazanaraq, həmin 
instituta üzv seçilib. 

Professor Əli Hüseynov 2006-cı ildə Azərbaycan Respublikası 
Prezidentinin sərəncamı ilə “Əməkdar müəllim” fəxri adına layiq görülüb. 
2007, 2008 və 2009-cu illərdə “İlin müəllimi”, 2008 və 2009-cu illərdə 
isə həm də “İlin alimi” müsabiqəsinin qalibi olub. 

Elmi fəaliyyəti dövründə 10 aspirant və dissertantın elmi rəhbəri 
olub, onlardan 3 nəfəri biologiya elmləri namizədi alimlik dərəcəsi alıb. 

Bitki fiziologiyası və biokimyasına aid 8 elmi əsərin, biologiya üzrə 
5 monoqrafiyanın, 27 dərslik və dərs vəsaitinin, 20 proqramın, 17 
metodik vəsaitin və müxtəlif elmi yumallarda dərc olunmuş 150-dən çox 
məqalənin müəllifi olan professor Əli Hüseynov Kiyevdə (1973), 
Daşkənddə (1978), Moskvada (1978), Türkiyədə (2007, 2008, 2010) və 
digər yerlərdə beynəlxalq elmi simpoziumlarda məruzə ilə çıxış edib. 
Eyni zamanda, orta məktəblərin IHT-VI sinifləri üçün “Təbiətşünaslıq”, 
HI və IV sinifləri üçün “Həyat bilgisi” (2005-2008), X-XI siniflər üçün 
“Ümumi biologiya”, ali məktəb tələbələri üçün “Təbiətşünaslığın tədrisi 
metodikası” (2001), “Biologiya tədrisinin ümumi metodikası” (2003), 
“Biologiya tədrisindən mühazirələr” (1998), “Biologiya tədrisinin ümumi 
və xüsusi metodikası” (2008), “Təbiətşünaslığın əsasları” (2001), 
magistrlər üçün “Biologiya tədrisi metodikasının elmi əsasları” (2009) 
kimi oryinal dərsliklərin, 30-dan çox qəzet məqaləsinin müəllifidir. 
Dəfələrlə televiziyada, radioda təhsillə bağlı çıxışları olub. İctimai 
fəaliyyətinə görə 9 dəfə fəxri fərmanla təltif olunub. 3 beynəlxalq 
diploma, 2012-ci ildə isə “Qızıl qələm” mükafatına və “Bizim lider” fəxri 
diplomuna layiq görülüb. 

Elmi-metodik fəaliyyəti xarici ölkələrdə də yüksək qiymətləndirilən 
Ə.Hüseynov 2005-ci ildə Amerika Bioqrafiya İnstitutunda Beynəlxalq 
Nobel mükafatı müsabiqəsində də iştirak etmək üçün dəvət olunub. 
(S.M.Evans, prezident, 22 aprel 2005). 

Fəal vətəndaşlıq mövqeyinə malik ziyalı olan professor Əli 
Hüseynov siyasi orientasiyasını da düzgün müəyyənləşdirib, 1993-cü 
ildən Yeni Azərbaycan Partiyasının üzvüdür. 1993-cü ildə Ümumilli lider 
Heydər Əliyev Bakıya gələrkən onu qarşılayanlardan olan Əli müəllim 
Ulu Öndərin yaratmış olduğu partiyanın uğrunda M.Əsgərov, 
Z.Bünyadov, N.Xudiyev, Z.Qaralov, Ş.Mikayılov və başqa vətənpərvər 
ziyalılarla birgə fəaliyyət göstərib. Siyasi fəaliyyətinə görə Yeni 
Azərbaycan Partiyasının Səbail rayon təşkilatı tərəfindən “Fəxri 
Fərman”a layiq görülüb. 

Professor Əli Hüseynov son dərəcə istedadlı, işgüzar, əməksevər, 
təvəzökar, xeyirxah alimlərdən, nadir şəxsiyyətlərdəndir. Bəşəri 
duyğulara malik əsl insandır. Elmi-pedaqoyi fəaliyyəti dövründə öz 
xeyirxahlığı və yüksək səviyyəli xidməti ilə xalqın hörmət və rəğbətini 
qazanıb. Onun kimi mütəxəssislərə heç də hər yerdə, hər vaxt rast 
gəlinmir. O, elm aləmində, praktik müəllimlikdə, eləcə də ictimai 
həyatda nadir incidir. Gərgin və müntəzəm çalışır. İşinə o qədər böyük 
sevgi və şövqlə yanaşır ki, nəticədə bütün araşdırmaları səmərəli olur. 
Əsas məziyyətlərindən biri və bəlkə də birincisi məhz alimliyi ilə 
insanlığının vəhdət təşkil etməsidir. Bu səbəbdən də hamı onu sevir, 
hörmətini saxlayır, ehtiram göstərir. Həyatının bütün dövrlərində amalını, 
məqsədini, məramını xeyirxahlıq üstə kökləmiş bu nəcib insan, böyük 
alim haqqında alim və pedaqoqlar, müqtədir qələm sahibləri yazmış və 
yazacaqlar. İllər keçdikcə biz Əli müəllimin böyüklüyünü, kamilliyini və 
zənginliyini daha yaxşı duyur, daha dərindən dərk edirik. Onun hansı 
cəhətini daha qabarıq vermək, hansı məziyyətini ön plana çəkmək 
müşkül məsələdir. Çünki Əli müəllimdəki bu cəhətlər bir-biri ilə elə 
möhkəm çuğlaşır ki, onları ayırmaq qeyri-mümkündür. İstər-istəməz ona 
hərtərəfli yanaşmalı, ondan hərtərəfli bəhs etməli olursan. Yüksək 
vəzifələr, elmi titullar, ictimai həyatda fəallıq onu malik olduğu ümdə 
insani keyfiyyətlərdən əsla məhrum edə bilməmişdir. İnanılmaz zəka, 
zəhmətkeşlik, qayğıkeşlik, həssaslıq, dostcanlıq, səmimiyyət, yüksək 
əxlaq — bütün bunlar Əli müəllimə xas olan keyfiyyətlərdir. 

Əli Hüseynovu yaxşı tanıyanlar onun son dərəcə zəhmətkeş və özünə 
qarşı həddindən artıq tələbkar bir alim olduğunu yaxşı bilirlər. Onun 
qələmindən çıxan hər bir əsər gərgin, böyük bir zəhmətin nəticəsidir. 
Professorun bütün yaradıcılığı onun müasirləri olan bizlərə və gələcək 
nəsillərə öz həyat anlayışımızı və mənəvi dünyamızı 
zənginləşdirməyimizdə böyük əhəmiyyət kəsb edir və edəcəkdir. Əli 
müəllimin bütün elmi-pedaqofi və ictimai fəaliyyəti bütövlüyə, vəhdətə 
can atan xarakterin ifadəsidir. Onun indiyədək keçdiyi 80 illik ömür yolu, 
həyatın, varlığın əsasında duran mənəvi bağları qurmağa, tamlığa, 
vəhdətə can atan bir insan idrakrnın, bir kişi ruhunun təcəssümüdür. Əli 
Hüseynov həqiqət, düzlük, səmimiyyət amilini, ailəsini, övladlarını sevən, 
qoruyan səxsiyyətdir. 

Əli müəllimlə yaxından ünsiyyətdə olmaq, onun əsərlərini oxumaq, 
elmi söhbətlərini dinləmək, gözəl əxlaqının, mənəviyyatının, davranış və 
rəftarının şahidi olmaq belə qənaətə gəlməyə əsas verir ki, o, İslam 
peyğəmbərinin nəsihət və vəsiyyətlərini nəzərə alaraq “elmi eşitmək, onu 
öyrənmək, yaymaq və ona əməl etmək”lə məşğuldur. Əli müəllim 

alimliyin və insanlığın zirvəsinə gərgin, yorulmaz zəhməti, təmkini, 
çətinliklərə mətanətlə sinə gərməsi sayəsində çatıb. Bu yolda gecəsini 
gündüzünə qatıb və əziyyəti hədər getməyib. Pillə-pillə ucalıb, hörməti, 
nüfuzu, şöhrəti artıb. Gözəl əxlaq sahibi Əli Hüseynov işləmiş olduğu 
kollektivlərdə həmkarlarının qayğıları ilə yaşayıb, çiyindaşlarının 
sevincinə və kədərinə şərik olub. Həssasdır, obyektivdir. Alim, müəllim 
və ləyaqətli insan adlarını şərəflə daşıyıb və bu gün də daşımaqdadır. 

Həqiqətən də insanlar səfərdə, yol yoldaşı olduqda, bir-birlərini daha 
yaxşı tanıyırlar. Əli müəllimlə birgə keçirdiyim günlər, hesab edirəm ki, 
sözün həqiqi mənasında ömrümün ən gözəl günlərindəndir. İki il bundan 
qabaq biz onunla Naftalandakı sanatoriyada bir yerdə olduq. Şəxsi 
maşınımla getmişdim. Sevincimin həddi-hüdudu yox idi. Əli müəllimlə 
birlikdə ən görməli yerləri gördük, ən gəzməli yerləri gəzdik, ən 
əsrarəngiz mənzərələri seyr etdik. O yerlərin təbiəti biz tərəfin — 
Borçalının, Başkeçidin mənzərəsinə oxşayır. Sərhəd kəndimiz 
Tapqaraqoyunluda dəfələrlə olduq. Düşmənlə üz-üzə olan mövqedə qərar 
tutan bu kənddə qonaq olanlar əslində özlərini bir növ nişangahda hiss 
edirlər. Amma Əli müəllimdə əksinə, vətənpərvərlik ruhunun 
gücləndiyini hiss etdim: “Ay Səməndər, gəlsənə, adama bir silah götürək, 
dığaların dərsini verəkl”... 

O yerlərdə çox gəzdik, şəhidlərin məzarını ziyarət etdik, ruhlarına 
rəhmət oxuduq. Sonra Qaşaltıda, Dost qapısında oturub çay dəsgahı 
arxasında söhbət elədik. Orada çox yaxşı göl düzəldiblər, kənarında 
əyləşib istirahət eləmişik, Allah verən ruzidən yemişik. Əli müəllimin 
çox gözəl, dərin söhbətlərini dinləmişəm. 

Əli müəllimin sadəliyinə, səmimiliyinə, insaniliyinə dəlalət eləyən 
daha bir hadisəni xatırlayıram: Bir gün həyat yoldaşım Şahpəri xanımın 
ad gününü qeyd edirdik. Həyat yoldaşıma nənəsinin adını qoyublar. Əli 
müəllim də onlarla qonşu olduğundan, qonşu qızı Şahpərini necə çağırıb- 
sa, nəvəsinə də eləcə cavanlıq şövqüylə müraciət edir, adını ərklə çəkir. 
Baxmayaraq ki, elmlər doktorudu, əməkdar müəllimdi, daha başqa neçə- 
neçə titulların, fəxri adların sahibidi, bizim tarixi məhrəm məclisdə necə 
oxuyub-oynamağı, deyib-gülməyi ailəmizin xatirəsində silinməz izlər 
buraxıb. 

Bir dəfə də elə oldu ki, qərara gəldik yığışaq gedək Ağcakəndə. 
Kəlbəcərin sərhəddidi, gözəl təbiəti var. Dağ çaylarının şırıltısı, oxuduğu 
nəğmə adama ləzzət eləyir, mənəvi zövq alır insan. Orda gözəl, amma 
dağın o üzündə, keçilməsi çətin bir yer də var ki, cənnətməkan istirahət 
guşəsidi. Təklif elədim Əli müəllimə ora getməyi. 

Dumduru bulaq suyundan içdik. O səfərə ailəvi çıxmışdıq. Özümüzə 
də, ailəmizə də xüsusi ləzzət elədi. Bizimlə bərabər gedən İlham müəllim 
də, həyat yoldaşı da çox məmun qaldı. Belə ziyalılarla ünsiyyətdə, yol- 
yoldaş olanda adamın ruhu qanadlanır. 

İndi Əli müəllim ömrünün elə bir zirvəsinə çatıb ki, o zirvədən Yer 
kürəsi görünür. Şair yaxşı deyib: 


Bəzən əlli də yorur insanı, 
Bəzən bilinməyir yüzü dünyada. 


Səksən yaş nə yaşdı ki, Əli müəllim?1 Ömrünün, ahıllığının 
çiçəklənən vaxtıdı, müdrikliyindən həmvətənlərinə, gənclərə pay verən 
vaxtların hələ qabaqdadı. Yaşa, yarat, bizlərə göstərdiyin gözəl 
nümunələrin sayını artır, örnək olduğunu, öndər oduğunu təkrar-təkrar 
sübuta yetir. Necə ki, bizim el şairi İsmayıl Güllər demişdir: 


Ondu — dondu, 
İyirmidi - dəyirmidi, 
Otuzdu — toppuzdu, 
Qırxdı — nırxdı, 
Əllidi — bəllidi, 
Altmışdı — çatmışdı, 
Yetmişdi — bitmişdi, 
Səksəndi — sərsəmdi, 
Doxsandı — nöqsandı, 
Yüzdü — düzdül 


Allah qoysa, sənnən yüzdə — düzdə görüşəcəyik, inşallahl 


Əli müəllim, sizə uzunömürlülüyün də zirvəsini fəth etməyi 
arzulayıram. Allah sizi qorusunl 

ZİRVƏYƏ GEDƏN YOL 


İnsanın hər addımı, hər yerişi və hər gedişi 
sanki bir qeyri-adi hadisəyə bənzəyir. Yəni heç 
kimin xasiyyəti bir-birinə bənzəmədiyi kimi, 
heç kimin də yerişi və gördüyü iş başqa birinə 
oxşamır. Daha doğrusu, insan dünyaya gələndə 
onun içində, ürəyində və qəlbində qeyri-adi 
hisslər və duyğular olur. Adam var ki, bu 
duyğuya ötəri və ani bir hiss kimi baxır. Adam 
da var ki, əsən küləyə, yağan yağışa, çıxan 
günəşə biganə qalmadığı kimi, içindəki 
duyğularına da laqeyid yanaşmır. Və bu 
duyğular zaman-zaman onu harasa aparır. İnsan onun izinə düşəndə, 
onun ardınca gedəndə bir də görür ki, ürəyində arzuladığı xoşbəxtliyə bir 
az da yaxınlaşıb. 

Mehrəli Qulu oğlu Əhmədov da məhz ömrünün bütün çağlarında 
içindəki bu odlu-alovlu istəyi duyub. Elə duyduğuna görə də, zaman- 
zaman əməlinə və arzusuna bir addım da yaxınlaşıb. 

Mehrəli Əhmədov 1935-ci ildə Borçalı mahalının Faxralı kəndində 
anadan olub. Aydındır ki, doğma kəndinin hər qarış torpağını ürəkdən 
sevən bu insan özünəməxsus və qeyri-adi bir yol tutub. Bu yolun hara 
getdiyini və harda başa çatacağını özü də hiss eləməyib. Bircə onu hiss 
edib ki, 1943-cü ildə günlərin birində kəndlərindəki 1-ci sinifə gedib və 
parta arxasında əyləşib. Müəllimlərinin nəsihətlərini, məsləhətlərini və 
tövsiyələrini heç vaxt yaddan çıxartmayıb. Başqa yaşıdlarından fərqli 
olaraq, ancaq başı oxumağa, yazıb-pozmağa və kitablara qarışıb. Təbii ki, 
heç də nahaq yerdən deməyiblər ki, kitab bilik mənbəyidir. Onun dostu 
da, qardaşı da və ən yaxın sirdaşı da kitab olub. Kitaba sevgisi Mehrəli 
Əhmədovun dünyagörüşünü daha da zənginləşdirib. Orta məktəbi 
medalla qurtarıb ki, bu da heç də hər gəncə nəsib olmur. Bu, onun 
ürəyində tutduğu arzusuna bir addım da yaxınlaşmasına kömək edir və 
Mehrəli Əhmədov 1954-cü ildə Ç.İldırım adına Azərbaycan Politexnik 
İnstitutunun mexanika fakultəsinə daxil olur. İstedadlı tələbə artıq o 
illərdə ilk ixtiralarını yaradır. Onun ixtiraları metaltökmə zavodunda 
istehsalata tətbiq edilir və böyük gəlir gətirir. Çox maraqlıdır ki, Mehrəli 
Əhmədovun ixtiraları tək Sovet İttifaqında deyil, hətta xaricdə də böyük 
maraq doğurur. Qonşu İran dövlətindən onun ixtirası ilə maraqlananlar 

olub. Onun lazer şüalarından istifadə ixtirası 1957-ci ildə İran 
istehsalatına tətbiq edilir və böyük səmərə verir. 

Ali məktəbi fərqlənmə diplomu ilə bitirən Mehrəli 1958-ci ildə 
İnstitutun metalşünaslıq kafedrasında fəaliyyətə başlayır. Az müddətdə 
öz ixtiraları və yenilikləri ilə çoxlarının diqqətini cəlb eləyir. Hətta, o, 
İnstitutun Tələbə Elmi Cəmiyyətinin sədri olur. 1961-ci ildə Metalların 
Emalı İxtisası üzrə Moskva şəhərində aspiranturaya daxil olur. Elmin 
yolllarında zirvəyə doğru zaman-zaman irəliləyən bu istedadlı gənci 
ölüm vaxtsız yaxalayır. O, 1962-ci ildə dünyasını dəyişir. Xalq onun 
ölümü ilə heç cür razılaşa bilmirmiş. Deyilənə görə Faxralıda belə 
izdihamlı matəm olmayıbmış. Bu, az vaxt ərzində özünün qazandığı 
hörmətin nəticəsi idi. Ancaq qısa zaman kəsiyində zirvəyə gedən yolda 
Mehrəli Əhmədov öz istedadını, ixtirasını və kəşflərini ortaya qoya bilir. 

Daha doğrusu, yaratdığı ixtiralarla nəinki sovet alimlərini, hətta xarici 
ölkələrin tanınmış professorlarını təəcübləndirir. Sadəcə olaraq, ömür 
vəfa etməyib ki, o, öz istedadını üzə çıxara bilsin və sözünü desin. Amma 
gördüyü işlər xalqımızın tarixində qalmasına bəs edir. Sözün həqiqi 
mənasında Mehrəli Qulu oğlu Əhmədov elmin zirvəyə gedən yolunda öz 
sözünü deyə bilib və çox alimləri txtiraları ilə təəcübləndirib. 

HƏR TELİ BİR TARİX 


Elə insanlar var ki, dünyaya gözünü 
açandan çətinlik içində olur. Yəni bu 
insanlar hər şeyi ya özləri etməli olurlar, ya 
da yaxınlarından kimsə onlara əl tutur, 
himayədarlıq edir. Belə insanlar həyatın hər 
üzünü görmüş olurlar. Yəni onlar həm 
dünyanın ağrı-acısından xəbərdar olurlar, 
həm də ən çətin anlarda belə özlərini 
itirmirlər. 

Gözəl ziyalı və alicənab insan olan 
Roza Məhəmməd qızı Nuriyeva da 
valideyn nəvazişindən tez məhrum olub. O, əvvəl anasını, sonra isə 
müharibədə atasını itirib. Bu ayrılıq və həsrət istər-istəməz onun 
ömründə ağır anlar yaşadıb. Amma bu ağır, dözülməz və bəzən də 
ümidsiz günlərdə onları babaları Qapqoy Novruz və əmisi Abbas 
Nuriyev tənha qoymayıb. Kiçik bacısı Firuzə və qardaşı Kamran da bu 
qayğını üzərlərində hiss eləyiblər. Hiss eləyiblər ki, valideynlərini tez 
itirsələr də, onların arxasında duran, qolundan tutan və “qorxma” deyən 
əzizləri var. Göydə Allah, yerdə də yaxşı insanlar onların böyüyüb, boya- 
başa çatmasında əsaslı rol oynayıb. 

Roza Məhəmməd qızı Nuriyeva 1935-ci ildə Borçalı mahalının 
Faxralı kəndində bir qulluqçu ailəsində anadan olub. Həyatın 
çətinliklərini, ağrısını-acısını hiss eləyə-eləyə günlərin birində Faxralı 
kənd orta məktəbini qızıl medalla bitirib. Kitaba, müxtəlif elmi və bədii 
ədəbiyyatlara böyük maraq göstərib. Hətta o zaman oxuduğu məktəbin 
direktoru Hüseynqulu Məmmədli öz şəxsi kitabxanasından istifadə etmək 
üçün ona icazə verib. Elə o kitabxanada da Roza Nuriyeva Azərbaycan 
ədəbiyyatının nümayəndələri ilə yanaşı, rus və Avropa yazıçılarının 
əsərləri ilə də yaxından tanış olub. Onun həyatda bir insan, ziyalı kimi 
yetişməsində həmin kitabların böyük təsiri danılmazdır. Təbii ki, insanın 
həyatda mövqe tutmasında onun müəllimlərinin və xeyirxah insanların 
əvəzsiz xidmətləri olur. Ona görə Roza müəllimə Hüseynqulu müəllimi 
həmişə minnətdarlıqla xatırlayır. 

Bu mənada Roza xanımın savadlı, ziyalı kimi yetişməsində və 
həyatda mətin insan kimi formalaşmasında müəllimlərinin — Nəbi 
Gülməmmədovun, Binnət Mahmudovun, Hacı Həsənovun, Xalidə 
Həsənovanın böyük zəhməti olub. Hətta tanınmış professor Şəmistan 

Mikayılovun da onun həyatda yetişməsində zəhməti az olmayıb. Ona 
görə də Roza xanım həmin insanların zəhmətini, əməyini və işığını heç 
vaxt yaddan çıxarmır. Həmişə deyir ki, mənim həyatda mövqe 
tutmağımda, ziyalı kimi yetişməyimdə bu insanların haqqı, əməyi çox 
olub. 

Roza Nuriyeva 1954-cü ildə S.M.Kirov adına (indiki BDU-nu) 
ADU-nun tarix fakultəsinə qəbul olub və həmin universiteti fərqlənmə 
diplomu ilə bitirib. Ali məktəbi fərqlənmə diplomu ilə bitirəndən sonra 
öz doğma kəndlərində tarix müəllimi işləyib. Kənddə hamı ona böyük 
hörmət və məhəbbət bəsləyir. Çünki o, kənddə ali təhsil alan ilk qız 
olduğuna görə, bir çoxları onun yolu ilə getmək istəyiblər. Hətta kəndin 
sayılıb-seçilən adamlarından İsrafil Məmmədov, Musa Həsənov, Binnət 
Mahmudov, Əli Əliyev bu qızla fəxr edirdilər. Və onlar da öz qızlarını bu 
cür oxumuş, savadlı və ziyalı kimi görmək istəyirdilər. Sanki Roza 
Nuriyevanın ali məktəbi qurtarıb gəlməyi bu kənddə qızlar arasında 
böyük bir hadisə yaratmışdı. Digər qızlar da onun kimi ali məktəblərdən 
birində təhsil almağa can atırdılar. Kəndin bir neçə ziyalı insanı öz 
qızlarının ali məktəbdə oxumasına icazə verdilər və onlara lazımı şərait 
yaratdılar. 

Ələsgər Nuriyev, Qurban Baytalov, İsmayıl Musayev, Qulaməli 
Əhmədov, Aslan Əliyev və başqaları belə ziyalılardan idi. Nizami 
Gəncəvinin belə bir hikmətli deyimi var: “İnsan zəkası təbiət və 
cəmiyyətin inkişaf qanunlarına, həyatın sirli mənalarına getdikcə daha 
çox yol açır”. İllər ötdükcə Roza Nuriyeva da öz zəkasının işığında neçə- 
neçə insan övladına elm, savad və əxlaq dərsi verdi. Onun işığından və 
savadından nur alan şagirdlər bağlı qapıları açmağın sirlərini öyrəndilər. 
Və ən nəhayət bu ziyalı insan özü kimi bacısını da arxasınca çəkə 
bilmişdi. Onun bacısı Firuzə Nuriyeva da orta məktəbi gümüş medalla 
bitirib və Xarici Dillər İnstitutuna qəbul olur və indi də Boçalıda müəllim 
işləyir. 

Ziyalı və oxumuş qızları görəndə Roza xanımın sevincindən ürəyi 
köksünə sığmır, deyir ki, kəndimizin oxumuş qızlarını görəndə elə bil 
dünyanı mənə verirlər. Axı, bu qızlar, bu oxumuş uşaqlar bizim 
əkdiyimiz ağacın meyvələridir. Roza Nuriyeva 1962-1969-cu illərdə 
Faxralı kənd orta məktəbində tədris işləri üzrə direktor müavini işləyib, 
ömrünü-gününü şam kimi şagirdlərin yolunda əridib. Ağaran saçları, 
hirsli anları heç vaxt onu hövsələdən çıxarmayıb. Ən azından ona təsəlli 
olan bu olub ki, çəkdiyi zəhmət hədər getməyib. İşlədiyi müddətdə 
müxtəlif vaxtlarda Gürcüstan SSR Maarif Nazirliyinin Fəxri Fərmanları 

ilə təltif olunub. 32 il maarif sahəsində qüsursuz fəaliyyətinə görə “Əmək 
veteranı” medalı ilə təltif edilib. 1991-ci ildə təqaüdə çıxıb. 

1959-cu ildə o, maarifpərvər bir insanla — Həsən Əlizadə ilə ailə 
həyatı qurub və xoşbəxt bir ömür yaşayırlar. Onların 2 oğlu və 2 qızı var. 
Və eyni zamanda 9 nəvələri ilə fəxr edirlər. Oğlanları Moskva Və 
Ukraynanın müxtəlif şəhərlərində yaşayırlar. Nəvələri Moskvanın və 
Luqanski şəhərlərinin ən yaxşı universitetlərində təhsil alırlar. Nəvəsi 
Aydan Əlizadə universitetdə təhsilini uğurla davam etdirir. Başqa bir 
nəvəsi olan Türkan Qurbanova Moskvada orta məktəbi əla qiymətlərlə 
bitirib. Bir test imtahanı ilə iki universitetə daxil olub. 

Bir sözlə, mayası ziyalılıqdan yoğrulan bu ailənin çəkdikləri 
zəhmətdən sonra, işıqlı anları başlayıb. Bu işıqlı anları yaşatmaq, davam 
etdirmək isə nəvələrin boynuna düşür. Nənələri və babaları öz ömürlərini 
mənalı yaşayıblar, şərəflərini və qürurlarını həmişə qoruya biliblər. 
Şərəfini və qürurunu qoruya bilən insansa, həmişə yaddaşlarda qalır. Və 
Roza müəllimənin saçlarını ağardan şagirdləri indi üzünü ağardırlar. Hər 
teli bir tarixə dönmüş Roza müəllimə isə bundan şərəf duyur. 

UMACAĞIM, QAZANCIM 
AD-SANIMDI DÜNYADA 


Məmmədəli Şərifov — şagirdlərinə bir neçə 
siniflik deyil, bir ömürlük dərs deyib, təkcə alim 
olmağa yetəcək qədər deyil, kamil insan olmağa 
çatacaq qədər savad, tərbiyə verən müəlliml 

Elimiz-obamız haqqında, Borçalının gözəl 
güşələrindən olan, çox böyük ziyalılar, böyük 
alimlər, gözəl xadimlər yetirmiş Faxralı 
haqqında həmişə yazanda ürəklə yazmışam, 
Sevə-SeVƏ yazmışam, özümü gücə salmadan 
yazmışam. Nə demişəmsə, hamısını ürəkdən 
demişəm, özümü bir dəfə də yormamışam, incitməmişəm. Və bütün bu 
yazılarıma görə həmişə özümü xosbəxt sanıram ki, heç olmasa, elimin- 
obamın iki yüzdən yuxarı ziyalısı haqqında mərkəzi mətbuatda yazı yazıb 
onları üçcildlik “Ağır elsən, Borçalıda adın var” və dördcildlik “El sevəni 
aləm sevər” adlı kitablarımda toplamışam. Hələlik, bu missiyamı davam 
etdirirəm. 

Haqqında söhbət açdığım Məmmədəli müəllim də Faxralının ağır- 
batman ziyalı kişilərindəndir. Məmmədəli Dünyamalı oğlu Şərifov 
1936-cı ildə Faxralı kəndində anadan olub. İkinci Dünya müharibəsinin 
başalnması çoxları kimi, Şərifovlar ailəsinin də bütün planlarını alt-üst 
edir. 1942-ci ildə atası Dünyamalı Şərif oğlu vəfat edir. Yeddi kiçik yaşlı 
uşaq — iki qız, beş oğlan anası Həcər Əfəndi qızının himayəsində qalır. 
Çox qoçaq və ağıllı qadın olan Həcər xanımın atası Molla Mahmud 
Əfəndi də zamanın qabaqcıl adamlarından biri olub. Mahmud Əfəndi 
XIX əsrin 90-cı illərində İstanbul Universitetinin İlahiyyət fakültəsinin 
Astronomiya şöbəsini bitirmişdi. Tezliklə Həcər ana iki böyük qızını ərə 
verir, iki böyük oğlunu kolxozun tikinti biriqadasında ustalığa düzəldir. 
Qalan üç oğlunun hər birini çox böyük çətinliklə də olsa, ali təhsilə 
yiyələndirir. 

Məmmədəli müəllim məktəbə çox gec gedir. Ailədə böyük maddi 
sıxıntılar yaşanırdı. Uşaqlar kəndin malını, buzovunu otarmağa məcbur 
idilər. Ona görə də Şahbuzlu ibtidai məktəbinə gedəndə onun on yaşı var 
idi. İbtidai məktəbi bitirdikdən sonra Faxralı orta məktəbinə daxil olur 
və 1957-ci ildə həmin məktəbi gümüş medalla bitirir. Məktəbdə oxduğu 
illərdə həm kolxozda işləyər, həm də dərsə gedərdi. 1952-1956-cı illərdə 
kolxozda çalışaraq ailəsinə maddi yardım göstərib. 

Belə bir vaxtda, 1956-cı ildə ÜİLKGİ-nin Mərkəzi Komitəsinin ölkə 
gənclərinə müraciətinə cavab olaraq Qazaxıstana xam və dincə qoyulmuş 
torpaqlara yollanan Məmmədəli Şərifov sinif yoldaşı İsmayılov Nəciblə 
birlikdə bol məhsul yığımında iştirak edir. 1957-ci ildə Faxralı orta 
məktəbini müvəffəqiyyətlə bitirən kimi Bakıda M.F.Axundov adına Rus 
dili və Ədəbiyyatı İnstitutuna daxil olur. 1958-ci ildə 2-ci kursda 
oxuyarkən yenidən, ikinci dəfə könüllülər dəstəsində Qazaxıstanın 
Aktubinsk vilayətinə bol buğda məhsulu yığmaq üçün köməyə gedir. 
Yaxşı işlədiyinə görə elə həmin il ÜİLKGİ Mərkəzi Komitəsinin təsis 
etdiyi “Xam torpaqların kəşfi” döş nişanı ilə təltif edilir. 

1962-ci ildə təcrübə keçmək üçün Zəngilan rayonuna göndərilir. 
Rayon Maarif Şöbəsi xeyli söhbətdən sonra onu əmrlə Ördəkli 8-illik 
məktəbinə rus dili müəllimi göndərir. 1962-ci ildə ali məktəbi 
müvəffəqiyyətlə bitirib doğma rayonuna gəlir və qonşu Saraçlı orta 
məktəbinə rus dili və ədəbiyyat müəllimi təyin edilir. Növbəti dərs ilində 
Məmmədəli müəllim Bolnisi Rayon Maarif Şöbəsinin təyinatı ilə doğma 
Faxralı kəndinə gəlir, orta məktəbdə rus dili və ədəbiyyatı müəllimi 
işləyir. Tezliklə o, zamanında dəbdə olan kommunist partiyası sıralarına 
üzv qəbul olunur. 1968-ci il sentyabr ayının 1-də Faxralı orta məktəbinə 
direktor vəzifəsinə irəli çəkilir. Həmin vaxt məktəbdə şagirdlərin sayı 
həddindən çox idi. Onları iki növbədə belə yerləşdirmək mümkün deyildi. 
Bu məsələyə rayon Maarif Şöbəsində, Rayon İcraiyyə Komitəsində, 
Partiya Komitəsində baxılır. 

İkinci bir 8-illik məktəb açmaq qərara alınır. Məktəb üçün kəndin 
yuxarı hissəsində bina seçilir. Sayı 300-350 nəfəri keçən şagirdlər üçün 
müəllimlərin seçilməsi məsələsi də həll olunmalı idi. Rayon Maarif 
Şöbəsi bütün təşkilatı işləri Məmmədəli müəllimə həvalə edir. O, qısa bir 
zaman ərzində Gürcüstan Maarif Nazirliyində problemin həllinə nail olur 
və 8-illik məktəbin açılmasına icazə verilir. 1969-cu ildə Məmmədəli 
Şərifovu yeni yaranmış məktəbə direktor və rus dili müəllimi təyin 
edirlər. 

Artıq yeni dərs ilində məktəbdə hər şey hazır idi. Tam könüllülük 
əsasında bütün ixtisaslar üzrə müəllim, 300 nəfərdən çox şagird 
kollektivi və hər ləvazimatla təmin olunmuş sinif otaqları şagirdlərin 
üzünə açıq idi. 

Məmmədəli müəllim doğulub boya-başa çatdığı Faxralı kəndində 
pedaqoyi fəaliyyət göstərməyə başladığı elə ilk gündən müəllim 
kollektivinin, şagird kontingentinin hörmətini qazanır. Təbii ki, 
Məmmədəli müəllim özü haqqında hamının fikirlərini dəqiqləşdirə bildi. 
O, gözəl insan, gözəl pedaqoq kimi tanındı, harada işlədisə, hörmət 

qazandı. Bu yerdə “otaqların küncünə çəkilməyən, düzlər keçib dağlar 
aşan, dünya ilə dünyalaşan” şair Hüseyn Arifin bir məşhur kəlamı yada 
düşür: 


Alim nədir, kitaba bax, 
Şair kimdir, xalqdan soruş1 


İnsanın insanlığını, ziyalının ziyalılığını ölçmək üçün bir meyar 
varsa, o da xalqın sevgisi, məhəbbətidi. Müşahidələrimdə gəldiyim 
qənaət bundan ibarətdir ki, Məmmədəli müəllim xalqın mehr- 
məhəbbətini qazana-qazana, sevgi içərisində yaşayıb. 

Gözəl pedaqoq olmaqla yanaşı, Məmmədəli müəllim həm də 
bacarıqlı təşkilatçı, təsərrüfatcıl kimi dəyərləndirilib. 1973-cü ildə 
Hüseynov Uğurlu kənd soveti sədri vəzifəsindən kolxoz sədri vəzifəsinə 
keçiriləndə Məmmədəli Şərifov da kənd soveti sədri vəzifəsinə seçilir və 
1979-cu ilin sonunadək həmin vəzifədə çalışır. 1975-ci il aprelin 1-də 
kolxoz ləğv edilir, əvəzində Faxralı Üzümçülük və kartofçuluq sovxozu 
yaranır. Lakin sovxozda adıçəkilən sahələrdən başqa maldarlıq, 
qoyunçuluq, donuzçuluq, quşçuluq, arıçılıq kimi sahələr də var idi. 
Tezliklə, sovxozun adı, bütün respublikada məşhur oldu. Sovetlik həmin 
illərin çoxunda sosializm yarışının qalibi çıxırdı. İki dəfə (1974, 1977) 
sovetliyə VAZ-2101 və VAZ-2106 markali minik maşını ayrıldı. 
Məmmədəli müəllim 1979-1998-ci illərdə sovxozun kadrlar şöbəsinin 
inspektoru və sonralar müdiri vəzifəsində işləyir. Hal-hazırda 
təqaüdçüdür. Həyat yoldaşı və üç övladı ali təhsillidir. 

Ömrünün müdriklik çağını yaşayan Məmmədəli müəllimin 
öyünməyə, sevinməyə mənəvi haqqı var. Ən böyük mükafatı xalqın 
sevgisini, məhəbbətini qazanmasıdı. Bizim elimizin-obamızın yetirməsi, 
Amerikanın “Qızıl heykəl” mükafatı laureatı, Azərbaycan KİVİHİ-nin 
“Qızıl qələm” mükafatını almış, respublikanın Əməkdar müəllimi, 
professor Əli Hüseynov da qeyd edir: “Elin-obanın içərisində olan, elnən 
nəfəs alan, elnən duran, elində-obasında fəaliyyət göstərən ziyalıları 
qəhrəman ziyalılar adlandırıram. Səməndər müəllim, Məmmədəli Şərifov 
bizim o ziyalılarımızdandır ki, bu gün də elində, obasında yaşayır, xalqın 
içərisindədir. Müəllim kimi də yaxşı müəllimdir. Hansı vəzifədə çalışıbsa, 
çəkinmədən xalqın sözünü deyib”. 

Məmmədəli müəllimin də imkanı olub ki, gəlib şəhərdə yaşasın. 
Amma o, qət edib ki, nə qədər həyatda vardır, nə qədər Allah-təala ömür 
verib, ancaq və ancaq xalqla olmalıdır, xalqın içində olmalıdır. Ən 

azından, ətrafı, el-oba bilir ki, Məmmədəli müəllim kimi ziyalıların 
xalqın içərisində olması bir çox baxımdan, el üçün arxadı, dayaqdı. 

Bunun üçün biz Məmmədəli müəllimə yalnız sağ ol deyə bilərik. 
Fəxarət hissi keçirirəm ki, Məmmədəli müəllim mənim də müəllimim 
olub, özü də yaxşı müəllimim olub, ciddi müəllimim olub. Hər bir 
mövzuya çox ciddi yanaşıb. Mən Dədə Camal haqqında yazmışam ki, 
onun barəsində tədqiqat əsəri yazılmalıdı, şəxsiyyəti bir insan materialı 
kimi öyrənilməlidi. Oturuşunda tərbiyə, duruşunda tərbiyə, yerişində 
müşahidə olunan tərbiyəvi cəhətlərin altı cızılmalıdı. Bunu mən 
Məmmədəli müəllimə də aid edirəm. Ən azından ona görə ki, 
Məmmədəli Şərifov bunu ömək həyatı ilə, məhsuldar pedaqofi fəaliyyəti 
ilə, insanlığı ilə qazanıb. O, indi də məktəblə əlaqəsini kəsməyib. Mən 
Məmmədəli müəllimin tərcümeyi-halına baxanda keçən illər yadıma 
düşür, xatirələrim canlanır. Orta məktəbdə oxuduğum 1968-ci ildə 
Məmmədəli Şərifovun istedadlı yazıçı, görkəmli pedaqoq 
L.A.Makarenko haqqında rayonun “Qələbə bayrağı” qəzetində yazdığı 
məqalədən tutmuş, 1973-cü ilə qədər kommunist şair və yazıçılar 
M.Qorki, Lesya Ukrainka, F.Dostoyevski, dahi sənətkar N.Nekrasov, 
görkəmli söz ustası K.Fedin, dahi dramaturq A.Ostrovski, polyak yazıçı 
Yulius Fuçik haqqında yazdıqlarını o dövrdə böyük əks-səda doğuran, 
maraqla qarşılanan, “A.S.Puşkin Gürcüstanda”, “Mixail Stelmax və 
Ukrayna”, “Müəllim və həyat” kimi məqalələrini nəzərdən keçirirəm. 
Onların bir çoxundan sonralar xəbər tutmuşam. Əlbəttə, bu yazıları 
yazmaq üçün birinci növbədə insanın içində gərək nəsə olsun, haqqında 
yazdığın qəhrəmanların həyat və fəaliyyəti barədə zəngin məlumatın 
olsun, onların dəyər verdiklərini sən də qiymətləndirsən, həyata 
baxışlarını, dünyagörüşlərini müəyyən mənada bölüşəsən. Yazarlar bilir 
ki, bu, çox məsuliyyətli işdir. Belə bir məsuliyyətin altına çiyin verən 
şəxs həm də bir növ maariflənmə işi aparır. Məmmədəli müəllim də 
orada — Borçalıda rus yazıçılarının həyat və yaradıcılığı haqqında gənc 
nəslə məlumat verir, oxucularını maarifləndirir. Onun hər bir yazısı, 
məqaləsi həm də tarixdi, o dövrün mənzərəsidi, görüntüsüdü. Bu mənada 
yazıçı həm də bir növ salnaməçi kimi çıxış edir. Məmmədəli müəllim 
üzərinə götürdüyü bütün bu çətin vəzifələrin öhdəsindən uğurla gəlmişdir 
və gəlməkdədir. 

Poeziyaya böyük marağı olan Məmmədəli müəllim bəzən özü də 
şeirlər yazır. Onun yaradıcılığında vətənpərvərlik motivləri üstünlük 
təşkil edir, doğma yurda bağlılıq, qeyrətin tərənnümü, xəyanətlə 
barışmazlıq ön planda yer tutur: 

Hər yanda gurlasın “Cəngi”nin səsi, 

Satqının, alçağın ocağı sönsün. 
Odlar diyarının hər bir guşəsi 
Gül-çiçək açaraq cənnətə dönsün. 


Görüb sezdiyimi öz gözlərimlə, 
Yazmaq istəyirəm, yaza bilmirəm. 
Satqının qəbrini öz əllərimlə 
Qazmaq istəyirəm, qaza bilmirəm. 


Qılıncdan kəsərli qələminlə sən, 
Onların qəbrini tez qazmalısan. 
Namuslu, qeyrətli bu ulu kəndin 
İndi dastanını sən yazmalısan. 


Düşmən tapdağı altında inləyən Qarabağımızın nə vaxtsa yalnız 
danışıqlar yolu ilə geri qaytarılacağına boş yerə ümid edənlərə də öz 
tövsiyəsini verir Məmmədəli müəllim: 


Tarixin amansız bir qanunu var, 
Davasız hər zaman torpaq alınmaz. 
Vətən də, millət də birlikdə deyir: 
Qurbansız heç zaman zəfər çalınmaz. 


Xalq şairi Zəlimxan Yaqubun bir sözü var, deyir ki: 


Gözümdə eynək yox, əlimdə əsa, 
İstədiyin qədər sağlamam, sağlam. 
Necə saçlarını ağartmışamsa, 

Elə də üzünü ağardacağam. 


Demək, Məmmədəli müəllimin dərs dediyi şagirdlər, çox önəmli 
haldı, doğrudan da onun üçün sözün həqiqi mənasında üzağlığına 
çevriliblər. Onlardan biri də Moskva Dövlət Universitetində müdafiə 
etmiş kimya elmləri namizədi Arif Bədəlovdu. O, Məmmədəli Şərifov 
haqqında yazır: “Məmmədəli müəllimin timsalında mən həqiqi mənada 
bir ciddi müəllim gördüm, ədalətli müəllimdən dərs aldım. İndinin 
özündə də Məmmədəli müəllim mənim aləmimdə özünə hörmət edən, 
peşəsinə hörmət edən, savadlı, səviyyəli bir müəllim kimi qalıb”. Arif 
Bədəlovun özünün yaşı 60-ı haqlamasına baxmayaraq, müəllimi 
haqqında yüksək fikirdə olması, əlbəttə ki, Məmmədəli Şərifovun 

əməyinin qiymətidi. Bu o deməkdi ki, Məmmədəli müəllim şagirdlərinə 
bir neçə siniflik deyil, bir ömürlük dərs deyib. Təkcə alim olmağa 
yetəcək qədər deyil, kamil insan olmağa çatacaq qədər savad, tərbiyə 
verib. 

Hər dəfə görüşəndə səmimi görüşürük, mənim ona bir ziyalı kimi, 
elin-obanın bir dəyərli oğlu kimi çox böyük hörmətim var. Məmmədəli 
müəllimə cansağlığı arzulayıram. Elimizi-obamızı, Faxralımızı, 
Borçalımızı orada və Borçalıdan kənarda layiqlə təmsil edən bizim bütün 
ziyalılarımız var olsunl O, ziyalılara dərs demiş, bu gün də elində- 
obasında, xalqımızın içərisində fəaliyyət göstərən Məmmədəli müəllim 
kimi eloğlularımız var olsunl Zəlimxan Yaqub demişkən: 


Var olan dünyada siz də varsınız, 
Gözəl bir kəssiniz, bəxtiyarsınız. 


Allah insanı xəlq eləyəndə hər kəsə yaxşı kəs demir, yaxşı insan 
demir. Allaın yaxşı bəndələri məhz ona görə yaxşıdırlar ki, həyatda 
yaxşılıqları yaşadırlar. Yaxşılıqları yaşadan yaxşılardan biri də Sizsiniz, 
hörmətli Məmmədəli müəlliml 

“İNSANIN NƏ GÖZƏL DİLƏKLƏRİ VAR” 


Müəllim peşəsi həmişə müqəddəs sayılıb. 
Müəllim şəxsiyyət olub və çoxlarına düzgün yol 
göstərib. Həyatın çətin sınağından çıxmağın 
sirlərini öyrədib. Dünyada elə bir insan olmaz ki, 
onun müəllimi və düzgün yol göstərəni olmasın. 
Müəllimin şərəfi, ləyaqəti və qüruru heç nə ilə 
ölçülə bilməz. Bu şərəf və qürur dünyanın ən 
qiymətli varlığından da qat-qat dəyərlidir. 

1936-cı ildə Borçalının Faxralı kəndində anadan 
olan Möhübbət Mustafa oğlu Hüseynov da 
özünün həyat yolunu müəyyənləşdirərkən çox 
fikirləşməyib. Bircə fikirləşib ki, seçdiyim sənət ürəyimcə olmalıdır. 
Aydındır ki, müəllim olmaq, kimlərəsə dərs demək və düzgün yol 
göstərmək o qədər də asan iş deyil. Amma bu yolun çətinliyini zaman- 
zaman dərindən dərk edən Möhübbət Hüseynov öz yolunu seçdi və o, 
orta məktəbi bitirəndən sonra Tbilisidə Puşkin adına Dövlət Pedaqofi 
İnstitutunun tarix-filologiya fakültəsinə daxil oldu. 

Təbii ki, Möhübbət müəllim həmin illərdə bir müəlllim kimi biliyini 
artırmağa başladı. Və o, 1960-cı ildə həmin institutu bitirdi. Uzağa 
getmədi, elə doğma kəndi olan Faxralıda orta məktəbdə müəllim işlədi. 
Əvvəlcə müəllim, sonra təşkilatçı, daha sonra isə tədris hissə müdiri oldu. 
Bu vəzifələrdə işləyəndə dünyagörüşü və təşkilatçılığı Faxralı kənd 
məktəbinin kollektivini, eləcə də rayonun vəzifəli ziyalılarının diqqətini 
cəlb elədi. Elə bu bacarığına görə də həmin məktəbə direktor vəzifəsinə 
təyin etdilər. Direktor işləmək olar, ondan da böyük vəzifədə əyləşmək 
mümkündür. Amma şagirdlərin və müəllim kollektivinin hörmətini və 
məhəbbətini qazanmaq hər insana nəsib olmur. Ən azından bunun üçün 
hamı ilə ünsiyyət qurmağı bacarmalısan və çoxları ilə ünsiyyət 
yaratmalısan. 

Elə ilk gündən Möhübbət Hüseynov həm şagirdlərin, həm də 
müəllimlərin sevimlisinə çevrilib. Daha doğrusu, o, hərəni “öz dili” ilə 
danışdırmağı bacarırdı. Heç kimin yanında heç kimin xətrinə və qəlbinə 
toxunmazdı. Düzdür, kiminsə bir balaca səhvi olanda onu danlayıb, 
məzəmmət edib. Ən çox da yolunu azan şagirdləri diqqətdən kənarda 
qoymayıb. Deyib ki, əgər mən bir müəllim və direktor kimi pis yola 
düşən uşaqları, şagirdləri normal həyata qaytarmasam, nə vaxtsa bunu 


201 


Səməndər Məmmədov 


özümə bağışlaya bilmərəm. Buna görə də onu ən dəcəl şagird belə başa 
düşüb. Möhübbət müəllim dəcəl şagirdə bir şillə vuranda o şillə yadda 
qalıb. Bu şillədən çoxları yararlanıb və haqqın yoluna qayıdıb. O şillədən 
yararlananlardan biri də mənəm. 

Böyük rus şairi Puşkinin belə bir fikri var: “Həyatda hamar, aynatək 
yol olmur. Yolda rast olduğun kiçik çuxurlar ümidsizlik, kədər 
gətirməməlidir”. Bu mənada təcrübəli pedaqoq və gözəl ziyalı Möhübbət 
Hüseynov zamanın hər bir sınağından və çətinliyindən uğurla çıxıb. 
İnanıb ki, harda və necə işləməsindən asılı olmayaraq, həmişə təmiz 
vicdan və mənəviyyat onu düz yola aparacaq və məqsədinə qovuşduracaq. 
O, 1969-cu ildən 1971-ci ilədək Faxralı kənd orta məktəbində direktor 
işləyib. Sonradan 1971-ci ildə öz təşəbbüsü ilə Şahbuzlu ibtidai 
məktəbinin bazasında Şahbuzlu səkkizillik məktəbi yaradıb. 1971-1993- 
cü illərdə həmin məktəbin direktoru olub. 

Möhübbət müəllimin yaxın dostlarından biri olan gözəl ziyalı Zahid 
Xəlilov deyir ki, mən onun kimi etibarlı və sədaqətli insan görməmişəm. 
Möhübbət özünə qarşı nə qədər tələbkardısa, ətrafına da bir o qədər 
diqqətlidir. O adamın işinə, səliqə-səhmanına və əməlinə söz ola bilməz. 
Bu cür insanların həyat yolu çoxları üçün örnək sayıla bilər. Vaxtı ilə 
Möhübbət müəllimin şagirdi olmuş, sonra işə həmkarı kimi Faxralı orta 
məktəbində müəllim işləmiş Tofiq Bədəlovun dediklərindən: “Əvvəla, 
Möhübbət müəllim hamının qəlbini ələ almağı bacaran ziyalıdır. Böyüklə 
böyükdür, kiçiklə kiçik. Uzun müddət Faxralı orta məktəbində direktor 
işlədi. Möhübbət müəllimin yetirmələrinin yaxşı soraqları indi çox-çox 
uzaqlardan gəlir. Möhübbət müəllimin ən böyük xidmətlərindən biri də 
elin hörmətini qazanması oldu. Bu da az-az insanlara nəsib olur. 
Möhübbət müəllim gəncləri ətrafına toplayıb böyük müəllim ordusu 
yaratdı. Gənclik isə daha böyük enerii və uğur deməkdir. Həyatının bütün 
anlarında özünə və bir də çəkdiyi zəhmətə inanıb Möhübbət müəllim. Və 
zaman-zaman öz əqidəsinə sadiq olub”. 

İnsanın ürəyi həmişə gözəl diləklər üçün çırpınır. Yarada-yarada 
yaşamaq istəyir insan. “Gah açıb gülə dönən, gah sakit gölə dönən insan” 
çalışır ki, həyatdan zövq alsın. Çünki arzular və diləklər tükənmir: 


“Yarada-yarada yaşamaq istər, 
İnsanın nə gözəl diləkləri var”. 

Hər millət özünün dahiləri — alimləri, 
yazıçıları, şairləri, sərkərdələri və digər 
məşhurları ilə tanınır. Xalq özünün tanınmışları, 
ona şöhrət gətirənləri ilə fəxr edir. Vətənə 
başucalığı olan belə insanlarla onların kiçik 
vətənlərində - doğulub boya-başa çatdıqları 
kənddə öyünənlər isə daha çox olur. Mənim 
boya-başa çatdığım Faxralı kəndində də el- 
obaya hər zaman başucalığı gətirənlər çoxdur. 
İndiyədək onlar haqqında çox yazılıb. Elə mən 
özüm bu mövzuya iki kitab həsr etmişəm. 
Amma hər uğurundan qürur duyduğum 
eloğlularım o qədər çoxdur ki, onların hamısından yazmağa bir ömür də 
çatmaz. 

...Faxralının yetirməsi olan şöhrətli alimlərdən biri də Almas Abdu 
oğlu Mikayılovdur. O, 1936-cı ildə Borçalıda - o vaxtkı Lüksemburq 
(indiki Bolnisi) rayonunun Faxralı kəndində anadan olub. Uşaqlığı ikinci 
dünya müharibəsinin qanlı-qadalı illərinə təsadüf edib. 1946-cı ildə 
Faxralı orta məktəbinin birinci sinfinə gedib. Məktəb illərində yaxşı 
oxuması, nümunəvi davranışı ilə seçilib, müəllimlərinin rəğbətini qazanıb. 
Onu tanıyan hər kəs gələcəyinə böyük ümid bəsləyib. C.London “Martin 
İden” əsərindəki bir fikri sanki onu nəzərə alaraq deyib: “Həyat sübut 
edir ki, inadkar və iradəli adam tay-tuşlarından çox yüksəklərə qalxa 
bilər”. Almas Mikayılovun gələcəyinə ümid bəsləyənlər də məhz onun 
möhkəm iradəsinə, inadkarlığına, əzmkarlığına, qarşısına qoyduğu 
məqsədə çatmaq yolunda dönməzliyinə güvənirdilər. 

O, 1957-ci ildə Faxralı orta məktəbinin XI sinfini bitirib və ali təhsil 
almaq arzusu onun da yolunu Bakıya salıb. Sənədlərini Azərbaycan 
Dövlət Universitetinin geologiya-coğrafiya fakültəsinə verib. İlk cəhdi 
uğurlu olub, qəbul imtahanlarını müvəffəqiyyətlə verərək tələbə adını 
qazanıb. 

1962-ci ildə həmin fakültədə təhsilini fiziki-coğrafiya ixtisası üzrə 
bitirərək təyinatla Azərbaycan EA-nın Coğrafiya İnstitutuna göndərilib. 
Burada geomorfologiya ixtisası üzrə əyani aspiranturaya daxil olub. 

1967-ci ildə aspiranturanı bitirən A.Mikayılov 1968-ci ilin yanvar 
ayında Coğrafiya İnstitutunun “Landşaftşünaslıq” şöbəsində kiçik elmi 
işçi kimi fəaliyyətə başlayıb. 1971-ci ildən isə Azərbaycan EA-nın 

“Landşaftşünaslıq” şöbəsində baş elmi işçi, laboratoriya müdiri, aparıcı 
elmi elmi işçi vəzifəsində çalışaraq landşaftşünaslıq və geomorfologiya 
elmi sahələri üzrə tədqiqat işləri aparıb. 

“Qabusnamədə” deyilir ki, “Elmi olub, ağlı olmayan adama elm 
əziyyət verir”. A.Şmoklin isə yazır ki: “İnsana çox az vaxt verilmişdir. 
Bütün bir ömür mühüm bir iş görmək üçün çatmır. Bir halda ki, bu 
belədir, insan öz qiymətli günlərini boş şeylərə nə cür sərf edə bilərl” Bu 
baxımdan A.Mikayılov vaxtdan səmərəli istifadə edən, elmdəki 
uğurlarının tətbiqi yönündə həm də ağıllı təkliflər verən bir alim kimi 
tanınır. Məhsuldar elmi-tədqiat işləri ilə yanaşı, o, eyni zamanda gənc 
alimlərin yetişməsində də böyük əmək sərf edib. Onun elmi rəhbərliyi 
altında bir neçə nəfər namizədlik dissertasiyası müdafiə edərək coğrafiya 
elmləri namizədi alimlik dərəcəsi alıb. 

O, həmçinin son iyirmi ildən artıq müddətdə Azərbaycan Milli 
Elmlər Akademiyası Coğrafiya İnstitutunun nəzdində fəaliyyət göstərən 
ixtisaslaşdırılmış müdafiə şurasının elmi katibi olub. 100-dən çox elmi 
əsərin, o cümlədən iki monoqrafiyanın, 20-dən artıq elmi hesabatın 
müəllifidir. Hələ 1978-ci ildə nəşr olunmuş “Qusar maili düzənliyinin 
geomorfologiyası” və “Yeni tektonik hərəkətlərlə əlaqədar Cənub-Şərqi 
Qafqaz landşaftının formalaşması və inkişafı” əsərləri mütəxəssislər 
tərəfindən yüksək qiymətləndirilib. 

Bu sadaladıqlarım Almas Mikayılovun bir alim kimi zəhmətinin 
bəhrəsidir. Yuxusuz gecələr, gərgin zəhmət, elmi kitabxanalarda və 
laboratoriyalarda keçən günlər hesabına əldə olunan və bu gün onun özü 
ilə yanaşı doğma el-obasına da başucalığı qazandıran uğurlar. Və mən 
hesab edirəm ki, onun həyatdakı ən böyük uğuru, ən böyük qazancı və 
mükafatı həmyerlilərinin sevgisi, el-obanın məhəbbətidir. Zərrə-zərrə, 
damla-damla qazanılıb böyük bir ümmana çevrilən məhəbbət. Bu 
məqamda nə vaxtsa oxuduğum bir fikir yadıma düşdü: “Qazanmaq 
asandır, qazancı saxlamaq çətin. Yüz il əlləşib-vuruşub qazandığını bir 
kərə ağılsız hərəkət üzündən itirmək mümkündür”. 

Almas müəllimin xoşbəxtliyi isə ondadır ki, həm alim, ziyalı, həm də 
bir eloğlu kimi qazandıqlarının bünövrəsində halallıq durur, yəni hamısı 
halal haqqıdır, ona görə də təməli möhkəmdir və deməli bundan sonra 
itirilməsi mümkün deyildir. 


P.S. Bu Yazı Almas müəllimin sağlığında yazılıb. Artıq o, dünyasını 
dəyişib. Allah rəhmət eləsinl 

Deyirlər ki, insan dünyaya gələndə 
Allah-Təala onun taleyini yazır. Yəni alnına 
yazılan taleyin yolu ilə insan addımlayır və 
Allahın verdiyi bütün gözəlliklərdən 
bəhrələnir. İnsanın ömrünün bütün çağlarında 
onu yaşamağa və yaratmağa ruhlandıran, 
döyünən bir ürək olmalıdır. Əgər bir ürək 
döyünürsə, deməli, insan yaşayır və öz amalı 
uğrunda mübarizə aparmağa can atır. 

Dahi filosoflardan biri gözəl bir fikir 
işlədib: “Həyat mübarizədir və mübarizə 
aparanlar həmişə istəklərinə nail olurlar”. Bu deyimdə və bu fikirdə 
böyük bir həqiqət var. O həqiqət ki, onu hamıdan çox alın təri ilə 
yaşayan, ömrünü zəhmətə, elmə həsr edən və bu yolda ən çətin anlar 
yaşayan insanlar bilirlər. O insanlar da onu yaxşı bilirlər ki, dünyanın 
bütün sirlərindən xəbər tutmaq üçün ən müasir və yeni kəşflərdən belə 
agah olmalısan. Daha doğrusu, insan hər gün, hər an oxumalı və 
öyrənməlidir. 

Borçalının Faxralı kəndində dünyaya göz açan Tahir Musa oğlu 
Pənahov da belə insanlardandır. Yəni o, həyatın mənasını zəhmətdə, 
elmdə və gərgin axtarışlarda görüb. Tahir Pənahov 1936-cı ildə Faxralı 
kəndində dünyaya göz açıb. Əlbəttə, bu, qədim və zəngin mədəniyyətə 
malik olan kəndin ziyalıları həmişə elmə, təhsilə və biliyə böyük 
üstünlük veriblər. Başqa sözlə demiş olsaq, ziyalılıq və maarifçilik 
onların qanına işləyib. O yerdə ki, ziyalılıq var, o yerdə ki, insanlara nur 
verən, elm öyrədən insanlar var, həmin el-oba, sözün həqiqi mənasında 
xoşbəxtdir. Ona görə xoşbəxtdir ki, o yurdun ziyalı oğulları 
qazandıqları nurdan və işıqdan başqalarına da pay verirlər. Tahir 
Pənahov məhz belə bir məkanda, özü də başqa tanınan ziyalılardan işıq 
alıb və bu işığı zaman-zaman başqalarına paylayıb. 

O, Azərbaycan Dövlət Pedaqoyfi İnstitutunun fizika-riyaziyyat 
fakültəsinə daxil olub və oranı bitirdikdən sonra təyinatla Azərbaycan 
Politexnik İnstitutunun fizika kafedrasına işə göndərilib. Təbii ki, elm 
aləminə gələn bu ziyalı insan qazandığı uğurla kifayətlənə bilməzdi. 
Ona görə də zaman-zaman yeni uğurlar əldə edib. Tahir Pənahov 
Azərbaycan Elmlər Akademiyasının Fizika İstitutunda aspiranturaya 

qəbul olunub. Burada o, elmi işlər aparıb, 1966-ci ildə namizədlik 
dissertasiyasını müdafiə edərək fizika-riyaziyyat elmləri namizədi adını 
qazanıb. Hər günü və hər anı elmi axtarışlara və yeni uğurlara köklənib. 
Elə bunun da nəticəsində 1988-ci ilə o, “Nikel əsasında ikiqat və üçqat 
ərintilərin strukturası və fiziki xassələri” mövzusunda doktorluq 
dissertasiyasını müdafiə edib, professor adına layiq görülüb. 

Gecəsini gündüzə qatan və həmişə elmi axtarışlardan yorulmayan 
Tahir müəllim daha böyük elmi uğurlara nail olub. Belə ki, onun 18 
elmi işinin nəticəsi istehsalata tətbiq edilib və bu, böyük iqtisadi 
səmərə verib. Bununla yanaşı, onun 7 müəlliflik şəhadətnaməsi var. 
Tahir müəllimin 100-dən çox elmi məqaləsi müxtəlif ölkələrdə çap 
edilib. Eyni zamanda bu istedadlı alim 40-dan çox beynəlxalq və 
respublika konfraslarında məruzə oxuyub. 

Bir sözlə, professor Tahir Pənahov elmin hansı kürsüsündə çıxış 
edibsə, öz oriyinal fikri, elmdə yaratdığı yeniliklərlə çox alimləri 
təəccübləndirib. Ona görə təəccübləndirib ki, az zaman kəsiyində böyük 
uğurlara, elmi yeniliklərə imza atıb. Onu da qeyd edək ki, Tahir 
Pənahov bu gün “Metal və ərintilərin fizikası” elmi-tədqiqat 
laboratoriyasına rəhbərlik eləyir. Qeyd etdiyimiz kimi, Tahir müəllim 
zamanından və məkanından asılı olmayaraq, müxtəlif ali təhsil 
ocaqlarında, beynəlxalq konfranslarda özünün elmi mühazirələri və 
fikirləri ilə auditoriyanı hər zaman təəccübləndirib. İnsan var ki, adi bir 
uğura, qazandığı müvəffəqiyyətə arxayınlaşıb sonradan heç bir iş 
görmək istəmir. 

Amma Tahir müəllim tamamilə başqa düşüncənin, başqa amalın 
sahibi olub. Yəni elmdə və təhsildə qazandığı bir uğur onu növbəti bir 
uğura doğru aparıb. Bu gün ölkəmizdə Tahir Pənahovun yetişdirdiyi 10- 
dan çox alim var və onların hər biri elmdə qazandığı uğurlara və 
müvəffəqiyyətlərə görə Tahir müəllimə minnətdardır. 

Azərbaycan elmində yeni söz demək o qədər də asan deyil. Ona 
görə asan deyll ki, bu gün ölkəmizdə xarici ölkələrdə tanınan çox sayda 
alim, elmlər doktoru və professor var. Və indiki dövrdə elm aləmini də 
təəccübləndirmək o qədər də asan deyil. Amma bu baryerləri və 
maneələri, demək olar ki, professor Tahir Pənahov çoxdan aşıb. Onun 
bir-birindən gözəl mühazirələri M.V.Lomonosov adına Moskva Dövlət 
Universitetində alimlərin böyük marağına səbəb olub. O da sirr deyil ki, 
indiki elm və texnikanın inkişaf etdiyi bir məqamda xarici ölkələrin 
auditoriyasında istənilən qədər alim mühazirə oxuya bilir. Amma bu 
alimlərin arasında Faxralı kəndində böyüyüb, boya-başa çatan və bu 
gün Azərbaycan elmində xüsusi yeri, çəkisi olan professor Tahir 

Pənahov həmişə seçilib. Təbii ki, onu başqalarından ayıran və 
fərqləndirən bir cəhət var: zəhmət. Zəhmətə və alın tərinə güvənən 
insan istər elm, istərsə də digər sahədə həmişə başqalarından seçiləcək, 
həyata baxışı orifinal münasibətləri ilə həmkarlarının diqqətini cəlb 
edəcək. 

Elmin yolları elə də hamar deyil. Ancaq enişli-yoxuşlu yollar o 
kəsləri sevir ki, onlar bu yollarla gedib zirvəyə çata bilirlər. Professor 
Tahir Pənahov da bu yolla elmin zirvəsinə çatıb və Azrbaycan elmində 
öz sözünü deyib. Və bundan sonra da təbii ki, gözəl ziyalı yeni fikirləri 
və axtarışları ilə çoxlarını təəccübləndirəcək. Buna isə ən çox sevinən 
onun yurdu və böyüyüb, boya-başa çatdığı el-obası olacaq. 

SƏRT QAYALAR ƏYİLMƏZ Kİ, ƏYİLMƏZ 


Maksim Qorkinin gözəl bir fikri var: 
“Gələcək təmiz adamlara məxsusdur”. Bu 
sözün dərinliyinə enəndə hiss edirsən ki, 
həqiqətən də dünyanın ən çətin anında, ən ağır 
vəziyyətində təmiz və yaxşı insanlar onu 
çiynində daşıyır. Yəni bu insanlar istəməyiblər 
ki, dünyamızda mizan-tərəzi pozulsun, haqq- 
ədalət ayaq altına atılsın, gecələr-gündüzü 
üstələsin. 

Əlbəttə, insanın ürəyi təmiz olanda onun getdiyi yol daha çox işqılı 
və çox da rahat olur. Belə insanlardan biri də Mustafa Rəhim oğlu 
Hüseynovdur. O Mustafa ki, 1936-cı il yanvarın 1-də dünyaya göz açıb, 
elə hər şeyi də gördüyü və hiss etdiyi kimi dərk edib. Fikirləşib ki, hər 
şey Allahın yaratdığı kimi olsa, onda həyat daha gözəl və daha rahat olar. 

O, orta məktəbi bitirəndən sonra ordu sıralarında olub. Təbil ki, 
Sovet ordusunda olmaq, orda bərkə-boşa düşmək elə özü bir həyat 
məktəbi idi. O da orduda qulluqdan sonra Nalçikdəki milis məktəbini 
bitirir və bir müddət Bolnisi rayonunun Daxili İşlər Şöbəsində kiçik 
seryant işləyir. Zaman keçdikcə bir qədər də təcrübə toplayır, 
peşəkarlığını artırır və günlərin birində Mustafa Hüseynov polis kapitanı 
rütbəsi alır. 

Onun həyatında çox risqli anlar və çox da ağır məqamlar olub. Təbii 
ki, milis işçisi olaraq qanunu qoruyan və cinayətkara qarşı mübarizə 
apararkən ən ağır anlarla üzləşib və bu anlarda həmişə ona peşəkarlığı 
kömək edib. O, polis işçisi olmaqla yanaşı, fəaliyyət göstərdiyi dövrdə 
ictimai vəzifə də daşıyıb. Başqa sözlə demiş olsaq, Mustafa polis 
şöbəsində “partkom” kimi də fəaliyyət göstərib. Zaman keçib, illər ötüb 
və polis orqanlarında günlərin birində xidməti müddətini başa vurub, 
təqaüdə çıxıb. 1989-cu ildən o, başqa bir sahədə fəaliyyət göstərməyə 
başlayıb. Belə ki, 1989-1990-cı illərdə Bolnisi rayonu Mülkü Müdafiə 
Şurasının rəisi vəzifəsində işləyib. Bu müddətdə də onun vətənpərvərliyi 
və sonsuz məhəbbəti üzə çıxıb. Yəni həmin dövrdə Azərbaycan 
kəndlərinə qarşı gürcülər tərəfindən basqınlar və quldurluq olunurdu. 
Aydındır ki, elə məqamda el-obanı başına yığıb onlara ağsaqqallıq 
eləmək və insanlara düz yol göstərmək hər adama nəsib olmur. Camaat 
çətin gündə Mustafa Hüseynovu yaratdıqları Ağsaqqalar Şurasına sədr 
seçir. Ona görə sədr seçir ki, azərbaycanlılar Gürcüstanda sıxışdırılırdı. 

Bu məqamda Mustafa müəllim camaatı başına yığıb, onlara ürək-dirək 
verir və deyir ki, biz ata-babalarımızın qəbrini burda qoyub gedə bilmərik. 
Ya öləcəyik, ya da Faxralını saxlayacağıq. Elə bu cür oğulların hesabına 
bu gün Faxralı camaatı dədə-baba yurdunda duruş tapıb və öz isti 
ocaqlarında yaşayırlar. Əgər bu cür insanlar olmasaydı çoxdan 
Göyçədəki kimi, azərbaycanlılar öz el-obalarına tərk edib, Azərbaycana 
pənah gətirmişdilər. Nə yaxşı ki, Mustafa Hüseynov kimi ürəyində böyük 
təpər, biləyində güc olan insanlar varmış. 

Mustafa Hüseynov həm də gürcü və rus dilini çox gözəl bilirdi. Ona 
görə də gürcülərin və azərbaycanlıların iştirak etdiyi məclislərdə çox vaxt 
o tamada olardı. Ədəbiyyatı, aşıq sənətini o qədər gözəl bilirdi ki, 
onlardan danışanda gürcülər də ona qibtə edərdi. Gürcü dilini gürcüdən 
yaxşı bilən, rus dilində çox səlis danışan bu insana qarşı gürcülər öz xəbis 
niyyətlərini gizlədə bilmirdilər. Axı,heç kimə sirr deyil ki, bəzi millətlər 
bizim kimi deyil, özlərini hamıdan çox istəyirlər. 

Mustafa müəllim son dərəcə təmiz, vicdanlı və mənəvi cəhətdən 
zəngin insan idi. Onun elə bir kitabxanası vardı ki, bu kitabxanadan 
çoxları istifadə edər, lazım gələndə məsləhət üçün Mustafa müəllimə üz 
tutardılar. Nizami Gəncəvinin sözləri ilə demiş olsaq “Adam yüksələndə 
əhdini pozmaz”. Elə Mustafa Hüseynov da hansı yüksəkliyə ucalıbsa, o 
ucalıqdan həmişə eyni cür görünüb: sadə, səmimi və ziyalı bir insan kimi. 
Həm də sərt qaya dözümünü yaşayıb. Heç vaxt əyilməyib. 

O, 2005-ci ilin mayın 4-də dünyasını dəyişib. Ancaq camaatın, elin- 
obanın xatirəsində və yaddaşında haqq-ədalətin, insanlığın və kişiliyin 
simvolu kimi qalıb. O kişiliyin ki, son ana qədər Faxralıya və camaatına 
sadiq olub. Onun itgisinə eloğlu Qıcı Tahar şeir də həsr edib. Şeirin bir 
yerində deyir: 


Sevindin saldığın bağça-bağınla, 
Mehriban oldun qonşularınla. 
Təmiz adınla, namus-arınla, 
Kişi tək yaşayıb, kişi tək getdin. 


Ona görə də bu cür kişilər uzun illər ötsə də, xatirələrdən və 
yaddaşlardan silinmir və elin-obanın xatirəsində həmişə yaşayır. 

BAĞRIM OLUR ŞANA-ŞANA, BORÇALIM 


Faxralının tanınmışlarından, bu kəndin 
şöhrətinin üstünə şöhrət gətirən oğullarından 
söhbət açılanda ilk olaraq yadıma düşənlər 
Faxralıya tac olan oğullardır. Və hər dəfə belə 
oğulları xatırlayanda istər-istəməz bir məşhur 
deyimi xatırlayıram: oğul var atasına görə tanınar 
ata var oğluna görə. Oğul da var mahalı tanıdıb. 
Belə oğullar xoşbəxt bəndələrdən olub ki, ata- 
anasının, əsil-nəcabətinin kimliyindən asılı 
olmayaraq, özünün həyatdakı fəal mövqeyi, 
xeyirxah əməlləri, keçdiyi mənalı ömür yolu ilə nəinki mənsub olduğu 
nəslə, üstəlik elinə-obasına onilliklər boyu yaşayacaq başucalığı 
qazandırıb, şəxsi nümunəsi ilə çoxlarına örnək olub. Ərləri, ərənləri ilə 
məşhur olan bu kəndin övladlarından biri də polkovnik Bahəddin 
Həsənov idi. Onun atası Mehrəli Həsənov on il Faxralı kəndindəki 
kolxoza rəhbərlik etmiş, 1938-1943-cü illərdə Gürcüstan SSR Ali 
Sovetinin deputatı olmuşdu. Onun ən böyük fədakarlığı isə İkinci Dünya 
müharibəsi illərinə təsadüf edir. O qanlı-qadalı illərdə arxa cəbhədə var 
gücü ilə çalışmış, qələbə naminə faxralıları səfərbər etmişdir. Məhz onun 
rəhbərliyi altında faxralılar öz vəsaitləri hesabına SSRİ Hərbi Hava 
Qüvvələrinə təyyarə bağışlamışdılar. Bununla bağlı SSRİ-nin o vaxtki 
rəhbəri, ölkənin Ali Baş Komandanı İ.Stalindən M.Həsənovun adına 
təşəkkür məktubu gəlmişdi. Və bəlkə də elə bu səbəbdəndir ki, kənd 
haqqında fikrimi qısaca olaraq necə ifadə edə biləcəyimi soruşsalar, belə 
deyərdim: eşq olsun faxralılaral 

Haqqında söhbət açdığım Bahəddin Həsənov saz-söz adamıydı, 
hərdən şeir də yazırdı. 

...Bahəddin Mehrəli oğlu Həsənov 1937-ci il dekabr ayının 19-da 
Borçalıda — o zamankı Lüksemburq (indiki Bolnisi) rayonunun Faxralı 
kəndində anadan olub. Kənddəki orta məktəbdə təhsil alıb. Yaşıdlarının 
əksəriyyəti kimi onun da arzusu olub ki, ali təhsil alsın. Amma orta 
məktəbi bitirən kimi bu arzusunu reallaşdıra bilməyib. Çünki atası 
Mehrəli kişi 1950-ci ildə 45 yaşında ikən uzun sürən ağır xəstəlikdən 
sonra vəfat etmiş və bundan sonra da ailənin bütün ağırlığı anasının 
çiyinlərinə düşmüşdü. O illərlə bağlı xatirələrini qələmə alan Bahəddin 
müəllim belə yazırdı: “Atamdan miras qalmış 20 m7-lik bir otaqda anam, 
bacım, mən və balaca qardaşım əl-ələ verərək çətin günlərə dözürdük. 

1957-ci ildə Faxralı orta məktəbini bitirdikdən sonra maddi vəziyyətim 
imkan vermədiyinə görə, Bakıda ali məktəblərin birində təhsilimi davam 
etdirə bilmədim. İki ay kolxozda siravi işçi kimi işlədikdən sonra 
kolxozun baş mühasibi, atamla birgə işlədiyinə və dost olduqlarına görə 
məni öz yanında mühasib vəzifəsinə təyin etdirdi və mütəmadi olaraq 
öyrətdi. Bir neçə aydan sonra mənə sərbəst uçot hesablarını tapşırdı və 
həmin vaxtlar kolxozda ayrı-ayrı sahələrin uçotunu və hesabatlarını 
apardım.” 

O, kolxozda çalışdığı dövrdə kmsomol təşkilatının katibi seçilib və 
gənc kolxozçular arasında müxtəlif tədbirlərin keçirilməsinə nail olub. 

1958-ci il noyabr ayının 28-də onu hərbi xidmətə çağırıblar və o, 
1961-ci ilin iyununadək orduda qulluq edib. Əsgərlikdə olduğu müddətdə 
də ali təhsil almaq arzusu bir an da olsa onu tərk etməyib, arada vaxt 
tapıb orta məktəb kitablarını bir də oxuyub, qəbul imtahanlarına 
hazırlaşıb. Və hələ hərbi xidmətdə ikən - 1961-ci ilin may ayında 
sənədlərini Azərbaycan Dövlət Universitetinin İqtisadiyyat fakültəsinin 
əyani şöbəsinə göndərib. Universitetin dəvəti ilə qəbul imtahanlarında 
iştirak etmək üçün Bakıya gəlib. İmtahanları müvəffəqiyyətlə verib, 
yuxarıda adıçəkilən fakültəyə daxil olub və ordudan tərxis olunub. 

Tələbəlik illəri ilə bağlı xatirələrində o özü belə yazır: “Birinci 
kursda əyani oxuyarkən maddi çətinliklərlə üzləşdim və qəti qərara 
gəldim ki, axşam şöbəsinə keçim, gündüzlər isə işləyim. Bir müddət iş 
axtardıqdan sonra Azərbaycan SSR-in Daxili İşlər Nazirliyinin polis 
alayına qəbul edildim. Orduda Ali Partiya məktəbini bitirmişdim. Həm 
də Sovet İttifaqı Kommunist partiyasının üzvü olduğuma görə, məni bu 
orqanda işə qəbul etdilər. Lakin bu, uzun çəkmədi. Oxumağımla iş 
refimim uyğun gəlmədiyinə görə oranı tərk edərək, Bayılda yerləşən 1 
saylı istintaq təcridxanasında nəzarətçi vəzifəsinə düzəldim. Üçüncü 
kursda oxuyarkən - 1965-ci il noyabrın 7-də 28 yaşımda ikən kiçik 
leytenant rütbəsi aldım. 1967-ci ilin sentyabrında leytenant, 1970-ci ildə 
işə baş leytenant rütbəsi aldım.” 

Artıq çətin günlərin arxada qaldığını demək olardı. Bahəddin 
Mehrəli oğlu onu xoş günlərə aparan bir yoldaydı. Amma bu dəfə də 
talenin amansız zərbəsi onu haqladı. 1971-ci ilin mart ayında dünyalar 
qədər sevdiyi, saçının birini ağ, birini qara hörüb övladlarının xoşbəxt 
gələcəyi üçün hər cür fədakarlığa hazır olan anası dünyasını dəyişdi. O 
zaman yaşadığı kövrək hisslər şeirə çevrilərək könüllər oxşadı: 


Gözümün sevinci, sözümün tamı, 
Dilimin nübarı anadır, anal 

Qolumun qüvvəti, başımın tacı, 
Könlümün baharı anadır, anal 
Eh, nə var dünyada anadan əziz, 
Nə var o bişirən xörəkdən əziz, 
Hayıf, zamanında bilməyirik biz. 


İllər keçdikcə onun vəzifə pillələrindəki uğurları da get-gedə artır, 
rütbəsi böyüyürdü. 1973-cü ildə ona kapitan, 1978-ci ildə mayor, 1983- 
cü ildə podpolkovnik rütbəsi verilib. 1989-cu ildə - 51 yaşında ikən isə 
polkovnik rütbəsinə layiq görülüb. 1992-ci ilin fevral ayında daxili işlər 
orqanlarından tərxis olunaraq təqaüdə çıxıb. 

Bahəddin Həsənov asudə vaxtlarında saz çalmağı sevərdi. Saz 
çalmaq ona babası aşıq Həsəndən keçmişdi. Şeirlərinin birində babasını 
xatırlayıb belə yazırdı: 


Şair Nəbi hörməti var hər yanda, 
Sazsız Həsən yaşamadı bir an da. 
Əmrah dayı “Dilqəmi”uni çalanda, 
Bağrım olur şana-şana, Borçalım. 


Daxili işlər orqanlarında xidmətdən ayrılsa da, qurub-yaratmaq eşqi 
tükənməz olan B.Həsənov təbii ki, işsiz dayana bilməzdi. Odur ki, elə 
həmin vaxtdan - yəni 1992-ci ilin fevralından “Azneftkimyamaş” dövlət 
şirkətinə işə qəbul olundu və ömrünün sonuna kimi burada şöbə müdiri 
vəzifəsində çalışdı. 

Bahəddin Mehrəli oğlu 2008-ci il iyunun 3-də dünyasını dəyişdi. 
Onun çox gözəl övladları var. Atalarının adını uca tutan övladları - 
Mehrəli, Elçin və Mehriban xanım cəmiyyətimizin ayrı-ayrı sahələrində 
namusla çalışırlar. 

“İLLƏR KEÇDİ, DÖNDÜ QARA SAÇLARIN” 


Hər dəfə Borçalının ağır elllərindən 
olan Faxralı və soraqları Gürcüstanın 
hüdudlarından çox-çox uzaqlardan gələn 
və təkcə Faxralıya yox, bütövlükdə 
Borçalıya, Azərbaycana, bir sözlə 
millətimizə başucalığı gətirən faxralılar 
haqqında yazanda bu kəndin ziyalı qızı 
Anaxanım Şahnəzərovanı da mütləq 
xatırlamış, onun haqqında da yazmaq 
A istəmişəm. Bu günlərdə fikrimi 
— qətiləşdirib kağız-qələm götürdüm. 
İllərlə elimin bu xanım-xatın ziyalısı barədə beynimdə dolaşdırdığım 
fikirləri vərəqlərə köçürmək istədim. Və bəlkə də ilk dəfədir ki, bu işin 
nə qədər çətin olduğunu gördüm. Olduqca çətin, məsuliyyətli, bununla 
belə, şərəfli bir işin altına girdiyimi hiss elədim. Ona görə yox ki, onun 
haqqında deməyə söz tapmırdım. Əksinə ona görə ki, hardan başlayıb 
harda qurtarmaqda çətinlik çəkirdim. Nə deyim, necə deyim ki, onun 
adına yaraşsın, özündən sonra minlərlə könüldə qoyduğu xatirələri bir də 
oyatsın, üstünə işıq salsın. Nə deyim ki, heç olmazsa, minlərlə 
yetirməsinin ömür yoluna nur saçmış, həm müəllimə, həm də ana kimi 
qayğı göstərərək öyüd-nəsihətləri ilə onları müstəqil həyata hazırlamış 
bir insanın şəninə yaraşan olsun. 

Oxucuların daha da yaxından tanıması üçün deyim ki, Anaxanım 
Süleyman qızı Şahnəzərova 1937-ci il fevralın 4-də Borçalıda — o 
vaxtkı Lüksemburq (indiki Bolnisi) rayonunun Faxralı kəndində anadan 
olub. Yaşıdları kimi onun da uşaqlığı qanlı-qadalı ikinci dünya 
müharibəsi illərinə təsadüf edib, müharibənin vurduğu ağrı-acıları görüb. 
O vaxtlar dolanışığın çətin olması ucbatından çoxları orta məktəbdə 
təhsilini yarımçıq qoyub kolxozda işləmək məcburiyyətində qalırdı. Qız 
uşaqlarının orta məktəbdə sona qədər oxuması isə daha çətin idi. Üstəlik 
qızların ali təhsil almasına isə o dövrdə az-az rast gəlinərdi. Bunun da 
əsas səbəbi maddi vəziyyətlə yanaşı, həm də valideynlərin qız uşağının 
tək-tənha şəhər yerində oxumasına razı olmamaları idi. 

Anaxanım Süleyman qızı 1956-cı ildə Faxralı orta məktəbini 
bitirəndə qərarı qəti idi: ali təhsil almaq. Özünün möhkəm iradəsi, 
arzusuna çatmaq istəyi və böyüklərin də onun bu istəyinə qarşı 

çıxmamaları onu elə həmin il Bakıya gətirib çıxardı. Sənədlərini 
Azərbaycan Dövlət Universitetinin (indiki BDU) kimya-biologiya 
fakültəsinə verdi. Orta məktəbdə aldığı dərin savad burda onun köməyinə 
gəldi: o, tələbə adını qazandı. Qaynar tələbəlik illəri bir-birini əvəz 
etdikcə gələcək ixtisasının sirlərinə yiyələnir, müəlimlik sənətinin 
incəliklərini öyrənməyə çalışırdı. Nəhayət, kövrək xatirələrlə dolu 
tələbəlik illəri arxada qaldı. Anaxanım Süleyman qızı 1962-ci ildə 
Faxralıdan ali təhsil alan qadınların ilk qaranquşu kimi Borçalıya — 
doğma Faxralıya qayıtdı. Möhübbət Hüseynovla ailə həyatı qurdu 
(Möhübbət müəllim sonralar uzun müddət Faxralıda məktəb direktoru 
işlədi. Borçalıda təhsilin inkişafında, Faxralı ziyalılarının yetişməsində və 
formalaşmasında xüsusi xidməti oldu.) Faxralı orta məktəbində adına 
əmək kitabçası açıldı — burada pedaqofi fəaliyyətə başladı. 1969-cu ildən 
fəaliyyətini Faxralı səkkizillik məktəbində davam etdirdi, 1973-1991-ci 
illərdə isə Şahbuzlu səkkizillik məktəbində çalışdı. Və çox təəssüflər 
olsun ki, o, ömrünün ən gözəl çağında, əsl ağbirçəklik eləyəsi vaxtında — 
1995-ci il sentyabrın 5-də dünyasını dəyişdi. 

Bu sadaladıqlarımız ilk baxışda bəlkə də sadəcə olaraq hər bir insanın 
həyatında bu və ya digər formada rast gəldiyimiz avtobioqrafik 
məlumatlar təsiri bağışlayır. Amma dəftər-kitab arasında keçən bu illərin 
arxasında görün nələr dayanır?1 Yuxusuz gecələr, müxtəlif xarakterli 
şagirdlərin nazı ilə oynamaq, onların bir ana kimi qayğısına qalmaq, 
düzgün yol göstərmək və bütün bunların qarşılığında bircə şey qazanmaq: 
el məhəbbəti, bir də sorağı el-el dolaşan yetirmələrinin hər uğurundan 
haqlı fərəh hissi keçirmək, qürur duymaql 

Hər dəfə Anaxanım Süleyman qızını xatırlayanda istər-istəməz 
sevimli xalq şairimiz Zəlimxan Yaqubun bir bəndi yadıma düşür: 


Cavan idin, kəlağayın ağ idi, 
Yaraşırdı ağa qara saçların. 
Örpəyinin rəngi hopdu tellərə, 
İllər keçdi, döndü qara saçların. 


Bəli, Anaxanım Süleyman qızı da qara saçlarını elinin-obasının işıqlı 
sabahı, yeniyetmələrin savadlı və qəlblərində Vətən məhəbbəti, yurda 
bağlılıq hissi ilə böyümələri naminə ağartdı. Ağartdı ki, dərs dediyi 
şagirdlərinin yolunu bir az da çox işıqlandıra bilsin. Bu gün Anaxanım 
müəlliməni sevdirən, könüllərdə yaşadan bir də odur ki, o, təkcə dərs 
deməklə kifayətlənmirdi. Şagirdlərə həm də həyat dərsi keçir, oğlanlara 

ilk növbədə qeyrətli kişi, qızlara isə ləyaqətli ana olmaq barədə dəyərli 
tövsiyələrini verirdi. 

Uzun müddət Faxralı orta məktəbinin direktoru və Azərbaycan 
Maarif nazirliyinin inspektoru vəzifələrində çalışmış görkəmli 
folklorşünas alim Hüseynqulu Məmmədli Anaxanım Şahnəzərovadan 
söhbət düşəndə onu Faxralının ali təhsilli qadınlarının ilk qaranquşu kimi 
xarakterizə edərək haqqında ürəkdolusu xoş sözlər söyləyər, onun bir 
müəllim kimi pedaqoyfi ustalığını yüksək qiymətləndirərdi. Özünün 
“Görüm Faxralının biri olsun beş” adlı kitabında da elimizin bu ziyalı 
qızına yer ayırmış, barəsində ürək sözlərini yazmışdır. 

Vaxtilə onun şagirdi olmuş Azərbaycan /umalistlər Birliyinin üzvü, 
Bakının Suraxanı rayonundakı 278 saylı orta məktəbin müəllimi Şahpəri 
Hüseynqızı isə onu belə xatırlayır: 

— Anaxanım müəllimə ilə biz kənddə qonşu olmuşuq. Deyərdim ki, o, 
qonşu kimi əvəzsiz, tayı-bərabəri olmayan bir insan idi. Paxıllıq nədi 
bilməzdi. Atalar demiş, qonşusunu iki, özünü bir inəkli görmək 
istəyənlərdən idi. Daim çalışardı ki, qonşuluqda söz-söhbət olmasın, 
həmişə mehribançılıq olsun. Müəllim kimi də olduqca tələbkar idi. 
Bununla belə, həm də həssas idi. Gözündən bircə şey yayınmazdı. Hər 
şagirdə fərdi qaydada yanaşar, problemi ilə maraqlanar, qayğı və 
diqqətini əsirgəməzdi. Şagirdlərə elmin sirləri ilə yanaşı, həm də həyat 
dərsi keçir, daim sadəliyə, düzgünlüyə, yaxşılıq etməyə çağırırdı. Deyirdi 
ki, adam gərək harda nə danışdığını bilsin. Tez-tez müdriklərdən sitat 
gətirərək deyərdi: “O yerdə ki, sadəlik, yaxşılıq və həqiqət yoxdur, orda 
böyüklük də yoxdur”. SŞərdən uzaq olmağı tövsiyə edər, şər iş 
görməkdən qorxsan, heç nədən qorxmazsan, — deyərdi. Bir də deyərdi ki, 
insan gərək nə bədbəxtliyə görə hədsiz kədərlənməsin, nə də xoşbəxtliklə 
də çox sevinməsin. Həm onu, həm də bunu qəlbində mərdliklə daşımağı 
bacarmaq lazımdır. 

Şahpəri xanımın öz müəllimi haqda bu minnətdarlıq dolu sözləri 
yadıma müəllifini unutduğum bir bənd şeiri də saldı: 


Ömür əmanətdi, hədiyyə deyil, 
Qaytarır bir nəsil, alır bir nəsil. 
Vay o şəxslərə ki, yaşayır yüz il, 
Düşməyir ünvanı, izi bir yana. 


Haqqında söhbət açdığımız Anaxanım Süleyman qızı haqq dünyasına 
qovuşsa da, bu dünyada adı, ünvanı yaşayır. Qədirbilən faxralılar və 
vaxtilə dərs dediyi şagirdləri ilə yanaşı bir də Arzu və Elmira kimi 

ləyaqətli övladları onun mənəvi ömrünə ömür calayırlar. Bu gün Arzunu 
faxralılar qeyrətli, el-oba təəssübü çəkən, elin xeyir-şərində həmişə başda 
olan bir eloğlu kimi tanıyırlar. Arzunun Vyana Beynəlxalq universitetinin 
biznes inzibatçılığı fakültəsində təhsil alan oğlu Qara və Sabunçu 
rayonundakı 271 saylı orta məktəbin məzunu, hazırda Azərbaycan Dövlət 
İqtisad Universitetinin biznesin təşkili fakültəsinin tələbəsi olan qızı 
Lamiyə də ziyalı, el ağbirçəyi olan nənələrinin arzualrını reallaşdırırlar. 
Anaxanım xanımın qızı Elmira isə Azərbaycan Vergilər nazirliyində 
çalışır. 

Anaxanım Süleyman qızı talenin ona bəxş elədiyi qısa ömrü elə yaşadı 
ki, bir ömürdə bir neçə ömrə sığmayacaq qədər xeyirxahlıqlarla 
yaddaşlara yazıldı, özünə əbədilik qazandı. Elə bu yerdə bir tacik xalq 
misalı yerinə düşür: “İnsanın ömrü — onun dünyaya baxması və dünyanın 
onu görməsi ilə deyil, insanların onu yadda saxlaması ilə ölçülür”. Bu 
mənada Anaxanım Süleyman qızı Tanrının ruhu həmişə şad olan xoşbəxt 
bəndələrindəndir desək yanılmarıq. Çünki hər zaman xatırlanır, 
minnətdarlıqla yad edilir. Deməli yaşayırl 

“GÜLƏ GÜLDƏN AĞIR SÖZ DEMƏMİŞƏM” 


XX əsrin 50-ci illərində Bakı şəhərində ali 
təhsil alan tələbələri barmaqla saymaq olardı. 
Bunlar ağır müharibə illərindən sonra Faxralı 
kəndinin ali təhsil dalınca Azərbaycana üz tutmuş 
qaranquşları idi. Bu gənclər sırasında Qulu Bayram 
oğlu Əliyev özünəməxsus yer tuturdu. Qulu 
Bayram oğlu Əliyev 1938-ci il fevral ayının 14-də 
Faxralı kəndində anadan olmuşdur. Atası 
Qarammədoğlu Bayram həm kənd təsərrüfatı ilə 
məşğul olur, həm də dəmirçilik və nalbəndlik edirdi. 
Anası Fatma Məşədi Haqverdi qızı qoçaq, cəsur, qeyrətli bir qadın 
olmaqla 5 övlad böyüdür və tərbiyə edirdi. Qulu Bayram oğlu 1945-ci 
ildə Faxralı orta məktəbinə qəbul olmuş, 1955-ci ildə isə onun 
müharibədən sonra azsaylı məzunlardan biri olmuşdur. Elə həmin ildə 
müvəffəqiyyətlə Ç.İldırım adına Azərbaycan Dövlət Politexnik 
İnstitutunun Avtomobil nəqliyyatı fakültəsinə daxil olmuşdur. Politexnik 
İnstitutunu 1960-cı ildə avtomobil nəqliyyatının istismarı ixtisası üzrə 
bitirən Qulu müəllim mühəndis-mexanik ixtisasına yiyələnmiş və 
Faxralının ilk ali təhsilli mühəndislərindən olmuşdur. O, əmək fəaliyyə- 
tinə təyinat üzrə Bakı şəhəri 4 saylı avtomobil bazasında dispetçer kimi 
başlamış, işlədiyi kollektivdə texnikanı mükəmməl bilən yüksək ixtisaslı 
bir mütəxəssis kimi özünə hörmət qazanmış və elə təqaüd zamanına 
qədər doğma kollektivdən ayrılmamış, kolon rəisi, mühəndis, baş 
mühəndis, rəis vəzifəsinə yüksəlmişdir. Xasiyyətcə təmkinli və mülayim 
olan Qulu müəllim çoxmillətli, böyük sürücü ordusuyla yüksək 
səviyyədə iş qurmuşdu, qarşılıqlı hörmət və anlaşma bu kollektivdə 
həmişə hökm sürərdi. Sürücülər problemlərinin həllini humanist və 
qayğıkeş bir insan olan Qulu müəllimlə birlikdə tapardılar. 

Bütün bu keyfiyyətləri Qulu müəllim hələ uşaq vaxtlarından 
qazanmışdı. Erkən uşaqlıq dövrü müharibə illərinə və müharibədən 
sonrakı ağır illərə təsadüf edən Qulu müəllim zəhmətə çox tez alışmışdı. 
Atasını 1944-cü ildə itirən balaca Qulu, böyük qardaşı Alı da müharibədə 
olduğundan əmisi Allahyar kişi, dayısı Əhməd kişi ilə birlikdə ailənin 
qayğısını çəkməyə başlayır. Xırman döyməkdə, dərz bağlamaqda, odun 
gətirməkdə, mal-qaraya baxmaqda əməlli-başlı fərasəti vardı. Anası 
rəhmətlik Fatma nənə elə hey deyərdi: “Qulunun nə işi varıydı şəhərdə, 
onun yeri kənddir”. Elə ömrünün sonuna qədər Fatma nənə Qulu 


217 


Səməndər Məmmədov 


müəllimin Bakıda qalması ilə barışa bilmirdi. Qulu müəllim həyatdan 
qəfil namərd gülləsi ilə getmiş atası rəhmətlik Bayram kişiyə həm 
zahirən, həm xasiyyətcə çox bənzədiyindən Fatma nənə onu o biri 
oğullarından fərqləndirirdi. 

Qulu müəllimi isə Bakıda saxlayan səbəb onun 1957-ci ildə hələ 
tələbə ikən şəhərli qızı Tamara xanımla ailə qurması idi. Tamara xanım 
şəhərli olsa da, yayda Faxralıya gələndə inək sağmaq da öyrənir, gözəl 
ləziz xörəkləri ilə, tikib-biçmək qabiliyyəti ilə tezliklə ailənin böyük 
hörmətini qazanır. Tamara xanım uzun müddət 4 saylı Bakı şəhər 
xəstəxanasında təcrübəli bir tibb bacısı işləməklə yanaşı, Azərbaycan 
Pedaqofi Dillər İnstitutunu da rus dili ixtisası üzrə bitirir. O vaxt Bakıda 
yaşayan gənclər arasında və onların ailələri arasında böyük bir 
mehribanlıq və həmrəylik var idi. İstirahət günləri bu eloğlular bir-birinin 
evinə qonaq gedər, xanımlar ləzzətli yeməklər hazırlayar, bilmədiklərini 
bir-birindən öyrənər, bəzi vaxtlarda isə birlikdə məşhur incəsənət 
ustalarının konsertlərinə gedərdilər. Bu ailələrin sayı isə cəmi 7 idi və 
gənc ailələr qaynar şəhər həyatına alışırdılar. İndi isə Bakıda yaşayan 
ailələrin sayı bilinməz. O vaxtlar Qulu müəllimin ətrafında olan və 
ünsiyyət qurduğu dostları bunlar idi: millət vəkili mərhum Qurbanov 
Şamil (oğlu Aydının kirvəsi), tarix elmləri namizədi Məmmədov 
Məmməd (ana tərəfdən qohum), Məmmədov Oruc (ana tərəfdən qohum), 
Hüseynov Qulu (qohum, xalası qızının əri), Mikayılov Şəmistan (eloğlu - 
sonralar filologiya elmləri dok-toru), Həsənov Hacı (əmioğlu, böyük, 
yolgöstərən, respublikanın əməkdar yurnalisti), Budaqov Mürsəl (yaxın 
qonşu və yaxın dost) və bunların da dostları. Bu insanlar arasında səmimi 
münasibətlər hökm sürər, bir-birinə can deyib can eşidərdilər. Lakin 
onlar haqqında xoş xatirələr bu gün də yaşayır. Bu kitab isə onların 
xatirələrini əbədiləşdirməyə xidmət edəcəkdir. Allah onların hamısına 
qəni-qəni rəhmət etsin. 

Qarammədoğlu Bayramın ortancıl oğlu digər iki oğlundan 
fərqlənirdi. Qulu müəllim hündürboylu, qarayanız, ala gözlü, şux qamətli 
bir insan idi. O, mehriban, həlim xasiyyətli, nizam-intizamlı, səliqə- 
səhmanı sevən və çox məsuliyyətli idi. Gənc yaşlarından şəhər mühitinə 
düşən ilk Faxralı gənclərindən olan Qulu müəllim 1960-cı illərdə 
inkişafda olan Bakının canlı şahidi olmuş, özü də bu quruculuq işlərində 
fəal iştirak etmişdir. Şəhərli qızla ailə quran Qulu müəllim şəhər 
mədəniyyətinə yiyələnməklə, özündən sonra Bakıya üz tutanların bir 
məsləhət və güvənc yeri idi. Qulu müəllim təkcə Qarammədli nəslinin 
deyil, həm də Faxralı gəncləri üçün bir arxa, dayaq idi. Köhnə 4-cü 
Dağlıq məhəlləsindəki ikiotaqlı balaca mənzil kənddən şəhərə üz tutub 

gələnlər üçün sanki bir ata eviydi, çünki bu ünvanda onlara atalıq qayğısı 
göstərən əmi, qardaş, dayı, əmioğlu, mamaoğlu, xalaoğlu, bir sözlə hələ 
gənc yaşlarından özündən 6-7 yaş fərqlənən gənclərə böyüklük edən 
humanist, qohum-qardaşlı bir insan yaşayırdı. Neçə-neçə gənc ailə Qulu 
müəllimin Bakının köhnə 4-cü Dağlıq məhəlləsindəki evindən 
pərvazlanıb, ev-eşik sahibi olublar. Qulu müəllimin və onun həyat 
yoldaşı Tamara xanımın Bakıya üz tutan yaxınlarının ali təhsil 
almalarında böyük əməyi olub. Qulu müəllim gənclərin dərsləri ilə, 
maddi durumları ilə çox yaxından maraqlanardı. Qulu müəllim kiçik 
qardaşı Vəli müəllimin, dayısı oğlu Səməd müəllimin, qardaşı oğlu 
Bayramın, Rəşidin, Azadın, qardaşı qızları Güləsərin, Sonanın, Lalənin, 
bacısı qızları Əsli və Nəzakətin, bacısı oğlanları Almazın, Səlimin, 
Qurbanın şəhər mühitində özlərini necə aparmalarına, geyimlərinə 
nəzarət edər və məsləhət verərdi. Təsadüfi deyil ki, qardaşı oğlu 
Bayramın və bacısı oğlu Almazın da avtomobil nəqliyyatı ixtisasını 
seçmələrində Qulu müəllimin bu ixtisası mükəmməl bilməsi böyük rol 
oynayır. 

Qulu müəllimin ürəyi daima Faxralı həsrəti ilə döyünüb və həmişə 
də deyərdi: “Gedib qocalanda kənddə özümə şərait düzəldib orda 
yaşayacam”. Qulu müəllim qandan gələn bir fəaliyyətlə Abşeronda 
özünəməxsus bir sevgi və şəfqətlə gözəl bir bağ salmışdır. Şəhərin səs- 
küyündən, yeknəsəgliyindən bezəndə Qulu müəllim bu bağda dincələr, 
dədə-babaları kimi bağbanlıq edərdi. O, burada Faxralıdan ata 
yurdundakı bağlardan alma, armud, nar, tut, albalı, ərik ağacları gətirib 
əkmiş və böyütmüşdü. O, Faxralının ətrini bu ağaclardan alardı. Bağ da 
Qulu müəllimin şəfqətli əllərinin sığalı qarşısında borclu qalmazdı. Payız 
olanda bağın barı aşıb-daşardı. Zənbil-zənbil bu meyvələri yığıb qohum- 
qardaşa, dost-tanışa göndərəndə Qulu müəllimin sevinci aşıb-daşar və o, 
bir rahatlıq tapardı. Bağda da Qulu müəllim ətrafına yenə də əziz 
qohumlarını yığmış, əmisi oğlu Əli müəllimi, qardaşının kürəkəni 
Əmirxan müəllimi özünə bağ qonşusu eləmişdir. Qulu müəllimin 
məsləhətləri ilə qonşu bağlarda da ağaclar əkildi, calaqlar edildi, tezliklə 
həmin bağların da məhsulları aşıb-daşdı... Çox heyflər olsun ki, bu 
mehriban qonşuluq və qohumluq ünsiyyətləri uzun sürmədi. Əvvəl Əli 
müəllimi aramızdan alan əcəl sonra elə bağda da Qulu müəllimi qəfil 
yaxaladı. O, ömrünün 63-cü ilində dünyaya vida dedi və vətənə qayıtmaq 
arzusu da ürəyində qaldı... Elə bil onlar rəhmətə gedəndən sonra bağların 
da üzü döndü, ağaclar elə həmin ildən nə qədər qayğıları çəkilsə də, 
qurumağa başladılar. Allah sənə rəhmət etsin Qulu müəllim, qəbrin nurla 
dolsun, yerin də bağın kimi cənnət olsunl 

Qulu müəllimin qardaşı qızı Lalə xanım əmisinin 


təsirlənərək onu belə yad edir: 

Bir torpaq niskili vardı qəlbində, 
Onunçun bağ saldın, ağaclar əkdin. 
Bir cənnət yaratdın qumlu sahildə, 
Doğma torpağından gözünü çəkdinl 


Dədə ocağından ağ tut, qumral tut, 
Gətirdin Abşeron torpağına sən. 
Bəslədin, hər yana saldı çətrini, 
Sən onlardan aldın vətən ətrini. 


Hər kolun, ağacın dibinə, söylə, 
Gündə neçə dəfə sən dolanardın. 
Yetişmiş meyvələr yerdə qalanda, 
Köksünü ötürüb necə yanardınl 


Körpə fidanlara sığal çəkərdin, 
Dibini belləyib kübrə tökərdin. 
Etdiyin bir calaq əgər tutmasa, 
Körpə uşaq kimi boyun bükərdin. 


Belinə yükləyib dərdi-qəmini, 

Dərviş tək, sən tənha, tək dolanardın. 
Son vaxtlar toplayıb qohum-qardaşı, 
Deyəsən yamanca qayğı umardınl 


Zənbillər doldurub sən bağ-baxçadan, 
Sevdiyin kəslərə pay göndərərdin. 
Hamının payını bölənnən sonra, 
Yalnız ondan sonra nəfəs dərərdin. 


Əkdiyin ağaclar səndən yadigarl 
Hələ zaman-zaman bar gətirərlər, 
Ağaclar yarımçıq ömrünü yaşar, 
Çiçəklər üzlərə gülər hər baharl 


Fərhad da, Anar da səndən yadigarl1 


ölümündən 

Bağdakı o qoşa çinara bənzər. 
Aydın ürəyində nisgil, intizar, 
Ata itiribdir, daima gəzərl 


Nənəmin hamıdan əziz balası, 

Sən dönə bilmədin doğma vətənəl 
Ananın gözləri yolda qalası, 
Qürbətdə büründün sən ağ kətanal 


İtirdik biz səni, mehriban əmil 
İndi də pay etdin qəmi, möhnəti. 
Gəzərik yerini hər zaman, əmi, 
Allah qismət etsin sənə cənnətil 


Qulu müəllimin elmə, təhsilə böyük həvəsi övladlarına da keçmisdir. 
Oğlu Aydın müəllim Azərbaycan Dövlət Universitetinin fizika 
fakültəsini 1980-ci ildə bitirib. Hal-hazırda BP şirkətində neft axtarışı 
üzrə mühəndisdir. Dünyanın bir çox ölkələrində neft kəşfiyyatı 
aparmışdır. Böyük nəvəsi Anar Əliyev Azərbaycan Dövlət Neft 
Akademiyasını bitirmiş, magistratura təhsilini Amerikada almış, o da BP 
şirkətində aparıcı mütəxəssislərdəndir. Kiçik nəvəsi Fərhad Əliyev Bank 
işi üzrə mütəxəssisdir və Azərbaycan Dövlət Neft Akademiyasını 
bitirmişdir. 

Dünyanın səfasını başa qədər sürən olmayıb. Bu da Tanrı işidir. 
Tanrının işinə heç kim qarışa bilməz. Məlumdur ki, Allah yaxşıları 
həmişə sevib və sevir. Qulu müəllim Allahın yaxşı bəndələrindən olub. 
Lalə xanım əmisinə həsr etdiyi şeirdə onu çox gözəl xarakterizə edib. Və 
türk dünyasının böyük söz sultanı Zəlimxan Yaqub “Gülə güldən ağır söz 
deməmişəm” ifadəsini sanki Qulu müəllim üçün deyibmiş: 


Çiçəkli baharam, şaxtalı qışam, 
Soyuq bir nəzərəm, odlu baxışam, 
Tikanı olanı tikanlamışam, 

Gülə güldən ağır söz deməmişəm. 

“ANCAQ ÖZ GÜCÜMƏ GÜVƏNƏNDƏ MƏN, 
BƏRƏKƏT OLURAM, DÖZÜM OLURAM” 


Hər dəfə “Borçalı alimləri” kitabını əlimə 
alanda sanki ilk dəfə görürmüş kimi, əvvəlcə 
başdan-ayağa gözdən keçirir və sonradan ayrı- 
ayrı alimlər haqqında yazılanları oxuyuram. 
Burada barəsində söhbət açılan alimlərin 
əksəriyyətini şəxsən tanıyıb, haqlarında 
yazılanları dönə-dönə oxumuş olsam da, kitabı 
bir də gözdən keçirir, Azərbaycan elminə 
samballı töhfələr vermiş alimlərimizlə haqlı 
qürur duyuram. Məhz bu kitabdan öyrənmək 
olur ki, Borçalının ayrı-ayrı kəndləri ilə 
müqayisədə ən çox alim Faxralı kəndindən çıxıb 
Təbii ki, bu kitabda müəyyən səbəblərdən heç də əslən Faxralıdan olan 
alimlərin hamısından söhbət açılmayıb, üstəlik adıçəkilən kitab 10 il 
bundan əvvəl işıq üzü görüb. Və bu 10 ildə də müsbətə doğru çox 
dəyişikliklər olub, alimlərimizin sırasına yeni adlar əlavə olunub. Deməli, 
müvafiq olaraq Faxralı alimlərinin sırası da genişlənib. 

Bu gün elmin elə bir sahəsini tapmaq çətindir ki, Faxralıda böyüyüb 
boya-başa çatmış, bu kənddə orta təhsil almış heç olmasa bircə nəfər o 
sahə ilə məşğul olmasın. İstər humanitar, istərsə də dəqiq, texniki və 
tibbi-bioloyi elmlər sahəsində kifayət qədər tanınmış bir alim kimi öz 
sözünü demiş faxralılar az deyil. Əgər 30-40 il bundan əvvəl alim 
həmyerlilərimizin sorağını əsasən Azərbaycanın və qismən də keçmiş 
ittifaqın ali təhsil müəssisələrindən alırdıqsa, indi onların səsi dünyanın 
bir sıra aparıcı universitetlərindən, elmi-tədqiqat ocaqlarından gəlir. Bu 
günlərdə “Borçalı alimləri” kitabını gözdən keçirərkən diqqətimi çəkən 
faxralılardan biri haqda söhbət açmaq istəyirəm. 

...Ələddin Bayraməli oğlu İmanov 1938-ci ildə Faxralıda anadan olub. 
1946-cı ildə Faxralı orta məktəbinin birinci sinfinə gedib, 1957-ci ildə həmin 
məktəbdə tam orta təhsilini başa vurub. Elə həmin ildə də ali təhsil almaq 
arzusu ilə Bakıya gələrək sənədlərini Azərbaycan Dövlət Universitetinin 
(indiki BDU) fizika fakültəsinə verib və qəbul imtahanlarından uğurla 
çıxaraq universitetin tələbəsi adına layiq görülüb. Tələbəliyin ilk 
günlərindən dərin savadı, elmi mühakiməsi, zəhmətsevərliyi və heç bir 
çətinlikdən qorxmaması ilə ona dərs deyən müəllimlərin diqqətini cəlb edib. 
Qısa müddətdə tələbə yoldaşları arasında bu kimi xüsusiyyətləri ilə seçilib, 
fakültədə barmaqla göstərilən tələbələrdən biri olub. İstər tələbə yoldaşları, 

istərsə də professor-müəllim heyəti onun simasında gələcəyin böyük alimini 
görüblər. Elə bunun nəticəsidir ki, 1962-ci ildə universitetdə təhsilini 
fərqlənmə diplomu ilə başa vuran Ələddin İmanov təyinatla Moskva 
şəhərindəki Ümumittifaq Elmi-Tədqiqat Elektromexanika Qapalı İnstitutuna 
göndərilib. Moskva elmi mühiti onun qarşısında yeni üfüqlər, böyük 
imkanlar açıb. Tələbəlik illərindən arzusunda olduğu bir sıra planlarını 
reallaşdırmaq üçün münbit şərait yaranıb. Elmi-tədqiqatla məşğul olub. 
Nəhayət, gərgin zəhmət öz bəhrəsini verib və o, elmi axtarışlarının nəticəsi 
kimi, 1972-ci ildə namizədlik dissertasiyası müdafiə edərək fizika-riyaziyyat 
elmləri namizədi alimlik dərəcəsi alıb. 

Qeyd etmək lazımdır ki, Ələddin İmanov elmin və texnikanın elə bir 
sahəsi üzrə tədqiqatla məşğul olurdu ki, onun elmi əsərləri ancaq dar 
çərçivədə yayılan qapalı elmi məcmuələrdə nəşr olunurdu. O, keçmiş 
ittifaq əhəmiyyətli 4 ixtiraya görə müəlliflik şəhadətnaməsi alıb. Qeyd 
edək ki, bu şəhadətnamələr ona 1970, 1978, 1980 və 1981-ci illərdə 
verilib. 

“Kəlilə və Dimnə”də belə bir fikir var: “Nəzəriyyə təcrübəsiz, şəkil 
məzmunsuz, dövlət ədalətsiz, elm hikmətsiz, sədəqə niyyətsiz fayda verə 
bilməz”. Ələddin müəllimin əldə etdiyi elmi-nəzəri nəticələr də müvafiq 
olaraq SSRİ Kosmik Tədqiqatlar sahəsində istifadə olunaraq öz 
əhəmiyyətini sübut edib, böyük səmərə verib. 

Təbii ki, onun bir alim kimi fəaliyyəti haqda dediklərimiz olsa-olsa yalnız 
bizə məlum olanlardır. Axı, yuxarıda da qeyd etdiyimiz kimi, o, elmin elə bir 
sahəsi üzrə tədqiqatla məşğul olub ki, bu haqda nəinki geniş ictimaiyyət, hətta 
heç elmi ictimaiyyət də ətraflı bilgilərə malik olmayıb. Elə təkcə bu fakt onun 
fəaliyyət sahəsinin nə qədər gərəkli və vacib olduğundan xəbər verir. Belə 
vacib bir sahə üzrə elmi axtarışlar aparıb 4 ixtiranın müəllifi olmaq da onun 
bir alim kimi potensialının göstəricisidir. Və o, bir alim kimi hələ çox uğurlara 
imza ata bilərdi, təbil ki, ömür vəfa etsəydi. Amma ömür vəfa etməyib və bir 
alim kimi ömrünün ən məhsuldar çağını yaşayan Ələddin İmanov 1993-cü 
ildə Bakı şəhərində vəfat edib. Ondan bizə qalan isə bu gün də aktuallığını və 
əhəmiyyətini itirməyən elmi əsərləri, bir də heç zaman unudulmayacaq parlaq 
xatirəsidir. Sadə ziyalı, zəhmətkeş alim idi Ələddin İmanov. İnsanlığı da çox 
yüksək səviyyədə idi. Biz həm də qohum idik. Onun bacısı Sara xanım 
qardaşım Fərhadın həyat yoldaşıdır. Dəfələrlə həmsöhbət olmuşduq. 
Səviyyəli və savadlı insan idi. Nəyə nail olmuşdusa ancaq öz gücünə 
olmuşdu. Böyük söz fatehi Zəlimxan Yaqub aşağıdakı misraları sanki, onun 
üçün yazmışdı: 


..dncaq öz gücümə güvənəndə mən? 

Bərəkət oluram, dözüm oluram... 


ZƏHMƏT ƏHLİ 


Onunla hər görüşümdə xəyal məni çəkib bir 
anlığa uzaqlara aparır. Vurğun könlümün pərvanə 
kimi başına dolandığı, canımdan əziz sevdiyim, 
səcdəgahım, din-imanım sandığım, saz-söz mahalı, 
hər çəməni, hər talası bir xalı olan yerim-göyüm, 
asimanım, kitab tutmaz min dastanım olan Faxralı 
gəlib dayanır gözlərim önündə. Bu elin Qızılqayası, 
Böyükgü-neyi, Qaradağı, Səngəri və məğrurluğu, 
vüqarı bu dağlardan geri qalmayan, daha doğrusu 
bu dağlardan güc alan, hər yerdə doğma yurda 
şöhrət-şan olan oğullarını xatırlayıram. Neçə-neçə 
el ağsaqqalını, alimi, həkimi, mühəndisi, müəllimi anıram. Və məşhur bir 
deyim yadıma düşür: “Görüm Faxralının biri olsun beşl” 

O qədər şirin söhbət edir ki, adam vaxtın necə gəlib-keçdiyini belə 
bilmir. Özünü Faxralı yaylaqlarında, qoca Səngərin zirvəsində hiss edirsən. 
Bulaqların duruluğundan süzülüb gələn saflığı səni özünə elə cəlb eləyir ki, 
ayrılmaq istəmirsən. Sual oluna bilər ki, nədən danışır axı, o? Bəlkə də — 
nədən danışmır? — demək daha düzgün olardı. Ulu Borçalının, onun ağır 
ellərindən olan Faxralının qəhrəmanlıqlarla dolu tarixi keçmişindən, sorağı 
el-el, oba-oba dolaşan igid oğlanlarından, şöhrəti hər yana yayılan 
alimlərdən, uzaq-uzaq ölkələrdə Azərbaycan bayrağını ucaldan 
idmançılardan... böyük iftixar hissi ilə danışan bu böyük insan Borçalının bu 
gününkü problemlərindən də yanğı ilə danışır, bu mahalın sabahı üçün 
narahatlığını gizlədə bilmir. 

Oxucuları çox da intizarda saxlamadan demək istəyirəm ki, böyük 
ziyalı, sözün əsl mənasında zəhmətkeş alim, daim el-oba təəssübü çəkən bu 
insan — Bakı Slavyan Universitetinin dosenti İdris Kərimovdur. Onun ömür 
yoluna nəzər salmadan, daha doğrusu geniş təqdim etmədən də 
Azərbaycanda, onun hüdudlarından kənarda da bu adın çəkilməsi kifayətdir 
ki, söhbətin olduqca cəfakeş və məhsuldar elmi fəaliyyət göstərən bir 
alimdən getdiyi bəlli olsun. Bununla belə, onu alim İdris Kərimova gətirib 
çıxaran yola nəzər salmaq da pis olmazdı. Bu yol isə şərəfli olduğu qədər də 
çətin, əzab-əziyyətli, hər günü zəhmətlə keçən bir ömür yoludur. 

...İdris Məmmədəli oğlu Kərimov 1938-ci ildə Borçalıda — Faxralı 
kəndində anadan olub. 1957-ci ildə həmin kənddə orta məktəbi bitirərək ali 
təhsil almaq məqsədilə Bakıya gəlib və elə həmin ildə də M.F.Axundov 

adına Rus dili və Ədəbiyyatı İnstitutuna daxil olub. 1962-ci ildə institutda 
təhsilini başa vuraraq Borçalıya ali təhsilli müəllim kimi qayıdıb. 1968-ci 
ilədək Bolnisi rayonunun ayrı-ayrı kəndlərində rus dili və ədəbiyyatını tədris 
edib. 1968-ci ildə daha böyük arzularla yenidən Bakıya qayıdan İdris 
Kərimov pedaqofi fəaliyyətini Bakı Dövlət Universitetinin rus dili 
kafedrasında davam etdirib. Bir il burada çalışdıqdan sonra ixtisasını 
təkmilləşdirmək məqsədilə Moskvaya gedib və 1969-1970-ci illərdə 
M.V.Lomonosov adına Moskva Dövlət Universitetinin rus dili kafedrasının 
nəzdindəki ixtisasartırma kursunda oxuyaraq burada görkəmli rus dilçiləri 
akademik N.Y.Şvedovanın, professorlar T.P.Yotmer və 
V.A.Beloşapkovanın mühazirələrini dinləyib. 1971-ci ildən ömrünün 
sonunadək M.F.Axundov adına Rus dili və Ədəbiyyatı İnstitutunda (indiki 
Bakı Slavyan Universitetində) çalışıb. 

Pedaqofi fəaliyyətlə yanaşı elmi axtarışlarını da davam etdirən İdris 
müəllim əsasən lüğətçiliklə məşğul olur. Respublikamızın elmi ictimaiyyəti 
onu bu sahədə böyük uğurlar əldə etmiş bir mütəxəssis kimi tanıyır. Onun 
hələ 1972-ci ildə məşhur dilçi alim, professor M.F.Tağıyevin rəhbərliyi 
altında tərtib olunmağa başlayan dördcildlik “Azərbaycanca-rusca lüğət”in 
redaksiya heyətinin üzvü və baş redaktorun müavini seçilməsi bir 
mütəxəssis kimi elə o vaxtdan gələcəyinə böyük ümidlər bəslənilməsindən 
xəbər verirdi. Və bu etimadı o, gərgin zəhməti, yorulmaz fəaliyyəti ilə 
doğrulda bildi. 

1972-ci ildən yazıya alınan bu fundamental əsərin (lüğətin) nəşri 2000- 
ci ildə başa çatdırıldı. 2001-ci ildə keçirilən təntənəli təqdimat mərasimində 
kitabın tam nüsxələri ümummilli liderimiz H.Əliyevə və RF-nin prezidenti 
(o vaxt baş nazir idi) V.Putinə bağışlanıldı. Müasir standartlara cavab verən 
bu əsər mütəxəssislər tərəfindən lüğətçilik elminə sanballı bir töhfə kimi 
dəyərləndirilmişdir. Qeyd etmək lazımdır ki, bundan bir neçə il sonra İdris 
müəllim həmin lüğətin latın qrafikalı Azərbaycan əlifbası ilə nəşrini də 
redaktə edib çapa hazırlayaraq 2006-cı ildə işıq üzü görməsinə nail 
olmuşdur. 

Vaxtilə akademik H.N.Hüseynov və sonralar görkəmli lüğətçi 
Ə.Ə.Orucovun redaktəsi ilə nəşr olunmuş üçcildlik “Rusca-azərbaycanca 
lüğət”in latın qrafikası ilə 6-cı nəşri də məhz İdris müəllimin redaktəsi ilə 
2005-ci ildə işıq üzü görmüşdür. Onun bir alim kimi bu xidmətləri diqqətdən 
kənarda qalmamış, zəhməti qiymətləndirilərək Bakı Slavyan Universitetinin 
Elmi Şurasının qərarı ilə ona dosent vəzifəsi verilmişdir. 

İdris Kərimov lüğtçiliklə məşğul olmaqla yanaşı professor 
M.F.Tağıyevin elmi rəhbərliyi altında namizədlik dissertasiyası üzərində də 
işləyərək 1980-ci ildə “Rus dilinin morfologiyası” movzusunda elmi işini 
uğurla müdafiə edib. 

50 ilə yaxındır ki, elmi-pedaqofi fəaliyyətlə məşğul olan və bir çox 
uğurlara imza atan İdris müəllim bu gün ömrünün müdriklik çağlarını 
yaşamaqdadır. Onsuz da elmimiz üçün çox səmərəli işlər görmüş bu gözəl 
insan bir alim kimi bundan sonra heç nə ilə məşğul olmasa da, indiyədək 
etdikləri onun alim şöhrətinin daim zirvələrdə dayanması üçün kifayətdir. 
Amna İdris müəllim bu gün də əlini işdən soyutmur, müdriklər demiş, əli 
işsiz, başı fikirsiz qoymur. Gənclik eşqi, gənclik həvəsi və yorulmazlığı ilə 
axtarışlarını davam etdirir. O, hazırda rus dilçiliyinin çox çətin sahələrindən 
biri olan felin tərz kateqoriyasının mənimsənilməsini asanlaşdırmaq 
məqsədilə tərtib etdiyi “Yuc6HBTİİ cTOBapBb BH/LOBBIX KOPDPEZİSTOB pyeeKHx 
rnaro/oB)) (“Rus fellərinin tərz cütlükləri lüğəti”) adlı kitabını nəşrə 
hazırlayır. 

İdris müəllimlə hər görüşümüzdə mən həm də ulu Borçalının ustad 
aşıqlarını xatırlayır, bu qədim türk yurdunun sazlı-sözlü dünyasına yenidən 
qayıdıram. Çünki İdris müəllim saza-sözə olduqca bağlı adamdır. Özü də 
aşıq sənətini təkcə sevmir, həm də onu dərindən bilir və təbliğ edir. Bəlkə də 
burada qeyri-adi bir şey yoxdur. Çünki heç ağla sığası deyil deyil ki, 
Borçalıda dünyaya göz açıb sazın laylasında böyüyəsən, özün də sazı 
sevməyəsən. Bir də ki, sevimli xalq şairimiz, İdris müəllimin də həmişə 
sevə-sevə oxuduğu Zəlimxan Yaqub nahaqdan deməyib ki: 


Millətimi saz anladar, saz anlar, 
Saza baxsın tariximi yazanlar. 


Onunla sənətlə bağlı çox söhbətlərimiz olur. Və hər dəfə də o qədər 
məhəbbətlə, sevgi ilə danışır ki, onun bu sahədəki zəngin biliyinə və bu 
sənətə vurğunluğuna heyran olmaya bilmirsən. Bir şeyi də qeyd etmək 
yerinə düşərdi ki, Faxralının çox ləyaqətli oğlanlarından biri, uzun müddət 
hüquq-mühafizə orqanlarında çalışmış polkovnik, saz-söz xiridarı Bahaddin 
Həsənovun sazda ifasına da İdris müəllimin böyük heyranlıqla qulaq 
asdığının dəfələrlə şahidi olmuşam. 

İdris müəllimi mənim gözümdə daim ucaldan bir də onun əsl el adamı 
olmasıdır. İşinin çoxluğuna baxmayaraq daim elin xeyir-şərində tapılan 
adamdır. 

Bu gün ömrünün səkkizinci onilliyində inamla addımlayan İdris 
müəllim Bakı Slavyan Universitetində səmərəli elmi-pedaqofi fəaliyyətini 
davam etdirməkdədir. Ona möhkəm cansağlığı arzulayaraq bu yazını 
M.Şəhriyarın sözləri ilə tamamlayıram: 


Dünyada ən gözəl şah əsərləri 
Yaratdı zəhmətin cəsur əlləri. 
Zəhmətə arxalan, işə güvən sən, 

Budur tərəqqinin yolu əzəzldən. 


P.S. Bu Yazı İdris müəllimin sağlığında yazılıb. Artıq o, dünyasını 
dəyişib. Allah rəhmət eləsinl 


227 


Səməndər Məmmədov 


“ALİM NƏDİR KİTABA BAX, 
ŞAİR KİMDİR - XALQDAN SORUŞ” 


Xalq sevməyən insanı heç bir tərifdolu 
məqalələr, monoqrafiyalar yaşada bilməz. Hər bir 
insanın ömrünü uzadan həm də yaxın və uzaq 
ətrafının sevgisidir. Şərif həkim tale verən ömrü 
sevgilərin, sağolların içində keçirdi. İnsanları bir- 
birindən seçmədi. Hamını bir gözdə gördü. Və bu 
əxlaqi keyfiyyət onun kişiliyindən, insanlığından 
xəbər verirdi. Evinin qapısı hamının üzünə açıq 
idi. İçi çölünnən, çölü içinnən duru idi. Bu 
duruluq və dirilik onu həmişə sevdirirdi. 

Şərif Məhəmməd oğlu Ayvazov 1939-cu il 
oktyabrın 12-də Faxralı kəndində kolxozçu ailəsində anadan olmuşdur. 

1957-ci ildə Faxralı orta məktəbini gümüş medalla bitirərək 
M.F.Axundov adına Azərbaycan Pedaqoii İnstitutuna daxil olmuşdur. 

Lakin o, uşaqlıqdan həkim olmaq istəyirdi. Buna görə də Pedaqofi 
İnstitutda təhsilini yarımçıq qoyaraq səndələrini Tibb İnstitutuna 
vermişdir. 1960-cı ildə o, Nəriman Nərimanov adına Azərbaycan Dövlət 
Tibb İnstitutunun Müalicə-profilaktika fakültəsinə qəbul olmuşdur. 

1966-cı ildə institutu müvəffəqiyyətlə bitirdikdən sonra Bolnisi 
rayonunun Kəpənəkçi kəndində öz ixtisası üzrə fəaliyyətə başlayır. 6 
aydan sonra öz doğma kəndi Faxralıya həkim-terapevt təyin olunur. 

1979-cu ildə SSRİ Səhiyyə Nazirliyinin “Səhiyyə əlaçısı” döş nişanı 
ilə təltif olunmuşdur. 

Ş.Ayvazov eyni zamanda ictimai həyatda da fəal iştirak etmiş, 
dəfələrlə rayon sovetinə, ölümündən qabaq isə kənd məclisinə deputat 
seçilmişdir. Ş.Ayvazov 2004-cü ilin iyun ayının 7-də dünyasını 
dəyişmişdir. 

R.Rollan yazırdı: “Yaşamaq ölümü öldürmək deməkdir”. Şərif həkim 
yaxşı bilirdi ki, insan yerdə, göydə olmasından asılı olmayaraq torpaqdan 
yaranıb, torpaq da olacaqdır. Ona görə həyatda bircə yol var — insanlıq 
yolu, haqq yolu. Şərif həkim də haqqa tanınıb, haqqa qovuşana qədər bu 
yolu qaralıyıb getdi. 


Baharsansa barın hanı? 
Zirvəsənsə qarın hanı? 
Günəşsənsə nurun hanı? 

İsinməyə köz gərəkdir. 


Şərif həkimin barı, qarı, nuru da, isinməyə közü də var idi. Özü də 
canlı aparat idi. Onun aparatı əvəz edən əlləri çox xəstələrə şəfa verdi. 
Elnən durub, elnən nəfəs alırdı. Sözün həqiqi mənasında el adamı idi. 
Onun vaxtsız getməsinə də uzun müddət el dözə bilmədi. Bütün Faxralı, 
İmirhəsən və Saraçlı camaatı Şərif həkimin timsalında əziz bir 
eloğulularını itirdiklərini söylədilər. 

Şərif həkim həyat yoldaşı Sultan xanımla həm də gözəl övladlar 
böyüdüblər. Oğlu Məhəmməd çox istedadlı həkim idi. Təəssüf, min 
təəssüf həyatının çiçəkləndiyi bir dövrdə həyatdan nakam getdi. Qızı 
Vəfa xanım da həkimdir, oğlu Novruz isə Borçalıda işləyir. 

Demək həyat davam edir. Nə qədər Faxralı və faxralılar var, Şərif 
həkim də var. 

Dirilər heç vaxt ölmür. Torpağa qarışıb Vətən olurlar. 

ZƏHMƏTDİ TƏRƏQQİNİN YOLU ƏZƏLDƏN 


Böyük Azərbaycan şairi Şəhriyarın belə 
bir misrası var: 
Zəhmətə arxalan, işə güvən sən, 
Budur tərəqqinin yolu əzəldən... 


Həqiqətən, zəhmətə qatlaşan, əziyyət 
çəkən və gecə-gündüz yuxusuna haram qatan 
adam nə vaxtsa həyatında bir inkişaf hiss 
edəcək. Hiss edəcək ki, günlərin birində 
çəkdiyi zəhmət yerdə qalmayıb və arzuladığı 
məqama doğru bir addım da yaxınlaşıb. 

Həyat heç də bəzilərinin düşündüyü kimi 
rahat və sakit keçmir. Yəni insanın çox şeydən xəbəri olduğu kimi, bəzən 
elə məqamlar var ki, onun haqqında az bilgiyə malik olur. Amma 
məsələnin o tərəfi də var ki, insan hər şeyə əziyyət çəkməklə, oxumaqla 
və işləməklə çata bilir. 

Bu mənada, Oruc Abbas oğlu Şərifov da özünəməxsus və qeyri-adi 
bir ömür yaşayıb. O, 1939-cu ilin aprelin 25-də Borçalıda — o vaxtkı 
Lüksemburq (indiki Bolnisi) rayonunun Faxralı kəndində anadan olub. 
Onun anadan olduğu ailə kənddə çox əməksevər və halal bir ailə sayılıb. 
Daha doğrusu, bu ailənin mayası halallıqdan yoğrulub. 

Ömür yolu onu 1947-ci ildə Faxralı kənd orta məktəbinin 1-ci 
sinifinə aparır. Amma başqa birincilərdən fərqli olaraq, o istedadı, zəkası 
və qabiliyyəti ilə müəllimlərini təəccübləndirir. Dəqiq elmlərdən 
riyaziyyata böyük maraq göstərir. Riyaziyyat onun həyatında bir önəmli 
rol oynayır. Orta məktəbi bitirib, 1958-ci ildə Azərbaycan Politexnik 
İnstitutunun avtomobil nəqliyyatının istismarı fakültəsinə daxil olur. 

Təbii ki, ali məktəbin özünün yazılmamış qanunları və həyat tərzi 
var. Axı, hamı bilir ki, tələbəlik illərində xüsusən də rayonlardan, 
kəndlərdən oxumağa gələn gənclər daha çox əziyyətlə üzləşirlər. Yəni 
onların bir çoxu yataqxana həyatı yaşayır, isti xörək yemir və özləri 
müxtəlif xörəklər bişirməyə məcbur olurlar. İstər məişət qayğıları, istərsə 
də oxumaqla bağlı məsələləri bu cür həyat tərzi yaşayan insanlar daha 
asanlıqla həll edə bilirlər. Çünki onlar nə əmilərinə, nə dayılarına, nə də 
xalalarına arxayın olurlar. Sadəcə olaraq hər şeyi özləri yoluna qoyur və 
özləri də müəyyən zaman kəsiyindən sonra rahat bir yola çıxırlar. Ona 
görə rahat yol deyirik ki, narahat bir yolu gedən adam sonradan mütləq 

rahat və işıqlı yola çıxır. Onun üçün narahat yolda hərəkət eləmək də asan 
olur, işıqlı yolda da. Bilirsiniz niyə? Ona görə ki, onlar həyatın bərkinə- 
boşuna, istisinə-soyuğuna dözürlər və günlərin birində rahat yola doğru 
irəliləyirlər. 

O, ali məktəbi bitirəndən sonra müxtəlif vəzifələrdə çalışır. Hələ 
tələbəlik illərində ali məktəbin ictimai həyatında yaxından iştirak edir. 
Ali məktəbi bitirdikdən sonra onu təyinatla Özbəkistana göndərirlər. Elə 
həmin ili də ordu sıralarına yollanır. Hərbi xidməti başa vurandan sonra 
1965-ci il dekabrın 1-də vətəninə dönür. Cəmi bir ay sonra Marneuli 
rayonunda mühəndis vəzifəsində işləməyə başlayır. Bu müddətdə də o, 
mühəndis olaraq, işinə yaradıcı yanaşır. 

Ali məktəbdə qazandığı biliklər və elm onun köməyinə çatır. 
Mühəndis olaraq ilk fikirlərini irəli sürür. Bu məqsədlə o, Faxralı- 
Marneuli, Faxralı-Tbilisi marşrutu üzrə avtobus xətti açdırır. Bununla 
yanaşı, gənc mühəndis həmişə öz üzərində çalışır, axtarışlar aparır, nə isə 
bir şey əldə etmək istəyir. Çox fikirləşəndən sonra belə bir təşəbbüslə 
çıxış edir: Faxralı-Marneuli-Bakı marşrutu üzrə avtobus reysi açmaq. 
Təəssüf ki, gənc mühəndisin bu arzusu gözündə qalır. Çünki o, bir 
cinayətin qurbanına çevrilir və 1972-ci ildə dünyasını dəyişir. 

Hər bir insan dünyasını dəyişə bilər. O, Allah-Təalanın insanın 
alnına yazdığı bir qismətdir. Kimi tez, kimi gec bu dünyadan köçür. 
Amma sadəcə olaraq, elə insanlar var ki, onlar dünyadan köçəndə tək bir 
evin, bir ailənin adamları deyil, bir kəndin, bir elin, bir oymağın insanları 
göz yaşı tökür, ağlayır və kədərlənir. Oruc Abbas oğlu Şərifov da 
dünyasını dəyişəndə bax, beləcə, el-oba onun üçün heylfslənir və təəssüf 
hissi keçirir. Camaat deyir ki, bu oğul bir evdən deyil, bir eldən gedib. 

Onun həyat yoldaşı Zərifə xanım ailəsinə çox sədaqətli olub. Amma 
ömür-gün yoldaşının vaxtından tez dünyasını dəyişməsi onun ürəyinə 
sağalmaz bir yara vurub. Daha doğrusu, Zərifə xanım Orucun yoxluğuna 
dözə bilməyib və günlərin birində dünyasını dəyişib. İki körpə uşaqlarını 
ana qayğısından, ana nəvazışındən də məhrum edir. 

Bəzən qəmli bir tale, qəmli bir ömür digər insanlara çox böyük nisgil 
gətirir və fikirləşirsən ki, bu cür gözəl insanlar nə üçün qısa zaman 
kəsiyində dünyasını dəyişir?1.. Amma bir qədər fikirləşəndən sonra bir 
rəyə gəlirsən: Yaxşı insanları Allah da çox sevir və görür ki, yaxşı 
insanların qədrini bəndələr bilmir, bax onda onu götürüb aparır öz 
dərgahına. 

İndi Oruc bəy də, Zərifə xanım da Allahın dərgahındadırlar. Allahın 
dərgahında olan bu insanları bu dünyada yaşadan isə onların əməlləri və 
insanların ürəklərində qoyduqları xoş duyğulardır. O xoş duyğular ki, 

tez-tez çoxlarına onları xatırladır. Onları xatırladır ki, yaxşı əməl 
sahiblərini heç vaxt unutmaq olmaz. 


ÖMÜR YOLU 


Hərənin bir ömür yolu var. Bu ömür yolu 
insanı hara aparır və sonu necə qurtarır, onu 
Allah-Təaladan başqa heç kəs deyə bilməz. Onu 
da heç kəs deyə bilməz ki, insanın kədərli anları 
nə vaxt olacaq, qəmli məqamları haçan baş 
verəcək. Bir sözlə, həyatı yaradan hər şeyi 
əvvəlcədən yazıb qoyur. Və sonradan insan 
həmin anları yaşayır. Böyük filosof Monteskye 
yazır: “Biz üç şəkildə təhsil alırıq. Birinci təhsili 
valideynlərimiz, ikinci müəllimlərimiz, üçüncü 
isə həyat verir. Sonuncunun dərsləri əvvəlcədən 
öyrəndiklərimizin hamısını yalana çıxardır”. 

İsa Səməd oğlu Babaşov həyatın hər cür çətinliklərini görüb 
yaşamış insanlardandır. O, 1939-cu il avqustun 1-də Faxralı kəndində 
dünyaya göz açıb. Aydındır ki, o kənddə orta məktəb olduğuna görə, 
həmin təhsil ocağında 1-ci sinfə gedir. Orta məktəbdə digər tay- 
tuşlarından, yoldaşlarından istedadı və savadı ilə fərqlənən İsa Babaşov 
məktəbi bitirdikdən sonra ali təhsil almaq məqsədilə sənədlərini 
Azərbaycan Politexnik İnstitutuna verir və ora qəbul olur. 

Tələbəlik illərində də o digər yoldaşlarından seçilir. Yəni başqa tay- 
tuşları yeyib-içməyə, istirahətə gedəndə onun həyat amalı kitabxanaya 
getmək, orda oxumaq və imtahanlara hazırlaşmaq olur. Yuxusuz gecələr, 
əzablı anlar heç də onu bezdirib ruhdan salmır. Əksinə, İsa Babaşov 
yaxşı bilirdi ki, o yuxusuz gecələrin bir neçə ildən sonra bəhrəsini 
görəcək, elmin enişli-yoxuşlu yolları ilə addımlayacaq və bir alim kimi 
özünü təsdiq edə biləcəkdir. 

Ali məktəbi fərqlənmə diplomu ilə bitirən İsa Babaşov ordu 
sıralarında xidmət edəndən sonra yenidən bitirdiyi ali məktəbə - 
Azərbaycan Politexnik İnstitutuna qayıdır və orda metallurgiya 
kafedrasında müəllim işləyir. 

Təbii ki, ali məktəbdə çalışdığı dövrdə yeni axtarışlar aparır və özü 
yolunu tapır. Daha doğrusu, 1968-1971-ci illərdə Moskva Polad və 
Ərintilər İnstitutunda aspiranturada oxuyub, “Dəmir-kükürd sisteminin 
təzyiq-temperatur-tərkib koridantlarındakı diaqramının tədqiqi” 
mövzusunda namizədlik işi müdafiə edib, elmlər namizədi adını qazanır. 

Alimin axtarışları heç də bu uğurla tamamlanmır. Yəni ö, öz üzərində 
daim işləyir, müxtəlif elmi kitablarla və tədqiqat əsərləri ilə maraqlanır, 
elm aləmində yeni söz demək üçün axtarışlarını davam etdirir. 

O, Moskvadakı ali məktəblərdən birində bir müddət işə dəvət olunur 
və həmin institutda 1985-ci ilin sentyabr ayına qədər baş elmi işçi və 
elmi qrupun rəhbəri vəzifələrində çalışır. Moskva mühitində yaşamaq və 
işləmək alimin həyatında əsaslı dönüş yaradır. O, bu illərdə SSRİ-nin 
tanınmış elm adamları, alimləri və ziyalıları ilə tanış olur, onlardan 
bəhrələnir. Müəyyən illər ötdükdən sonra İsa Səməd oğlu Babaşov 
yenidən vətənə qayıdıb, əvvəlcə elmi fəaliyyətini Azərbaycan Politexnik 
İnstitutunda, sonra isə “Azərelektromaş” Elmi-İstehsalat Birliyinin 
Azərbaycan Elmi-Tədqiqat Elektronika İnstitutunda davam etdirir. 
Vətənə dönüşü və qayıdışı da ona uğur gətirir. Müxtəlif vaxtlarda yazdığı 
40-a yaxın elmi əsərin müəllifi olan bu alim Azərbaycanda da tanınır və 
məşhurlaşır. Təbii ki, onun elmi-tədqiqat əsərləri böyük maraq doğururdu. 
Elə bu marağa görə də Sovet İttifaqının vaxtında alim Moskva, 
Leninqrad, Sverdlovsk və Bakı şəhərlərində keçirilən konfranslara dəvət 
olunur və həmin konfransda maraqlı çıxışları ilə alimlərin diqqətini 
özünü cəlb edir. 

A.Bakıxanov yazır: “Dövlət və mənsəb həmişə bir qərarda qalmaz. 
Nə qədər məşhur və nəcib silsilədən olursa ol, vaxt ki, özündə layiqli bir 
şey yoxdur, xalqın nəzərində qədir-qiymətini itirmiş olursan. Ancaq... 
elm və fənlər aləmində bir bilik və bacarıq qazanırsansa, lazımınca bilik 
hasil edib özündən sonra gələnlərə, elmdən və biliyindən bir səmərə 
qoyursansa o vaxt özünü xoşbəxt hesab etməyə haqqın var”. 

Sanki bu sözləri böyük yazıçı İsa müəllim haqqında deyib. Çünki İsa 
müəllim elm aləmində çox böyük işlər görüb. Ən azından onun elm 
aləmindəki yenilikləri deməyə əsas verir ki, bu insan şam kimi elm 
yolunda ömrünü yandırmaqdan peşiman deyil. Çünki onun şöləsi və işığı 
çox insanın köməyinə çatıb. 

Alim və gözəl insan İsa Babaşov həm də “Riyazi üsulların elmi- 
tədqiqat işlərinə tətbiqi” adlı kitabın müəllifidir. Elə bu kitabın özü bu 
ziyalını çoxlarına tanıtdırıb. 

İsa Babaşov 2012-ci il may ayının 17-də dünyasını dəyişib. Allah 
rəhmət eləsinl 

..DÜNYADAN NƏ GÖZƏL BİR İNSAN GEDİR 


Yəqin diqqətli oxucunun nəzərindən 
yayınmayıb ki, hər dəfə Faxralıdan, 
faxralılardan yazanda vurğulayıram ki, bu elin 
yetirmələrinin sorağı çoxdan Borçalının 
hüdudlarını aşaraq Azərbaycana və bütün türk 
" dünyasına yayılıb. Təbii ki, bu kəndin hər bir 
övladı kimi, həmyerlilərimin uğurundan mən də 
böyük iftixar hissi keçirir və hər yazımda bunu 
dönə-dönə vurğulamaqdan zövq alıram. Niyə də 
qürur duymayım?l1 Bu gün həyatımızın elə bir 
sahəsini tapmaq çətindir ki, Faxralının yetirməsi 
olan heç olmasa bircə nəfər bu sahənin tanınmış mütəxəssisi olmasın. 
İctimai-siyasi həyatda da belədir. Neçə-neçə ictimai xadimi, incəsənət 
ustası ilə öyünür həm də faxralılar. Bu yazıda isə mən şəfalı əlləri ilə 
minlərlə ailəyə sevinc bəxş edən hakimlərimizdən biri haqqında söhbət 
açmaq istəyirəm. 

“Qurban Bayraməli oğlu Piriyev 1939-cu il may ayının 9-da Borçalıda 
- o zamankı Lüksemburq (indiki Bolnisi) rayonunun Faxralı kəndində anadan 
olub. 1946-cı ildə kənddəki orta məktəbin birinci sinfinə daxil olub. 1956-cı 
ildə orta təhsilini başa vurub. Təbii ki, yaşıdlarının çoxu kimi, onun da arzusu 
olub ki, ali təhsil alsın. Amma hərbi xidmətə çağırılması bu arzusunun 
reallaşmasını bir qədər ləngidib. Yalnız 1959-cu ildə ordu sıralarında tərxis 
olunduqdan sonra Bakıya gələrək sənədlərini Azərbaycan Dövlət Tibb 
İnstitutunun stomotologiya fakültəsinə verib və imtahanlardan uğurla çıxaraq 
tələbə adını qazanıb. Tələbəllik illərinin əziyyətli, lakin şirin illərini yaşayıb. 
Oxumaq sarıdan çətinliyi olmasa da, maddi durumu onu həm də işləməyə 
vadar edib. Gündüzlər oxuyub, gecələr isə kiçik tibb işçisi kimi fəaliyyət 
göstərib. Kim bilir, bəlkə bu da talenin onun qismətinə yazdığı yazı imiş ki, 
hələ tələbə ikən nəzəri biliklərini təcrübədə möhkəmlətmək imkanı qazanıb, 
ali məktəbi bitirib müstəqil fəaliyyətə başlayanda çətinlik çəkməyib. 

1966-cı ildə institutu fərqlənmə diplomu ilə bitirib və təyinatla 
Naftalan şəhərinə göndərilib. Buradakı sanatoriyada həkim-stomotoloq 
kimi fəaliyyətə başlayıb. Savadı, qabiliyyəti ilə yanaşı səmimiliyi, 
ürəyigenişliyi və həssaslığı ilə qısa vaxtda çalışdığı kollektivin 
sevimlisinə çevrilib. Adı hər yerdə hörmətlə çəkilib. Sanatoriyaya 
istirahətə gələnlər də ondan razılıqla ayrılıblar. 

Qurban Bayraməli oğlunun buradakı fəaliyyəti təkcə həkim- 
stomotoloq kimi çalışmaqla məhdudlaşmayıb. Daim axtarışda olub, 
tibbin ən son yeniliklərini belə mənimsəməyə çalışıb. Bir sıra elmi- 
praktik konfrans və seminarlarda iştirak edib. Dəfələrlə Moskva, Almatı, 
Tbilisi və digər şəhərlərdə xidməti ezamiyyətdə olub. 

O, çalışdığı kollektivin və şəhərin ictimai həyatında da yaxından 
iştirak edib. 1971-ci ildə onu həm də Naftalan şəhər Kurort Birliyi 
həmkarlar komitəsinin sədri vəzifəsinə seçiblər. Həkim-stomotoloq kimi 
fəaliyyətini davam etdirməklə yanaşı, ömrünün sonuna qədər həm də bu 
vəzifədə çalışıb. 

Bütün əmək fəaliyyəti Naftalanla bağlı olan Q.Piriyev bu şəhərin 
sayılıb-seçilən, hörmətli sakinlərindən olub. Onu burada həm də 
nümunəvi ailə başçısı kimi tanıyıblar. 1969-cu ildə ailə həyatı qurub və 3 
övlad boya-başa çatdırıb. 

İnsanın özü bilməsə də, Allah hərəyə bəlli bir ömür payı yazır. 
Yazıqlar olsun o adama ki, ömrü ləyaqətlə yaşayıb yaddaşlara köçə 
bilmir. Qurban həkim cəmisi 66 il ömür sürüb, 2005-ci il mayın 20-də 
vəfat edib. İnsan üçün 66 il elə də böyük zaman kəsimi hesab olunmasa 
da, ləyaqətlə yaşaya bilənlər üçün az da deyil. Bu mənada, Q.Piriyevi 
xoşbəxt talelilərdən hesab etmək mümkündür. Çünki qismətinə yazılan 
ömür payını şərəflə yaşayıb, istər çalışdığı kollektivdə, istərsə də 
ictimaiyyət arasında böyük hörmət və nüfuz qazanıb, kimsənin yanında 
gözükölgəli olmayıb. Bir də ona görə xoşbaxt talelərindəndir deyirəm ki, 
özündən sonra ləyaqətli övladları qalıb. 

Tale elə gətirdi ki, Qurban Piriyevin vəfatından neçə il sonra 
Naftalana gedəsi oldum. Dostları və iş yoldaşları ilə həmsöhbət oldum. 
İnsan sağlığında nə qədər sevilərmiş. Qurban həkimi sevgi ilə, 
məhəbbətlə xatırlamayana Trast gəlmədim. Möcüzəli Naftalan 
sanatoriyasının baş həkimi Gültəkin həkimdən başlamış, Tapqaraqoyunlu 
kəndinin sakini, iş adamı Rafiq Oktay oğlu İbrahimova kimi hamı 
Qurban həkimdən ağızdolusu danışırdı. Qurban həkim əməlləri 1lə 
insanlıq zirvəsinə qədər ucalmışdı. Naftalan şəhərinin sakinləri indi də 
onun yoxluğu ilə barışa bilmirlər. Hamısı bir ağızdan deyir ki, Qurban 
həkimin timsalında ən gözəl insanı itirdik. 

Xalq şairi Məmməd Rahimin bir müdrik kəlamını xatırlayıram: 


Yaratl Sən köçəndə ellər söyləsin, 
Dünyadan nə gözəl bir insan gedir. 


235 


Səməndər Məmmədov 
Bəlil Bu, həqiqət idi. İnsanların qəlbində heykəlləşən həqiqət. Bir 


ömrü kisi kimi yaşayıb, kişi kimi başa vurub, şirin xatirəyə çevrilərək 
yaddaşlara köçüb. Deməli, əbədi ölməzlik qazanıb Qurban həkim. 

QARA TORPAĞINA SÜRTDÜM ÜZÜMÜ 


Faxralıya qonaq gəlib qalmasan, 
Qohum-qonşu haray salar, el qınar. 
“Misri” üstə Koroğludan çalmasan, 
Sədəfli saz, şüşə barmaq, tel qınar. 
Əidər Ağayev 


Əli Şaban oğlu Qurbanov 1939-cu ildə 
qonaqpərvər, təbiət gözəlliyi ilə dünyaya 
meydan oxuyan bir eldə anadan olmuşdur. 
Həmin ildə Faxralı elində bu işıqlı aləmə gələn 
övladların sayı da çox olub. Bu övladların 
içərisində sayılıb-seçilən, elinə-obasına 
başucalığı gətirən, xeyirxah, nəcib əməlləri ilə 

yadda qalan, hər zaman minnətdarlıq hissi ilə 
İ xatırlananlar az deyil. Onlardan biri də 
haqqında söhbət açdığımız Əli Qurbanovdur. 
1958-ci ildə orta məktəbi bitirən Əli bir müddət 
istehsalatda çalışıb. Əksər yaşıdları kimi, universitet tələbəsi adına layiq 
görülmək arzusuna 1960-cı ildə nail olub. Həmin ildə Azərbaycan Dövlət 
Universitetinə (Bakı Dövlət Universiteti) qəbul olunan Əli 1965-ci ildə 
orada Əmtəəşünaslıq və ərzaq malları ticarətinin təşkili ixtisası üzrə tam 
ali təhsil kursu-nu fərqlənmə diplomu ilə başa vurub. Təyinatla 
Sumqayıta göndərilib və ömrünün sonuna qədər şəhərin ticarət müəssisə 
və təşkilatlarında məsul vəzifələrdə işləyib. Kollektiv üzvlərinin 
hörmətini qazanıb, böyük nüfuz sahibi olub. Nəcib, xeyirxah bir insan 
kimi tanınıb, çətinə düşənə həmişə kömək əli uzadıb. Məhz bu 
keyfiyyətləri bu gün yaddaşlarda yaşayır və daima xatırlanır. 

Əli Qurbanov gözəl bir ailənin övladı idi. Atası Şaban öz alın tərinə 
və zəhmətinə tapınan, hamı tərəfindən sevilən gözəl bir el şairi olub. 
Rayon mərkəzində çayxanası var idi. Əslində adı çayxana idi. O çayxana 
ədəbi dərnəyi, şeir-sənət evini xatırladırdı. Şair Şaban həmişə xalqın 
içərisində olub, xalqla nəfəs alıb. Bir məlum həqiqəti qeyd etmək 
istəyirəm ki, Şabanın şeirlərini ilk olaraq əziyyətini mən çəkib, toplayıb 
“Payız çiçəyi” adı altında nəşr etdirmişəm. O zaman kitab haqqında 
respublika mətbuatında maraqlı yazılar dərc edildi. Ən maraqlısı alim- 
filosof İsa Musayevin məqaləsi idi. “Payız çiçəyi” kitabı Borçalıda böyük 
sevinclə qarşılandı. Əli Qurbanov bax belə bir atanın övladıdı. O, sıravi 
işçi olanda da, rəhbər vəzifələrdə çalışanda da həmişə içində böyük 

səmimiyyət olub. Eloğlu kimi həmişə bir ayağı Borçalıda idi. 
Qardaşlarına ata əvəzi olub: ali təhsil almalarında da, ailə qurmalarında 
da, əllərinin çörəyə çatmasında da. Əli Qurbanov haqqında çox danışmaq, 
çox yazmaq olar... 

Qardaşı Məmmədəli Qurbanovun dediklərindən: — “Tale elə gətirdi 
ki, qardaşım Əli erkən yaşlarından ayrı-ayrı vəzifələrdə işləməli oldu. 
Vəzifəsi əvvəl kiçik olsa da, onun özünəməxsus qabiliyyətindən və 
dünyagörüşünün zənginliyindən xəbər verirdi. Əli Qurbanov böyük 
qardaşımız olsa da, bizim üçün ata əvəzi idi. Bütün qardaşlarına, o 
cümlədən qahumlarına, eloğlularına xüsusi diqqət göstərirdi. Harada 
işlədisə, xüsusi hörmət və nüfuz qazandı. Bütün bunlar kollektivin ona 
olan əvəzsiz hörmətindən irəli gəlirdi. O, həm də vətənpərvər bir ziyalı 
idi. Maksim Rilski mükafatı laureatı, şair-tərcüməçi Abbas Abdullanın 
bir məşhur kəlamı var: “Qara torpağına sürtdüm üzümü, üzüm el yanında 
ağardı, Vətən”. Abbas Abdulla bu müdrik kəlamı sanki qardaşım Əli 
Qurbanov üçün demişdi. Qardaşım “Vətənin qıraqda qalan” yerini — 
Borçalı mahalını canı-qanı qədər sevirdi. Borçalıya tez-tez baş çəkər, 
onun əsrarəngiz gözəlliyindən zövq alardı. Respublika Təhsil Şurasının 
sədri, pedaqofi elmləri doktoru, professor, vaxtı ilə Faxralının əziz qonağı 
olmuş Əfdər Ağayevin: 

“ Təhməz bulaq donur dildə, dodaqda, 
Bülbüldümü, cəh-cəh vurur budaqda. 
Laləyə bax, nərgizə bax bu dağda, 
Toplamasan, göz yorular, əl qınar”. 


— misraları dilindən düşməzdi. 

Qardaşımızın timsalında biz bir əzizimizi, Borçalımız bir 
vətənpərvər ziyalısını, bütöv Azərbaycanımız isə bir insan oğlunu itirdi”. 

Əli Qurbanovun övladları Asif hüquqşünas, Arif iqtisadçı, Afaq isə 
şərqşünasdır. Bu gün onlar atalarının xeyirxah əməllərini layiqincə 
davam etdirirlər. 

1996-cı il noyabr ayının 17-də dünyasını dəyişən Əli Şaban oğlu 
Qurbanov doğma kəndində — Faxralıda torpağa tapşırılıb. Bu nurlu, nəcib 
xeyirxah insanın xatirəsi onu tanıyanların qəlbində yaşayır və 
yaşayacaqdır. 

XATİRƏYƏ DÖNƏN ZİYALI 


İnsanlar iki məqamda bir-birinə dah çox 
doğmalaşır: bir qəmdən, bir də sevincdən. Hər 
ikisində də insan dünyanın bütün pisliklərini 
unudub ancaq xeyirxahlıq haqqında düşünür. 

Bu yaxınların söhbətidir. Bir dostumun 
oğlunun toyuna getmişdim. Təsadüf elə gətirdi 
ki, əvvəllər heç yerdə görmədiyim, 
tanımadığım adamlarla bir masada əyləşəsi 
oldum. Bir-birimizi tanımasaq da, həmin gün 
hamımızı birləşdirən bir məqam var idi: 
dostumun sevincinə şərik olmaq, ona xeyir-dua, 
20417 vermək üçün gəlmişdik. Elə bu səbəbdən də sanki illərdi 
bir-birimizi tanıyırıqmış kimi səmimi söhbətə başladıq. Qonaqlardan biri 
söhbət əsnasında biləndə ki, əslən Borçalıdanam, mənə qarşı diqqəti bir 
az da artdı. Əlavə təqdimatsız-filansız birbaşa Aslan Poladovu tanıyıb- 
tanımadığımı soruşdu. Və biləndə ki, Aslan müəllimlə bir kənddənəm, 
söhbətə bir az da şirinlik qatdı. Sən demə, Aslan Poladov institutda ona 
dərs deyib, onun ən sevimli müəllimlərindən olub. Müsahibim deyirdi ki, 
olduqca səmimi bir insan olan Aslan müəllim tələbələrə münasibətdə nə 
qədər tələbkar idisə, o qədər də diqqətli idi. Hər tələbəyə fərdi yanaşmağı 
bacarır, onların probleminə biganə qalmırdı. 

Aradan illər keçməsinə baxmayaraq, onun öz müəllimi haqqında 
belə vurğunluqla, böyük məhəbbətlə danışmasından qürur duyurdum. 
Axı, söhbət mənim eloğlumdan gedirdi. 

Xoşbəxtlikdən həmin məclis və Aslan müəllimlə bağlı söhbətimiz 
mənim “Ağır elsən, Borçalıda adın var” adlı kitabımın 3-cü cildini 
hazırladığım ərəfəyə təsadüf etmişdi. Və mənim Aslan Poladovla bağlı 
onsuz da hazırlayacağım yazının bir az da tezləşməsinə səbəb oldu. 

..Aslan Nəbi oğlu Poladov 1939-cu il yanvarın 2-də Borçalıda — 
Lüksemburq (indiki Bolnisi) rayonunun Faxralı kəndində kolxozçu 
ailəsində anadan olub, burada orta məktəbi bitirib. 1959-1961-ci illərdə 
ordu sıralarında xidmət edib. Hərbi xidmətini başa vurduqdan sonra ali 
təhsil almaq arzusunu reallaşdırmaq qərarına gəlib. 1961-ci ildə 
Azərbaycan Dövlət Universitetinin (indiki BDU) əmtəəşünaslıq 
fakültəsinə daxil olub. 1966-cı ildə həmin fakültədə təhsilini fərqlənmə 
diplomu ilə başa vurub. 

Universiteti bitirdikdən sonra o, əmtəəşünas kimi Azərbaycan Dəmir 
Yolu İdarəsində əmək fəaliyyətinə başlayıb. Amma elmi axtarışlara olan 
həvəsi onu bir an da tərk etməyib, bu sahədəki potensialından istifadə 
etmək qərarına gəlib. 1967-ci ildə Azərbaycan SSR Dövlət Plan Komitəsi 
nəzdindəki Elmi-Tədqiqat İqtisadiyyat İnstitutunun aspiranturasına daxil 
olub. 1972-ci ildə “Azərbaycan SSR-də şəxsi yardımçı və ev 
təsərrüfatında məşğul olan əmək ehtiyatlarından istifadənin ictimai- 
iqtisadi məsələləri” mövzusunda namizədlik dissertasiyası müdafiə 
edərək iqtisad elmləri namizədi alimlik dərəcəsi alıb. 

Aspiranturada təhsilini bitirdikdən sonra fəaliyyətini bütövlükdə 
elmə həsr etmək qəarına gələn A.Poladov Azərbaycan Elmlər 
Akademiyasının İqtisadiyyat İnstitututnda kiçik elmi işçi kim işə qəbul 
olunub. 

Bir iqisadçı alim kimi səmərəli fəaliyyəti, əldə etdiyi uğurlar 
diqqətdən kənarda qalmayıb və o, 1977-ci ildə həmin institutda baş elmi 
işçi vəzifəsinə irəli çəkilib. 1983-cü ilə kimi burada çalışan A.Poladov 
bundan sonra elmi fəaliyyətlə yanaşı, həm də pedaqofi sahədə də 
çalışmaq qərarına gəlib, Azərbaycan Dövlət Bədən Tərbiyəsi 
İnstitutunda dosent vəzifəsni tutub. Və elə o vaxtdan ömrünün sonunadək 
bu ali təhsil ocağında çalışaraq respublikada idman mütəxəssisləri 
hazırlanmasında böyük əmək sərf edib. Minlərlə tələbənin sevimlisinə 
çevrilib. Elə yuxarıda xatırlatdığım söhbət də Aslan müəllimə tələbə 
sevgisinin təzahürü idi. 

Aslan Poladov cəmisi 62 il ömür sürüb — 2001-ci ildə dünyasını 
dəyişib. Onun yaşadığı ömür elə də uzun olmasa da, məhsuldar olub - bir 
monoqrafiyası və 50-dən çox elmi məqaləsi dərc olunub. Yaddaqalan 
olub, xatirələrə dönə bilib. Və əgər bu gün doğmaları, eloğluları ilə 
yanaşı, minlərlə yetirməsinin qəlbində də şirin xatirəsi yaşayırsa, deməli 
onun mənəvi ömrü fiziki ömründən qat-qat uzun olacaq. 

“BU DÜNYA ƏBƏDİ DİRİLƏRİNDİ” 


Eldə-obada belə bir adət, yazılmamış 
qanun var: birinci dəfə rastlaşdığın adamla 
tanış olmazdan əvvəl onun kimin oğlu, yaxud 
qızı olması ilə maraqlanırsan. Və bu ilk 
məlumat, qarşındakı adamın hansı ocaqdan 
od, hansı kökdən güc alması, hansı bulaqdan 
su içməsi sənə çox şey deyir. Atalar nahaq 
deməyib ki, ot kökü üstə bitər. Nadir 
istisnaları nəzərə almasaq, adətən övlad 
valideynlərin əmələrinin davamçısı, adının 
üstünə ad gətirəni olur. Təbii ki, burada 
valideynlərdən də çox şey asılı olur. Əsil övlad əsil atadan törəyər. 

Ulu Borçalının ağır eli kimi tanınan Faxralı kəndində də belə ağır- 
batman, ədəb-ərkanı, yüksək mədəniyyəti, əsl el-oba adamı olmaları ilə 
seçilən ailələr çoxdur. Onlaradan biri də Alməmmədli nəslində Əli 
Xəlilovun ailəsidir. O Əli Xəlilov ki, uzun müddət Faxralıda kolxozun və 
kənd sovetinin sədri vəzifələrində ləyaqətlə çalışaraq böyük hörmət və 
nüfuz qazanmışdı. 20 ildən çoxdur ki, aramızda olmasa da, qədirbilən 
faxralılar bu gün də onu minnətdarlıqla xatırlayırlar. Bu arada vaxtilə 
yazdığım şeirin bir bəndi yadıma düşür: 


Əli Xəlil el hörməti qazandı, 
Bütöv oldu, uca tutdu düz andı. 
Xalq üçün yaşadı, xalq üçün yandı, 
Adı bəlli şöhrət-şanım, Faxralı. 


Bəli, Əli Xəlilov el hörməti qazandı. Ona görə ki, həmişə xalq üçün 
yaşadı, xalq üçün yandı, xırda hisslərlə yaşamadı, hər əməlində bütöv 
oldu. Və Əli Xəlilovdan söz düşəndə Xalq şairi Zəlimxan Yaqubun bir 
beytini xatırlamamaq olmur: 


/lupu sap ku, mes ölkənə abnapa, 
TOmy sap ku, Öaüa? onyö cavbnapa. 


Bu yazıda məqsədim Əli Xəlilov haqqında söhbət açmaq olmasa da 
(onun haqqında ayrıca yazı yazmışam), söhbətə onunla başlamağım 
səbəbsiz deyil. Əvvəldə də qeyd etdiyim kimi, barəsində söz açacağım 

Yasin Xəlilov haqqında oxucuda ilkin təsəvvür yaratmaq üçün öncə 
məhz onun atası barədə məlumat verdim. Yeri gəlmişkən onu da qeyd 
edim ki, Əli Xəlilovun əmisi oğlu, uzun müddət Bolnisi rayonunun ayrı- 
ayrı kəndlərində kolxoz sədri işləmiş İsrafil Məmmədov da sayılıb- 
seçilən, adı həmişə hörmətlə çəkilən kişilərdən olmuşdur. 

Belə bir ailədə boya-başa çatan Yasin Əli oğlu Xəlilov 1939-cu ildə 
anadan olub. Uşaqlığı qanlı-qadalı ikinci dünya müharibəsi illərinə 
təsadüf edən Yasin 1946-cı ildə Faxralı orta məktəbinin birinci sinfinə 
daxil olub, 1957-ci ildə orta təhsilini başa vurub. Elə həmin ildə də ali 
təhsil almaq arzusu ilə Bakıya gəlib və o vaxtkı M.F.Axundov adına 
Azərbaycan Dövlət Pedaqoifi Dillər İnstitutuna daxil olub. 1962-ci ildə 
institutun rus dili və ədəbiyyatı fakültəsini bitirdikdən sonra yenidən 
Borçalıya — doğma Faxralıya qayıdıb və bir vaxtlar təhsil aldığı Faxralı 
orta məktəbində müəllim kimi pedaqofi fəaliyyətə başlayıb. Bir il burada 
müəllimlik fəaliyyətindən sonra hərbi xidmətə çağırılıb və 1963-1965-ci 
illərdə sovet ordusu sıralarında qulluq edib. Hərbi xidmətini başa 
vurduqdan sonra doğma kəndinə qayıdan Yasin müəllim yenidən burada 
pedaqofi fəaliyyətini davam etdirib. 1969-1972-ci illərdə məktəbdə dərs 
hissə müdiri, 1972-1974-cü illərdə isə Faxralı orta məktəbinin direktoru 
kimi daha böyük qayğılarla məşğul olub. Sonrakı illərdə də təcrübəli 
müəllim, bacarıqlı maarif təşkilatçısı kimi əlindən gələni əsirgəməyib. 

İlk baxışda adi avtobioqrafik məlumat xarakteri daşıyan bu 
məlumatların, qeyd olunan illərin arxasında gərgin zəhmət, elinə-obasına 
canyandıran, onun maariflənməsi yolunda ömrünü gilə-gilə əridən böyük 
bir ziyalının yanar ürəyi dayanır. Bir pedaqoq kimi, Yasin müəllim yaxşı 
bilirdi ki, Xalq şairi Zəlimxan Yaqub demiş, “gənclik üzünü dədələrə 
tutanda, yönünü sənət Məkkəsinə, elm məbədinə, fikir ehramına, hikmət 
türbəsinə çevirəndə kamilləşmə yolunda yorulmaq bilmədən irəliləyir və 
kamilləşir”. Ona görə də çalışırdı ki, gənclər daha çox elmə bağlansınlar. 
Bunun üçün isə gecəli-gündüzlü çalışmaq lazım idi. O dövrdə isə 
Faxrlıda təlim-tərbiyənin səviyyəsinin yüksəliş dövrü olmasına 
baxmayaraq müəyyən problemlər də var idi. Bu da hər şeydən əvvəl 
məktəb binasının kiçik olmasından, tələbatı ödəyə bilməməsindən irəli 
gəlirdi. 1968-1969-cu tədris ilində Faxralıda səkkizillik məktəbin 
açılması da yeni məktəb binasına olan tələbatı aradan qaldırmamışdı. 
Faxralı orta məktəbinə yeni bina tikilməsinə böyük ehtiyac vardı. 
Məktəbin direktoru vəziyyətdən çıxış üçün yollar arayır, yuxarı 
təşkilatlara müraciətlər edirdi. O dövrdə Bolnisi rayon İcraiyyə 
Komitəsinin sədri vəzifəsində çalışan Faxralının qeyrətli oğlu, təkcə öz 
kəndi üçün yox, bütövlükdə Bolnisi rayonu üçün çox işlər görmüş Əli 

Bayram oğlu Əliyev növbəti müraciətlərinin birində Yasin müəllimə belə 
cavab vermişdi: “O kəndi mən də çox istəyirəm, bir neçə dəfə tikinti 
nazirinin yanında və Maarif nazirliyində olmuşam. Bir dəfə yenə 
gedəcəyəm, bu dəfə bir az ciddi danışacağam”. Əli Bayram oğlunun 
növbəti müraciətinə isə Maarif nazirinin müavini ironik bir cavab 
vermişdi: “Faxralıda hər ailənin on uşağı var, biz borclu deyilik ki, onlara 
hər il bir məktəb tikək”. Bu cavaba Əli Bayram oğlunun sərt 
reaksiyasından ehtiyatlanan Maarif naziri Tamara Laşkaraşvili Faxralıda 
yeni məktəbin tikintisinə başlamağı tapşırmışdı. Artıq yeni binanın 
tikintisinə razılıq alınmışdı. Bundan sonra layihə-smeta sənədlərinin tez 
bir zamanda qaydaya salınması lazım 4di ki, tikinti işləri yubanmasın, 
vaxtında başlasın. Əli Bayram oğlunun qətiyyəti hesabına yaranan bu 
fürsəti əldən vermək olmazdı. Yasin müəllim böyük zəhmət bahasına bu 
işin öhdəsindən gələ bildi. Məktəbin tikintisi aparılan vaxt artıq Bolnisi 
rayon Partiya Komitəsinin birinci katibi vəzifəsinə T.Xelaşvili seçilmiş, 
Ə.Əliyev isə Bolnisi rayon Su Təsərrüfatı və Meliorasiya idarəsinin rəisi 
vəzifəsinə keçirilmişdi. 

Nəhayət, gözlənilən gün gəlib çatdı. 1973-cü ilin sentyabrında yeni 
dərs ilini Faxralı məktəbliləri yeni məktəbdə qarşıladılar. Məktəbin 
açılışına həsr olunmuş böyük təntənədə raykomun birinci katibi 
T.Xelaşvili də iştirak edirdi. Məktəbin direktoru Yasin Xəlilovun və 
bütün faxralıların həmin andakı sevincinə isə bir kədər də əlavə 
olunmuşdu: yeni məktəbin tikintisi üçün əlindən gələni edən, böyük 
zəhmət çəkən Əli Bayram oğlu Əliyev bu təntənədə iştirak etmirdi. 
Tədbir iştirakçıları onun əziz xatirəsini bir dəqiqəlik sükutla yad etdilər. 

... Dünya şöhrətli yazıçı Cek London yazırdı: “Düşünməyi 
bacarmayanlar elə bilirlər ki, düşünürlər və odur ki, doğrudan da düşünə 
bilən adamların müqəddəratını həll edirlər”. Bu mənada Yasin müəllim 
doğrudan da eli-obası, onun daha firavan gələcəyi üçün düşünməyi bacaran 
insan idi. Nə etmək, necə etmək lazım olduğunu bilirdi. Bir müəllim kimi 
onu əsas düşündürən isə təbii ki, yeniyetmə soydaşlarının yüksək səviyyədə 
təlim-tərbiyə əldə etmələri idi. Heç zaman yersiz söz danışmaz, boş vədlər 
verməzdi. Onun bu xarakterinə bələd olan həmkarları, eloğluları bilirdilər ki, 
Yasin müəllim bir söz dedisə, deməli onu yüz ölçüb, bir biçdikdən sonra 
qərara gəlib və bu fikir, bu təklif ümumi işin xeyrinədir. O, danışmağı, özü 
də yerində və gözəl danışmağı bacarırdı. Elə burdaca müdriklərdən birinin 
dediyi fikir yada düşür: q/laHbırMar IHuHH HHCaHa HKH HU Ha35bIM ONHyBy 
HTAVVTa, HTAHBIHIMaBBİ TOHP3HMSK HHHH 60 yin BaXT Tö7036 OXTyHYDpə. 

Zəlimxan Yaqubun tez-tez işlətdyi bu sözlər heç vaxt yadımdan 
çıxmır: “Müsəlmanların qibləsi Məkkədirsə, bəşəriyyətin qibləsi dahi 

şəxsiyyətlər, ustadlar, sərkərdələr, dühalar, peyğəmbərlərdir”. Bəli, 
bəşəriyətin qibləsi dahilərdir. El-obada, daim böyük-kiçik yeri bilinən 
kəndlərimizdə isə bu qiblə el ağsaqqaları, ağır-batman kişilərdir. Yasin 
Xəlilov kimi kişilər... O Yasin müəllim ki, ləyaqətli ömür yaşadı, 
xeyirxah əməlləri ilə adını Faxralının tarixinə yazdı. 2005-ci ildə haqq 
dünyasına qovuşan Yasin müəllim bu gün də bizimlədir, bizim 
sıramızdadır, elmin sirlərini öyrətdiyi minlərlə yetirməsinin qəlbində, 
qədirbilən faxralıların yaddaşındadır. Sonda yenə də fikrimi elə Xalq 
şairi Zəlimxan Yaqubla tamamlamaq istəyirəm: 


Baxmağa güzgüsü, aynası yoxdu, 
Yüz il yaşasa da mənası yoxdu. 
Diri ölülərin dünyası yoxdu, 

Bu dünya əbədi dirilərindi. 

YANAR ÜRƏK 


Onun barəsində nəsə yazmaq mənim üçün 
həm çətindir, həm də asan. Çətindir ona görə ki, 
Faxralı tək bir ağır eldə dünyaya göz açıb, 
sonralar nəinki təkcə bu kənddə, bütünlükdə 
— Borçalıda ad-san, böyük nüfuz qazanaraq hörmət 

. sahibi olmuş, hələ gənc yaşlarından ağsaqqallıq 
zirvəsinə ucalmış bir adam haqqında söz demək 

böyük məsuliyyət tələb edir. Asandır ona görə ki, 
ı mən onu yaxından tanımış, bir şəxsiyyət kimi 
daim böyük hörmət bəsləmişəm. Bir də axı, hər 
kəsin özü haqqında öz əməlləri ilə dediyini adi 
bir qəzet yazısında necə deyəsən. Xeyirxah 
əməlləri, gördüyü işlərlə hələ sağlığında ikən ölməzlik zirvəsinə ucalaraq 
minlərlə ürəkdə özünə yuva quran Sədrəddin Namazov da belələrindəndir. 
Özü haqqında ən yaxşı sözü əməlləri ilə deyib bir səlnamə yaradan bu 
böyük şəxsiyyət haqqında xatirələr bir kitaba belə sığmaz. Adam bilmir 
hardan başlayıb harda qurtarsın, hansı işindən söhbət açsın. Hər dəfə də bu 
mövzuda düşünürkən bir fikir qəlbimə hakim kəsilir: o, yanar ürək idi. 
Ürəyini şam kimi yandırıb doğma yurduna nur çiləyirdi Sədrəddin müəllim. 

..-.Sədrəddin Səməd oğlu Namazov 1939-cu il iyul ayının 23-də 
Borçalıda — Bolnisi rayonunun Faxralı kəndində dünyaya gəlmişdir. 1946-cı 
ildə Faxralı orta məktəbinin birinci sinfinə daxil olmuş, 1957-ci ildə həmin 
məktəbi bitirmişdir. Elə həmin ildə ali təhsil almaq arzusu onu Bakıya 
gətirib çıxarmış və o, Azərbaycan Pedaqofi İnstitutunun fizika-riyaziyyat 
fakültəsinə daxil olmuşdur. 1962-ci ildə institutda təhsilini başa vuran 
Sədrəddin Səməd oğlu Borçalıya ali təhsilli riyaziyyat müəllimi kimi 
qayıdaraq doğma Faxralıda — bir vaxtlar özünün təhsil aldığı məktəbdə 
pedaqofi fəaliyyətə başlamışdır. Bir müddət burada çalışdıqdan sonra hərbi 
xidmətə çağırılmış, 1964-cü ildə ordudan tərxis olunduqdan sonra yenidən 
həmin məktəbdə gənc nəslin təlim-tərbiyəsi ilə məşğul olmuşdur. 

1969-cu ildə pedaqofi ustalığını və təşkilatçılıq qabiliyyətini nəzərə 
alaraq onu Faxralı natamam orta məktəbinə dərs hissə müdiri vəzifəsinə irəli 
çəkdilər. Bu, o vaxtlar idi ki, Sədrəddin müəllim tükənməz enerfi və böyük 
həvəslə çalışır, elin gözündə pillə-pillə ucalır, rayon pedaqofi ictimaiyyətinin 
böyük rəğbətini qazanırdı. Onun işinə məsuliyyətlə yanaşması, işdə 
prinsipiallığı və qayğıkeşliyi, tələbkarlığı, yüksək təşkilatçılıq qabiliyyətinə 
malik olması diqqətdən kənarda qalmadı və 1974-cü ildə həmin məktəbin 

direktoru vəzifəsinə irəli çəkildi. 4 il bu vəzifədə çalışaraq məktəbin rayon 
səviyyəsində qabaqcıllar sırasına çıxarılmasına nail oldu. 1978-ci ildə isə 
ona daha böyük etimad göstərildi: bu dəfə böyük kollektivə — Faxralı orta 
məktəbinə direktor təyin olundu. Əlbəttə, Sədrəddin müəllim üzərinə düşən 
işin məsuliyyətini dərk edirdi. Yetirmələrinin sorağı ittifaqın hər yerinə 
yayılmış, neçə-neçə alimi, həkimi, mühəndisi və qələm adamları 
yetişdirməsindən haqlı olaraq qürur hissi keçirən belə böyük kollektivə 
başçılıq etmək asan iş deyildi. Ancaq, bu vəzifəyə təyin edənlər ona inanır, 
ümid edirdilər. O, isə işdən yorulan, usanan deyildi. Sanki Allah onu iş üçün 
yaratmış və daim uğurla irəliləməsi üçün bütün müsbət keyfiyyətləri 
vermişdi. Xalqına xeyir verməyi bacaran və daim buna can atan adam idi. 
Özünü böyüklə böyük, kiçiklə kiçik kimi aparır, hər kəslə ünsiyyət 
yaratmağı bacarırdı. Eldə-obada gündən-günə hörməti artır, nüfuzu 
yüksəlirdi. Rayon rəhbərliyi də ona perspektivli bir rəhbər işçi kimi baxırdı. 
Elə bu inam və etimadın nəticəsidir ki, bir il Faxralı orta məktəbinin 
direktoru işlədikdən sonra 1979-cu ildə o, təkcə Bolnisi rayonunda deyil 
həm də Gürcüstanda böyük və qabaqcıl təsərrüfatlardan biri olan Faxralı 
üzümçülük sovxozu partiya təşkilatının katibi kimi daha məsul bir vəzifəyə 
irəli çəkildi. 

Atalar yaxşı deyib: elin gözü tərəzidir. Sədrəddin müəllimin fədakar 
əməyi, doğma elinin abadlaşdırılması, əhalinin rifah halının 
yaxşılaşdırılması naminə yorulmaz fəaliyyəti qədirbilən faxralıların 
diqqətindən yayınmırdı. Onun işgüzarlığından, böyük-kiçik yeri 
bilməsindən, ağsaqqallara, ağbirçəklərə böyük sayğı ilə yanaşmasından, 
tabeliyində olanlara qarşı tələbkarlığı ilə yanaşı həssaslığından ağız dolusu 
danışırdılar. Dəyərli məsləhətləri çoxunun karına gəlirdi. Dəqiqliyi və 
düzgünlüyü çox sevirdi. 

1982-ci ildə həmyerliləri ona daha böyük etimad göstərərək Faxralı kənd 
sovetinin sədri vəzifəsinə seçdilər. Ömrünün sonuna — 1991-ci ilədək bu 
vəzifədə çalışan S.Namazov rayon ictimaiyyətinin və faxralıların böyük 
hörmət və rəğbətini qazandı. 

O, hansı vəzifədə çalışmasından asılı olmayaraq, halallıq prinsipini hər 
şeydən üstün tutdu, elinə-obasına sədaqətlə xidmət etdi. Sözü ilə əməli bir 
olan bütöv bir KİŞİ ömrü yaşadı. Təkcə Faxralıda deyil, bütövlükdə Borçalıda 
ad-san qazandı. Bu gün də o, minnətdarlıqla xatırlanır, haqqında ancaq xoş 
sözlər söylənilir, qədirbilən Faxralı camaatı onun xatirəsini daim əziz tutur. 

...Xalqın mənafeyini şəxsi mənafeyindən üstün tutanlar heç vaxt 
ölmür, əbədi ölməzlik zirvəsinə ucalırlar. Ömrünü xalqının yolunda şam 
kimi əridən S.Namazov haqqında şirin xatirələr də onu tanıyanların 

qəlbində əbədi yaşayacaq, onun Yanar ürəyinin şöləsi hələ neçə-neçə 
könülləri isidəcək, yollarına nur saçacaqdır. 

İNCƏDƏN İNCƏ, ZƏRİFDƏN ZƏRİF 


Ulularımızın təfəkküründən süzülüb gələn bir 
el misalında gözəl deyilib: alim olmaq asandır, 
adam olmaq çətin. Doğrudan da həyatda azmı 
şahidi olmuşuq ki, bəzən elmdə ən yüksək zirvələr 
fəth edən birisinin eldə-obada bir qara qəpiklik 
hörməti olmur. Çünki belələri elm adamı olsalar 
da, el adamı ola bilmirlər. Unudurlar ki, el 
hörməti, el sevgisi dünyanın ən böyük rəsmi 
dövlət mükafatından, hər cür təltifdən yüksəkdə 
durur. El məhəbbəti adama yazılı fərmanla 
verilmir, zərrə-zərrə, qətrə-qətrə yığılır. Haqqında 
söhbət açmaq istədiyim Qulu Bədəlov da məhz el 
hörməti qazanan alimlərdəndir, sözün əsl 
mənasında böyük ziyalıdır. Xoşbəxtliyi ondadır ki, elm adamı olmaqla 
yanaşı, həm də el adamıdır. Həyatı boyu bu iki adı qoşa daşımağı bacarıb, 
el-obaya olan məhəbbətini elmə, elm naminə yorulmaz fəaliyyəti isə el 
yolunda qurban verməyib. Əksinə bu iki müqəddəs işi bir-biri ilə 
uzlaşdırmağı bacarıb, hər ikisindən zövq alıb. Özünü həm elin, həm də 
elmin sıravi əsgəri sayıb, gördüyü işlərlə yersiz öyünməyib, əksinə daha çox 
işlər görməyə çalışıb. Onu tanıyanlar yaxşı bilir ki, olduqca sadə, təvazökar, 
mərifətli bir insan olub. 

Onun keçdiyi ömür yoluna nəzər salmazdan əvvəl eldə-obada qoçaqlığı, 
mərdliyi, igidliyi, cəsarəti və şücaəti ilə böyük nüfuz qazanmış atası Əhməd 
(el arasında ona Qara Əhməd deyirdilər) ilə bağlı bu gün dillərdə dastana 
dönmüş bir hadisəni xatırlamaq istəyirəm. Yaşlılar danışır ki, 1924-cü ildə el 
yaylaqda olarkən Varonsovkada (indiki Ermənistanın Kalinino — hazırda isə 
Taşir adlanan rayonunda) ermənilərlə Faxralıdan olan çobanlar arasında 
dava düşür. Ermənilər bir nəfəri öldürürlər. Heç nədən çəkinməyən, necə 
deyərlər qanından qorxmayan Əhməd Bədəl oğlu həmin andaca qisas alır: 
ermənilərdən iki nəfəri — özü də həmin davanın qızışdıranları öldürür. Onu 
tutub Cəlaloğluya (Kirovakan) apararaq qazamata salırlar. Qorxmazlığı, 
cəsarəti hesabına Əhməd kişi sıldırım qayanın başında yerləşən qazamatdan 
qaça bilir və sonralar bir neçə il qaçaqlıq etməli olur. 

Belə bir igid kişinin oğlu olan Qulu Bədəlov 1939-cu il avqust ayının 15- 
də Faxralı kəndində anadan olub. 1957-ci ildə Faxralı orta məktəbini gümüş 
medalla, 1962-ci ildə Azərbaycan Dövlət Universitetinin iqtisad fakültəsini əla 
qiymətlərlə bitirib. 

1963-1965-ci illərdə Elmi Tədqiqat Kənd Təsərrüfatı İqtisadiyyatı 
İnstitutunda elmi işçi kimi fəaliyyət göstərib. 1965-ci ildə Dövlət Statistika 

Komitəsində şöbə rəisi vəzifəsinə təyin olunub və dörd il bu vəzifədə çalışıb. 
1970-ci ildə yenidən elmi-tədqiqat işinə qayıdaraq Azərbaycan Elmlər 
Akademiyasının İqtisadiyyat İnstitutunda əvvəlcə kiçik, sonra isə baş elmi 
işçi kimi fəaliyyətini davam etdirib. 1973-cü ildə dissertasiya müdafiə 
edərək iqtisad elmləri namizədi elmi dərəcəsini alıb. 

1982-ci ildən isə elmi fəaliyyətlə yanaşı həm də pedaqofi işlə də məşğul 
olmağa başlayıb: Azərbaycan Politexnik İnstitutunun (indiki Texniki 
Universitet) siyasi iqtisad (iqtisadi nəzəriyyə) kafedrasının dosenti olub, 
1990-cı illərin əvvəllərindən isə həmin kafedraya rəhbərlik edib. 

Səmərəli elmi-pedaqofi fəaliyyət göstərən Qulu Bədəlov 80-dən çox 
elmi əsərin, o cümlədən bir çox monoqrafiya və kitabçanın, dərs 
vəsaitlərinin və tədris-metodiki işlərin müəllifidir. Ümumi iqtisadi 
nəzəriyyəyə dair dərsliyin müəlliflərindən biridir. 10-dan çox namizədlik 
dissertasiyasının rəsmi opponenti olmuş, çox sayda avtoreferata rəy 
vermişdir. Bir çox respublika səviyyəli, eləcə də respublikadan kənar elmi- 
praktik konfranslarda məruzələrlə çıxış etmişdir. 

Uzun müddət Respublika Təhsil Nazirliyinin elmi-metodik şurasının 
dİqtisadiyyat və idarəetməp bölməsinin üzvü olaraq dərslik və dərs vəsaitlərinə, 
tədris proqramlarına rəy verilməsində yaxından iştirak etmişdir. Görkəmli 
mütəfəkkir Əbül Fərəc nə qədər gözəl, dəqiq və yerində deyib: “Daş-qaş əvəzinə 
özünə bilik yığsan daha çox tanınarsan. Ən qiymətli daşı salıb itirə bilərsən, ən 
sadə biliyi isə səndən heç kim ala bilməz”. Müdriklərimizdən digəri isə belə 
deyirdi: “Kitab həyatın ən uzaq və qaranlıq yollarında insana işıq bəxş edən 
əfsanəvi çıraqdır”. Qulu müəllim qəlbini ən çox kitablara verən bilik adamı, 
nümunəvi tərbiyəçi və vətənpərvər ziyalı idi. Mənə qarşı diqqətini isə heç vaxt 
yaddan çıxarmaram. Hər yazıma diqqət yetirər, hər kiçik uğuruma sevinərdi. El- 
oba ilə bağlı yazılarımı xüsusilə yüksək qiymətləndirərdi. İncədən incə, zərifdən 
zərif olan, mərifət bağından min cür gül dərən, elimizin və elmimizin əvəzsiz oğlu 
idi Qulu müəllim. 

Bu gün Qulu müəllimdən söz düşəndə ilk növbədə bir müəllim kimi onun 
qayğıkeşliyindən, həssalığından, tələbələrə qarşı həddən çox isti münasibət 
bəsləməsindən, çətinliyi olana yardım etməsindən danışırlar. Özü də təkcə 
faxralılar yox, bütün borçalılar, onu tanıyan, vaxtilə ondan dərs almış hər kəs. 
Çünki o, təkcə elm yox, həm də həyat dərsi öyrədirdi. Özü də təkcə kitablarla yox, 
şəxsi nümunəsi ilə. Öyrədirdi ki, başqalarına qarşı diqqət və qayğı göstərmək, 
münasibətlərdə səmimiyyət, riyadan, yalandan, şər-böhtandan uzaq olmaq nə 
deməkdir, el-oba, yurd, Vətən, millət sevgisi necə olmalıdır. İmtahanlarda 
problemi olan tələbələrə maksimum diqqət göstərərdi. Və bu kömək sadəcə 
olaraq hansısa müəllimdən xahiş edib qiytmət yazdırmaq olmazdı. Bir müəllim 
kimi kömək əlini uzadar, hazırlaşmasına şərait yaradar, çalışardı ki, tələbə özü 
oxuyub kəsirini düzəltsin. Tələbələrinə başa salırdı ki, diplom almaq yox, savad 
almaq, biliklərə yiyələnməkdir əsas şərt. 

ƏQİDƏLİ ZİYALI 


Faxralı ziyalılarından söz düşəndə həmişə 
adı hörmətlə çəkilənlərdən biri də artıq 
ömrünün yeddinci onilliyini tamamlamış 
Səyyad Hüseynovdur. Uzun müddətdir ki, 
Faxralıdan aralıda — Sumqayıt şəhərində 
yaşayıb fəaliyyət göstərsə də doğma yurddan 
bircə an aralı olmayıb Səyyad müəllim. Tez- 
tez Borçalıya — ağır elli Faxralıya baş çəkib, 
eloğlularının gün-güzəranından, 
dolanışığından halı olub. Bakıda və 
Sumqayıtda yaşayan faxralılarla isə əlaqəsi 
daha sıx olub, həmyerlilərinin xeyir-şərində 
tapılıb. Heç vaxt nə sözündə, nə də əməlində saxtakarlıq olmayıb, heç nə 
onu əqidəsindən, inamından döndərə bilməyib. Xarakter bütövlüyü ilə 
seçilib və bu bütövlük onun həyatda qayəsinə çevrlib, yol yoldaşı olub. 
Bir vətəndaş kimi bütöv olub, ziyalı kimi, müəllim kimi bütöv olub. 
Bəziləri kimi zaman, şərait dəyişəndə mövqeyini dəyişməyib. 
Borçalımızı hər yerdə ləyaqətlə təmsil edib, onun adına xələl gətirəcək 
addım atmayıb. “Səngərim” şeirində yazdığım kimi: 


Yüksəkdəsən qəm — qüssədən, qəhərdən, 
At üstəsən, düşməmisən yəhərdən. 
Dosta dostsan, düşməninə zəhərdən 
Daha da acısan, acı Səngərim. 


Faxralıda Səməndərə qalasan, 
Sinən üstə nəyin varsa qala san. 
Arzum budu, qaldığın tək qalasan, 
Möhtəşəm Səngərim, uca Səngəriml 


Səyyad müəllim heç vaxt dəyişmədi, necə var elə də qaldı. Birüzlü 
kişilərdən olmasını günümüzə qədər qoruyub saxlaya bildi. 

Son zamanlar çoxları insani dəyərlərin aradan çıxdığından, milli 
mentalitetimizə məhəl qoyulmadığından gileylənirlər. Amma Səyyad 
müəllim kimi kişilərlə ünsiyyətdə olanda qəlbin bir az rahatlanır, 
özlüyündə bir təskinlik tapırsan ki, yüksək əxlaqi dəyərlərin nə demək 
olduğunu yalnız bu dəyərləri qoruyub saxlayan, yaşadan, onu nəsillərə 

ərməğan etməyə çalışanlar bilər və nə yaxşı ki, belə insanlar var. Deməli, 
hələ yaşamağa dəyər. 

...Səyyad Əhməd oğlu Hüseynov 1939-cu il sentyabr ayının 5-də 
Gürcüstanın o vaxtkı Lüksemburq (indiki Bolnisi) rayonunun Faxralı 
kəndində kolxozçu ailəsində anadan olub. 1948-ci ildə Faxralı orta 
məktəbinin birinci sinifinə gedib və 1958-ci ildə həmin məktəbi gümüş 
medalla bitirib. Ali təhsil almaq istəyi ilə Bakıya gələn S.Hüseynov 
sənədlərini Azərbaycan Politexnik İnstitutunun inşaat fakültəsinə verib 
və qəbul imtahanlarından müvəffəqiyyətlə çıxaraq tələbə adına layiq 
görülüb. 1963-cü ildə həmin fakültədə təhsilini uğurla başa vuraraq 
sənaye və mülki tikinti ixtisası üzrə inşaatçı-mühəndis diplomu alıb. O 
vaxtlar ali məktəbi bitirənlər gənc mütəxəssis kimi işlə təmin olunurdular. 
Səyyad Hüseynov da təyinatla Sumqayıt şəhərinə göndərilib. Burada o, 
respublika Sənaye Tikintisi Nazirliyinin Sumqayıtdakı 1 saylı tikinti 
trestində əmək fəaliyyətinə başlayaraq bu şəhərdə tikilməkdə olan Kimya 
Kombinatının inşasında çalışıb. Bir neçə ay burada tikinti ustası kimi 
fəaliyyət göstərdikdən sonra hərbi xidmətə çağırılıb və 1963-cü ilin 
oktyabrından 1965-ci ilin dekabr ayınadək Belorusiyada hərbi xidmətdə 
olub. Hərbi xidmətdə olduğu müddətdə — 1965-ci ildə həmçinin Brest 
şəhərində ehtiyat zabitlər hazırlayan üç aylıq kursu da bitirib. 

1965-ci ildə orduda xidmətini başa vuran Səyyad Hüseynov yenidən 
Sumqayıt şəhərinə - əvvəlki iş yerinə qayıdıb və burada tikinti ustası, iş 
icraçısı və sahə rəisi vəzifələrində çalışıb. 

Dörd il istehsalatda çalışdıqdan sonra pedaqoli sahəyə keçən 
S.Hüseynov 1969-cu ilin oktyabr ayından Sumqayıt Politexnik 
texnikumunda çalışmağa başlayıb. Burada ixtisas fənn müəllimi kimi ilk 
pedaqofi təcrübəsinə başlayan Səyyad Əhməd oğlu tezliklə kollektivdə 
böyük hörmət və nüfuz qazanıb, istehsalatda tətbiq etdiyi nəzəri bilikləri 
tələbələrə böyük uğurla öyrədə bilib. Qısa müddətdə qazandığı pedaqofi 
təcrübə texnikum rəhbərliyinin diqqətindən yayınmayıb və o, fənn 
komissiyasının sədri, sonra qiyabi şöbənin müdiri vəzifəsinə təyin olunub. 

1977-ci ildə Azərbaycan KP MK Marksizm-Leninizm Universiteti 
Sumqayıt filialının ikiillik partiya-təsərrüfat şöbəsini də fərqlənmə 
diplomu ilə bitirən Səyyad müəllim texnikumun və Sumqaytt şəhərinin 
ictimai həyatında da yaxından iştirak edərək müxtəlif illərdə burada xalq 
nəzarəti qrupunun və yerli həmkarlar komitəsinin sədri, partiya 
təşkilatının katibi olub. 

1985-ci ildə isə ona daha böyük etimad göstərərək tədris işləri üzrə 
direktor müavini vəzifəsinə irəli çəkiblər. 1988-ci ilədək bu vəzifədə, 
1989-cu ilin yanvar ayından 2000-ci ilin oktyabr ayınadək yenə Sumqayıt 

Politexnik Texnikumunda, sonra isə Bakı Texniki Kollecinin Sumqayıt 
şöbəsində, Sumqayıt Dövlət Texniki Kollecində müəllim kimi pedaqofi 
fəaliyyətini uğurla davam etdirib. 

Səyyad müəllim pedaqofi fəaliyyətlə yanaşı, şəhər və texnikum 
miqyaslı tədbirlərin aparıcılarından olub, müxtəlif mətbuat səhifələrində 
müxtəlif mövzulu yazıları dərc olunub, respublika və şəhər radiosunda 
müntəzəm olaraq çıxış edib. Eyni zamanda bir çox elim-nəzəri və praktik 
konfranslarda müxtəlif mövzulara və tarixi hadisələrə həsr edilmiş 
məruzələrlə çıxış edib. 

Səyyad Hüseynovun bu fədakar əməyi diqqətdən yayınmayıb, öz 
layiqli qiymətini alıb. Hələ ordu sıralarında xidmət edərkən — 1965-ci 
ildə “1941-1945-ci illər — Böyük Vətən müharibəsində qələbənin iyirmi 
illiyi” yubiley medal və iki dəfə — 1973 və 1978-ci illərdə “Sosializm 
yarışının qalibi” döş nişanı ilə təltif olunub. 

Yuxarıda da qeyd etdiyimiz kimi, dönməz əqidəyə malik olan 
Səyyad Əhməd oğlu Azərbaycan Kommunist Partiyasının və Sov. İKP- 
nin üzvüdür. Fəal ictimai-siyasi fəaliyyətinə görə “Lenin ordeni” ilə təltif 
olunub. 

İki oğul, bir qızın atası, üç istəkli nəvənin sevimli babası olan 
Səyyad müəllim ömrünün səkkizinci onilliyində ilk addımlarını 
atmaqdadır. Faxralılar üçün qədirbilən eloğlu, övladları üçün qayğıkeş 
ata, nəvələri üçün hər kəlməsi hikmət dolu baba olan Səyyad müəllimə 
talenin ona bəxş etdiyi ömür payını bundan sonra da ağrı-acısız, qayğısız 
yaşamağı arzu edirik. 


P.S. Təəssüflər olsun ki, bu yazını oxumaq Səyyad müəllimə qismət 


olmadı. 2009-cu ilin dekabrında qəflətən dünyasını dəyişdi. Allah 
rəhmət eləsinl 

YAŞAMAQ YANMAQDIR.. 


Dünya bərqərar olandan üzü bu yana hər 
dövrün iqtisadi inkişafına görə çox şeylər 
dəyişib, hətta bəzi mənəvi dəyərlər də müəyyən 
mənada yeniləşib. Amma bununla belə elə 
dəyərlər də var ki, min illər boyu dəyişməz qalıb 
Əslində, dəyişilməsi heç mümkün də olmayıb. 
Və nə yaxşı ki, bu, belə olub. Yoxsa yaşamaq 
mənasız olardı. Nədir bu dəyərlər?I Bu, 
ululularımızdan bizə miras qalaraq nəsildən- 
nəslə keçən halallıq, paklıq, düzlük, sədaqət, 
etibar, yurd sevgisi, Vətən yanğısıdır. Təbii ki, 
bunları bu günümüzə qədər yaşadan ilk növbədə 
gələcəyə gedən yolda daim mayak olan müdriklər, sözün əsl mənasında 
ziyalı adını daşıyanlardır. Zaman öz süzgəcindən keçirərək bəzən 
insanları dəyişə bilir. Amma müdriklər, ziyalılar heç zaman dəyişmir, öz 
müdriklik mərtəbəsindən enmirlər. Elə bu səbəbdəndir ki, hər dövrün 
özünəməxsus kasıbı və zəngini olsa da, bütün dövrlərin müdrikləri sanki 
bir-birinə bənzəyir: aqilliyi, aliliyi, mənəvi ucalığı ilə. Başqa cür ola da 
bilməz, çünki haqqın, ədalətin, halallığın, sədaqətin, etibarın həmişə bircə 
rəngi olub, bir üzü olub. 

Bəli, zaman-zaman dünya nehrə kimi çalxanır, “yağı yağ üstə 
çıxdıqca, ayranı altda qalır”. Belə məqamlarda insanları bir az da 
yaxından tanımaq mümkün olur: kimi pul hərisi, kimi var-dövlət, vəzifə. 
Əməllərindən baş açılmayan bu dünyada çox suallara cavab arayaraq 
xəyal dünyası ilə baş-başa qalanda üz tutub dərdimizi bölüşə biləcəyimiz 
ünvan kimi yadımıza ilk düşən də məhz bu müdriklərimiz, əsl 
ziyalılarımız olur. Və adamın içindən bir nida qopur: yaxşı ki, siz 
varsınız. 

. .Hər dəfə yolum doğma Borçalıya — böyüyüb boya-başa çatdığım 
Faxralı kəndinə düşəndə mütləq bir vaxtlar təhsil aldığım orta məktəbə 
baş çəkir, mənim üçün dünyanın ən müqəddəslərindən olan 
müəllimlərimlə görüşürəm. Xəyal məni çəkib yenidən keçmişə — bir 
vaxtlar şagird kimi təhsil aldığım bu təhsil ocağına ayaq döydüyüm illərə 
aparır. Xatirələr çözələnir, yaddaşlar təzələnir. Elə bil hər şey dünən 
olubmuş. Mən müəllimlər haqqında soruşuram, onlar da borclu qalmırlar. 
Bircə-bircə uşaqların hamısını xatırlayıb, bugünkü vəziyyətləri ilə 
maraqlanırlar. Elə ki, kiminsə xoş sorağını eşitdilər, sevincdən qəlbləri 

dağa dönür. Və mən Müəllim adının böyüklüyü qarşısında bir daha baş 
əyərək dahi şəxsiyyət Heydər Əliyevin müdrik kəlamını 
xatırlayıram:“Cəmiyyət haradan olursa olsun, nədən olursa olsun, 
kəsib təhsilə xərcləməlidir, gənc nəslin təhsilinə, müəllimə kömək 
etməlidir”. 

Zəmanəmizin böyük şairi Zəlimxan Yaqub isə məktəb və müəllimə 
belə qiymət verir: “Məktəb Məkkə, müəllim peyğəmbər, qələm Allahın 
danışan dilidir”. 

Tale məni həyatda çox gözəl müəllimlərlə rastlaşdırıb. Onlardan biri 
də bu gün də pedaqofi fəaliyyətini yorulmadan davam etdirən Həmid 
müəllimdir. Onunla hər görüşüm mənim üçün undulmaz bir tarixə 
çevrilir. Ona görə ki, təpədən dırnağa halallıq və müdriklik mücəssəməsi 
olan Həmid müəllimin heç vaxt dünya malında, naz-nemətdə, vəzifədə 
gözü olmayıb. Həmişə sadəliyi və səmimiliyi ilə seçilib, boğazdan yuxarı 
söz deməyib, “ütülü adamlardan” gen durub. Şagirdlərinə də bunları 
təlqin edib. Yetirmələrinin ona olan xoş münasibətini ən böyük mükafat 
sayıb, ucuz şöhrət dalınca qaçmayıb. Bəlkə elə buna görədir ki, şöhrət 
özü onu axtarıb tapıb: uzunmüddətli və səmərəli pedaqofi fəaliyyətinə 
görə 2001-ci ilin sentyabrında Gürcüstan Respublikasının “Şərəf” ordeni 
ilə təltif olunub. Müstəqil Gürcüstanın yüksək mükafatına layiq görülənə 
qədərsə, Həmid müəllim şərəfli bir ömür yolu keçmişdir. 

.. Həmid Kərimov 1940-cı ildə Borçalıda — Bolnisi rayonunun 
Faxralı kəndində dünyaya gəlib. 1959-cu ildə orta məktəbi bitirib və elə 
həmin il Azərbaycan Dövlət Universitetinin coğrafiya-biologiya 
fakultəsinə daxil olub. 1963-cü ildə Universiteti bitirərək Faxralı orta 
məktəbində əmək fəaliyyətinə başlayıb. Elə o vaxtdan da bu məktəbdə 
şagirdlərin təlim-tərbiyəsi ilə məşğul olur. 1993-cü ildə keçirilən 
attestasiya zamanı birinci dərəcəli müəllim adına layiq görülüb. Maarif 
işinin gözəl bilicisidir. 

Bu gün ömrünün müdriklik çağlarını yaşayan, halallığı hər şeydən 
uca tutan, haqqı nahaqqa qurban verməyən, dini və milli dəyərlərimizə 
böyük önəm verən Həmid müəllim hər bir müsəlman üçün əziz olan 
Həcc ziyarətində də olub. 

Əro33/1 HHCaH, CEO3HH 4C41 MAHaCBIH/Ia ÖFOHUK 3Hİarıbi onan Həmid 
müəllim haqqında HzaHbıHIMaAT MSHHM IHH HİM acaH/HBIp, HEM: VS 
usTHH. AcaH/lbıp OHa əTrOps KVM, ÖH3HM MHHƏCHÖSTHMH3 Ca/iTbər oznapar 
€nOb/1y Bs Haxyız şagird-müəllim MumacHösTİi MSHEVİyYUTaAHIMBİp, neçə 
illərdir aramızda səmimi münasibət formalaşıb. Həmid müəllim msHHM 
ƏTO3HM/II HHHHAHBIH SH MİZİPpHK insanlarından biri, ən böyük 
müəllimlərdəndir. Barəsində yaHbiTMaAT MAƏHHM HuUHH OHa Ops 

UsTHHHHp KH, O, HTTP. a/VİBIMBİH/aH, HEİD: KSUTMSCEEHİDİH. YOHDSHEUDİCH, 
nümunə götürüləsi ayamııbıp. HHsifara onnan roHipsnməli isə uox meh 
Bap: doğma yurda bağlılıq, el-obaya sədaqət, səmimiyyət, sadəlik, 
nəyaqət, scin BATAHMNaMı və 3Mi/arıbi mədəniyyəti, yüksək pedaqofi ustalıq, 
Hp aH ƏHBSHVULİ ÖVUDTBSK Tohum, Bördarıbı POMHP-ƏHH İOmyanıbi onnMar, 
nama Hsurip, Hsunip...  Omiyrba Maparııbı MUcanınöp.  OHYH/a 
CIOHÖST/DIH. MöHMar oyMyp. Eri YUTK KSUTMSULİPZSIH. OHYH CIMHMHİİSTH, 
HISCCAC/IBIBBI AHAMBI €/i5E OBCYHİTaİİBİD KH, BAXTBIH. HEbs KeHTHİİHHH 
örH—MEpesH. OHYH KeH/iHİTH TOMUDp İO/y, HsifaT TərBbpu6scn oxrapbiHa 
YOPH5iK O/Ta ÖHUTTBSK ÖHp MSKTsÖNHD. 

Elə burada ARDNŞ-də məsul vəzifədə çalışan Tahir Qasımovun 
Həmid müəllimlə bağlı fikirlərini qeyd etmək istəyirəm: 

— Həmid müəllimin həyat yolu bu günkü gəncələrə əsl örnəkdir. O, 
dərs dediyi şagirdlərə təkcə elm öyrətməklə kifayətlənmir, onları əsl 
həyata hazırlayır. Necə deyərlər, həyat dərsi keçir, bərkə-boşa düşüb 
sınaqlardan çıxmağın yollarını da öyrədir. Elə bunun nəticəsidir ki, 
yetirmələri bu gün də bir ağsaqqal kimi onun dəyərli məsləhətlərini 
dinləyir, hər yerdə hörmətini saxlayırlar. Həmid müəllim eldə-obada 
böyük hörmət və nüfuz sahibir. Bu, həm onun yetirməsi, həm də yaxın 
qohumu kimi mənim qəlbimi fərəhdən dağa döndərir. 

Onun çalışdığı məktəbin direktoru Söhbəddin Məmmədov da razılıq 
hissi ilə danışaraq qeyd edir ki, Həmid müəllim zəngin təcrübəyə, yüksək 
pedaqofi ustalığa malik bir müəllimdir. Elə bu səbəbdən də onun kimi 
müəllimlərə hər zaman ehiyac duyulur və biz işimizdə daim onun iş 
təcrübəsindən yararlanmağa çalışır, dəyərli məsləhətlərinə qulaq asırıq. 

Cəmiyyətdə nüfuz sahibi olmaq, eldə-obada tanınmaq, xeyirdə-şərdə 
yuxarı başa çəkilmək böyük şərəfdir. Amma bunlar asanlıqla əldə olunan 
deyil. Hər kəs bu hörmətə o vaxt layiq olur ki, həyatını kimə və nəyə həsr 
etdiyini bilir, məqsədsiz yaşamır. Həmid müəllim ömrünün 40 ildən 
çoxunu gələciyimiz olan uşaqların təlim-tərbiyəsinə həsr etməklə, elin 
xeyir-şərində də fəallığı ilə seçilib. Və hələ bundan sonra da uzun illər 
səmərəli pedaqofi fəaliyyəti ilə məktəbdə, dəyərli məsləhətləri və 
ağsaqqal xeyir-duası ilə eldə-obada seçiləcəkdir. 

ZİYANSIZ ZİYALI 


Vaxtın, zamanın qədrini bilən adam heç 
vaxt uduzmaz. Daha doğrusu, belə adamların 
hər dəqiqəsi qızıl kimi qiymətləndirilir. İnsan 
var, aylar, illər ötür heç dünyanı vecinə də 
almır. Əslinə qalanda onun görüləsi işi də 
olmur. Yəni bu cür adamlar nə ailə yanında, 
nə də eldə-obada söz sahibi deyillər. Ancaq 
insan da var ki, bayaq dediyimiz kimi, hər 
dəqiqəsinin qədrini bilir, hər sözünün çəkisini 
hiss edir, hər addımının yerini bilir. Bilir ki, 
həmin yerdə addımlamaq olar, yoxsa olmaz. 

Böyük filosof S.Ricardson yazır: “Vaxtı 
qoruyun, bu, həyatdan düzəldilmiş bir toxumadır”. Deməli, vaxtı 
qorumağın özü, qədirbilməyin mənası hardasa insanın böyüklüyündən, 
iradəsindən və ən nəhayət uğurlarından xəbər verir. 

Borçalı mahalının Bolnisi rayonunun Faxralı kəndində 1940-cı ildə 
anadan olan Nadir İsa oğlu Qurbanov sözün həqiqi mənasında öz 
zəhməti ilə böyüyən, yetişən və püxtələşən insanlardan sayıla bilər. Yəni 
adam var ki, keçmişi unudur, yaddan çıxarır və bu günü ilə öyünür. 
Ancaq Nadir Qurbanov həm keçmişini, həm bu gününü, həm də sabahını 
düşünən adam olub. Başqa sözlə demiş olsaq, keçmişdə qazandıqları ilə 
heç vaxt qürrələnməyib. Əksinə, fikirləşib ki, mən bu gün və sabah nə 
etmişəm və nə edəcəyəm? 

O, orta məktəbi bitirəndən sonra Sovet Ordusu sıralarında qulluq 
edib. 1963-cü ildə Azərbaycan Dövlət Universitetinin (indiki BDU) 
biologiya fakültəsinə daxil olub və oranı bitirib. Elmi axtarışları və 
təhsilə olan böyük maraq gənc alimi özünə çəkib. Nadir Qurbanov 1974- 
cü ildə Elmlər Akademiyasının Zoologiya İnstitutunda aspiranturaya 
daxil olub. Həmin illərdə o elmi axtarışlarını davam etdirərək bu sahədə 
uğurlarını artırıb. 

Aydındır ki, Sovet dönəmində elmi dərəcə almaq üçün çox əziyyətlər 
çəkmək lazım gəlirdi, daha doğrusu, elm adamı kimi özünü təsdiq etmək 
çox çətin idi. Özü də müdafiələrin çoxu Bakıda deyil, Moskvada 
keçirilirdi. Şovinsit ruslar isə bəzən bizim istedadlı, ziyalı və elm 
adamlarına qısqanclıqla yanaşır, gözləri onları götürmürdü. Amma bütün 
bu təzyiqlərə və soyuq münasibətlərə baxmayaraq, Nadir Qurbanov 


256 


PFaxralılar 


1983-cü ildə Moskvada “Azərbaycanda qazkimillərin ekologiyası” 
mövzusunda namizədlik dissertasiyası müdafiə edib. 

Onun müxtəlif dövrlərdə 8 elmi əsəri çap olunub. 

O, 1969-1971-ci illərdə Xaçmaz rayonunun Aşağı Zeid kəndində 
müəllim işləyib. Təbii ki, müəllimlik şərəfli bir peşədir, ancaq müəllim 
şərəfini qorumaq, onun adını uca tutmaq hər insana nəsib olmur. Nadir 
Qurbanov harda işləməsindən asılı olmayaraq, bu adı həmişə uca tutub, 
öz şərəf və ləyaqəti qədər onu qoruya bilib. Elə bu əməllərinə görə də, 
1971-ci ildə o, “Qabaqcıl maarif xadimi” adına layiq görülüb. Sonralar 
isə Nadir Qurbanov Respublika Müəllimləri Təkmilləşdirmə İnstitutunda 
metodist vəzifəsində çalışıb. 1995-ci ildən isə Səbail rayon təhsil 
şöbəsində metodist işləyib. Deməli, hər şey insanın öz əlindədir. İnsan 
həyatını düzgün quranda, vaxtını dəqiq bölüşəndə istər-istəməz öz 
məqsədinə çətinliklə də olsa çata bilir. Böyük Nizami çox yerində deyib: 


Gözəl bir həyat qur, şən yaşa hər an, 
Kimsəyə dəyməsin səndən bir ziyan. 


Özünə gözəl həyat quran böyük ziyalı və xeyirxah insan Nadir 
Qurbanovdan indiyə kimi heç kəsə bir ziyan dəyməyib, əksinə, o, 
yıxılanın qolundan tutub, büdrəyənə arxa durub. Bir sözlə həmişə özünü 
əsl ziyalı və əsl müəllim kimi təsdiqləyə bilib. 

VAR-DÖVLƏT DOST DEYİL, 
DOST VAR-DÖVLƏTDİR 


Başqalarını bilmirəm, amma qələm adamları 
yəqin mənimlə razılaşar ki, bəzən ən yaxından 
tanıdığın, insanlığına, xeyirxahlığına bələd 
olduğun, səmimiyyətinə vurulduğun ən doğma 
1 adam haqqında nəsə yazmaq elə də asan olmur. Nə 
qədər ki, əlinə qələm götürüb düşüncələrini 
vərəqlərə köçürməyə başlamamısan, düşünürsən ki, 
sənə bunca doğma və əziz olan bir insan haqqında 
yazmağa nə var ki?l Amma elə ki, əməli işə 
keçirsən — ürəyindən keçənləri ipə-sapa düzməyə 
başlayırsan, görürsən ki, yox, bu iş sən düşündüyün qədər də asan 
deyilmiş. Bilmirsən nədən başlayıb nədə qurtarasan. Sabir Budaqov 
haqqında yazmaq istəyərkən bu hissləri bir də yaşamalı oldum. 
Düşüncələr içində var-gəl edirkən birdən ağlıma nə vaxtsa oxuduğum və 
müəllifini unutduğum şeirdən bir beyt düşdü: 


İnsan olduğumu düşündükcə mən, 
Daim yüksəlirəm, fəxr ilə qəlbən. 


Doğrudan da xoşbəxt o adamdır ki, bu dünyada Allahın verdiyi ömür 
payını sözün əsl mənasında insan kimi yaşayır, qürurunu, mənliyini hər 
şeydən uca tutur. Qürurunu qoruya bilməyənin qeyrəti də ola bilməz. Öz 
mənliyini ucuz tutanlar başqalarının da qədir-qiymətini bilməz. O, 
adamlar başıuca, alnıaçıq və üzüağ gəzə bilir ki, şərdən, böhtandan, 
yalandan, riyakarlıqdan, ikiüzlülükdən, təkəbbürdən və saxta 
təbəssümdən, tamahdan uzaq olur, insanlara var-dövlətinə, tutduğu 
vəzifəyə görə yox, daxili dünyasına, ləyaqətinə görə qiymət verir, haqqa 
inanır, haqqa güvənir. İnanır ki, M.S.Ordubadi demiş, “lap dünya dağılsa 
da, haqq-ədalət həmişə olacaq”. Və bir də dünyada hər şeyi pulla ölçmür. 
Bilir ki, “pula, layiq olduğundan artıq qiymət vermək olmaz, o, yaxşı 
nökər və pis ağadır” (A.Düma). 

Sabir Alı oğlu Budaqov 1941-ci ildə Faxralı kəndində kolxozçu 
ailəsində anadan olub. Yaşıdlarının çoxu kimi müharibənin ağrı-acılarını 
öz taleyində yaşayıb. Yetimliklə böyüsə də, hələ uşaqlıqdan qürurunu 
sındırmayıb, kimin və nəyin qabağındasa əyilməyib. 1958-ci ildə Faxralı 
orta məktəbini bitirib ali təhsil almaq üçün Bakıya gəlib. Sənədlərini 

Bədən Tərbiyəsi İnstitutuna verib və tələbə adını qazanıb. Ancaq cəmisi 
bir neçə aydan sonra tələbə həyatı ilə vidalaşmaq zorunda qalıb. Maddi 
durumu imkan verməyib ki, təhsilini davam etdirsin. Həyatda hər şeyi öz 
gücünə əldə etməyə çalışan Sabir Budaqov kömək üçün kiməsə ağız 
açmağı da özünə sığışdırmayıb, şəninə yaraşdırmayıb. Sadəcə olaraq 
qüruru buna yol verməyib. Düşünüb ki, bu da tale verən bir qismətdir. 
İnstitutda təhsilini yarımçıq qoyaraq kəndə qayıdıb. 1960-cı ildə hərbi 
xidmətə çağırılıb. İkiillik hərbi xidmət dövrü onu ali təhsil almaq 
arzusundan uzaqlaşdıra bilməyib və o, 1962-ci ildə ordudan tərxis 
olunduqdan sonra ali məktəbə daxil olmaq üçün yenidən Bakıya gəlib. 
Bu dəfə sənədlərini Politexnik İnstitutuna (indiki Texniki Universitet) 
verib və təbii ki, imtahanlardan uğurla çıxaraq tələbə adını qazanıb. 
Amma onu dabanbasaraq izləyən maddi çətinlik burada da təhsilini 
sonadək davam etdirməyə imkan verməyib. İki il oxuduqdan sonra 
yenidən tələbəlik həyatı ilə vidalaşaraq Neft Daşlarında fəhlə kimi əmək 
fəaliyyətinə başlayıb. 

Bəlkə də ali təhsil almaq üçün iki cəhdi uğursuz alındığından 
başqaları artıq bu arzudan vaz keçərdi. Amma Sabir Budaqovun möhkəm 
iradəsi, arzusu yolunda dönməzliyi və ən başlıcası isə yuxarıda da qeyd 
etdiyim kimi, qüruru buna yol verməzdi ki, inamsızlıq ona üstün gəlsin, 
taleyin çətin sınaqları onu öz yolundan döndərsin. Hər çətinlikdən 
çıxmaq üçün Allahın bir qapı açdığına, hər zülmət gecənin bir işıqlı 
sabahı olduğuna inandığından, bu illər ərzində ali təhsil almaq 
arzusundan vaz keçməyib. Əksinə, öz üzərində daha ciddi, daha 
inadkarlıqla çalışıb, düşünüb ki, oxumaq heç vaxt gec deyil. Nəhayət 
1965-ci ildə Xarici Dillər İnstitutunun ispan dili fakültəsinə daxil olub. 
Burada sadəcə elmin sirlərinə yiyələnməklə kifayətlənməyib, institutun 
ictimai həyatında yaxından iştirak edib. Həyat təcrübəsini, məsuliyyətini, 
təşkilatçılıq qabiliyyətini, və işgüzarlığını nəzərə alaraq təşkilatı işlərdə 
ona böyük etimad göstərilib və o, iki il institut tələbə həmkarlar 
təşkilatına rəhbərlik edib. 1970-ci ildə ali təhsilini başa vurub. 

1971-ci il onun həyatında dönüş ilidir desəm, yəqin ki səhv etmərəm. 
Həmin ildə Sabir Budaqov Azərbaycan Respublikasının Daxili işlər 
orqanlarında işə düzəlib. Qətiyyəti və dözümü, inadkarlığı, möhkəm 
iradəsi hər zaman olduğu kimi, burada da onun əsas güvənc yeri olub, 
həmişə köməyinə çatıb. Elə bu keyfiyyətləri ilə kollektivdə yaxşı mənada 
seçilib, fərqlənib, xidməti fəaliyyəti rəhbərliyin diqqətindən yayınmayıb. 
Üç il Nəqliyyatda Baş Polis İdarəsində çalışdıqdan sonra Daxili İşlər 
Nzirliyində baş inspektor vəzifəsinə təyin olunub. İki il həmin nazirlikdə 
Viza və Qeydiyyat şöbəsinin rəisini əvəz edib. 

1980-ci ildə keçmiş SSRİ Daxili İşlər Nazirliyinin Akademiyasına 
daxil olub. Elə həmin ildən Azərbaycan Daxili İşlər Nazirliyinin Sosialist 
Əmlakını Dağıdanlara Qarşı Mübarizə (SƏDM) İdarəsinin əməkdaşı olub. 
1983-1987-ci illərdə Sumqayıt şəhər Daxili İşlər İdarəsinin SƏDM 
şöbəsində əvvəlcə baş əməliyyatçı, sonra isə həmin şöbənin rəisi 
vəzifəsində, 1991-ci ildə daxili işlər orqanlarından təqaüdə çıxdıqdan 
sonra isə dörd il gömrük sistemində çalışıb. 

Sabir Budaqovu tanıyanlar daha çox onun dostluqda sədaqətindən 
danışır, dostluq timsalı kimi gənclərə nümunə göstərirlər. Çünki o, Pablo 
Nerudanın təbirincə desək, dünyanı dostlarla görmək istəyənlərdəndir və 
düşünür ki, insanın tənhalığı cinayətdir. Onun mərhum həkim, şəfalı 
əlləri ilə minlərlə ailəyə sevinc bəxş etmiş, xeyirxahlığı, insanpərvərliyi, 
səmimiyyəti ilə könüllərdə özünə abidə qurmuş Hümbət Nağıyevlə 
dostluğunun mən də şahidiyəm. Hər ikisinin şəxsi taleyi — yetimliyin, 
ehtiyacın ağrı-acıları ilə yanaşı, onların xarakter bütövlüyü, KİŞİ sözünü, 
ləyaqəti, mənliyi hər şeydən üstün tutmaları, el-oba yolunda hər şeyə 
hazır olmaları bu dostluğu daha da möhkəmləndirirdi. Yunan filosofu 
Stobeyin “var-dövlət dost deyil, dost var-dövlətdir” kəlamı sanki bu 
dostlar üçün deyilmişdir. Sabir Budaqovun dostlarından ürəkdolusu 
danışdığının dəfələrlə şahidi olmuş və danışdıqca da yüngülləşdiyini 
görmüşəm. Sabir Budaqovla Hümbət Nağıyevin dostluğu ona görə 
davamlı, dayanıqlı və etibarlı idi ki, bünövrəsində kişilik və halallıq 
dururdu. Kəlbəcərin nəğməkar oğlu Əli Qurbanovun yazdığı kimi: 


Kim qurban eyləməz dosta yağını, 
Yedirtməz bağrının dosta yağını. 
Qoysun gözüm üstə dost ayağını, 
Dolaşım ellərdə ay şişə-şişə. 


Onun həmçinin Kərim Gülməmmədov, Arçil Nuriyev, Veysəl 
Aşırov, Yahaların Abbas və digərləri ilə heç bir təmənnaya söykənməyən, 
qarşılıqlı hörmət və sədaqət üstündə qurulan dostluğu da çoxlarına, 
xüsusən də bu günkü gənclərə əsl öməkdir. 

Sabir Budaqovu faxralılar və bütövlükdə borçalılar sözdə yox, 
əməldə elə-obaya bağlı, qəlbi yurd məhəbbəti ilə dolu bir qeyrətli eloğlu 
kimi tanıyırlar. Bu mənada, Sabiri çoxlarından fərqləndirən bir də odur ki, 
o, dədə-baba yurdunu təkcə sevmir, həm də onun daha işıqlı sabahı üçün 
əlindən gələni edir. Yaxşı bilir ki, müdriklərdən biri demiş, “yardım edən 
əllər dua oxuyan ağızlardan müqəddəsdir”. Hər il ən azı 1-2 ay doğma 
Faxralıda olub, elin dərd-sərindən halı olur, kəndin sosial inkişafı naminə 

bacardığı qədər maddi və mənəvi köməklik göstərir. Özü gördüyü işləri 
yeri gəldi-gəlmədi dilə gətirməyi xoşlayan olmasa da, onun kənddə 
həyata keçirdiyi işlərdən birini qeyd etmək istəyirəm: Faxralıda 
tikilməkdə olan məscidin dörd tərəfini şəxsi vəsaiti hesabına hasara 
aldırıb, dəmir darvaza qoydurub. 

Sabir Budaqov həm də gözəl ailə başçısı, Vətənə layiqli övladlar 
böyüdən atadır. Oğlu Fuad Azərbaycan İqtisadi İnkişaf Nazirliyində, qızı 
Ofeliya isə xarici şitkətdə bank sistemində çalışır. Heç şübhəsiz ki, onlar 
da ömrünün müdriklik çağlarını yaşayan ataları Sabir Budaqov — elimizin 
bu qeyrətli oğlu kimi Vətən təəssübü, el-oba təəssübü çəkəcək, od 
aldıqları ocağın adına layiq olacaqlar. 

YAŞADI ƏR KİMİ, GETDİ ƏR KİMİ 


Faxralının görkəmli ziyalıları 
haqqında kitab hazırlamaq qərarına 
gələndə yadıma ilk düşənlərdən biri 
də Hümbət həkim oldu. Yaxından 
— tanıyıb vaxtilə barəsində yazı ilə 
. mətbuatda çıxış etsəm də, nədənsə 
bu məqamda bir şəxsiyyət kimi onu 
xarakterizə edəcək ən yığcam ifadə 
kimi sadiq dostu Cəfər Quliyevin 
sözlərini xatırladım: “Əzizlər əzizi 
Hümbət həkiml” 

.- Bəli, Hümbət Nağıyev əzizlərin 
5. əzizi idi. Təkcə yaxınları, doğmaları, 

77 ailə üzvləri üçün yox, böyüyüb 
boya-başa çatdığı Faxralı, canından artıq sevdiyi Borçalı və ömrünün 
çox hissəsini keçirdiyi can Azərbaycanda onu tanıyanların hamısı 
üçün. Çünki dostları demiş: “O, yaşamaqla bəhrələnmək yox, qəlbinin 
odunun bütün gücündən xalqını bəhrələndirmək üçün yaşamaq 
istəyirdi”. Bu da səbəbsiz deyildi. O, Borçalıda qüruruna tapınan, 
kimsənin qabağında əyilməyən, sınmayan adlı-sanlı bir nəslin 
nümayəndəsi idi. Atası və əmiləri eldə-obada böyük ad-san 
qazanmışdılar. Sağlam kökdən güc alan Hümbət Nağıyev mənsub 
olduğu soyun qeyrət genini canında, qanında daşıyırdı. Elə bu 
səbəbdən də Borçalıya, onun ağır ellərindən olan Faxralıya hər gəlişi 
bir bayrama çevrilərdi. El-oba özünün ləyaqətli övladına hərarətlə qol 
açardı. 

- Hümbət Əhməd oğlu Nağıyev 1941-ci ildə Faxralıda anadan 
olub. Orta məktəbi də burada bitirib. 1961-ci ildə arzuların qanadında 
Bakıya gələrək ali təhsil almaq arzusu ilə sənədlərini N.Nərimanov 
adına Azərbaycan Dövlət Tibb İnstitutuna verib və bu ali məktəbin 
müalicə-profilaktika fakültəsinə daxil olub. 1967-ci ildə institutu 
bitirən Hümbət Əhməd oğlu təyinatla Azərbaycanın Naftalan şəhərinə 
göndərilib və buradakı “Naftalan” sanatoriyasında həkim-ordinator 
kimi əmək fəaliyyətinə başlayıb. Bir müddət burada çalışdıqdan sonra 
hərbi xidmətə çağırılıb. 1971-ci ildə hərbi xidmətini başa vurduqdan 
sonra yenidən Azərbaycana qayıdan Hümbət həkim bu dəfə Sumqayıt 
şəhərində təcili tibbi yardım stansiyasında işə düzəlib. 1974-cü ildən 

isə fəaliyyətini Sumqayıt Onkolofi dispanserində davam etdirib. O, 
1982-ci ildə burada şöbə müdiri vəzifəsinə irəli çəkilib. Ötən əsrin 80- 
ci illərinin sonlarında ölkədə nisbətən aşkarlıq ab-havasının 
duyulduğu bir vaxtda — 1988-ci ildə çalışdığı kollektivin üzvləri 
qətiyyət göstərərək böyük hörmət və nüfuz sahibi olan cərrah-onkoloq 
Hümbət Nağıyevin dispanserin baş həkimi vəzifəsinə təyin 
olunmasına nail olublar. Həmkarlarının etimadını ləyaqətlə doğruldan 
Hümbət Əhməd oğlu qısa müddətdə kollektivdə sağlam atmosfer 
yaratmağa nail olub, Sumqayıt şəhərində səhiyyənin inkişafı, əhaliyə 
yüksək səviyyəli tibbi xidmət göstərilməsi yönündə məqsədyönlü işlər 
həyata keçirib. On il bu vəzifədə ləyaqətlə çalışıb. 1998-ci ildən 
ömrünün sonunadək isə həmin müalicə ocağında cərrahiyyə şöbəsinə 
başçılıq edib. 

Fəaliyyətinin böyük hissəsi Sumqayıt şəhərindəki Onkolofi 
dispanserlə bağlı olan Hümbət Nağıyevi vaxtilə onunla birlikdə 
çalışmış həkimlər, tibb bacıları, şəfalı əllərindən müalicə tapan 
minlərlə insan, bir sözlə, bütün sumqayıtlılar bu gün də minnətdarlıqla 
xatırlayırlar. Bir həkim kimi savadlı olması ilə yanaşı o, həm də 
təşkilatçılıq qabiliyyəti ilə fərqlənirdi. Dispanserin rentgen şöbəsində 
müasir rentgen diaqnostik aparatlarının quraşdırılması, patohistolofi 
laboratoriyanın yaradılması və lazımi avadanlıqlarla təchiz edilməsi 
məhz onun adı ilə bağlıdır. O, Sumqayıt şəhərində onkolofi 
xəstəliklərin törənmə səbəblərini öyrənmək məqsədilə sənaye 
müəssisələrində tez-tez yoxlamalar, araşdırmalar aparardı. Rəhbərlik 
etdiyi dispanserin və bütövlükdə Sumqayıt şəhərində səhiyyənin 
inkişafı naminə çox işlər görən Hümbət Nağıyev həm də Sumqayıtda 
fəaliyyət göstərən ekolofi cəmiyyətin yaradıcılarından idi. 

Dərin zəkası, şəfalı əlləri ilə minlərlə xəstənin ömrünə ömür 
calayan Hümbət həkim həm də yüksək insani keyfiyyətləri, elitar 
mədəni səviyyəsi, ünsiyyət qurmaq bacarığı sayəsində insanlarla tez 
qaynayıb-qarışması ilə seçilirdi. O, hətta ona qarşı haqsızlıq edənlərə 
də yaxşılıq etməyi bacaran insan idi. Hümbət həkimi haqqın varlığı 
adlandıran Azərbaycanın Xalq şairi Məmməd Araz yazır: “Mən 
Hümbət həkimlə 25 il əvvəl Cəfər həkimin bağında tanış olmuşam. O 
vaxtdan mənim Hümbət həkimə olan hörmətim birə min artdı”. 

Şair Qəhrəman Tovuzlu isə Hümbət həkimi belə xarakterizə edir: 


Dünyaya əzəldən fani deyildi, 
Hər an haqq olanın haqqı yeyildi. 
Nə bir yol büdrədi, nə də əyildi, 

Tibb elmləri doktoru, akademik Rəhim Rəhimov isə onun 
barəsində belə deyib: “Onun xarici gözəlliyi, davranışı, sadəliyi, elmi 
diskussiyaları düzü, məni həmişə sevindirir, heyran edirdi. Sevindirici 
haldır ki, xalq ona sağlığında öz yüksək qiymətini verə bildi”. 

Deyirlər vəzifə insan üçün bir növ məhək daşıdır. İnsanın bütün 
xarakterik xüsusiyyətlərini üzə çıxarır. Kreslo çoxlarının gözünü tutur, 
dost-tanışı tanımır, el-oba qeyrətinə, Vətən məhəbbətinə aparan bütün 
yollar belələrinin cibindən o yana keçə bilmir. Bu hisslər Hümbət 
həkim üçün yad idi. O, sözün əsl mənasında böyük ziyalı, bütün 
varlığı, canı, qanı ilə Vətəninə, xalqına bağlı olan bir insan idi. Elə bu 
səbəbdəndir ki, onu şöhrətin zirvəsinə aparan cığırı böyük yola 
çevirərək əsl xalq adamı ola bilmişdi. Daim ürəyigenişliyi ilə seçilən 
Hümbət həkim tutduğu vəzifədən asılı olmayaraq həmişə böyüklə 
böyük oldu, kiçiklə kiçik. Gülərüzü, xoş təbəssümü və sadəliyi ilə 
seçildi, ehtiyacı olanlara əl tutdu. Ürəyi xalqı ilə bir vurdu, vətənin 
ağrı-acısını qəlbində daşıdı. Ancaq təkcə bu ağrı-acıya ağlayıb- 
sızlamadı, ondan çıxış yollarını düşündü. Adını yuxarıda qeyd 
etdiyimiz sədaqətli dostu, mən deyərdim ki, dostluqda çoxlarına 
nümunə göstərilə biləcək Cəfər Quliyev xatirələrində yazır: “1987-ci 
ilin noyabr ayında Hümbət həkimlə Elçibəyin görüşünə getdik. Onda 
Elçibəy Bakıda qardaşının evində qalırdı. Evin pəncərəsi naxışlanmış 
qəzetlə örtülmüşdü. Bəy döşəmənin üstündə oturub nəsə yazırdı. 
Divardan böyük Atatürkün portreti asılmışdı. Atatürkün iti, qartal 
baxışlarının təsirindən çıxmaq olmurdu. Biz xeyli söhbət etdik. 

.. Bəy bizi yola salanda Atatürkün şəklini mənə bağışladı və biz 
Hümbət həkimin maşınında Sumqayıta qayıtdıq. Şəkil iki il Hümbət 
həkimin qarafında qaldır”. 

Cəfər həkimin təbirincə desək, Vətən üçün ağlayan göz, sızlayan 
ürək, düşünən beyin olan Hümbət həkim Vətənin dar günündə gendə 
durub seyrçi mövqeyi seçməmiş, hadisələri dəqiq qiymətləndirərək 
daim kömək əlini uzatmış, əlindən gələni əsirgəməmişdir. Elə 
buradaca yenə C.Quliyevin xatirələrini diqqətə çatdırmaq istəyirəm: 

“...1988-ci ildə Hümbət həkimlə Nasosnu qəsəbəsindəki “N” hərbi 
hissəsindən 150 yeşik patron alıb yük maşınına yüklədik. Maşının 
banında milis nəfəri oturdub düz aeroporta sürdürdük. O zaman 
aeroportun rəisi, mənim yaxın dostum Məhərrəmin köməyilə 
patronları hücuma məruz qalmış Naxçıvana yola saldıq. Həmin 

patronların 20 yeşiyi Ordubadda “Soyuqqala”nın müdafiəsində 
istifadə olunmuşdu. Bütün bunlar sənədləşdirilmiş halda arxivdə qalır”. 

Xeyirxah insan olan Cəfər həkim bunları yazmasaydı, bəlkə də, 
çoxlarının bundan xəbəri olmayacaqdı. Çünki Hümbət Nağıyev 
kiməsə etdiyi yaxşılığı heç zaman dilinə gətirməyi sevməzdi. Vətənin 
dar günündə isə əlindən gələni etməyi hər bir vətəndaşın sadəcə olaraq 
borcu sayırdı. Bununla yerli-yersiz öyünmək, etdiklərini müxtəlif 
məqamlarda gözə soxmaq, bundan özünü reklam kimi istifadə etmək 
onun təbiətinə yad idi. Vətənin ağır günlərində gördüyü işləri isə 
sadalamaqla qurtarmaz. Məhz həmin ərəfədə iki dost dörd ədəd 
“Mayak” ötürücü qurğusu alıb “Əlincə” cəmiyyətinin xəttilə 
Naxçıvana göndərmişdilər. Bu gün bəlkə də çoxlarına adi görünə 
biləcək bu işlərin həyata keçirilməsi o vaxtlar hər addımda təhlükəli, 
bəzən hətta həyat bahasına başa gələcək olduqca riskli bir iş idi. 
Amma Vətən sevgisi, Vətən qeyrəti, Vətən təəssübü hər şeydən üstün 
olduğundan heç bir çətinlik onları qorxutmamışdı. 

Həmişə, hər yerdə qüruruna, qeyrətinə söykənən Hümbət Nağıyev 
talenin ona bəxş etdiyi ömür payını ləyaqətlə yaşadı, kişi kimi yaşadı. 
Kimsənin qarşısında əyilmədi, sınmadı. Başqa cür ola da bilməzdi. 
Əyilməzlik, əqidəsindən dönməzlik, qətiyyət və cəsarət ona soyundan- 
kökündən gəlirdi. Axı o, həm də Sovet hakimiyyətinin ilk illərində 
Borçalıda qaçaqçılıq hərəkatında qeyrəti və qüruru ilə tanınan, heç 
kəsdən çəkinməyən, heç nədən qorxmayan, sərrast atıcı kimi ad 
çıxaran əmisi Çərçioğlu Hümbətin adını daşıyırdı. O Hümbətin ki, el 
şairi İsmayıl Güllər onun haqqında belə yazırdı: 


Orcunnu Hasanmış bir ətdən qala, 
Çərçioğlu bənzərmiş Rüstəmi-Zala. 
Ordular dağıdıb düşəndə dara, 
Görənlər danışır, eldə söylənir. 


Atası Əhməd də eldə sayılıb-seçilən kişilərdən olub. İyirminci 
əsrin ilk onilliklərində Faxralıda savadsızlığın ləğvi üçün açılmış 
kurslara məhz o rəhbərlik etmişdir. 

Belə bir sağlam kökə, qeyrətə və qürura söykənən Hümbət 
Nağıyev həmişə haqqa güvəndi, yalanı sevmədi, ikfüzlüləri qəbul 
etmədi. Böyük arzularla yaşadı, xırdalıqlara enmədi. Həyatın tör- 
töküntüsü sayılacaq vecsiz adamcıqlara qarşı amansız olsa da, heç 
zaman özündən çıxmadı, təmkinini pozmadı, öz mərtəbəsində dura 
bildi. Kişi kimi yaşadı, öləndə də kişi kimi öldü — 2001-ci ildə haqq 

dünyasına qovuşdu. Əslində ölmədi, cismi torpağa qarışıb Vətən oldu, 
ruhu isə yenə də bizimlədir, onu sevənlərlədir. Şəfa verdiyi minlərlə 
insanın, dostlarının, tanışlarının, doğmalarının və qədirbilən 
soydaşlarımızın qəlbində zaman-zaman yaşayacaq Hümbət Nağıyev. 


Doğuldu ər kimi, sevdi ər kimi, 
Yaşadı ər kimi, getdi ər kimi. 
Vuruldu Vətənə Səməndər kimi, 
Xalqımın qürurlu balası Hümbətl 


Onilliklər bir-birini əvəz edəcək, nəsillər dəyişəcək. Dünyaya yeni 
əhmədlər, hümbətlər gələcək — gələcəyinə böyük ümid-lər 
bəslədiyimiz nəvə Hümbət kimil Dəyişməyən isə bir şey olacaq: hər 
yeni gələn nəsil özünün ulu babalarının adını ləya-qətlə daşıyacaq, 
hünər üstə hünər, zəfər üstə zəfər gətirərək bu nəslin şərəfini daha da 
artıracaqdır. 

DİLƏKLƏR GÜL AÇAR DAŞIN İÇİNDƏ 


Faxralılar və bütövlükdə məni tanıyanlar 
yaxşı bilri ki, dilim söz, əlim qələm tutandan 
Faxralı sözü dilimin əzbəri, hər cümləmin əzəl 
mübtədası olub. Özüm böyüdükcə doğma 
yurduma olan sevgim də böyüyüyb, harda 
olmağımdan, hansı vəzifədə çalışmağımdan 
asılı olmayaraq Faxralı mənim qibləgahım, 
faxralılar qüruru mənbəyim olub. 
Ağsaqqallardan, ağbirçəklərdən bu elin dünəni 
ilə bağlı maraqlı bir şey öyrənmək bir növ 
mənim xobbimə çevrilib. Bu ağır elin ağır 
taxtalı kişilərini, hər kəlməsindən alqış yağan sinəsi bayatalı, qoşmalı 
ağbirçək nənələrimizi vəsf etməyə çalışmış, tələbəlik illərindən 
başlayaraq neçə-neçə elə şairinin şeirlərini toplayıb kitab halında çap 
etdirmişəm. 

Borçalının tarixi ilə bağlı hər hansı bir kitab əlimə keçərkən ilk 
növbədə orada Faxralı ilə bağlı bir məlumatın olub-olmaması ilə 
maraqlanmış, son illərdə müxtəlif peşə sahələri ilə bağlı çıxan 
ensiklopedik kitablarda da ilk növbədə faxralıları axtarmışam. Özü də 
təkcə ona görə yox ki, bu kənd mənə doğma və əzizdir, həm də oan görə 
ki, Faxralı özünün ləyaqətli övladlarıyla təkcə Borçalıda yox, bu gün 
bütün Türk dünyasında məşhurdur. 

Bu günlərdə alimlərlə bağlı ensiklopedik bir kitabı vərəqləyərkən 
Faxralıda doğulub boya-başa çatmış bir alim diqqətimi çəkdi. Üstəlik 
2011-ci ilin onun üçün yubiley ili olması marağımı bir az da artırdı. Onun 
keçdiyi ömür yoluna nəzər salmaq və bu şərəfli ömür yolunun bəzi 
məqamları ilə oxucularımızı da tanış etmək istədim. 

..Sabir Məhəmməd oğlu İsgəndərov 1941-ci il iyunun 10-da 
Borçalıda — Bolnisi rayonunun Faxralı kəndində anadan olub. Orta 
təhsilini bu kənddə alıb. Ali təhsil almaq arzusu onu da Bakıya gətirib 
çıxarıb və o, 1960-cı ildə Azərbaycan Politexnik İnstitutuna (indiki 
Texniki Universitet) daxil olub. 

1965-ci ildə İnstitutu bitirən Sabir İsgəndərov Azərbaycan Dövlət Su 
Təsərrüfatı Qurğuları Layihələndirmə İnstitutunda mühəndis-hidrotexnik 
kimi əmək fəaliyyətinə başlayıb. Təbii ki, böyük arzularla yaşayan, 
gələcək üçün özünəməxsus planları olan bir gənc üçün bu vəzifə olsa- 
olsa başlanğıc, böyük uğurlara gedən yolda tramplin idi. Hər şey hələ 

qabaqda idi və istəyə çatmaq üçün sadəcə olaraq inadkarlıq və bir də 
gərgin zəhmət tələb olunurdu. Sabir Məhəmməd oğlu tezliklə çalışdığı 
kollektivdə bacarığı və işgüzarlığı ilə seçildi, öz gələcəyinə 
ətrafındakılarda da böyük inam yaratdı. Elə bu inamın nəticəsi idi ki, 
burada işlədiyi müddətdə Rusiyanın Novoçerkassk şəhərindəki 
Mühəndsi-Meliorasiya İnstitutunun nəzdində su təsərrüfatı üzrə ali rəhbər 
kadrlar hazırlayan kursu da bitirdi. Bir müddət isə Uzaq Şərqdə — 
Vladivostok şəhərində su təsərrüfatı qurğularının layihələndirilməsində 
çalışdı. 

Artıq demək olar ki, institutda yiyələndiyi nəzəri bilikləri 
istehsalatda bir az da möhkəmləndirmiş, qarşıda duran daha böyük 
arzulara doğru inamlı addımlar atmaq üçün yeni üfüqlər açılmışdı. 

1969-cu ildə Azərbaycan Elmi-Tədqiqat Su Problemləri İnstitutunun 
aspiranturasına daxil olan Sabir müəllim elmi:-tədqiqatlarını davam 
etdirmək üçün Moskva Hidromeliorasiya İnstitutuna göndərilib. Moskva 
elmi mühiti ona daha geniş imkanlar açıb və o, Moskva Hidromeliorasiya 
İnstitutunun elmi-tədqiqat bölməsində çalışaraq dissertasiya mövzusu 
üzrə elmi tədqiqatlarını davam etdriməklə yanaşı, həm də Moskva Xalq 
Universitetinin texnika və iqtisadiyyat kursunu da bitirib. 

Nəhayət yuxusuz gecələr, elmi-tədqiqat laboratoriyaları və 
kitabxanalardakı gərgin zəhmət bahasına ərsəyə gələn “Çay axımının 
mürəkkəb növ tənzimlənməsinin bəzi məsələlərinin tədqiqi” mövzusunda 
disser-tasiya (işini yekunlaşdıraraq 1973-cü ildə Moskva 
Hidromeliorasiya İnstitutunda uğurla müdafiə edib. 

Bütün elmi potensialını və zəngin təcrübəsini Azərbaycanda 
hidromeliorasiya elminin inkişafına, su təsərrüfatının elmi problemlərinin 
öyrədilməsinə həsr edən S.İsgəndərov 1972-1974-cü illərdə Azərbaycan 
Elmi-Tədqiqat Su Problemləri İnstitutunun su ehtiyatlarının kompleks 
istifadəsi laboratoriyasında baş elmi işçi vəzifəsində çalışıb. 

1975-ci ildə Bakı Dövlət Universitetinin Hidrometeorologiya 
kafedrasının dosenti seçilən Sabir müəllim elə o vaxtdan həm də pedaqofi 
fəaliyyətlə məşğul olur. Özü də pedaqofi fəaliyyət nəinki onu elmi 
işindən ayırmayıb, əksinə bu sahədəki işini genişləndirmək üçün əlavə 
stimul olub. Elmi:-təcrübi biliklərini gələcəyin mütəxəssislərinə həvəslə 
öyrədib. Kafedradakı işi ilə yanaşı, təsərrüfat müqavilələri əsasında 
Lənkəran zonasında Viləşçay su anbarının gile kranlı bəndinin 
tikilməsində hidrometeorolofi amillərin nəzərə alınması, səthi axımın 
tədqiqi, Ceyranbatan su anbarında lillənmənin öyrənilməsi, Böyükşor 
gölünün hidrolofi refimi və s. mövzularda tədqiqat işlərinin aparılmasına 
rəhbərlik edib. 

Sabir müəllim həmçinin 1976-cı ildə YUNESKO xətti üzrə 
Beynəlxalq hidrologiya kursunu da bitirib. 1995-ci ildən Lənkəran 
Dövlət Universitetində və Bakı Ali Hərbi Dənizçilik məktəbində də 
çalışıb. Fakültə “Bilik” cəmiyyətinin sədri və dekan müavini vəzifəsində 
çalışıb. 

Məhsuldar alim ömrü yaşayan Sabir İsgəndərov 100-dək elmi 
məqalənini, elmi hesabatın, bir neçə dərs vəsaiti və fənn proqramlarının 
müəllifidir. Apardığı elmi-tədqiqat işlərinin nəticələri respublikamızda, 
Orta Asiyada və Şimalı Qafqazda həyata keçirilən bir sıra su təsərrüfatı 
layihələrində istifadə olunur. 

...Bəli, əziz, oxucu sizinlə birlikdə bir alim ömrünün ayrı-ayrı 
məqamlarına nəzər saldıq. Bəlkə də burada qeyri-adi bir şey də yoxdur, 
hər bir ziyalının keçdiyi bir ömür yoludur. Amma gəlin etiraf edək ki, nə 
qədər bir-birinə bənzəri olsa da, hər bir ömür yolunun öz gözəlliyi və 
özəlliyi var. İnsanın arxada qoyduğu hər il, bəzən hətta bircə gün belə 
özündə bir ömrə sığmayacağ qədər böyük xatirə daşıyır. Sevimli xalq 
şairimiz Zəlimxan Yaqub demiş, illərin izi var xatirələrdə. Sabir 
müəllimin arxada qoyduğu bu illərdə də nə qədər şirin xatirələr yaşayır 
və ömrünün yeddinci onilliyinin zirvəsindən arxaya boylananda çox 
şeylə öyünə bilər: həm yaşadığı alim ömrü ilə, həm də əsl Faxralı oğlu 
olmasıynan. Əslində bunların hər ikisi daha çox faxralıların qürur 
mənbəyidir. Sabir müəllimin özünə gəldikdə isə hesab edirik ki, keçmişin 
şirin xatirələri ilə ovunmaq onun üçün hələ tezdir. Bu gün ömrün elə 
məqamındadır ki, istər elm üçün, istərsə də eli üçün daha böyük işlər 
görə bilər. “Təki arzu tükənib, ömür bitməsin”. Ağıllı insanların diləkləri 
daşın içində də gül açır. Şair Zəlimxan Yaqub demişkən: 


Əgər ağıl varsa başın içində, 
Diləklər gül açar daşın içində. 
Zəlimxan yaz tapar qışın içində, 
Tək arzu tükənib ömür bitməsin. 


Sabir müəllimə bu yolda uğular arzulayır və anadan olmasının 70 
illik yubileyi münasibəti ilə təbrik edirik. 

ƏSL İNSANI EL YAŞADIR 


10 may 1941-ci ildə Faxralıda anadan 
olmuşdur. Güllər nəslindəndir. 1948-ci ildə 1-ci 
sinfə getmiş, 1959-cu ildə məktəbi bitirib, həmin 
il Nəriman Nərimanov adına Azərbaycan Tibb 
Universitetinin pediatriya fakültəsinə qəbul 
olmuşdur. 

1965-ci ildə həmin İnstitutu fərqlənmə 
diplomu ilə bitirmişdir. Tələbə vaxtı evtikmə 
kombi-natında feldşer işləmişdir. 

1965-ci ildə İnstitutu bitirdikdən sonra 
Şamaxı rayonuna işləməyə göndərilmişdir. Ona 
instututda qalıb aspiranturaya daxil olması və elmi işlə məşğul olması 
təklif olunsa da, o dövrdəki vəziyyət, ailəsinin ağır maddi durumu, 
atasının yaşlı olması (qarovulçu işləyirdi), aspirantın maaşının az olması 
onu xəstəxanada işləməyə məcbur etmişdir. 

4 avqust 1965-ci ildən 31 avqust 1965-ci ilədək yəni cəmi 1 ay 
həkim-pediatr işləmişdir. 1965-ci ildən 1979-cu ilədək 14 il fasiləsiz 
olaraq Mərəzə qəsəbə uşaq xəstəxanasının baş həkimi vəzifəsində 
çalışmışdır. Mərəzə qəsəbə sovetinin deputatı olmuşdur. 

1979-cu ildə öz xahişi ilə (uşaqları böyüdüyündən və axıra kimi 
Mərəzədə yaşamağın mümkün olmadığından, qocalıqda Faxralıya 
qayıtmaq istəyirdi) tutduğu vəzifədən azad olmuş, 1979-cu ildən 
Sumqayıt şəhər birləşmiş uşaq xəstəxanasının somatika şöbəsində 
çalışmış və az müddətdən sonra 5-ci yoluxucu şöbənin müdiri vəzifəsinə 
keçmişdir. 

İşlədiyi müddətdə dəfələrlə həkimləri təkmilləşdirmə kurslarında 
olmuş, elmi-praktik konfranslarda iştirak etmişdir. O, praktik 
pediatriyanın ən yaxşı nümayəndəsi olmuşdur. Məhz bu səbəbdən 
Sumqayıt şəhərində həkim Təhmiraz Əlizadənin 60 illik yubileyi Şəhər 
İcra Hakimiyyətinin, Şəhər səhiyyə şöbəsinin və Birləşmiş uşaq 
xəstəxanasının kollektivinin iştirakı ilə qeyd olunmuşdur. T.Əlizadə işdə 
və həyatda insanlar tərəfindən sevilmiş və onu sadəcə doktor Əlizadə 
deyə çağırmışlar. Qüsursuz əmək fəaliyyəti zamanı minlərlə uşağın 
sağlam böyüməsinə və bəzilərinin hətta ölümün pəncəsindən azad 
etmişdir. 

Sumqayıt birləşmiş uşaq xəstəxanasının baş həkimi Abbas 
Şahverdiyevin dediklərindən: “Qazandığı nüfuz onun sadəliyi, 

təvazökarlığı, mədəniyyəti, sağlamlığını damla-damla peşəsi uğrunda 
əritməyi ilə əldə edilmişdir. Elə buna görə də biz hər zaman onunla fəxr 
etmiş, nümunə götürmüşük. 

Şair necə də gözəl deyib: 


Gərəklilik insanın dəyər ölçüsü, 
Gərək bilirlərsə dünyada səni, 
Böyründə-başında dost görəcəksən. 
Elə ki, itirdin gərəkliyini, 

Dünyada özünü yox biləcəksən. 


T.Əlizadə öz gərəkliliyini heç bir zaman itirməyəcək həkimdir.” 

Tanrı yaradanda hər bir insanı fərqli yaradır. T.Əlizadənin yaşadığı 
ömür fərqli və bənzərsiz ömürdür. O, nəinki ictimaiyyətin, həm də 
həkimlərin özlərinin uşaqlarının sağlamlığı keşiyində durmuşdur. Onun 
həyatda tutduğu mövqe insanlar üçün elə nümunə olmuşdur ki, hər bir 
insan necə yaşamalı sualına məhz onun yaşadığı ömürlə cavab verə bilər. 

Olduqca təmkinli olmaqla yanaşı, heç bir zaman səbirsizlik 
göstərməzdi, danışanda belə heç vaxt yüksək səslə danışmazdı. 

Uşaqlıq dostu, üzün müddət Sumqayıt birləşmiş Onkolofı 
xəstəxanasında baş həkim işləmiş doktor H.Nağıyev isə onun barəsində 
belə deyərdi: “ O, həm xalqının, həm nəslinin, həm ailəsinin, həm də 
dostlarının, bir sözlə bütün yaxınlarının başucalığıdır. O, həddindən artıq 
incə ruhu və xoş təbiəti ilə seçilirdi.” 

O, hətta ən ağır xəstələrinin belə sağalacağına ümid bəslər, onlar 
üçün əlindən gələndən də artıq fədakarlıq göstərərədi. 

Öz peşəsinin ağırlığından söz düşəndə belə deyirdi: “Uşağın dili 
yoxdur ki, harasının ağrıdığını deyə bilsin. Pediatrın yaxşı həkim olması 
bir növ vergi kimidir”. 

Bir də, doktor Əlizadə sanki uşaq həkimi olmaq üçün doğulmuşdu. O, 
uşaqları çox sevirdi, onları danışdırmağın yollarını yaxşı bilirdi. Bir də ki, 
uşaqlar onu görəndə rahatlaşırdılar, ağlamaqlarını kəsirdilər, sanki hiss 
edirdilər ki, onları sağaldacaq adamın yanındadırlar, sanki onlar bu 
adama etibar etməyin mümkünlüyünü söyləyirdilər. Yadımdadır ki, neçə 
qohumumuz uşaqları xəstələnəndə maşın tutub ya Mərəzəyə, ya da 
Sumqayıta dayımın yanına gətiriridilər. Və təbii ki, heç vaxt 
yanılmırdılar. Onlar həm qonaq olurdular, həm də uşaqlarını təzədən 
qazanmış olurdular. Belə misalları çox göstərmək olar (İ.Əlizadə) 

Mərəzədən Sumqayıta gəldikdən sonra da həmişə Şamaxının 
kəndlərindən Təhmiraz həkimin dalınca Sumqayıta gəlirdilər. Onların bir 

hissəsini evdə qəbul edər, dava-dərmanını yazdıqdan sonra rayona 
qayıdardılar. Vəziyyəti ağır olanları xəstəxanada yatızdırar, onların 
sağalması üçün başqalarının məsləhətini də dinlərdi. Bu gün də həkim 
yoldaşları onu minnətdarlıqla yad edir, ölüm günü qəbirinin üstünə gedib, 
gül dəstələri qoyur, quran oxutdururlar. 

T.Əlizadənin həyat yoldaşı Əbruzə xanım onunla tələbə yoldaşı 
olmuş, onu sevmiş və evlənmişlər. 4 oğlan övladı vardır: Şakir, Samir, 
Faiq və Fuad. 

Təhmiraz həkim çoxlu sayda fəxri fərmanlar almış, “Əmək veteranı” 
medalı ilə təltif olunmuşdur. Yaşadığı müddət ərzində heç vaxt insanlıq 
zirvəsindən enməmişdir. Əsl el adamı idi və eldə də böyük hörməti, 
nüfuzu vardı. 

Təhmiraz həkim kimi insanlar ölmür, şəfa verdiyi min-min 
insanların qəlbində yaşayır. Xalq üçün yaradan, xalq üçün yanan 
insanları el-mahal əbədi yaşadır. Təhmiraz həkim də belə nurlu 
insanlardan biri idi. 

“YAXŞILAR YAŞADIR YAXŞILIQLARI” 


El-obasına bağlı, doğulduğu yurdla nəfəs 
alan insanlar çoxdur. O insanların hər biri öz 
məhəbbətini doğulduğu mahala müxtəlif cür 
ifadə eyləyib. Adam var ki, uzun müddət yaşayır 
amma el-obası, milləti və xalqı üçün bir qara 
qəpiklik iş görmür. Bu cür adamların nə el- 
obada, nə də ailədə hörməti olmur. Amma elə 
insan da var ki, özünün qazandığı xətir-hörmətlə, 
yaxşı əməllə nəinki ailəsində, el-obada da böyük 
nüfuz sahibi olur. Belə kişilərdən biri də Sabir 
Eyvaz oğlu Xəlilovdur. 

Sabir Xəlilov 1941-ci ildə Borçalı mahalının Faxralı kəndində 
anadan olub. 1958-ci ildə Faxralı kənd orta məktəbini bitirib. Maksim 
Qorkinin belə bir deyimi var: “Həyatın mənası gözəlliyə və məqsədə 
meyl etməklə güclüdür”. Həyatın hər bir anının öz məqsədi, məramı 
olmalıdır. Bu mənada Sabir Xəlilov da ilk vaxtlarda öz məramını və 
məqsədini müəyyənləşdirə bilib. Daha doğrusu, müəyyənləşdirdiyi 
arzunu reallaşdıra bilib. 

1963-cü ildə Azərbaycan Politexnik İnstitutunun mexanika 
fakültəsini fərqlənmə diplomu ilə bitirib. Ali məktəbdə o, ürəyi istədiyi 
ixtisasa — Avtomobil nəqliyyatı üzrə mühəndis-mexanik ixtisasına 
yiyələnib. Əmək fəaliyyətinə 26 Bakı komisarı adına NMİ-nin nəqliyyat 
sexində başlayıb. Əvvəlcə sex ustası, qara) müdiri vəzifələrində işləyib. 
Sonradan isə elmi fəaliyyət barəsində götür-qoy edib. Elə bu məqsədlə də 
1965-ci ildə Azərbaycan Texniki Universitetində çalışmağa başlayıb. 
Çəkdiyi əziyyət və zəhmət müəyyən zaman kəsiyindən sonra öz bəhrəsini 
verib. Sabir Xəlilov 1974-cü ildə namizədlik disertasiyasını müdafiə 
edərək texniki elmlər namizədi elmi dərəcəsi alıb. 1980-ci ildən isə 
dosent kimi fəaliyyətə başlayıb. Elmi fəaliyyətlə yanaşı, M.Tores adına 
Moskva Xarici Dillər İnstitutunda 1 illik fransız dili kursunu bitirib. 
Kursu bitirəndən sonra Fransanın Poc Valeri Universitetində 2 aylıq dil 
təcrübəsində olur. Bununla yanaşı o, 1981-1985-ci illərdə Əlcəzairin 
Milli Yüngül Sənaye İnstitutunda dossent vəzifəsində işləyir. 1996-2010- 
cu illər ərzində Erciyez Universitetində dosent vəzifəsinə çalışır. 

Onun bu illər ərzində çox maraqlı mülahizələri və çıxışları olub. 
“Maşın hissələri”, ”Mexanizmlər nəzəriyyəsi”, ”Maşın 
dinamikası”, ”Motorlar” fənlərindən mühazirələri çox maraqla qarşılanıb. 

Ən maraqlısı ondan ibarətdir olub ki, Sabir Xəlilov mötəbər kürsülərdən 
çıxış edəndə onun çıxışlarını əcnəbi alimlər belə böyük maraqla 
qarşılayıblar. Hətta onun söylədiyi fikirlərə məşhur alimlərdən 
təəccüblənənlər də olub. İstedadlı alimin illər ötdükcə yeni ixtiraları 
yaranır. Təbii ki, bütün bu yeniliklər və orifinal fikirlər kitab şəklində öz 
əksini tapmalı idi. Təsadüfü deyil ki, tanınmış alimin 40-dək elmi əsəri 
respublikamızda və xaricdə çap olunub. Elə bir konfrans və 
simpoziumlar olmayıb ki, orada çıxış edərkən Sabir müəllimin fikri 
hörmətlə qarşılanmasın, böyük maraq doğurmasın. Hər şeydən öncə onun 
hər hansı elmi mövzuya yaradıcı yanaşması, fikirlərinin digər alimlərin 
fikirlərinə bənzəməməsi istər yerli alimlərimizin, istərsə də xarici 
mütəxəssislərin diqqət mərkəzində olub. 

Təbii ki, insan qarşısına məqsəd qoyanda çox arzularına nail olur. 
Tanınmış alim heç də bu uğurları asanlıqla qazanmayıb. Yəni o, həyatda 
nə əldə edibsə, alın təri tökərək, gecəsini gündüzünə qataraq bu 
nailiyyətləri qazana bilib. Böyük Nizami Gəncəvi deyib: “İnsanın 
bacarmadığı iş yoxdu”. Bəlkə də bu amalı, deyimi özünə əsas məqsəd 
kimi seçən Sabir müəllim elmin zirvələrinə doğru zaman-zaman 
irəliləyib. 

Sabir Xəlilov hər addımı atıb irəlilədikcə növbəti uğura doğru inamla 
irəliləyib. Gözəl ziyalı və istedadlı alim Sabir Xəlilov həm də üç oğul 
atasıdır. Onun həyat yoldaşı Sona Əlizadə Azərbaycan İnşaat 
Mühəndisləri Universitetində çalışır. Oğlu Rövşən Xəlilzadə həkimdir — 
beyin cərrahıdır və Tibb Universitetində çalışır. Digər oğlu Eyvaz 
Xəlilov xarici şirkətlərin birində auditor vəzifəsində işləyir. Oğlu Elçin 
Xəlilov isə “Britiş American Tobacca”nın Qafqaz üzrə maliyyə 
menecceridir. 

Atalar yaxşı deyib: “Ot kök üstə bitər”. Onun övladları da zəhmətkeş 
və ziyalı insanlardır. Bu övladlar gözlərini açanda kitab, dəftər, qələm 
görüblər. Kitab, dəftər, qələm olan yerdə isə ziyalılığa gedən, işığa gedən 
bir yol başlanır. Bu yolun yolçuları həyatda öz yerini tapa bilir və digər 
insanlardan qabiliyyətinə görə seçilir, yaxşıların yolu ilə tale yollarını 
gedirlər. Çünki, yaxşılıqları yaxşılar yaşadır. Xalq şairi Zəlimxan Yaqub 
deyən kimi: 


Can yerin payıdı, ruh göylərindi, 


Pislər pisliyindən əl çəkməsə də, 
Yaxşılar yaşadır yaxşılıqları. 

İLLƏRİN İZLƏRİ... 


Bəzən aylar, illər və günlər bir göz 
qırpımında gəlib keçir. İnsan hiss eləmir ki, 
həmin ayları, illəri və günləri necə yaşadı. Bircə 
onu hiss edir ki, bu illərin arasında o, bir az da 
yaşa doldu, bu illərdə bir az da təcrübə topladı 
və bu illərdə ömrün müəyyən hissəsi arxada 
qaldı. 

Dünya dərk ediləndən ta bu günə qədər 
tarixdə və insanların yaddaşında həmişə yaxşı 
insanlar qalıb. Düzdür, qədddar, amansız və 
cəllad adamlar da olub. Onlar hakimiyyətdə, vəzifədə olarkən xətir- 
hörmət sahibi kimi tanınıblar. Ancaq hakimiyyətə və taxt-taca son 
qoyulandan sonra həmin insanların həyatı və taleyi çox acınacaqlı olub. 
Çünki yaşadıqları dövrlərdə padşah olsalar da, taxt-tacda əyləşsələr də, 
böyük var-dövlət sahibi olsalar da, insanların ürəyində özünə yuva tapa 
bilməyiblər. Elə taxt-tac sona çatandan bir az ötməmiş onların içi üzü 
açılıb və el-oba yanında hörmətləri olmayıb. 

Amma adi bir insan, adi bir vətəndaş elə bir ömür yaşayır, elə bir iz 
qoyur ki, onu həmişə yaxşı əməllərinə görə yada salırlar. Belə insanİrdan 
biri də Ələddin Nəsib oğlu Həsənovdur. O, 1941-ci il dekabrın 31-də 
Bolnisi rayonunun Faxralı kəndində anadan olub. Dünyanın hər üzündən 
xəbər tutan, başqa sözlə demiş olsaq, hər şeyi dərindən dərk edən 
Ələddin Həsənov özünəməxsus bir ömür və həyat yolu seçib. Düzdür, o 
yolun enişi, yoxuşu çox olub amma enişli-yoxuşlu yolarda necə və nə cür 
hərəkət eləməyi çox yaxşı bilib. Nizami Gəncəvinin gözəl bir kəlamı var: 


İnsana arxadır onun kamalı, 
Ağıldır hər kəsin dövləti, malı. 


Həqiqətən də insan özünə inananda və ən nəhayət, dünyada elmə, 
biliyə, savada yiyələnəndə çox yolu rahat gedə bilir. Ələddin Həsənov 
belə bir yolla gedib və istəyinə də nail olub. İndi biz bu yazıda onun 
həmin yolu necə getməyini bir daha oxucuların nəzərinə çatdırmaq 
istəyirik. 

Belə ki, Ələddin Həsənov 1958-ci ildə M. Əliyev adına Teatr 
İnistutuna (indiki Mədəniyyət və İncəsənət Universitetinə) sənəd versə 
də, müsabiqədən keçə bilməyib. Amma bu, onu ruhdan salmır. Ordu 

sıralarına yollanır və üçillik hərbi xidmətdən sonra yenidən sənədlərini 
həmin instituta verir və mədəni-maarif fakültəsinə daxil olur. 

Ələddin Həsənov yaradıcı və istedadlı adam olub. Sadəcə olaraq, 
instituta qəbul olmaqla bu istedadı bir qədər də cilalamaq və inkişaf 
elətdirmək istəyib. İnstitutu bitirəndən sonra təyinatla Daşkəsən şəhərinə 
gəlib və orda mədəniyyət evinin xalq teatrında refissor vəzifəsində işləyib. 
Həmin illərdə o, bir cox tamaşalara və pyeslərə yeni quruluş verib və 
səhnə həyatı bəxş edib. Sonradan isə o, (Gürcüstan radiosunun 
Azərbaycan redaksiyasında diktor işləyib. 

Təbii ki, yaradıcı adamın bütün sahələrdə istedadı nə vaxtsa üzə 
çıxmalıdı. Ələddin Həsənov da Gürcüstanda Tbilisi Dövlət Azərbaycan 
Teatrının yenidən bərpa olunmasında böyük əziyyətlər çəkib. Eyni 
zamanda teatrda yeni tamaşaların səhnəyə qoyulması üçün həm refissor, 
həm də direktor kimi böyük addımlar atıb. Düzdür, o, həmin teatrda 
direktor işləsə də, səhnəyə çıxan hər bir tamaşada Ələddin müəllimin 
dəsti-xətini, ruhunu və nəfsini hiss etmək olurdu. Onun içində həmişə bir 
öyrətmək həvəsi vardı. Yəni o, bildiyini, öyrəndiyini və əxz etdiyini 
kimlərəsə ötürməkdə paxıllıq etməyib. Teatrda işlədiyi dövrdə Faxralı 
kənd orta məktəbində nəğmə və musiqi dərsləri deyib, eyni zamanda 
Tbilisi Pedaqofi İnstitutunun Azərbaycan fakültəsində öz bildiklərini 
tələbələrə öyrədib. 

O da maraqlıdır ki, hər hansı adam çox savadlı olur, ancaq bildiyini 
və öyrəndiyini kimlərəsə öyrədə bilmir. Amma bayaq dediyimiz kimi, 
Ələddin Həsənov bu qabiliyyətə də malik olub və Tbilisi Teatrının 
truppasının əsasını qoyub. Yəni bu kişi milli mədəniyyətimizin və teatr 
sənətimizin inkişafı üçün əlindən gələni əsirgəməyib. Eyni zamanda, bu 
cür istedadlı adamın əməyi də diqqətdən kənarda qalmayıb. Vaxtı ilə 
Gürcüstan hökuməti onun zəhmətini yüksək qiymətləndirərək Şöhrət? 
ordeni ilə mükafatlandırıb. 

Abbasqulu ağa Bakıxanov yazır: cElmini, təhsilini fürsət varkən 
əldən buraxmap. Sanki Ələddin Həsənov üçün deyilib. Çünki o, yaşadığı 
ömrü öyrənmək və öyrətməklə keçirib. Mədəniyyətin, teatrın, incəsənətin 
və musiqimizin çiçəklənməsi, inkişafı üçün bu gözəl insan heç vaxt 
zəhmətini əsirgəməyib. Əksinə, gecə-gündüz çalışıb ki, özündən sonra 
insanların yaddaşında xoş duyğular qoysun, izlər yaratsın. 

Ələddin Nəsib oğlu Həsənov 2007-ci il aprelin 13-də dünyasını 
dəyişib. Bu gün o, cismən dostların, tanışların arasında yoxdur. Mənən 
isə Ələddin Həsənov həmişə qurub-yaratdığı və böyük iz qoyduğu sənət 
aləmində və dostların arasında özünə böyük bir məkan tapıb. Belə 

insanlar heç vaxt ölmürlər. Onların yaratdıqları mədəni nümunələr və 
sənət zaman-zaman digərlərinə ötürülür və onu yaşadır. 


Ziq 


Səməndər Məmmədov 


GÖYLƏRİ SEYR ETSİN ŞEİR VƏ SƏNƏT 


Məmmədəli Zəngin (Novruzov) 1940- 
cı ildə Ulu Borçalının saz söz oylağı Faxralı 
kəndində anadan olmuşdur. 

Məmmədəli Zənginin şeirləri 
tərəfimizdən toplanıb, 1997-ci ildən bəri 
dəfələrlə haqqında məlumat verilib, şeirləri 
dərc edilib. Məmmədəli özünə Zəngin ləqəbi 
seçmişdir. Zəngin ləqəbi onun yaradıcılığını / 
poetik şəkildə əks etdirir və yazdığı bütün $ 
şeirlərdə özünü doğruldub. Yazdığı və bu 
gün əlimidə olan şeirlərinin zənginliyi həm 
də yaza bilməyib, özü ilə sinəsində haqqa 25 
apardığı sənət incilərinin rəngarəng və zənginliyindən soraq verir. Qısa 
vaxt kəsiyində yazdığı əsərlərində poeziyanı, sənəti uca tutub, yüksək 
qiymətləndirir: 


Ucalaq, boy ataq ağaclar kimi, 
Qoy şən olsun, abad olsun təbiət. 
Gərib qanadını turaclar kimi, 
Göyləri seyr etsin şeir və sənət. 


Məmmədəli Zəngin gəlimli-gedimli dünyanın ağrı-acısından tutmuş 
məhəbbətin ucalığına və əbədiliyinə qədər bütün sahələrdən yazıb. Özü 
də yana-yana yazıb, ürəkdən yazıb: 


Əlindən xudaya şikayətim var, 
Kimini qaldırdın ucaya, dünya. 
Kiminin gözündə gündüzə döndün, 
Kiminin gözündə gecəyə, dünya. 


Müdriklərimizdən biri, “məhəbbət sevdiyini yüksəkdə görmək 
arzusudur”, — deyib. Zənginin bütün sevgi şeirlərinin cövhərində də bu 
fikir görünür. Və bu görüntüləri ilə insanları saflığa çağırır: 


Sevgilim, əfsanə deyil məhəbbət, 
Onun da özünün bir şöləsi var. 
Sanki ondan almış öz işığını, 
Gecəyə nur verən ulduzlar, aylar. 

Zəngin cəmiyyətin tör-töküntülərini, talançı və gəmirçilərini görəndə 
də şair qəzəbini saxlaya bilmir. “Dünən xalqı çapan bu gün mərd olub”, 
“çəmənlərdə bəyquşlara yurd olub”, - deyərək ittiham edir. 

Məmmədəli Zəngin heç bir ali təhsil almamasına baxmayaraq sözləri 
yerli-yerində, çox böyük ustalıqla işlədir. Onun poetik deyimlərindən 
görünür ki, şair Azərbaycan şifahi xalq ədəbiyyatını dərindən öyrənmiş, 
aşıq şeir uslubunu mənimsəmiş, çağdaş ədəbiyyata yaxından bələd 
olmuşdur. 

Şeirlərində dahi şairimiz Səməd Vurğunun güclü təsiri də 
duyulmaqdadır. Lakin Məmmədəli heç də təkrarçılığa yol vermir, orfinal 
deyimlər və ümumiləşdirmələr onun təcrübəli qələm sahibi olduğunu bir 
daha sübut edir. Adama elə gəlir ki, bu şeir, beyt yox, müdrik kəlam, 
yaxud atalar sözüdür: 


Nə qədər gizlinə çəksəm canımı, 
Yenə hər atılan yaya tuş gəlir. 


Yaxud: 
Görüm, qalsın yerdə yanı, 
Od alsın, yansın peymanı. 
Dostu dostdan ayıranı 
Ahu-zara qismət eylə . 
Və ya: 


Gəlməyir özümə daha gümanım, 
Loğman tapılsa da, dərman tapılmaz. 


Məmmədəli Zənginin həyatı və taleyi barədə fikirləşəndə yadıma 
M.Rahimin aşağıdakı şeiri düşür: 


Ömür dedikləri çoşqun çay kimi, 
Kükləyib-köpürüb hər zaman gedir. 
Ona bel bağlama o qədər də sən, 
Bəzən açılmamış gül, bağban gedir. 


Əfsus, min əfsus, yaradıçılığı coşqun çaya bənzəyən sinəsi söz dolu 


Məmmədəli Zəngin açılmamış şeir-sənət bağbanı tək həyatdan nakam 
getdi. Amma təzə-tər şeirləri ilə əbədilik qazandı Məmmədəli Zəngin. 

“İNSAN HEYKƏL OLUR XATİRƏLƏRDƏ” 


Nuşirəvan Adil öyüd və nəsihətlərinin 
birində deyirdi: “Ey oğul, oxuyarkən bu 
sözlərə xor baxma. Bunlardan həm hikmət 
iyi gəlir, həm də hökmranlıq iyi. Çünki 
bunlar həm alim sözüdür, həm də 
həkimlərin. Bunların hamısını öz malın et, ” 
İndi nə qədər cavansan, öyrən”. 

Əvvəla, Vəli müəllim mütaliəni sevən, 
məlumatlı ziyalı idi. Sözdən məharətlə 
istifadə edib onu yerində işlətməyi sevərdi. 
Sözdən hikmət iyi gəldiyini də gözəl bilirdi. 
Onu da bilirdi ki, söz əvəzolunmaz xəzinə 
və sərvətdir. Şərqin Şekspiri böyük Cavid Əfəndi vaxtilə yazırdı: 


Söz var, kəsdirər başı, 
Söz var, kəsər savaşı. 


İçi çölündən, çölü içindən duru olan insanlar həmişə savaş kəsən 
sözlərdən istifadə edirlər. Vəli müəllim də belələrindən idi. 

Vəli Bayram oğlu Əliyev 1959-cu ildə Gürcüstan Respublikasının 
Bolnisi rayonunun Faxralı kənd orta məktəbini bitirmişdir. 

1959-cu ildən 1961-ci ilə qədər Bolnisi rayonunun “Qələbə” 
kolxozunda işləyib. 1961-ci ildə Azərbaycan Dövlət Universitetinin 
filologiya fakültəsinə daxil olub, birinci kursdan — 1961-ci ilin noyabr 
ayından 1964-cü ilin sentyabr ayına kimi Sovet Ordusu sıralarında 
aviasiya polkunda hərbi xidmətdə olub. Ordudan tərxis olunduqdan sonra 
universitetdə təhsilini davam etdirərək 1969-cu ildə “dilçi, ədəbiyyatçı, 
Azərbaycan dili və ədəbiyyatı” ixtisası üzrə diplom almış və həmin ildən 
də Faxralı kənd orta məktəbində müəllimlik fəaliyyətinə başlamışdır. O, 
əvvəlcə məktəbdə dil və ədəbiyyat müəllimi kimi, 1975-ci ildən 1978-ci 
ilə kimi isə həmin məktəbdə direktor vəzifəsində çalışmışdır. 

1978-ci ildə Əliyev Vəli Bayram oğlu öz ailəsi ilə birlikdə Bakıya 
köçüb və Abşeron rayonu Güzdək qəsəbəsində orta məktəbdə dərs hissə 
müdiri və dil və ədəbiyyat müəllimi kimi çalışmışdır. 

Vəli müəllim həm də gözəl şeirlər müəllifi idi. Onun şeirləri 
işərisində ömrünün son illərində yazdığı Qarabağ mövzulu şeirləri daha 
çox diqqəti cəlb edir və bu gün də aktuallığı ilə seçilir. Bu ağır, anoloqu 

olmayan olaylara Vəli müəllim dözə bilmir, Şəhriyarın “Azərbaycan” 
şeirindən təsirlənərək özünə xas şəkildə yazırdı: 


Əsrlərlə dilim-dilim bölünmüsən, 

Bəsdir yatdın, indi oyan, Azərbaycan. 
Mayan oddur, sən günəşdən törəmisən, 
Bəsdir tüstüləndin, gəl alovlan, Azərbaycan. 


“Bir canım var, sənə qurbandı Azərbaycan”, - deyən Vəli müəllim 
başqa bir şeirində yazır: 


Hər bir yaran sağalantək sağalacaq bu yaran da, 
Şən nəğmələr oxunacaq aranında, dağında. 
Dalğalanacaq ay-ulduzlu bayrağın da Savalanda, 
Qardaş ellər qovuşacaq, ağlama, Vətən ağlama. 


O taylı bu taylı Azərbaycanın bir-birinə qovuşacağına inanır, Vətənin 
gələcəyinə nikbin baxırdı Vəli müəllim. “Mərdlik, hünər yurd saldığı, 
igidliklə ucaldığı” Faxralısını — Borçalısını canı qədər sevirdi. Və o 
kənddə doğulması, Səngər dağından qürur alması ilə fəxr edirdi. Vəli 
müəllim üçün Vətən məhəbbəti hər şeydən üstün idi. Vətənin qıraqda 
qalan yeri — “Dost qarşılayıb, yağı basan” Borçalını, Faxralını başının 
tacı bilirdi. Yurdumuza düşmən gözü ilə baxanların başını isə kəsməyə 
belə hazır idi. M.Cəlil demişkən: 


Ölümün qolları güclü olsa da, 
Vətən məhəbbəti güclüdür ondanl1 
Bax, bu məhəbbətdir aparan bizi 
Ağır döyüşlərə hər vaxt, hər zaman. 


Vəli müəllim həmişə deyərdi ki, Vətən, sinəsində Vətən məhəbbəti 
gəzdirən, yenilməz və basılmaz oğullarındı. Belə oğullardı dar gündə 
sinəsini Vətən torpağına sipər edənlər. Onu da deməyi özümə borc 
bilirəm ki, Vəli müəllim ədalətli, qorxmaz, qüruruna tapınan bir kişi idi. 
Hər adam cəsarət edib onun qabağında at oynada bilməzdi. Gözəl 
bilirdilər ki, Vəli müəllimin dava kitabında “geriyə dön” yoxdur. 
N.Gəncəvi demişkən “haqq olan inci sözün” tərəfində idi Vəli müəllim. 
“Həqiqət möhtacı” olanların qəlbinə sərinlik gətirəndə rahatlıq tapırdı. 
Yerişində də bir əzəmət və ağayanlıq vardı.Məsuliyyətli, intizamlı, həm 
də tələbkar müəllim idi. Bunun nəticəsidir ki, Azərbaycanın əksər idarə 

və təşkilatlarında Vəli müəllimin şagirdləri ləyaqətlə çalışırlar. 
Müəlliminin etimadını doğruldan, oxuduğu məktəbə şöhrət gətirən 
məzun, həm də elinin, obasının başucalığıdır. Bu mənada Vəli müəllimin 
öyünüləsi yetirmələri çoxdur. Hansı ki, Vəli müəllimi həmişə 
minnətdarlıqla xatırlayırlar. Onlardan biri də mənəm. Çünki, Vəli 
müəllim bəziləri kimi papağı günə yandırmadı. Xatirələrdə yaşayacaq 
mənalı bir ömür yaşadı. Böyük şairimiz Zəlimxan Yaqubun dediyi kimi: 


...Ömrü yaşadıqca bir ömür kimi, 
İnsan heykəl olur xatirələrdə... 


Xatirələrdə heykəlləşən Vəli müəllim həm də gözəl övladlar tərbiyə 
edib. Onun qaladığı ocaq indi də gur yanmaqdadı. Oğul oğul olanda ata 
ocağı həmişə yanır. Vəli müəllimin oğulları da məhz belə oğullardandı. 
Vətənə şərəf olan oğullar atanın dövləti, varıdı. Nəğməkar şairimiz 
Rasim Kərimlinin yazdığı kimi: 


Qəlbinin həyatda bir varı varsa, 
O sənin dövlətin, sənin varındır. 
Əgər bircə sözün könül açırsa, 
O sənin nişanən, yadigarındır. 

BAHARA DÖNDƏRƏR QIŞI NƏFƏSİ 


Faxralıda dərə gözəl, dağ gözəl, 

Bu yerlərə bir glmisən, bir də gəl. 

Gözlərə bax, qəlbi anla əlbə-əl, 
Anlamasan ürək küsər, dil qınar. 


Özünəməxsus əsrarəngiz və füsünkar 
gözəlliyi olan Faxralıda dil-dodaqda 
donan bulaqları, budaqlarda cəh-cəh 
vuran bülbülləri, dağlarında ətri insanı 
bihuş edən gül-çiçəkləri seyr etməyə iki 
göz azlıq edir. Bu elin-obanın oğulları da 
təbiəti kimi safdı, təmizdi, içi çölündən, 
çölü içindən duru olan vətən övladları 
yurda özləri boyda şan-şöhrətdi. Səməd 
həkim də belə oğullardan biridi. 

Səməd Bəxtiyar oğlu Məmmədov 10 
may 1942-ci ildə Borçalının dilbər 
guşələrindən sayılan, göz oxşayan meşələri, göylərə baş çəkən dağları, 
diş göynədən sərin bulaqları, dillər əzbəri olan Faxralıda anadan 
olmuşdur. Budaqlı nəslindəndir. Lakin sənədlərdə soyadı Budaqlıdan 
olan babası Boz Məmmədin adı ilə Məmmədov yazılmışdır. Atası 
Bəxtiyar Boz Məmməd oğlu müharibədə iştirak edib, 1945-ci ilin 
axırlarında müharibədən qayıdıb. El-oba, qonu-qonşu, qohumlar yığılır 
onun sağ-salamat qayıtmasına sevinirlər, şadyanalıq edib, bir-birlərinə 
gözaydınlığı verirlər. Lakin bu sevinc uzun sürmür. Məsəl var: “Sən 
saydığıvı say, gör fələk nə sayır”. Qəflətən Səməd həkimin əziz anası 
Səhnə xanım xəstələnir. Dava-dərman kömək etmir 46-cı ilin payız 
aylarında ömrünün çiçəklənən vaxtında 35 yaşında vəfat edir. Atası 
bütün əziyyətlərə qatlaşıb uşaqların korluq çəkməsinə imkan vermir. 
Səməd həkimin dediyinə görə, atası çox nurani, mülayim xasiyyətli, 
təmkinli, dözümlü, zəhmətsevər, sinəsi şeirlə və müdrük məsəllərlə dolu 
olan sinədəftər bir insan imiş. Borçalının Ələsəgəri sayılan şair Nəbinin 
demək olar ki, bütün şerlərini əzbər bilirmiş 

Səməd həkimin dediklərindən: 

Bizim balaca evimizə kimlər gəlmirdi. Bizim əzizimiz, anamızın 
qardaşı, dayımız şair Şaban, əziz, hörmətli Qızyetər mamam və anamızn 
istəkli bacısı Tonta xanım gəliş-gedişin çətin vaxtında bizi yaddan 

çıxarmazdılar. Onların gəlişi bizim üçün toy-bayram olardı. Qonu-qonşu 
yığılıb gecə keçənə kimi şirin söhbət eləyərdilər. Dayımız şair Şaban 
deyərdi: 


İnsi-cinsi o mövlamdı yaradan, 
Onları zaftına alandı dünyal 
Yaranmış insanlar çıxar qaradan, 
Axırı bilinmir, yalandı dünya. 


Əzbər söyləyirəm mən də lisanı, 
Qarşımda durubdu haqqın divanı. 
Fizuli, Firdovsi, Qurbanı hanı, 
Şaban deyən namərd olandı dünya. 


Sonra atam da şeyirlər söylərlərdi, məclis gecə yarıya qədər davam 
edərdi. Şair Əli Faxralı da o vaxtlar bizə tez-tez gələrdi, atamla şirin 
söhbətlər eləyər və deyişərdilər. Yavaş-yavaş biz qərib yerə öyrəşirdik. 

Mamam Qızyetər atama “əllə” deyə müraciət edərdi, çox şirin-şirin 
söhbət edərdilər. 

Mənim kiçik əmim Oruc müharibədən qayıtmamışdı, qara kağızı 
gəlmişdi. Atam və mamam £ez-tez kövrələrdilər və mamam deyərdi: 


Əzizinəm, hər aylar, 
Hər həftələr, hər aylar. 
Başım cəllad əlində, 
Dilim qardaş haraylar. 


Əzizinəm, qar daşı, 
Bağrım üstə yar daşı. 
Xəstə olan nar istər, 
Mən istərəm qardaşı. 


Belə bir neçə gün bizdə qalardılar, bizi ovundurardılar. Onlar gedəndə 
maşın yoluna kimi onları yola salardıq. Hiss edirdik hamısı tez-tez 
gözlərinin yaşını silirdilər. Əlbətə, bu da aydın idi. Qərib yerdə qardaş 
balaları yaşayırdılar. 

Onlar gedəndən sonra biz neçə gün özümüzə gələ bilmirdik. Artıq biz 
böyüyürdük. Böyük qardaşım Məmməd, Allahyar və böyük bacım Hilal 
işləyirdilər. Mən və kiçik bacım Zərqələm isə evdə olurduq və ev işlərinə 
kömək edirdik. 

1953-cü ildə mən Muğanlı orta məktəbinin 1-ci sinfinə getdim. Yaxşı 
oxuyurdum, müəllimlər xətrimi çox istəyirdilər. 

Artıq böyük qardaşım Məmməd ailə qurdu. Bacım Hilal Muğanlı 
kəndində qonşumuzda yaşayan Sabirlə ailə qurdu. Kiçik bacım Zərqələm 
isə Muğanlı kəndində yaxın, Əzizkənddə Mehdi əminin oğlu Aydəmirlə 
ailə qurdu. Hal-hazırda hamısının oğul-qız nəvə-nəticələri var. 

Bir gün atamız bizi çağırdı, bir yerə yığdı və dedi: Balalarım, artıq 
mən qocalıram, qəriblik ürəyimi sıxır, kəndimizə köçməliyik. Düzü, biz 
atamızın bu sözünə təəccübləndik. Gözləmirdik ki, atamız birdən-birə bu 
fikrə düşsün. Lakin o, fikrindən dönmək istəmirdi. Atam bu fikrini 
rəhmətlik dayıma Qəhrəmana bildirdi. Deyilənə görə, Qəhrəman çox 
ciddi və zəhmli adam idi, atamla isə şirin-şrin söhbət edər, şeirlərinə, 
məsləhətlərinə qulaq asır, başını aşağı salır, fikirləşir və deyir: Bəxtiyar 
kişi, sənin bu el-obada böyük hörmətin var, oğlunu evləndirmisən, 
qızlarını ərə vermisən, balaca oğlun Səməd də məktəbdə oxuyur, birdən- 
birə belə fikrə niyə düşmüsən? Atam deyir: 


Əzizinəm, Vətən yaxşı, 
Geyməyə kətan yaxşı. 
Gəzməyə qərib ölkə, 
Ölməyə Vətən yaxşı. 


Qəhrəman dayı artıq bir söz demir, bizə bir maşın ayırır və 1960-cı 
ildə biz öz kəndimizə — Faxralıya köçürük. 2 il mən Faxralı orta 
məktəbində oxudum və məktəbi gümüş medalla bitirdim. 1962-ci ildə 
Azərbaycan Dövlət Tibb İnstitutunun Müalicə-profilaktika fakültəsinə 
daxil oldum. İnstitutu bitirdikdən sonra təyinatımı SSRİ-nin Yollar 
Nazirliyinə verdilər. Mənim arzum isə Gürcüstana qayıtmaq və orada 
doğma xalqıma xidmət etmək idi. Mən təyinatdan imtina etdim, o vaxtlar 
Bolnisi rayonu Xalq Deputatları Sovetinin İcraiyyə Komitəsinin sədr 
işləyən eloğlumuz Əliyev Əli Bayram oğluna müraciət etdim və o, 
“Dayıoğlu, kömək edərik,” — dedi. Əli müəllim hörmətli şairimiz Osman 
Sarıvəlliyə belə bir məzmunda məktub yazdı: “Salam, əmioğlu, bizim 
Bolnisi rayonunun əhalisinin çoxu Azərbaycanlılardır və xahiş edirəm 
həkim Səməd Məmmədovun təyinatına kömək edəsiniz. Öpürəm, sizin 
Əlir” 

Məktubu götürüb Bakıya yollandım. Axtarıb, soraqlaşdım, Osman 
əminin evini tapdım. Qapının zəngini basdım. Məni evə dəvət etdi və 
gülümsədi və mənim yanımda telefonu götürüb o vaxt Azərbaycan 

Səhiyyə Naziri işləyən rəhmətlik Fəxri Vəkilova zəng etdi və mənə 
kömək etməsini xahiş etdi. 

Ərizəmlə nazirin qəbulunda oldum və o da məni qəbul etdi, mənə azad 
təyinat verdilər və qayıtdım Gürcüstana. 

Hər işıqlı baxışı özünə mükafat sanan Səməd həkim əvvəl Bolnisi 
rayonunun Saraçlı kəndində ambulatoriya müdiri, sonra 7 kəndi 
birləşdirən 25 çarpayılıq Rəncbər (Xanqızı) xəstəxanasına baş həkim 
göndərilir. Sonra uzun müddət Marneuli xəstəxanasında həkim-kardioloq 
kimi fəaliyyət göstərir. Marneuli xəstəxanasında işləyərkən çox böyük 
hörmət və nüfuz qazanır. Ötən əsrin 90-cı illərindən sonra Bakıda 
yaşayıb fəaliyyət göstərən Səməd həkim uun müddət Sabunçu rayon 
Hərbi Həkim komissiyasında həkim-terapevt işləyir. “Səhiyyə əlaçısı” 
döş nişanından başlamış, çoxsaylı diplom və fəxri fərmanlarla təltif 
olunub. Gözəl ailə başçısıdır, həyat yoldaşı Zenfira xanım tibb işçisidir. 3 
övlad böyüdüblər. Dörd nəvəsi var: Aysel, Məhəmməd, Osman və Polad. 
Faxralı şair Mahmudoğlu Hüseyn demişkən, hər biri kökündən cücərib 
min budaq olsun, inşallah. Səməd həkim həm də hazırcavab kişidir. Sözü 
məqamında deməyi bacarır. Bir dəfə bir nəfərin “haralısan” sualına belə 
cavab verir: 

Budaqlının boz Məmmədi babası, 
Şair qəlbli Bəxtiyardı atası. 
Kərimöyünün Qızyetərdi maması, 
Səməd həkimə arxa-dağdı, Faxralı. 


Səməd həkim işlədiyi vaxt ərzində həmişə insanların hörmətini 
qazanıb. Hazırda Borçalıda işləməməyinə baxmayaraq ona müraciət edən 
borçalıların sayı-hesabı yoxdur. Çünki, həmişə yıxılanın əlindən tutub. 
Şair Rasim Kərimlinin dediyi kimi: 


Səsi həyat səsi, məhəbbət səsi, 
Bahara döndərər qışı nəfəsi. 
Çarəsiz, köməksiz qoymaz bir kəsi, 
Yıxılsan, əlindən tutandır həkim. 

BİR QƏLBİN DÖYÜNTÜSÜ 


Bəzən illər, günlər, həftələr bir göz 
qırpımında ötüb keçir. Həmin illərin və 
günlərin necə keçdiyini, ötdüyünü insan yaşa 
dolduqca zaman-zaman hiss eləməyə başlayır. 
Hiss eləyir ki, arxada bir il qaldı, on il qaldı, 
iyirmi il qaldı. Elə ki, insan arxada qalan illərdə 
bir iş görə bilir, iz qoyur, ürəklərdə xoş 
duyğular yaradır, onda fikirləşir ki, mən ötən 
günlərimi və ömrümü heç də boş-boşuna 
keçirməmişəm. Yəni ötən günlərin hər biri 
ömürdən getsə də, bu ömrün izləri var. Elə bu 
ləpirlər və izlər də insanda müəyyən xoş 
duyğular yaradır, ömrünün boşu-boşuna keçmədiyini yadına salır. 

Ürəyi həmişə qurub-yaratmaq, el-obasına xidmət etmək, insanların 
qayğısını çəkmək yolunda döyünən ziyalılardan biri də Oruc Dünyamalı 
oğlu Qurbanov olub. O, Oruc ki, ürəyi həmişə döyünüb ki, sahibini xoş 
bir günə qovuşdursun. Ürək möhkəm olanda, ürək möhkəm döyünəndə 
insanın nə ölümdən qorxusu olur, nə də həyatın çətinliklərindən. 

Oruc Qurbanov 1942-ci il fevralın 12-də Faxralı kəndində dünyaya 
göz açıb. Əlbəttə, hər bir insan dünyaya göz aça bilər, gələ bilər, amma 
böyük insanlar o insanlardır ki, dünyaya gələndə yadda qalırlar və 
çoxlarının qəlbində xoş duyğular yarada bilirlər. Oruc Qurbanov da heç 
də dünyaya elə-belə gəlmədi. Düzdür, o, bu dünyanı cavan yaşlarında 
tərk edib. Ancaq bu o demək deyil ki, Oruc Qurbanov nəsə bir iş 
görməyib gedib. Oruc müəllim 1959-cu ildə Faxralı kənd orta məktəbini 
bitirib. Elə həmin ildə də Azərbaycan Politexnik İnstitutuna daxil olaraq, 
tələbə adını qazanıb. Tələbəlik illərində özünəməxsus bir ömür yolu 
yaşayıb. Başqalarından sadəcə olaraq, zəhmətsevərliyinə və halallığına 
görə fərqlənib. Elə tələbə dostları da, onu tanıyanlar da məhz bu 
cəhətlərinə görə Orucu həmişə çox istəyiblər. Kimsə dara düşəndə, çətin 
anlar yaşayanda birinci o, özünü həmin dostlarına çatdırıb və kömək 
əlini uzadıb. Həmişə də onu tanıyanlar deyir ki, Orucun çox gözəl və 
təmiz ürəyi vardı. Təmiz ürəyin sahibi olan bu insan son tikəsini də heç 
kimdən əsirgəməyib. Sadəliyi, səmimiyyəti və əl tutmağı ilə həmişə 
dostları arasında sayılıb, seçilənlərdən olub. 

Oruc Qurbanov 1965-cı ildə Azərbaycan Politexnik İnstitutunun 
avtomatik elektrik rabitəsi fakültəsini bitirəndən sonra təyinatla 
Ermənistan SSRİ-nin Basarkeçər rayonunda işləməyə başlayıb. Orda da 
öz işinə və peşəsinə çox məsuliyyətlə yanaşıb. Hətta ermənilər bu 
istedadlı gəncin qabiliyyətinə və işgüzarlığına həmişə paxıllıq eləyiblər. 
Ona görə paxıllıq eləyiblər ki, erməninin bir həftəyə, on günə görə 
bilmədiyi işi Oruc Qurbanov bir neçə saatın ərzində yoluna qoya bilirdi. 
Təbii ki, ermənilər həmişə millətpərəst, özünü sevən bir xalq olub. 
Amma Oruc müəllim sübut edib ki, onun milləti ermənilərdən qat-qat 
zəngin tarixə, mədəniyyətə və maddi, mənəvi dəyərlərə malikdir. 

Sonradan Oruc Qurbanov 1967-ci ildə Bakıya gəlir və Nərimanov 
rayonunda rabitə qovşağında iş icraçısı işləyir. Təbil ki, o harda çalışıbsa 
və harda işləyibsə, həmişə qabilliyyəti və işgüzarlığı ilə seçilib. 

Elə bu zəhmətsevərliyinə görə də 1982-ci ildə onu Azərbaycan 
Rabitə İnşaat Trestində rəis vəzifəsinə təyin edirlər. Həmin vəzifədə də 
Oruc Qurbanov işgüzarlığı və zəhmətsevərliyi ilə fərqlənib. Yəni sıravi 
işçidən tutmuş, rəhbər vəzifədə olanlara qədər hər kəsə eyni məhəbbət 
bəsləyib, heç kəsə fərq qoymayıb. Kim yaxşı işləyibsə, ona hörmətlə 
yanaşıb. İşi bacarmayanlara isə düzgün yol göstərib və öyrənmələrini 
məsləhət bilib. 

Ürəyi həmişə qurub-yaratmaq eşqi ilə döyünən Oruc Qurbanov 
1990-cı ilin avqustun 29-da 48 yaşında dünyasını dəyişib. Ömrünün 
qaynar çağında və eneri/ili vaxtında dünyasını dəyişən bu insan çox işlər 
görə bilərdi. Amma görürsən ki, ölüm bir çox halda nə cavana baxır, nə 
də yaşlıya. Sadəcə olaraq, bu cür insanlar az yaşamalarına baxmayaraq, 
öz sözlərini deyə bilirlər və zamanın müəyyən kəsiyində nəyə qadir 
olduqlarını sübut edirlər. Elə ona görə də Oruc Dünyamalı oğlu 
Qurbanov kimi insanlar da heç vaxt yaddan çıxmırlar. 

İŞIQLI HƏR BAXIŞ MÜKAFATINDIR 


İnsanın ən ağır günündə ona şəfa verən, 
sağlamlığının keşiyində duran həkimə, təbibə 
böyük ehtiyacı var. Əgər bir adam xəstələnərsə, 
o həmin anda göydə Allahdan, yerdə isə 
həkimdən şəfa istəyir. Adətən deyirlər ki, 
insana şəfanı da, bəlanı da verən Allahdır. 
Həkimlər də deyirlər ki, Allahın izni və köməyi 
olmadan biz heç bir xəstəni həyata qaytara 
bilmərik. Hər hansı əməliyyata girəndə ilk 
növbədə həkim olaraq Allahı köməyimizə 
çağırırıq. Sonradan isə o xəstənin üzərində 
əməliyyata başlayırıq. 

Bəli, həqiqətən də ağxalatlı və insanların qayğısını çəkən səhiyyə 
işçilərinə bütün dövrlərdə böyük inam olub. Elə ki, o ağ xalatlı həkimlər 
içəri girir, bax onda xəstənin çöhrəsində sevinc hissi oyanır. 

Qədir Mənsur oğlu Babaşov 1942-ci ildə Faxralı kəndində dünyaya 
göz açıb. Hamı kimi o da orta məktəbə gedib, kitab oxuyub, 
müəllimlərinin və valideynlərinin məsləhətini dinləyib. O məsləhətlərdə 
bir fikir səslənib ki, insan həyatda savadlı, elmli olanda daha güclü olur. 
Çünki bütün sirli qapıların açarı elm adamlarının əlində olur. Elə bir çətin 
iş yoxdur ki, onun yolunu elmdə tapmaq mümkün olmasın. 

Bunların hamısını Qədir Babaşov yaxşı bilirdi. Onu da yaxşı bilirdi 
ki, insan çətinlik görmədən, ağır anlar yaşamadan yaxşı günlərin də 
qədrini duya bilməz. Ona görə duya bilməz ki, yaxşı günlərə qovuşmaq 
üçün alın təri tökməlisən, oxumalısan və ən nəhayət günlərin birində 
istəyinə qovuşmalısan. O, hərbi xidmətə yollanır və hərbi xidmətdən 
qayıtdıqdan sonra 1965-ci ildə N.Nərimanov adına Azərbaycan Dövlət 
Tibb İnstitutunun müalicə-profilaktika fakültəsinə daxil olur. Əyninə ağ 
xalat geymək və xəstələrə şəfa vermək onun ən böyük arzusu idi. Təbii ki, 
hər şeyi arzulamaq olar, amma heç də həmişə insan arzusuna çata bilmir. 

Nizami Gəncəvinin aşağıdakı misralarına diqqət yetirəndə çox şey 
aydınlaşır: 


Bacarsan hamının yükünü sən çək, 
İnsana ən böyük şərəfdir əmək. 
Sən də əldən düşüb yorulsan əgər, 
Sənin də yükünü bütün el çəkər. 

Qədir Babaşov insanların yükünü, əziyyətini çəkmək istəyirdi. O 
istəyirdi ki, hardasa ağır vəziyyətdə olan xəstənin yanına birinci çatsın və 
onu həyata qaytarsın. O istəyirdi ki, yaşamağa ümidi belə olmayan 
xəstəyə ürək-dirək verib onda yaşamaq eşqini oyatsın. Axır ki, günlərin 
birində, yəni 1971-ci ildə institutun müalicə-profilaktika fakültəsini 
bitirən Qədir Babaşov əyninə ağ xalat geyinir və Sumqayıt Birləşmiş 
Şəhər Xəstəxanasında həkim işləyir. Həkim işləyəndə bir daha hər şey 
onun üçün gün kimi aydın oldu. Gün kimi aydın oldu ki, ağır vəziyyətdə 
olan insanları həyata qaytarmaq o qədər də asan deyilmiş. Bunun üçün 
gərək son dərəcə savadlı və bilikli olasan, öz üzərində işləyəsən və daim 
axtarışlar aparasan. Tibbdə baş verən yenilikləri əxz edəsən. İşlədikcə 
təcrübəsi daha da artdı və çox xəstələrin sevimlisinə çevrildi. Bir müddət 
həmin xəstəxanada həkim, sonra xəstəxananın poliklinika şöbəsində 
həkim, şöbə müdiri işləyib. Paralel olaraq həkim əmək ekspert 
komissiyasında və Sumqayıt Şəhər Hərbi Komissarlığında da həkim 
işləyib. Uzun müddət Sumqayıt Tibb Texnikumunda dərs deyib. Bu gün 
isə o, Sumqayıt şəhərində həkimlik fəaliyyətini davam etdirir. 

Onun tutduğu yol düz yoldur. Düz yol isə insanı həqiqətə doğru 
aparır. 

Şair Sədi Şirazi deyib: 


Düiz yol istəyirsən — ədalətli ol, 
Xalqına, elinə sədaqətli ol... 


Xalqına, elinə sədaqətli olan insanları isə həmişə seviblər. Ən 
azından ona görə ki, onların tutduğu yol düz yol olub. Qədir həkim də 
gözəl bilirdi ki, insanı ucaldan onun zəhmətidir. Və Qədir həkim də nəyə 
nail olubsa, alın tərinin və zəhmətinin hesabına olub. “Sənin əlin dərdə 
dərman ay həkim, sənin əlindədir dərman ay həkim” mahnısının eşidəndə 
sevincinin həddi-hududu olmur. Bir də Rasim Kərimlinin “həkim 
qayğısına” həsr elədiyi şeri dilindən düşmür. 


Qayğısız, zəhmətsiz insan ucalmaz, 
Tanınan, yaşayan eşqin adıdır. 

Bir kəsdən başqa cür təmənnan olmaz, 
İşıqlı hər baxış mükafatındır. 

ÖYÜNSÜN BARIYLA, 
BAĞÇA-BAĞ SALAN 


Faxralının alimlərindən söhbət düşəndə 
barəsində xoş sözlər söylənilənlərdən biri də 
Yusif müəllimdir. Onun haqqında çoxdan 
yazmaq istəsəm də, görünür qismət bu günə 
imiş. 

.- Yusif Əli oğlu Musayev 1942-ci ildə 
Bolnisi rayonunun Faxralı kəndində kolxozçu 
ailəsində anadan olub. 1948-ci ildə kənddəki 
orta məktəbin birinci sinfinə gedib, 1958-ci ildə 
bu məktəbi bitirdikdən sonra yaşıdlarının çoxu 
kimi, o da ali təhsil almaq arzusuyla Bakıya üz 
tutub. Sənədlərini Azərbaycan Politexnik 
İnstitutunun (indiki Texniki Universitet) 
maşınqayırma fakültəsinə verib. İmtahanlardan uğurla çıxaraq tələbə 
adını qazanıb. 1963-cü ildə ali təhsilini başa vurduqdan sonra təyinatla 
“Bakırelektroştamp” zavodunda mühəndis-texnoloq kimi əmək 
fəaliyyətinə başlayıb. Bir il burada çalışdıqdan sonra hərbi xidmətə 
çağırılıb və 1964-1965-ci illərdə ordu sıralarında qulluq edib. Hərbi 
xidmətini başa vurduqdan sonra elm sahəsində çalışmaq qərarına gəlib və 
1965-ci ildə, bir vaxtlar tələbəsi olduğu Azərbaycan Politexnik 
İnstitutunun “Maşın detalları və yükqaldıran-nəqledici maşınlar” 
kafedrasında assistent kimi fəaliyyətə başlayıb. Üç il burada çalışdıqdan 
sonra 1968-ci ildə Moskvada o vaxtkı SSRİ EA-nın “Maşınşünaslıq” 
Elmi-Tədqiqat İnstitutunun aspiranturasına daxil olub. Nəhayət, üçillik 
aspirantlıq dövrü — yuxusuz gecələr, gərgin elmi axtarışlar öz bəhrəsini 
verib və o, namizədlik dissertasiyasını uğurla müdafiə edərək texnika 
elmləri namizədi elmi dərəcəsi alıb. 

Dissertasiya müdafiəsindən sonra yenidən doğma kollektivə — 
Azərbaycan Politexnik İnstitutunun “Maşın detalları və yükqaldıran- 
nəqledici maşınlar” kafedrasına qayıdan Yusif Musayev burada əvvəlcə 
assistent kimi fəaliyyətini davam etdirməyə başlayıb. Bir müddətdən 
sonra həmin kaferada baş müəllim, daha sonra isə dosent vəzifəsini tutub. 

Elmin çətin, lakin şərəfli yollarında inamlı addımlar atan Yusif 
müəllimi qarşılaşdığı heç bir çətinlik qorxuda bilməyib, üzləşdiyi hər bir 
maneəni özünəmxsus ustalıqla dəf edib. Öz məqsədi yolunda dönməz 

olub, daim yeni axtarışlara can atıb. Yenilik axtarışlarında olması onun 
bir alim kimi uğurlarının artması ilə yanaşı, həm də fəaliyyətinin 
coğrafiyasının genişlənməsinə səbəb olub. 1975-1976-cı illərdə və 1998- 
ci ildə Almaniyanın Münxen Texniki Universitetində ezamiyyətdə olması 
isə onun imkanlarını genişləndirib, təcrübəsi daha da artıb. 

O vaxtlar SSRİ adlı nəhəng bir ölkəni təmsil edərək bir alim kimi 
xarici ölkələrdə fəaliyyət göstərmək hər kəsə nəsib olmurdu. Xaricdə 
işləməyə göndərilənlərin qarşısında böyük tələblər qoyulurdu. Təbii ki, 
hər şeydən öncə öz ixtisasını yüksək səviyyədə bilməli idin. Bu 
baxımdan Y.Musayev bu sahəyə cavabdeh olanların diqqətini cəlb 
etmişdi. Odur ki, ingilis dilini öyrənmək üçün Moskvadakı Moris Torez 
adına Xarici Dilllər İnstitutuna göndərilən Yusif müəllim 1981-1982-ci 
illərdə bu dili mükəmməl öyrəndikdən sonra 1983-cü ildə çalışmaq üçün 
Efiopiyaya göndərilib. 1983-1987-ci illərdə bu ölkədə Bahar-Dar 
Politexnik institutunda müəllim kimi pedaqofi fəaliyyət göstərib. 

Maşın və mexanizmlərdə sürtünmə, yeyilmə və yağlama problemləri 
ilə məşğul olan Y.Musayev 50-dən çox elmi məqalənin, 10-dan çox 
müəlliflik şəhadətnaməsinin müəllifidir. Eyni zamanda 10-dan artıq dərs 
vəsaiti yazıb nəşr etdirmişdir ki, bunların da dördü Efiopiyada Tngilis 
dilində çap olunub. 1997-ci ildə Türkiyədə nəşr olunmuş rusca- 
azərbaycanca-türkcə-ingilissə “Makina elamanları sözlüyü”nün 
müəlliflərindən biridir. Elmi məqalələri əsasən Rusiya, Almaniya, 
Türkiyə, Yuqoslaviya və digər ölkələrin nüfuzlu elmi yurnallarında çap 
olunub. 

Yusif müəllim hər bir tələbəsinə inam kimi, işıq kimi baxıb. 
Tələbələrin tam əksəriyyəti də Yusif müəllimin etimadını doğruldub. Və 
belə tələbələri ilə həmişə qürur duyub, öyünüb. Yusif müəllimin adlı- 
sanlı tələbələri saysızdı, çoxdu. Layiqli, ləyaqətli tələbə müəllimə hər 
yerdə başucalığı gətirib. Bağban bağı, barı ilə öyündüyü kimi, müəllim 
yetirməsi ilə öyünür. Nəğməkar şairimiz Rasim Kərimlinin dediyi kimi: 


Taxıl zəmiləri ümmana dönsün, 
Öyünsün barıyla bağça-bağ salan. 


P.S. Bu Yazı Yusifəli müəllimin sağlığında yazılıb. Artıq o, dünyasını 
dəyişib. Allah rəhmət eləsinl 

SAZ ÖMÜR VƏ DADINDAN DOYULMAYAN 
SAZ ÖMRÜ YAŞA, ƏMİOĞLU, 


2016-cı ilin yeni nəşrlərindən biri də 
tanınmış folklorşünas alim Elxan 
Məmmədlinin anadan olmasının 70 illiyi 
münasibətilə hazırlanmış, onu yaxından 
tanıyan ziyalıların, mütəxəssislərin, aşıq və 
sənətçilərin, tələbə yoldaşlarının, yaxın 
qohumlarının ürək sözləri ilə yanaşı, 
i yubilyarın poetik yaradıcılığından 
nümunələrin də daxil edildiyi “Elxan ömrü, 
saz ömrü” kitabıdır. Kitabın redaktoru 
filologiya üzrə elmlər doktoru, professor Mahmud Allahmanlı, tərtib 
edəni Vüsal Abiyev, sponsoru t.e.f.d, dosent Hüseyn Artıkoğludur. Kitab 
AMFA Folklor İnstitutunun xətti ilə Bakıda “Ağrıdağ” nəşriyyatında işıq 
üzü görüb. 

Elxan Hüseynqulu oğlu Məmmədli 1 yanvar 1946-cı ildə Borçalı 
mahalının Bolnisi rayonunun Faxralı kəndində anadan olub. 1971-ci ildə 
Azərbaycan Dövlət Universitetinin filologiya fakültəsini bitirib. Əmək 
fəaliyyətinə fəhləlikdən başlayan Elxan Məmmədli bir müddət pedaqofi 
fəaliyyətlə məşğul olduqdan sonra, 1976-1979-cu illərdə Pedaqofi Elmlər 
İnstitutunda elmi işçi işləyib. 

1979-cu ildən etibarən müsabiqə yolu ilə Nizami adına Ədəbiyyat 
İnstitutunun Folklor şöbəsinə kiçik elmi işçi vəzifəsinə qəbul edilib. 

1994-cü ilə kimi Ədəbiyyat İnstitutunun Folklor şöbəsində çalışan 
E.Məmmədli böyük elmi işçi kimi həmin ildən Folklor Elmi-Mədəni 
Mərkəzinə köçürülüb. 

1998-ci ildə “Azərbaycan aşıq yaradıcılığında təcnis” mövzusunda 
namizədlik dissertasiyası müdafiə edərək filologiya elmləri namizədi 
alimlik dərəcəsi alıb. 1999-cu ildən AMEA-nın Folklor İnsitutunda Aşıq 
yaradıcılığı şöbəsinin müdiridir. 

1969-2009-cu illər ərzində Azərbaycan radio və televiziyasında 
“Bulaq”, “Ustadnamə”, “Sazın-sözün sehrində”, “Gözəlləmə” və 
“Sarıtel” verlişlərinin müəllifi və aparıcısı olub. 

O, bir monoqrafiya, 10-dan çox toplama-tərtib kitabını nəşr etdirib, 
30-dan çox kitabın redaktoru, rəyçisi olub. 

2008-ci ildə “Əməkdar mədəniyyət işçisi” fəxri adına layiq görülüb. 

Azərbaycan Aşıqlar Birliyi İdarə heyətinin və Azərbaycan 
Puralistlər Birliyinin üzvüdür. 

Elxan Məmmədlinin rəhbərlik etdiyi Aşıq yaradıcılığı şöbəsində 
Azərbaycan aşıq yaradıcılığı araşdırılır, nümunələri toplanılır, 
sistemləşdirilir və nəşrə hazırlanır. Aşıq sənətinin poetik 
xüsusiyyətlərinin, ideya-məzmun məsələlərinin tədqiqi, ayrı-ayrı 
aşıqların bədii irsinin toplanması və nəşri, onlar haqqında monoqrafik 
tədqiqatlar aparılması, “Azərbaycan aşıqları” çoxcildliyinin tərtib və nəşr 
edilməsi də bu şöbənin əsas vəzifələrindəndir. Şöbə Azərbaycan 
folklorunun toplanması, tədqiqi və nəşri istiqamətində folklorumuzun 
tarixi və nəzəri problemləri ilə məşğuldur. Şöbədə 21 nəfər elmi əməkdaş 
fəaliyyət göstərir. Onlardan 1 nəfəri AMEA-nın həqiqi üzvü, İnəfəri 
elmlər doktoru, professor, 5 nəfəri elmlər namizədi, qalanları isə laborant, 
kiçik elmi işçi və böyük elmi işçilərdir. 

Aşıq sənətinin kökləri qədim dövrə gedib çıxsa da, Elxan Məmmədli 
aşıq sənətinin əsasının XV əsrin sonu XVT əsrin əvvəllərində qoyulduğu 
qənaətindədir. Mətbuata verdiyi müsahibələrin birində Elxan müəllim 
deyir ki, xalqın tarixi dəyəri və mənəvi inkişaf səviyyəsi həmin xalqa 
mənsub yaradıcılıq fəaliyyətlərinin nəticələri ilə müəyyən olunur: “Təbii 
ki, Azərbaycan xalqının yaradıcılıq istiqamətlərindən biri də çoxəsrlik 
aşıq musiqisində təzahür olunur. Bu, xalqın fəlsəfi mədəniyyətinin 
formalaşdığı xüsusi bədii təfəkkür sahəsidir. Bu incəsənət növündə 
poeziya, musiqi, rəqs, ifaçılıq sintezi özünü göstərir. Aşıq musiqisi, aşıq 
insanın mənəvi dəyərlərini, əməllərini tərənnüm edir və bundan ilham 
alır. Aşıq sənətinin əsas mövzuları məhəbbət və təbiət gözəlliyi, insan və 
onun əməlləridir. Özü də bu yaradıcılıq prosesi sintez, yeni 
teatrlaşdırılmış şəkildə improvizator aşıq tərəfindən sazda ifa kimi 
tərənnüm olunur”. 

Elxan Məmmədli əmindir ki, Azərbaycan, aşıq sənəti, saz yalnız 
Azərbaycan xalqına məxsusdur: “Televiziya kanallarında, etdiyimiz 
səfərlərdə görürük ki, Türkiyədə, Mərkəzi Asiya ölkələrində saza bənzər 
musiqi alətləri var. Ancaq bizim saz sənətimiz bizə məxsusdur. İstər qərb 
bölgəsi, itərsə də Şirvan bölgəsi olsun, bu sənət sırf Azərbaycana 
məxsusdur. Arzuolunan oldu ki, dövlətin dəstək və qayğısı nəticəsində 
2009-cu ildə Azərbaycan aşıq sənəti UNESCO-nun qeyri-maddi mədəni 
irs siyahısına daxil edildi. Bir var, şəhər musiqisi, şəhər ədəbiyyatı, biri 
də var elat musiqisi. Elat musiqisinə aşıq yaradıcılığı daxildir. Şəhər 
musiqisinə isə muğam daxildir. Son zamanlar şəhər və elat mədəniyyəti 
qovuşmaq üzrədir. XIX əsrdə Sadıqcan tarı dizdən sinəyə qaldırdı, tarın 
texniki imkanlarını artırdı. Eyni zamanda Azərbaycan xalqının istedadı 

muğama öz töhfəsini verdi, muğamın məzmununa təsir göstərdi. 
Nəticədə muğam hazırda əlçatmaz mövqedədir. Demək istəyirəm ki, aşıq 
sənəti doğmamızdır, muğam sənətini isə doğmalaşdırmışıq. Hər iki 
sənətimiz böyük sənətdir. Bədnam qonşularımız muğam sənətimizə, aşıq 
sənətinə, mətbəximizə əl atırlar, mənəvi-maddi irsimizi özlərininki kimi 
dünyaya təqdim etməyə çalışırlar, can atırlar. Azərbaycan xalqı nə qədər 
zəngindir ki, onun süfrəsinin tör-töküntüləri başqalarını da dolandırır, 
yaşadır”. 

Elxan müəllim uzun illərdən bəri respublika televiziya və radiosu 
vasitəsilə aşıq sənətinə dair silsilə verlişlər hazırlayıb, aşıqsevərlərə 
ərməğan edib. Bu verlişlər demək olar ki, bütün Azərbaycan aşıqlarının, 
habelə Gürcüstan, Türkiyə və İran İslam Respublikasının saz-söz 
ustalarının həyat və yaradıcılığını özündə əks etdirən qiymətli audio- 
video sənədləridir. Hörmətli alim əsl milli qeyrət göstərərək təmənnasız 
olaraq bu qiymətli sənət nümunələrini Azərbaycan Respublikası Dövlət 
Səs Yazıları Arxivinə təqdim edib. Sonradan həmin materiallar elmi- 
texniki cəhətdən işlənərək rəqəmsal formata keçirilmişdir. Arxiv 
rəhbərliyi Elxan müəllimin bu addımını “əsl milli qeyrət nümunəsi” 
adlandırıb. 

Professor M.Allahmanlının redaktoru olduğu “Elxan ömrü, saz 
ömrü” kitabına müqəddimədə yazdığı kimi, Elxan Məmmədliyə olan 
rəğbət və sevgidən yoğrulan bu kitabda folklorşünas alimin həyat və 
fəaliyyətinin müxtəlif tərəfləri təfərrüatlı şəkildə özünün ifadəsini tapmış, 
onun Azərbaycan folklorşünaslığı, mədəni mühiti, sazımızın, sözümüzün 
təbliği üçün gördüyü işlər boy göstərir, sonsuz, daha doğrusu, ilahi sevgi 
ilə milli mədəniyyətin qorunub saxlanılması və gələcəyə ötürülməsi 
yolunda apardığı mücadilə təqdim olunur. Şadam ki, kitabda Elxan 
Məmmədli haqda yüksək fikirləri paylaşılan müqtədir söz sahiblərinin 
qələm məhsullarının sirasında mənim də müəllifi olduğum, daha əvvəl 
“Ağır elsən, Borçalıda adın var” kitabımın II cildində getmiş “El üçün 
yaradan, el üçün yanan, diridir həmişə, sağdır həmişə” başlıqlı oçerkim 
yer almışdır. Yaxın adamım, doğmam, əmim oğlu olduğundan, onun 
barəsində yazmağa çətinlik çəkirəm. Orta məktəb illərində də, ali 
məktəbdə oxuduğum dövrdə də məndən bir neçə yaş böyük, seçdiyim 
Bakı Dövlət Universitetinin filologiya fakültəsinin məzunu olan əmim 
oğlundan gördüyüm diqqət və qayğı ölçüyəgəlməzdir desəm, yanılmaram. 
O vaxt yazdığımın indi də üstündə dururam ki, Elxan əmioğlu bəxti 
gətirən insanlardandır. Belə ki, o tale verən ömrü elə yaşayıb ki, hər an 
nəfəs dərib arxaya boylanmağa, bir növ özü özünə hesabat verməyə 

haqqı var. Vay o adamın halına ki, bu məqamda geriyə boylanmağa üzü 
olmasın. 

Elxan Məmmədli ilə birgə 1986-cı ilin yayına təsadüf edən Göyçay 
səfərindən yazan AMEA Folklor İnstitutunun direktoru, AMEA-nın 
müxbir üzvü Muxtar İmanov yubilyarın portret cizgilərini təsvir edərkən, 
ilk növbədə təvazökarlığının, təmənnasızlığının altını cızır: “...Aşıq 
ədəbiyyatına aid neçə-neçə elmi yazının müəllifi olan bu adam biz 
yoldaşlarından fərqli olaraq, elmlər namizədi olmağa o qədər də həvəs 
göstərmirdi. Bu baradə yoldaşlar arasında söz düşəndə mən zarafatla 
deyirdim ki, savadsız namizədlərin günü-gündən artmağı müdafiə 
məsələsini Elxanın gözündən salıb. Zarafat zarafat yerində, amma 
namizədlik məsələsinə E.Məmmədlinin adi bir şey kimi baxmağında, 
bəlkə, aşıq şeirinin özündən gələn bir fəlsəfə vardı. Hadisələrə yumorla 
yanaşan E.Məmmədli hər xırda şeyi özünə dərd eləmək istəmir, hər xırda 
uğurla qürrələnməyi uşaq işi sayırdı”. 

Filologiya üzrə elmlər doktoru, Dövlət Mükafatı laureatı, Əməkdar 
elm xadimi Məhərrəm Qasımlı çağdaş Azərbaycan folklorçuları 
içərisində onun qədər xalqa yaxın ünsiyyətdə olan ikinci bir 
araşdırmaçının olmadığını təxmin edir: “Saz-sözdən söhbət gedən elə bir 
məclis olmaz ki, orada Elxan Məmmədli xatırlanmasın. Bu sahənin ən 
mübahisəli, qaranlıq problemlərinin aydınlaşmasında onun faktolofi biliyi 
hər zaman həlledici olur. Elxan sazı və bütövlükdə aşıqlığı ustad aşıqların 
özü səviyyəsində bilir. Mən dəfələrlə müşahidə etmişəm ki, onun olduğu 
saz-söz məclislərində aşıqlar öz çalğı və oxumalarına xüsusi həssaslıqla 
diqqət yetirirlər”. 

Filologiya elmlər doktoru, professor Mədəd Çobanov isə qənaətini 
belə bölüşür ki, Elxan Məmmədli hər bir ədəbi-bədii məclislərdə çıxış 
edərkən sanki dinləyiciləri ovsunlayır, filologiya üzrə fəlsəfə doktoru 
adını harada olmasından asılı olmayaraq ləyaqətlə doğrulda bilir: “O, 
ziyalılarımız arasında, demək olar ki, özünün azərbaycançılığı, 
vətənpərvərliyi, milli ruhu, milli ideyası, alicənablığı, insanpərvərliyi, əxlaqi- 
etik görüşlərinə və ümumi dünyagörüşünə görə hamımızın sevimlisinə 
çevrilən ən yaxşı eloğlulardan və həmkarlardan biridir, bəlkə də, 
birincisidir...” 

Rəhmətlik şair, böyük müəllimimiz Əli Səngərlinin qardaşı oğlu 
Elxan Məmmədliyə yazdığı şeir də kitabda yer alıb: 


Qocalıq gözümdən yaman alıbdır, 
Daha köç üstəyəm, a qardaş oğlu. 
Qaçqını, köçkünü görəndən bəri, 
Sağlamaz xəstəyəm, a qardaş oğlu. 

Dolu divan tutub, tağım quruyub, 
Bostanım soğulub, bağım quruyub, 
Çəmənli, çiçəkli çağım quruyub, 
Sanki qəfəsdəyəm, a qardaş oğlu. 


Ağrımı, acımı bilənim yoxdu, 
Könlümün pasını silənim yoxdu, 
Gözlərim yoldadı, gələnim yoxdu, 
Qulağım səsdədi, a qardaş oğlu. 


Şair Osman Əhmədoğlu (Dərviş) Elxana hər zaman bir dastan kimi 
baxdığını yazıb: “Duruşunda, yerişində, cah-cəlallı söz-söhbətində bir 
dastan tamlığı, bütövlük və yetkinlik urvatı görmüşəm. Özünün sambalı 
sözünün sambalıyla tən gəlib hər zaman. Sərrast düşüncələri, hədəfə 
deyən fikirləri onu köklü-köməcli bir tamlıq simgəsi kimi tanıdıb əhli- 
ürfan aləmində. “Zər qədrini zərgər bilər” demiş atalar. Onun duruş 
gətirə bilmədiyi söz oyununa rast gəlmədim onu tanıyanı və biləni. 
Əslində çox uzun zamana ehtiyacı var onu başdan-ayağa oxumağın. 
Çünki bir dəfəyə oxunan və ya bir tənliklə həll olunan məsələyə 
bənzəyən döyül Elxam Məmmədli”. 

Dosent, dövlət qulluğunun müşaviri Eldar Hüseynquluoğlu böyük 
qardaşını folklora gətirən yoldan yazır və onun xətrini Azərbaycanın hər 
yerində əziz olduğunu sübuta yetirən bir əhvalat nəql edir: “Mən Əmək 
və Əhalinin Sosial Müdafiəsi Nazirliyində işləyəndə iş yoldaşlarımla 
(Onlardan biri Tovuz, digəri isə Gədəbəy rayonundan idi) söhbət edirdik. 
Söz aşıqlardan, “Sarıtel” verlişlərindən və Elxandan düşdü. Yoldaşlarım 
bir-biri ilə mübahisə etməyə başladı, biri deyir Elxan Tovuzludur, digəri 
isə Gədəbəydən olmasını israr edirdi. Mən isə bunlara baxıb gülürdüm. 
Mənə dedilər ki, Eldar müəllim, nəyə gülürsüz? Mən dedim ki, mənim 
böyük qardaşımın üstündə bir-birinizin “qırmağınıza” gülürəm. İksi də 
bir ağızdan “Elxana yiyə çıxanın biri də artdı” dedilər. Nə isə, mən səhəri 
gün rəhmətlik atam Hüseynqulu müəllimin “Görüm Faxralının biri olsun 
beş”... kitabını gətirib bunlara verdim və onlar bizim ailəvi şəkilmizi 
kitabda gördükdən sonra Elxanın Borçalıdan olmasına inandılar və hər 
iksi qeyd etdi ki, Elxanı bizim rayonda bütün xeyir və şərdə iştirak edən 
və aşıqlarımızın yubileylərini aparan görmüşük, ona görə də elə bilirdik 
ki, bizim rayondandır”. 

Azərbaycan Aşıqlar Birliyinin katibi, Əməkdar Mədəniyyət İşçisi, 
“Ozan dünyası” yurnalının baş redaktoru Musa Nəbioğlu Elxan 
Məmmədli haqda yazısının əvvəlini Çingiz Aytmatovun ibrətamiz fikri 

ilə başlayıb: “İnsanın başqaları üçün görə biləcəyi ən yaxşı iş öz ailəsində 
ləyaqətli uşaqlar tərbiyə etməkdir”. Musa müəllim bu fikri ona görə 
xatırladır ki, Hüseynqulu müəllim təkcə öz elmi-pedaqofi fəaliyyəti, bir 
el ağsaqqalı kimi dəyərli məsləhətləri ilə yox, həm də böyük yazıçının 
dediyi kimi, ailəsində ləyaqətli övladlar böyütməklə cəmiyyətə öz 
töhfəsini vermişdir və elə bu səbəbdən də bu gün onun ruhu şaddır: 
“Onun ruhu bir də ona görə şaddır ki, övladlarından biri həm də onun 
elmi fəaliyyət sahəsindəki işinin layıqli davamçısıdır. Elxan müəllimin 
bir folklorşünas kimi yetişməsində, tanınmasında təkcə bir ata kimi yox, 
həm də tanınmış bir pedaqoq kimi Hüseynqulu Məmmədlinin böyük rolu 
olub”. 

Filologiya üzrə fəlsəfə doktoru, şair-publisist Qiymət Məhərrəmli də 
Elxan müəllim haqqında qiymətli fikirlərini qələmə alıb: “Elxan 
Məmmədli o qisim kimsələrdəndi ki, ağır-ağayana yerişi-duruşu, salğarlı- 
səbatlı danışığı, doğruluğu-dürüstlüyü ilə hər kəsə nümunə, örnək ola 
biləcək halaldan halal bir ömür yaşayıb. 15-20 il qabaq onu necə görmüş, 
necə tanımışamsa, bu gün də həmin xislətdə, həmin sanbalda, həmin 
insanlıq pilləsində qərarlaşıb. Yolunu həmişə düz gedib: hər cür 
pisliklərdən, xəbisliklərdən uzaq, müdrik, nurani-pirani bir dərviş 
ömrünü davam etdirməkdədir. Yorulub-usandığını görmədim əslal 
Yaxşılıqdan, halallıqdan usanılarmı heç?1 Çünki bu cür Tanrı övladları 
yalnız xeyirxahlıq missiyasını həyata keçirmək üçün göndəriliblər Yer 
üzünə. Həmişə... kimə görəsə narahat, nigaran, sevgili, sayğılı... — belə 
bir missiyanın daşıyıcısıdır bizim Elxan Məmmədlil” 

Kitabda Elxan Məmmədlinin haqqında yer alan yazıların 
əksəriyyətinin elə sərlövhələri yubilyarın barəsində çox şey deyir. 
Məsələn, “Aşıq sənətinin yorulmaz yolçusu” (İsrafil Abbaslı), 
“Folklorlaşan folklorşünas” (Mahmud Allahmanlı), “Şaman Elxan” 
(Mürsəl Həkimov), “Aşıq sənətini Elxandan soruş” (Səadət Buta), 
“Dostluğun fövqündə dayanan insan” (Tariyel Abbaslı), “Elin xanı” 
(Miraslan Bəkirli), “Güney aşıqlarının sevimlisi” (Böyükbəy 
Ələkbəroğlu), “Ozan kimi” (Həzi Həsənli), “Bir ömürdə iki həyat 
yaşayan alim” (Elbəyi Cəlaloğlu), “Aşıq sənətinin məcnunu” (Şöhlət 
Əfşar), “Folklorumuzun cəfakeşi” (Maşallah Xudubəyli), “Dədə Elxan” 
(Aşıq Altay Məmmədov), “Sazın bəstəsində yaşayan ömür” (İsmayıl 
İlməzli) və s. 

Hələ Xalq şairi, Türk dünyasının böyük söz fatehi Zəlimxan Yaqub 
sağlığında Elxan Məmmədlinin 60 illik yubiley gecəsindəki çıxışında 
demişdi: “Elxan öz səsini elə səslərə qoşdu ki, ona nə ayrılıq, nə də 
zaman sədd, sərhəd şəkə bilmədi. Türküstanda da, Qafqazda da, İranda 

da, Türkiyədə də, Şərq aləmində də, Türk dünyasında da, bütövlükdə 
Şərqi, Qərbi qucaqlayan böyük dünyada da dalğalara qoşuldu Elxan səsi, 
şairlərimizin, alimlərimizin, aşıqlarımızın, ozanlarımızın, ustadlarımızın, 
övliyalarımızın, dədələrimizin təbliğatı ilə məşğul ola-ola özü də 
nuraniləşdi, piraniləşdi, gözəlləşdi, duruldu, saflaşdı, oldu saz, oldu aşıq, 
oldu şair, oldu folklorşünas. Bax, bu mənada, bunun bir səbəbi də onu 
yetirən, onun doğulduğu ailədi. O ailədi ki, Borçalı ziyalılarının 
hamısının ocağı olub Hüseynqulu müəllimə görə. Və saçları qar kimi 
dümağ olan qibləgahımız, anamız Fatma xanım bu gün bu məclisdə 
iştirak edirsə, o deməkdir ki, bu əsərin baş qəhrəmanı Fatma xanımdır. 
Ən böyük folklorşünas alim odur. Buna görə, əzizim, iki gözlüm, Fatma 
ana, Səməd Vurğun deyirdi ki: 


Dünya binasını qurandan bəri, 
De, hansı dahinin xəyal şahpəri, 
Ucala bilmişdi barı bir kərə, 
Ana qəlbindəki sonsuz göylərə”. 


Saz ömür və dadından doyulmayan, saz ömrü yaşa, əmioğlul 

Mərhumə ananız və hamımızın anası Fatma xala hər söhbətimizdə 
mənə deyərdi: “Atan Eyvaz Məmmədov Hüseynqulu əminin sıxıntılı 
günlərində həmişə tərəzinin Hüseynqulu müəllim olan gözündə olardı”. 
Hörmətli bükülməz biləkli pələng əmioğlul Bu fikrə şərh vermək çətindi. 
Özümüzü biləndən bu fikrin üstündə köklənmişik, bir-birimizə arxa- 
dayaq olmuşuq. Bundan belə də Allah verən ömrü beləcə, şərəflə və 
şərəfimizi qoruya-qoruya yaşamalıyıq. 

SİRLİ DÜNYANIN AÇARI 


Dünyada elə bir insan yoxdur ki, onun qəlbi 
arzularla döyünməsin. Amma insanın qəlbində 
təkcə arzu olması onu məqsədinə çatmağa kömək 
eləmir. Bu arzu o vaxt həyata keçir ki, insan hər 
bir çətinliyə, həyatın hər bir sınağına sinə gərir. 
Başqa sözlə demiş olsaq, insan ömrünün 
müəyyən məqamında oxumağa, öyrənməyə və 
kimlərdənsə nəyisə əxz eləməyə böyük önəm 
verir. 

Həyat həmişə o insanların çiyni üstündə 
dayanır ki, həmin insanlar hər cür çətinlik görüb (€ . 
dünyanın bütün tufanından, boranından və 7 
burulğanlarından alnıaçıq çıxıb. İnsan hər cür çətinliyə yalnız və yalnız dərin 
savadla, elmlə və eyni zamanda gərgin axtarışlarla sinə gərə bilər. O insan ki, 
həmişə öz üzərində çalışır, əziyyət çəkir və sonra da alın təri hesabına 
çəkdiyi zəhmətin bəhrəsini görür. 

Borçalının Faxralı kəndində anadan olan Qurban Rəhim oğlu Qasımov 
da məhz belə insanlardandır. Qurban Qasımov bir qış günündə - 1946-cı il 
dekabrın 28-də Faxralı kəndində dünyaya göz açıb. O, orta məktəbə getdiyi 
ilk gündlərdən elmə, təhsilə və oxumağa böyük maraq göstərib. Bu, təkcə 
həvəs olaraq qalmayıb. Q.Qasımov digər tay-tuşlarından və sinif 
yoldaşlarından öz savadı, dərin mütaliəsi və məntiqi təfəkkürü ilə fərqlənib. 
Elə bu zəhmətin bəhrəsidir ki, Qurban müəllim 1962-ci ildə Faxralı kənd 
orta məktəbini qızıl medalla bitirib. Ona valideyinləri kimi müəllimləri də 
böyük ümid bəsləyirdilər. Böyük ümid bəsləyirdilər ki, orta məktəbi qızıl 
medalla bitirən Qurban Qasımov ürəyi istədiyi ali məktəbin tələbəsi adını da 
qazanaçaq. Belə də oldu. O, 1967-ci ildə Azərbaycan Dövlət Universitetinin 
mexanika-riyaziyyat fakültəsini fərqlənmə diplomu ilə bitirib. Tələbəlik 
illərində də orta maktəb dövründə olduğu kimi Qurban bütün gününü 
kitabxanada və oxumaqda keçirib. Ali məktəb müəllimləri bu istedadlı 
gəncin gələçəyinə böyük ümidlə yanaşıblar. 

Qurban Qasımov universiteti fərqlənmə diplomu ilə bitirir və 
aspiranturaya daxil olur. O, 1968-1969-cu illərdə Sovet Ordusu sıralarında 
xidmət edir. Əsgərlik həyatı onu bir qədər də bərkə-boşa salır və 
mətinləşdirir. Daha doğrusu, kişilik məktəbini keçəndən sonra Qurban 
Qasımovun el-oba və müəllimləri arasında nüfuzu bir qədər də artır. Təbii ki, 
əsgərlik həyatı ona cox şey öyrədib. 

Q.Qasımov 1970-ci ildən ADU-nun (indiki BDU-nun) fizika fakültəsinin 
riyaziyyat kafedrasında müəllim, baş müəllim, dosent vəzifəsində çalışıb. 

Bir alim və bir ziyali kimi universitetdə də həm professor-müəllim heyəti, 
həm də tələbələr onun xətrinr cox istəyib. Ona görə ki, harada işləməsindən 
asılı olmayaraq, o, həmişə bir şəxsiyyət kimi yetişib və öz üzərində çalışıb. 
Elə bu məziyyətlərinə görə də o, digərlərindən seçilib. 

İstedadlı alim 1997-1999-cu illərdə Liviya Ərəb Respublikasında Nasir 
adına Universitetin riyaziyyat bölməsində riyazi-fizika üsullarını, kompleks 
analiz, diferensial tənliklər nəzəriyyəsinə aid xüsusi kursları ərəb dilində 
tədris edir. Onu da qeyd edək ki, tanınmış alim 1973-cü ildə Moskva Dövlət 
Universitetində namizədlik dissertiyasını müdafiə edərək elmi dərəcə alıb. 

Elmi işləri qeyri-xətti hiperbolik parabolik tənliklər üçün korrektlik, 
approksimasiya həyəcanlanma mövzusunda olub. Onun 20-dən cox 
məqaləsi çap edilib. Qurban Qasımovun aspirantura dövründən indiyə qədər 
elmi nəzəri məqalə və materialları keçmiş Sovetlər Birliyinin elmi 
mərkəzlərində və eləcə də respublikanın elm ocaqlarında keçirilmiş 
konfransların bülleten və furnallarında çap olunub. 

Əlbəttə, elm aləmində axtarışlar aparıb hansı yeniliyi isə əldə etmək o 
qədər asan deyil. Bunun bir neçə səbəbləri var. O səbəblərdən biri ondan 
ibarətdir ki, elm aləmində baş verən yeniliklər hec də birdən-birə yaranmır. 
Yəni hər bir elmi kəşf və yenilik müəyyən zaman kəsiyində üzə çıxır. Bir- 
birindən möhtəşəm kəşflərin və elmi yeniliklərin bolluğunda hansısa bir 
azərbaycanlı aliminin yeni kəşfi təbii ki, bir çoxlarının təəccübünə, bir 
qədər də, başqa sözlə demiş olsaq xəbisliyinə səbəb olur. 

Ancaq bütün bu çətinliklərdən və mərhələlərdən inamla kecən Qurban 
Qasımov istənilən auditoriyada öz bilik və bacarığını, elmdə yaratdığı 
yenillikləri alimlərə çatdırıb, eyni zamanda özünün nəyə qadir olduğunu 
zaman-zaman təsdiq edib. Qurban Qasımov onu da təsdiq edib ki, hər bir 
elmin açarı insanın öz əlindədir. 

Yəni insan istəsə, əziyyət çəksə, yuxusuz gecələr keçirsə, o açarla 
istənilən sirli aləmin qapısını aça bilər. Amma bunun üçün ən azından 
Qurban Qasımov kimi əziyyətə qatlaşmaq, elmi axtarışlar aparmaq və 
qazanılan uğurlarla kifayətlənməmək lazımdır. Bu cür istedadlı və ziyalı 
insanlar harda olmasından, işləməsindən və yaşamasından asılı olmayaraq 
onların həmişə böyük hörməti və nüfuzu olub. Qurban müəllimi ən çox 
sevdirən isə tək-tək adama nəsib olan təmizliyi, pak vicdanı, bir də içinin və 
çölünün duruluğudur. Qurban müəllim alimliyindən başlamış Tinsanlığına 
qədər bütün cəhətləri ilə tamdır, bütövdür: R.Kərimli şeirlərinin birində 
gözəl yazıb: 


Yarımçıq nifrət də, sevgi də heçdir, 
Ürəklə düşmən ol, ürəklə dost ol. 
Mərmər döşənsə də, nəyə gərəkdir 
İnsanı mənzilə çatdırmayan yol? 

HAQQINI DƏRK EDƏN OĞUL 


Hər bir insanın heç kimə bənzəməyən 
taleyi və həyat yolu var. Aydındır ki, bu yolu 
seçmək insandan mübarizlik, zəhmətkeşlik, 
bir qədər də iradə tələb edir. Adam var ki, 
həkim olur, adam var ki, mühəndis peşəsini 
seçir, adam da var ki, hər hansı bir sənətin 
arxasınca gedir. 

Oruc Bayram oğlu Nağıyev isə ürəyi 
istədiyi bir işin dalınca gedib. Daha doğrusu, 
həmişə qanun keşikçisi olmaq və çiynində 
zabit rütbəsi daşımaq istəyib. Ancaq bu istəyə 
çatmaq o qədər də asan olmayıb. Böyük 
Nizami Gəncəvi deyib: “İş bərkə düşəndə bədbin olma sən.” Belə 
baxanda Oruc Nağıyevin işi heç bərkə də düşməyib. Amma həyatın 
bərkindən-boşundan və çətinliklərindən çıxmaq məcburiyyəti qarşısında 
qalıb. Hər bir çətinliklə üzləşəndə inanıb ki, onu qarşıda uğurlu bir aləm 
gözləyir. Bu aləmə çatmaq üçün isə təbil ki, zəhmətə qatlaşmaq, əziyyət 
çəkmək və mübarizə aparmaq lazımdır. 

Abbasqulu Ağa Bakıxanov yazır: “Həyatda olduğu kimi təmiz, 
alicənab olmaq, on minlərlə adamın içindən seçilmiş olmaq deməkdir”. 
Elə Oruc Nağıyev də başqalarından seçilən və fərqlənən insan olub. O, 
1946-cı il fevralın 20-də Borçalı mahalının Faxralı kəndində anadan olub. 
Orta məktəbi bitirib və 1968-ci ildə Kazanda hərbi xidmətdə olub. Hərbi 
xidmətini başa vurandan sonra nə vaxtdır ürəyində gəzdirdiyi arzusunun 
dalınca addımlayıb. 

Artıq 1969-cu ildə o, milis orqanlarında işə düzəlir. Milisdə 
işləməklə Oruc Nağıyev ali məktəbə daxil olur və hüquq fakültəsini 
bitirir. 1975-ci ildə leytenant rütbəsi alır. Çiynində rütbə gəzdirmək və 
qanunu qorumaq xoşbəxtliyi ona nəsib olur. Düzdür, rütbə qazanmaq olar, 
hətta ən yüksək mərtəbəyə qalxmaq belə mümkündür, ancaq o rütbənin 
şərəfini qorumaq hər zabitə məxsus olan məziyyət deyil. 

Bütün bunlara Oruc Nağıyev nail olur. Fəaliyyəti və işi göstərir ki, o, heç 
də milis orqanlarına təsadüfən düşməyib. Bir müddət sahə inspektoru və baş 
axtarış müfəkkili işləyir. Təbii ki, işdəki uğurları bu zabitin daha yüksək 
pillələrə qalxmasına kömək edir. Elə buna görə də öz işini yaxşı bilən Oruc 
Nağıyev müstəntiq vəzifəsində çalışır və mayor rütbəsi alır. O, milis 

orqanlarında işlədiyi dövrdə ağır cinayət hadisələri, kriminal elementlər və 
qanun pozucuları ilə üzləşir. Bəzən elə olur ki, silahlı cinayətkarları 
zərərsizləşdirərkən ölümlə üzbəüz qalır. Belə anlarda peşəkarlığı və çevikliyi 
onun köməyinə çatır. Məhz bunun nəticəsidir ki, Nazirlik və rəhbərlik 
tərəfindən çoxsaylı diplom və təşəkkürlərə layiq görülüb. Oruc Nağıyev milis 
orqanlarında xidməti vəzifəsini yaşı ilə əlaqədar olaraq başa çatdırıb təqaüdə 
çıxır. Sonra bir müddət “Tatmebel” fabrikində kommersiya məsələləri üzrə 
direktor vəzifəsində işləyir. O, harda işləyibsə, həmişə həmin kollektivdə və 
həmin yerdə özünə böyük xətir-hörmət, nüfuz qazanıb. 

Oruc Nağıyev 2001-ci il yanvarın 5-də dünyasını dəyişib. Ancaq onun 
yurdunda çox ağıllı, çox da istedadlı oğlu Ruslan böyüyüb. O, boya-başa çatıb 
və Kazan Dövlət Universitetinin hüquq fakültəsini bitirib. İndi atasının yolunu 
davam etdirir. O, Tatarıstan Vəkillər Palatasında vəkil işləyir. 

Deməli, ataların qoyduğu yolu oğullar davam etdirir və onlar 
əməlləri ilə atalarına oxşamağa və yeni izlər qoymağa çalışırlar. 

Onu da qeyd etməyi özümə borc bilirəm ki, Orucu Kazanda dostları 
və yoldaşları Kazıbek kimi tanıyırdılar. Hamı ona bu adla müraciət edirdi. 
Dostluqda etibarlı və sədaqətli idi. 


Ocağında dövlət daşa, var daşa, 
Dostun yoxsa kasıiblardan, kasıbsan, 


- beytini tez-tez işlədirdi. İnsanlara tez qaynayıb-qarışan idi. Sanki, 
Kazanda bir Faxralı nümayəndəliyi yaratmışdı. Dəfələrlə Bakıda qo- 
nağım olmuşdu. Onunla həmsöhbət olmaq toy-bayram idi. Bu 
keyfiyyətlər isə Orucun içinin təmizliyindən irəli gəlirdi. Onda olan bu 
yüksək əxlaqi keyfiyyətləri dədə-baba qonşusu və dostu Nadir Allahverdi 
oğlu Məmmədov da təsdiq edir. Nadirin dediklərindən: Oruc uşaqlıqdan 
diribaş və çevik idi. Tənbəlliyin nə olduğunu bilməzdi. Öz üzərində daim 
çalışırdı. Sanki mühüm xidməti orqanlar üçün doğulmuşdu. Bu bir faktdır 
ki, Kazanda elini-obasını yüksək səviyyədə təmsil edirdi. Harda 
millətinin nümayəndəsini görürdüsə, ona öz doğması kimi baxırdı. Onun 
Faxralıya hər gəlişi bayram idi. Uşaqlıq xatirələrimiz çözələnirdi. Həm 
də Orucun yaxşı yaddaş və yoldaşlarını yamsılamaq məharəti vardı. 
Elimizin yaxşı oğlu idi və öz haqqını, hüququnu yaxşı bilirdi. Böyük söz 
sultanı Zəlimxan Yaqubun təbirincə desək: 


...Öz haqqını dərk etməyən, 
Qeyrətsizdi, təpərsizdil 
Allah Oruca rəhmət eləsin, ruhu şad olsunl 

MAARİF YOLLARINDA AĞARAN SAÇLAR 


Faxralıda doğulsa da, şüurlu həyatı və əmək 
fəaliyyəti Bakıda keçmiş və elinin-obasının 
adını uca tutmuş ziyalılardan biri də, Güləsər 
Əli qızı Əliyevadır. 

O, 1946-cı il aprelin 14-də Gürcüstanın 
Bolnisi rayonunun Faxralı kəndində ziyalı 
ailəsində dünyaya göz açmışdır. Ailənin ilk 
övladı olmaq həm də məsuliyyətdir. Hələ uşaq 
vaxtından (Güləsər özündən kiçik bacı- 
qardaşlarının da qayğısına qalır, onların təlim- .. 
tərbiyəsində ata-anasına yardım edirdi. Məhz uşaq 
yaranmış qayğıkeşlik və məsuliyyət hissi bir müəllim kimi onun 
fəaliyyətinin əsasını təşkil edirdi. O, orta təhsilini Faxralı orta 
məktəbində almış və 1962-ci ildə oranı bitirmişdir. Böyük Vətən 
müharibəsindən sonrakı dövrün uşaqları olduqlarından o il Faxralı orta 
məktəbinin məzunlarının sayı 15-20 nəfər ancaq olardı, qızların sayı isə 
5-6 nəfər idi. Düz 50 il bundan qabaq Güləsər xanım da Faxralıdan 
pərvazlanmış barmaqla sayılan ilk ali təhsil almış qızlardandır. O, 1962- 
ci ildə M.F.Axundov adına Azərbaycan Pedaqofi Dillər İnstitutuun rus 
dili və ədəbiyyatı fakültəsinə daxil olub və ali təhsilini 1967-ci ildə bitirib. 
Tələbəlik illəri rəhmətlik əmisi Qulu müəllimin və onun həyat yoldaşı 
Tamara xanımın qayğısı altında başa çatdıqdan sonra elə həmin ildən 
təyinatla Bakıdakı $ nömrəli Musiqi təmayüllü İnternat Məktəbində 
(Hazıkı Milli Konservatoriyanın tərkibində Respublika İncəsənət 
Gimnaziyası) tərbiyəçi-müəllim kimi fəaliyyətə başlayıb. Gənc Güləsər 
o zaman məktəbdə işləyən Kəbirə müəllimə, Sadıq müəllim kimi 
təcrübəli müəllimlərdən öyrənərək özü də bir pedaqoq kimi püxtələşib və 
öyrəndiklərini başqalarına da öyrədib. Onunla çiyin-çiyinə eyni 
məktəbdə işləyən bacısı Sona xanm, bacısı qızları Aynur, Aytən, Leyla 
Güləsər müəllimənin yetirmələri sırasındadırlar. 

İnternatda təhsil alan şagirdlərin əksəriyyəti valideyn qayğısından 
mərhum olan uşaqlar idi. Onların qəlbinə yol tapmaq üçün həm pedaqofi 
ustalığın, həm təcrübən, həm səmimiyyətin, həm də ana ürəyin olmalı idi. 
Bütün bu xüsusiyyətlər Güləsər müəllimədə həm ailədən qaynaqlanıb, 
həm də öz daxilindən gəlib. O, öz övladları ilə tərbiyə etdiyi şagirdlər 
arasında fərq qoymayıb. Qayğıdan mərhum olan uşaqları evinə gətirib 
çimizdirb, əyin-başını səliqəyə salıb və hərtərəfli diqqət yetirib. 

Güləsər müəllimə nəinki, şagirdlərinə, həm də Gürcüstan 
azərbaycanlıları arasında böyük hörmət-izzət sahibi olan atası Əli 
Bayram oğlunun vaxtsız vəfatından sonra öz kiçik bacı-qardaşlarına 
həyat yoldaşı rəhmətlik Əli müəllimlə birlikdə böyük qayğı göstərmişdir. 
27 yaşlı Güləsər öz zərif çiyinlərinə ağır yük alaraq bacı-qardaşlarının 
Bakı şəhərində kiçik 2 otaqlı mənzilində yaşayıb ali təhsil almaları üçün 
hər cür fədakarlıq edib. Onların təhsilinə, əyin-başlarına bir bacı kimi 
diqqət yetirib, nə çətinlikləri olsa, həll etməyə çalışıb. Güləsər müəllimə 
tək bacı-qardaşlarının deyil, qayın, baldız övladlarına da öz qapısını 
açmış, onların da ali təhsil almalarına şərait yaratmış və qayğılarını 
çəkmişdir. Ümumiyyətlə, Güləsər müəllimə həm işdə, həm də evdə 
pedaqofi fəaliyyət göstərib. Onun evi də sanki bir təhsil ocağı olub. Bu 
evdə onlarla insan ali təhsilə yiyələnib. Üç övlad anası olan Güləsər 
müəllimə övladlarına da müəllimlik etmiş və onların mükəmməl təhsil 
almalarına öz töhfəsini vermişdir. Böyük oğlu Allahyar bəy, kiçik oğlu 
Vüqar bəy və qızı Şəlalə xanım həkimdirlər. Vüqar bəy Rusiya 
Federasiyasında Sankt-Peterburq şəhərində yaşayır, neyrocərrahdır, tibb 
elmləri namizədidir və doktorluq dissertasiyasını tamamlamaq üzrədir. 
Güləsər xanım həm də mehriban və qayğıkeş nənədir, bu gün də 
nəvələrinin tərbiyəsi və təhsili ilə məşğul olur, çalışır ki, ailə ənənələrini 
onlara da aşılasın. 

Güləsər müəllimə rus dilini sevə-sevə nə çox, nə az düz 45 il 
İncəsənət Gimnaziyasında tədris edib. Dəfələrlə yenidən təşkil etdiyi rus 
dili kabineti məktəbdə Güləsər müəllimənin adı ilə bağlı olub. Bu 
kabinetdə zəngin kitabxana, rus klassiklərinin portretləri olub. Dərs 
zamanı əyani vəsaitlərdən istifadə edib, beyin həmləsi, Vyen diaqramı, 
söz zənciri, rollu oyunlar, dialoqlardan istifadə edərək şagirdlərə yeni 
mövzuları daha səmərəli öyrətməyə çalışıb. Uzun illər Slavyan 
Universitetinin gənc tələbələri Güləsər müəllimənin pedaqofi 
təcrübəsindən yararlanıblar. Güləsər müəllimə əmək fəaliyyətində fəal və 
yaradıcı olub. O, məktəbdə rus dili metodbirləşməsinin sədri və rus dili 
dərnəyinin rəhbəri kimi fəaliyyət göstərib. Onun elmi metodik 
məqalələri “PyeckHi s3BiK H sHTepaTypa B AsepöafiyməkaHe” yurnalında 
dəfələrlə nəşr olunub. Əmək fəaliyyəti dövründə tədrisin problemlərinə 
həsr olunmuş konfranslarda müxtəlif mövzularla çıxışlar edib. Məhz 
Güləsər müəllimənin öz işinə yaradıcı yanaşması və can yandırması 
nəticəsində onun dərs dediyi şagirdlər rus dilində sərbəst danışır və 
savadlı yazıb-oxuyurlar. Gimnaziyada təhsil alan şagirdlər müxtəlif 
sahələrdə istedadlı olduqlarından Güləsər müəllimə onların hər birinə 
fərdi yanaşıb, respublikadan kənara çıxdıqda dil bilməyin necə vacib 

olduğunu onlara başa salıb. Onun şagirdləri müxtəlif müsabiqələrdə 
işirak edərək laureat adı qazanıblar və sevimli müəllimlərinin sevincini 
birə-beş artırıblar. Güləsər müəllimənin işinə can yandırması, rus dilinin 
tədrisindəki müvəffəqiyyətləri məktəbin rəhbərliyi tərəfindən dəfələrlə 
yüksək qiymətləndirilib: 12.12.1993-cü il şəxsi işinə yazılmaqla təşəkkür, 
01.05. 2006-cı ildə 60 illik yubileyi ilə əlaqədar şəxsi işinə yazılmaqla 
Fəxri fərman, 2009-cu ildə Respublika İncəsənət Gimnaziyasının 50 illik 
yubileyi münasibəti ilə Fəxri Fərman, 2010-cu ildə 8 mart qadınlar 
bayramı münasibəti ilə təbrik və mükafat, 2011-ci ildə 65 illik yubileyi 
münasibəti ilə Fəxri Fərman və mükafat onun əməyinə verilən 
dəyərlərdir. 

Güləsər müəllimə hər şeydən əvvəl sagirdlərinə şəxsiyyət kimi 
yanaşıb, onlara hörmət edib, onların məğrur, mübariz, vətənpərvər ruhda 
tərbiyə edib. O, təbiətcə həm qürurlu, həm təvazökar, həm də işinə ciddi 
və məsuliyyətlə yanaşan bir pedaqoqdur. Həmişə müəllim adını uca tutan, 
müəllim müqəddəsliyini özündə cəmləşdirən, öz ixtisasını yüksək 
səviyyədə tədris edən bir müəllimdir, bunu onun uzun illər işlədiyi 
kollektivdə hamı qeyd edir. Güləsər müəllimənin sinif otağı da başqa 
siniflərdən həmişə səliqə-səhmanı və tərtibatı ilə fərqlənib. Onun sinfi 
həmişə təlim-tərbiyəsinə və tədrisin səviyyəsinə görə məktəbdə birinci 
yerə layiq görülüb. Pedaqofi fəaliyyəti dövründə yetişdirdiyi yüzlərlə 
sagirdinin sorağı dünyanın hər yerindən gəlir. Fərəhləndirici haldır ki, 
Güləsər müəllimənin şagirdlərindən bir neçəsi onunla çiyin-çiyinə 
işləyiblər. Onları görəndə fikirləşib ki, zəhməti hədər getməyib: 
“Yaşamağa dəyər. Axı o, müəllimlərin müəllimidir”. 

Şəhərin hansı hissəsində olursan ol, mütləq Güləsər müəllimənin bir 
şagirdinə rast gələcəksən. Və onlar yenə də məktəbdəki kimi deyəcəklər: 
“3npaBcTByİTe, 1Tonacap ArnneBHal KaK rroxuBaere?” O, isə cavab 
verəcək: “CrracH60, MOH /1OPOTH€, Bc€ XoporolT” 

Müəllim üçün bundan yüksək qiymət olarmı? 

HARADA NUR VAR, MƏN DƏ VARAM 


Bəzən illər ötür, bu illərin ötdüyünü 
hansısa insanın həyatında və taleyində 
dərindən hiss eləyə bilmirsən. Hiss eləyə 
bilmirsən ki, bu günlər, illər həmin adamın 
ömründə necə iz qoyub. Amma elə insanlar 
da var ki, nəinki aylar, illər, hətta həftələr və 
günlər onun həyatında silinməz və əbədi izlər 
qoyur. Yəni, bu insanlar hər dəqiqənin, hər 
saatın və hər günün qədrini bilir, ondan 
səmərəli istifadə eləyirlər. Nizami Gəncəvi 
deyib ki, “İnsan zəkası təbiət və cəmiyyətin inkişaf qanunlarına, həyatın 
sirli mənalarına getdikcə daha çox yol açır”. Əlbəttə, ağıllı və zəkalı 
insanlar hər addımına fikir verir, hər yerişinə diqqət yetirir, hətta 
oturuşunu-duruşunu belə düşünürlər. Bizim böyük şairimiz, Türk 
dünyasının söz fatehi Zəlimxan Yaqub şeirlərinfən birində yazır: 


Palçığa baxanda içi bulanır, 
Bulağa baxanda durulur insan. 


Haqqında söz açdığım bulaq kimi duru insan, gözəl ziyalı Allahyar 
Niyazi oğlu Qasımov 25 iyul 1947-ci ildə Gürcüstan SSR-nın Bolnisi 
rayonunun Faxralı kəndində anadan olub. Eldə-obada hörməti, nüfuzu 
olan, ətrafı tərəfindən həmişə birmənalı şəkildə mehr-məhəbbətlə 
qarşılanan Allahyar Qasımov sadə bir həyat tərzi yaşasa da, onun qədrini 
bilib, ötən günlərin hər dəqiqəsini mənalı keçirməyə çalışıb. Orta məktəbi 
bitirəndən sonra 1964-cü ildə Azərbaycan Dövlət Universitetinin 
iqtisadiyyat fakültəsinə daxil olub. 1968-ci ildə D.Bünyadzadə adına 
Azərbaycan Xalq Təsərrüfatı İnstitutunu “Mühasibat uçotu” ixtisası üzrə 
bitirib. O dövrdə savadlı və bacarıqlı iqtisadçı kadrlara daha çox ehtiyac 
hiss olunub. Elə buna görə də Bolnisi rayonunun Faxralı kəndində 
“Qələbə” kolxozunda iqtisadçı işləyib. İşgüzarlığını və təşkilatçılıq 
qabiliyyətini nəzərə alıb kolxoz komsomol komitəsinin katibi vəzifəsinə 
seçiblər. Sonradan dəfələrlə Bolnisi rayon mərkəzində vəzifəyə dəvət 
olunsa da, imtina edib, Bakı şəhərində işləməyə üstünlük verib. Sonra isə 
mühasib vəzifələrində çalışıb. 

İllər keçdikcə, o özünü başqa sahələrdə və çətin iş yerlərində 
sınamaq istəyib və daha doğrusu, sınayıb. Hərbi xidmətdən qayıdandan 
sonra Azərbaycan SSR Sosial Təminat və Maliyyə nazirliklərinin 
müxtəlif qurumlarında əmək fəaliyyətinin davam etdirib. Hər yerdə 
olduğu kimi, həmin qurumlarda da bacarıqlı kadrlara üstünlük 
verildiyindən, Allahyar Qasımov başqalarından fərqlənib. Elə buna görə 
də o, 1973-cü ildə Yeyinti Sənayesi Nazirliyində Nəzarət Təftiş 
İdarəsinin müfəttişi, idarənin rəis müavini və daha sonra isə Nəzarət- 
Təftiş İdarəsinin rəisi vəzifəsində çalışıb. 1987-1988-ci illərdə Kənd 
Təsərrüfatı, Yüngül Sənaye, Balıqçılıq, Yeyinti Sənayesi nazirlikləri və 
ona bərabər tutulan dövlət qurumlarınında məsul vəzifələrdə çalışıb. 
Onun bacarığı və işgüzarlığı zaman-zaman diqqətdən kənarda qalmayıb. 
Odur ki, Allahyar Qasımov Aqrar-Sənaye Dövlət Komitəsi yaradıldıqdan 
sonra onun aparatında Nəzarət Təftiş İdarəsinin rəisi vəzifəsinə irəli 
çəkilib. 

Allahyar Qasımov elinə, obasına bağlı, xeyirxah, köməyə ehtiyacı 
olanlara əl tutan, həyan duran, arxa-dayaq olan eloğlu idi. Adam var, 
müəyyən mənsəbə, vəzifəyə yetişir, istər-istəməz dəyişilir, xasiyyətindəki 
əvvəllər üzdə olan xeyirxahlıq, sadəlik, təvazökarlıq kimi cəhətlər artıq 
arxa plana keçir. Çox az-az insanlar var ki, yüksək vəzifədən, şöhrətdən 
başları gicəllənmir. Allahyar Qasımovu da vəzifə dəyişdirmədi. Əksinə, 
elə bil ki, o özü daşıdığı vəzifəni daha da gözəlləşdirirdi. O, xeyirxahlığı, 
insanlığı hər şeyin fövqündə tutan bir adam idi. 

Yazarkən adam təzə söz demək istəyir. Ancaq yaxşı insanlar 
haqqında tez-tez istifadə etdiyim fikirləri Allahyar Qasımova da şamil 
etmək məcburiyyətindəyəm: Onun şəxsiyyətində ziyalılıqla insanlıq 
birləşmişdi... Adam var, görürsən ki, daşıdığı dövlət vəzifəsinin ləyaqətli 
icraçısıdır, amma ziyalıya verilən bütün tələblərə cavab vermir. Ancaq 
Allah-Təala hansı fəzil sifətləri əta etmişdisə, hamısı Allahyar Qasımova 
yaraşırdı. Onun özünə xas, orifinal xüsusiyyətlərindən biri də bu idi ki, 
çox yerini bilən, haqq-salamı gözləyən, böyüyə sayğı, kiçiyə qayğı ilə 
yanaşan adamdı. 

Müdriklərdən biri deyib ki, istedadın, qabiliyyətin üzə çıxması üçün 
real mühit lazımdı. Allahyar müəllim də o mühitdə, münbit şəraitdə 
formalaşmış ziyalılardan idi. Böyük filosof Katan Stariş deyib: “İnsan 
həyatı dəmirə bənzəyir, əgər ondan iş üçün istifadə edirsənsə, parıldayır, 
istifadə etmirsənsə, pas çəkir”. Həqiqi mənada Allahyar Qasımov öz 
ömrünü yaşaya bilib və həmişə əməlləri, istedadı ilə parlayıb. 

Bizim atalarımız da bir-biriləriylə mehriban münasibətdə olublar. 
Allahyarın kiçik qardaşı Səyyad isə mənim sinif yoldaşım olmaqla, həm 

də dostumdur. Səyyadla xeyirdə-şərdə bir yerdə oluruq, bir-birimizi 
“xalaoğlu” deyə çağırırıq. Elə ona görə də atalarımızın ruhu qarşısında 
özümə bir övladlıq borcu bilirəm ki, mərhum Allahyar Qasımov 
haqqında bu sətirləri qələmə alım. Son 20 ildə doğma elimə-obama həsr 
etdiyim bir neçə kitabım mənim təsəllim olmuşdur. Borçalının ağır eli 
Faxralının tanıdığım, haqqında eşitdiyim, oxuduğum, öyrəndiyim gözəl 
ziyalıları barədə bilgiləri gələcək nəslə çatdırmaqdan şərəf duyuram. 
Nurlu şəxsiyyətləri üzə çıxarmağı həm də bir növ tariximizə xidmət, 
yetişməkdə olan nəsilçün tərbiyə vasitəsi hesab edirəm. Qoy bilsinlər ki, 
bizim şərəfli keçmişimiz olub, deməli, gələcəyimiz də ehtişamlı olmalıdır. 

Allahyar Qasımovun çox az sürən mənalı ömründə qazandığı ən 
böyük var-dövlət onun dostları olub. Müdriklər deyiblər ki, dostluğun, 
yoldaşlığın əvvəli nə qədər asan olsa da, onu axıradək davam etdirmək 
çətindir. Hər adama müyəssər olmayan bu üstün keyfiyyət Allahyar 
Qasımovun xarakterinin əsas cizgisi idi. Şair yaxşı deyib: 


Ocağında dövlət daşa, var daşa, 
Dostun yoxsa, kasiblardan kasibsan. 


Allahyar Qasımovun sağlığında qazandığı dostları indi cəmiyyətdə 
yüksək mənsəb, vəzifə sahibləridir. Onların hansından Allahyar müəllim 
haqda sual etsən, barəsində ağızdolusu danışacaq, yüksək fikirlər 
söyləcəklər. Hansını dindirsən, yüzdə yüz deyəcəkdir ki, Allahyarın 
ünvanına nə qədər gözəl, ürəyəyatan söz deyilsə, yenə azdır. Elə dostu, 
Respublika Əmlak Məsələləri üzrə Dövlət Komitəsində idarə rəisi 
işləyən Həsənov Mirzə Qulam oğlu da deyir ki, Allahyar Qasımov özü 
barəsində deyilən bütün yaxşı sözlərdən yüksəkdə dayanır. Onun 
dediklərindən: “Allahyar yaxşı dost, yaxşı ata, gözəl ailə başçısı, 
vətənpərvər ziyalı, böyük-kiçiyin yerini bilən mərifət sahibi idi. 
Vətənindən, elindən ötrü hər cür fədakarlığa hazır olan, nəinki 
doğmalarından, yaxınlarından ötrü, bütün insanlıq naminə canından 
keçməyə hazır olan, yüksək dəyərlərə, mənəvi zənginləyə malik 
şəxsiyyət idi. Onun zahiri görünüşü də batini zənginliyini bir növ 
tamamlayırdı. Allah-təala Allahyara gözəl sima, yaraşıq vermişdi. Bircə 
uzun ömür vermədi. Yaradanın bu qərarı əlbəttə ki, öz işidir. Ancaq yenə 
qeyd etmək lazımdır ki, Allahyar Qasımov qısa həyatında uzun bir ömrə 
yetəcək qədər uğurlara, savab işlərə imza atdı... O, həm də vəzifəsinin 
ləyaqətli icraçısı idi. Allahyar Qasımov bacarıqlı iqtisadçı, təcrübəli 
maliyyəçi kimi iqtisadi subyektlərin maliyyə hesabatlarının doğruluğunu 
və onların həyata keçirdikləri maliyyə və təsərrüfat əməliyyatlarının 

normativ aktlara uyğunluğunu müəyyənləşdirmək, məsrəflərin, gəlirlərin 
və maliyyə nəticələrinin əks etdirilməsinin tamlığını, dəqiqliyini 
yoxlamaq, təmin etmək vəzifəsini lazımınca yerinə yetirir və rəhbərliyi 
altında işləyən təftişçilərə münasibətdə də tələbkarlıq nümayiş etdirirdi. 
Əfsus, Allahyar müəllimin ömrü Azərbaycanın müstəqilik dövründə 
qzandığı sosial-iqtisadi nailiyyətləri görməsinə çatmadı. Söz yox, onun 
kimi mütəxəssis ölkənin tərəqqisinə hələ xeyli töhfələr verə bilərdi”. 

Düzdür, vaxtsız ölüm onu 43 yaşında yaxalayıb, ancaq bu 43 ildə o, 
çox şeyə nail olub. Gözəl ailə qurub, özünə Gülzar xanım kimi sədaqətli 
həyat yoldaşı tapıb. Oğlanlarından Ənvəri daha yaxşı tanıyıram. Bu gün 
məsul vəzifədə çalışır. Atasının yolunu uğurla davam etdirir. Ənvərlə tez- 
tez ünsiyyətdə oluram. Ənvər işıqlı insandı, çünki işıq ömrü yaşayır. 
Ənvər nurlu insandı, çünki nur ömrü yaşayır. İçi duru, çölü duru, cismi- 
canı da durnanın gözündən duru. Bütün bu əxlaqi fəzilətlər Ənvərə 
süddən və sümükdən keçib. 

Mən Allahyarı həmişə minnətdarlıqla xatırlayıram. Özünəməxsus 
danışığı, gülüşü, ən əsası gözəl ləngərli yerişi vardı. Elimiz-obamız 
tərəfindən də həmişə sevilirdi. Elə bil “Qoca Qafqazın çeşmə tək 
durulub” dibindən çıxmışdı. Nərimanov rayonunda (Montində) həyət evi 
vardı. On il orda yaşamışdı. Səyyatla dost olduğum üçün o evə tez-tez 
gedərdim. Allahyarın indi də səsi, nəfəsi həyatının gözəl günlərini 
yaşadığı yerlərdə yaşayır. Allayar Allah adamı, Allaha yaxın adam 
olduğu üçün insanlıq durduqca yaşayacaq. Allah onun məkanını cənnət 
eləsin. 

Ənvər əmiləri Qurban və Süleyman müəllimin qayğısını unutmur, 
onların etimadını doğrultmağa çalışır. O da, qardaşı Niyazi də ataları 
kimi bacarıqlı, işgüzar və vətənpərvər insanlardır. Ən çətin anda belə öz 
el-obalarını, yurd yerlərini, babalarının daşı daş üstə qoyduqları ocaqları 
yaddan çıxarmırlar. Allahyar Qasımovun bir-birindən ağıllı, gözəl və 
yaraşıqlı dörd nəvəsi də var: Allahyar, Üzeyir, Ayşən, Gülzar. 

İndi Allahyar Qasımov bu dünyada olmasa da, övladlarının və 
nəvələrinin ömründə yaşayır, ellilərinin xatirində, dostlarının ürəyində 
yaşayır, qədirbilən həmvətənlərin qəlbində yaşayır, tarixdə yaşayır. 

Xoşbəxt o adamdır ki, özündən sonra gözəl iz qoyur. Mərhum Xalq 
şairi Hüseyn Arifin gözəl sözü var: 


Mən qorxardım ölümdən, 


Dünyaya məndən sonra 
Gələnlər olmasaydı... 

Allahyar Qasımov həyatdan vaxtsız köçsə də, nümunəvi ocaq yaratdı, 
bu ocağın istisinə qızınanlara təlim verdi, tərbiyə verdi, yaxşı valideynin 
övladı olmaq statusu verdi. Deməli, həyat davam eləyir. Allahyar 
Qasımovun ocağında Allahyar yaşayır. Mikayıl Müşfiq demişkən, 
“dünyada nə ölüm, nə də itim var, dünyada müqəddəs çevrilmələr var”. 
Yəni, fiziki cəhətdən insanın yoxluğu hələ onun sonu və mütləq ölümü 
demək deyil. Yaxşı əməlləri isə insanı zamanından və məkanından asılı 
olmayaraq, bütün dövrlərdə yaşadır, yada salır və ona yeni bir ömür verir. 

Allahyar Qasımov heç kimə bənzəmirdi, Özünün iç dünyası, öz 
düşüncə tərzi vardı. Həyatda necəydisə, elə də görünürdü. Həmişə özü 
olmaq istəyirdi. İşıqlı, nur-ipək kimi kişiydi. Belə insanlara hec cür öldü 
demək olmur. İnsanlıq durduqca varlıqları ilə elə bağlanıb yaşayırlar. 
Böyük söz xiridarı Rasim Kərimlinin yazdığı kimi: 


Rasim elsiz tutmaz aram, 
Harda nur var, mən də varam. 
Səni desəm, Sən olaram, 
Özüm olmaq istəyirəm. 

“CAN AY QARDAŞ” ÇAĞIRMAĞA NƏ VAR Kİ... 


İnsan öz insanlığını, alicənablığını özüylə 
birgə dünyaya ana bətnindən gətirmir, bu 
gözəl xasiyyətləri həyatda qazanır. İnsanlığa 
verilən çox ölçülər, meyarlar var. Onların 
sırasında ən əsası yaxın və uzaq ətrafında olan 
kəslərin mehr-məhəbbətidir, insanın bu 
sevgini qazanmasıdır. Elinin-obasının 
məhəbbətini, həmvətənlərinin hörmətini 
qazanan, hörməti Faxralıya yayılan belə 
insanlardan biri də Əmirxan Babaşovdur. 
Bunu onun zəngin və şərəfli bioqrafiyası da 
təsdiq edir. 

İstedadlı alim, təcrübəli pedaqoq 
Əmirxan Mehralı oğlu Babaşov 5 fevral 1947-ci ildə Gürcüstanda — 
Bolnisi rayonunun Faxralı kəndində kəndli ailəsində anadan olub. 1954- 
cü ildə Faxralı kənd orta məktəbinin 1-ci sinfinə gedib, 1965-ci ildə 
həmin məktəbin 11-ci sinfini bitirib və S.M.Kirov adına Azərbaycan 
Dövlət Universitetinin (indiki Bakı Dövlət Universiteti) iqtisad 
fakültəsinə daxil olub. 1966-cı ildə həmin fakültə yeni təşkil edilmiş 
D.Bünyadzadə adına Azərbaycan Xalq Təsərrüfatı İnstitutunun 
tabeliyinə verilib və Ə.Babaşov 1969-cu ildə həmin institutun 
Əmtəəşünaslıq və ticarətin təşkili fakültəsini fərqlənmə diplomu ilə 
bitirib. Gənc mütəxəssis kimi bir müddət Ticarət Nazirliyi sistemində 
işləyib. Azərbaycan SSR Dövlət Plan Komitəsi (indiki İqtisadi İnkişaf 
Nazirliyi) yanında Elmi-Tədqiqat İqtisad İnistitutunun (ETİİ) direktoru, 
iqtisad elmləri doktoru professor M.M.Allahverdiyev Ə.Babaşovun elmi- 
tədqiqat işinə olan həvəsini nəzərə alıb, onun təyinatını dəyişdirib 
İnstituta gətirib və kiçik elmi işçi vəzifəsinə işə qəbul edib. Ə.Babaşov 
1971-ci ilin may ayından 1972-ci ilin may ayına kimi həqiqi hərbi 
xidmətdə olub. 

Ə.Babaşov 1972-ci ildə ETİİ-də əyani aspiranturaya daxil olmuş və 
Moskva şəhərinə — SSRİ Dövlət Plan Komitəsi yanında İqtisadiyyat Elmi 
Təqiqat İnstitutuna ezam olunub. SSRİ Dövlət Plan Komitəsinin əhalinin 
həyat səviyyəsi və sosial inkişaf şöbəsinin müdiri, professor 
N.S.Laqutinin rəhbərliyi ilə “Azərbaycan SSR əhalisinin sosial 
qruplarının həyat səviyyəsinin yaxınlaşdırılması problemləri (İqtisadi 
təhlil və planlaşdırma məsələləri)” mövzusunda namizədlik dissertasiyası 

müdafiə edib, iqtisad elmləri namizədi alimlik dərəcəsi alıb. 1991-ci ildə 
SSRİ Ali Attestasiya Komissiyası tərəfindən Ə.Babaşova elmi-tədqiqat 
fəaliyyətinə və çap olunmuş elmi əsərlərinə görə baş elmi işçi attestatı 
verilib. 

1975-ci ilin noyabr ayından 1994-cü ilin may ayına kimi Azərbaycan 
Respublikası Dövlət Plan Komitəsi yanında ETİİ-də kiçik elmi işçi 
vəzifəsindən şöbə müdiri vəzifəsinə kimi yüksəlib. 

Ə.Babaşov elmi işə hələ tələbəlik illərindən meyl göstərib. 1967-ci 
ildə K.Marksın “Kapital” əsərinin I cildinin çap olunmasının 100 illiyi 
münasibəti ilə keçirilən ümumrespublika müsabiqəsində yazdığı elmi iş 
HT dərəcəli diploma (1 dərəcə heç kimə verilməyib) və pul mükafatına 
layiq görülüb. 

Ə.Babaşov “Azərbaycan Respublikasında şəhər və kənd əhalisinin 
həyat səviyyəsinin yaxşılaşdırılması problemləri” mövzusunda elmi 
əsərinə görə respublika komsomolu mükafatı laureatı olub. 

Erməni separatçıları öz xəbis niyyətlərini həyata keçirmək üçün 
Dağlıq Qarabağın sosial-iqtisadi cəhətdən guya geri qalmasını 
“əsaslandırdıqları” dövrdə ETİİ-nin əməkdaşları elmi dəlillərlə bu 
ideyanı alt-üst etmişdilər. Ə.Babaşov həmin fundamental elmi işin 
mühüm bölmələrindən birini — “Əhalinin həyat səviyyəsi və sosial 
inkişafının tədqiqi”ni yerinə yetirib. Həmin tədqiqatda əhalinin həyat 
səviyyəsini və sosial inkişafını xarakterizə edən (əhalinin hər on min 
nəfərinə düşən həkimlərin sayı istisna olmaqla) bütün göstəricilərin 
Dağlıq Qarabağda Azərbaycandan və Ermənistandan üstün olduğu 
göstərilib. Həkimlərin sayının belə az olması isə onunla əlaqədar 
olmuşdur ki, İrəvandan ermənilər Dağlıq Qarabağa işləməyə gəlmirdilər, 
Bakıdan gedən azərbaycanlıları isə işə qəbul etmirdilər. Bu məsələlər 
Moskvadan gələn akademik T.Xaçaturovla görüşdə də bir daha 
vurğulanmışdır. O, Azərbaycan iqtisadçı alimlərinin faktlarını eşitdikdən 
sonra səhəri günü kor-peşman Moskvaya qayıdıb. 

Ə.Babaşov ETİİ də yerinə yetirilən “1976-1990-cı illərdə 
Azərbaycan SSR-də məhsuldar qüvvələrin inkişafı və yerləşdirilməsinin 
əsas istiqamətləri ” (Bakı, 1978), “2000-ci ilə qədər Azərbaycan SSR- 
nin məhsuldar qüvvələrinin inkişafı və yerləşdirilməsi sxemi” (Bakı 
1982), “1985-2005-ci illərdə Azərbaycan SSR-də elmi-texniki tərəqqinin 
kompleks proqramının” (Moskva 1983) və “1990-2005-ci illərdə 
Azərbaycan SSR-də məhsuldar qüvvələrin inkişafı və yerləşdirilməsi baş 
sxemi” (3 cilddə) kimi fundamental sənədlərin müəllifləri sırasında olub. 

Ə.Babaşov SSRİ Dövlət Plan Komitəsi yanında İqtisadiyyat Elmi- 
Tədqiqat İnstitutu ilə birgə yerinə yetirilən “Müttəfiq respublikalarda 


314 


Faxralılar 


minimum istehlak büdcəsi və minimum əmək haqqı problemləri” üzrə 
dörd blokdan ibarət elmi-tədqiqat işinin əsas müəlliflərindən biridir. 

Ə.Babaşov Bakı, Tbilisi, Moskva, Minsk və digər şəhərlərdə 
keçirilən simpozium və konfranslarda elmi məruzələrlə çıxış edib, üç 
kitabçanın və 90-dan çox elmi məqalənin müəllifidir. O, “İqtisadiyyat və 
həyat” yurnalının və iqtisadiyyata aid bir çox kitabların elmi redaktoru 
olub. 

Ə.Babaşov 1994-cü ildə Milli Məclisin İqtisadi Siyasət Daimi 
Komissiyasına ekspert kimi qəbul edilib, həmin ilin noyabr ayından Milli 
Məclis Aparatının İqtisadi qanunvericilik şöbəsində böyük məsləhətçi 
olub. 1996-cı ilin aprel ayından bu günə kimi həmin şöbədə baş 
məsləhətçi vəzifəsində işləyir. Dövlət qulluğunun baş müşaviridir. 

Ə.Babaşov iqtisadi və aqrar qanunvericilik bazasının yaradılmasında 
fəal iştirak edir. İşlədiyi müddətdə 30-a yaxın qanun layihəsinin 
hazırlanmasında, onların müzakirəsinin təşkilində, həmçinin 
qanunvericilik məsələlərinə həsr olunmuş bir sıra konfrans və 
seminarlarda iştirak edib. Əmirxan müəllim Azərbaycan Respublikasında 
uzun müddət dövlət qulluğunda səmərəli fəaliyyət göstərdiyinə görə 
Azərbaycan Respublikası Prezidenti İlham Əliyev cənablarının 23 iyun 
2008-ci 11 2889 saylı sərəncamı ilə “Dövlət qulluğunda fəaliyyətinə görə” 
medalı ilə təltif olunub. 

Ə.Babaşov 2008-ci ilin sentyabr ayında Avropa Şurasının Fransa və 
Almaniyada keçirdiyi yığıncaqda Azərbaycan Respublikası Milli 
Məclisinin nümayəndəsi kimi aktual iqtisadi mövzuya aid çıxış edib. 

Ə.Babaşov elmi iş və iqtisadi qanunvericilik bazasının yaradılması 
ilə yanaşı, pedaqofi fəaliyyətlə də məşğul olmuşdur. O, ayrı-ayrı illərdə 
Neft Akademiyasında, Bakı Dövlət Əlmtəəşünaslıq-Kommersiya 
İnstitutunda, Təfəkkür, Asiya, Memarlıq və İnşaat, Azərbaycan Dövlət 
İqtisad universitetlərində iqtisadçı bakalavr və magistrantlara iqtisad 
elminin aktual problemlərindən mühazirə oxuyub. Magistr və namizədlik 
dissertasiya işlərinin elmi rəhbəri olub, bir çox namizədlik 
dissertasiyalarına opponentlik edib. 

Ə.Babaşov Azərbaycanda beynəlxalq tələblərə uyğun fəaliyyət 
göstərməyə qadir olan auditor kadrların hazırlanması, onların peşə - 
ixtisas səviyyəsinin artırılması və təkmilləşdirilməsi işində Azərbaycan 
Auditorlar Palatasına yaxından köməklik edib. O, Auditorlar Palatasında 
təşkil olunmuş hazırlıq kurslarında dinləyicilərə “Sahibkarlıq 
fəaliyyətinin qanunvericiliklə tənzimlənməsi” barəsində mühazirə 
oxuyub. 

Əmirxan Babaşov Azərbaycan Respublikasında yaşayıb-yaratsa da, 
necə deyərlər, bir ayağı Borçalıdadır. Gürcüstan azərbaycanlılarının 
güzəranı, sosial vəziyyəti, problem və qayğıları daim onun diqqət 
mərkəzində olub. O, sanki Borçalı ilə, Faxralı ilə nəfəs alır. Bu da təbiidir. 
Axı nəcabətli nəslin nümayəndəsi olan Ə.Babaşovun dünyaya göz açdığı 
yerin elə füsunkar təbiəti vardır ki, heç cür unudulası deyil. Mərhum xalq 
şairi Hüseyn Arif dmişkən: 


Gəl çıxaq seyrinə uca dağların, 
Çəmən olan yerdə xalça nə lazım? 
Gözündən su içək buz bulaqların, 
Lilpar olan yerdə dolça nə lazım? 


Nə kaman götürək, nə tar, nə qaval, 
Orda nəğmə də var, nəğməkar da var. 
Qıy vurub dinəndə qayada qartal, 

O səsə bərabər bir səs harda var? 


Yurdunu hədsiz dərəcədə sevən oğullardan biridir Əmirxan Babaşov. 
Elə bil, o yerlərə gedib baş çəkəndə Ə.Babaşov bir az da cavanlaşır. 
Həqiqətən də, Borçalının Qaraarxaç yaylağında, elə bil, təravətləndirici 
hava var, Divsiz (Dibsiz) və Keçiqıran göllərində sanki cavanlıq eliksiri — 
“dirilik suyu” vardır. Allahın heç nəyi əsirgəmədiyi bu əsrarəngiz yerləri 
öz bayatılarımda belə vəsf etmişəm: 


Keçiqıran buradı, 
Üzü günə, nuradı, 
Binə düşən sevinir, 
Hasil olur muradı. 


Dağ başında tüldü bu, 
Çiçəkdi bu, güldü bu, 
Adı Divsiz olsa da, 
Mavi gözlü göldü bu. 


Ə.Babaşov hər dəfə doğma el-obanı ziyarət edəndə ulularının, 
əcdadların ruhunu şad eləmək üçün nəsə etməyə çalışır. Bundan ötrü, 
həm də özündən sonra gələcək nəsillərə görk eləmək naminə Ə.Babaşov 
Qaraarxaç yaylağında, Keçiqıran gölünün, Nazar oğlu bulağının, kiçik 
Xram çayının yanında daşdan süfrə düzəldib. Bizim ellərdə hər ünvanı 
orada izi, əməli qalan insanın adı ilə çağırmaq adətdir. Sözsüz ki, 
Əmirxan müəllimin də adını onun təkcə elmi işləri yox, həm də Daş 

süfrəsi əbədiləşdirəcəkdir. Faxralı meşəsində Mahmudoğlu deyilən yerdə 
dədə-baba binə yerində Əmirxan müəllim Vladivostokda, əsgərlikdə 
nakam ölən qardaşı Şabanın və atası Mehralı kişinin adına bulaq 
düzəltdirib. Hər il Qaraarxac yaylağına gedəndə mütləq Aralıqda Cənnət 
bulağında və Təyyarədüşən yerdə olan ulularının yurd yerinə özü ilə 
bərabər övladlarını və nəvələrini də aparır. Ə.Babaşov bununla gələcək 
nəsillərə ismarıc verir ki, dədə-baba yurdunu yaddan çıxarmaq olmaz. 

Ə.Babaşov da özündən sonra gələnlərə görk eləyir ki, baxın, 
sizinçün belə nümunə yaratmışam ki, öyrənin. 

O, həm də saz-söz adamıdır. Sazı sevəndir, sazı sevməyi öyrədəndir. 
Bu yerdə sazla bağlı yazdığımı xatırlatmaq istəyirəm: 


Səməndərəm, sazı ruhum bilmişəm, 
Yurd- yuvamdı, ona könül vermişəm. 


Ə.Babaşov da saza könül verən oğullardan biridir. Ona qalsa, deyər 
ki, başda “Ruhani” olmaqla, bütün saz havaları məhz Faxralıda yaranıb. 
Əslində Faxralı da elə Böyük Türk Dünyasının ən gözəl ərazilərindən 
biridir. Təki kənarda yarandığını iddia edən olmasın “Ruhani”nin. “Sarı 
gəlin” kimi onu da əlimizdən qapmağa çalışmasınlar. 

İndiyədək saz haqqında çox deyilib, çox yazılıb, şəninə çox təriflər 
səslənib. Ancaq xalq şairi Zəlimxan Yaqubun sözləri hamısından fərqlənib: 


Tut ağacı tutum olsun, 
Taxtası qutum olsun, 

Saz özü tabutum olsun, 
Tabut məndən inciməsin. 


Mərhum xalq şairi Cabir Novruzun sözü var: 


“Can, ay qardaş” çağırmağa nə var ki, 
Bax, o canın özü olmaq çətindi. 
Böyük yerdə oturmağa nə var ki, 
Lazım olsa, kiçik olmaq çətindi. 
Kişilikdən dəm vurmağa nə var ki, 
Lazım olsa, kişi olmaq çətindi. 


Ə.Babaşov da alimdir, məmurdur, vəzivəsi var. Amma böyük yerdə 
oturmağına baxmayaraq, o, həmişə xalqın arasındadır. Yeri gələndə, 
məqamı gələndə cəsarətlə sözünü deməyi bacarandır. 

Əmirxan Babaşov prinsiplərinə daim sadiq qalmağı bacaran insandır. 
Prinsipiallıq bir çox hallarda zamandan və məkandan asılı olmur. 
Həyatını prinsiplər üzərində quranlar bir çox çətinliklərlə üzləşsələr də, 
nəticə etibarı ilə xalqın sevimlilərinə çevrilirlər. Ən çətin məqamlarda 
belə prinsiplərindən əl çakmədikləri üçün hamı onlara etibar edir, onları 
olduqları kimi qəbul edir və sevir. 

Əmirxan Babaşov kimi prinsipial insanlar vicdanlarının səsi ilə 
yaşayırlar. Onları düzgün istiqamətləndirən yeganə amil isə vicdandır, 
onun səsinə qulaq asan insanlar həmişə doğru qərarlar verir, bataqlığa 
sürüklənmirlər. Əmirxan müəllim üçün vicdan daxili tənzimləmə 
mexanizmidir, prinsipləri müəyyənləşdirən də odur. Vicdan, eyni 
zamanda, gözəl davranışlardan həzz alan, pis hərəkətə görə məyus olan 
hissləri də özündə cəmləşdirir. Əmirxan müəllim bu hissləri vicdanın ən 
mühüm xüsusiyyətləri hesab edir. Onun fikrincə, vicdanının səsinə qulaq 
asanlar maneələr qarşısında iztirab çəksələr də, daxilən bir həzzqarışıq 
rahatlıq yaşayırlar. 

Əmirxan Babaşovun həyatının, məqsəd və niyyətlərinin mərkəzində 
insan var. Belələri başqalarını xoşbəxt görəndə özləri də xoşbəxt olurlar. 
Heç vaxt kin saxlamırlar, mənfəətpərəst deyillər. Onlara hamı, hətta 
düşmənləri belə güvənir, etibar edir. Çünki özləri və sözləri birdir, 
riyakarlıqdan və yalandan uzaqdırlar. Əmirxan müəllim kimi insanların 
missiyaları konkretdir, həyatın gerçəkləri onları dəyişmir. Onların 
həyatında daim bir tarazlıq var, daxilən zəngindirlər. 

Artıq sübuta yetirilmiş həqiqətdir ki, insanı dəyərli edən onun prinsip 
və düşüncələridir. Onu dəyərli edən nə mənsub olduğu millət, nə vəzifə, 
nə də var-dövlətdir. Yalnız prinsipial həyat yaşamaqla həqiqi xoşbəxtliyə 
nail olmaq mümkündür. 

Əmirxan Babaşov həm də gözəl ailə başçısı, qayğıkeş atadır. 
Ə.Babaşovun iki oğlu, iki qızı, altı nəvəsi var. Böyük oğlu Etibar Ankara 
Universitetinin məzunudur. Etibar Babaşlının magistr elmi dərəcəsi var, 
hazırda rəhbər vəzifəli bank işçisidir. Əmirxan müəllimin böyük qızı 
Aytən xanım Neft Akademiyasında bakalavr və magistratura pillələrini 
bitirmişdir. O, hazırda Azərbaycan Milli Elmlər Akademiyasının 
(AMEA-nın) Aşqarlar Kimyası İnstitutunda aspirantdır. Digər qızı Aynur 
xanım Bakı Dövlət Universitetinin biologiya fakültəsinin bakalavr və 
magistratura pillələrini fərqlənmə diplomu ilə bitirib. O, hazırda AMEA- 
nın Mikrobiologiya İnstitutunda aspiranturanı bitirib. Əmirxan müəllimin 
ikinci oğlu Mehralı Babaşlı isə Azərbaycan Dövlət İqtisad 
Universitetində təhsil alıb. 

Göründüyü kimi, Əmirxan Babaşovun başçılıq etdiyi ziyalı ailəsində 
böyüyüb başa çatan övladların hamısı ali təhsilə yiyələnmiş və elmi 
fəaliyyət yolunu seçmişlər. Bu, onların atalarından əxz etdikləri həm 
genetik xüsusiyyətlərin təzahürüdür, həm də ailədə aldıqları tərbiyənin 
məntiqi nəticəsidir. Əmirxan müəllim üçün həm övladlarının böyüyüb 
boya-başa çatmasında, onların tərbiyəsində, həm də ümumiyyətlə, həyat 
yolunda ən böyük dayaq onun ömür-gün yoldaşı Sona xanım olmuşdur. 
Sona Əli qızı Babaşova otuz ilə yaxındır ki, Respublika İncəsənət 
Gimnaziyasında rus dili və ədəbiyyatı fənnini tədris edir. 

Müsəlman ailəsinin, Azərbaycan ailəsinin mehriban və firavan 
yaşamasının təməlini ailə üzvlərinin bir-birinə olan məhəbbəti 
müəyyənləşdirir. Atanın başçı, ananın isə idarəçilik məqamını gözlədiyi 
ailələrdə bir qayda olaraq, cəmiyyətin saf üzvləri yetişdirilir. Valideyn- 
övlad münasibətlərinə dair bütün məsləhətlərdə göstərilir ki, 
valideynlərin dediklərinə əməl etmək hər bir işdə, hətta vacib olub- 
olmaması şübhəli olduqda belə, vacibdir. Əmirxan müəllimin başçılıq 
etdiyi ailədə hamı öz yerini bilmiş, valideyn və övladın bir-biriləri 
üzərində haqqı gözlənilmişdir. 

Həyatda nailiyyətlər qazanmaq üçün mütləq müəyyən mərhələlərdən 
keçmək lazımdır. Təbiətdə də belədir. Bəhrə götürmək, məhsul almaq 
üçün dörd fəsil zəhmət çəkmək — torpağı şumlamaq, toxum səpmək, 
sulamaq, becərmək lazımdır. Beləliklə, bütöv bir ili əhatə edən əmək sərf 
etmək gərəkdir. İnsan özünü də yetişdirməli, öz üzərində əmək sərf 
etməlidir ki, nəyəsə nail olsun. Kəsə yolla nəsə əldə etməklə 
uzunmüddətli xoşbəxtliyi təmin etmək qeyri-mümkündür. Əmirxan 
Babaşov da əldə etdiklərini gərgin zəhməti, yorulmaz elmi fəaliyyəti 
sayəsində qazanıb. 

Əmirxan müəllimə uzun ömür, cansağlığı, qanunvericilik elmi və 
pedaqoii fəaliyyətində yeni-yeni uğurlar arzulayıram. İnanıram ki, o, hələ 
Azərbaycan elminə çox töhfələr verəcək. Vətənimizin, o cümlədən ulu 
yurdumuz Borçalının çiçəklənməsi üçün çox xidmətlər göstərəcəkdir. 

HƏQİQƏT YOLUNDAN DÖNMƏSƏ, HƏR KƏS 
ÇATAR ARZUSUNA, DİLƏYİ SÖNMƏZ... 


Məqaləyə böyük Sədi Şirazinin 
poeziyasından bu nümunəni sərlövhə 
seçməkdə yanılmadığımı düşünürəm. Çünki 
həqiqətən bu məqalədə haqqında söz açdığım 
eloğlum Bayraməli Gülməmmədov həqiqət 
yolunun yolçusu, cəmiyyət içində həmişə 

özünün yerini bilən tərəqqipərvər ziyalıdı. 
“Ot kökü üstə bitər” deyib müdriklərimiz. 
Nəcabətli bir nəslin övladı olan Bayraməli 
i Gülməmmədov hər şeyin qədərinin bilindiyi 
riyaziyyatçı ailssində təlim-tərbiyə alıb. Adətən məktəbə aid edilən 
“təlim” sözünü heç də əbəs yerə işlətmirəm, Bayraməlinin atası rəhmətlik 
Nəbi Gülməmmədov nəinki Faxralının, ümumən Borçalının sayılıb- 
seçilən, hörmətli ziyalılarından olub, çox güclü riyaziyyat müəllimi kimi 
tanınıb. Bu nöqteyi-nəzərdən, Bayraməlinin həm valideyni, həm də 
birinci müəllimi olan Nəbi Gülməmmədovun işıqlı xatirəsi indi 
Azərbaycanın və Gürcüstanın iqtisadi, sosial həyatında fəal iştirak edən 
çoxsaylı yetirmələrinin qəlbinin ən isti guşəsində qorunub 
saxlanmaqdadır. Hətta tədris etdiyi fənnə həvəs göstərməyən, başqa sözlə, 
riyaziyyatı sevməyən keçmiş şagirdləri də gözəl insani xüsusiyyətlərinə 
görə Nəbi müəllimə dərin rəğbət, hörmət bəsləyirdilər. Bu barədə bir az 
sonra. İndi isə Nəbi müəllimin verdiyi təlim-tərbiyədən yetərincə 
faydalanan, Nəbi müəllimin qurduğu ocağın istisinə qızınıb, işığına 
pərvazlanan B.Gülməmmədovun tərcümeyi-halına nəzər yetirək: 
Bayraməli Gülməmmədov 1947-ci il mart ayının 14-də Faxralıda 
Nəbi müəllimin ailəsində anadan olub. 1953-cü ildə Şahbuzlu ibtidai 
məktəbinə 1-ci sinifə qəbul olunub, 4-cü sinifdən isə təhsilini Faxralı orta 
məktəbində davam etdirib. 1963-cü ildə həmin orta məktəbi bitirərək, 
Azərbaycan Politexnik İnstitutuna (indiki Azərbycan Texniki Universiteti) 
daxil olub. 
1968-ci ildə adıçəkilən institutu bitirib, təyinatla Bakı 
Elektromexanika İnstitutuna mühəndis vəzifəsinə təyin olunub. 1968-ci 
ilin dekabr ayında hərbi xidmətə çağırılıb. 1970-ci ildə hərbi xidmətdən 
qayıdandan sonra indiki “Azon” zavoduna mühəndis vəzifəsinə təyin 
olunub, 1984-cü ilədək “Azon” zavodunda mühəndis, böyük mühəndis, 

aparıcı mühəndis, laboratoriya müdiri, zavodun baş konstruktorunun 
müavini vəzifələrində çalışıb. 

1984-cü ilin fevral ayından zavod direktorunun müavini, 1996-cı 
ildən zavodun baş mühəndisi, 1999-cu ildən etibarən isə zavodun 
direktoru vəzifəsində çalışıb. 

Həmin illər ərzində rəhbərlik tərəfindən pul mükafatlarına və 
təşəkkürnamələrə layiq görülüb. Zavodun 1-ci direktoru Mahmud 
Qəribovun (o, sonralar Azərbaycan Texniki Universitetində professor və 
dekan vəzifəsində çalışıb) təkidi ilə Texniki Universitetdə Dövlət 
Attestasiya Komissiyasının sədri vəzifəsini də daşıyıb (2002-2006-cı 
illər). 

2006-cı ilin oktyabr ayından Azərbaycan Neft Şirkətinin Dalma 
qurğularının istehsalı zavodunda rəisin 1-ci müavini vəzifəsində çalışıb. 
2011-ci ilin aprel ayından isə Ceyranbatan Su Kəmərləri İdarəsində rəis 
müavini olub. 

2014-cü ilin iyul ayında təqaüdə çıxıb. 

Həyat yoldaşı Gülnarə xanım Nəbi müəllimin ailəsinin ənənələrini 
davam etdirir. O, Azərbaycanın “Əməkdar müəllim”i adına layiq görülüb. 
Hazırda Avropa liseyində pedaqofi fəaliyyətini davam etdirir. 

Üç övladı var — Elşad, Anar və Nicat. Hər üçü də dövlət qulluğunda 
çalışırlar. Baba kimi də özünü pis hiss etmir — 6 nəvəsi var. Çalışır ki, 
övladları və nəvələri Nəbi müəllimin adına layiq olsunlar. 

Bütün fəxri adlardan, titullardan əfzəl bildiyi öz adını şərəflə daşıyır 
Bayraməli müəllim. Bu barədə özü belə yazır: 

“Bəzən mənim həmkarlarım (Faxralıdan olmayanlar) mənə Bayram 
kimı müraciət edirlər (Bayram kimi tanıyırlar). Əsla mənim adımın təhrif 
olunmasının tərəfdarı olmamışam. Ona görə ki, Bayraməli, Xondal 
Bayraməlinin adıdır. Onun adını daşımaq mənim üçün şərəfdir. Xondal 
Bayraməli Faxralıda bir kişilik nümunəsinə çevrilmiş insan olub”. 

Dostu və həmkarı Əli Əmirov onun haqqında “Dostunu mənə 
göstər...” adlı gözəl bir oçerk qələmə alıb və demək olar ki, elə başqa 
dostlarının da ürəyindən keçənləri ifadə edib. Yəqin ki, Bayraməli 
müəllim qəhrəmanı “Bayram” olan həmin məqalənin müəllifini 
səmimiyyətdən irəli gələn bu “nöqsan”ına görə bağışlayıb. Düşünürəm ki, 
nəinki Bayraməli müəllimi şəxsən tanıyanlar, eləcə də, dost qədri bilən 
bütün oxucular həmin oçerki dəyərləndirəcəklər: 

“Belə bir el məsəli var: dostunu mənə göstər, sənin kim olduğunu 
deyim. Mən bu məsəli çəkənə böyük məmnuniyyətlə və fəxrlə sevimli 
dostum Bayram Gülməmmədovu göstərərdim. Bəli, Bayram müəllim 
həqiqətən fəxr olunası bir dostdur. 

Bayram Nəbi oğlu Gülməmmədovla tanışlığım təxminən on beş il 
əvvələ gedib çıxır. Həmkar idik. Respublikamızın müstəqillik illərində 
yaradılmış keçmiş Dövlət Xüsusi Maşınqayırma və Konversiya 
Komitəsinin tabeliyində o, “AZON” zavoduna, mən isə 
“NEFTQAZAVTOMAT” Elm İstehsalat Birliyinə rəhbərlik edirdik. Elə 
ilk tanışlıqdan onunla aramızda səmimi bir münasibət yaranmış və bu 
münasibət həmkarlıqdan gözəl bir dostluğa çevrilmişdir. Sonradan ailəvi 
tanışlığımız isə bizi daha da mehribanlaşdırdı, bir-birimizin xeyir-şərində 
yaxından iştirak edirik. Bayram müəllim əmək fəaliyyətini başqa 
sahələrdə davam etdirdiyi son illərdə də, bizim dostluğumuz axar çay 
kimi öz məcrasında davam etməkdədir. 

Bayram müəllim sadə davranışlı, zəngin daxili aləmə malik ziyalı bir 
şəxsiyyətdir. Nəinki yaxın dostlarına qarşı, deyərdim, hər bir kəsə qarşı 
çox qayğı ilə yanaşan, başqasının dərdinə şərik olan, öz dərdini isə heç 
kimə yük etmək istəməyən, olduqca xeyirxah bir insandır. Onun dostlar 
arasında yeri müstəsnadır. Kövrək qəlbi var, eyni zamanda yumoru 
sevəndir, zarafat etməklə də arası yaxşıdır. Daxilində təlatüm olsa belə, 
özündən çıxmaz, təmkinlə dinləməyi bacaran, səbirli bir insandır. Çox 
təvazökardır, heç vaxt qürurlanmır. Bayram müəllim haqqında nə xoş söz 
desəm, ona yaraşarl 

Biz dostları mütəmadi olaraq onun ətrafında toplaşırıq. Bu 
məclislərimizin əsas təşkilatçısı əlbəttə ki, Bayram müəllim olur. Hər 
birimizlə dil tapır, hər kəsin istəyini diqqətdə saxlayır. Düzünü deyim ki, 
biz də ərkyanə olaraq, bundan sui-istifadə edirikl Bir sözlə, onunla 
təmasda olmaq dostlar üçün olduqca xoşdur. Bu illər ərzində görmədim 
ki, o, kiminsə xətrinə dəymiş olsun. Bu cəhətinə görə elə bil ki, heç bu 
zəmanənin adamı deyil, halbuki, zəmanəmizin Bayram müəllim kimi 
insanların varlığına böyük ehtiyacı var. 

Bayram müəllim ixtisasca mühəndis-konstruktordur. Onun bilavasitə 
iştirakı və rəhbərliyi ilə cihazqayırma sahəsində çox əhəmiyyətli olan bir 
sıra elm tutumlu cihaz və qurğular yaradılmış və tətbiq edilmişdir. Hansı 
sahədə işləməyindən asılı olmayaraq o, həmişə öz bacarığı ilə dərin 
hörmət qazanmışdır. 

B.Gülməmmədov qədim türk ellərindən biri olan Borçalının çox 
məşhur bir kəndində — Faxralıda dünyaya göz açmışdır. Bu elin saf ab- 
havası onun saf bir insan olaraq formalaşmasında misilsiz rol oynamışdır. 
O, ziyalı bir ailənin tərbiyəsini almışdır. İndi isə o özü gözəl ziyalı bir 
ailənin başçısıdır. Öz ləyaqətli xanımı ilə birlikdə nümunəvi övladlar 
böyütmüş, nənə-baba kimi şərəfli bir ada da layiq olmuşlarl 

Biz fəxr edirik ki, Bayram Gülməmmədov kimi gözəl bir dostumuz, 
sirdaşımız varl Allah hifz eləsinl” 

Əli müəllimin sözlərinə qüvvət olaraq mən də təsdiqləyirəm ki, 
Bayraməli Gülməmmədovdan zərər gördüyünü deyə biləcək, ondan incik 
düşən kimisə tanımıram. Təbii ki, xasiyyətində bu və digər yaxşı nə 
keyfiyyət varsa, daim özünə, ziyalılığına hörmət eləmiş atası Nəbi 
müəllimdən əxz etmişdir Bayraməli. Onu tanıyan hamı — yaxın-uzaq 
qohum-əqrəba, dost-tanış, həmkarları, həmyerliləri rastlaşanda ürəklə 
görüşür, saflığına, səmimiyyətinə, şərəfinə bel bağlayırlar. Nəbi 
müəllimdəsə əxz olunmalı, görüb-götürməli dəyərlər çox idi, lap çox. 
Belə gözəl xüsusiyyətlərindən biri də təvazökarlığı idi. Yazılarımdan 
birində bu məqamı təsdiqləyən bir hadisəni qələmə almışam: 
Tələbələrindən biri tez-tez ondan soruşur ki, “Nəbi müəllm, bizim 
kənddə üç savadlı riyaziyyat müəllimi var — biri siz, biri Binnət müəllim, 
biri də Camal müəllim. Deyə bilərmisiniz ki, hansınız daha güclüsünüz?” 
Məlum səbəbdən hər dəfə Nəbi müəllim bu sualdan yayınsa da, axır bir 
dəfə cavab verməyə məcbur olur: “Ay bala, birimiz baltanın ağzı, o 
birimiz sapı, digərimiz də küpüyük”. Yalnız bu cavab Nəbi müəllimin 
içinin saflığını, yetkinliyini, kamilliyini göstərmiş oldu. Bəlkə də başqa 
müəllim olsaydı, bir çox riyazi məsələlərdən də çətin olan bu suala başqa 
cür cavab verərdi. Lakin Nəbi müəllim bu məsələnin də ən uğurlu həllini 
tapmışdı... 

Yuxarıdakı sətirlərdə vurğulamışdım ki, hətta riyaziyyatda 
fərqlənməyən şagirdləri də Nəbi müəllimi sevirdilər. Bu sıraya mən də 
daxiləm. Orta məktəbdə oxuyanda riyaziyyatdan zəif idim. Nəbi müəllim 
həm də bizim qohum olduğundan, bu naqisliyimi heç bir vəchlə mənə 
bağışlamırdı. Bir qohum kimi istəyirdi mən də riyaziyyatı əla oxuyum. 
Hiss edirdim ki, onun nəzərində sanki bütün fənlərdən qeyri-müvəffəq 
olan zəif şagirdəm. Ta o vaxtadək ki, orta məktəbin sonuncu pilləsi olan 
onuncu sinifdə oxuduğum il “Qələbə bayrağ”ında bir şeirim işıq üzü 
gördü. Yazmışdım ki: 

Cığırlar misra-misra, 
Bənzəyir qırışlara. 
Toxunur buludlara, 
Ucadır Gözəl dağı. 


Bu bənzətməm Nəbi müəllimin də xoşuna gəldi. Oxudu, əlini 
kürəyimə vurub, “oxu, yaxşı oxu, çalışl” — dedi. O gündən Nəbi 
müəllimin mənə qarşı münasibəti dəyişdi, harda gördüsə, ürəklə hal- 
əhval tutdu, oxumağımla maraqlandı. Bax, belə gözəl insan idi Nəbi 

müəllim rəhmətlikl Məsəl var, deyir, adam var evdən gedir, adam var 
eldən gedir. Nəbi müəllim də dünyasını dəyişəndə eldən getdi, haqqa 
qovuşdu. Elin qəlbində bu gün də yaşayır, sabah da yaşayacaq, 
minnətdarlıqla xatırlanacaqdır. Həyat budur, İnsanlıq budurl Həyatı məhz 
bu qiymətə layiq olmaq üçün yaşamağa dəyər, başqa cür ömürlər 
yaşanmamış deməkdir. Bu yerdə xalqımızın gözəl şairi Səməd 
Vurğunun misraları yada düşür: 


Həyat daimidir, Ömür amanat, 
Əldən ələ keçir vəfasız həyat, 
Biz gəldi-gedərik, sən yaşa, dünya. 


Dünya öz işindədi, dolur-boşalır. Amma ona müvəqqəti sakin olan 
hər bir insan öz sözünü necə deyirsə, elə də qalır yaddaşlarda. Nəbi 
müəllim də alicənab, xeyirxah insan kimi qalıb xatirələrdə. Təbiidir və 
anlaşılandır ki, B.Gülməmmədov da o kişinin canından can alıb, qanı ilə 
yoğrulub. Bayraməli müəllim haqda bir də onu deyə bilərəm ki, nə qədər 
yaşayıbsa, xalqın məhəbbətini, millətin sevgisini qazanıb. Uzun müddət 
rəhbər vəzifələrdə çalışmasına baxmayaraq, həmişə sadəliyi hər şeydən 
üstün tutub, saflığa dəyər verib, mənəvi kamilliyə can atıb, daim nəzərə 
alıb ki, sünilik, təkəbbürlülük insana başucalığı gətirməz. Birmənalı 
qəbul edib ki, saflıq ömrün şərəfidi. Qərar verib ki, Allah nə qədər ömür 
verib, saf yaşamalıdır və xalqın hörmətini qazanmalıdır. 

Hörmətli Bayraməli qağal Sən Allah adamısan, Allaha yaxın 
adamsan, Haqqdan gəlib Haqqa gedən yolun yolçususan. Demək olar, 
əksər arzularına çatmısan. Gözəl ailən, ləyaqətli həyat yoldaşın, ocağına 
layiq övladların, şirin-şəkər nəvələrin var. Onların kökü sənsən, hamısı 
sənin budaqlarındı. Doğru deyilib ki, bir kök yüz budaq saxlar, yüz 
budaq bir kökü saxlaya bilməz. Arzu edirəm, Tanrının sənin taleyinə 
yazdığı qalan ömrü də bütün arzularına çatasanl Hər zaman adın uca, 
eşqin-diləyin sönməz, tükənməz olsunl 

YARATMAQ EŞQİNİN QÜDRƏTİNƏ BAXI 


Borçalının ağır ellərindən olan Faxralıda 
zaman-zaman ər oğlu ərlər olub. Və elə bu 
səbəbdən də burada hər yetən at oynada 
bilməyib. Qeyrətinə, qüruruna sığınan, hər 
şeyin fövqündə kişiliyi görən ər oğlu ərlərdən 
biri də Bayram Əliyevdir. Ulularımızın 
təfəkküründən süzülüb gələn bir el bayatısında 
gözəl deyilib: 


Eləmi, üç oğul, 

Bərkdən, boşdan kec, oğul. 
Satqından satqın törər, 
Qoç kişidən qoç oğul. 


Bayram Əliyev qoç kişinin qoç oğludur. 

..Bayram Əli oğlu 1948-ci il iyul ayının 31-də Bolnisi rayonunun 
Faxralı kəndində qulluqçu ailəsində anadan olub. Qanlı-qadalı Böyük 
Vətən müharibəsində qəhrəmanlıqlar göstərmiş Əli Bayram oğlu üçün 
oğlunun olması əsil sevinc və fərəh gətirib. Əli Bayram oğlu balaca 
Bayramı 5 yaşından Bolnisi şəhərində yaşayan dostu Aleksey 
Platonoviçin ailəsinə qoyur ki, bu ailədə o, gürcü dilini və gürcü xalqının 
adət-ənənələrini öyrənsin. Atasının və Bayramın bu əziyyətləri hədər 
getmir, indi Bayram müəllim 4 dil — Azərbaycan, rus, gürcü və erməni 
dillərini bilir. O zamanlar Bolnisidə çox az sayda azərbaycanlı ailəsi 
yaşayırdı və rus məktəbində oxuyan azərbaycanlılar yox dərəcəsində idi 
və Bayram o zaman Bolnisidə rus məktəbində oxuyan tək-tük 
azərbaycanlılardan idi. O, 7-8 il müxtəlif ailələrdə yaşayaraq həm həmin 
xalqların adət-ənənələrin öyrənir, həm də təhsil alırdı, yalnız şənbə və 
bazar günləri doğma Faxralıya gələ bilirdi... 

1964-cü ildə atası Əli Bayram oğlu Əliyevin Bolnisi Rayon 
Zəhmətkeş Deputatları Sovetinin İcraiyyə Komitəsinin sədri seçilməsi ilə 
əlaqədar olaraq Bayramın kiçik qardaşları da rayon mərkəzinə 
köçdüyündən, o, böyük oğul kimi, ev işləri ilə də məşğul olur, kiçik 
qardaşlarının qayğısını çəkir, dərslərini hazırlamağa kömək edirdi. 

Bolnisi 1 saylı orta məktəbini 1966-cı ildə bitirdikdən sonra Əliyev 
Bayram Ç.İldırım adına Azərbaycan Politexnik İnstitutunun mexanika 
fakültəsinə (avtomobil nəqliyyatının istismarı ixtisası üzrə) qəbul olunur. 

Tələbəlik illəri də məktəb illəri kimi əziyyətli keçirdi, Politexnik 
İnstitutunda oxumaq üçün xeyli çertyoi çəkməli, imtahana buraxılmaq 
üçün bu çertyoflar üzrə kurs işləri təhvil verməli idi, rus bölməsində 
təhsil almaq isə ikiqat çətin idi. İlk günlərdən Bayram İnstitutun ictimai 
işlərində, idman yarışlarında fəal iştirak edir. Onun tələbəlik illəri əmisi 
Qulu Bayram oğlunun nəzarəti altında keçir. Qulu müəllim də Politexnik 
İnstitutunu avtomobil nəqliyyatı mühəndisi ixtisası üzrə bitirdiyindən 
çertyofların işlənməsi və layihələşməsində, kurs işlərinin təhvilində, 
imtahanlara hazırlaşmaqda qardaşı oğluna yaxından köməklik göstərir. 

İnstitutu 1971-ci ildə bitirdikdən sonra B.Əliyev təyinatla Rusiyaya 
göndərilir. Lakin ailə vəziyyəti ilə əlaqədar, həm də Bolnisidə ali təhsilli 
yerli mühəndislərə ehtiyac olduğundan o, rayona qayıdır və 
Avtonəqliyyat müəssisəsində əmək fəaliyyətinə başlayan B.Əliyev 
tezliklə kollektivinin sevimli üzvünə çevrilir və müəssisədə avtomobil 
texnikasının təmiri və xidmətində yeni avadanlıqların tətbiqi sahəsində 
xeyli işlər görür. 1972-ci ildə B.Əliyev Gürcüstan Kənd 
Təsərrüfatıtexnika İdarəsinin Rayon şöbəsinə stansiya rəisi vəzifəsinə 
irəli çəkilir. Onun rəhbərliyi altında kiçik stansiya böyük zavoda çevrilir, 
zavodda yük avtomobillərinin əsaslı və cari təmir işləri görülür. Həmin 
ərəfədə o, işlə əlaqədar bütün Gürcüstanı gəzir, texnikanın təmiri üçün 
ehtiyat hissələri alır. 

1973-cü ildə atası Əli Bayram oğlunu itirdikdən sonra böyük bir 
ailəyə başçılıq etmək də onun üzərinə düşdüyündən B.Əliyevin həyatında 
daha məsuliyyətli və gərgin dövr başlayır. 1974-cü ildə Bolnisi 
Avtonəqliyyat müəssisəsinin baş mühəndisi vəzifəsinə təyin olunur. 

Əliyev Bayramın işgüzarlığını, gənclərlə iş aparmaq bacarığını 
görüb onu 1975-ci ildə Gürcüstan Lenin Kommunist Gənclər İttifaqının 
Bolnisi Rayon Komitəsinə II katib seçirlər. B.Əliyevin həyatında bu illər 
çox maraqlı və məsuliyyətli illər olur. O, müxtəlif millətlərdən olan 
gənclər arasında ideolofi iş aparır və yerli komsomol katibləri arasında 
seminarlar keçirir. Beynəlmiləl ruhda tərbiyə alması, Gürcüstanda 
yaşayan müxtəlif xalqlar və millətlərin adət-ənənənlərini və dillərini 
bilməsi onun köməyinə çox gəlir. 

...Rayon Partiya Komitəsi Rayon İcraiyyə Sovetinin binasında 
yerləşirdi. Bu bina Əli Bayram oğlunun keçmiş iş yeri idi. Burada hamı 
onun haqqında xoş sözlər deyir, onu hörmət və ehtiramla yad edirdi. 
Rayispolkomun sədri Əliyev Məsim Pənah oğlu, rayon partiya 

komitəsinin katibi Abbasov Mehralı Məmməd oğlu, Partiya komitəsinin 
şöbə müdiri Quliyev Şakir Mahmud oğlu Əli Bayram oğlunun xatirəsinə 
hörmət əlaməti olaraq Bayram Əliyevin bir gənc kadr kimi inkişaf 
etməsinə, irəli getməsinə həmişə dəstək oldular. İşlə əlaqədar Gürcüstan 
Mərkəzi Komitəsinin əməkdaşları ilə ünsiyyətdə olan Bayram Əli 
oğlunun bir siyasi rəhbər kimi formalaşmasında onlardan gördüyü atalıq 
qayğısının böyük rolu olmuşdur. 

Bayram Əliyev 1976-cı ildə komsomol komitəsinin göndərişi ilə 
Zaqafqaziya Ali Partiya məktəbinə daxil olur və oranı müvəffəqiyyətlə 
bitirdikdən sonra 1977-ci ildə Bolnisi Rayon Partiya Komitəsinə 
təlimatçı vəzifəsinə təyin olunur. Bir il keçmiş 1978-ci ildə 30 yaşlı 
Bayram Əliyev rayon Partiya Komitəsinin ən aparıcı şöbəsi olan təşkilat 
şöbəsinin müdiri təyin olunur və 4 ilə yaxın bu vəzifədə fəaliyyət göstərir. 
Artıq onun müqəddəs arzuları yerinə yetmişdi, o, atası Əli Bayram 
oğlunun yarımçıq qalmış işlərini onun silahdaşları — Bolnisi rayon 
Partiya Komitəsinin büro üzvləri ilə çiyin-çiyinə davam etdirirdi. 
Tezliklə o, Bolnisi rayon PK-nin büro üzvü və rayon Xalq Deputatları 
Sovetinin deputatı seçilir. Bu illər Bayram Əliyevin həyatında gərgin iş 
dövrü olur: iclasların, konfransların, plenumların, bayram nümayişlərinin, 
mədəni və kütləvi tədbirlərin təşkili, keçirilməsi böyük zəhmət tələb 
edirdi və bütün bunların öhdəsindən o, bacarıqla gəlirdi. Bayram 
müəllimin bu sahədə fəaliyyəti müsbət qiymətləndirilir və 1981-ci ilin 
oktyabrında onu Bolnisi Rayon Partiya Komitəsinin katibi seçirlər və 
rayonun təhsil, səhiyyə, idelofi işləri ilə məşğul olmaq ona tapşırılır. 

Bu illərdə Bayram Əliyev hərbi vətənpərvərliyin inkişafına xüsusi 
diqqət yetirir, azərbaycanlı balalarını ( Darbaz, Saraclı və digər kəndlərin 
gənclərini) ölkənin ali Hərbi məktəblərinə təhsil almağa göndərir. O, 
rayonda acınacaqlı vəziyyətdə olan səhiyyənin səviyyəsini qaldırmağa, 
uşaq ölümünün aradan qaldırılmasına çalışır, ağır cinayətlərin açılmasına 
nəzarət edir, millətlərarası münasibətlərin inkişafına, xalqlar arasında 
dostluğun möhkəmlənməsinə, gənclərin beynəlmiləl ruhda 
tərbiyələnməsinə xüsusi diqqət yetirir. Qeyd etmək olar ki, Bayram 
Əliyevin Partiya komitəsi katibi işlədiyi dövrdə Bolnisi rayonunda heç 
bir dəfə də olsun milli zəmində münaqişə baş verməyib, rayonda 
yaşayan bütün xalqların nümayəndələri bir ailə kimi sülh və əmin- 
amanlıq içərisində yaşayıb. 

1985-ci ildə isə Bayram Əliyev heç bir səbəb olmadan rayon partiya 
komitəsinin katibi vəzifəsindən azad edib, İmirhəsən kəndindəki sovxoza 
direktor təyin edirlər. O, bu təyinata kənd təsərrüfatı sahəsində 
mütəxəssis olmadığına görə etiraz edir və dəfələrlə Gürcüstan KP MK-na 

müraciətlər etsə də, onun ixtisası üzrə işlə təmin olunmaq ümidləri puça 
ÇIXIT. 

Ruhdan düşməyən Bayram Əliyevin təşkilatçılıq qabiliyyəti özünü 
göstərir, o, qısa müddətdə kənd təsərrüfatı sahəsində də müsbət 
irəliləyişlərə nail olur. Mütəxəssislərin köməyi ilə İmirhəsən kəndində 
yeni, iqtisadi cəhətdən güclü, varlı sovxoz yaradır. 200 baş mal-qaralıq 
heyvandarlıq kompleksi, sovxozun yeni inzibati binası inşa olunur, yeni 
yol çəkilir, traktor parkı və ambulatoriya təmir olunur. Bütün bunlar 
İmirhəsən kəndində zəhmətkeşlərin maddi rifahının yaxşılaşmasına, 
əmək məhsuldarlığının üçqat artmasına səbəb olur. Fəhlələr vaxtlı- 
vaxtında əmək haqlarını, ilin sonunda isə mükafat alırlar, ilk dəfə olaraq 
sovxozda briqada podratı iş üsulu tətbiq olunmağa başlayır. 1991-ci ilin 
mart ayında isə onu doğma Faxralıdakı sovxoza direktor təyin edirlər. 

Faxralı sovxozu ərazi cəhətdən İmirhəsən sovxozundan böyük olsa 
da, gəlirsiz, torpaqları dəmyə idi. Bayram Əliyev doğma kəndində də 
təsərrüfat quruculuğuna başlayır və bütün qüvvəsini səfərbər edir. O, öz 
işinə təsərrüfatı iqtisadi cəhətdən möhkəmləndirməkdən başlayır, 
yanacağın işlənməsinə nəzarəti gücləndirir, toxumun qənaətlə istifadəsinə 
fikir verir, dövlət əmlakının talanmasına qarşı mübarizə aparır. 
Gürcüstanda şərabçılıq qədim köklərə malik olduğundan üzümçülüyün 
inkişafına xüsusi diqqət yetirir. Onun gərgin əməyi nəticəsində Faxralı 
sovxozu dirçəlir, məhsuldarlıq yüksəlir. Atası Əli Bayram oğlunun 
kolxoz sədrliyi etdiyi təsərrüfatda indi də oğlu öz doğma el-obası üçün 
gecəli-gündüzlü yorulmaq bilmədən çalışır. Vaxtilə atası tərəfindən 
salınmış 15 hektarlıq gilas bağını bərpa etdikdən sonra toplanan 55 ton 
məhsul sovxozun çətin vaxtında karına gəlir. O dövrdə yanacaq qıtlığı 
var idi və əldə olunan hə-min vəsaitlə Bayram müəllim Azərbaycandan 
öz təsərrüfatı üçün yanacaq alır. 

Bayram Əliyev Faxralı zəhmətkeşlərinin yaxından köməyi ilə 
sovxozda bolluq və firavanlıq yaradır. O illər Azərbaycan dilində 
informasiyaya həsrət qalmış Faxralı camaatı üçün Gözəldağının 
zirvəsində yeni televiziya retransİyatoru qurduraraq əhalini informasiya 
blokadasından xilas edir. Kənd zəhmətkeşlərinin maddi durumunu 
yaxşılaşdırır, ehtiyacı olanlara, qocalara sovxozun vəsaitindən yardım 
ayırır. Sərf olunan əmək öz bəhrəsini verir. 

Onun dəyanəti, mərdliyi, halallığı, cəsurluğu, təkcə azərbaycanlıları 
deyil, regionda yaşayan başqa millətləri də heyrətə gətirir. Dəfələrlə 
mərkəzdən soyğunçular Faxralının əmlakını dağıtmağa gəlsələr də, əliboş, 
üzüqara kənddən çıxarılmışlar. Bayram Əliyev Faxralı sovxozunun 

özəlləşdirmə dövrünə qədər qoruyub saxladı, el-obanın var-dövlətini el- 
obaya da qaytardı. 

Bu gün də Bayram Əliyev Faxralıda öz elinin-obasının arasındadır. 
İndi o, ömrünün ağsaqqal dövrünü yaşayır. Ona dəfələrlə rayon 
miqyasında vəzifə təkilf edilsə də, bu təklifləri qəbul etməmiş, “Sünbül” 
kiçik təsərrüfat müəssisəsində yenə də əmək fəaliyyəti ilə məşğul olur. 
Yenə öz elinə-obasına arxa-dayaq olur, elin xeyir-şərində fəal iştirak edir. 
Novruz bayramının təntənəli keçməsi üçün cıdır təşkil edir, qaliblərə 
mükafat təqdim edir, sökülüb dağılmış bulaqları təmir etdirir, bir sözlə, 
yenə də elin xidmətindədir. 

Onu da qeyd edək ki, Azərbaycanda yaşayıb öz millətinin arasında 
müəyyən nalliyyətlər qazanmaq asan olsa da, Gürcüstan kimi başqa 
respublikada azlıq qismində yaşayıb cəmiyyətdə müəyyən mövqe 
qazanmaq, ictimai xadim kimi yetişmək yüz qat çətindir. Bayram 
Əliyevin üzərinə təkcə özünün deyil, həm də bütöv bir elin-obanın, 
Azərbaycan xalqının təmsilçisi kimi məsuliyyət düşmüşdür. O, atası Əli 
Bayram oğlunun qoyduğu yolun əsl davamçısı olmuş, onun işlərini 
ləyaqətlə davam etdirmiş gözəl təsərrüfatçı, ictimai xadim kimi rayon, 
respublika miqyasında tanınmış şəxsiyyətlər sırasındadır. Bayram Əliyev 
atası kimi dövlətin və dövlətçiliyin keşiyində sədaqətlə dayanıb, 
qaraguruhcuları heç vaxt yaxına buraxmayıb. İçindən gələn saflıqdan 
çıxış edərək həmişə sağlam qüvvələrlə olub. Elin böyük hörmətini 
qazanan Bayram Əliyev mətinliyi və mərdliyi ilə bu gün də elin 
içindədir. 

Bayram Əliyevdə yaşamaq və yaratmaq eşqinin qüdrəti həmişə 
güclü olub, bu gün də güclüdür, sabah da güclü olacaqdır. Zəlimxan 
Yaqub şeirlərinin birində vəsf etdiyi kimi: 


Palıdın kökləri yarır qayanı, 
Yaşamaq eşqinin qüdrətinə baxl... 

GETMƏZ SİNƏMİZDƏN 
BU DAĞIN, FƏLƏK 


Düzü, əvvəllər onun şeir yazdığını 
bilmirdim. Amma bilirdim ki, özünün sadə və 
halal zəhməti ilə dolanan ləyaqətli 
eloğlularımdan biridir. Onu da bilirdim ki, bu 
— gün az-az rast gəlinən bir sənətin sahibidir — 
dəmirçidir. Bu yaxınlarda isə öyrəndim ki, sən 
— demə, böyük fiziki güc, iradə və mətanət tələb 
edən bir sənətin sahibi olan Ələddin dəmiri 
döyüb müxtəlif formalara saldığı, ondan 
cürbəcür əşyalar düzəltdiyi kimi, sözlə işləməyi 
x” də bacarırmış. Bəlkə də çoxlarına qəribə gələcək 

0 x ki, dəmirçi kürəsində bişmək hara, həm də 
duyğulu könül, incəlik, zəriflik tələb edən şairlik hara? Hesab edirəm ki, 
bu yaxınlarda Bakıda “Elm və təhsil” nəşriyyatında nəfis tərtibatla işıq 
üzü görmüş “Sən kövrəlmə, mən kövrəlim” adlı şeirlər kitabı bu sualla 
baş-başa qalanlara tutarlı cavabdır, yardımçıdır. Elə kitabın adı da çox 
mətləblərdən xəbər verir. Sən demə, indiyədək həmyerlilərinin öz işini 
yaxşı bilən bir dəmirçi kimi tanıdıqları Ələddin həm də kövrək qəlbli bir 
şair imiş... 

Ələddinin mənsub olduğu Alməmmədli nəsli çox böyük dühalar 
yetirmişdir. Onlardan Borçalının Ələsgəri olan Şair Nəbinin vəsf elədiyi 
Alməmmədoğlu Möylə, Aşıq Senliyin qəhrəmanı Alməmmədoğlu 
Hümbət, Axund Alı, Borçalının ayrı-ayrı kəndlərində təsərrüfat rəhbərləri 
olmuş İsrafil Məmmədov, Əli Xəlilov, Aslan Əliyev, türk dünyasının 
böyük alimi Şamil Qurbanov, elmlər doktoru, professor Namaz Bədəlov, 
tarixçi-alim, respublikanın Əməkdar yurnalisti Məmməd Məmmədov, 
Qara Hümbətov, İsa Məmmədov, Yasin Xəlilov və bütün Borçalının 
fəxri olan Arif Əliyevin adlarını çəkə bilərik. Ələddin də o nəslin 
sinəsində yanar ürək gəzdirən oğullarından biri idi. 

- Ələddin Musa oğlu — bu gün hamımızın həm də şair kimi 
tanıdığımız Ələddin Dəmirçi 1948-ci ildə Borçalının Faxralı kəndində 
anadan olub. Hələ uşaq ikən o illərin repressiya acısını dadıb. Belə ki, 
Ələddin təxminən 2 yaşında olarkən onun valideynləri Qazaxıstana 
sürgün olunub. Yalnız Stalinin ölümündən sonra — 1954-cü ildə doğma 
yurda — Faxralıya qayıda biliblər. Valideynləri yenidən özlərinə gün- 

güzəran qurub, övladlar böyüdüblər. Ələddin də böyüdükdən sonra 
atasının sənətinə yiyələnib, eldə-obada dəmirçi kimi tanınıb. 

O, eyni zamanda qəlbinin incə duyğularını sözün ecazkar 
qüdrətindən istifadə edərək ipə-sapa düzüb. Bir-birindən gözəl şeirlər 
yazsa da, təvazökarlıqdanmı, yoxsa nədənsə, yazdıqlarını üzərə 
çıxartmayıb, onların nəşri barədə düşünməyib. 

Yuxarıda adını qeyd etdiyim “Sən kövrəlmə, mən kövrəlim” adlı ilk 
və hələlik son kitabı da onun ölümündən sonra işıq üzü görüb. Tanınmış 
fölklorşünas alim, Əməkdar Mədəniyyət işçisi, elimizin ləyaqətli oğlu, 
Ələddinin qohumu və uşaqlıq dostu Elxan Məmmədlinin redaktorluğu ilə 
çapa hazırlanan kitabın sponsoru da digər xeyirxah əmioğlumuz İbrahim 
Alməmmədlidir. Kitaba geniş və səmimi, ürəkdən gələn bir ön söz yazan 
Elxan Məmmədli Ələddinin şeir yazmasıyla bağlı həmin yazıda belə 
deyir: 

“Ələddinin ali təhsili olmasa da, zəngin mütaliəsi vardı. Daha çox 
poeziyanı sevərdi. Çox sonralar bildim ki, “Dəmirçi” təxəllüsü ilə şeirlər 
yazır. Bunu mənə bir neçə il öncə mərhum əmim şair Əli Səngərli 
demişdi. 

Ələddin Dəmirçi təvazökar insan idi. Bu illər ərzində onun şeir 
yazdığını özündən eşitməmişdim. Hər dəfə əmim onun şeirlərini tərifləsə 
də, Ələddin məndən gizlədirdi.” 

Elxan müəllim yazır ki, onun öz dilindən şeirini ölümündən iki həftə 
əvvəl — dostu Aydın müəllimin dəfnində iştirak etmək üçün Faxralıya 
gedəndə eşidib: “Kənddə böyük izdiham var idi, bütün kənd bu hörmətli 
müəllimi haqq dünyasına yola salmağa gəlmişdi. Dəfn mərasimindən 
sonra Ələddin Dəmirçi məni adamlardan aralayıb bir kənara çəkdi. Dedi, 
“əmioğlu”, Əkrəm Əylisliyə bir şeir yazmışam, gəl sənə oxuyum”. 

O zaman Elxan müəllim hardan biləydi ki, aradan 20 gün keçməmiş 
onun öz dəfninə gələcək. Amma bu gün bir onda təsəlli tapır ki, həmin 
görüşdə Ələddinin oxuduğu həmin şeiri onun öz səsiylə (özündən 
xəbərsiz) diktofona yazıb və bu gün Ələddinli günlərin şirin xatirələriylə 
baş-başa qalanda diktofonun düyməsini basıb o həzin səsi dinləyir. 

Yuxarıda da qeyd etdiyimiz kimi, Ələddinin uşaqlığı Qazaxıstan 
çöllərində sürgündə keçib. Onun valideynlərinin sürgün olunmasını öz 
gözləri ilə görən və yaddaşında bu gün də yaşadan Elxan müəllim yazdığı 
ön sözdə bir az da o illərə qayıdır. Qayıdır ki: “Bunları hamı bilməlidi. 
Musa kişinin ailəsinin başına gələn bu müsibətlər təkcə onların faciəsi 
deyildi, bu, həm də xalqımızın faciəsi idi”. 

Bəli, hələ körpə ikən həyatın sərt sınaqlarına tuş gəlib Ələddin. 
E.Məmmədli bu haqda belə yazır: “Ömrü yağ-bal içində keçmədi, həyatı 

boyu çoxlu əzab-əziyyətlər gördü. Zəhmətə bağlandı, cavan yaşlarından 
əməyi sevdi, çalışdı, vuruşdu. Körüyü, zindanı, çəkici özünə çörək ağacı 
elədi. Oddan, qığılcımdan özünə çörək çıxartdı. Gözəl balalar böyütdü. 
Baba oldu, nəvə sevinci daddı. Və heç kimin gözləmədiyi halda, bir gün 
belə yorğan-döşəyə düşmədən 31.03.2013-cü il tarixində quş kimi uçub 
getdi, əzizlərini tərk etdi”. 

Bəli, düz bir il əvvəl ana yurdumuz Faxralı daha bir şair oğlunu itirdi. 
Sağlığında şair kimi tanınmasa da, ölümündən sonra işıq üzü görən kitabı 
onu poeziyasevərlərə daha yaxından tanıtdı, yaradıcılığı haqqında yüksək 
fikirlər söyləndi. Filologiya üzrə fəlsəfə doktoru, dosent Ağasən 
Bədəlzadə onun kitabıyla bağlı “Təhsil problemləri” qəzetində böyük 
məqalə ilə çıxış edib. Ələddin Dəmirçinin poetik yaradıcılığını yüksək 
qiymətləndirən A.Bədəlzadə yazır: “Ələddin Dəmirçinin şeirlərini 
oxuduqdan sonra məndə təbii bir təəssürat yarandı. Bu şairin sevimli 
peşəsi olan dəmirçiliklə poeziya arasında qəribə assosiasiya olduğuna 
inandım. Təəssürat ruhən məni elə tərpətdi ki, bu şeirlər haqqında 
ürəkdən gələn sözləri demək ehtiyacı duydum”. 

A.Bədəlzadə daha sonra yazır: “Ələddin Dəmirçinin hətta zəif 
şeirlərinin özü də odlu dəmirçi kürəsindən çıxan şeirlərdir. Dəmirçi 
zindan üstündə xam dəmir parçasını döyüb istədiyi şəklə, formaya sala 
bildiyi kimi, Ələddin də öz ürəyinin odlu kürəsindən çıxanı bizə təqdim 
edir”. 

Elimizin qeyrətli oğlu, əmisioğlu Arif Əliyevə yazdığı şeiri insan 
gözyaşları ilə oxuyur: 


Kökümü qurutdun, kökün qurusun, 
Heç puçur açmasın budagın, fələk. 
Bir oğul apardın Gözəl dağından, 

Getməz sinəmizdən bu dağın, fələk. 


Ələddinin şeirləri haqqında çox danışmaq olar. İnanıram ki, hələ 
bundan sonra barəsində çox danışılacaq, çox yazılacaq. Nə qədər ki, 
qədirbilən faxralılar var, onun sadiq dostları və doğmaları var, o, 
ürəklərdə yaşayacaq. 

Şeirləri şəxsiyyətini, şəxsiyyəti şeirlərini tamamlayan Ələddin 
Dəmirçi ləyaqətli eloğlu, sadiq dost, istedadlı şair ömrü yaşayıb haqqa 
qovuşdu. Allah rəhmət eləsinl Ələddin hamımızın əzizi idil Biz hamımız 
ona əmioğlu deyə müraciət edirdik. O da bizə əmioğlu deyirdi. Həqiqətdə 
də belə idi. Təbiətin qoynuna tez-tez səfərimiz olardı. Yemək hazırlanıb 
süfrəyə gələnə qədər onun əl-ayağını görmək olmurdu. Ələddin o qədər 

ayağına yüngül idi. Əmioğluları bir yerə yığışanda (İbrahim, Tofiq, Eldar, 
Sərdar, Cavanşir və digərləri) sevincinin həddi-hüdudu olmazdı. Bir gün 
dedi, əmioğlu, səndən bir xahişim var. Dedim buyur, mənim gözüm üstə. 
İstəyirəm bir şeir yazasan, orda “Mən insan ömrünü bahar istərəm” 
kəlamı öz əksini tapsın. Çox çəkmədi mən həmin şeiri yazdım və belə 
tamamladım: 


Həyatın min cürə fəndi-feli var, 
Taledən işıqlı səhər istərəm. 
Səməndər, dünyanın nuru insandır, 
Mən insan ömrünü bahar istərəm. 


Heyif, işıqlı səhərin və baharın zövqü-səfasını az sürə bildi. 
Ö.Xəyyam rubailərinin birində yazır: 


Bir ucsuz-bucaqsız dairədə sən, 
İki cür insanı xoşbəxt görərsən: 
Bir qismi, hər şeyi bilən, o biri 

Xəbərsiz yaşayar dünya işindən. 


Ələddin hər şeyi bilirdi, hətta ölümü də ona əyan olmuşdu. Cənnəti- 
məkan ol, Ələddin. Elin-oban var olsun, balaların, qohumların var olsun. 
Bir də sənin hər kəlmənə işıq tutanlar — Elxanlar, İbrahimlər və 
Səməndərlər var olsun. 

BELƏ UCALASAN, UCALANDA DA... 


Neçə dəfə yazı masasının arxasına keçib 
əlimə qələm götürsəm də, etiraf edim ki, 
çətinlik çəkmişəm. Və bu mövzu məni özünə 
" necə bağlayıbsa, başqa heç nə yazmağa da 
əlim gəlməyib. Bəlkə burada qeyri-adi heç nə 
yoxdur, əvvəlcə mütləq bu yazı yazılmalıydı. 
Çünki son illərdə mənim bir şah mövzum var: 
doğulub boya-başa çatdığm Faxralı və bu ağır 
elin şöhrəti el-el, oba-oba yayılan, ölkələrin 
sərhəddini aşıb ulu Borçalının şöhrəti üstə 
şöhrət gətirən övladları haqda yazıram. Artıq 
bu mövzuda bir neçə kitabım işıq üzü görüb. 

Bəzən hətta saatlarla masa arxasında otursam da, özümü toplayıb 
bircə cümlə də yaza bilməmişəm. Beynimdən min fikir keçib, ona 
yaraşası cümlələr qurub, xəyalən onunla söhbətləşmişəm, fəqət, bunların 
heç birini kağıza köçürməmişəm. Ona görə yox ki, adına 
yaraşdırmamışam. Yox, yox, o, dünyanın ən gözəl sözlərinə layiqdir. 
Mənim qəlbimi göynədən, hisslərimi cilovlayıb düşüncələrimi vərəqlərə 
köçürməyə qoymayan başqa şeydir: onun barəsində keçmiş zamanda 
danışmaq çətindir mənim üçün. Bilmirəm, mənmi yazını yazmaqda 
gecikdim, yoxsa o tələsdi haqq dünyasına qovuşmaq üçün. Hər halda 
ortada olan budur ki, özü bu yazını oxuya bilməyəkcək... 

Çox böyük həvəslə yazını yazmağa hazırlaşdığm bir vaxtda aldığım 
acı bir xəbər məni elə sarsıtdı ki, ovqatım tamamilə dəyişdi. Günlərdi 
içimdə bir növ bişirdiyim yazını kağıza köçürməyə fürsət tapmamış onun 
ölüm xəbəri gəldi... 

Vəkil Abbasov haqqında “Region Press” qəzetində (.No04(068) 
10.02.2011 ci 11) gedən yazıdan: “2011-ci il yanvarın 27-də amansız 
ölüm Ulu Borçalının çox dəyərli oğlu elinə-obasına şərəf gətirən, 
dostluqda, qonşuluqda sədaqətli, duz-çörəkli, qayğıkeş ailə başçısı, gözəl 
həkim Vəkil İsrafil oğlu Abbasovu aramızdan apardı... O, beş övladını 
Vətənə və xalqa məhəbbət və qayğı ilə tərbiyə etmiş, hər birinə ali təhsil 
vermək üçün şam kimi ərimişdi”. 

Oxucunu çox da intizarda saxlamayıb, mətləbə keçmək istəyirm. 
Haqqında söhbət açmaq istədiyim Vəkil Abbasov 1948-ci ildə Borçalıda 
— Bolnisi rayonunun Faxralı kəndində anadan olub. 1966-cı ildə Faxralı 

orta məktəbini bitirib və yaşıdlarının əksəriyyəti kimi ali təhsil almaq 
üçün Bakıya üz tutub. Sənədlərini N.Nərimanov adına Azərbaycan 
Dövlət Tibb İnstitutunun (indiki ATU) müalicə-profilaktika fakültəsinə 
verib və qəbul imtahanlarından uğurla çıxaraq tələbə adını qazanıb. 
1973-cü ildə institutda təhsilini başa vurub. Həkim kimi gələcək həyat 
yolunu müəyyənləşdirmək də onun üçün çətin olmayıb, doğma yurda, el- 
obaya bağlılığı onu Borçalıya qaytarıb. Qayıdıb ki, burada 
soydaşlarımızın sağlamlığının keşiyində dursun, bilik və bacarığını bu 
yolda sərf etsin. Həkim kimi ilk əmək fəaliyyətinə Bolnisi rayon mərkəzi 
xəstəxanasında başlayıb, sonra isə Saraçlı və Qoşakilsə kəndlərində 
əhalinin sağlamlığını qoruyub. 1976-cı ildə isə Bolnisi rayonundakı 
Rəncbər xəstəxanasına baş həkim vəzifəsinə təyin olunub və ömrünün 
sonuna — 2011-ci ilin yazına kimi bu vəzifədə çalışıb. 

Otuz beş il bir igidin ömrüdür və bu müddətdə eyni vəzifədə 
çalışmaq elə də asan deyil. Üstəlik ötən əsrin 90-cı illərində Gürcüstanda, 
xüsusilə də Bolnisi rayonunda soydaşlarımıza qarşı milli zəmində ayrı- 
seçkilik siyasətinin aparılmasını, rayon xəstəxanasından milliyətcə 
azərbaycanlı olan həkimlərin və tibb bacılarının bir nəfər kimi işdən 
çıxarılmalarını nəzərə alsaq, Vəkil Abbasovun burada qalıb fəaliyyətini 
davam etdirməsini əsl fədakarlıq adlandırmaq olar. Ona görə fədakarlıq 
deyirəm ki, o vaxtkı təzyiqlər qarşısında Vəkil də Azərbaycana, yaxud 
digər respublikalra üz tuta, özünə daha rahat şərait yarada, fəaliyyətini 
böyük kilinikalarda davam etdirə bilərdi. Amma V.Abbasov bu yolu 
seçmədi. Daha doğrusu, heç bu barədə düşünmədi ki, seçim qarşısında da 
qalsın. Vüqarlı palıd əzəmətiylə doğma yurdunda necə oturmuşdusa, 
eləcə də davam etdi. Zamanın sərt küləkləri onu yerindən tərpədə bilmədi. 
Bir daha sübut elədi ki, kökü dərinlərdə olanı heç nə yerindən oynada 
bilməz. 

Mən Vəkil Abbasovu təkcə Faxralının ləyaqətli oğlu kimi yox, həm 
də mənə gözəl münasibəti olan yaxşı qonşu kimi tanımışam. Aramızda 
həmişə səmimi münasibət olub. Onun özünəməxsus səliqəli geyimi, 
özünəməxsus yerişi və danışığı gözlərim önündən getmir. Dəfələrlə 
Faxralıda bulaqlar başında adlı-sanlı cərrahlar Hümmət Nağıyev və Vəkil 
həkimin tələbə yoldaşı, Hümmət həkimin yaxın dostu Tahir həkimlə 
birlikdə məclislərdə olmuşam. Hər dəfə də onda olan yüksək insani 
keyfiyyətlərin şahidi olmuşam. Aramızdakı münasibət bir yana, 
faxralılardan onun ünvanına eşitdiyim xoş sözlər də ona olan 
məhəbbətimi qat-qat artırıb. 

Deyirlər xəstənin müalicəsində həkimin dərmanı ilə yanaşı onun 
səmimiyyəti, mənəvi dəyərlərə söykənən insan keyfiyyətləri də böyük rol 

oynayır. Bu baxımdan mübaliğəsiz demək olar ki, Vəkil həkimin sadəcə 
olaraq xəstəyə yanaşması yazdığı dərmanlardan qat-qat yüksək təsir 
göstərib onun sağalmasında, xəstələrdə əvvəlcə özünə, sağalıb həyata 
qayıdacağına inam yaradıb, həyat eşqini gücləndirib. Elə buna görədir ki, 
bacarıqlı bir həkim kimi adı el-el, oba-oba yayılıb, çalışdığı xəstəxananın 
əhatə elədiyi kəndlərlə yanaşı, rayonun digər kəndlərindən və qonşu 
rayonlardan da şəfa tapmaq üçün ona müraciət edənlər çox olub. 

V Abbasovu faxralılar həm də ləyaqətli bir eloğlu kimi tanıyıb, 
seviblər. Elin xeyir-şərində tapılıb, dərdlinin dərdini bölüşüb, sevinclərə 
şərik olub. Həkim kimi Faxralıda çalışmasa da, heç vaxt öz köməyini 
eloğlularından əsirgəməyib, kimsədən təmənna ummayıb, etdiklərini 
həkimlik və eloğluluq borcu sayıb. 

Vəkil Abbasov heç zaman ucuz şöhrət gəzmədi, elinə söykəndi, 
ilhamını, gücünü eldən aldı. El-oba da borclu qalmadı, adı hər yerdə iftixarla 
çəkildi, bir də gördü ki, şöhrət özü gəlib onu tapıb. Damla-damla qazanılan 
el hörməti sonunda sahili görünməyən ümmana çevrildi. İnsanlar ona təkcə 
sağlamlığını etibar etmədilər, həm də dövlət orqanlarında fikirlərinin 
ifadəçisi kimi görərək dəfələrlə Arıxlı kənd sovetinə deputat seçdilər. 
Həkimliklə yanaşı, ictimai fəaliyyətdə də üz ağartdı. Xalq kimi, dövlət 
orqanları da borclu qalmadı, necə deyərlər, ona qarşı xalqın sevgisi ilə 
hökumətin diqqəti üst-üstə düşdü. Gürcüstanın Səhiyyə nazirliyi onu 
“Səhiyyə əlaçısı” döş nişanı ilə təltif etdi, dəfələrlə fəxri fərmanlara layiq 
görüldü. Adının üstünə elə bir şərəfli ad qazandı ki, özü bu dünyada olmasa 
da, zaman-zaman onu yaşadacaq, nəsillərdən-nəsillərə, tarixlərdən tarixlərə 
ötürəcək. 

Ailədə hörməti, nüfuzu olmayanın, evində ləyaqətli övladalar 
böyüdə bilməyənin cəmiyyət üçün nəsə faydalı bir iş görə biləcəyinə 
inanmaq özü sadəlövhlükdür. Vəkil Abbasov həm də nümunəvi ailə 
başçısı idi. Boya-başa çatdırdığı beş övladının ali təhsil alaraq 
cəmiyyətdə fəal mövqe tutmaları üçün bir ata kimi əlindən gələni etdi. 

...Bu yazını başlamaq mənim üçün nə qədər çətin idisə, tamamlamaq 
ondan da çətindir. Və düşünürəm ki, bu yazı gözəl insan, bacarıqlı həkim 
Vəkil Abbasov haqqında mənim ilk yazım olsa da, son yazım olmayacaq. 
Onun barəsində hələ çox xatirələr dilə gələcək, çox yazılar yazılacaq. 

Vəkil həkimin Qoşqar dağı da, Şah dağı da insanların qəlbi idi. Vəkil 
həkim insanların qəlbindən insanlıq zirvəsinə qədər ucaldı. 

Ruhun şad olsun Vəkil həkim. Allah rəhmət eləsin. 

ELLƏ AĞLAMIŞAM, 
ELLƏ GÜLMÜŞƏM 


İnsanın qəlbinin dərinliyində o qədər də 
asanlıqla hiss olunmayan və görünməyən işıq 
olur. Bəlkə də bu işıq müəyyən illər keçəndən 
sonra daha da güclənir və o insanı istədiyi yerə, 
məkana aparır. İstər-istəməz həmin məkana 
çatanda insan daxilən sakitləşir, özünü rahat hiss 
edir. Hiss edir ki, ötən illəri, arxada qalan 
həftələri və ayları hədər yaşamayıb. Bax onda, 
zamanın içində bəşər övladı özünü bayaq 
dediyimiz kimi, daha rahat hiss eliyir. 

Dahilərdən biri deyib: “Mənim üçün insan ı 
heç nədir. Ancaq onun məsləki, əqidəsi hər şeydir, yalnız məslək məni 
insanlara bağlayır, ya da ondan ayıra bilər”. İnsanın ki, məsləki oldu, o 
məslək həmişə insanı ardınca çəkib aparacaq və hardasa uca bir zirvəyə 
çatmaqda sənə kömək olacaq. Bahəddin Alı oğlu Nəbiyev də həyatda öz 
izi, Öz sözü olan insanlardandır. O, 1948-ci ildə Bolnisi rayonunun 
Faxralı kəndində anadan olub. Həmin kənddə orta məktəbi bitirib və 
sonradan ali təhsil arxasınca Bakıya gələrək Azərbaycan Dövlət 
Universitetinin (indiki BDU) kimya fakültəsinə daxil olub. 

Tələbəlik illərinin özünəməxsus çətinlikləri, ağrı-acısı və problemi 
olur. Təbii ki, o illərdə əziyyətə qatlaşan, kitabı özünə dost, qardaş və 
sirdaş bilən insanlar daha tez məqsədlərinə və istəklərinə qovuşublar. 
Bahəddin Nəbiyev də tələbəlik illərində çoxlarından seçilib və dərslərini 
əla qiymətlə oxuyub. Elə bunun nəticəsidir ki, o, universiteti fərqlənmə 
diplomu ilə bitirib. Fərqlənmə diplomu almaq və o adı doğrultmaq 
insandan böyük zəhmət, alın təri və bir də yuxusuz gecələr tələb edir. 
Sonrakı illərdə Bahəddin müəllim öz ömrünü Əli Bayramlı (indiki Şirvan) 
şəhərindəki 5 saylı orta məktəblə bağlayır. Və bir müddət, daha doğrusu, 
1971-1972-ci illərdə həmin tədris ocağında kimya müəllimi işləyir. Sonra 
isə Azərbaycan Respublikası Elmlər Akademiyasınını Qeyri-üzvü və 
Fiziki Kimya İnstitutunda aspiranturaya daxil olur. O, burda da özünü 
elm adamı kimi bir daha təsdiqləyə bilir. Təsdiqləyir ki, elmin yollarına 
təsadüfən gəlib çıxmayıb. 

O, SSRİ Elmlər Akademiyasınını N.D.Zelinski adına Üzvü Kimya 
İnstitutuna elmi ezamiyyətə göndərilir. Bahəddin Nəbiyev Üzvi Kimya 
İnstitutunda aspiranturaya qəbul olur və “Seolitlərin quruluşunun və 

adsorbsiya xassələrinin infraqırmızı spektroskopiya üsulu ilə tədqiqi” 
mövzusunda namidəzlik dissertasiyası yazır, 1976-cı ildə isə həmin elmi 
işi müdafiə edərək kimya elmləri namizədi elmi dərəcəsi alır. 

İllər ötdükcə ömrünü elmə həsr edən bu ziyalı insanın təcrübəsi daha 
da artır. Düşünür ki, həyat mübarizədir və nə qədər mübarizə aparsan bir 
o qədər də tez istəyinə nail olarsan. Belinski yazır: “Mübarizə həyatın 
şərtidir. Mübarizə qurtaranda isə həyat məhv olur.” Bütün bunların 
hamısını bir alim, bir ziyalı olaraq Bahəddin Nəbiyev çox yaxşı bilir və 
hər addım atanda da fikirləşir ki, atdığı addım sonda hansı nəticəni 
verəcək. 

Azərbaycan Elmlər Akedemiyasının Qeyri üzvü və Fiziki Kimya 
İnstitutunda mühəndis, elmi işçi vəzifələrində çalışan alim öz uğurlarını 
daha da möhkəmləndirir. 

Sonradan 1978-2003-cü illərdə o, Azərbaycan Kənd Təsərrüfatı 
İnstitutunun (indiki Aqrar Universiteti) kimya kafedrasında assistent, 
dosent və kafedra müdiri vəzifələrində işləyir. İllər keçdikcə yeni-yeni 
uğurlar qazanır. 

Bahəddin Nəbiyev 2003-cü ildən Azərbaycan Təhsil Problemləri 
İnstitutunda aparıcı elmi işçi vəzifəsində çalışır. Maraqlıdır, həmişə elmi 
axtarışların və yenilikərin müsbət nəticə verdiyini dərindən duyan alim 
bir an da olsun axtarışlarını azaltmır. Elə bunun nəticəsidir ki, 80 elmi 
əsəri, o cümlədən 3 kitabçası, 2 tədris proqramı, 5 dərs vəsaiti, 20 
metodik vəsaiti, 25 yurnal məqaləsi, 23 tezis və 3 müəlliflik 
şəhadətnaməsi və s. Bahəddin Nəbiyevin alim kimi nəyə qadir olduğunun 
göstəriciləridir. 

O, “Pedaqoyi təmayüllü ali məktəblərdə müəllim hazırlığının 
səmərəliliyinin artırılması üçün təhsilin məzmununun təkmilləşdirlməsi” 
mövzusunda elmi araşdırmalarını və axtarışlarını davam etdirir. Hər bir 
çəkilən zəhmətsə öz bəhrəsini nə vaxtsa verəcək. Bahəddin Nəbiyevin 
yetirmələri yüzlərlədir. Bahəddin Nəbiyev ləyaqətli yetirmələri ilə fəxr 
edir. Müdriklərimizindən biri deyib ki, “Həyatda tam olmaq, bütöv 
olmaq lazımdır”. Bu mənada Bahəddin Nəbiyev bütöv adamdı, sözünün 
yiyəsidir. Bahəddin müəllim həm də elnən nəfəs alan ziyalıdır. İstedadlı 
şairimiz Rasim Kərimlinin vəsf etdiyi kimi: 


Ellə ağlamışam, ellə gülmüşəm, 
Elimdən ayrılsam bil ki, ölmüşəm. 


338 


Faxralılar 


YENİLİYƏ CAN ATAN İNSAN 


Hər şey insanın qanında olmalıdır. Daha 
doğrusu, gərək əvvəlcədən hər hansı bir adama 
Alllah-Təala tərəfindən bir istedad verilsin. Əgər 
o istedad varsa, nə vaxtsa həmin istedad üzə : 
çıxacaq və insanı istədiyi mərtəbəyə yüksəldəcək 
Bəzən də elə insanlar olur ki, istedadlarına 
arxayın olub, öz üzərində işləmir, tənbəllik edir 
və günlərin birində o istedad da məhv olub gedir. 
Başqa sözlə desək, qılınc qınından çıxmırsa, 
kotan torpaq əkmirsə, mütləq günlərin birində 
paslanacaq və öz kəsərini itirəcək. 

Amma həyatda elə insanlar da var ki, Allah-Təala ona verdiyi payı 
və istedadı zaman-zaman cilalayır və günlərin birində də məqsədinə çatır. 
Bu cür adamlar heç vaxt yoruldum, usandım və ruhdan düşdüm demirlər. 
Sadəcə olaraq, bu cür insanlar öz həyat yollarını tapır, o yolu və izi 
addımlaya-addımlaya istəklərinə doğru irəliləyirlər. 

Həsən bəy Zərdabi deyib: “Əql və elm ilə insan bütün dünyanı təsrif 
edə bilər”. Bu fikirdə böyük hikmət var. İnsanlar hər şeyə əql və elm 
sayəsində çatırlar. Gözəl ziyalı, texniki elmlər namizədi Məmməd 
Məmmədəli oğlu İbrahimov da öz həyat yolunu asanlıqla 
müəyyənləşdirə bilməyib. Hər atdığı addım ona çətinliklə başa gəlsə də, 
heç vaxt və heç nədən usanmadan irəliyə doğru gedib. Məmməd 
İbrahimov 1948-ci ilin yanvarında Faxralı kəndində anadan olub. Bir 
müddət Faxralı kənd orta məktəbində, sonra isə Marneuli rayonundakı 
internat məktəbində oxuyaraq 11-ci sinifi bitirir. İllər ötür və günlərin 
birində o, Gürcüstandan Sumqayıt şəhərinə köçür. 1967-ci ildə 
Sumqayıtdakı Boruyayma Zavodunda çilingər işləyir. Daha doğrusu, elə 
bərkə-boşa da o illərdə düşür və o illər Məmməd İbrahimovu sanki 
sınağa çəkir. Sınağa çəkir ki, görüm Məmməd mənim imtahanıma 
dözəcək, yoxsa dözməyəcək. 

Həyat o adamları sevir ki, o, zamanın dalğalarına, gərdişinə tab 
gətirə bilir və möhkəm duruşu ilə yolunu davam etdirir. İradəsi zəif 
insanlar isə bu dalğaların qoynunda ftib-batırlar. Ancaq Məmməd 
İbrahimov zamanın dalğalarının qoynunda itib batmadı. Əksinə, o daha 
da bərkidi, möhkəmləndi və günlərin birində öz istəyinə çatdı. 

Məmməd İbrahimov ordu sıralarında xidmət edir və sonradan 1975- 
ci ildə Azərbaycan Politexnik İnstitutunda imtahan verərək 
Dnepropetrovski şəhərindəki Metallurgiya İnstitutuna (texnolofi 
fakültənin boruyayma ixtisası üzrə) qəbul olur. Tələbəlik illəri hamı kimi 
onu da sınağa çəkir. Tələbə yoldaşlarından fərqli olaraq, o, başqa bir yolu 
seçir. Yəni daha çox kitab oxuyur, daha çox dərsə hazırlaşır və daha çox 
da öz vaxtını səmərəli keçirir. Elə buna görə də ali məktəbi fərqlənmə 
diplomu ilə bitirir. Həmin ildə institutun əyani aspiranturasına daxil olur. 

Məmməd İbrahimov fikirləşmirdi ki, nə zamansa böyük bir alim 
olacaq. O fikirləşirdi ki, günlərin birində həyatda öz yerini tapacaq, 
elmdə qaazandığı uğurları ilə çoxlarını sevindirəcəkdir. Belə də olur. 
1986-cı ildə “Mürəkkəb formalı dövri profillərin (qaz-turbin 
mühərriklərinin pərləri) yan tərəflərə deformasiya olunmadan yayılması 
texnologiyasının işlənməsi və təhqiqatı” mövzusunda dissertasiya işini 
müdafiə edərək texniki elmlər namizədi alimlik dərəcəsinə layiq görülür. 
1986-cı ildə yenidən Sumqayıta qayıdır və ordakı Boruyayma zavodunda 
texniki şöbənin rəisi, baş mühəndisin müavini vəzifələrində işləyir. 

İstehsalatı bilmək, yeni texnolofi prosesləri mənimsəmək o qədər də 
asan iş deyildi. Çünki əvvəlcə Məmməd İbrahimov nəzəri elmi biliklərin 
incəliklərinə, dərinliklərinə yiyələnmişdir. Elə həmin bilik də istehsalatda 
çalışdığı zaman onun köməyinə çatır və yardımçısı olurdu. İndiyə kimi 
alimin 20-dən artıq elmi məqaləsi nəşr edilib. O, ali məktəblər üçün bir 
neçə dərslik və metodik vəsaitlər yazıb və çoxlu sayda texniki tərcümələr 
edib. 

Məmməd İbrahimov təkcə alim və güclü mütəxəssis kimi tanınmayıb. 
O həmişə yeniliyə, ixtiralara imza atıb. Təsadüfi deyil ki, $ ixtiranın 
müəlliflik şəhadətnaməsini alıb. Bütün bu uğurlar onu göstərir ki, insan 
addımladığı yolda nə istəyirsə əldə edə bilər və qazanmaq gücünə 
malikdir. Bakıxanov yazır: “Hər bir müvəffiyyətli iş ağıl sayəsində olur”. 
Ömrünü axtarışlara, elmi kəşflərə və yeni ixtiralara sərf edən Məmməd 
İbrahimov arxada qalan o illər üçün heç vaxt təəssüflənmir. Əksinə qürur 
duyur ki, arxada qalan illərdə onun əbədi bir izi qalıb. 

O, bu gün “AZENCO” ASC-nin Sumqayıt Texnologiyalar parkı 
Metaləritmə Zavodunun texniki istehsalat və keyfiyyətə nəzarət şöbəsinə 
rəhbərlik edir. Alimin 2 övladı var. O, ailəsi və balaları ilə həmişə qürur 
duyur və ömrünü elmə sərf etməkdə yanılmadığını bildirir. 

ALİM XALQIN SƏSİ, ƏSRİN SƏSİDİR 


İstedad, qabiliyyət çox adamda ola 
bilər. Amma istedadın, qabiliyyətin üzə 
çıxması üçün lazım olan şərtlərdən biri və 
birincisi mühitdir. Bizim hörmətli Eldar 
əmioğlu da həmin əlverişli mühitdə 
formalaşmış, püxtələşmiş, savadlı, 
səviyyəli bir ziyalıdır. 

Haqqında söz açdığım şəxs 1949-cu 
ilin may ayının 5-də Borçalı mahalının 
ağır ellərindən Faxralı kəndində müəllim 
ailəsində anadan olan istedadlı iqtisadçı alim Eldar Hüseynqulu oğlu 
Məmmədovdur. 

O, 1955-ci ildə Faxralı orta məktəbinin 1-ci sinfinə gedib. 1962-ci 
ildə ailəsi ilə birlikdə Bakı şəhərinə köçüb və təhsilini Bakı şəhərinin 208 
saylı məktəbində davam etdirib. 1965-ci ildə ekstern yolu ilə Bakı 
şəhərinin 190 saylı məktəbini bitirib. Həmin il M.Əzizbəyov adına 
Azərbaycan Neft və Kimya İnstitutuna daxil olub. 1966-cı ildə 
D.Bünyadzadə adına Azərbaycan Xalq Təsərrüfatı İnstitutu təşkil 
edildikdən sonra II kursdan təhsilini həmin institutda davam etdirib və 
1969-cu ildə oranı müvəffəqiyyətlə bitirib. İnstitutda oxuduğu dövrdə 
Xalq Təsərrüfatının planlaşdırılması fakültəsinin tələbə elmi 
cəmiyyətinin sədri olub. 

İnstitutu bitirdikdən sonra təyinatla Azərbaycan SSR DPK nəzdində 
Elmi Tədqiqat İqtisadiyyat İnstitutuna (ETTİ) işə göndərilib. 1991-ci ilin 
oktyabr ayına kimi həmin institutda kiçik elmi işçi, baş elmi işçi, qrup 
rəhbəri, sektor və şöbə müdiri vəzifələrində işləyib. 

1971-1972-ci illərdə ETİİ-nin Komsomol komitəsinin katibi olub. 
İnstitutda işlədiyi müddətdə İnstitutun “Ən yaxşı gənc elmi işçisi” adı 
uğrunda müsabiqədə 1979-cu ildə 1 yeri, 1980-ci ildə II-ci yeri tutduğuna 
görə mükafatlandırılıb və həmin illər Azərbaycan LKGİ-nin Oktyabr 
RK-nin Fərmanları ilə, 1981-ci ildə isə məhsuldar elmi-tətdiqat 
fəaliyyətinə və ictimai həyatda aktiv iştirak etməsinə görə Azərbaycan 
LKGİ-nin MK-nin Fəxri fərmanı ilə təltif edilmişdir. 

1987-ci ildə “Pedaqofi kadrların hazırlanmasının planlaşdırılmasının 
və istifadəsinin təkmilləşdirilməsi məsələləri” mövzusunda dissertasiya 
müdafiə edərək Azərbaycan SSR EA İqtisadiyyat İnstitutu Elmi 

Şurasının 22 aprel 1987-ci il tarixli qərarı ilə iqtisad elmləri namizədi 
alimlik dərəcəsinə layiq görülmüşdür. SSRİ Nazirlər Soveti yanında Ali 
Attestasiya Komisiyasının 1991-ci il 2 oktyabr tarixli qərarı ilə ona 
“Əməyin iqtisadiyyatı və elmi təşkili” ixtisası üzrə baş elmi işçi elmi 
dərəcəsi verilmişdir. 

1991-ci ilin oktyabr ayından 1993-cü ilin mart ayına kimi Azərbaycan 
Həmkarlar İttifaqının Mərkəzi Şurasında məsul vəzifədə çalışmışdır. 

1993-1997-ci illərdə Azərbaycan Respublikasının Əmək və Əhalinin 
Sosial Müdafiəsi Nazirliyində idarə rəisi vəzifəsində çalışmış, hal- 
hazırda isə həmin nazirlikdə şöbə müdirinin müavini vəzifəsində işləyir. 
Nazirlikdə işlədiyi müddətdə Respublika NK tərəfindən təsdiq edilmiş 
30-dan artıq dövlət əhəmiyyətli proqram, qərar və digər normativ 
səndələrin lahiyələrini hazırlamışdır. 

Gəlin görək Eldar müəllimi savadlı, səviyyəli, ziyalı kimi yetişdirən o 
mühit hansı mühit idi: Eldar müəllimə ziyalılıq atasından gəlib. Atası 
Hüseynqulu müəllim uzun müddət Faxralı orta məktəbinin direktoru və 
Bakı şəhərinə köçdükdən sonra 1963-1980-ci illərdə Azərbaycan SSR 
Maarif Nazirliyinin aparatında məsul vəzifədə işləyib. O, gözəl ziyalı, 
qorqudşünas alim idi. Allah rəhmət eləsinl Qorqud Ataya həsr olunmuş 
bir neçə sanballı kitabın müəllifidir. 

Eldar müəllim nəinki iqtisadiyyatı, elə ədəbiyyatı da gözəl bilir, 
mədəniyyətimizi də, folklorumuzu da, tariximizi də. Həm də sazımızın- 
sözümüzün vurğunudur. Ona ədəbiyyatımıza, folklorumuza məhəbbətin 
ulu nənəsi, el içərisində sözü məqamında deməyi bacaran, sinəsi sözlə 
dolu, dili bayatılı Səkinə xanım Alməmmədlidən və onun qızı, hamımızın 
nənəsi ağzı xeyir-dualı Yetər nənədən keçdiyini desək, yanılmarıq. 

Onu da qeyd etməyi özümə borc bilirəm ki, Eldar müəllimin 
ədəbiyyatımıza, folklorumuza, tariximizə məhəbbəti bir də ondan irəli 
gəlir ki, o, gözəl ziyalı — alim Hüseynqulu müəllimin, əmisi — şair Əli 
Səngərlinin və böyük qardaşı, Respublikanın Əməkdar Mədəniyyət işçisi, 
folklorşünas alim, sazımızın-sözümüzün keşiyində kişi kimi dayanan 
Elxan Məmmədlinin əhatəsində böyüyüb. 

Eldar Məmmədovun bir iqtisadçı alim kimi fəaliyyəti barədə 
qeydlərimi axıra saxlamağıma səbəb bu yöndə sadalaya biləcəklərimin 
kifayət qədər geniş olmasıdır. Bu sırada ən əvvəl qeyd etmək istərdim ki, 
E.Məmmədov külli miqdarda (Azərbaycan, türk, rus, ingilis, erməni 
dillərində nəşr olunmuş 120-dən çox) elmi əsərlərin, hesabatların, 
məqalələrin müəllifidir. O, ETİİ-də işlədiyi dövrdə “2000-ci ilə qədər 
Azərbaycan SSR-in məhsuldar qüvvələrinin inkişafı və yerləşdirilməsi 
sxemi” ikicildliyinin, “Azərbaycan SSR-in məhsuldar qüvvələrinin 

yerləşdirilməsinin inkişafının müasir vəziyyətinin təhlili (1971-1985)” 
(Bakı, 1982), ”Azərbaycan SSR-in məhsuldar qüvvələrinin 
yerləşdirilməsi və perspektiv inkişafının əsas istiqamətləri və sosial- 
iqtisadi şəraitin kompleks qiymətləndirilməsi” (Bakı, 1982), ”1985-2005- 
ci illərdə Azərbaycan SSR-də elmi-texniki tərəqqinin kompleks 
Proqramı” (Moskva, 1983) və “1991-2010-cu illərdə SSRİ-də elmi- 
texniki tərəqqinin kompleks Proqramı (Regional bölmə)” (Moskva, 1989) 
dövlət əhəmiyyətli fundamental elmi tədqiqatların müəlliflərindən biri 
olmuşdur. Doğrudur, alim üçün öz elmi əsərlərinin başqası tərəfindən 
əhəmiyyətinə görə birinci və ikinci dərəcəliyə bölünməsi xoşagələn 
deyildir. Amma mən bu cəsarət tələb edən addımı atıram, ona görə ki, 
əmioğlum tərəfindən nəhayətdə bağışlanacağımı qabaqcadan bilirəm. 
Üstəgəl, bu əsərlərin siyahısı bir kitab məqaləsinə sığışan deyildir. 
Bundan başqa, mən iqtisadçı alim deyiləm. Ən nəhayət, belə bir bölgünü 
tarix özü aparmışdır. Belə ki, ictimai-siyasi, sosial-iqtisadi formasiya 
dəyişmiş, Sovet İttifaqı süqut edəndən sonra yeni iqtisadi münasibətlər 
yaranamışdır. Böyük könül sultanı M.Şəhriyar şerlərinin birində deyir: 


Şair xalqın səsi, əsrin səsidir, 
Vətənin ağsaçalı sərkərdəsidir. 
Hökmüylə ordular ayağa qalxar, 
Şeirin nəhrində daşlar da axar. 


Alimlər də şairlər kimidir. Elm və milli maraqlar naminə gecə-gündüz 
düşünür, yazıb-yaradır. Alim də xalqın səsi, əsrin səsidir. 
E.Məmmədovun yazılarına, çıxışlarına nəzər salanda adamın gözləri 
qaralır. Bütün bunlar xalqa, millətə, dövlətə, dövlətçiliyə sədaqətlə 
xidmətin bariz nümunəsi, canlı göstəricisidir. Bir şeyi də qeyd etmək 
istəyirəm ki, Eldar Məmmədov elmi fəaliyyətlə məşğul olduğu və dövlət 
qulluğunda çalışdığı müddət ərzində Bakı, Ankara, Moskva, Minsk, 
Almata, Tbilisi, İrəvan, Riqa, Kiyev, Saratov, İtalyanın Turin, 
Almaniyanın Berlin və Şervin, Bolqarıstanın Borobes, Qırğızıstanın 
Çolpan-Ata, Kiprin Nikosya şəhərlərində 50-dən artıq Beynəlxalq elmi 
simpozium, konqres, konfrans və seminarlarda iştirak edərək məruzə ilə 
çıxış etmişdir. Ona görə də Eldar Məmmədovun elmi əsərləri sırasında 
indiki iqtisadi, sosial münasibətlər kontekstində də cazibədarlığın və 
əhəmiyyətini itirməyən az bir hissəsinin, eləcə də müstəqillik dövründə 
yazılanların altını cızmaq istəyirəm. 

E.H.Məmmədovun iştirak etdiyi və məruzə ilə çıxış etdiyi konqres, 
simpozium, konfrans və seminarların, göründüyü kimi, siyahısı böyükdür. 
Bu sıradan bəzilərini sadalayıram: 

“Elmi-tətdiqatların və işlərin planlaşdırılması və idarə edilməsi 
problemləri üzrə IV Ümumittifaq simpoziumu.” Moskva-Zveniqorod, 
27-28 noyabr, 1977-ci il. 

“Xalq təhsilinin aktual sosial-iqtisadi problemləri” Ümumittifaq 
konfransı. Moskva, 14-16 noyabr 1979-cu il, 

“Qazaxıstan SSR-in regional inkişafı” respublika konfransı. Alma-Ata, 
22-28 noyabr 1989-cu il. 

“Qafqaz: tarix, müasirlik və geosiasi prespektivlər” Beynəlxalq 
konfransı, Bakı, 15 aprel, 1998-ci il, 

“Əməyin mühafizəsi üzrə Beynəlxalq Konqres.” Moskva, mart 1997- 
ci il. 

“Uluslararası İş Sağlığı və Güvənliyi Simpoziumu”. Ankara şəh., 5 
may 2000-ci il. 

“Əmək müfəttişliyinin funksiyasının inteqrasiyalaşdırılması, təlimin 
effektivliyi” beynəlxalq konfransı. Bolqarıstan, Borovets şəhəri, 21-23 
sentyabr 2003-cü il, 

“Əməyin təhlükəsizliyi və mühafizəsi — 2004” Beynəlxalq Konqresi. 
Moskva 3-4 noyabr 2004-cü il. 

IV Uluslararası İş Sağlığı və Güvənliyi Bölgesel Konfrans. Ankara 
şəh., 15-17 noyabr 2005-ci il. 

“Qarşılıqlı maraq doğuran sosial problemlərin həlli yönündə MDB 
iştirakçı dövlətlərinin əlaqələrinin aktivləşdirilməsi” elmi-texniki 
konfransı. Qırğızıstan Respublikası, Çolpon-Ata şəhəri 5-7 iyun 2008-ci 
il, 

Beynəlxalq Əmək Təşkilatının “Şərqi Avropa və Mərkəzi Asiya 
ölkələrində istehsalat zədəsindən sosial təminat sistemləri: islahatlar üçün 
meyllər, məsələlər və strategiyalar” mövzusunda üçtərəfli seminarı. 
İtaliya, Turin, 11-17 fevral 2008-ci il. 

Beynəlxalq Əmək Təşkilatının Şərqi Avropa və Mərkəzi Asiya 
ölkələrinin koordinatorları üçün “NIV/ATDS və iş dünyası” mövzusunda 
seminar, Moskva, Bekasovo, 21-23 oktyabr 2008-ci il. 

Beynəlxalq Əmək Təşkilatının “Mərkəzi Asiya və Qafqaz ölkələrində 
maliyyə və iqtisadi böhran şəraitində əmək haqqının müəyyən edilməsi” 
mövzusunda üçtərəfli seminarı. Kipr Respublikasının Nikosiya şəh. 2-3 
noyabr 2009-cu il. 

Almanyanın Berlin və Şevrin şəhərlərində Qafqaz Tərafdaşlıq 
Lahiyəsi çərçivəsində “Sosial dialoq” mövzusunda seminar. 17-23 
yanvar 2010-cu il. 

Bütün bunlar Eldar müəllimin gördüyü işlərin canlı mənzərəsini 
yaradır. Eldar müəllimin gördüyü işlərin az bir qismidi bunlar. Bu yazılar, 
çıxışlar həm də Eldar müəllimin savadının və səviyyəsinin göstəricisidir. 
Müdriklərimizdən biri yazır: 

“Həqiqi alimlərin ömür və zəkalarının, həyat təcrübələrinin və ağır 
sınaqlarının məhsulu olan kitablar əbədi olaraq bütün bəşəriyyəyin 
ixtiyarına verilmişdir. Hər kəs bu süfrədən istədiyini götürə bilər”. Biz 
inanırıq ki, Eldar müəllimim gərgin zəhmətinin, yuxusuz gecələrinin 
hesabına yaratdığı süfrədən çox insanlar yararlanacaq. “Fikir dənizindən 
incilər çıxaran” belə ziyalılar xalqımızın tarixində əbədi olaraq 
qalacaqdır. Eldar müəllim həm də əqidəli və vicdanlı ziyalıdır. Ona yol 
göstərən və rəhbərlik edən də təmiz vicdanıdır. Xalq heç vaxt paklıq 
zirvəsinə doğru gedənləri unutmur. Çünki Xalqın da dayağı dirilər və 
durulardır. 

Eldar müəllim həm də gözəl yol yoldaşıdır. Dəfələrlə Borçalının 
əsrarəngiz, füsünkar guşələrində, bulaqlar başında əylənmişik. 

Bizim Faxralı kənd orta məktəbinin direktoru Söhbəddin Məmmədov, 
mən, bir də Eldar əmioğlu bir yerdə çoxlu tarixi səfərlərimiz olub. 
Onlardan bir neçəsi mənə unudulmaz təsir bağışlayıb. Faxralının 
Təhməzbulağı deyilən yerində, Qarasu, Qızılqaya, Qoşabulaq və digər bu 
kimi əsrarəngiz təbiət guşələrində sürdüyümüz səfa cənnətə bərabərdir. 

Allah-Təala Eldar müəllimi yaradanda ona, maşallah olsun, gözəl 
boy-buxun, yeriş, duruş, baxış, ağıl-kamal verib. Eldar müəllim gözəl 
ailə başçısıdır. İki oğlu var. Eldar müəllimin həm elmi dünyagörüşünün 
genişlənməsində, həm də cavan qalmasında onun ömür-gün yoldaşı 
Mirvari xanımın zəhməti ölçüyəgəlməzdir. 

Böyük şairimiz Zəlimxan Yaqub yazır: 


....Ümid ölür, xeyir şərə dönəndə, 
Könül gülür, yanaq zərə dönəndə. 
İnsan oğlu peyğəmbərə dönəndə 
Yol cənnətə, yol meraca açılır. 


Eldar müəlliml Sizə cansağlığı, yaradıcılıq uğurları arzulayıram. Və 
arzu edirəm ki, yolunuz cənnətə və meraca açılsın. 

SƏNƏTDƏ TƏSADÜF YOXDUR 


Teatr mədəniyyətin elə bir qoludur ki, 
bəlkə də bura təsadüfən gəlib düşmək olar, 
ancaq heç vaxt böyük sənətdə qeyri-adi bir 
iz qoymaq mümkün deyil. Yəni insana 
Allah-Təala əvvəlcədən istedad verməsə, 
nə həmin insandan şair çıxar, nə reyissor 
olar, nə də böyük aktyor kimi formalaşa 
bilər. Deməli, onda məntiqi təfəkkürə 
söykənsək, belə nəticə çıxarmaq 
mümkündür ki, elə şeylər var, insana 
Allah-Təala tərəfindən bəxş olunur. Amma gərək Allahın verdiyi bu 
istedadı da illərlə içində, ürəyində və beynində saxlayıb məhv etməyəsən. 
Çünki dahilərdən biri deyir ki, 10 faiz istedaddırsa, 90 faiz zəhmətdir. 
Başqa sözlə demiş olsaq, istedadla zəhmət birləşəndə hər şey öz bəhrəsini 
verir. 

Nasir Xosrovun belə bir fikri var: “Şüur, düşüncə, azad fikir — 
təbiətin, həyatın, varlığın gizli sirlərini açacaq açar budur”. Bu sözə 
dərindən diqqət yetirəndə hər şeyin insanın düşüncəsindən və 
istedadından asılı olduğu bir daha dəqiqləşir. Dəqiqləşir ki, insan bir işin 
dalınca gedəndə və məqsədli mübarizə aparanda nə vaxtsa onun bəhrəsini 
görür. 

Həsən Nəsib oğlu Həsənov da həmişə qarşıya qoyduğu məqsəd 
uğrunda mübarizə aparmağı özününü əsas həyat simvoluna çevirib. O, 
1950-ci il iyulun 7-də Faxralı kəndində dünyaya göz açıb. Orta məktəbi 
bitirib və müstəqil həyata qədəm qoyub. İlk vaxtlar Bakıdakı 1 nömrəli 
şəhər texniki peşə məktəbinə daxil olub və demək olar ki, oranı 
fərqlənmə diplomu ilə bitirib. Həsənin ürəyində və qəlbində həmişə 
musiqiyə, teatr sənətinə və mədəniyyətə böyük sevgi olub. Elə bu 
məqsədlə də 1970-ci ildə N.K.Krupskaya adına Bakı Kitabxanaçılıq 
Texnikumunun mədəni-maarif şöbəsinə qəbul olub. Ancaq hərbi 
xidmətlə əlaqədar olaraq, onun təhsili yarımçıq qalır. O, Lelinqrad 
vilayətinin Lomonosov şəhərində ordu sıralarında xidmət edərkən də 
musiqiyə böyük həvəs göstərir. Elə hərbi hissədə də onun istedadı və 
bacarığı bir daha üzə çıxıb. 

Belə ki, Həsən Həsənov Lomonosov şəhərindəki hərbi hissədə 
“Arzu” vokal instrumental ansamblı yaradır və ansamblda çox maraqlı 
proqramlar hazırlayır. Onun konsert proqramları hər dəfə tamaşaçıların 

alqışları ilə qarşılanır. Festivallarda uğurlu çıxışına görə laureat adını 
qazanır. Eyni zamanda, onun yaratdığı ansamblın uğurları çoxlarını 
təəccübləndirir və bu məqsədlə onun barəsində 12 dəqiqəlik sənədli film 
çəkilir. Bu film qısametrailı sənədli filmlər arasında xüsusi mükafat alır. 
Ordudan qayıtdıqdan sonra təhsilini davam etdirir və texnikumu 
fərqlənmə diplomu ilə bitirir. O, Gürcüstan Respublikasının Bolnisi 
rayonu mədəniyyət evində bədii təşviqat briqadasında rəhbər vəzifəyə 
gətirilir. İlk gündən o, xalq çalğı alətləri ansamblı yaradır. Bununla 
yanaşı, həvəskarlardan ibarət teatr truppasına da xeyir-dua verir. 

Yaradıcılığı günbəgün irəliyə doğru bir addım da yaxınlaşır. O, bir 
çox klassik Azərbaycan əsərlərini səhnəyə qoymaq üçün də özünü sınayır 
və bu sınaq uğurlu alınır. Şıxəli Qurbanovun “Əcəb işə düşdük”, Məcid 
Şamxalovun “Qayınana” tamaşaları onun yeni quruluşunda təzə səhnə 
ömrü yaşayır. 

Əlbəttə, Həsən müəllimin istər musiqi, istərsə də teatr sənətində 
uğurları heç vaxt diqqətdən kənarda qala bilməzdi. Elə ona görə də 1976- 
cı ildə onu Bolnisi rayonunun mədəniyyət şöbəsində avtoklubun müdiri 
təyin edirlər. Bu müddətdə də yaradıcı insan özünün yeni uğurları ilə 
həm tamaşıçıları sevindirir, həm də sənət adamlarına böyük köməklik 
göstərir. O, A.S.Puşkin adına Tbilisi Pedaqofi İnstitutunda incəsənət 
tarixindən dərs deyir və eyni zamanda doğma kəndi Faxralıdakı orta 
məktəbdə nəğmə və musiqi müəllimi işləyir. 

Həsən Həsənov orta ixtisas təhsili ilə razılaşmır. Elə bu məqsədlə də 
Mirzağa Əliyev adına İncəsənət İnstitutuna daxil olur və 1981-ci ildə 
həmin ali məktəbi bitirir. Çox qəribədir ki, Həsən müəllim avtoklubun 
müdiri işlədiyi dövrdə də musiqi aləmində özünəməxsus yeniliklər edir 
və “Könül” vokal-instrumental ansamblını yaradır. Həmin ansambl da 
tamaşaçılar qarşısında rəngarəng proqramlarla çıxış edir və dinləyicilərə 
xoş ovqat bəxş eləyir. 14 il fəaliyyət göstərmiş ansamblın lent yazıları 
hazırda Gürcüstan radiosunun fondunda saxlanılır. Həsən müəllim harda 
işləyibsə, elə orda da bir yeniliyə imza atıb. 1986-cı ildə o, Bolnisi 
rayonunun Cəfərli kənd mədəniyyət evinin direktoru vəzifəsinə təyin 
olunur. Az sonra isə Gürcüstan Respublikası Marneuli şəhər mədəniyyət 
evinin bədii rəhbəri vəzifəsinə irəli çəkilir. 

1990-cı ildə Bakıya gəlir və burda özünə yeni bir həyat qurur. Bir 
müddət “Azərelektromaş” HİK-nin mədəniyyət sarayında direktor 
müavini işləyir. Onun istedadı burda da üzə çıxır və ona görə də onu 
İrəvan Azərbaycan Dram Teatrında sərəncamçı direktor vəzifəsinə irəli 
çəkirlər, 1994-ci ildən 2006-cı ilə qədər isə Dövlət Gənclər Teatrında 

sərəncamçı direktor vəzifəsində çalışıb. Əlbəttə, ilk öncə onun istedadı və 
bacarığı üzə çıxır. Elə buna görə də o, yeni vəzifələrə təyin olunur. 

2006-cı ildə Həsən Həsənov həmin teatra direktor təyin olunur. Təbii 
ki, teatrda işə başladığı ilk gündən sənətə gətirdiyi yenilikləri, orfinal 
münasibəti və ən nəhayət yeni əsərlərin uğurlu refissor yozumu ilə 
çoxlarının yenidən diqqətini cəlb edir. Yeniliklər üçün isə insan gərək 
həmişə axtarışlar apara. Onun da axtarışları zamanından və məkanından 
asılı olmayaraq öz bəhrəsini verir. 

Teatrda islahatların aparılması ilə əlaqədar iki teatr Gənc 
Tamaşaçılar Teatrı ilə birləşdirildi və H.Həsənov həmin teatra direktor 
müavini təyin edildi. Tamaşaçını indiki dövrdə teatra gətirmək və onu 
sevdirmək o qədər də sadə iş deyil. İlk növbədə indi teatra gedənlər 
yoxdur. Çünki teatrı tamaşaçılar əvvəlki kimi görə bilmirlər. 

Amma Həsən Həsənov hansı teatra gəlirsə, müəyyən müddətdən 
sonra tamaşaçılar həmin teatra getməyə can atırlar. Çünki teatrda bu 
günlə, insan həyatı ilə səsləşən tamaşalar səhnəyə qoyulur. Məhz bu 
qabiliyyətlərinə görə 2010-cu ilin oktyabr ayının 1-dən Həsən Həsənovu 
Mingəçevir Dövlət Dram Teatrına direktor təyin ediblər. 

O həmişə öz sənətinə və işinə sədaqətli olub. Sadəcə olaraq, o, bu 
işləri səhnədə sübut edib. Məhz buna görə də Həsən Həsənov Azər- 
baycan Teatr Xadimləri İttifaqının üzvüdür və bu adı şərəflə daşıyır. 

O, yaxşı refissor, istedadlı sənət adamı və məsuliyyətli ailə başçısıdır. 
Belə ki, Həsən Həsənovun 2 qızı, 1 oğlu var. Yaradıcı insan həmişə bu 
uğurlara görə, göydə Allaha, yerdə də öz müəllimlərinə və sənət 
adamlarına minnətdarlıq edir. Allahını və sənətini sevən insanları isə 
həmişə xalq arasında alnı açıq, üzü ağ görmək olar. 

Dahilərdən biri deyib: “İnsanlar arasında qarşılıqlı məhəbbət insan 
həyatının əsas qanunudur”. Həsən Nəsib oğlu Həsənov da ömrününü 
bütün anlarında bu qanuna söykənib və həyatını səmimiyyət üstündə 
qurub. 

MƏŞHUR SOYADIN LAYİQLİ DAVAMÇISI 


Bəzən böyük bir eli bircə nəfərə görə 
tanıyır, elə ona görə də həmin el haqqında 
yaxşı, yaxud pis fikir yürüdürlər. Xoşbəxt o 
el-obadır ki, taledən payına ləyaqətli övladlar 
düşür. Elə övladlar ki, bir evdə böyüyüb 
pərvazlansalar da, bir elin şan-şöhrətinə, 
güvənc yerinə çevrilir, əməlləri ilə 
eloğlularının dilini hər yerdə uzun, başını uca 
edir. Belələri ilə istər-istəməz hər yerdə 
öyünür, onunla bir kənddən, bir rayondan 
olduğuna görə haqlı qürur duyursan. Bu 
baxımdan, qismətinə xoşbəxt tale yazılan eldir 
mənim doğma Faxralım. Tarixin bütün dönəmlərində bu elin sayılıb- 
seçilən, sözü qılıncdan kəsərli olan ağsaqqalları, mahalda ad çıxaran 
igidləri, könüllər oxşayan saz-söz ustadları olub bu kəndin. El-obaya, 
yurda, kökə, soya, milli adət-ənənələrə sadiqlik miras qalmışdır burda 
babalardan. Bu ənənə bu gün də yaşamaqdadır. Tutduğu vəzifədən, 
ixtisasından, həyatdakı mövqeyindən və harada yaşamasından asılı 
olmayaraq bu elin yetirmələri ilk növbədə sözübövlüyü, haqqı nahaqqa 
qurban verməmələri və ana yurda bağlılıqları ilə seçilirlər. Bu gün sorağı 
dünyanın hər yerindən gələn faxralılar Azərbaycan elminə, 
mədəniyyətinə, təhsiliniə böyük töhfələr verir, dünya miqyaslı idman 
turnirlərində Azərbaycan bayrağını yüksəldir, ölkənin ictimai-siyasi 
həyatında yaxından iştirak edirlər. Özünün zəhməti hesa-bına ucalan, 
həyatda layiqli mövqe tutan, son illərdə Azərbaycanın ictima-siyasi 
həyatında önəmli rol oynayaraq təkcə faxralılara deyil, bütövlükdə 
Borçalıya başucalığı qazandıranlar onlarladır. Vahid Qurbanov da bu elin 
yetirdiyi hörmətli, nüfuzlu ziyalılardan biridir. Vahid müəllim həm də iki 
çağırış Milli Məclisə deputat seçilmiş türk dünyasının böyük alimi Şamil 
Qurbanovun qardaşı oğlu, məşhur Qurbanov soyadının layiqli 
davamçılarından biridir. 

Vahid Həsən oğlu Qurbanov 1950-ci il avqust ayının 30-da Faxralı 
kəndində anadan olub. 1968-ci ildə burada orta məktəbi bitirib. 1970-ci 
ildə Azərbaycan Dövlət Universitetinin (indiki BDU) tarix fakültəsinin 
axşam şöbəsinə daxil olub. 1972-ci ildə Sovet Ordusu sıralarında hərbi 
xidmətə çağırılıb. İki illik hərbi xidmətini başa vurduqdan sonra yenidən 
təhsilini davam etdirərək 1978-ci ildə universiteti bitirib. 

Universitetdə axşam şöbəsində təhsil aldığından hələ tələbəlik 
dövründən əmək fəaliyyətinə başlayan Vahid Qurbanov 1976-cı ildə 
M.Ə.Sabir adına Bakı Pedaqofi Texnikumunda Pedaqofi fəaliyyətə 
başlayıb və iyirmi ilədək bu tədris ocağında çalışıb. Burada çalışdığı 
müddətdə gənc nəslin vətənpərvərlik ruhunda tərbiyə olunması, pedaqofi 
kadrlar hazırlanmasının yüksək səviyyədə təşkil edilməsi üçün əlindən 
gələni əsirgəməyib, özünü bacarıqlı maarif təşkilatçısı kimi tanıda bilib. 
Təkcə çalışdığı texnikumda yox, daha yüksək dairələrdə bacarıqlı maarif 
işçisi, zəngin təcrübəyə malik müəllim kimi adı həmişə hörmətlə çəkilib, 
iş təcrübəsi başqalarına nümunə göstərilib. 

Ötən əsrin sonlarında SSRİ-nin dağılması, Azərbaycanın müstəqil 
ölkə kimi dünya birliyində öz yerini tutaraq bu yolda ilk inamlı 
addımlarını atması bütün sahələrdə olduğu kimi, təhsildə də köklü 
keyfiyyət dəyişikliklərinin aparılmasına zəmin yaratdı. Hər millətin, 
dövlətin işıqlı sabahına aparan yolların təhsildən keçdiyi hamıya bəllidir. 
Bu səbəbdən də müstəqillik yolunda addımlamağa başladığı ilk anlardan 
respublikamızda təhsilin inkişafına diqqət artırıldı. Xüsusilə ümummilli 
liderimiz Heydər Əliyevin ikinci dəfə Azərbaycanın rəhbəri kimi 
fəaliyyətə başlamasından sonra bu istiqamətdə daha məqsədyönlü işlər 
həyata keçirildi. Hər bir işdə kadr böyük rol oynadığından, ilk növbədə 
kadrların düzgün seçilməsinə önəm verildi. Necə deyərlər, işi iş bilənə 
tapşırdılar. 1995-ci ildə Vahid Qurbanov da təcrübəli maarif işçisi kimi 
Bakı şəhərinin Sabunçu rayon təhsil şöbəsinin müdiri vəzifəsinə təyin 
olundu. 

O, bu vəzifədə də üzərinə düşən işin öhdəsindən layiqincə gələrək 
Bakının ən böyük rayonlarından olan Sabunçu rayonunda təhsilin 
keyfiyyətinin günün tələbləri səviyyəsinə qaldırılması üçün bütün 
imkanları səfərbər etdi. Onun gərgin zəhməti və məqsədyönlü 
fəaliyyətinin nəticəsidir ki, respublikamızda geniş vüsət alan təhsil 
islahatı Sabunçu rayonunda uğurla həyata keçirildi. Qısa müddət ərzində 
rayonun məktəbləri respublika miqyasında qabaqcıl təhsil ocaqları kimi 
tanınmağa başladı. Ali məktəblərə yüksək balla daxil olan abituriyentlər 
arasında Sabunçu rayonundakı məktəblərin məzunlarının sayı ildən-ilə 
artmağa başladı. 

Vaxtilə M.Əhvədi yazırdı: “Söz, bilik zəkaya əsaslanarsa, inci kimi 
hamı onu qulağına taxar”. Zəngin dünyagörüş və bilik insanın arxası, 
dayağıdır. Biləklə birini yıxırsansa, biliklə minini yıxarsan. Həyatın 
sınağından çıxmış bu kəlamı Vahid müəllim həmişə xalqımızın 
balalarında görmək istəyib. Təhsil işçisi kimi təhsilimizin uğurlarına necə 
sevindiyinin dəfələrlə şahidi olmuşam. İşlədiyi müddət ərzində bir ayağı 

Borçalıda olub. Çalışıb ki, (qeyd etməliyəm ki, neçə illər Borçalı 
məktəblərinin dərsliklə təminatı Nazirlik tərəfindən ona həvalə olunub) 
“Vətənin qıraqda qalan yeri” Borçalıda məktəblər dərsliklərlə təmin 
olunsun. 

Dünya müdriklərindən N.Xosrov nahaq yerə demirdi ki: 


Hikmətlə, biliklə, comərdliklə sən, 
Hər iki dünyada şahsan, hakimsənl 


Fakt budur ki, dünyanın ən böyük fatehləri, şahları, hakimləri də 
ağıla, savada tapınmalıdırlar. Əks tədqirdə işləri düz getməz, pərənləri 
pozular. Vahid Qurbanov bir qayda olaraq vurğulayır ki, həyatın 
fövqündə və cövhərində təhsil və maariflənmə dayanır. 

2006-cı ildə Bakı şəhərinin ayrı-ayrı rayonları üzrə təhsil şöbələri 
ləğv edildikdən sonra yeni yaradılan Bakı şəhəri üzrə Təhsil İdarəsinin 
Metodiki Mərkəzinin direktoru vəzifəsinə təyin olunub. Hal-hazırda da 
bu vəzifədə fəaliyyətini davam etdirir. 

Vahid Qurbanov pedaqoyli fəaliyyətlə yanaşı, rayonun və 
respublikamızın ictimai-siyasi həyatında da yaxından iştirak edir. O, 
Yeni Azərbaycan Partiyası Sabunçu rayon təşkilatının yaradıcılarındandır. 
Təşkilat yarandığı gündən onun sədri seçilib və on ildən artıq həm də bu 
vəzifədə çalışıb. 

Vahid müəllim həm də gözəl ailə başçısı, iki oğul və bir qız atasıdır. 
Vahid müəllimə bundan sonra da təhsilimizin inkişafı naminə səmərəli 
fəaliyyət arzulayırıq. 

“HAQQ YOLUNDA ZAMAN-ZAMAN 
DÖYÜŞ OLUR, SAVAŞ OLUR” 


Həyat heç də hər adamın üzünə gülmür. 
Bir çoxları elə bilir ki, görüləcək işləri bir 
neçə ayın ərzində həll etmək mümkündür. 
Amma dünyanın çox çətin, həm də mürəkkəb 
yazılmış və yazılmamış qanunları var. O 
qanunları bilənlər, həyatın “dili”ni tapanlar, 
başqa sözlə demiş olsaq, içində istedad və 
qeyri-adi xüsusiyyətlər hiss edən insanlar 
həmişə istəyinə nail olublar. Düzdür, bu 
istəyin yolunda zəhmət çəkib müəyyən 
çətinliklərini yaşamalısan. Buna baxmayaraq, 
özünə inanan və güvənən insanlar həmişə 
ürəkdən gələn arzuların dalınca addımlayıblar. Dahilərdən biri deyib ki, 
insan onda xoşbəxtliyə qovuşur ki, o, bütün arzularını və inamlarını 
gerçəkləşdirə bilir. Xəyallar aləmində yaşayan insanlar hər şeydən 
yarımçıq qalırlar. Bu mənada, özünün qəlbindəki arzularının arxasınca 
addımlayan Etimad Bayram oğlunun ömür yolu da çox maraqlıdır. 

O, 1951-ci ilin mart ayının 14-də Borçalı mahalının Faxralı kəndində 
qulluqçu ailəsində anadan olub. Çoxları elə fikirləşə bilər ki, Etimad 
Ayvazov hər şeyə çox asanlıqla çatıb. Ancaq bu, qətiyyən belə olmayıb. 
Hər dəqiqənin qədrini bilən, bundan zaman-zaman düzgün istifadə edən 
Etimad məqsədinə doğru həmişə addım-addım frəliləyib. O, 1958-ci ildə 
Faxralı kənd orta məktəbinə gedib və 1968-ci ildə bu orta məktəbi əla 
qiymətlərlə bitirib. Aydındır ki, orta məktəbdən sonra insanın həyatında 
başqa bir səhifə başlanır. Bu da ali məktəb həyatıdır. Həmin həyatı 
yaşamaq üçün isə insan çox zəhmətə qatlaşmalıdır. Elə Etimad da həmən 
zəhmətin içində zaman-zaman müxtəlif elmlərin sirlərinə yiyələnərək 
1968-ci ildə Azərbaycan Politexnik İnstitutunun (indiki ATU) mexanika 
fakultəsinə daxil olub. Təbii ki, tələbəlik illərində çox şeyi öyrənmək və 
bilmək onun maraq dairəsində həmişə önə çəkilib. O, ali məktəbi 
bitirdikdən sonra Bakı Məişət Kondisionerləri Zavodunun xüsusi layihə- 
konstruktor texnolofi bürosunda müxtəlif vəzifələrdə işləyib. İstehsalatda 
topladığı təcrübə onun dünyagörüşünü bir qədər də zənginləşdirib. Artıq 
Etimad Ayvazov 1974-cü ildən həyatını ali məktəbə bağlayıb. Və 4 ilə 
yaxın tələbələrin diplom işlərinə rəy verib, rəhbərlik edib. Savadlı kadr 
kimi 1978-ci ildən Azərbaycan İnşaat Mühəndisləri İnstitunda materiallar 

müqaviməti fənndindən dərs deməklə yanaşı, institutda əyani 
aspiranturaya daxil olub. Aspirantura illərində elmin sirlərini daha 
dərindən mənimsəməyə başlayıb. Çəkdiyi zəhmət öz bəhrəsini verib. 
Etimad Ayvazov 1983-cü ildə fizika-riyaziyyat elmləri namizədi elmi 
dərəcəsini alıb. Elə həmin il də Təhsil Nazirliyinin göndərişi ilə 
universitetin nəzəri mexanika kafedrasına göndərilib və burada 
müəllimlik fəaliyyətinə başlayıb. 

İllər ötdükcə onun həm təcrübəsi artıb, həm də elmi dünyagörüşü 
daha da zənginləşib. Hər bir insanın taleyi onun öz əlindədi. Bu mənada 
Etimad müəllim də həyatını məqsədyönlü zəhməti və alın təri üstündə 
qurub. Zaman-zaman qarşısına qoyduğu məqsədə doğru irəliləyib. O, bir 
alim kimi ilk dəfə olaraq, Azərbaycanda latın qrafikası ilə ali məktəblər 
üçün “nəzəri mexanika” fənni üzrə yüksək tirailı dərs vəsaitinin müəllifi 
olub. Hər bir axtarışı və tədqiqatı səmərə verib. Etimad müəllim yüzə 
qədər elmi məqalənin və o cümlədən ali məktəblər və aspirantlar üçün 6 
elmi-metodik əsərin yazılması üçün çox əziyyətlər çəkib. Bayaq 
dediyimiz kimi, əziyyətlərsə zaman-zaman meyvə ağacı kimi öz 
bəhrəsini verib. Onun içindən gələn arzuları illər keçdikcə əməli işlərə və 
konkret təcrübəyə çevrilib. Bu da Etimad Ayvazovu bir az da ruhlandırıb. 
Axı, insan qarşıya qoyduğu məqsədin arxasınca gedəndə istər-istəməz öz 
arzusuna qovuşmalıdır. Bu gün də Etimad Ayvazov İnşaat Mühəndisləri 
Universitetinin nəzəri mexanika kafedrasında dosent vəzifəsində çalışır. 
Bununla yanaşı o, həm də Azərbaycan Respublikası Dövlət Əmlak 
Komitəsində şöbə rəisi vəzifəsində işləyib. Hazırda müəllimlik 
fəaliyyətini davam etdirir. Görünür, həyat o şəxsləri sevir ki, onlar 
düzgün yol tutur və bu yolla gedərək işığa doğru hərəkət edirlər. Etimad 
Bayram oğlunun yolu da Tanrı yolu, haqq yoludur. Etimad müəllim də 
elin məhəbbətini qazana-qazana bu yolun yolçusu olub. Böyük şairimiz 
Zəlimxan Yaqubun dediyi kimi: 


...Haqq yolunda zaman — zaman 
Döyüş olur, savaş olur. 

Ona çatmaq qəfil olmur, 

Gediş yavaş-yavaş olur... 

YOLU DÜZ, ƏMƏLI SALEH, 
MAYASI HALAL... 


“Vətənin qıraqda qalan yeri” Borçalı 
mahalının Faxralı kəndi özünün igid övladları 
ilə, ziyalıları ilə bütün Türk dünyasında məşhur 
olan bir eldir. Son illərdə apardığım 
tədqiqatlarda da bu kəndin şöhrətinin təsdiqini 
tapmışam. Bu elin-obanın ləyaqətli adamları, 
nüfuz sahibləri haqqında dövri mətbuatda 
təxminən yüz yetmiş məqaləm dərc olunub. 
Sonra həmin məqalələri toplu halında nəşr 
etdirmiş, üç hissədən ibarət kitab ərsəyə 
gətirmişəm. “Ağır elsən, Borçalıda adın var....” 
(eyni zamanda “El sevəni aləm sevər” adlı dördcildlikdə) adı altında işıq 
üzü görən həmin kitablarda kimlərin adı yoxdur?1. 

Vaxtilə bütün Zaqafqaziyada məşhur olan, Gürcüstanın Təhsil 
nazirinin türk məktəbləri üzrə müavini işləmiş, çox görkəmli ziyalı, 
Borçalıda həyata keçirilən maarifləndirmə işində, türk məktəblərinin 
açılmasında müstəsna xidmətləri olan Mirzə Əlizadədən başlayaraq, ta 
hazırda ABŞ-ın Texas ştatında fəaliyyət göstərən elmlər doktoru Rəhilə 
Ramazanovaya, Amerikanın Klivlend ştatında yaşayıb-yaradan böyük 
alimimiz Tahir Qasımova qədər olduqca nüfuzlu isimləri, çox böyük 
coğrafiyanı, geniş spektri əhatə edən həmin toplular həm də tarix 
baxımından böyük bir zaman kəsiyinin tədqiqi kimi qəbul edilə bilər. Bu 
tarixə nəzər yetirib öyrənəndə ki, ötən əsrin üçüncü onilliyində Mustafa 
Kamal Atatürk müasir Türkiyəni quranda onun ilk energetika naziri 
Hidayət Turan məhz Faxralıdandır, onda bu kəndin, həqiqətən, Türk 
dünyasının məşhur obalarından biri olduğunun növbəti dəfə sübutunu 
tapırsan, üstəgəl, bu kəndin yetirməsi olduğun üçün, bu kənddə 
doğulduğun, bu kəndin övladı olduğun üçün qürur hissi keçirir, iftixar 
duyursan. Tarixdəki “Faxralı” izinə düşüb ta bu günümüzə gəlib çıxanda 
və aşkar edəndə ki, əslən Faxralıdan olan və özünə “Faxralı” soyadını 
götürən Əfqan Faxralı hazırda Almaniyada yaşayıb-yaradır, almanca 
şeirlər yazır, öz şeirlərinə mahnı bəstələyir, Avropanın dünyaca məşhur 
“Cənnət qrupu” ansamblının rəhbəridir, təkcə ehtişamlı keçmişinlə deyil, 
bu gününlə də öyünməyə əsas tapırsan. Bir daha bu qənaətə gəlirsən ki, 
hər bir faxralılı özünün şərəfli, şanlı keçmişi ilə fəxr eləyə bilər. Bu 
fəxarətin, bu qürurun mənbəyi, səbəbkarları olan Faxralı övladları 

arasında ən müxtəlif zümrələrin nümayəndələri, ən müxtəlif peşələrin 
sahibləri — həkimlər, müəllimlər, mühəndislər, dövlət qulluqçuları, iş 
adamları olub, var və olacaqdır. Onların sırasından dünyalarını 
dəyişənlərin xatirəsini əziz tutmaq, müasirlərimizin isə dəyərini bilmək, 
layiq olduqları qiyməti sağlıqlarında vermək lazımdır. Yüksək qiymətə 
layiq olanlardan biri də bu qəbildən olan son məqaləmin qəhrəmanı, işıqlı 
ömür sürmüş, xalqını, millətini sevərək yaşamış, həmvətənlərinin, 
ellilərinin sevgisini qazanmış rəhmətlik Arif Aslan oğlu Əliyev idi. 
Cavan yaşlarından başlayaraq uzun müddət Gürcüstanda “Qruzneft”ə 
rəhbərlik etmiş Arif Əliyev Azərbaycan və Gürcüstan müstəqillik əldə 
edəndən sonra bu iki ölkə arasında dostluq körpüsünün 
möhkəmlənməsinə sanballı töhfələr verdi. ARDNŞ-in Gürcüstanda, 
ələlxüsus da azərbaycanlıların kompakt yaşadıqları kəndlərdə bir çox 
sosial layihələri gerçəkləşdirən, ehtiyacı olanlara əl tutan, kasıb-füqəraya 
köməklik göstərən, ayrı-ayrı kəndlərin abadlaşdırılmasında müstəsna 
xidmətləri olan Arifin 52 yaşında erkən vəfat etməsi bütün Borçalı 
mahalını göynətdi. Onun haqqında nekroloq-məqaləni yazandan sonra 
fikirləşirdim ki, hələ xeyli müddət Faxralı və faxralılar haqqında heç nə 
yaza bilməyəcəyəm. Ancaq nə yaxşı ki, Faxralıdan olan ləyaqətli 
insanların siyahısı Ariflə qapanan deyil. Onlardan daha birisi — böyük 
hörmət və nüfuz sahibi olan Zahid Nadir oğlu Nuriyevin yubileyinin 
yaxınlaşdığını xatırlayanda onu təbrik edəcək istəkliləri arasında ən 
birinci olmaq fürsətini qaçırmaq istəmədim. 

Faxralının fəxrinə, güvənc ünvanına çevrilən oğullarından olan Zahid 
Nadir oğlu Nuriyev 1952-ci ildə Faxralıda dünyaya gəlib. 1969-cu ildə 
Faxralı orta məktəbini bitirib. Elə həmin il ali təhsil almaq üçün Bakıya 
gəlib və ilk cəhdi uğurlu alınıb, O, Azərbaycan İnşaat Mühəndisləri 
İnstitutuna daxil olub. 1974-cü ildə ali təhsilini başa vurduqdan sonra 
ixtisası üzrə müxtəlif müəsisələrdə, o cümlədən “Azəryollayihə” və 
“Azəryol” təmir-tikinti idarələrində çalışıb, böyük kollektivi olan “Yol 
inşaatçısı” MMC-yə rəhbərlik edib. Hazırda isə Bakı şəhərindəki 3 saylı 
Yol istismar idarəsinin rəisidir. 

Yolun həm yüksək mədəniyyətin göstəricisi, həm də qüdrətli 
iqtisadiyyatın vacib şərti olduğunu bilən Zahid Nadir oğlu Nuriyev 
üzərinə götürdüyü yol-ınşaat işlərini həmişə yüksək keyfiyyətlə yerinə 
yetirib. Onun işi həmişə bəyənilib, fəaliyyəti təqdir olunub, tərəf- 
müqabilləri tərəfindən razılıqla qarşılanıb. Yol çəkmək kimi müqəddəs 
bir işi görməyin məsuliyyətini dərindən dərk edən Zahid Nuriyev 
vəzifəsini vicdanla yerinə yetirməklə, savab əməllərinin sırasını artırıb. 
Zahid müəllim belə qənaətdədir ki, əlverişli coğrafi mövqeyə malik olan, 

şərqlə qərbin, şimalla cənubun qovuşuğunda, Böyük İpək Yolunun, 
TRASEKA nəqliyyat dəhlizinin üstündə yerləşən Azərbaycan get-gedə 
nəhəng tranzit ölkəsinə çevrilməkdədir. Bu şərtlər, üstəgəl, güclənən 
iqtisadiyyat yol-nəqliyyat infrastrukturumuzun təkmilləşdirilməsini həm 
mümkün edir, həm də vacib zərurətə çevirir. Ancaq bütün hallarda ən 
zəruri, ödənilməsi vacib olan şərt bu işin mayası halallıqdan yoğrulan 
Zahid Nuriyev kimi əli düz, əməli düz insanlara etibar edilməsidir. 

Xeyirxah əməlləri ilə mənim ürəyimdə və rəhbərlik etdiyim məktəbin 
pedaqofi kollektivinin də, şagirdlərinin də qəlblərində yer almış Zahid 
Nuriyevin ismi Borçalının ağır eli Faxralıdan və faxralılardan bəhs edən 
kitabımda öz mötəbər yerini tutmuşdur. Onun haqqında yazmış olduğum 
məqalənin sərlövhəsini xalq şairi Osman Sarıvəllidən əxz etdiyim misra 
təşkil edir: 

“Düz yollar çəkməyə düz əllər gərək”. Həqiqətən də, düz əlin, düz 
əməlin sahibi olan Zahid Nuriyevi rəhbəri olduğum 271 saylı məktəbin 
kollektivinə sevdirən, necə deyərlər “bir köynək yaxın edən” özəl bir 
səbəb də vardır. Bu barədə irəlidə söz açacağam. Amma o səbəb Zahid 
Nadir oğlunu faxralılara, borçalılara, azərbaycanlılara, ümumən onu 
tanıyan bütün insanlara sevdirən səbəblərdən, ona hörmət qazandıran 
cəhətlərindən yalnız biridir. 

Həyatda nəyəsə nail olmaq üçün müəyyən mərhələlərdən keçmək 
lazımdır. Bu, həyatın bütün sahələrində belədir. Məsələn, təbiətə baxaq. 
Məhsul almaq üçün dörd fəsil işləmək lazımdır. Torpağı şumlamaq, 
toxumu əkmək, onu sulamaq və becərmək lazımdır ki, bu da bütün bir ili 
əhatə edən əmək tələb edir. Təbiətdəki nümunələrdə olduğu kimi, insani 
münasibətlərdə və cəmiyyətdə baş verən proseslərdə də riayət etməli 
olduğumuz müəyyən qayda-qanunlar vardır. Həmin qaydaları 
gözləmədən, kəsə yollarla həyatda nəyəsə nail olmaqla uzun müddət 
xoşbəxt olmaq mümkün deyildir. Hər şey bir zəhmət tələb edir. İnsan da 
özünü yetişdirməli, özünə əmək sərf etməlidir ki, nəyəsə nail olsun. Hətta 
gənc yaşında döyüş meydanında rəşadət göstərərək, qəhrəmanlıq 
zirvəsinə yüksələn, cavan ikən şöhrət qazanan döyüşçülərin belə riayət 
etməli olduqları qaydalar vardır. Əgər basdıqlarını kəssəydilər, onlara 
qəhrəman deyən olmazdı. 

Zahid Nuriyev də halal həyatın, doğru yolun qaydalarına dürüst riayət 
edərək kamilləşmiş, hörmət və izzət sahibi olmuşdur. Əliaçıqlıq, pul və 
malını xeyirxah işlərə sərf edib, onlardan mənəvi ləzzət almaq səxavət və 
comərdlik sayılır. Comərd insanları çox vaxt dolmuş buluda da 
bənzədirlər. Lakin bu ifadə comərdliyi tam əhatə etmir. Çünki bulud 
verərkən ağlar, fəqət comərd verərkən gülər. Mənbələrə görə, Həz. Əli 

namazın rukisində ikən içəriyə bir dilənçi daxil olub əlini uzadır, Həz. 
Əli dilənçini qapıdan boş qaytarmamaq üçün üzüklü barmağını ona 
uzadır. Dilənçi sakitcə üzüyü onun barmağından çıxardıb gedir. Namaz 
vaxtı belə comərdlik, səxavətlilik nümunəsi tarixdə analoqu olmayan bir 
hadisədir. Comərdliyi və gözəl əxlaqı ilə seçilən Zahid Nuriyevin də 
bəyənilən cəhətlərinin biri məhz onun səxavətliyidir. El üçün yaşayan, el 
üçün yanan, elin qədrini bilən bu böyük ağıl və böyük ürək sahibinin 
səxavətindən çoxlarına pay düşüb. Bakının Sabunçu rayonunun 
Bakıxanov qəsəbəsindəki 271 saylı tam orta məktəb üçün 2008-ci ilin 
baharında əlavə korpus tikilirdi. İnşaat işlərinin sonuna yaxın məlum 
oldu ki, köhnə korpusla yeni tikilən bina arasında üstübağlı keçid 
olmayacaq. Bunun əlavə çətinliklər törədəcəyini nəzərə aldığımdan 
əvvəlcə iş icraçısına müraciət etdim ki, iki korpus arasında keçid olsun. 
İcraçı belə bir keçidin inşasının layihədə nəzərdə tutulmadığını bildirərək, 
öz işini bitmiş hesab elədi. Üz tutduğumuz başqa əlaqədar 
instansiyalardan da bizə dəstək verən olmadı. Hamı layihədən kənara 
çıxmağın mümkünsüzlüyünü deməklə kifayətlənirdi. Bununla belə, 
ümidimi üzmür, nəyin bahasına olur-olsun, iki binanın arasında keçidin 
inşasına nail olmağa çalışırdım. Ağlıma gəldi ki, Zahid müəllimə də 
müraciət edim. Nədənsə, məndə belə bir ümid yaranmışdı ki, birbaşa 
onun sahəsi olmasa da, bu işə bir əncam çəkə bilər. Ona müraciət etməyə 
qərara verməyimin tutarlı səbəbləri var idi. Əvvəla, Zahid Nadir oğlu 
doğma yurdum Faxralının övladı olduğu üçün ona ərk edirdim. İkincisi, 
təhsilə böyük önəm verdiyini, gənc nəslin dövrün tələbləri səviyyəsində 
təhsil alması üçün əlindən gələn köməyi əsirgəmədiyini yaxşı bilirdim. 
Ən nəhayət, yüksək nüfuzuna rəğmən müəyyən dairələrdə sözü keçən 
dəyərli bir ziyalı olduğunun fərqindəydim. Görüşüb fikrimi ona 
bildirəndə Zahid müəllim ondan gözlədiyim dəstəyi məndən əsirgəmədi. 
Bu işi görməyin vacibliyini dərhal başa düşdü, bildi ki, bu, təkcə mənə 
deyil, məktəbin bütün müəllim və şagirdlərinə, hətta onların 
valideynlərinə də lazımlı işdir. Üstündən heç bir həftə keçmədi ki, o 
vaxta qədər bizi narahat edən problem Zahid Nuriyevin səxavəti, 
comərdliyi sayəsində öz həllini tapdı. İndi məktəbimizin müəllim və 
şagird kollektivi ilə yanaşı, valideynlər də bu rahatlığa görə ilk növbədə 
məhz Zahid müəllimə minnətdarlıq edirlər. 

Deyirlər, hər bir kəs öz insanlıq xüsusiyyətini öz ana bətnindən 
gətirmir, onu həyatda yaxşı əməllərinə görə qazanır. Zahid Nadir oğlu da 
gözəl əməlinə görə, xalqla nəfəs aldığına görə, öz şəxsi maraqlarını 
xalqın mənafeyindən üstün tutmadığına görə cəmiyyətin hörmətini 
qazanıb. 

Kamil olmayan kəsin inancı zahirən sağlam görünə bilər, ancaq 
söylədiyinə əməl etməz. O, halaldan dəm vura bilər, fəqət özünü haram 
xəstəliyindən qurtara bilməz. Gözəl geyinə, danışa və özünü ətrafdakılara 
yaxşı təqdim edə də bilər. Lakin bu sünilik axıra qədər gedə bilməz. Və 
nəticədə o, bu gün qazandığını sabah itirər. Bu gün sevinərkən, sabah 
nifrətə məruz qalar. Çünki hər şeyin sünisi, təqlid və yanlışı heç zaman 
həqiqi və fitri kimi ola bilməz. Zahid Nuriyev də xalqına, millətinə 
elədiklərini reklam xatirinə deyil, vicdanının səsinə qulaq asaraq yerinə 
yetirir. Özündən böyüklərə sayğı və diqqət, kiçiklərə qayğı və nəvaziş 
göstərən Zahid Nuriyev həmişə sünilikdən qaçıb, təvazökarlığı və yüksək 
mədəniyyəti ilə seçilib. Rəhbərlik etdiyi inşaatçılar kollektivinin 
sevimlisinə çevrilən, tabeliyində çalışanlara həmişə maksimum diqqət 
göstərən Zahid Nuriyev daim onların məişət problemləri ilə maraqlanıb, 
ehtiyacı olana kömək əlini uzadıb. 

Zahid müəllimin həyat prinsiplərindən biri və birincisi “əl tutmaq 
Əlidən qalıb” kəlməsində ehtiva olunan fikirdir. Çünki o, hər hansı bir 
məsələ ilə bağlı ona müraciət edən insanların qayğısına qalmağı, onun 
dərdinə şərik olmağı, mümkün olan köməkliyi göstərməyi özünün birinci 
vəzifəsi hesab edir. Həyatda alnıaçıq, başı uca yaşamağı, hər bir kəsin 
gözünə dik baxmağı dünya malından üstün tutmaq, dostluqda sədaqətli 
olmaq onun həyat fəlsəfəsidir. Ən çox nifrət etdiyi riyakarlıq, yaltaqlıq, 
nəyinsə xətrinə kiməsə layiq olmadığı tərifli sözləri deməkdir və yeni 
maraq naminə, təqdirə layiq olanı görməmək, haqsız tənqid eləmək, 
kiməsə yarınmaq üçün həmin şəxsin opponentlərinə şər və böhtan 
atmaqdır. Zahid Nuriyev həmişə belə intriqalardan kənarda olmuş, ancaq 
müşahidəçi mövqeyində qalmayaraq, haqqı müdafiə etmişdir. Müxtəlif 
rəhbər vəzifələrdə çalışsa da, quru bürokratiya, tabeliyində olanlara 
yuxarıdan aşağı baxmaq Zahidin təbiətinə yaddır. Heç kəs deyə bilməz ki, 
o, kiminləsə yüksək tonla danışıb. 

Zahid müəllimi tanıyanlar yaxşı bilirlər ki, o, doğma Faxralı kəndinə 
hansı məftunluqla vurğundur. Bu məziyyəti onun vətənpərvərliyi ilə düz 
mütənasibdir. Zahid Nuriyev o insanı vətənpərvər hesab edir ki, o, 
ədalətlidir, qeyrətlidir, zəhmətsevərdir, obyektivdir, dostluqda 
sədaqətlidir. Onun fikrincə, heç cür ola bilməz ki, işdən çəkinən, etibarsız, 
obyektiv olmayan adam vətənpərvərlik nümunəsi göstərə bilsin. Əsl 
insana verdiyi bu cür tələblərə görə, Zahid Nadir oğlu ilə yoldaşlıq edən 
insanlar onunla dostluq etməyin mahiyyətini anlayır və münasibətlərində 
bu xasiyyətlərini nəzərə alırlar. Yaxşı bilirlər ki, Zahid Nuriyev yaxşı 
mühəndis olmaqdan daha əfzəl gözəl insandır. Təbii ki, bu gözəl 
xasiyyətlərinin formalaşmasında onun atası Nadir kişinin ocağında 


358 


Faxralılar 


halallığa verilən yüksək dəyər mühüm rol oynamışdır. Zahid artıq bu 
yüksək dəyərləri öz övladlarına ötürmüş, onlar üçün kamil həyata vəsiqə 
vermiş, ən yaxşı nümunə sayılacaq əməllərə imza atmışdır. 

Ziyalılıq insanın özünün qazandıqları, dərin elm, bilik əldə etmələri ilə 
deyil, millətə, xalqa, dövlətə, dövlətçiliyə, bütövlükdə bəşəriyyətə 
verdikləri ilə ölçülür. Zahid müəllim də xalqımızın xoşbəxt gələcəyi 
naminə töhfəsini verir, Vətənimizin tərəqqisi, abadlığı üçün yorulmadan 
çalışır. Onun fikrincə, hazırkı keçid mərhələsində Azərbaycan 
ziyalılarının üzərinə böyük məsuliyyət düşür. Onun qənaəti belədir ki, 
ziyalı, hansı sahədə çalışmasından asılı olmayaraq, istər müəllim olsun, 
istər həkim olsun, yaxud inşaatçı, fərqi yoxdur, millətinin, xalqının 
tərəqqisi üçün çalışan, bu yolda ömrünü-gününü şam kimi əridən, 
insanları işıqlı, nurlu sabaha aparan, torpağı müqəddəs Vətən edən 
insandır. Başqa sözlə, ziyalı milli dayaqlar üzərində millətin, xalqın, 
dövlətin gələcəyi üçün geniş yol açan, ayrı-ayrı fərdlərin deyil, 
bütövlükdə millətin yoluna işıq salan insandır. Şəxsən Zahid Nuriyevin 
özü əsl ziyalıya verilən tələblərə artıqlaması ilə cavab verir. Necə 
deyərlər, “təpədən dırnağadək” ziyalı olan Zahid Nuriyev daim vicdanının 
səsi ilə yaşayan insandır. Bizi əhatə edən reallıqlar, ətrafdakı insanların bu 
və ya digər təzyiqləri, xüsusilə də çətinliklərə sinə gərmək istəməməyimiz 
qulaqlarımızı vicdanımızın səsinə bağlayır. Əgər belə vaxt diqqət kəsilsək, 
içimizdən gələn sualları eşidərik: Daha yaxşı vətəndaş, daha yaxşı müəllim, 
mühəndis, yaxşı övlad, valideyn, dost olmaq üçün nə etməliyik? Daha 
dürüst bir həyat yaşamaq üçün necə davranmalıyıq? Bu sualları bizə verən, 
təbil ki, vicdanımızdır. Əslində bu suallar həm də imtahandır. Bu 
imtahandan uğurla, alnıaçıq, üzüağ çıxmaq üçün nümunə, ömək, etalon 
sayıla biləcək şəxslər vardır. Belələrindən biridir Zahid Nuriyev. 

Zahid müəllim dönüb geridə qoyduğu illərə, izlərə baxanda ancaq 
qürur hissi keçirə, şərəf duya bilər, “mən elim üçün yaşamışam, xalqım 
üçün yaşamışam”, — deyə bilər. Onu da qeyd edim ki, hər adam şərəfli 
həyat sürə bilmir. Şərəflə yaşamaq böyük xoşbəxtlikdir. Zahid müəllim 
bu şərəfə elin qədrini bilməklə, eldə-obada sınıq ürəkləri tikməklə nail 
olub. Buna qədərki həyatı gözəl olub, şərəfli olub, İnşallah, bundan sonra 
Allah verən ömrü də şərəflə yaşasın Zahid Nadir oğlul Bu yerdə otaqların 
küncünə çəkilməyən, düzlər keçib dağlar aşan, dünya ilə dünyalaşan, 
dünya şöhrətli şairimiz Hüseyn Arif şeirlərindən bir beyti xatırlatmaq 
istəyirəm: 


Bəzən əlli də yorur insanı, 
Bəzən bilinməyir yüz bu dünyada. 

Zahid Nadir oğlunu “əlli” yora bilməyib, arzu edirəm ki, “yüz” də 
bilinməsin. Qoy, xalqın sevgisi, məhəbbəti Zahid Nadir oğlunu yaşatsın. 
Arzu edirəm ki, xalqımızın, millətimizin belə layiqli, ləyaqətli oğulları 
yüzlərlə olsun, öz ellərinin, Vətəninin şərəfinə şərəf qatsınlar. Yenə də 
ölməz şairimiz Hüseyn Arifdən sitat gətirmək istəyirəm: 


Solsa da tər çiçəklər, 
Heç vaxt solan deyiləm. 
Yorulsa da küləklər, 
Mən yorulan deyiləm. 


Oylağımdı dağ, dərə, 
Ötmərəm əbəs yerə. 
Qədir bilməyənlərə 
Yoldaş olan deyiləm. 


Fil üzülüb qalsa da, 
Qartal qanad salsa da, 
Hər palıd qocalsa da, 
Mən qocalan deyiləm. 


Arzu edirəm ki, Zahid Nadir oğlu da həmişə cavanlıq eşqi ilə yaşasın, 
gənclərə xas olan enerfisini qoruyub saxlasın, yaşlandıqca da cavanlaşsın, 
İnşallah 

Yazımın əvvəlində Faxralının məşhurlarını xatırlatmağım əbəs deyil. 
Zahid Nuriyev də Faxralının belə ləyaqətli oğullarındandır. Doğma el- 
obasını çox sevir. Elin xeyir-şərindən kənarda qalmır. Doğma Faxralımız 
naminə atılan hər adımı alqışlayır, öz dəstəyini əsirgəmir. Yetər ki, 
doğma el-obamız naminə bir xeyirxah işə qol qoyulsun, Zahid müəllim 
birincilər sırasında kömək əlini uzadır. Hələ görməmişəm ki, hər hansı 
bir səbəbdən ona üz tutanları, əl açanları əliboş qaytarsın. 

Yol çəkmək kimi xeyirxah bir işlə məşğul olan və daim savab işi ilə 
seçilən Zahid Nuriyevə yeni-yeni müvəffəqiyyətlər, ölkəmizin 
çiçəklənməsi naminə məhsuldar fəaliyyətində uğurlar diləyirəm. 

ŞƏRƏFLİ HƏYAT YOLU 


Həyatda hər kəsə Allah-Təala tərəfindən bir 
ömür payı verilir. Bu ömür payında insanların 
seçdiyi bütün peşələr şərəflidir. Lakin bunların 
içərisində ən vacib və şərəflisi müəllimlik 
peşəsidir. 

Ümummilli liderimiz Heydər Əliyev müəllim 
əməyini yüksək qiymətləndirərək demişdir: “Mən 
yer üzərində müəllimdən yüksək ad tanımıram. 
Hər birimizdə müəllimin hərarətli qəlbinin bir 
zərrəciyi vardır. Məhz müəllim doğma 
yurdumuzu sevməyi, hamının rifahı naminə 
vicdanla işləməyi, müdrikliklə və səbirlə bizə öyrətmiş və öyrədir. Hər 
birimizin öz müəllimi vardır və biz bütün ömrümüz boyu onun xatirəsini 
hörmətlə, minnətdarlıqla qəlbimizdə yaşadırıq”. Bu müdrik kəlamda 
böyük bir hikmət var. İnsanların cəmiyyətdə tutduğu mövqeyindən, 
vəzifəsindən asılı olmayaraq, hamı öz müəllimlərinə borcludur. Sadə 
peşə sahiblərindən tutmuş ən yüksək vəzifələrdə çalışanlar belə hər 
zaman müəllimlərini ehtiramla yad edir, onların zəhmətini yüksək 
qiymətləndirirlər. 

Azərbaycan Milli Konservatoriyasının tərkibində Respublika 
İncəsənət Gimnaziyasında çalışan Sona müəllimə də belə ehtiram 
göstərilən müəllimlər sırasındadır. 

Borçalı mahalının Faxralı kəndi “yerdən göydən güc alan, igidlikdə 
ucalan” şir ürəkli, şir biləkli oğul və qızlar yetirib. Bunlardan biri də 
haqqında söhbət açacağımız Sona xanımdır. 

Sona Əli qızı Babaşova (Əliyeva) 1952-ci ilin yanvar ayının 4-də 
Bolnisi rayonunun Faxralı kəndində Borçalıda ad-san qazanmış, şərəfli 
həyat sürmüş, bütün 50 illik ömrünü xalqına vermiş, saysız-hesabsız 
xeyirxah işlər görmüş, el fədaisi, eldə bir olan, Borçalının aktiv 
ziyalılarından biri Qaraməmmədli nəslinin görkəmli oğlu Əli Bayram 
oğlu Əliyevin ailəsində dünyaya göz açmışdır. Ailə çoxuşaqlı olsa da, hər 
bir uşağa xüsusi diqqət və qayğı göstərilərdi. Hələ uşaqlıq illərindən 
balaca Sona əməksevərliyi, çalışqanlığı və cəldliyi ilə seçilir, hər işdə 
fərqlənməyə cəhd edirdi. 

Sona xanım orta təhsilini Faxralı orta məktəbində almış və 1969-cu 
ildə məktəbi bitirmişdir. Rus dilini mükəmməl bilən Əli Bayram oğlu 
övladlarının da rus dilini öyrənməsi üçün əlindən gələni edirdi. Ailədə 

oğlanlar — Bayram, Rəşid və Azad rayon mərkəzində rus dilində orta 
təhsil alırdılar. Qızlar da rus dilini öyrənir və ali təhsili rus dilində almaq 
qərarına gəlirlər. Əvvəl ailənin böyük qızı Güləsər, sonra isə Sona 1969-cu 
ildə M.F.Axundov adına Azərbaycan Pedoqoii Dillər İnstitutunun Rus dili 
və Ədəbiyyatı fakültəsinə daxil olmuşdur. Tələbəlik illəri bacısı Güləsər 
xanımın və əmisi Əli müəllimin ailəsində keçmişdir. 

Gənc Sona 1974-cü ildə M.F.Axundov adına Azərbaycan Pedoqofi 
Rus dili və Ədəbiyyatı İnstitutunu rus dili və ədəbiyyatı müəllimi ixtisası 
üzrə bitirmiş və gənc mütəxəssis kimi təyinatla Gürcüstan maarif 
nazirliyinə göndərilmişdir. O, 1974-cü ildən 1978-ci ilə kimi savadlı 
müəllimləri və tələbələri ilə respublika miqyasında seçilən Faxralı orta 
məktəbində pedaqofi fəaliyyət göstərmiş, məktəb direktoru işləyən əmisi 
Vəli Əliyev və öz müəllimləri ilə çiyin-çiyinə çalışmış, onlardan 
öyrənmiş, bununla qürur hissi duymuşdur. Sona xanım cəmi 4 il doğma 
elində müəllim kimi fəaliyyət göstərsə də, bu gün də doğma Faxralıda o 
illərin şagirdləri ona hörmət və ehtiramlarını bildirirlər. Sona müəllimə 
öz çalışqanlığı və məsuliyyəti ilə əmək fəaliyyətində də fərqlənirdi. Aktiv 
ictimai və pedoqofi fəaliyyətinə görə o, 1977-ci ildə Gürcüstan SSR 
Maarif nazirliyinin tərifnaməsi ilə təltif olunmuşdur. 

Sona xanım 1975-ci ildə Faxralı kəndinin yetirməsi, kəndin dərin 
tarixi kökə malik nəsillərindən biri, halal zəhmətlə yaşayan, sakit həyat 
tərzi sürən, kimsəyə zərər verməyən, xeyirxahlığı, insanpərvərliyi ilə 
fərqlənən Babaşlı nəslindən Əmirxan Mehralı oğlu ilə ailə həyatı qurmuş 
və 1978-ci ildə ailə vəziyyəti ilə əlaqədar olaraq Bakı şəhərinə 
köçmüşdür. Bir müddət azyaşlı övladlarının tərbiyəsi ilə məşğul olan 
Sona xanım pedaqofi fəaliyyətinə fasilə vermiş və 1 oktyabr 1982-ci 
ildən Bakı şəhərindəki 8 saylı internat məktəbində rus dili və ədəbiyyatı 
ixtisası üzrə yenidən pedaqofi fəaliyyətə başlamışdır. Artıq 30 ildir ki, 
Sona müəllimə həmin intematın bazasında yaradılmış Azərbaycan Milli 
Konservatoriyasının tərkibində Respublika İncəsənət Gimnaziyasında rus 
dili və ədəbiyyatı fənnini tədris edir. Bu illər ərzində Sona müəllimə, 
böyük bacısı Güləsər xanım, Kəbirə xanım kimi rus dili müəllimlərilə 
çiyin-çiyinə çalışmış və öz bilik və bacarığını dil öyrətmək kimi çox səbir 
və hövsələ tələb edən incə bir işə sərf etmişdir. 

İncəsənət Gimnaziyasının direktoru, qayğıkeş insan Mahizər xanım 
Şabanbəyova deyir: “Sona müəllimə zəhmətkeş, öz üzərində daima 
çalışan, yenilik axtarışında olan, fənnini, peşəsini sevən və şagirdlərinə 
öz övladı kimi qayğı göstərən, bilik və bacarığını şagirdlərindən 
əsirgəməyən bir insandır. Mən onu təcrübəli, şagird və müəllim 
kollektivinin hörmətini qazanmış bir müəllimə kimi tanıyıram. 

Sona müəllimə şagirdlərinə bilik verməklə yanaşı, onlara xeyirxahlıq, 
düzlük öyrədir, humanist və cəsarətli olmağı, Vətəni sevməyi, onun 
müstəqilliyini göz bəbəyi kimi qoruyub saxlamağı təbliğ edir.” 

Sona müəllimə dərslərini günün tələbinə uyğun qurur, yeni tədris 
metodlarından, müxtəlif əyani və texniki vəsaitlərdən istifadə edir. O, 
müxtəlif illərdə bir neçə dəfə Bakı Pedaqofi Kadrların İxtisasartırma və 
Yenidən Hazırlanma İnstitutunda rus dili müəllimləri üçün təşkil edilmiş 
İxtisasartırma kurslarını bitirmişdir. O, rus dili ilə yanaşı, doğma 
Azərbaycan dilinin də incəliklərini öyrənir və daha da mükəmməl bilik 
almaq üçün 2004-2005-ci illər Bakı Slavyan Universitetində Azərbaycan 
dili və ədəbiyyatı ixtisası üzrə yenidən hazırlanma təhsilinin tam kursunu 
bitirir və Dövlət İmtahan Komissiyasının 13 iyul 2005-ci il tarixli qərarı 
ilə ona Azərbaycan dili və ədəbiyyatı müəllimi ixtisası verilir. 

Sona müəllimənin şagirdləri sırasında onun doğma övladları da vardır. 
Evdə nə qədər qayğıkeş və mehribandırsa, məktəbdə o qədər ciddi və 
tələbkar olur. Məhz bu tələbkarlıq nəticəsində Sona müəllimənin 3 övladı 
bu məktəbi müxtəlif illərdə müvəffəqiyyətlə bitirmiş və gələcək uğurları üçün 
möhkəm bünövrə qurmuşlar. 

Respublika İncəsənət Gimnaziyası orta təhsil verməklə yanaşı, 
yüzlərlə musiqiçi, rəssam, kino və teatr aktyorları, refissor, rəqqas və s. 
kimi ixtisasçılar yetişdirmişdir. Bunların yetişməsində Sona müəllimənin 
də İncəsənət Gimnaziyasındakı uzunmüddətli gərgin əməyi olmuşdur. 
Sona müəllimə uzun illər gənc nəslin təlim-tərbiyəsindəki xidmətlərinə 
görə 2006-cı ilin fevral ayında Azərbaycan Təhsil İşçiləri Azad 
Həmkarlar İttifaqı Respublika komitəsinin Fəxri Fərmanı ilə təltif 
edilmişdir. 

Bu gün onun istər Faxralı orta məktəbində, istərsə də Azərbaycan 
Milli Konservatoriyasının tərkibində Respublika İncəsənət 
Gimnaziyasında dərs dediyi yüzlərlə şagird Azərbaycan iqtisadiyyatının 
müxtəlif sahələrində, Gürcüstanda, yaxın və uzaq xarici ölkələrdə 
müxtəlif vəzifələrdə şərəflə çalışır və öz müəllimlərinə minnətdarlıqlarını 
bildirirlər. Sona müəllimə öz yetirmələri ilə fəxr edir. 

Sona xanım böyük bir nəslin — Babaşlı nəslinin hörmətli gəlini və həm 
də ağbirçəyidir. O, artıq 40 ilə yaxındır ki, öz taleyini qayğıkeş və 
səmimi insan olan Əmirxan müəllimlə bağlamış, həyatın enişli-yoxuşlu 
yollarında çiyin-çiyinə addımlamış, birlikdə acılı-şirinli günlər yaşamış, 
böyük bir nəslin təəssübünü birlikdə çəkmişlər. 

Sona müəllimə nəslin gəncləri üçün hansı qapıya elçi gedibsə, əliboş 
qayıtmayıb və onun xeyir-duası ilə neçə-neçə möhkəm ailələr qurulub. 
Sona müəllimə tələbkar, qayğıkeş zəhmətkeş, səliqəli, fədakar indiki 

dövr üçün qəhrəman bir anadır. Məhz onun bu xüsusiyyətlərinin dörd 
övladının — böyük oğlu Etibar bəyin Türkiyədə ali təhsil almasında, kiçik 
oğlu Mehralı bəyin müvəffəqiyyətlə magistraturaya qəbul olunmasında, 
böyük qızı Aytənin kimya ixtisası üzrə aspiranturanı bitirməsində, kiçik 
qızı Aynurun biologiya üzrə fəlsəfə doktoru elmi dərəcəsinə layiq 
görülməsində böyük rolu vardır. Sona müəllimə həm də qayğıkeş nənədir, 
bu gün də o, nəvələrini başına yığaraq onların təlim-tərbiyəsi ilə 
yaxından məşğul olur, qayğılarını çəkir. O, həmişə uşaqlarına və 
nəvələrinə rus dilinin mükəmməl öyrədilməsinə xüsusi fikir verir. Heç 
təsadüfi deyildir ki, onların hamısı rus dilini sərbəst bilirlər. 

2012-ci ilin yanvar ayının 4-də həyat yoldaşının və uşaqlarının təkidi 
ilə təvazökar Sona xanımın təntənəli yubileyi keçirildi. Yubiley bir də 
ona görə əlamətdar idi ki, burada Sona xanımın 85 yaşlı ağbirçək anası 
Fatma Şeyx Molla Qurban qızı, bacıları, qardaşları, övladları, nəvələri, 
mehriban iş yoldaşları, yaxın qohumları, şagird və tələbə yoldaşları, 
ailənin dostları iştirak edirdi. Yubileydə hər kəs ürək sözünü deyir və 
Sona xanımı təbrik edirdi. Sona xanımın kiçik bacısı, fizika-riyaziyyat 
elmləri namizədi Lalə xanım isə öz kövrək hisslərini bacısına aşağıdakı 
şeirlə ünvanladı: 

Qışda göz açsan da sən bu dünyaya, 
Bahar nəfəslisən, sağ ol, ay bacıl 


Qeyrətin bəllidir elə-obaya, 
Bahar həvəslisən, sağ ol, ay bacıl 


Gecə də, gündüz də hey çalışıbsan, 
Zəhmətə uşaqkən çox alışıbsan, 
Bir od parçasısan, hey alışıbsan, 
İnsanlar gözündə dağ ol, ay bacıl 


Mehriban nənəsən, qayğıkeş ana, 
Vəfalı yoldaşsan sən Əmirxana, 
Ərköyün övladsan doğma anana, 
İstərəm hey üzü ağ ol, ay bacıl 


Evində həmişə çırağın yansın, 
Qəm-kədər qoy səndən uzaq dolansın, 
Ömrün sevinclərlə nura boyansın, 
Bir budaqdan min budaq ol, ay bacıl 


Süfrəyə düzdüyün xörəklər ləziz, 
Qapını döyən kəs səninçün əziz, 
Sən də sevinirsən sevinəndə biz, 

Özünü gəl məndən soraq al, ay bacıl 


Qoy bağında qaranquşlar uçuşsun, 
Ağaclarda hər cür meyvə yetişsin, 
Nübarından hər bir kəsə pay düşsün, 
Barlı-bərəkətli bağ ol, ay bacıl 


Altmış yaş nədir, sən yüzdən danış, 
Yaşamaq eşqiylə daima alış, 

Lalə də söyləyir, afərin, alqış1 

Gur çağlayan bir bulaq ol, ay bacıl 


Qoy oxunsun “Sona bülbül”, 
Sən də nazlan, ürəkdən gül, 
Yaşamağın qədrini bil, 
Kef-damağı çağ ol, ay bacıl 


Nəvələrin böyüsün, 

Sona nənə öyünsün, 

Qəlbin fərəhlə döyünsün, 
Məhəbbətlə yanan ocaq ol, ay bacıl 

“QIZILDAN- GÜMÜŞDƏN, ZƏRDƏN, ZİBADAN, 
İNSANIN BİR TƏMİZ ADI GÖZƏLDİR” 


Hər kəsə öz eli-obası, doğulub boya-başa 
çatdığı yer doğmadır, əzizdir deyənlər nə 
qədər haqlıdır. İnsan dünyanın harasında 
yaşamasından asılı olmayaraq həmişə öz 
doğma yurdu ilə fəxr edir. Hətta bəzən 
müəyyən səbəblərdən sənə doğma olan yerlərə 
illərlə baş çəkə bilməsən də, bu məhəbbət 
azalmır. Eldən-obadan bir xoş soraq alanda, 
kiminsə uğurundan xəbər tutanda qürur hissin 
birə-beş artır. Bu mənada, mən dünyanın ən 
xoşbəxtlərindənəm desəm, heç də mübaliğəyə 
yol vermiş olmaram. Çünki böyüyüb boya-başa çatdığım Faxralı kəndi 
təkcə Borçalıda yox, Azərbaycanda və onun hüdudlarından kənarlarda da 
özünün məşhur elm və sənət adamları, dövlət və ictimai xadimləri ilə 
məşhurdur. Bu gün Azərbaycan iqtisadiyyatının, ədəbiyyatının və 
incəsənətinin elə sahəsini tapmaq çətindir ki, orada bu kəndin yetirməsi 
çalışmasın. “Ağır elsən, Borçalıda adın var” adlı kitabımın indiyədək işıq 
üzü görmüş iki cildində onlardan bir çoxu - məşhur alimlər, ictimai-siyasi 
xadimlər, saz-söz adamları, adıbəlli həkimlər və mühəndislər haqqında 
qələmimin gücünə söykənib söhbət açmışam. Və hər dəfə də yeni yazı 
yazanda bir şey məni yaxşı mənada heyrətləndirib: həyatda elə bir 
fəaliyyət sahəsi tapmaq çətindir ki, orada Faxralıdan heç olmasa bircə 
nəfər çalışmasın. 

Yuxarıda adını çəkdiyim kitabın üçüncü cildinə hazırlıq görərkən də 
özüm üçün bir yeniliyin şahidi oldum: mənim kəndimdən qızılaxtaran da 
çıxıb. Bəli, məhz sözün əsl mənasında qızılaxtaran. Özü də elə bir 
mütəxəssis ki, onun sayəsində hələ vaxtilə SSRİ kimi böyük imperiyanın 
iqtisadiyyatı böyük fayda götürüb. 

.--Səlim Nadir oğlu Həsənov 1952-ci il dekabrın 23-də Borçalıda - 
Bolnisi rayonunun Faxralı kəndində ziyalı ailəsində anadan olub. 1959- 
cu ildə kənddəki orta məktəbin birinci sinfinə daxil olub. 1969-cu ildə 
həmin məktəbi bitirərkən gələcək həyat yolunu müəyyənləşdirməkdə çox 
da tərəddüd etməyib. Yaşıdları kimi, ali təhsil almaq arzusu ilə Bakıya 
gəlib. Sənədlərini Azərbaycan Dövlət Universitetinin (indiki BDU) 
geolofi-coğrafiya fakültəsinə verib və qəbul imtahanlarından uğurla 
çıxaraq tələbə adını qazanıb. 

Səlim Həsənov Faxralıda məşhur bir ocağın - Molla Qurban ocağının 
övladıdır. Qonaqlı-qaralı, sazlı-sözlü bir ocağın. Türk dünyasının məşhur 
söz sultanları, Azərbaycanın xalq şairləri Səməd Vurğun, Osman 
Sarıvəlli, Hüseyn Arif bu ocağın qonaqları olmuşlar. Dünyamızın böyük 
söz fatehi Zəlimxan Yaqub “Borçalda qalan izlər” poemasında “Mola 
Qurban” ocağını böyük məhəbbətlə belə tərənnüm etmişdir: 


Hacının anası Sənəm qarının 

Bu gün qapısında toy-bayramıydı. 
Evində əyləşən qonaq-qaranın 
Hər biri gözündə yanan şamıydıl 


Sığışmır sevinci bir belə kəndə, 
Axşamdan bəridir almır dincini. 
Analar belədir, qonaq gələndə 
Bölər, bölüşdürər öz sevincini. 


Ömrü boyu Borçalıda yazıb-yaradan Əli Səngərli isə S.Vurğunun 
Faxralıya gəlməsini tərənnüm edən şeirinin bir bəndində yazır: 


Sənəm anamızın gözələri gülüb, 
Başına bir dünya sevinc tökülüb.... 
Şəhərdən bir təzə oğlun gəlibdi, 
Ana, görüşünə Vurğun gəlibdi. 


Şeirlərdə adı çəkilən Sənəm ana, Səlimin nənəsi, haqqında oçerk 
yazdığım, Gürcüstanda məsul vəzifələrdə işləmiş Rəhim Həsənov isə 
əmisidir. Azərbaycanda publisistikanın inkişafında müstəsna xidməti 
olan Hacı Həsənov da Səlimin əmisidir. Belə ocaqda tərbiyə alıb 
böyüyən Səlim Həsənov təbii ki, ləyaqətli oğlu olmalıydı, oldu da. 

1974-cü ildə universitetdə təhsilini uğurla başa vuran S.Həsənov o 
vaxtkı SSRİ Geologiya Nazirliyinin sərəncamına göndərilib və bu 
nazirliyinin təyinatı əsasında Sverdlovsk (indiki Yekaterinburq) 
şəhərindəki Ural axtarış partiyasında ilk əmək fəaliyyətinə başlayıb. Qısa 
müddətdə özünü savadlı bir mütəxəssis kimi göstərib, çalışdığı 
kollektivdə hörmət qazanıb, rəhbərliyin diqqətini çəkib. Elə bunun 
nəticəsidir ki, burada bir il çalşdıqdan sonra 1975-ci ildən fəaliyyətini 
SSRİ Geologiya Nazirliyinin Moskva şəhərində yerləşən Mərkəzi Elmi- 
Tədqiqat Geolofi Kəşfiyyat İnstitutunda kiçik elmi işçi kimi davam 
etdirib. Burada da bacarığı və təşkilatçılıq qabilliyyəti ilə seçilib, tezliklə 

partiya rəisi vəzifəsinə irəli çəkilib. Özünün elmi potensialını və 
bacarığını daha yaxşı göstərmək üçün yeni imkanlar yaranıb, fəaliyyət 
dairəsi və coğrafiyası genişlənib. 1991-ci ilədək burada çalışaraq keçmiş 
SSRİ-nin cənub bölgələrinin (Azərbaycan, Gürcüstan, Tacikistan, 
Özbəkistan, Qazaxıstan və Türkmənistan) dağlıq ərazilərdə (Pamir, 
Tyan-Şan, Kopet-Dağ, Altay və s.) bir sıra sənaye əhəmiyyəti faydalı 
qazıntı yataqlarının açılıb kəşf olunmasında, bu yataqların istehsalata 
verilməsində bilavasitə iştirak və rəhbərlik edib. Məhz həmin ərəfədə 
Azərbaycan Respublikası tarixində ilk dəfə olaraq respublikamızın 
geoloqlarının kütləvi şəkildə ölkənin hüdudlarından kənarda (keçmiş 
ittifaqın müxtəlif guşlərində) fəaliyyət göstərmələri üçün uzunmüddətli 
müqavilələr bağlanıb. Sovetlər Birliyinin cənub bölgələrinin qızıllılıq 
prespektivliyi elmi və təcrübi şəkildə əsaslandırılıb. Bu dövrdə güclü 
geoloqlar kolektivi formalaşıb ki, hazırda onlar hətta respublikamızda 
fəaliyyət göstərən xarici şirkətlərdə də bacarıqlı mütəxəssislər kimi işə 
cəlb olunublar. 

1991-ci ildə Azərbaycan müstəqillik əldə etdikdən sonra keçmiş 
ittifaqın müxtəlif guşələrində çalışan bir çox soydaşımız respublikamıza 
qayıdaraq öz bacarıq və təcrübələrini əldə olunmuş müstəqilliyin 
möhkəmləndirilməsinə, ölkə iqtisadiyyatının inkişaf etdirlməsinə 
yönəltdilər. Uzun müddət Rusiyada çalışsa da, həmişə doğma 
Azərbaycanın mənafeyini hər şeydən üstün tutan, hər addımında onun 
şöhrətini daha da ucaltmağa çalışan Səlim Həsənov da 1991-ci ildə 
Azərbaycana dönərək bundan sonra zəngin təcrübəsini, bilik və 
bacarığını respublikamızda iqtisadiyyatın çiçəklənməsinə yönəldib. 
1992-ci ildə “Azərqızıl” Dövlət Şirkəti yaradılarkən o, bu şirkətin 
tabeliyindəki “Azərqızılkəşfiyyaft” dövlət firmasının baş direktoru 
vəzifəsinə təyin olunub. 1992-2002-ci illər ərzində Azərbaycanın 
müxtəlif regionlarında onlarca perspektivli və potensial perspektivli 
qızıllı strukturların, yeni köklü və səpinti qızıl yataqlarının, qızıl-barıt- 
polimetal formasiyasına aid olan Çovdar yatağının qızıllığının 
öyrənilməsi, Göygöl qalxımında “Buzluq”, “Kəpəz”, “Tullar” yataqları 
və bri sıra qızıl təzahürləri olan sahələrin aşkar edilməsi birbaşa onun 
rəhbərlik etdiyi “Azərqızilkəşfiyyat” dövlət firmasının adı ilə bağlıdır. Bu 
axtarışlar sayəsində əldə edilən nəticələrə görə də Azərbaycanın qızıl 
ehtiyatları yenidən qiymətləndirilib ki, bütün bunlar da Azərbaycanın 
potensial, irihəcmli qızıl yataqlı əyalət olduğunu deməyə imkan verib. 

Bu uğurlardan böyük həvəslə danışan S.Həsənov deyir ki, 
Azərbaycanın qızıllığı üzrə tövsiyələr və təkliflər dəfələrlə xarici 
ekspertlərlə yoxlanıldıqdan sonra 9 qızıl yatağının işlənməsi barədə 

Amerika şirkəti ilə kontrakt bağlanıb. Həmin kontraktın imzalanmasında 
ümummilli liderimiz H.Əliyev də iştirak edib. 

Təcrübədə sınaqdan çıxmayan, istehsalata tətbiq olunmayan elmi 
biliklərin faydası olmadığı kimi, praktik fəaliyyət də elmi əsaslara 
söykənmədən uğur gətirə bilməz. Bu baxımdan Səlim Həsənovun 
xoşbəxtliyi və onun uğurlarının bir səbəbi də o 1di ki, istehsalatdakı işini 
elmi fəaliyyəti ilə uzlaşdırmağı bacarıb. Daha doğrusu, həm də elmi 
axtarışlarla məşğul olub. Dəfələrlə müxtəlif elmi simpozium və 
konfranslarda (Bakı, Tbilisi, Moskva, Novosibirsk, Blaqovşensk və s. 
şəhərlərində) məruzələrlə çıxış edib, onlarla elmi məqalənin, hesabat və 
metodiki tövsiyələrin müəllifidir. 

Səlim Nadir oğlu hazırda Azərbaycan Respublikası Ekologiya və 
Təbii Sərvətlər Nazirliyində məsləhətçi kimi fəaliyyətini davam etdirir. 

Bütün bu sadaladıqlarım şərəfli ömür yaşayan bir insanın keçdiyi 
həyat yolunun bir hissəsi, daha doğrusu, ancaq peşə fəaliyyəti ilə bağlı 
olan hissəsidir. Elə bunlar da yetər ki, faxralılar yeri düşəndə onunla 
öyünsün, fəxr eləsin. Amma bunlardan da önəmli olan və qürur duyuran 
bir şey də var ki, o da Səlim Həsənovun harda olmasından, hansı 
vəzifədə çalışmasından asılı olmayaraq həmişə Faxralının adını uca 
tutması, bu elin şöhrətinin üstünə şöhrət gətirməsidir. 

Və son olaraq şair Alqayttın təbirincə demək istəyirəm ki, qızıldan, 
gümüşdən, zərdən, zibadan insanın bir təmiz adı gözəldir. Səlim Həsənov 
ömrü boyu qızılla işləyə-işləyə öz təmiz adını hər şeydən uca tutdu. 

“SEVGİ ILƏ BAŞ-BAŞA 
NURDU, NUR İNSAN” 


Hər ömrün öz rəngi var. Bu rənglər o 
qədər çalarlı və zəngindir ki, ona baxanda 
insan ömrünün müxtəlif anları yada düşür. 
Rənglər aləmi həm də insanın dərin 
düşüncəsindən, fəlsəfi duyumundan və 
gələcəyə nikbin baxışından xəbər verir. 
İnsanın içinə, varlığına və dünyasına hopur. 
İnsan bu rəngləri yaşadaraq daha gözəl və 
daha əsrarəngiz bir aləmə qovuşur. 

Firəngiz Hüseynqulu qızı Hüseynova da 
özünə rənglər aləmindən bir dünya qurub. O 
dünyanın rəngləri bir-birinə bənzəmir. Sadəcə 
olaraq, bu rənglərin hər biri onun ömrünün bir anı deməkdir. Rənglərin 
ona gətirdiyi həyat yolu heç də başqalarına bənzəmir. Bir sözlə, özünü, 
ömrünü mədəniyyətə, incəsənətə və gözəl bir sənətə həsr edən insan 
zaman-zaman addımladıqca öz iç dünyasında bu əsrarəngiz gözəllikləri 
hiss edir və onu başqalarına da ötürür. 

Firəngiz xanım Hüseynova 1953-cü ildə Gürcüstanın Bolnisi 
rayonunun Faxralı kəndində anadan olub. Uşaqlığı heç də başqa 
yaşıdlarından fərqlənməyib, amma zaman ötdükcə və bir az da 
böyüdükcə onun həyatı və yaşayışı dəyişməyə başladı. Orta təhsil almaq 
üçün əvvəlcə Faxralıdakı kənd məktəbində gedib və sonradan təhsilini 
Bakıda davam etdirib. 1970-ci ildə Bakıdakı 226 saylı ota məktəbi bitirib. 
O vaxtı hər bir gəncin ən böyük arzusu ali məktəbə daxil olmaq, tələbə 
adı qazanmaq idi. Özü də universitet tələbəsi olmaq ikiqat xoşbəxtlik idi. 
Ən azından ona görə ki, universitet tələbəsi olmaqla çoxları fəxr edir və 
qürur hissi keçirirdi. Bir məlum-məşhur faktı da qeyd edək ki, Firəngiz 
xanımın atası Qorqudşünas tədqiqatçımız Hüseynqulu Məmmədli də, 
qardaşları gözəl ziyalı alimlərimiz Elxan və Eldar Məmmədli də 
universiteti bitirmişlər. Firəngiz xanım ocaqdan gələn bu ənənəni pozmaq 
istəmirdi. İçindən gələn bu arzu ilə Firəngiz xanım da 1972-ci ildə 
Azərbaycan Dövlət Universitetinin kitabxanaşünaslıq və biblioqrafiya 
fakültəsinə daxil olur. 1977-ci ildə universiteti bitirir. 

Təbii ki, Firəngiz xanım özünə ali məktəbdə qazandığı ixtisasa 
uyğun iş tapmalı idi. O, bu işi də tapır və Bakıdakı 126 saylı orta 
məktəbdə kitabxana müdiri vəzifəsində işləyir. 

İllər ötdükcə onun təcrübəsi və peşəkarlığı artmağa başlayır. 1981-ci 
ildə Azərbaycan Xalçası və Xalq Tətbiqi Sənəti Dövlət Muzeyində 
işləyir. Muzey işində işləmək, çalışmaq, xalçaçılıq və tətbiqi sənəti 
öyrənmək o qədər də asan iş deyil. Çünki bu sənətin özünəməxsus 
gözəllikləri və özəllikləri var. Ən azından incəsənətin bir növü sayılan bu 
qədim sənət nümunələri haqqında kifayət qədər bilgiyə və 
dünyagörüşünə malik olmalısan. 

Universitetdə qazandığı biliklər Firəngiz xanımın köməyinə çatır. O, 
bu sahədə zaman-zaman özünü doğrultmağa başlayır. Elə ona görə də 
1994-cü ildən 2006-cı ilə qədər muzeydə elmi işlər üzrə direktor müavini 
vəzifəsində işləyir. İllər ötdükcə zəngin təcrübə toplayan və biliklərini 
daha da artıran Firəngiz Hüseynova irəliyə doğru addımlayır. Elə buna 
görə də o, bir müddət Azərbaycan Respublikası Mədəniyyət Nazirliyinin 
“Mədəniyyət sərvətlərinin tarixi, bədii və elmi dəyərinin 
müəyyənləşdirilməsi, xüsusi bədii ekspertiza keçirilməsi və mühafizə 
şəhadətnaməsi verilməsi üzrə” ekspert komissiyasının üzvü seçilir. Bu 
müddətdə də o, xalq tətbiqi sənəti ilə bağlı kataloqların, bukletlərin 
araya-ərsəyə gətirilməsində böyük işlərə imza atır. 

Əlbəttə, uzun illər muzey işində çalışması və zəngin təcrübə 
toplaması, bu işə dərindən bələd olması onun səriştəli bir mədəniyyət 
işçisi kimi yetişməsinə səbəb olur. Elə məhz buna görə də Firəngiz 
Hüseynova Mədəniyyət Nazirliyi və muzey müdriyyəti tərəfindən yaxşı 
işinə görə dəfələrlə mükafatlandırılıb. 

Firəngiz Hüseynovanın öz işinə novatorcasına yanaşması, orifinal iş 
metodları və Azərbaycan incəsənətini və muzey işini dərindən bilməsi bir 
çoxlarının diqqətini özünə cəlb edir. Elə buna görə də 2006-cı ildən 
etibarən Milli Aviasiya Akademiyasının nəzdində fəaliyyət göstərən 
Azərbaycan Mülki Aviasiya muzeyinə direktor müavini təyin olunur, 
sonradan onu direktor vəzifəsinə irəli çəkirlər. Bu muzeyin 
yaradılmasında və eksponatların zənginləşməsində Firəngiz xanımın 
müstəsna xidmətləri var. O, zəngin təcrübəsindən və incəsənət işinə olan 
böyük həvəsindən yararlanaraq Azərbaycan Mülki Avdasiyasının 
dünəninin, bu gününün öyrənilməsi üçün gərgin axtarışlar aparır, bu 
sahədə lazımı sənədlər toplayır, elmi-tarixi klassifikasyası əsasında 
muzeyin ekspozisyasının qurulması işini orifinal bir formada həyata 
keçirir. O, Milli Aviasiya Akademiyasının Mülki Aviasiya muzeyində elə 
bir sənət ocağı yaradır ki, çoxları bu insanın qurduğu möcüzəyə 

təəccüblənir. Çünki həqiqətən də onun Aviasiya muzeyində yaratdığı 
sənət nümunələri böyük muzey işindən, zəngin təcrübədən və ən nəhayət 
bu insanın sonsuz dərəcədə qurub yaratmaq eşqindən xəbər verir. Elə 
bütün bunların nəticəsi olaraq Firəngiz xanım respublikanın “Əməkdar 
Mədəniyyət İşçisi” fəxri adına layiq görülür. 

Eyni zamanda Firəngiz Hüseynovanın qısa zaman kəsiyində 
Azərbaycan Aviasiya tarixinin təbliği ilə əlaqədar “Azərbaycan 
aviatorları Böyük Vətən Müharibəsində”, “Azərbaycan Mülki Aviasiya 
muzeyi - 2005-2010. Hesabat”, “Səma cəsurları sevir” adlı bukletlər 
hazırlayıb, Azərbaycan Avlasiyasında müstəsna xidmətləri olan şəxslərə 
həsr olunmuş görüşlər, sərgilər təşkil edib və eyni zamanda davamlı 
olaraq dövri mətbuatda - “Xalq qəzeti”, “Respublika” qəzetlərində və 
“Azərbaycan dünyası” Turnalında Aviasiya ilə bağlı məqalələr çap etdirib. 

Bütün bunlar bir daha göstərir ki, Firəngiz Hüseynova kimi ömrünü 
incəsənətə həsr eləmiş insanın həyat yolu müxtəlif rənglərlə zəngindir. O 
rənglərin ən gözəli, ən yadda qalanı isə ağ rəngdir. Ağ rəng onun yoluna 
ağ işıq salır və Firəngiz xanımı ağ yolla ağ günə doğru aparır. Qoy bu yol 
həmişə işıqlı və açıq olsun. 

Firəngiz xanım bu hörmət və nüfuz zirvəsinə içindən gələn sevgi ilə 
çatıb. Böyük şairimiz Zəlimxan Yaqubun yazdığı kimi: 


Sevgi ilə baş-başa nurdu, nur insan, 
Sevgi tükənəndə qurtarır ömrü. 


Arzu edək, bu nurlu insanın ömür yoluna həmişə Ay nur çiləsin. 

EL OĞLU 


Çox qədim zamanlardan xalq arasında belə 
bir deyim var: “Az danışıb çox iş görmək 
lazımdır”. Çox təəssüflər olsun ki, sirli-sehirli 
dünyamızda çox danışıb az iş görənlərin sayı 
artır. Cəmiyyətimizdə iş görənlərin sayı az olsa 
da, onlar sona qədər öz insanlığını və 
müqəddəsliyini saxlayırlar. Çünki onlar ətrafını 
da özləri kimi müqəddəs bilirlər. Belələri 
haqqın dərgahına tapınıb öz ləyaqətlərinə 
hörmət edərək xalqa xidməti özlərinə şərəf 
bilirlər. Belələrindən biri də Vaqif Nəbi oğlu 
Nəbiyevdir. 

Nəbiyev Vaqif Nəbi oğlu 1953-cü ildə Borçalı mahalının Faxralı 
kəndində anadan olmuş, 1970-ci ildə Faxralı kənd orta məktəbini əla 
qiymətlərlə bitirmişdir. Elə həmin ildə Azərbaycan Dövlət Tibb 
İnstitutunun müalicə-profilaktika fakültəsinə qəbul olmuş və 1976-cı ildə 
həmin fakültəni müvəffəqiyyətlə bitirmiş, bir il Gəncə şəhəri Təcili 
yardım xəstəxanasında internatura kursu keçmişdir. O, 1978-1981-ci 
illərdə təyinatla Xanlar rayonunun mərkəzi xəstəxanasında həkim- 
onkoloq işləmiş, 1983-cü ildən isə Bakı şəhər Onkolofi Dispanserində 
Endoskopiya şöbəsinin müdiri vəzifəsində çalışmışdır. Onun səyi 
nəticəsində Endoskopiya şöbəsinin bazasında şəhər Endoskopiya mərkəzi 
yaradılmış, Həmin mərkəzə rəhbərlik Vaqif Nəbiyevə tapşırılmışdır. 

Vaqif Nəbiyev 1990-cı ildə Leninqrad (indiki Sankt-Peterburq) 
şəhərində SSRİ Səhiyyə Nazirliyinin S.M.Kirov adına Həkimləri 
Təkmilləşdirmə İnstitutunda “Yemək borusu xərçənginin erkən 
diaqnostikasının təkmilləşdirilməsi yollar” mövzusunda dissertasiya 
müdafiə etmiş və tibb elmləri namizədi alimlik dərəcəsi almışdır. 

O, 21 elmi məqalənin müəllifidir, onkolofi və endoskopiya üzrə tibbi 
kadrların hazırlanmasında xüsusi xidmətləri var. Azərbaycan Dövlət Tibb 
Universitetində, 2 saylı Tibb məktəbində, orta tibb işçilərinin 
ixtisaslaşdırılma kurslarında dərs deyib. Bakı şəhərinin baş endoskopisti, 
Daxili qoşunların hospitalının məsləhətçisi və endoskopisti işləmişdir. 

Vaqif Nəbiyev 2009-cu ildə Bakı şəhərində vəfat etmişdir. 

Üzü el yanında həmişə ağ olan Vaqif həkim hər şeydən öncə “Dost 
qarşılayıb yağı basan” böyük Faxralının insan oğlu idi. Doğma Səngəri, 
Gözəl dağını, Qızılqayanı, Tənəklini, Daşlıgəzdəyi, Yovşanlını canı 

qədər sevirdi. Elcanlı, yurdcanlı Vaqif həkim heç vaxt öz zirvəsinin 
ucalığından enmədi. Elə-obaya münasibəti ilə, insanlara təmənnasız 
xidmətilə haqqa qovuşana qədər öz ucalığını saxlaya bildi. Yediyi duz- 
çörəyə heç vaxt kəm baxmadı. Elinin gül-çiçəyinə də biganə qalmadı. 
Xalqımızın nəğməkar oğlu Rasim Kərimlinin yazdığı kimi: 


Kəm baxma ellərin duz-çörəyinə, 

Bahar diləyinə, dağ ürəyinə. 
Biganə qalanda gül-çiçəyinə, 
Çəmən gileylənib, çöl inciməzmi? 


Vaqifin vaxtsız ölümü onu tanıyanları, elini-obasını yandırıb-yaxdı. 
Ona görə ki, bir evin oğlu deyildi, bir elin oğlu idi. El oğlu kimi heç kimi 
özündən incik salmadı. Ona pənah gətirən bir xəstəni də naümüd 
qaytarmadı. Tibb elmləri doktoru elmi dərəcəsi almaq ərəfəsində 1di. 
Təəssüf, min təəssüf ki, əcəl imkan vermədi. Bütün bunları öz gücünə 
etmişdir. “Dayı” gücünə vəzifə pillələrinə çıxanları qəbul etmirdi. 
Belələrinə R.Kərimlinin dilə ilə cavab verirdi: 


Biri at oynadır dayı gücünə, 
Biri arxalanır ayı gücünə. 
Vermirlər hər kəsə payı gücünə, 
Belə deyirlərsə, gerçək deyirlər. 


Vaqif həm də gözəl ailə başçısı idi. Elimizə başucalığı gətirən övladlar 
tərbiyə edib. Sevindirici haldır ki, qızı Elnarə atasının və anasının 
davamçısıdır. 2004-cü ildə Bakı Onkolofi Disponserində ginekologiya və 
cərrahiyə şöbələrində internatura keçmişdir. 2005-ci ildə universiteti 
qırmızı diplomla bitirdiyinə görə, Azərbaycan Tibb Univsersitetinin 
Pediatriya fakültəsinin “Cərrahi xəstəliklər” kafedrasında baş laborant 
vəzifəsində saxlanılmışdır. 

Hal-hazırda “Mədənin maliqnizasiya etmiş xoralarının patoqenezinin 
bəzi aspektləri və onların erkən diaqnostikası” mövzusunda dissertasiya 
müdafiə edib. Ulularımızın təfəkküründən süzülüb gələn bir el misalında 
yaxşı deyilib: ”Ot kökü üstə bitər”. 


374 


Faxralılar 


ÖYRƏDƏN VƏ ÖYRƏNƏN ZİYALI 


Allah verən ömrü şərəflə yaşamaq hər bir 
insanın insanlıq borcudur. Gərək onu elə 
yaşayasan ki, sonradan keçən hər mənasız gün 
üçün təəssüf hissi keçirməyəsən. 

“Sənət meydanının tufan” böyük Səməd 
Vurğun vaxtı ilə yazırdı: 


Bir yandan boşalır, bir yandan dolur, 
Sirrini verməyir sirdaşı dünya. 


Sirrini sirdaşa verməyən dünyanın nəbzini hər ı 
adam tuta bilmir. Əxlaqi fəzilətlərə tapınıb zamanın nəbzini tuta bilən 
insan isə sağlığında heykəlləşir, yaxın və uzaq ətrafının mehri- 
məhəbbətini qazanır. Nəcib əməlləri ilə içi məhəbbətlə dolu insanlar 
cərgəsində durur. Bu məhəbbətin işığı, nuru onların çöhrəsinə hopur. 
Bəzən belə insanlar vaxtın azlığından gileylənə-gileylənə, qayğıların 
içində aza-aza ömürlərini şam kimi əridirlər, zaman adlı bir qazanın 
içində. Vətənin qıraqda qalan yeri “Borçalı mahalının şəfalı əlləri ilə 
min-min xəstəyə şəfa” verən həkim qızı - alim Minayə xanım Nəbiyeva 
da belə xeyirxah insanlardan biridir. 

Nəbiyeva (Əlizadə) Minayə Yolçu qızı 25 yanvar 1953-cü ildə 
Borçalı mahalının Faxralı kəndində qulluqçu ailəsində anadan olub. 
1960-cı ildə o, Faxralı kəndində birinci sinfə gedib, sonralar isə ailəsi 
Bakıya köçdüyünə görə, 1970-ci ildə Bakı şəhərindəki 111 saylı orta 
məktəbi bitirib. 

1970-1976-cı illərdə Azərbaycan Dövlət Tibb İnstitutunun Sanitariya- 
gigiyena fakültəsində təhsil alıb. 

1976-1980-ci illərdə təyinatla Xanlar rayonu Sanitar Epidemiolofi 
Stansiyasında həkim-epidemioloq vəzifəsində çalışıb. 

1980-ci ildə müsabiqə yolu ilə indiki ATU-nun “Əmək gigiyenası və 
peşə xəstəlikləri” kafedrasına assisent seçilib. 

1994-cü ildə “İri sənayə şəhərinin atmosfer çirklənməsinin 
məktəbəqədər yaşlı uşaqların sağlamlıq vəziyyətinə və immunolofi 
göstəricilərinə təsiri” mövzusunda dissertasiya müdafiə edərək, tibb 
elmləri namizədi alimlik dərəcəsi alıb. 

O, 4 metodik tövsiyyənin, 3 tədris-metodik vəsaitin, 1 dərslik 
kitabının, cəmi 54 elmi əsərin müəllifidir. 

Hal-hazırda “Uşaq və yeniyetmələr gigyenası və əmək gigiyenası” 
kafedrasında dosent vəzifəsində çalışır. Kafedrada mülki-müdafiə işinin 
rəhbəridir. Bu işinə görə 1983-cü ildə şəxsi işinə yazılmaq şərtilə 
təşəkkür, 2007-ci ildə isə mükafat almışdır. 2004-cü ildə “XXI əsrin 
tanınmış alimi” Beynəlxalq Diplomu ilə təltif olunmuşdur. Azərbaycan 
Tibb Universitetinin Qadınlar Şurasının üzvüdür. 

Tibb elmləri namizədi Minayə Nəbiyeva öyrənə-öyrənə həm də 
öyrədir. İ.V.Hötenin dediyi kimi: “Təkcə bilik azdır, onu tətbiq etmək 
lazımdır, istəmək azdır, fəaliyyət göstərmək lazımdır”. Bu mənada 
Minayə xanm bildiyini öyrətməkdən zövq alır. Tanrı verən ömrü öyrənə- 
öyrənə, öyrədə-öyrədə yaşayır. 

Minayə xanım yalnız həkim kimi yox, bir insan kimi də sadəliyi ilə 
seçilir, həyatın fövqündə insanlığı görür. Adət-ənənəmizə hörmətlə 
yanaşır, sazımızın, sözümüzün fanatıdır. Ömür yollarının bütün 
mərhələlərində insanlara birinci növbədə hörmət edir, əvəzində isə 
hörmət görür. Minayə xanım həm də qürur duyulası adlı-sanlı Koxallı 
nəslinin işıqlı övladıdır. O işıq Minayə xanımın ömür yollarının sədaqətli, 
etibarlı bələdçisidir. 

“CAHİLLİK ÖLÜMDÜ, ALİMLİK HƏYAT, 
KAMALA YETƏNDƏ DOĞULUR İNSAN” 


Vətəni oğul tək qorudun, 

Nə usandın, nə yoruldun, 

Sən od-alovdan doğuldun, 

Düşmən başın üz, qardaşıml 

Ey, əhdinə düz qardaşıml1 
Lalə Əliyeva 


O, hamıdan fərqli bir ömür yaşadı. 
Ölümlə çarpışan ağır bir ömür. Bu çətin 
anlarda içindən, kökündən, aldığı tərbiyədən 
gələn qürura sığındı. Qorxmadı, əyilmədi, 
sınmadı. Qucağında böyüdüyü Səngər dağı kimi. Savadınnan, 
səviyyəsiynən və tutarlı məntiqinnən qalib gəldi. Kamal zirvəsinə ucaldı. 
Və o zirvədə ikinci dəfə yenidən doğuldu. Bu maraqlı, yenilməz, basılmaz ər 
oğlu ər gözəl alim-ziyalımız Rəşid Əliyevdir. 

Rəşid Əli oğlu Əliyev 1954-cü il yanvar ayının 30-da Faxralı 
kəndində qulluqçu ailəsində anadan olmuşdur. O, 1961-ci ildə Faxralı 
orta məktəbinin birinci sinfinə daxil olsa da, 1965-ci ildə təhsilini Bolnisi 
şəhər rus orta məktəbində davam etdirmişdir, həmin məktəbi də 
müvəffəqiyyətlə bitirmişdir. İlk zamanlar rus məktəbində oxumaq dili 
bilməyən bir uşaq üçün çətin olsa da, Rəşid atası Əli Bayram oğlunun və 
özünün böyük səyi nəticəsində bu işin öhdəsindən müvəffəqiyyətlə 
gəlmiş, artıq 6 aydan sonra başqa millətlərdən olan yaşıdlarını 
qabaqlamağa başlamışdı. Atası Əli Bayram oğlu hələ kiçik yaşlarından 
Rəşidin şəxsiyyətinə hörmət edir, onunla bir çox mövzularda söhbətlər 
aparır, fikirlərinə dəyər verirdi. Rəşidin oxuduğu rus məktəbində təhsil 
yüksək səviyyədə aparılır və dəqiq elmlərə üstünlük verilirdi. Ona görə 
də, hələ uşaq yaşlarından onda radiorabitəyə, təyyarə modelləşdirməyə, 
fotoşəkil çıxartmağa xüsusi həvəs yaranmışdı və onun arzusu Moskva 
Təyyarəçilik İnstitutuna daxil olmaq idi. İstirahət və ya tətil günlərində o, 
qardaşları Bayram və Azadla birlikdə otağın birində öz balaca 
fotolaboratoriyasını qurar, hər tərəfi qaranlıq edər və həvəslə şəkil 
çıxardardı. Sonralar texnikaya və fizika elminə olan bu sevgi onu 
Azərbaycan Dövlət Universitetinin Fizika fakültəsinə gətirdi və 1971-ci 


371 


Səməndər Məmmədov 


ildə o, həmin fakültənin axşam şöbəsinə qəbul olundu. Hələ tələbəlik 
illərindən gənc Rəşid Universitetin elmi-tədqiqat işlərinə cəlb olunmuş 
və fiziki təcrübə sahəsində öz biliklərini zənginləşdirmişdir. Məhz Sovet 
ordusu sıralarında xidmət edərkən onun qazandığı təcrübə karına 
gəlmişdi. O, zenit-raket qoşunlarının kəşfiyyat bölməsinin 6 aylıq təlim 
kurslarını “əla” qiymətlə bitirmiş və buna görə də serfant rütbəsi 
qazanmış, bölük komandiri və təlim siniflərinin rəisi təyin olunmuşdur. 
Hərbi xidmətini başa vurduqdan sonra o, universitetdə təhsilini davam 
etdirmiş və 1979-cu ildə Azərbaycan Dövlət Universitetinin Fizika 
fakültəsini bitirmiş və Universitetin fizika fakültəsində də saxlanılmışdır. 
35 ildən artıq bir müddətdir ki, həmin fakültədə fəaliyyət göstərərək, baş 
laborantdan aparıcı mühəndis vəzifəsinə qədər yüksəlmişdir. O, hal- 
hazırda Bakı Dövlət Universitetinin Fizika Problemləri Elmi-Tədqiqat 
İnstitutunun “Biolofi sistemlər fizikası” laboratoriyasında aparıcı 
mühəndis vəzifəsində çalışır. BDU-da savadlı, yüksək fxtisaslı 
mütəxəssis kimi tanınmış Rəşid Əliyev bir çox elmi məqalələrin, 
ixtiraların, səmərələşdirici təkliflərin müəllifidir. 

Rəşid Əliyev Azərbaycan elmi ictimaiyyətində kifayət qədər tanınan, 
müasir texnika və texnologiyanı mükəmməl bilən, eksperimentin 
incəliklərini dərindən duyan nadir qabiliyyətə malik bir fizik-mühəndis 
olmaqla, nəinki Bakı Dövlət Universitetinin nəzdindəki Fizika 
Problemləri Elmi-Tədqiqat İnstitutunda, həm də AMEA Genetik 
Ehtiyatlar İnstitutunda və AMEA-nın digər institutlarındakı ən mürəkkəb 
rentgen, lazer və digər optik qurğuların sazlanması və işlək vəziyyətdə 
qalmasını təmin etmişdir. Rəşid müəllim “LAZER” Elmi-texniki 
Mərkəzdə işlənib hazırlanmış xüsusi təyinatlı lazer texnikasının N saylı 
hərbi hissədə sınqalarının təşkili və keçirilməsində yaxından iştirak 
etmişdir. Rəşid müəllim BDU-dakı elmi fəaliyyəti ilə yanaşı, 
respublikada gəmi təmiri üzrə də əhəmiyyətli işlər görmüşdür. Son 
dövrlərdə Azərbaycan Respublikası Sərhəd Qoşunlarının “Keşikçi 
gəmisi”nin, Ekologiya və Təbii Sərvətlər Nazirliyinin Ə.Hacıyev adına 
“Tədqiqat gəmisi”nin əsaslı təmirinə cəlb edilmiş, oradakı mürəkkəb 
qurğuların bərpası və yenidən qurulmasını uğurla yerinə yetirmişdir. 

Rəşid Əliyev təmiz adı, şərəfi hər şeydən üstün tutan bir nəslin 
oğludur. O, 1937-ci ildə Sovet refimi tərəfindən öz əqidəsi uğrunda 
güllələnmiş Şeyx Molla Qurbanın və müharibə illərində fərarilərin 
gülləsinə tuş gəlmiş dəmirçi Qarammədoğlu Bayramın nəvəsi, 1941- 
1945-ci illər Böyük Vətən müharibəsində igidliklər göstərmiş bir kişinin 
- Əli Əliyevin oğlu olmaqla öz nəslinin layiqli davamçısıdır. 

Azərbaycanda milli azadlıq hərəkatı başlayanda Rəşid müəllim ön 
cərgələrdə olmuş və Azadlıq Meydanında onun qurduğu mikrofonlardan 
Azərbaycan xalqının haqq səsi hər yana yayılmışdır. Mitinqlərdə iştirak 
etdiyinə görə o, 1989-cu ildə Vəzirov dövründə Sovet refimi tərəfindən 
həbs edilmiş, yalnız Azərbaycan Dövlət Universitetinin rəhbərliyinin və 
əməkdaşlarının səyi nəticəsində tezlikə azad olunmuşdur. Rəşid müəllim 
ölkəmizin həyatında baş verən bütün taleyüklü proseslərdə həmişə bir 
əsgər kimi səfərbər olmuş və iştirak etmişdir. O, 1990-cı il 20 yanvar 
hadisələrindən də kənarda qalmamış, 19 yanvar gecəsi Sovet Ordusunun 
yerləşdiyi keçmiş “Salyan kazarmasının” yaxınlığında əliyalın Rus Sovet 
ordusunun tanklarının qabağına çıxmışdı. 

Rəşid Əliyev vətənpərvər, cəmiyyətdə müəyyən hörmətə malik əsl 
ziyalı bir insandır. Erməni faşistləri tərəfindən xalqımızın başına 
gətirilmiş Xocalı soyqrımından sonra Rəşid müəllim bu müsibətlərə 
dözməyərək, 1992-ci ilin may ayında öz dissertasiyası üzərində elmi 
fəaliyyətini dayandıraraq 36 yaşında könüllü silaha sarılmış, Vətənin 
müdafiəsinə qalxmışdır. O, 1999-cu ilə qədər öz bilik və qabiliyyətindən 
istifadə edərək 776-cı xüsusi təyinatlı hərbi hissədə əvvəlcə kəşfiyyatçı 
rota komandiri, sonra isə rabitə rəisi vəzifəsində çalışmış, hərbi hissənin 
rabitə sistemini yaratmış və müvafiq kadrlar hazırlamışdır. Onun bu 
xidmətləri hərbi hissənin fərmanı ilə qeyd olunmuş və bu dövr ərzində o, 
baş çavuşdan kapitan rütbəsinə qədər yüksəlmişdir. O, Füzuli, Qubadlı, 
Ağdam, Ağdərə, Murov, Tərtər döyüşləri kimi qanlı döyüşlərdə iştirak 
etmiş və onun xidmət etdiyi hərbi hissə yeganə hissədir ki, heç bir 
döyüşdə məğlub olmamışdır. O, Qarabağ müharibəsi veteranı, ehtiyatda 
olan kapitandır. Rəşid müəllimin vuruşduğu hərbi hissənin döyüş yoluna 
həsr olunmuş iki kitab işıq üzü görmüşdür: Dünyamalı Kərəmin 
“Qələbəni odlu qəlb əldə edir” və Aleksey Saprıkinin “/la, HecyHHMBI 
öyzeMl” kitabları. 

Bu kitablarda da Rəşid müəllimin obrazı vətənpərvər bir alim, 
istedadlı bir rabitəçi, tabeliyində olan əsgərlərə atalıq qayğısı göstərən bir 
zabit kimi canlanır. Rəşid müəllim müharibə qurtardıqdan sonra da həlak 
olmuş şəhid dostlarının ata-analarına baş çəkir, övladlarının toyunda 
iştirak edir və həmişə də həyatdan nakam getmiş şəhidləri ürəkağrısı ilə 
xatırlayır. Rəşid müəllim yeri gələndə dövri mətbuatda Qarabağın 
azadlığı uğrunda canlarından keçmiş döyüş yoldaşlarının qəhrəmanlıqları 
haqqında məqalələrlə çıxış edir və onları yad edir. 

Rəşid müəllimin həyatında bir dövr də onun İrana bir mütəxəssis 
kimi müqavilə əsasında dəvəti lə bağlıdır... 

O, 2007-ci il yanvar ayından İran İslam Respublikası tərəfindən 
müqavilə əsasında elmi-tədqiqat işlərinə dəvət almışdır. O, İran İslam 
Respublikasında kvant elektronikası sahəsində elmi-tədqiqat işlərində 
iştirak etmişdir. Şirkətin rəhbərliyi ona dəfələrlə İran vətəndaşlığını qəbul 
etməsini və daimi İranda qalıb işləməsini təklif etsə də, o vətənini 
canından artıq sevən və lazım gələndə sinəsini vətən üçün sipər edən bir 
insan olduğu üçün bu təklifləri qətiyyətlə rədd edərək Azərbaycana 
qayıtmışdır. Sonradan onu qısa müddətdə İrana dəvət edərək müəmmalı 
şəraitdə həbs etmiş, günahsız olaraq məşhur siyasi “Evin” zindanında 
qondarma ittihamla 1 il 10 ay saxlamışlar. 

Rəşid müəllimin müdafiəsinə bütöv Azərbaycan cəmiyyəti ayağa 
qalxdı. Onun hüquqlarının müdafiə olunması üçün Azərbaycan 
alimlərindən ibarət Müdafiə Komitəsi yaradıldı, hüquq müdafiəçilərinin 
və Milli Məclisin deputatlarının iştirakı ilə dəfələrlə mətbuat konfransı 
keçirildi, dəfələrlə İran səfirliyinin qarşısında toplantı oldu və müraciətlər 
edildi. Azərbaycan dövlətinin dəstəyi ilə və bütün rəsmi dövlət qurumları, 
Azərbaycanın İrandakı səfirliyinin, Xarici İşlər Nazirliyinin, Ədliyyə 
Nazirliyinin əməkdaşları, Rəşid müəllimin döyüş dostları, mətbuat da 
geniş miqyasda fəaliyyət göstərərək, onun ailəsinə dəstək oldu və 
vətənpərvər eloğlumuz, dəyərli ziyalımız Rəşid Əliyevi İran refiminin 
caynağından qurtara bildi. 

Rəşid müəllim qürbətdə zindan həyatı görsə də, ata-babalarından 
ona qanla keçmiş mübarizlik, mətinlik, igidlik sayəsində sınmadı, zindan 
həyatı dövründə də doğma Azərbaycanı təmsil etdi, ona qarşı edilən 
əsassız ittihamlara qarşı öz dərin məntiqi, iradəsi ilə sinə gərdi və 
ittihamların əsassız olduğunu sübut etdi. O, İrandakı Milli Azadlıq 
hərəkatının fəallarına Azərbaycanın müstəqillik, dövlətçilik və 
demokratiya ruhunu çatdırdı, onlarla həmrəy oldu. 

Lalə xanımın dediklərindən: “Rəşid müəllim ləyaqətli bir insan 
olmaqla yanaşı, qayğıkeş bir oğul, qardaş, ata və zəngin həyat yaşayan 
ağsaqqaldır. Rəşid müəllimin mübarizliyi, mətinliyi, qorxmazlığı gənc 
nəslə bir örnəkdir. Qoy bizim yetişən gənc nəsil Rəşid müəllim kimi 
insanlardan öyrənsinlər, onun kimi qədim el-obamızı sevsinlər, 
Faxralımıza sahib dursunlar, onun kimi mübariz və qorxmaz olsunlar və 
dünyanın harasında olsalar da, həmişə el-obaya layiq övlad olsunlar.” 

XATİRƏYƏ DÖNƏN ÖMÜR 


Bu yazını başlamazdan öncə xəyal məni 
bir neçə on illik əvvələ apardı. Doğma Faxralı, 
qayğısız uşaqlıq illərimiz və bir də o illərin 
dostları yenidən gözlərim önündən keçdi. 
Aman Allah, illər necə də tez keçirmiş. İndi 
ömrün altıncı onilliyindən o illərə boylananda 
adam bir az uşaqlaşır, bir az kövrəlir, bir az 
da... Yaxşı ki, könlümüzü ovunduran, bizə 
təsəlli olan xatirələri qalıb o illərin. O 
xatirələrdən biri də Teymurazla bağlıdır. O ) 
Teymurazla ki, bizi çox şey birləşdirib, bir-birimizə bağlayıb — eyni ildə, 
eyni kənddə dünyaya gəlmiş, eyni məktəbdə oxumuşuq. Və bu bağlılığı 
daha da möhkəmləndirən həm də atalarımızın dost olması idi. İkimizin də 
atamız briqadir işləyirdi, dost idilər. Bu səbəbdən də biz bir-birimizə 
əmioğlu deyə müraciət edərdik. 

-. Teymuraz Muxtar oğlu Hüseynov 1954-cü il iyun ayının 12-də 
Borçalıda — Bolnisi rayonunun Faxralı kəndində anadan olub. 1971-ci 
ildə bu kənddə orta məktəbi bitirib. 

1972-ci ildə Azərbaycan Xalq Təsərrüfatı İnstitutuna (indiki 
Azərbaycan Dövlət İqtisad Universiteti) daxil olub. Sonradan göndərişlə 
təhsilini Moskvada davam etdirib. O zamanlar tələbələr arasından seçilib 
təhsilini davam etdirmək Moskvaya göndərilmək hər tələbəyə nəsib olan 
şey deyildi. Gərək yaxşıların yaxşısı olaydın ki, bu xoşbəxtlik nəsibin 
olaydı. 

Teymuraz 1978-ci ildə Moskva İqtisad-Statistika İnstitutunu bitirib. 
İnstitutu bitirdikdən sonra — 1978-ci ilin avqust ayından Azərbaycan SSR 
Statistika Komitəsində böyük mühəndis kimi əmək fəaliyyətinə başlayıb 
və 1982-ci ilin may ayınadək bu vəzifədə çalışıb. 1982-ci ilin may ayında 
onun bilik və bacarığını, işdə tələbkarlığını və prinsipiallığını nəzərə 
alaraq daha məsul vəzifəyə — Bakı şəhərinin Oktyabr (indiki Yasamal) 
rayon Xalq Nəzarəti Komitəsində inspektor vəzifəsinə irəli çəkiblər. 
Yaşlı və orta nəslin nümayəndələri sovet hakimiyyəti zamanı bu 
vəzifənin nə demək olduğunu yaxşı bilirlər. O zamanlar hər adamı bu 
sistemdə işə qəbul etməzdilər. Savad və zəngin təcrübə ilə yanaşı, həm də 
mənəvi cəhətdən zəngin, təmiz adamlar cəlb olunurdular bu sahədə 
vəzifələrə. Axı, adından da göründüyü kimi, bu komitədə çalışanlar xalq 
təsərrüfatının (iqtisadiyyatın) bütün sahələrinə, eləcə də, qeyri-istehsal 

sahələrində (təhsil, mədəniyyət, səhiyyə və s.) çalışanların fəaliyyətinə 
nəzarət edir, nöqsanları aşkar edib tez bir zamanda aradan qaldırılmasına 
nail olurdular. Xidməti vəzifəsi başqalarının işinə nəzarət etmək olan bir 
adamın özünün isə bütün parametrlərlə qüsursuz olması vacib şərtdir. 
Axı, elin gözü tərəzidir. Şəxsi mənəvi keyfiyyətləri bu tələblərə cavab 
verməyəni belə bir məsul vəzifəyə nəyin və yaxud kimin xətrinə təyin 
etsələr də, belələri uzun müddət çalışa bilməzdi. Teymuraz isə bu 
vəzifədə doqquz il çalışdı, yəni 1991-ci ildə SSRİ-nin süqutu ilə əlaqədar 
bu komitənin ləğv olunmasına qədər. Özü də ləyaqətlə çalışdı, kişi kimi 
çalışdı. Burada çalışdığı müddətdə eyni zamanda Azərbaycan KP MK 
yanında Marksizm-Leninizm universitetini də bitirdi ki, bu da o zaman 
üçün böyük üstünlük sayılırdı. 

Sıradan bir işçi olmadı Teymuraz — savadı və zəngin həyat təcrübəsi, 
işdə tələbkarlığı ilə yanaşı, kollektivdə səmimiyyəti ilə özünə böyük 
hörmət və nüfuz qazandı. Hər zaman onu eşitdilər, dəyərli 
məsləhətlərindən faydalandılar. Onun qazandığı bu hörmət və nüfuzdan 
qürur duyan təkcə ailəsi və yaxınları yox, həm də böyüyüb boya-başa 
çatdığı Faxralı kəndi və faxralılar oldu. Vaxtilə orta məktəbdə ona dərs 
demiş müəl-limlər isə zəhmətlərinin hədər getmədiyini görüb yetirmələri 
ilə həmişə öyündülər, fəxr etdilər. 

SSRİ-nin dağılması ilə ölkədə yeni iqtisadi münasibətlər 
formalaşmağa başladı, bazar iqtisadiyyatına keçid hər sahədə öz diqtəsini 
etməyə başladı. Yeni sistemə keçid həm də yeni idarəetmə formalarının 
yaranması, sovet dönəmində alışdığımızdan fərqli strukturların 
yaranmasını da zəruri edirdi. Bununla belə, sistem yenilənsə də, adamlar 
həmin adamlar idi. Yeni tələblərə, yeni qaydalara uyğunlaşmaq, yeni 
şərtlər altında çalışmaq lazım gəlirdi. Bu yenilik bəzən hətta bəzilərini 
çaşbaş salır, işdə müəyyən çətinliklər yaradırdı. Ancaq biliyə zaval 
yoxdur deyiblər. Keçmiş ittifaqın hər yerində olduğu kimi, Azərbaycanda 
da yeni iqtisadi münasibətlərin formalaşması, yeni idaretmə 
mexanizmlərinin və strukturlarının yaranması Teymuraz üçün heç bir 
problem yaratmadı. Əksinə, bilik və təcrübəsini daha geniş miqyasda 
tətbiq etmək üçün yeni imkanlar yarandı. 1991-ci ilin iyun ayından əmək 
fəaliyyətini Bakı biryasında qrup rəhbəri kimi davam etdirməyə başladı 
və iki il bu vəzifədə çalışdı. 1993-cü ildə isə Amerika Birləşmiş 
Ştatlarının Bakıda akkreditə olunmuş “Makvel mühəndis treyginq” 
firmasında baş direktorun iqtisadi məsələlər üzrə müavini vəzifəsinə 
təyin olundu və dörd il də bu vəzifədə çalışdı. Sonra isə biznes fəaliyyəti 
ilə məşğul olmağa başladı. Dərin savadı və zəngin təcrübəsi, vəziyyəti 
vaxtında qiymətləndirə bilməsi və iqtisadi təhliletmə qabiliyyəti ona bu 

sahədə də uğur gətirdi. Qazandığı hər uğur onu daha böyük işlərə 
həvəsləndirir və o, gələcək üçün yeni-yeni planlar cızır, daha böyük 
arzularla yaşayırdı. Amma nə yazıqlar ki, insanın ömrü də arzuları kimi 
tükənməz deyil. Bəzən qəfil əsən acı yellər bu arzuları yarıyolda qoyur. 
Qapını vaxtsız kəsən əcəl heç nəyə baxmadan hər şeyi alt-üst edir. Sən 
demə böyük arzularla yaşayan Teymurazın qismətinə də belə bir tale 
yazılıbmış. Amansız ölüm Teymuraz Muxtar oğlu Hüseynovu 2004-cü il 
noyabr ayının 9-da yaxaladı. 

Bu fani dünyadan belə vaxtsız köçəcəyini sanki bilirmiş kimi, 
xatirəyə dönən bir ömür yaşadı — bu qısa ömründə istər işində, istərsə də 
dostları, doğmaları və yaxınları üçün bu gün hər an minnətdarlıqla 
xatırlanan çox işlər gördü Teymuraz. Gözəl bir ailə başçısı kimi, 
övladları üçün də mümkün olan hər şeyi etdi: onların ali təhsil almasına 
nail oldu, gün-güzəran yaratdı. Həyatdan nakam getsə də, nigaran 
getmədi. 

Yazının əvvəlində olduğu kimi, sonunda da yenə xəyal məni bir neçə 
il əvvələ — Teymurazlı günlərimizə apardı. Onun 50 illik yubileyini qeyd 
etdiyimiz o xoşbəxt günü xatırladım. Və qarşıdan gələn növbəti 
yubileylərini özü olmadan keçirəcəyimizi düşündükcə içimdən bir 
göynərti keçdi. Eyni zamanda düşündüm ki, doğrudan da, olacağa çarə 
yoxmuş və bir də yaşanan hər ömür xatirəyə çevrilmir. Teymuraz isə elə 
bir ömür yaşadı ki, bu gün hər an yeri görünür, minnətdarlıqla yad edilir. 

ÖLÜM YALAN SÖZDÜ... 


Əli Kəlbəcərlinin (Əli Qurbanovun) gözəl 
bir şeiri var: 


Kim qurban eylməz dosta yağını, 
Yedirtməz bağrının dosta yağını? 
Qoysun gözüm üstə dost ayağını, 
Dolaşım ellərdə ay şişə-şişə. 


Haqqında söz açdığım Musa Məmmədov 
da həqiqətən canında yağı olan dost idi, etibarlı, 
sədaqətli soldan idi. Biz onunla həddindən artıq yaxın olmuşuq. 10 il bir 
sinifdə oxumuşuq... 

Məmmədov Musa Eyvaz oğlu 1954-cü il aprel ayının 1-də Faxralı 
kəndində anadan olmuş, 1961-ci ildə Faxralı orta məktəbinin 1 sinfinə 
getmiş, 1971-ci ildə həmin məktəbin X sinfini bitirmiş və elə həmin ildə 
Sumqayıt Çörək Zavodunda əmək fəaliyyətinə başlamışdır. 

1972-ci ildə Azərbaycan Xalq Təsərrüfatı İnstitutunun “İctimai 
iaşənin texnologiyası və təşkili” fakültəsinin axşam şöbəsinə daxil olmuş, 
həmin institutu 1980-ci ildə bitirmişdir. 1974-1976-cı illərdə ordu 
sıralarında xidmət etmişdir. Ömrünün sonunadək Sumqayıt Çörək 
Zavodunda fəhlə, aparatçı, sex rəisinin müavini, təchizat şöbəsinin 
müdiri vəzifələrində çalışmışdır. 

Faxralı orta məktəbinin 1971-ci il X“ sinfinin məzunları bir-biriylə 
gözəl münasibətləri ilə həmişə seçiliblər. Bizim sinifdə bir neçə yoldaş 
vardır ki, bunlar ayrı-ayrı fənlərə daha çox meyil göstərirdilər. Deyək ki, 
Səməndər ədəbiyyata, tarixə, Sənəm və Məmmədəli riyaziyyata, Musa 
kimya fənninə üstünlük verirdi. Gözəl bir sinif rəhbərimiz var idi — İslam 
Göyüşov. O qədər şirin, mehriban olmuşuq ki, birimizin problemi olanda 
hamımız qayğılanır, dərhal o yoldaşın başının üstünü alardıq. İstəmirdik 
ki, o adam çətinliklə üz-üzə qalsın. Çalışardıq ki, problemi birgə həll 
edək. 

Xalq şairi Zəlimxan Yaqub demişkən, alnıma nə yazılıbsa, Allahım 
bilir. Ramiz Rövşən deyir: Kimini tale səsləyir, kimi bəxtə-bəxt doğulur. 
Biz də taleyin hökmünə, alnımıza yazılana uyğun olaraq, hərəmiz bir 
yolu seçdik. Mən Bakı Dövlət Universitetinə, Musa Xalq Təsərrüfatı 
İnstitutuna qəbul olunduq. Bütün bu illər ərzində bir-birimizi daim 

axtardıq-aradıq. Bir tikə çörəyimizi yarı böldük. Bir-birimizin sevincinə, 
kədərinə şərik olduq. 

Maraqlı məqamdı ki, mənim böyük qardaşım Musanın böyük qardaşı 
Almazla qardaşlıq idi. Həm də bir sinifdə oxumuşdular. Musa ilə də mən 
qardaşdan artıq dost olduq. Familyamız da eyni idi, atalarımızın adı da. 

Beləliklə, hərəmiz bir sahəni seçməli olduq. Musa da taleyini 
Sumqayıtla bağladı. Yaxşı insanların əhatəsində, yaxşı vəzifələrdə işlədi. 
Sayılıb-seçilən, hallalığa tapınan iş adamı oldu. Vəzifələrinin ləyaqətli 
icraçısı olmaqla bərabər, özünün alicənablığını, səxavətini, 
insanpərvərliyini də hər yerdə, hər zaman göstərdi. Elin xeyir-şərində 
həmişə tapılar, öz yardım əlini uzadardı. Dost-yoldaş arasında, cəmiyyət 
içində görünən adamdı, həmişə özünün mədəniyyətilə, mərifətiylə 
seçilərdi. 

Qazi Bürhanəddinin bir sözü var: 


Gələn birdi, gedən birdi, qalan bir, 
Gedən gəlməz, gələn qalmaz — əcəb sirrl 
Bir əvvəl var, bir axır var, deyirlər, 
Yalan sözdü, nə əvvəl var, nə axır. 


Musa üçün əvvəl də insanlıq idi, axır da. Hər şeyin fövqündə 
insanlığı görürdü həqiqi mənada. 

Bir də, bizim taleyimizdə bir növ yaxınlıq var idi. Borçalının Faxralı 
kəndində bizim Alməmmədlinin ata-baba yurdu “Qızıl Qaya” deyilən yer 
dağın sağ tərəfində qərar tuturdu. Dağın sol-arxa tərəfinə isə Tənəhli 
deyilir, Musagilin binəsiydi. Xatırlayıram, babası arı saxlayırdı. Musa o 
doğma yerləri vaxtaşırı ziyarət edərdi. Vaxtsız ölümündən azca qabaq da 
elə bil ürəyinə dammışdı. Anasını Sumqayıtdan götürüb aparıb. Böyük 
qardaşı Almaza təklif edib ki, Tənəhli meşəsinin əsrarəngiz bir guşəsində 
oturub çörək yesinlər. Musa elə ordaca qərar qəbul edir ki, uşaq vaxtı 
qarışbaqarış gəzdiyi bu dağları bir daha dolaşsın. Deyir ki, cığır-cığır, 
cəhlim-cəhlim, iz-iz tanıdığım bu yerləri istəyirəm bir də gəzəm. Elə də 
edir. Qayıdıb gələndə isə özünü yaxşı hiss eləmədiyini deyir. Onun 
vəziyyətinin doğrudan da ağır olduğunu görüb təcili tibbi yardım 
çağırırlar. Lakin onu həyatda saxlamaq cəhdləri uğursuz olur. Musa elə 
ordaca haqqa qovuşur. Təbiətin möcüzəsiydi sanki. Təbiətin bir parçası 
olan İnsan oğlu uşaqlığında boylandığı yalçın, sıldırımlı qayalardan bir 
daha halallıq alıb bu dünyaya vida edir. 

Eyvaz Borçalının sözüdür: 

Ölüm yalan sözdü, oğullar ölmür, 

Musa özünün insanlığıyla, mərifətiylə, mənsub olduğu nəsilə, öz 
yaxınlarına, doğmalarına münasibətiylə, el-obaya qarşı həssaslığıyla 
həmişə yaxşı insanların qəlbindədi. Həmişə xeyirxahlıqla xatırlanacaqdır. 
Faxralı orta məktəbinin 1971-ci il məzunlarının qəlbini Musanın vaxtsız 
vəfatı çox göynətdi, çox ağrıtdı. Bizim sinfin hazırda yaşayan “uşaqları” 
Musanın ölüm xəbərindən sonra xeyli müddət özlərinə gələ bilmədilər. 
Musa, mən və əmioğlu Tofiq Bədəlov — biz üçümüz daha yaxın olmuşuq. 
O və Qurban Zamanov həmin o müdhiş hadisə baş verəndən sonrakı ilk 
üç günü bir yerdə olduq. Heç cür bu gerçəkliklə barışmaq istəmirdik, 
amma buna məcbur idik. 

Dostlarının, qohumlarının rəhmətlik Musa Məmmədov haqqında 
söylədiklərini qeydə almaq, ürək sözlərinə işıq tutmaq vəzifəsini də mən 
öz üzərimə götürməli oldum. Daha doğrusu, onlar bu işi mənə etibar 
etdilər. 

Azərbaycan Aşıqlar Birliyinin katibi, “Ozan dünyası” furnalının baş 
redaktoru, Əməkdar Mədəniyət İşçisi Musa Nəbioğlu deyir ki, Musa 
Məmmədov SÖzə, saza dəyər verən adam olub: “Musa Məmmədov gözəl 
insan idi. Əsl insanın xarakterik cizgilərindən biri də onun sözə dəyər 
verməsi, poeziyaya vurğunluğu, yüksək estetik zövqə malik olmasıdır. 
Musa Eyvaz oğlu təbiətlə təması çox sevirdi ki, bu da onun incə 
ruhundan doğan təzahür idi. Düzlük onun həmişə yol yoldaşı olub. Bəzən 
xırda bir yalan insanı etibardan salır. Musanın dünyasında isə yalana yer 
yox idi. Onu ətrafındakılara sevdirən də məhz bu cəhəti idi. 

Müəyyən anlayışların, davranışların məcmusundan ibarət dəyərlər 
sistemi vardır ki, cəmiyyətdə əksəriyyət tərəfindən qəbul edilir və tətbiq 
olunur. Bu qaydaların haradan meydana gəldiyi, nə dərəcədə doğru 
olduğu isə müzakirə edilmir və yanlışları mühakimə olunmur. Çünki 
oturuşmuş bu sistemi sorğulamaq və ona zidd olmaq geniş bir kütlənin 
hədəfi olmaq təhlükəsi deməkdir. Musa Məmmədov bütün bunları gözəl 
bilsə də, özünün müəyyən etdiyi sistem vardı. O, yamanlığa yaxşılıqla 
cavab verə bilən böyük qəlbə malik bir insan idi”. 

Neft Şirkətində məsul vəzifə daşıyan Tahir Qasımov rəhmətlik Musa 
müəllimlə Sumqayıta birlikdə gəliblər. Ömürlərinin mənalı hissəsini o 
vaxtlar “gənclər şəhəri”, “sənaye şəhəri” deyilən Sumqayıtla bağlayıblar. 
Onun dediklərindən: “Musanın qəfləti ölüm xəbəri hamımızı sarsıtdı. 
Tale elə gətirmişdi ki, onunla həyat yolumuz paralel alınmışdı. Tez-tez 
təmasda olduğumuzdan, ayrılığı təsəvvürümüzə belə gətirmirdik. Ömrü 
boyu bir kollektivdə işləməsi bir tərəfdən onun qazandığı xətir-hörmətin, 

digər tərəfdən qüsursuz işləməsinin göstəricisiydisə, üçüncü yandan, 
dəyişməz xarakterindən irəli gəlirdi. Nə özünə verilən vəzifələr görə 
öyünər, nə də rastlaşdığı müvəqqəti çətinliyə görə ümidsizliyə qapılardı. 
Çörək Zavodundan ayrılmaması onun daim xeyir-bərəkət, ruzili 
yaşamasını təmin etmişdi. Çox artıqda isə gözü yox idi”. 

Sinif yoldaşı Tofiq Bədəlov isə Musa Məmmədovun xeyirxahlığının 
altını cızır: “Xeyirxah olmaq üçün insan ilk növbədə mənən zəngin, 
böyük ürək sahibi olmalıdır ki, bunlar da rəhmətlik Musa Məmmədovda 
var idi. Elədiyi yaxşılığı ogey-doğmalıq qoymadan, təmənna-minnət 
gözləmədən, Allah rızasına eləyəndi. Bu, hər bəndəyə qismət olmayan 
ilahi bir qabiliyyətdir. İmkanlı kəslər var ki, Tanrı onu xeyirxah olmaq 
səadətindən məhrum edib. Çörəyi yeyilmir, suyu boğazdan keçmir, 
əməlinin urvatı, parasının bərəkəti bilinmir. Xeyirxahlıq pul kisəsinin 
qalınlığı ilə deyil, ürəyin genişliyi ilə ölçülən bir festdir, kəmiyyət 
göstəricisidir. “Əl tutmaq Əlidən qalıb”, “Allah min əvəzini versinl” — 
kimi kəlmələr xalqımızın milli-əxlaqi keyfiyyətlərindən süzülüb gələn 
şükranlıq, alqış nidalarıdır. İslam peyğəmbərindən insanların ən sevimlisi 
kimdir? — deyə soruşduqda belə cavab vermişdi: “İnsanlara fayda verən 
xalqın ən sevimlisidir”. Bu mənada, xeyirxah əməlləri ilə zəngin olan 
Musa müəllim də əbədiyaşarlıq və ehtiram qazanmışdır”. 

Sumqayıt sakini, ağsaqqal Abdulla Bədəlov isə rəhmətliyin fəzil 
xüsusiyyətləri sırasında ilk növbədə alicənablığını qeyd edir: “Ta 
qədimdən peyğəmbərlər, mütəfəkkirlər, filosoflar, imamlar, övliyalar 
deyiblər ki, alicənab, davranışca gözəl adam dünyanın ən gözəl 
adamıdır. Əgər bir adam zahirən gözəl deyilsə belə, incə və zərif 
davranışı onu hamının gözündə gözəlləşdirər. Bəziləri gözəl davranışa 
zahiri əlamət kimi baxır, davranış gözəlliyini mənəvi aləmin ayrılmaz, 
ülvi bir hissəsi kimi özlərində yaşada bilmirlər. Bax, kobud rəftar, qaba 
davranış kimi alicənablıqdan uzaq xüsusiyyətlər də bu səbəbdən yaranır. 

Alicənab insan yalnız özünü sevməklə kifayətlənməz. O, bütün 
insanlarla həssas rəftar edər, hamını insan olaraq sevər. Musa 
Məmmədov davranışı ilə, əməlləri ilə alicənablıq nümunəsi idi. Özündən 
kiçiyə qayğı göstərmək, özündən böyüyə ehtiram etmək, qıza, qadına 
qarşı son dərəcə diqqətli olmaq, valideyn məhəbbətini uca tutmaq, qarşı 
tərəfin fikrinə hörmət etmək alicənablığın əbədi təzahürləridir. Bu 
xüsusiyyət Musanı uşaqlığında da, gəncliyində də, yarıyaşında da 
müşayiət elədi. Heyif ki, qocalığa qədər yaşamadı Musal Allah rəhmət 
eləsin”. 

Musa Məmmədovun qudası, kəlbəcərli Məmmədhəsənov Vəli 
İbrahim oğlu rəhmətliyin gözəl qohum olduğunu təqdir edir: “Qurani- 

Kərimdə dəfələrlə qohumlar barədə tapşırıqlar verilib. Qohumluq 
münasibətlərinin kəsilməsi qətiyyətlə rədd edilir. Valideyn-övlad, bacı- 
qardaş ən yaxın qohum sayılırlar. Həyat yoldaşının yaxınları da qohumlar 
çərçivəsinə aiddir. Onların arasındakı ictimai əlaqələr təbii və başqa 
əlaqələrdən daha möhkəm və köklüdür. Qohumlar mümkün qədər bir- 
birinə yardım etməyə və qayğı göstərməyə borcludur. Ehtiyac zamanı 
bir-biririnin əlindən tutmalıdırlar. Musa müəllim qohumluqda bütün bu 
tələbləri artıqlaması ilə yerinə yetirən kamil insan idi. Bu mənada ondan 
nümunə götürülməli şeylər çox idi, ələlxüsus da cavanlar üçün. Allah 
rəhmət eləsin, qəbri nurla dolsun”. 

Qohumu, həm də qonşusu İsa Namazlı deyir ki, Musa müəllim 
qohumluq, qonşuluq haqqını yerli-yerində bilən çox həssas adam idi: 
“Qurani-Kərim”də qohum olan və ya olmayan, yaxın və ya uzaq 
qonşulara yaxşılıq etmək əmr olunmuş, qonşuluq haqqları diqqətə 
çatdırılmışdır. Qonşulara yaxşılıq etmək kamil möminliyin bir şərti kimi 
göstərilmişdir. Allah Rəsulu xəbərdarlıq edir: “Qonşusu ac ola-ola tox 
yatan həqiqi mömin deyildir” (Əl Həkim, Əl-Müstədrək), “Qonşun 
səndən zərər gəlməyəcəyinə arxayın deyilsə, Cənnətə girə bilməzsən” 
(Buxarı, “Ədəb”, 29, Müslim. “İman”, 73). Bəli, Allaha inanan insan 
əlində olan bütün gözəllikləri qonşuları ilə bölüşməyi bacarır. Musa 
müəllim qohumları və qonşuları arasında etibar və etimad mühiti yaradan 
yüksək əxlaq sahibi idi. Təəssüf ki, bu gün qonşuluq münasibətləri ciddi 
zədələnmiş, dəyərlərimizə xələl gəlmişdir. 

Bu gün qutu kimi mənzillərdə, binalarda yalnız özünü düşünən, öz 
dünyasını yaşayan toplumlar var. Allah Rəsulu möminlərin münasibətini 
kərpicləri bir-birinə pərçimlənmiş möhkəm bir binaya bənzədir ki, belə 
bir toplumun təşəkkülündə də ana-ata haqqına riayət, möhkəm qohumluq 
bağları, yoxsullara arxa durmaq və qonşuluq hüququna əməl etmək kimi 
əməllər mühüm rol oynayır. Musa müəllim cəmiyyətdə belə 
münasibətlərin tərəfdarı idi ki, fərdlər bir-birinə təmannasız dəstək 
olsunlar, biri yıxılanda digəri əlindən tutsun, bir-birinə yaxşılıq etməkdə 
yarışsınlar. Ziddiyətsiz, ideal bir cəmiyyət qurulsun. Yəqin, həmin ideal 
cəmiyyət yalnız haqq dünyasında mövcuddur. Musa da o dünyaya 
qovuşdu”. 

Sədar Məmmədov da Musa müəllimlə bağlı kövrək xatirələrini 
bölüşür. “Həm şəxsi, həm ailəvi münasibətlərimiz olub. Mən onun 
qardaşıyla, o da mənim qardaşımla dostluq münasibətində olmuşuq. 
Haqqım var ki, deyəm, Musanı çox gözəl tanıyırdım. 

Hər bir insanın daxili və xaric cazibəsi, təmizlik və gözəlliyi onun 
təkcə şəxsi işi deyil, başqa insanlar və ümumiyyətlə cəmiyyət qarşısında 


388 


PFaxralılar 


borcun yerinə yetirilməsidir. Musa müəllim ailə qarşısında, qohum- 

əqrəba qarşısında, dost-tanış qarşısında məsulliyyətini dərindən dərk 

edən, zahiri və mənəvi gözəlliyə çatmış kamil bir insan idi. Ömür vəfa 

etsəydi, zaman onun portretinə daha da fəzil cizgilər əlavə edəcəkdi”. 
Ömər Xəyyam rübaisində deyib: 


Yaşasan da beş yüz il, min il, 

Bu köhnə dünyadan gedəcəksən, bil. 
İstər dilənçi ol, istərsə şah ol, 
Məzarda qiymət birdi, iki cür deyil. 


Əzizim, Musal Sən özünün haqq dünyandasan. Allah sənə qəni-qəni 
rəhmət eləsin. Sənin dostların, yoldaşlarının hamısı səni hər zaman, hər 
saat xatırlayır və xatırlayacaqlar. Bundan sonra da nə qədər Allah verən 
ömrümüz var, yaşadıqca sən bizim qəlbimizin ən isti guşəsində 
qalacaqsan. Cənnətməkan ruhuna rəhmət diləyi ilə bu məqaləni sənin 
həmişəyaşar xatirəsinə həsr etdiyim “Eldə haqqa qovuşdu” adlı şeirimlə 
yekunlaşdırıram: 


Lap əzəldən qardaşımız Kəlmələri bal dadırdı, 
Yaxşıları yaxşı gördü. Ətrafinı çox sevərdi. 
Dostlarıydı sərvət, varı, 


Fələk qıyd İ : 
Sərvət, vardan bina hördü.  77777c7777 


O, bir kəsə oxşamadl. 
Yurdum dedi, yuvam dedi, 


Keçdi neçə çətin yolu, Ömrü hədər yaşamadı. 

Kürəyini yelə verdi. 

Məhəbbəti Vətən oldu, Elnən yatdı, elnən durdu, 

Ürəyini ələ verdi. Vurulmuşdu obasına. 
əəə: 5 Ürəklərdə yuva qurdu, 

Ocaq kimi, işıq kimi, Bir dünyaydı anasına. 

O, baxırdı bu həyata. 

Dünyanı fani bilirdi, Yaradan verən ömürdə, 

Əl tutardı dosta, yada. Çox xatalardan sovuşdu. 

Elim-obam deyə-deyə, 


Yaxşı qohum, ata idi, 


Yurdunda h du. 
Hamıya sağlıq dilərdi. urdunda haqqa qovuşdu 

“KİMSƏNİN DALINCA DEMƏRƏM YAMAN” 


Kimsənin dalınca demərəm yaman, 
Utanım üz-üzə gəldiyim zaman. 
N.Gəncəvi 


İnsan yer üzünün əşrəfidir. Hər adam isə 
yer üzünün əşrəfi ola bilməz. Həyatda, 
cəmiyyətdə insan kimi formalaşıb, hər şeyin 
fövqündə insanlığı görənləri görəndə adam 
sevinir, həyatdan zövq alır. Belə insanların 
sırasında “yerdən-göydən güc alan, igidliklə 
ucalan, dost qarşılıyıb, yağı basan” Faxralının 
Sərdar Qasımov kimi ziyalısı da vardır. 

Qasımov Sərdar Yusub oğlu 22.01.1955- 
ci ildə Bolnisi rayonunun Faxralı kəndində 
anadan olub. 1963-cü ildə Faxralı orta 
məktəbinin 1 sinfinə daxil olub, 1973-cü ildə həmin məktəbin X sinfini 
əla qiymətlərlə bitirib. 

1973-cü ildə S.M.Kirov adına Azərbaycan Dövlət Universitetinin 
mexanika-riyaziyyat fakültəsinə daxil olub və 1978-ci ildə həmin 
fakültəni riyaziyyat ixtisası üzrə əla və yaxşı qiymətlərlə başa vurub. 
Təyinatla Azərbaycan Elmlər Akademiyası Kibernetika institutuna 
göndərilib və baş laborant vəzifəsində əmək fəaliyyətinə başlayıb. 

1983-cü ildə Kibernatika İstitutunda “Hesablama riyaziyyatı” ixtisası 
üzrə qiyabi aspiranturaya daxil olub. 1987-ci ildə elmi rəhbəri dos. 
K.F.Şirinovla Moskvada elmi ezamiyyətdə olub və aldığı elmi nəticələr 
barədə M.V.Lomonosov adına Moskva Dövlət Universitetində görkəmli 
riyaziyyatçı, akademik A.A.Samarskinin elmi seminarında 
müvəffəqiyyətlə çıxış edib. 

1992-ci il sentyabrın 30-da Azərbaycan EA Kibernetika institutunda 
akademik C.E.Allahverdiyevin sədrlik etdiyi ixtisaslaşmış Elmi Şurada 
“Qeyri-stasionar çoxfazalı qeyri-xətti süzülmə proseslərinin ədədi 
modelləşdirilməsi” mövzusunda namizədlik dissertasiyası müdafiə edib 
və həmin ilin noyabrında SSRİ Nazirlər Soveti yanında Ali Attestasiya 
Komissiyasının qərarı ilə ona “fizika-riyaziyyat elimləri namizədi” 
alimlik dərəcəsi verilib. 

Dissertasiya işində alınan elmi nəticələr əsasında yaradılmış “NEFT” 
tətbiqi proqramlar paketi ARDNŞ-in “Balaxanıneft” neftqazçıxarma 

idarəsində tədqiq olunan proseslərin əsas xarakteristikalarını və 
istismarın rasional reyimlərini təyin etmək üçün tətbiq olunub. 

S.Y.Qasımov uzun illər Kibernetika İnstitutunda baş laborant, kiçik 
elmi işçi, elmi işçi, baş elmi işçi vəzifələrində çalışıb. 

Elmi fəaliyyətlə yanaşı, pedaqofi fəaliyyətlə də sıx məşğul olub. Belə 
ki, 1986-cı ildən indiki Azərbaycan Dövlət Neft Akademiyasının 
“Tətbiqi riyaziyyat” kafedrasında saat hesabı ilə, 0,5 ştat əvəzçi assistent 
və dosent vəzifələrində, həmçinin Azərbaycan Prezidenti yanında Dövlət 
İdarəçilik Akademiyasında 0,5 ştat dosent vəzifəsində çalışıb. 1996-cı 
ildən ADNA-nın “Tətbiqi riyaziyyat” kafedrasında dosent vəzifəsində 
çalışır. 

Dəfələrlə respublika və beynəlxalq səviyyəli elmi konfranslara dəvət 
olunub və maraqlı elmi məruzələrlə çıxış edib. 

Onun 40-a yaxın elmi məqaləsi, həmçinin “Ehtimal nəzəriyyəsi və 
riyazi statistika”, “Fərq sxemləri nəzəriyyəsi”, “C/Cr-- dillərində 
proqramlaşdırma”, “Riyazi fizika tənlikləri” adlı dərs vəsaitləri və iki 
metodik vəsaiti çap olunub. Hələlik sonuncu kitabı “Riyazi analizin və 
cəbrin ədədi üsulları”dır. 

S.Y.Qasımov Dövlət Neft Akademiyasının ictimai həyatında da fəal 
iştirak edir. İqtisadiyyat, Beynəlxalq İqtisadi Münasibətlər və Menecment 
fakültəsi Elmi Şurasının üzvü olmaqla yanaşı, “Tətbiqi riyaziyyat” 
kafedrası müdirinin müavini vəzifəsini də icra edir. 

ADNA-nın “Tətbiqi riyaziyyat” kafedrasının dosenti, riyaziyyatçı- 
filosof-alim, şair, Əməkdar müəllim, Azərbaycan Yazıçılar Birliyinin 
üzvü, Ə.Ə.Hüseynovun dediklərindən: 

“Faxralı elinin tanınmış saz-söz ustadı Aşıq Orucun nəvəsi olan 
hörmətli Sədar Yusub oğlu Qasımov olduqca təvəzökar, mehriban, həlim 
xasiyyətli bir yoldaşdır. O, gözəl alim, yaxşı pedaqoq olmaqla bərabər, 
həm də şair təbiətli vəfalı dostdur, gözəl ailə başçısı, sevimli və şirin 
babadır. Belə insanlar Borçalı mahalının mənəvi sərvətidir, dəyərli 
ziyalısıdır və gənclərimizə yaxşı nümunədir. Allah qorusunl” 

ADNA-nın “Tətbiqi riyaziyyat” kafedrasının müdiri, AMEA-nın 
müxbir üzvü, professor, Əməkdar müəllim K.R.Ayda-zadə isə 
S.Qasımov haqqında belə deyir: 

“Sərdar müəllimlə mən 1980-cı illərdə tanış olmuşam. O vaxtlar 
təhsilini başa vurduqdan sonra o, təyinatla Azərbaycan Elmlər 
Akademiyasının Kibernetika institununa göndərilmişdi. Bütün bu illər 
ərzində mənim onun haqqında fikirim ildən-ilə zənginləşir. Həmkarları 
arasında da onun nüfuzu daim artır. 

Özünə belə münasibəti o, dərin və hərtərəfli biliyi, əməksevərliyi, 
düzgünlüyü, öz ətrafında olanlarla hər an, hətta lazım gəldikdə belə 
özünə və öz işinə ziyan vurmaq hesabına köməklik göstərməyə hazır 
olması ilə qazanmışdır. 

Haqlı olaraq o, ADNA-nın professor-müəllim heyəti və tələbələr 
arasında böyük nüfuza malikdir. Mən çox şadam ki, mənim Sərdar 
müəllim kimi dostum var”. 

Sərdar Qasımov ailəlidir, 2 oğlu və 1 nəvəsi var. 

Böyük oğlu Orxan ADNA-nın “Qaz-neft mədən” fakültəsini bitirib 
və hal-hazırda ARDNŞ-in İnformasiya Texnologiyaları və Rabitə 
İdarəsində mühəndis vəzifəsində çalışır. 

Kiçik oğlu Elnur isə ADNA-nın İPA fakültəsində oxuyur. 

İnsan mənən təmiz olanda daha kamil olur. Kamil insanlar isə bu 
millətə, bu xalqa arxa olurlar. Müdriklərimizdən birinin dediyi kimi: 
“Gələcək təmiz adamlara məxsusdur”. Gözəl ziyalımız Sərdar Qasımov 
isə təmizliyi və insanlığı ilə fəxr edə bilər. 

Sərdar Qasımov elinnən durub, elinnən nəfəs alan yurdcanlı Vətən 
oğludur, nəcib insandır. Həmişə sadəliyi ilə seçilir. Əxlaqi fəzilətlərə 
tapınan xeyirxah ziyalıdır. Əlindən, istəsə də, pislik gəlməz, lovğalığın nə 
olduğunu bilməz. Sərdar Qasımov çox gözəl bilir ki, Böyük söz 
sultanımız Səməd Vurğun demişkən: 


Yeridir, bir məsəl desəm yadigar, 
Deməsəm ürəyim sıxılacaqdır: 
Birinci addımda lovğalananlar, 
İkinci addımda yıxılacaqdır. 


Sərdar müəllim yaxşı riyaziyyatçı olmaqla bərabər həm də yaxşı 
müəllimdir. Tələbələrin psixologiyasını gözəl bilir. Riyaziyyatın sirlərini 
tələbələrə çox böyük həvəslə öyrədir. Tələbələrinin xoş sədasını eşidəndə 
sevincinin həddi-hüdudu olmur. Fikirləşir ki, zəhməti hədər getməyib. 
Müəllim üçün həyatda bundan böyük mükafat nə ola bilər. 

Sərdar Qasımov çox gözəl bilir ki, “qızıldan gümüşdən, zərdən, 
zibadan insanın bir təmiz adı gözəldir”. “İnsan qəlbinin mühəndisi” Əbül 
Fərəcin təbirincə desək: “Daş-qaş əvəzinə özünə bilik yığsan daha çox 
tanınarsan. Ən qiymətli daşı salıb itirə bilərsən, ən sadə biliyi isə səndən 
heç kəs ala bilməz”. Sərdar Qasımov sadə bilik yolunu qaralayıb ömür 
yolunu davam edir. Uca zirvələr səltənətinə aparan yolunu. 

HƏR KİMİN DEYİLSƏ MAYASI ELDƏN... 


Borçalıda həmişə öz çəkisi, sanbalı ilə 
seçilən Faxralıdan söz düşəndə nədənsə ilk 
növbədə bu elə şöhrət qazandıran görkəmli 
alimlər, saz-söz adamları yada düşür. Doğrudan 
da, bu gün Borçalının kəndləri içərisində Faxralı, 
bəlkə də yetirmələri arasından ən çox alimi olan 
kənddir. Amma bu kəndə daha yaxından bələd 
olanlar yaxşı bilirlər ki, həyatımızın elə bir sahəsi 
yoxdur ki, o sahədə Faxralıdan görkəmli 
mütəxəssis olmasın. Bu mənada hüquq sahəsi də 
istisna deyil. Bu gün faxralılar haqlı olaraq həm 
də özlərinin bacarıqlı, sorağı Borçalının hüdudlarından çox-çox 
uzaqlardan gələn hüquq-mühafizə işçiləri ilə fəxr edirlər. Daim 
haqqlının tərəfində olan, haqqı nahaqqa qurban ver-məyən, bir kəlməsi 
qanlar yatıran ağır-batman kişiləri ilə seçilən Faxralı-dan belə tanınmış 
hüquq-mühafizə işçilərinin çıxması da tam qanunauyğun, el-oba 
ənənəsinin bir növ məntiqi davamıdır. 

Bu yazıda mən onlardan biri — təkcə faxralıların yox, bütövlükdə son 
onillikərdə Azərbaycan hüquq-mühafizə sistemində çalışanların 
hamısının yaxşı tanıdığı Sabir Aşırov haqqında söhbət açmaq istəyirəm. 
O şəxsdən ki, həyatda qazandığı bütün uğurlarına görə ilk növbədə 
özünün zəhmətsevərliyinə, əzmkarlığına borcludur. 

Sabir Məcid oğlu Aşırov 1955-ci il dekabrın 17-də anadan olub. 
1965-1975-ci illərdə Faxralı orta məktəbində təhsil alıb, 1975-1977-ci 
illərdə keçmiş SSRİ-nin Silahlı Qüvvələrində həqiqi hərbi xidmətdə olub. 
Və kişilk məktəbi adlandırılan orduda xidmətini başa vurduqdan sonra 
gələcək həyat yolunu müəyyənləşdirmək qərarına gəlib. Daha doğrusu, 
gələcəkdə hansı peşəni seçəcəyini çoxdan götür-qoy etmişdi və qərarı 
qəti idi: ali hüquq təhsili almaq. İndi bu arzunu reallaşdırmaq vaxtı idi. 
Bu arzunun işığı ilə 1978-ci ildə Bakıya gələn Sabir sənədlərini 
Azərbaycan Dövlət Universitetinin (indiki BDU) hüquq fakültəsinin 
əyani şöbəsinə verir və qəbul imtahanlarından uğurla çıxaraq onu böyük 
uğurlara aparan yolda ilk inamlı qələbəsini qazanır. Yaşlı və orta nəslin 
nümayəndələri yaxşı bilirlər ki, o vaxtlar universitetlərin hüquq 
fakültəsinə daxil olmaq nə demək idi və belə fakültələrdə daha çox 
kimlərin övladları təhsil alırdılar. Sabir isə öz gücünə, kimə və nəyəsə 
arxalanmadan bu fakültəyə daxil olmuşdu. 


393 


Səməndər Məmmədov 


1983-cü ildə universiteti bitirərək Borçalıya qayıdan Sabir Aşırov 
Gürcüstan Respublikası Daxili İşlər Nazirliyinin tabeçiliyində olan İslah 
Əmək Müəssisələrinin birində dəstə rəisi vəzifəsində xidmətə başlayıb. 
1991-ci ilədək burada çalışdıqdan sonra xidmətini davam etdirmək üçün 
Azərbaycan Respublikası Daxili İşlər Nazirliyi Daxili Qoşunlar Baş 
İdarəsinə keçirilib. Burada əvvəlcə kadrlar şöbəsinin rəis müavini 
vəzifəsində çalışıb. Peşəsinin sirlərinə dərindən bələd olması, işinə 
məsuliyyətlə yanaşması diqqətdən yayınmayıb və o, vəzifə pillələrində 
irəliləyib. Kadrlar şöbəsinin rəisi, sonra Kadrlar İdarəsinin rəisi, daha 
sonra isə İşlər İdarəsinin rəisi kimi məsul vəzifələrdə çalışıb. 
Respublikamızın ərazi bütövlüyü və suverenliyi uğrunda Dağlıq 
Qarabağda erməni işğalçılarına qarşı aparılan müharibə zamanı dəfələrlə 
döyüş bölgələrində (Ağdam, Tərtər, Füzuli, Zəngilan və b.) olaraq 
komandanlıq tərəfindən verilən xidməti-döyüş tapşırıqlarını ləyaqətlə 
yerinə yetirib. 2004-cü ilin sentyabrında Daxili İşlər nazirinin əmrilə ona 
polkovnik rütbəsi verilib. Polkovnik rütbəsi aldı demək asandır. Fakt 
budur ki, polkovnik rütbəsi alana qədər keçirdiyi yuxusuz gecələri və 
çəkdiyi zəhməti göz önünə gətirmək lazımdır. Gərək elnən nəfəs alıb, 
elnən durasan ki, elin — Vətənin qədrini biləsən. Söz sultanı xalq şairi 
O.Sarıvəlli vaxtı ilə yazırdı: 


İlham bulaqları quruyacaqdır, 
Hər kimin deyilsə mayası eldən. 


Sabir Aşırov mayası eldən olan, sinəsini Vətən torpağına sipər edən 
Borçalı balasıdır. 

2000-ci ildən 2006-cı ilin iyulunadək Daxili Qoşunların Beynəlxalq 
Əməkdaşlıq şöbəsinin rəisi vəzifəsində çalışan Sabir Aşırov daşıdığı 
vəzifənin spesifikasına uyğun olaraq xidməti işlə əlaqədar son illərdə bir 
sıra xarici ölkələrdə (Türkiyə, ABŞ, Ruminiya və s.) ezamiyyətlərdə 
olaraq respublikamızı ləyaqətlə təmsil edib. 2005-ci ilin may ayında 
Rumıniyanın paytaxtı Buxarestdə keçirilən Avropa və Aralıq dənizi 
ölkələrinin (Fransa, İtaliya, İspaniya, Niderland, Portuqaliya, Türkiyə) 
Fandarm təşkilatlarının beynəlxalq konfransında iştirak edib. 
Respublikamızda Daxili qoşunların dünya təcrübəsindən bəhrələnərək 
müasir tələblərə uyğun səviyyəyə çadırılmasında, bir sıra xarici ölkələrin, 
o cümlədən Türkiyə və İspaniya fandarm təşkilatları ilə əməkdaşlıq 
əlaqələrinin yaradılmasında və bu əlaqələrin inkişaf etdirilməsində xüsusi 
fəallığı ilə seçilib. 

Onun fədakar xidməti diqqətdən kənarda qalmayıb. Hüquq-mühafizə 
sistemində çalışdığı müddət ərzində qüsursuz xidmətə, nümunəvi nizam- 
intizama və göstərdiyi yüksək peşəkarlığa görə dəfələrlə Daxili 
Qoşunların Komandanlığı və Daxili İşlər Naziri tərəfindən “Fəxri 
fərman”lar, adlı hədiyyələr və pul mükafatlarına layiq görülüb. 2005-ci 
ildə Azərbaycan Respublikası Daxili İşlər nazirinin müvafiq əmrlərinə 
əsasən, “Qüsursuz xidmətə görə” II və II dərəcəli medallarla və “Silahlı 
Qüvvələrin 10 illiyi (1991-2001)” yubiley medalı ilə təltif olunub. 

2006-cı ilin iyulundan təqaüddə olan Sabir Aşırov həm də gözəl ailə 
başçısı — üç övlad atasıdır. Yaxşı bilir ki, O.Balzak demiş “atalar həmişə 
öz atalıq səadətlərindən feyz almalıdırlar. Atanın vəzifəsi həmişə 
verməkdir, almaq deyil”. Övladlarının firavan gələcəyi, onların 
cəmiyyətdə layiqli mövqe tutmaları üçün hər şeyi edən Sabir Məcid 
oğlunun böyük qızı Azərbaycan Dövlət Pedaqofi Universitetini, kiçik qızı 
isə İqtisad Universitetini bitirib. Oğlu Bakı Dövlət Universitetinin 
şərqşünaslıq fakültəsini bitirib. Heç şübhəsiz, onlar həyatda atalarının 
adını doğruldacaq, xoş soraqları ilə təkcə valideynlərini yox, bütün 
faxralıları sevindirəcəklər. 

DÜNYANIN DƏRDİNƏ SALAM 
VERƏN QƏLƏM DOSTUM 


2015-ci ildə milli mətbuatımızın 
yaranmasının 140 illiyi tamam oldu. 
Azərbaycan Respublikasının Przeidenti cənab 
İlham Əliyev bu yubileyin ölkəmizdə geniş 
şəkildə qeyd olunması üçün ayrıca sərəncam 
imzaladı və bu münasibətlə silsilə tədbirlər 
həyata keçirildi. Təbii ki, bu bayram ərəfəsində 
mən də yaxından tanıdığım, dostluq 
münasibətində olduğum yTurnalistləri təbrik 

elədim. Ancaq etiraf edim ki, ümumiyyətlə milli 
iməlbusliizdüR. mətbuat tariximizdən söz düşəndə, hər şeydən öncə 
yadıma Gürcüstandakı azərbaycandilli mətbuat düşür. “Sovet 
Gürcüstanı” (indiki “Gürcüstan”) və “Qələbə bayrağı” qəzetləri gəlir 
gözlərimin önünə. Bu qəzetlərin yazarlarını xatırlayıram. O qəzetləri ki, 
kiçik bir yazımızın, yaxud bircə şeirimizin bu qəzetlərdə çıxması bizim 
üçün toy-bayrama çevrilərdi. O yazarları ki, hər yazılarını böyük 
səbirsizliklə gözləyərdik. Mənim üçün bu qəzetlər bu gün də ayrıca bir 
yumalistika məktəbi olaraq qalır. Bu kollektivləri mənim üçün əziz edən 
bir də odur ki, ilk qələm təcrübələrim məhz bu qəzetlərdə işıq üzü görüb. 
Əslində, bu gün harda yaşayıb fəaliyyət göstərməsindən asılı olmayaraq, 
əslən Borçalıdan olan qələm adamlarının böyük əksəryiyytəi üçün, 
xüsusilə də, indiki “Gürcüstan” — o vaxtkı “Sovet Gürcüstanı” qəzeti ilk 
təcrübə meydanı, furnalistika məktəbi olub. 

Milli mətbuat günü ərəfəsində mənə həmişə əziz olan qəzetləri, bu 
qəzetlərin yaradıcı kollektivini xatırlamağım heç də təsadüfi deyil. Ötən 
əsrin 90-cı illərində “Sovet Gürcüstanı” qəzeti adını dəyişib sadəcə 
“Gürcüstan” olsa da, əqidəsini, məramını və məqsədini dəyişmədi, 
Gürcüstanda yaşayan soydaşlarımızın mətbu tribunası rolunu oynamaqda 
davam etdi. Qəzetin əməkdaşları min bir əzab-əziyyət bahasına olsa da, 
nəşri dayanadırmadılar. Gürcüstan müstəqillik əldə etdikdən sonra bir 
sıra yeni qəzetlər nəşr olunmağa başlasa da, “Gürcüstan” bu 
respublikadakı Azərbaycan dilli mətbuatın flaqmanı olaraq qaldı. Elə 
yeni yaranan qəzetlərdə çalışanların əksəriyyəti də vaxtilə ilk qələm 
təcrübələri “Gürcüstan”da işıq üzü görənlər, bu qəzetdə çalışanlar idi. 

Bu gün Gürcüstanda Azərbaycan dilində işıq üzü görən bir sıra 
mətbuat orqanları və böyük potensiala malik furnalistlərimiz vardır. Bu 

qəzetlərdən biri də təkcə Borçalıda, Gürcüstanda yox, Azərbaycanda və 
Türkiyədə də sevilə-sevilə oxunan “Region press” qəzetidir. Bu qəzet 
yüksək peşəkarlıq səviyyəsi baxımından bu gün Azərbaycanda çıxan 
qəzetlərlə rəqabət aparmaq gücündədir. Çünki qəzetin başında duran, onu 
yönətən təsadüfi adam deyil, peşəkar furnalistdir. Və nə yaxşı ki, qəzetin 
təsisçiləri vaxtında uzaqgörənlik edərək çörəyi çörəkçiyə veriblər. Çörəyi 
çörəkçiyə verəndə isə arxayın olursan ki, işlər rəvan gedəcək. 

Bu yazıda da mən elə “Region press” qəzetindən, daha doğrusu onun 
redaktoru Binnət Əlioğludan söhbət açmaq istəyirəm. Ancaq yazının 
əvvəlində daha çox “Gürcüstan” qəzetindən danışmağım da təsadüfi 
deyil. Əvvəla, yuxarıda da qeyd etdiyim kimi, milli mətbuatımızın 
inkişaf yolundan danışanda keçmiş “Sovet Gürcüstanı” — bu günkü 
“Gürcüstan” qəzetini xatırlamamaq ən azından insafsızlıq olardı. İkincisi 
də, bu yazımın qəhrəmanı Binnət Əlioğlunun keçdiyi yaradıcılıq yolu da 
bu qəzetlə sıx bağlıdır. 

Bu gün hamının Binnət Əlioğlu imzasıyla tanıdığı və yazılarını sevə- 
sevə oxuduğumuz Binnət Əli oğlu Məmmədov 1956-cı il martın 16-da 
Marneuli rayonunun Böyük Muğanlı kəndində anadan olub. Onun atası, 
məşhur el şairi Əli Faxralı (Məmmədov Əli Qurban oğlu) əslən Bolnisi 
rayonunun Faxralı kəndindəndir. 

Doğulduğu kənddə orta məktəbi bitirən Binnət Məmmədov təhsilini 
Bakıda davam etdirib. Azərbaycan Dövlət Universitetinin (indiki BDU- 
nun) şərqşünaslıq fakültəsində oxuyub. 1982-ci ildə universitetdə 
təhsilini başa vurub. 

1984-cü ildə o vaxtkı “Sovet Gürcüstanı” — indiki “Gürcüstan” 
qəzetində tərcüməçi kimi əmək fəaliyyətinə başlayıb və 1991-ci ilədək 
bu vəzifədə çalışıb. Bu müddətdə əsas işi olan tərcüməçiliklə yanaşı, 
aktual mövzularda yazıları ilə də tez-tez qəzetdə çıxış edib, özünəmxsus 
yazı üslubu, dəst-xətti ilə seçilib. 1991-ci ildən isə həmin qəzetin böyük 
müxbiridir. 

2008-ci ilin martında Marneulidə (fəaliyyət göstərən 
Azərbaycanlıların Mədəniyyət Mərkəzinin təsis etdiyi “Region press” 
qəzetinə kimin redaktor olması məsələsi gündəmə gələndə rəhbərlik 
tərəddüd etmədən mətbuatdakı uzunillik iş təcrübəsini nəzərə alaraq 
məhz Binnət müəllimin üzərində dayanıb. Hesab edirəm ki, 
yanılmayıblar da. Elə Binnət müəllim də ona göstərilən yüksək etimadı 
əməli işiylə qısa müddətdə doğruldub. Qəzet tezliklə Gürcüstandakı 
soydaşlarımızın inam və etibarını qazanıb, öz dillərində informasiya 
aldıqları etibarlı bir mətbu orqana çevrilib. Oxucular həm də bu qəzetə 
inam yeri, güvənc yeri kimi baxıblar. Regionda baş verən ictimai-siyasi 

hadisələrə ayna tutan qəzet öz səhifələrində sosial problemlərə də yer 
ayırıb, eləcə də, Gürcüstan respublikasının rəsmi dövlət xəbərlərini də 
vaxtında əldə edə bilmələrində soydaşlarımızın yardımçısına çevrilib. Öz 
ətrafında Borçalıda yazıb-yaradan ədəbi qüvvələri birləşdirib, tez-tez 
onların yaradıcılıq nümunələrini dərc edib. 

Binnət müəllim bu gün həm də Gürcüstanda yaşayan gənc 
azərbaycanlı furnalistlərin yetişməsində böyük əmək sərf edən bir qələm 
adamı, peşəkar yumalistdir. Onun peşəkar qələmindən çıxan və müxtəlif 
mətbuat orqanlarında da dərc olunan publisistik məqalələri oxucular 
tərəfindən böyük rəğbətlə qarşılanır. Çünki o, həyatda olduğu kimi, 
yazılarında da səmimidir. Boğazdan yuxarı danışmağı sevmir, aktual 
mövzulara müraciət edir, düşündüyünü, onu düşündürən mövzunu 
qələmə alır. Elə buna görə də oxucusunu da düşündürə bilir. 

Binnətin atası Əli Faxralı (Əli əmi) atam Eyvaz Məmmədovla dost 
idi. Xeyirdə-şərdə bir birlərini axtarardılar. Onların arasında olan 
yaxınlığı, doğmalığı və qohumluğu bu gün də biz (qohumlarımız) davam 
etdiririk. Tez-tez Binnətlə danışıb hal-əhval tuturuq. Bir-birimizə 
əmioğlu deyə müraciət edirik. Şad günlərimizdə bir-birimizi axtarırıq. 
Açığını deyim ki, bunun üçün də şərəf duyuruq. 

Binnət Əlioğlu 1991-ci ildən Gürcüstan Fumalistlər Federasiyasının 
üzvüdür. 1997-ci ildə Gürcüstan prezidentinin “Təşəkkürnamə”sinə layiq 
görülüb. 

O, eyni zamanda bədii yaradıcılıqla da məşğul olur. Şeirləri və 
publisistik məqalələrindən ibarət “Salam, dünyanın dərdi” adlı kitabı işıq 
üzü görüb. Eyni zamanda onlarla ədəbi-bədii, elmi-tədqiqat toplularının 
tərtibçisi, ön söz müəllifi və redaktorudur. 

Purnalistlik fəaliyyəti ilə yanaşı B.Məmmədov eyni zamanda 
Gürcüstanın müxtəlif ali məktəblərində pedaqofi fəaliyyətlə də məşğul 
olub. Ali məktəb tələbələrinə Azərbaycan dilini tədris edib. 1993-1998-ci 
illərdə Kvemo Kartli Müstəqil Universitetində, 1998-2007-ci illərdə isə 
İvane Cavaxişvili adına Tiflis Dövlət Universitetinin Kvemo Kartli 
filialında dekan müavini vəzifəsində çalışıb. 

Binnət Əlioğlu bu gün ömrünün və yaradıcılığının ən məhsuldar 
dövrünü yaşayır. Ona daha böyük uğurlar arzu edir və deyirəm: canın 
sağlam, ömrün uzun, qələmin isə kəsərli olsun, əziz eloğlul 

VƏTƏNİN BİR PARÇASI... 


Ağıllı adamlar, yaxşı adamlarl . 
Bilik kitabdadır, axtarsan əgər. və 3 
Kitabı sevənlər tənhalıq bilməz, V 


Elmə arxalanar, sınar, əyilməz. 

Kitab işıq saçar bir Günəş kimi, 

Kitabdır arifin könül həmdəmi. 
Ə.Cami 


Onun haqqında çox danışmaq, çox yazmaq olar. Təkcə ona görə yox 
ki, o, sadəcə mənim həmyerlim yox, həm də qohumumdur. Həm də ona 
görə ki, aramızda elə də böyük yaş fərqi olmadığından, hələ orta məktəb 
illərindən tez-tez ünsiyyətdə olardıq. Tələbəlik dövründə və sonrakı 
illərdə də bu səmimi ünsiyyətimiz davam edib. Təbii ki, burda onun 
böyük qardaşı Tahirlə yaxınlığımın da rolu az olmayıb. Necə deyərlər, 
həmişə söhbətimiz tutub, bir-birimizə ürək qızdırmışıq. O mənim, mən 
də onun hər uğuruna sevinmişik. Bu gün isə onu bircə kəlmə ilə 
xarakterizə etməli olsam, sadəcə belə deyərdim: gözəl insan, bütöv 
şəxsiyyət idil 

Bu kəlmələr qəlbimdən su içib dilimin ucuna gələnə qədər isə 
mənim nələr yaşadıqlarımı bir özüm bilirəm, bir də uca Yaradan. Axı, 
sənə bu qədər doğma olan, elin-obanın şərəfini qoruyan, onun şöhrətinin 
üstünə şöhrət gətirən biri haqqında keçmiş zamanda danışmaq asan deyil. 
Doğrudur, ölüm haqdır, hamımız bu körpüdən keçəcəyik. Amma, bunun 
da geci-tezi var. Rəşid kimi oğulların ömrün ən məhsuldar vaxtında qara 
torpağa yem olması təkcə bir ailənin yox, bir elin faciəsidir, itkisidir. 
Belələri evdən yox, eldən gedirlər... 

.. Rəşid Mehrəli oğlu Qasımov 1956-cı ildə Borçalının Faxralı 
kəndində anadan olub. 1963-cü ildə Faxralı orta məktəbinin birinci 
sinfinə gedib, 1973-cü ildə həmin məktəbdə təhsilini uğurla başa vurub. 
Elə həmin il qəbul imtahanlarını müvəffəqiyyətlə verərək Azərbaycan 
Dövlət Universitetinin (indiki BDU-nun) mexanika-riyaziyyat fakültəsinə 
daxil olub. 1978-ci ildə “riyaziyyat” ixtisası üzrə universiteti bitirib. 

Universiteti bitirdikdən sonra 1978-ci ildə gənc mütəxəssis kimi 
təyinatla Azərbaycan Elmlər Akademiyasının Kibernetika İnstitutuna 

göndərilib və burada baş laborant kimi əmək fəaliyyətinə başlayıb. 1980- 
ci ildən fəaliyyətini Akademiyanın “Avtomatlaşdırılmış İdarəetmə 
Sistemləri” şöbəsində davam etdirib və 1990-cı ilədək burada mühəndis, 
böyük mühəndis, aparıcı mühəndis və riyaziyyatçı-mühəndis 
vəzifələrində çalışıb. 

Rəşid Qasımovun sonrakı əmək fəaliyyəti neft sektoru, daha dəqiq 
desək, ARDNŞ ilə bağlı olub. Bu o vaxtlar idi ki, SSRİ adlı nəhəng 
imperiya dağılmaq üzrəydi. İndiyədək Azərbaycan neftini sorub daşıyan 
Moskva öz hayına qalmışdı. Artıq müttəfiq respublikalar müstəqilliyin 
bir addımlığındaydı. Azərbaycanda müstəqillik mübarizəsi isə daha güclü 
idi. Tezliklə bu müstəqillik də qazanıldı, ölkəmiz öz sərvətlərinə sahib 
oldu. Həmişə dünyanın aparıcı ölkələrinin diqqətini cəlb edən, 70 il 
ərzində isə Sovet hökümətinin iqtisadiyyatına böyük fayda vermiş 
Azərbaycan neftinin üzərində sərəncam vermək müstəqil Azərbaycan 
dövlətinin səlahiyyətlərinə keçdi. Belə bir vaxtda Rəşid də özünün elmi 
və təşkilatçılıq potensialını ölkə iqtisadiyyatının aparıcı sahəsi olan neft 
sektoruna yönəltməyi qərara aldı. 1990-1992-ci illərdə 
“Dənizneftqazlayihə” Dövlət Elmi-Tədqiqat Layihə İnstitutunda aparıcı 
mühəndis-texnoloq, 1992-2001-ci illərdə isə Dövlət Neft Şirkəti Xarici 
Sərmayələr İdarəsində baş mütəxəssis və şöbə rəisi vəzifələrində çalışıb. 
2001-ci ildə Dövlət Neft Şirkətinin Xarici Sərmayələr İdarəsində 
“Layihələrin kommersiya şərtlərinin təşkili” şöbəsinin müdiri vəzifəsinə 
irəli çəkilib və 2006-cı ilədək bu vəzifədə çalışıb. 2006-cı ildən ömrünün 
sonunadək isə “Əlibayramlıneft” MMC-nin İçraçı meneceri vəzifəsində 
fəaliyyət göstərib. 

Rəşid müəllim məsul vəzifələrdə çalışşa da, elmi araşdırmalarını da 
davam etdirib. BDU-nun fizika fakültəsinin riyaziyyat kafedrasının 
dissertantı kimi, müntəzəm olaraq elmi fəaliyyətlə məşğul olub. Elmi- 
tədqiqat işlərinin yekunu kimi, 1996-cı il yanvar ayının 10-da 
“Hiperbolik tənlik üçün qeyri-requlyar qarışıq məsələnin həllinin 
approksimasiyası” mövzusunda dissertasiyasını uğurla müdafiə edərək 
fizika-riyaziyyat elmləri namizədi elmi dərəcəsinə layiq görülüb. Bir sıra 
sanballı elmi məqalələrin də müəllifi olan R.Qasımov eyni zamanda 
nüfuzlu elmi konfrans və seminarlarda məruzələrlə çıxış edib. 

O, eyni zamanda çalışdığı sahə üzrə təhsilini artırmağı da unutmayıb. 
1996-cı ildə Sankt-Peterburq Beynəlxalq Menecment İnstitutunda, 1997- 
ci ildə isə ABŞ-ın Boston şəhərində İnsan Resurslarının İnkişafı 
Beynəlxalq İnstitutunda Petrol menecmenti üzrə kurs keçərək müvafiq 
sertifikat alıb. 

Rəşid Qasımov hansı vəzifədə çalışır çalışsın, daim işinin 
öhdəsindən bacarıqla gəlib. Elmi-tədqiqatla məşğul olması isə nəinki 
onun işinə mane olmayıb, əksinə, daha səmərəli fəaliyyət göstərməsinə 
yardımçı olub. Ölkəmizin iqtisadiyyatının daha da möhkəmlənərək dünya 
birliyində öz yerini tutmasında bilik və bacarığını əsirgəməyib. Onun 
çəkdiyi zəhmət də diqqətdən kənarda qalmayıb, layiqincə 
qiymətləndirilib. 2006 və 2010-cu illərdə neft və qaz sənayesindəki 
xidmətlərinə görə ARDNŞ-nin Fəxri Fərmanı ilə təltif olunub. Çalışdığı 
kollektivdə böyük hörmət və nüfuz sahibi olub. 

Rəşid Qasımov sözünün yerini bilərdi. “Az danışmağın gözəlliyini” 
yaxşı dərk edirdi. Dinləməyə daha çox üstünlük verərdi. Sədi Şirazi 
demişkən, əvvəl fikirləşib sonra danışardı. Hansı müdriksə yaxşı deyib, 
“adamlarda iki qulaq və bir dil” çox eşidib, az danışmaq üçün verilmişdir. 
Bunlar əvəzsiz əxlaqi fəzilətlərdir. Rəşid Qasımov bu ülvi keyfiyyətləri 
unutmurdu. Canında, qanında əvəzsiz Ana, Vətən sevgisi vardı. Hər ikisi 
onun üçün əvəzsiz varlıq idi. Doğulduğu Borçalının Faxralı kəndinin əziz 
qonağı olmuş “düşgün bir ananın gözlərini güldürən, başına bir dünya 
sevinc tökülən” böyük Səməd Vurğunun bir bənd şeri dilindən düşməzdi: 


Ananın qəlbinə toxunmaq olmaz, 
Ana nəfəsindən çiçək də solmaz, 
İnsanlıq süd əmmiş ana döşündən, 
Soyuq bir məzardir anasız Vətən. 


El ağsaqqalı Hacı Həmid Kərimovun dediklərindən: “Rəşid 
hörmət, nəcabət, mərdlik yolundan heç vaxt kənara çıxmadı. Heç kimi 
incitmədi. Əxlaqi dəyərlərimizə tapındı. Sevdi, sevildi. Vaxtsız haqqa 
qovuşması isə hamımızı yandırdı, yaxdı. Təsəllimiz odur ki, Rəşid hər 
zaman müəllimlərinin, yoldaşlarının, dostlarının və qohumlarının 
qəlbindədir”. 

Təəssüf ki, amansız olüm Rəşid Mehrəli oğlunu da aramızdan 
vaxtsız apardı. O, 2010-cu ilin iyul ayının 27-də dünyasını dəyişdi. 
Ancaq bu gün Rəşid aramızda yoxdur deməyə adamın dili gəlmir. Çünki, 
cismən aramızda olmasa da, o, hər an, hər yerdə bizimlədir, eloğlularının, 
yaxınlarının, doğmalarının, dostlarının və iş yoldaşlarının qəlbindədir. 
Özündən sonra bizə yadigar qoyduğu əməlləri ilə bizimlədir. O əməllər 
ki, bu dünya durduqca onu yaşadacaq. 

Rəşid Allah verən ömrü az yaşadı, amma, şərəflə yaşadı. Həm də 
şərəfini qoruya-qoruya yaşadı. Şərəflə yaşamaq, şərəfini qoruya-qoruya 
yaşamaq hər adama qismət olmur. Ona insanlıq, sadəlik, gözəllik, ləyaqət 

haqdan gəlmişdi. Ulularımız deyəndə ki, “insan yer üzünün əşrəfidir” 
Rəşid kimi oğullar nəzərdə tutulmuşdur. “Ölüm yalan sözdür, oğullar 
ölmür, torpağa qarışıb Vətən olurlar”. Rəşid də uyuduğu torpaqda 
Vətənin bir parçasına çevrildi. 

Nizami Gəncəvi vaxtı ilə yazırdı: 


Ömrünü boş yerə vermə əlindən, 
Ötən gün qayıtmır, yaxşı anla sən. 
Çatacaq kamına istedadlılar, 
İşləri işbilən aparsa əgər. 


Rəşid Qasımov ömrü hədər yaşamadı. O, yaxşı bilirdi ki, ötən gün 
qayıtmır. Ona görə günlərdən səmərəli istifadə edirdi. Onu da gözəl anlayırdı ki, 
istedadlılara hər yerdə yaşıl işıqdı. Məlum-məşhur həqiqəti də unutmurdu ki, işi 
işbilən aparsa, pərənimiz pozulmaz, ölkəmiz günü-gündən çiçəklənər. Rəşid bu 
günü həmişə arzulayırdı. Ölkəmizin imzasınının imzalar içərisində olmasına 
sevinirdi. Heyif, ölkəmizin belə inkişafını, uca zirvələr səltənətində yerini görə 
bilmədi. Neyləmək olar, həyatdı. Reallıqlardan qaçmaq olmur. 60 illik 
yubileyini qohumları, dostları onsuz qeyd etdi. 

Övladları ilə, eli-obası ilə bağlı yaxşı nə varsa, Rəşidin ruhuna əyan olsun. 
Yeri cənnət olsun, inşallah. 


402 


Faxralılar 


KÖKÜNƏ TAPINAR DÜŞÜNƏN, QANAN 


İndiyədək Faxralının işıqlı ziyalılarından 
— təkcə bu kəndi deyil, bütövlükdə Borçalını 
onun hüdudlarından kənarlarda da ləyaqətlə 
təmsil edən, onun şöhrətini daha da ucaldan 
oğul və qızlarından çox yazmışam. Onların 
arasında heç üzlərini belə görmədiklərim — 
məndən çox əvvəl yaşayanlar da olub, mənə 
dərs deyənlər də, yaşıdlarım və cavanlar da. 
Və hər biri haqda böyük məhəbbətlə, eyni 
səmimiyyətlə yazmışam. Amma etiraf edim 
ki, bütün qələm adamları kimi, mən də daha 
çox doğmalardan, dostlardan, bir sözlə, N 
yaxından tanıdıqlarımdan yazanda çətinlik çəkmişəm. Bunun səbəbi də 
bəllidir: bilmirsən nədən başlayıb nədə qurtarasan. 

Elə bu yazını başlayanda da eyni hissləri yaşadım. Üstəlik bir az da 
artıq. Çünki haqqında söhbət açmaq istədiyim Adil mənim az-az görüşüb, 
çox sevdiyim dostlarımdandır. Özü də bu yaxınlığın, doğmalığın kökü bir 
neçə onillik keçmişə gedib çıxır. Aramızda iki yaş fərq olsa da, hələ 
uşaqlıqdan bir-birimizə bağlanmış, dost olmuşuq. Sonradan tale 
yollarımızın oxşarlığı, eyni dövrdə Bakıda ali təhsil almağımız isə bu 
münasibəti daha da möhkəmləndirdi və elə o vaxtdan sevincimiz də bir 
oldu, kədərimiz də. İkimiz də Bakı Dövlət Universitetində oxumuşuq — 
mən filologiya, o isə coğrafiya fakültəsində. Universiteti bitirdikdən 
sonra təyinatla Azərbaycanın müxtəlif rayonlarına göndərilmişik... 

-VÇXAdil Muxtar oğlu Həsənov 1956-cı ildə Borçalıda — Bolnisi 
rayonunun Faxralı kəndində anadan olub. Atası Muxtar kişi Həsənli 
nəslindən, anası Balaxanım isə Əhmədalılar nəslindəndir, Allah hər 
ikisinə rəhmət eləsin. 

Hələ uşaqlıqdan Faxralının aranına, dağına vurulan Adildə 
böyüdükcə bu maraq da artıb, gələcək həyat yolunu müəyyənləşdirməkdə, 
ixtisas seçməkdə stimul olub. 1973-cü ildə orta məktəbi bitirib ali təhsil 
dalınca Bakıya gələrək sənədlərini Bakı Dövlət Universitetinin coğrafiya 
fakültəsinə verib. 1978-ci ildə universiteti bitirdikdən sonra təyinatla 
Balakən rayonuna göndərilib. Rayonun Qullar kəndində ikt il çalışdıqdan 
sonra pedaqofi ustalığını, təşkilatçılıq qabiliyyətini nəzərə alan rəhbərlik 
onu işlədiyi məktəbdə təlim-tərbiyə işləri üzrə direktor müavini, 1981-ci 
ildə isə rayon təhsil şöbəsində metodist vəzifəsinə irəli çəkib. 

Yaxşı iş üz ağardar deyib atalar. Adil də qısa müddət ərzində 
qabaqcıl maarif işçisi kimi rayon ictimaiyyətinin diqqətini cəlb edib, 
zəhmətkeşliyi və çalışqanlığı, işinə məsuliyyətlə yanaşması onu vəzifə 
pillələrində də yüksəldib. 1983-cü ildə o, rayon Təhsil şöbəsində 
Metodiki mərkəzin direktoru vəzifəsinə irəli çəkilib. Artıq 30 ilə yaxındır 
ki, bu vəzifəni daşıyır. Bu 30 ildə Balakən məktəblərinin əldə etdiyi 
uğurlarda Adil müəllimin böyük xidməti olub. O, eyni zamanda 1998-ci 
ildən TQDK-nın ali məktəblərə sənəd qəbulu işində də məsul katib kimi 
yaxından iştirak edib. Çəkdiyi zəhmət öz bəhrəsini verib, rayon 
məktəblərinin məzunlarının sorağı təkcə Azərbaycanın deyil, həm də 
xarici ölkələrin ali təhsil ocaqlarından gəlir. Təhsil sahəsində qazanılan 
uğurlar onun rayon ictimaiyyəti arasında hörmət və nüfuzunu artırıb, 
əməyi layiqincə qiymətləndirilib. “Baş müəllim”, “Metodist müəllim”, 
“Ali kateqoriyalı metodist”, “Ali dərəcəli müəllim” və “Ali kateqoriyalı 
müəllim” titullarına layiq görülüb, dəfələrlə Fəxri fərman və diplomlarla 
təltif olunub. Rayonun ictimai-siyasi həyatında yaxından iştirak edir, 
YAP-ın üzvüdür. 

Əlbəttə, Adilin keçdiyi ömür yolu ilə bağlı bu sadaladıqlarımda 
qeyri-adi bir şey yoxdur. Ömrünü maarif işinə həsr etmiş bir ziyalının 
tərcümeyi-halıdır. Amma bununla belə, onu başqalarından fərqləndirən 
özəllikləri də az deyil, Təhsil işçisi kimi böyük hörmət və nüfuz sahibi 
olan Adil Həsənov həm də bir eloğlu, sadiq dost və nümunəvi ailə başçısı 
kimi də əvəzsizdir. Faxralıdan uzaqda olsa da, hər zaman bu ağır elin 
adını uca tutur, şərəfini qoruyur. 

Yuxarıda da qeyd etdiyim kimi, Adillə tez-tez görüşə bilmirik. O, 
Balakəndə, mən isə Bakıda yaşadığımdan hər zaman bu imkan olmayıb. 
Amma ürəklərimiz həmişə bir olub, əlaqələrimiz heç zaman kəsilməyib. 
Bir-birimizin uğuruna sevinmiş, kədərimizi bölmüşük. Hər dəfə yolu 
Bakıya düşəndə mütləq məni axtarıb tapır. Nahaq yerə deməyiblər ki, 
dost gəlişi bayram olar. Onunla hər görüş mənim üçün bayrama çevrilir. 
Ta uşaqlıq illərindən bəri xatirələr dilə gəlir, elə bil hər şey dünən 
olubmuş kimi kino lenti tək yenidən gözlərimiz önündə canlanır. Məktəb 
illərindən, tələbəlikdən danışır, müəllimlərimizi xatırlayırıq, xəyalən də 
olsa uşaqlıq illərinə qayıdır, gəncləşirik. 

Görüşə bilməyəndə isə mütləq telefonla əlaqə saxlayırıq. Qəzetdə 
çıxan bir yazıma oxuyan kimi zəng edib münasibətini bildirir, kitabım 
nəşr olunanda ilk təbrik edənlərdən biri o olur. 

Adil həm də nümunəvi ailə başçısıdır. Oğlu Elnur ali təhsillidir, 
Gəncə aeroportunda çalışır. Qızı Balaxanım həkimdir. Könül isə 
Müəllimlər İnstitutunu bitirib. Adil müəllimin sədaqətli könül sultanı 

Minayə xanım Balakən rayonu Mahomalar kənd poçtamatının rəisidir. 
Özü Balakəndə adlı-sanlı Dibirovlar nəslindəndir. Adil müəllimin 3 
nəvəsi var. Sevimli nəvələrindən biri — Ayxan bala məkətəblidir. Məşhur 
Həsənli və Dibirovlar nəslinin hər bir davamçısı kökündən cücərib min 
budaq olsunlar. 

Bu gün Balakəndə Adil Həsənovu təkcə bacarıqlı maarif işçisi kimi 
yox, həm də səmimi, mehriban, xeyirxah, hər kəsə təmənnasız yaxşılıq 
etməyə çalışan, dəyərli məsləhətlərini əsirgəməyən, daim düz yol 
göstərən bir insan kimi tanıyırlar. Rayonda elə hörmət və nüfuz sahibidir 
ki, bu, onun yaşında hamıya qismət olmur. Üstəlik hələ həyatın bərkində- 
boşunda bərkiməmiş bir gənc ikən yeni bir mühitə düşüb də bu şöhrəti 
qazanmaq elə də asan deyil. 

Adil artıq ömrün 60 ilini arxada qoyub. Artıq ömrün bu məqamının 
ləzzətini dadmış bir adam kimi, deyə bilərəm ki, insan ömrünün ən gözəl 
çağı, bəlkə də qızıl dövrüdür bu yaş. Çünki ömrün bu məqamında insan 
bir anlığa nəfəs dərib keçdiyi ömür yolunu saf-çürük edir, özü-özünə 
hesabat verir. Yazıq o adamdır ki, arxaya boylananda qürur duyası bir 
əməlini xatırlaya bilmir. Adil isə bu mənada zənginlərin zənginidir, 
qazandığı mənəvi sərvətlə haqlı qürur duya bilər. Mən inanıram ki, 
bundan sonra bu sərvət ilbəil yox, günbəgün artacaq və onun bəhrəsini 
təkcə Adil özü yox, həm də övladları, yaxınları, dostları və böyüyüb 
boya-başa çatdığı el-oba görəcək. O el oba ki, qeyrətli oğulları, məşhur 
dövlət xadimləri, işıqlı ziyalıları ilə məşhurdur. “Yerdən-göydən güc alan, 
igidliklə ucalan” böyük bir elin oğludu Adil Həsənov. Adil müəllim həm 
də yurd istəkli, Vətən istəkli, sinəsində yanar ürək gəzdirən səviyyəli bir 
ziyalıdır. Onunla söhbət edən adam saflaşır, durulaşır. Çünki özü təmizdi, 
durudu, durnanın gözü kimi. Mən Adil haqqında düşünəndə böyük 
şairimiz Zəlimxan Yaqubun bir məşhur beyti könlümdən keçir. 

...Əslindən uzaqdır əslini danan, 
Kökünə tapınar düşünən, qanan. 


Adil müəllim şərəfi kökünə tapınan eloğludur, ağzı xeyir-dualı, dili 
bərəkətdir. 
Dilindən düşməyən duası isə Maksim Rilski mükafatı laureatı Abbas 
Abdullanın aşağıdakı bir bənd şeiridir: 
Dörd tərəfi dağdan hasar, 
Dost qarşılar, yağı basar. 
At oynatmaz hər cür yasar, 
Əroğlu ər Faxralıdal 

EL ÜÇÜN YANMAĞI 
MÜQƏDDƏS BORC SAYAN ZIYALI 


Uzun illər hər hansı bir istəyin 
arxasınca gedəndə ona çatmaq və 
qovuşmaq bir o qədər də də çətin olmur. 
Sadəcə olaraq, o yolu getmək və o 
addımı atmaq lazımdır. Elmə doğru 
gedən yol yuxusuz gecələrdən və əxlaqi 
fəzilətlərdən keçir. Mirzə Fətəli Axundov 
yazırdı: “Elm öyrənmək və mərifət sahibi 
olmaq insanlar üçün təkcə məişətlərini 
— təmin etmək vasitəsi deyildir. Elm 
-u m insanları, eyni 2zamanda onların 
əxlaqlarını, rəftarını və 2 yaxşılaşdırmaq üçün təcrübədən 
keçirilmiş bir vasitədi”. 

Elə məhz buna görə də bir çoxları öz həyat yolunu və ömrünü çətin 
olsa da, elmə və təhsilə həsr edib. Yəni Borçalının Faxralı kəndində 
1956-cı ildə anadan olan İbrahim İlyas oğlu Əlizadə də özünə bu yolu 
seçir. Orta məktəbi bitirəndən sonra Azərbaycan Dövlət Universitetinin 
fizika fakültəsinə qəbul olur, orda təhsilini uğurla başa vurur. Bir müddət 
Ağsu rayonunun İlxıçı kənd orta məktəbində müəllim işləyir. Sonradan 
1980-cı ildə “Azon” zavodunun xüsusi konstruktur bürosunda mühəndis- 
konstruktur işləyir. 1982-ci ildə isə elmi fəaliyyətə başlayır və 
Azərbaycan İnşaat Mühəndisləri İnstitutunun fizika kafedrasında baş 
laborant vəzifəsində çalışır. O vaxtlar “Bərk cisimlər fizikası” ixtisası 
üzrə əyani aspiranturaya daxil olur. İllər keçir, İ.Əlizadə öz uğurlarını bir 
qədər də artırır. O, 1984-cü ildə təhsilini Moskva Fizika Mühəndislər 
İnstitutunda davam etdirir. İllər ötür və günlərin birində o, namizədlik 
dissertasiyası müdafiə edərək fizika-riyaziyyat elmləri namizədi elmi 
dərəcəsi alır. Hər bir yenilik və uğur onda böyük həvəs və mübarizlik 
ruhu yaradır. Onun elmdə qazandığı uğurlar tez bir vaxtda gənc alimin 
nüfuzunu daha da artırır. O, ABŞ, İtaliya, Türkiyə kimi ölkələrin elmi 
yumal və toplularında məqalələr çap etdirir. Bütün bunlar isə ona dəlalət 
edir ki, İbrahim Əlizadə bu yolu — elm yolunu təsadüfən seçməyib. 1987- 
ci ildən o, Azərbaycan İnşaat Mühəndisləri Universitetinin fizika 
kafedrasında əvvəl baş laborant, sonra assistent işləyir. Onu da qeyd edək 
ki, bu alim və gözəl ziyalı fizikadan laboratoriya dərslərində tədris- 
metodik vəsaitin müəlliflərindən biridir. 

İllər ötdükcə alimin axtarışları davam edir. Taleyini elmə bağlayan 
bu insanı qarşıda daha böyük uğurlar gözləyir. Burda böyük Səməd 
Vurğunun aşağıdakı misraları yada düşür: 


Həyat dediyimiz o gözəl məna, 
Tale dediyimiz müqəddəs dünya, 
Yaranır insanın arzularından, 

Hər təmiz vicdanın ilk baharından. 


Onun arzularından yeni bir dünya yaranıb. O yeni dünyanın adı isə 
elmdir. Elmin dalınca gedib uğur qazanmaq asan başa gəlmir. Ancaq 
İbrahim Əlizadəyə bu sevincli anları Allah-Təala qismət edibmiş. Onun 
bir-birindən maraqlı elmi məqalələri, “Fizika”, “Abuturyentlər üçün 
vəsait” kitabları çap edilib. 1996-cı idlə “Fizika. Ali məktəblərə daxil 
olmaq üçün testlər” kitabı çap olunub. Azərbaycan Respublikası Təhsil 
Nazirliyinin qrifi ilə əcnəbi vətəndaşların hazırlıq fakültələri üçün fizika 
fənn proqramının müəllifi olub. Ümumiyyətlə, onun hər bir məqaləsi, 
monoqrafiyası və elmi kitabı əks-səda doğurur. Buna görə də işlədiyi ali 
məktəbdə - Azərbaycan İnşaat Mühəndisləri Universitetində onu ümumi 
texniki fənlər kafedrasına müdir təyin ediblər. Təbii ki, istedadlı alimin 
axtarışları bəhrə verdikcə, o daha da ağır işlərdən yapışır və sanballı 
əsərlər ortaya qoyur. İbrahim Əlizadə işlədiyi ali məktəbdə dosent 
vəzifəsində çalışır. Bununla yanaşı, həmin ali məktəbin nəzdində 
fəaliyyət göstərən fizika-riyaziyyat təmayüllü litseyin direktor müavini 
vəzifəsində işləyib. Bu gün də o, kafedra müdiri və dosent vəzifələrini 
şərəflə daşıyır. İbrahim müəllim həm də adlı-sanlı, sazlı-sözlü bir nəslin 
oğludu. Mayası insanlıqdan, xeyirxahlıqdan yoğrulub İbrahim müəllimin. 
Təpədən-dırmnağa işıqdı, nurdu İbrahim müəllim. Bu nəsil həm də nə 
qədər istedadlı şairlər və görkəmli insanlar yetirib. Faxralının adlı-sanlı 
oğullarını nəzərdə tutub vaxtı ilə yazmışam: 


Oğullar yetirdin, el-el tanındı, 
Qışın da çevrildi yaza Borçalı. 


Gözəl ziyalı 50-yə qədər elmi məqalənin, dərs vəsaitinin və metodik 
göstərişin müəllifidir. Bu isə ona dəlalət edir ki, illər ötsə də, və böyük 
eloğlu yaşa dolsa da, yenə öz yolundan dönmür, axtarışları davam etdirir, 
yeni elmi kitablar, monoqrafiyalar üzərində çalışır. Bu isə onun elmə 
təsadüfən gəlmədiyindən xəbər verir və eyni zamanda həyatın bütün 
dolanbac yollarında inamla addımladığını göstərir. Həyat göstərir ki, kim 

hansı yolu seçirsə, gec-tez zəhmətə qatlaşmaqla ürəyindəki bütün 
arzularını gerçəkləşdirə bilir. 

İbrahim Əlizadə Vətənini sevən ziyalı, gözəl dost, qayğıkeş ata, 
sədaqətli ər, əvəzsiz yoldaş və Qurbaninin bənövşəsi kimi torpağına 
əyilən, vətənini ürəkdən sevən torpaq oğludur. İlham və məhəbbət 
şairimiz Rasim Kərimlinin yazdığı şeiri isə dilinin duasıdır: 


Torpağın halına gərək biz yanaq, 
Yanmağı müqəddəs borcumuz sanaq. 
Rasim, keşiyində elə dayanaq, 
Dəyməsin köksünə yara torpağın. 


Qızıldan qiymətli torpağımızı canı, qanı qədər sevən, üzü el yanında 


həmişə ağ olan qardaşım İbrahimə dadından doyulmayan ulu Oğuz ömrü 
arzulayıram. 

BİLİK CAN QUŞUNA QANADDIR 


Faxralının ziyalılarından, alimlərindən in- 
diyədək çox yazmışam. Elimizin qürur mənbəyi 
olan belə insanlardan hər dəfə yazdıqca özümdə 
daxli rahatlıq tapmışam. Barələrində yazılası 
həmyerlilərimiz isə bir deyil, beş deyil. 

..Sabir Ömər oğlu Ömərov 1956-cı il 
aprelin 5-də Borçalının Faxralı kəndində 
anadan olub. Orta təhsilini də burada alıb — 
1973-cü ildə əla qiymətlərlə Faxralı kənd orta 
məktəbini bitirib. Ali təhsil almaq arzusu 
yaşıdları kimi onu da Bakıya gətirib və 
sənədlərini Azərbaycan Dövlət Universitetinin 
(indiki BDU-nun) “Mexanika-riyaziyyat” fakültəsinə verib, qəbul 
imtahanlarından uğurla çıxaraq tələbə adını qazanıb. Beş illik tələbəlik 
həyatını da uğurla başa vurub və 1978-ci ildə universiteti də əla 
qiymətlərlə bitirib. Təyinatla Azərbaycan Elmlər Akademiyasının 
Kibernetika İnstitutuna göndərilən S.Ömərov 1978-1980-ci illərdə burada 
mühəndis-proqramçı vəzifəsində çalışıb. 

Hələ tələbləlik illərində ikən elmi fəaliyyətlə məşğul olmağı 
qarşısına məqsəd qoyan Sabir Ömər oğlu bu arzusunu da reallaşdırmaq 
üçün aspirantura təhsli almaq qərarına gəlib və məqsədli aspiranturaya 
göndərilərək 1980-1983-cü illərdə Kiyev Dövlət Universitetinin “Ehtimal 
nəzəriyyəsi və riyazi statistika” kafedrasının aspirantı olub. Burada 
Ukrayna Elmlər Akademiyasının müxbir üzvü, fizika-riyaziyyat elmləri 
doktoru M.İ.Yadrenkonun elmi rəhbərliyi altında tədqiatla məşğul olub. 
Nəhayət, üçillik aspirantlıq dövrü də arxada qalıb və o, yuxusuz gecələr, 
gərgin elmi axtarışlar bahasına araya-ərsəyə gətirdiyi namizədlik 
dissertasiyasını 1983-cü ildə müdafiə şurasına təqdim edib. Çəkilən 
zəhmət öz bəhrəsini verib: 1984-cü ildə Kiyev Dövlət Univerisitetinin 
“Riyaziyyat” fakültəsində “Təsadüfi proseslərin və meydanların 
interpolyasiyası haqqında” namizədlik dissertasiyasını uğurla müdafiə 
edərək fizika-riyaziyyat elm-ləri namizədi elmi dərəcəsinə layiq görülüb. 

Dissertasiyanın uğurlu müdafisəsindən sonra yenidən elmi 
fəaliyyətini Elmlər Akademiyasında davam etdirən Sabir Ömərov 1985- 
1987-ci illərdə Akademiyanın AİS şöbəsində böyük mühəndis-proqramçı 
vəzifəsində çalışıb. 1988-1990-cl illərdə isə Gəncə Regional Elmi 
Mərkəzində laboratoriyaya rəhbərlik edib. 

1990-cı ildən elmi axtarışlarla yanaşı həm də pedaqofi fəaliyyətə 
başlayıb. Azərbaycan Dövlət Aqrar Universitetində assistent kimi 
fəaliyyətə başlayan Sabir müəllim tezliklə baş müəllim və dosent 
vəzifələrini tutub. 2001-2009-cu illərdə isə “Statistika və maliyyə” 
kafedrasının müdiri vəzifəsində çalışıb. 

Sabir Ömərov elmi axtarışla pedaqofi fəaliyyəti bacarıqla uzlaşdıran 
alimlərimizdən olub. Bir alim kimi məhsuldar fəaliyyət göstərib. 
Təsadüfi deyildir ki, o, 50-yə yaxın elmi məqalə və tədris-metodiki 
vəsaitin, o cümlədən iki dərsliyin (“Riyazi statistika” 1 hissə, və “Riyazi 
statistika və ehtimal nəzəriyyəsi” 1 hissə) həmmüləllifidir. Elmi 
məqalələrinin Azərbaycanın elmi furnalları ilə yanaşı “Ukrayna Milli 
Elmlər Akademiyasının xəbərləri”, Kiyev Dövlət Universitetinin 
“Ehtimal nəzəriyyəsi və riyazi statistika”, “Kiyev Dövlət Universitetinin 
xəbərləri” kimi aparıcı nəşrlərdə və ABŞ-da (Amerika Riyaziyyatçılar 
Cəmiyyəti) çap olunması da onun bir alim kimi elmi axtarışlarının 
sanbalının, tədqiqatlarına dünya elmi ictimaiyyətinin marağının 
göstəricisidir. 

Sabir Ömər oğlu istedadlı alim olmaqla yanaşı, həm də sadiq dost, gözəl 
insan, vəfalı həyat yoldaşı, qayğıkeş ata idi. Çalışdığı kollektivdə, dost-tanış 
yanında, eldə-obada böyük hörmət-izzət qazanmışdı. Hər yerdə hörmətlə 
qarşılanırdı, məclislərdə yeri yuxarı başda olurdu. Bunu zərrə-zərrə 
qazanmışdı. Sanki ömrün vəfasızlığını duyurmuş kimi, hər addımında yaxşılıq 
etməyə, heç kəsin qəlbinə dəyməməyə çalışırdı. Sanki yaxşılıq etməyə, qurub- 
yaratmağa tələsirdi. Hardan biləydi ki, ömür yolu yarımçıq qalacaq. Amansız 
əcəl onu qəflətən yaxaladı — 2012-ci il iyunun 1-də dünyasını dəyişdi. 
Ömrünün ən gözəl çağında — daha səmərəli elmi axtarışlar aparmalı, yüksək 
ixtisaslı kadrlar hazırlamalı, elinə-obasına yararlı işlər görə biləcəyi bir vaxtda 
— 56 yaşında dünyadan köçdü. Amma bu 56 illik ömründə bir neçə ömrə 
sığmayacaq qədər işlər gördü. Bu gün ondan bizə qalan təkcə elmi əsərləri, 
kitabları deyil, həm də könüllərdəki şirin, unudulmaz xatirələridir. O, 
həmkarlarının, tələbələrinin, dostlarının, eloğlularının qəlbində özünə 
ölməzlik abidəsi ucaldıb. Elə bir abidə ki, əbədi yaşayacaq, onu yaşadacaq. 

Sabir ölməzlik abidəsini biliyinnən, savadınan qazanmışdı. Sabir 
müəllim yaxşı bilirdi ki, böyük söz ustası Əvhədi demişkən: 

Bilik can quşuna qanadıdır, inan, 
Ruhunu göylərə odur qaldıran. 


Ondan bizə yadigar qalan bir də ləyaqətli övladlarıdır. O övladlar ki, 
atalarının təmiz adıyla fəxr edirlər, o adı şərəflə yaşadır, cəmiyyətdəki 

layiqli mövqeləri ilə doğma Faxralının başını hər yerdə ucaldır, Sabir 
müəllimin ölməzliyini təmin edirlər. 

Əlim qələm tutandan doğma Faxralımı — 
Borçalının bu ağırı elini, bu elin yetirmələrini 
vəsf etməkdən doymadım. Harda bir eloğlumun 
xoş sorağını eşitdimsə, sevincdən, fərəhdən 
qəlbim dağa döndü. Qazanılan uğuru öz uğurum 
saydım, elimizin başucalığı hesab elədim. 
Faxralının şöhrətinin üstünə şöhrət gətirən 
eloğlularımla qürur duydum. Onların şəninə 
kitablar həsr elədim. Amma nə qədər yazsam da 
neçə-neçə kitab nəşr etdirsəm də, hesab edirəm 
ki, bu müqəddəs məkan — Faxralı kəndi 
qarşısında borcumu verə bilmərəm. Hansı övlad öz valideynlərinə olan 
borcunu qaytara bilib ki?1 

İndiyədək barələrində yazdığım faxralılar arasında alimlər çoxluq 
təşkil edir. Bu da təbiidir. Axı, kəndimizdən indiyədək elmin müxtəlif 
sahələri üzrə fəlaiyyət göstərən yüzdən artıq alim çıxıb. Və bu rəqəm 
ildən-ilə artmaqdadır. Bu gün onların sorağı nəinki Borçalının, hətta 
Azərbaycanın da hüdudlarından kənarlardan gəlir. Türkiyədə, Avropa 
ölkələrində, hətta ABŞ-da belə çalışan, bir alim kimi nüfuz qazanan 
alimlərimizlə fəxr etməmək olarmı? 

Faxralı məktəbinin yetirməsi olan alimlərdən biri də Dünyamalı İsa 
oğlu Şərifovdur. O, 1957-ci il dekabrın 1-də Borçalıda — Bolnisi 
rayonunun Faxralı kəndində anadan olub. 1965-ci ildə Faxralı orta 
məktəbinin birinci sinfinə daxil olub, 1975-ci ildə həmin məktəbi bitirib. 
Təbiətə olan sonsuz sevgisi və marağı, kənd təsərrüfatına bağlılığı onun 
elə bu istiqamətdə də ali təhsil almasına rəvac verib. 1976-cı ildə Kənd 
Təsərrüfatı Akademiyasının əyani şöbəsinə daxil olub. 1981-ci ildə 
fərqlənmə diplomu ilə Akademiyada təhsilini başa vurub. Artıq müstəqil 
həyatın astanasında olan Dünyamalı ali təhsilli kənd təsərrüfatı 
mütəxəssisi kimi özünə karyera qura, ixtisasına uyğun olaraq hər hansı 
bir müəssisədə işə düzə bilərdi. Kim bilir, bəlkə də, bu yolu seçsəydi 
maddi təminatını da təmin edərdi. Amma o, bu yolu seçmədi, bu sahəni 
təsadüfən seçmədiyini, elmin bu sahəsi üzrə axtarışlarını davam edirmək 
arzusunda olduğunu sübut etdi. Elmi-tədqiqatla məşğul olmağa üstünlük 
verdi. Bu məqsədlə 1982-ci ildə Moskvadakı Kənd Təsərrüfatı 
Akademiyasının əyani aspiranturasına daxil oldu. Üç il burada oxuduğu 

müddətdə vaxtının çoxunu elmi kitabxanalarda, laboratoriyalarda keçirdi, 
elmi axtarışla məşğul oldu. Onun bu zəhməti hədər getmədi, yuxusuz 
gecələr, gərgin axtarışlar nəhayət öz bəhrəsini verdi. Bu zəhmətin yekunu 
kimi namizədlik dissertasiyasını yekunlaşdırıb müdafiə şurasına təqdim 
etdi. Mütəxəssislərin müsbət rəyindən sonra onun elmi işi müdafiəyə 
buraxıldı və 1985-ci il may ayının 27-də Moskvada namizədlik 
dissertasiyasını uğurla müdafiə edərək elmlər namizədi alimlik dərəcəsi 
aldı. 

Bundan sonra bir alim kimi onun qarşısında yeni üfüqlər açıldı. 1985- 
1987-ci illərdə elmi işçi kimi fəaliyyət göstərdi. 1987-ci ildə alim kimi 
məhsuldar elmi fəaliyyətini, potensialını nəzərə alan rəhbərlik onu aparıcı 
elmi işçi vəzifəsinə layiq bildi. Bir il sonra — 1988-ci ildə isə Elmi- 
Tədqiqat İnstitutunda laboratoriya müdiri vəzifəsinə irəli çəkildi və 1990- 
cı ilədək bu vəzifədə çalışdı. 

1990-cı ildən sonra müxtəlif sahələrdə məsul vəzifələrdə çalışıb 
Dünyamalı Şərifov. 1990-cı ildə Səhiyyə nazirliyinin Farmakologiya və 
Xalq Təbabəti Elm-İstehsalat Birliyində şöbə rəisi vəzifəsinə təyin 
olunub və 1993-cü ilədək burada çalışıb. 1993-cü ildə fəaliyyət sahəsini 
dəyişərək “Azəriqaz” İstehsalat Birliyinə keçib, 1996-cı ilədək burada 
şöbə rəisi vəzifəsində çalışıb. 1996-cı ildən isə fəaliyyətini Azneft 
İstehsalat Birliyində davam etdirib və 2000-ci ilədək sahə rəisi vəzifəsini 
daşıyıb. 2001-ci ildə Azneft İstehsalat Birliyində aparıcı müxtəxəssis 
vəzifəsinə irəli çəkilib, bu vəzifədə 2009-cu ilədək çalışıb. 

Sonradan fəaliyyətini Gürcüstanda davam etdirən Dünyamalı Şərifov 
2012-2014-cü illərdə burada “Aqroinvest 146” MMC-nin direktoru 
vəzifəsində çalışıb. 

Sədi şeirlərinin birində yazır: 


Xalqa bu dünyanı etmə qaranlıq, 
Bir yaxşılıq qalır, bir də yamanlıq. 


Dünyamalı da ömrü boyu yaxşılıqları yaşada-yaşada yaşayan 
ziyalılardandır. Yamanlıqdan uzaq bir ocağın oğludu Dünyamalı. Atası 
mərhum İsaxan əmi tərbiyənin bünövrəsini elə qoyub. Bütün yaxşılıqları 
yaşadan eloğlularımız var olsun. 

Bəli, bütün bunlar Dünyamalı Şərifovun keçdiyi ömür yolundan 
səhifələrdir ki, biz onu sizinlə birlikdə vərəqlədik. İlk baxışda hər bir 
normal adam üçün məqbul sayıla biləcək bir ömür yoludur. Amma bu 
illərin arxasında nələr dayanır, hansı hisslər, həyəcanlar var? Əsas olan 
da budur. Tərcümeyi-halından da gördüyümüz kimi, Dünyamalı müəllim 

müxtəlif sahələrdə, müxtəlif vəzifələrdə çalışıb. Ancaq iş yerləri müxtəlif 
olsa da, onun üçün ümumi olan bir şey də var: harda və hansı vəzifədə 
çalışmasından asılı olmayaraq Dünyamalı Şərifov həmişə işinə vicdanla 
yanaşıb, hər şeydən öncə öz vicdanının səsini dinləyib. Haqqın, haqlının 
yanında olub həmişə, haqqı nahaqqa qurban verməyib. Tabeliyində 
olanlara qarşı tələbkarlığı ilə yanaşı, qayğıkeşliyi və səmimiyyəti ilə də 
seçilib. Elə bu keyfiyyətlər də ona rəhbərlik etdiyi kollektivlərdə hörmət 
qazandırıb. 

Və bir də Dünyamalı müəllim böyüyüb boya-başa çatdığı Faxralının, 
Borçalının adına layiq olmağa çalışıb. Doğma yurda məhəbbət bircə an 
da onu tərk etməyib. 

SAĞLAM FİKİRLİ ZİYALI 


Onu nəinki faxralılara və 
borçalılara, bütövlükdə Azərbaycan 
ictimaiyyətinə təqdim etməyə 
ehtiyac yoxdur. Çünki onu hər yerdə 
təqdimatsız-filansız sadəcə olaraq 
Əflatun Amaşov kimi tanıyırlar. 
Artıq bu ad Azərbaycan 
ictimaiyyətinə o qədər doğmalaşıb ki, 
son illərdə respublikamızda 
mətbuatdan söz düşəndə mütləq 
5 Əflatun Amaşov, Əflatun Amaşovun 
adı çəkilən yerdə isə ilk növbədə mətbuatımız yada düşür. Borçalıda və 
Faxralıda isə onu həm də bu yurdun layiqli təmsilçisi, daim el-oba 
təəssübü çəkən bir eloğlu kimi tanıyırlar. 

Eloğlu dedim, yadıma iki çağırış Azərbaycan Milli Məclisinin üzvü 
olmuş filologiya elmləri doktoru, professor, rəhmətlik Şamil Qurbanov 
düşdü. Elimizin bu ən böyük oğlu Əflatundan həmişə razılıqla danışar, 
gələcəyinə böyük ümidlər bəslədiyini deyər, onun hər uğuruna sevinərdi. 
Elə Əflatun Amaşov da öz müəllimini həmişə minnətdarlıqla xatırlayır. 
Bu gün əminliklə demək olar ki, Əflatun Amaşov vaxtilə Şamil 
müəllimin ona bəslədiyi etimadı tam doğruldub. 

Məlumat üçün deyək ki, Amaşov Əflatun Əhməd oğlu 26 aprel 
1957-ci ildə Gürcüstan Respublikasının Bolnisi rayonunun Faxralı 
kəndində anadan olub. 1974-cü ildə Faxralı kənd orta məktəbini bitirib. 
1976-1978-ci illərdə sovet ordusunda xidmət edib. 1979-cu ildə Bakı 
Dövlət Universitetinin filologiya fakültəsinə daxil olub. 1984-cü ildə 
Moskva Dövlət Universitetinin furnalistika fakültəsini bitirib. 1935-1994- 
cü illərdə “AzərTAc” Dövlət Teleqraf Agentliyində müxbir, şöbə müdiri, 
redaktor, baş redaktor və baş direktorun 1 müavini vəzifələrində çalışıb. 

Ə.Amaşov 2003-cü ildə Azərbaycan .urmalistlərinin 1 qurultayında 
Azərbaycan Mətbuat Şurasının sədri seçilib. 2005 və 2008-ci illərdə 
keçirilən qurultaylarda bu vəzifəyə təkrarən seçilib. Dünya Mətbuat 
Şuraları Təşkilatının İdarə Heyətinin üzvüdür. Avropa Mətbuat Şuraları 
Assosiyasının üzvüdür. 

Azərbaycan Respublikası Prezidentinin 22 may 2009-cu il tarixli 
sərəncamı ilə Azərbaycan Respublikasının Prezidenti yanında Kütləvi 

İnformasiya Vasitələrinin İnkişafına Dövlət Dəstəyi Fondunun Müşahidə 
Şurasının üzvü təyin edilib. 

Ailəlidir, bir övladı var. 

Ötən əsrin səksəninci illərinin sonlarında keçmiş SSRİ-nin hər 
yerində milli azadlıq hərakatı güclənməyə başladığı vaxtda xalqın doğru 
sözə, tarixi keçmişimiz, qan yaddaşımız haqqında əsl həqiqətləri 
öyrənməyə böyük ehtiyacı vardı. Sovet reyiminin çürük ideologiyasının 
təbliğat qrupu olan mətbuatdan bezikmiş cəmiyyət azad sözə təşnə idi. 
Bu ehtiyacı isə həmişə olduğu kimi, söz adamları doldurmalı idi. Belə bir 
həssas məqamda mətbuatımıza yeni ruh, yeni nəfəs gətirmək 
istəyənlərdən biri də Əflatun müəllim idi. Təsadüfi deyildir ki, 1994-cü 
ildə yaradılan “Yeni nəsil” humalistlər Birliyinin təsisçilərindən biri 
Əflatun Amaşov idi. 1997-ci ildə isə “Ruh” Fumalistlərin Hüquqlarının 
Müdafiəsi Komitəsini təsis edərək ona rəhbərlik etdi. 

Ölkəmizdə yeni keyfiyyətli, yeni ruhlu azad bir mətbuatın 
formalaşmasında böyük zəhməti olan Əflatun Amaşova respublikanın 
mətbuat işçiləri, ictimaiyyətin nümayəndələri böyük etimad gösdərərək 
onu yeni yaradılan Azərbaycan Mətbuat Şurasının sədri seçdilər. 
Sonradan bu vəzifəyə təkrar seçilərək artıq neçə illərdir ki, Azərbaycan 
Mətbuat Şurasının sədri kimi olduqca məsul və çətin bir vəzifəni daşıyır. 

Yeri gəlmişkən bir faktı da qeyd etmək lazımdır ki, Əflatun Amaşov 
elə bir vaxtda Azərbaycan Mətbuat Şurasının rəhbəri seçildi ki, keçid 
dövrünü yaşadığımızdan cəmiyyətimizin bütün sahələrində olduğu kimi, 
mətbuatın da özünəməxsus spesifik problemləri vardı. Üstəlik keçmiş 
SSRİ məkanında bu yöndə ilk qurumlardan olan Şuranın özünün təşkil 
olunması da böyük zəhmət tələb edirdi. Hər işin başlanğıcı çətin olsa da, 
möhkəm iradə, prinsipiallıq və peşəkarlıq olan yerdə bütün maneələri dəf 
etmək mümkün olur. Əflatun Amaşov da Mətbuat Şurasının sədri 
seçilərkən ona necə böyük etimadın göstərildiyinin, hansı yükün altına 
çiyin verdiyinin fərqində idi. Amma nə işin çətinliyi, nə də bəzən 
ünvanına söylənən yersiz iradlar onun əlini işdən soyuda bilmədi. İqtidar 
və müxalifət yönümlü olmaqla iki cəbhəyə bölünmüş mətbuatımızın 
problemlərinə eyni prizmadan baxmağı bacardı. 

Böyük yapon alimlərindən sayılan Nişi buyurur: “Əsas hadisələr 
deyil, əsas sənin ona münasibətindir”. Bu hikmətli fikir bugünkü 
Azərbaycan reallığında olduqca aktual səslənir. Bu gün cəmiyyətdə baş 
verən hər hansı bir hadisəyə ayrı-ayrı mətbuat orqanlarında müxtəlif 
fikirlərin səsləndirilməsinin azmı şahidi oluruq? Bəzən eyni hadisəyə bir- 
birindən kəskin fərqlənən, əks qütblərdə dayanan elə fikirlərə rast gəlirik 
ki, hətta mənafeyinə toxunulduğunu hesab edən tərəf Əflatun Amaşovun 

obyektivliyinə, olaya ədalətli münasibət göstərəcəyinə inandığından 
haqqının qorunması üçün ilk növbədə Mətbuat Şurasına üz tutur. Çünki 
yaxşı bilir ki, Əflatun müəllim ağa qara, yaxud da əksinə deyən deyil. 
Bilir ki, müdriklərdən biri demiş: “Əgər biz, doğurdan da, xəstəyiksə, 
camaatın bizi sağlam hesab etməsinin bizə nə xeyri?1 Əgər biz, doğurdan 
da, sağlam olanda bizi xəstə hesab edirlərsə, bunun bizə nə zərəri ola 
bilər”. 

F.Köçərli çox haqlı olaraq yazırdı: “Doğru və salamat fikirli 
adamların kamalı həmişə aydın, açıq və düzgün olur”. Ə.Amaşov doğru 
və salamat fikirli, sözü urvata mindirən ziyalıdır. O, sözü havayı yerə 
xərcləmir. Fikrini az sözlə yerində ifadə edir. Yaxşı bilir ki, söz insan 
mənəviyyatının sultanıdır və sultanı sevmək lazımdır. Sultanı sevmək 
sözümüzü sevmək, fikrimizi sevmək, mənəviyyatımızı sevməkdir. 
N.Gəncəvi nahaq yerə demirdi ki: 


Ağulli adamın söylədikləri 

Yer altına düşsə, itməz dəyəri. 
Söz deyən düşünüb söyləsə əgər, 
Pis söz də söyləsə, yenə xoş gələr. 


O, eyni zamanda Turnalistikanın nəzəri məsələləri — müasir 
yümalistikanın qlobal problemleri ilə də məşğul olur. Çoxsaylı kitablar 
müəllifidir. 

Əflatun Amaşov keçmişlə gələcək arasında özünün yerini 
müəyyənləşdirə bilən ziyalı, çox iş görüb az görünən, etdiklərini gözə 
soxmağa çalışamayan təmənnasız adamdır. Bu gün Azərbaycan 
mətbuatının başında duran, sözün əsl mənasında onun cəfakeşlərindən 
biri olan Əflatun müəllim bu cəbhədə general kimi külüng çalsa da, 
özünü sıravi əsgər kimi aparır. Fəxri ad, müxtəlif mükafatlar almaq üçün 
hər cür imkanı və üstəlik buna layiq olsa da, belə şeylərdən həmişə gen 
durub. Düşünüb ki, xalq şairi Osman Sarıvəlli demiş, şan-şöhrət dalınca 
qaçmaq əbəsdir, ləyaqəti olanı cəmiyyət özü onsuz da axtarıb tapacaq. 
Purnalistikamızın inkişafında onun xidmətləri isə nəinki respublikamızda, 
həm də dünya miqyasında yüksək qiymətləndirilməkdədir. Hələ 2001-ci 
ildə ona BMT-nin “Söz” mükafatının verilməsi də dediklərimizin 
sübutudur. 

Əflatun Amaşovu mənsubu olduğu elimiz Faxralıda da çox sevir, 
oxuduğu Faxralı kənd orta məktəbində ona dərs deyən müəllimlər də hər 
uğurlu addımına sevinirlər. Sadə bir ailənin övladı olan Əflatun 
Amaşovun çox hörmətli, nüfuzlu bir ziyalıya çevrilməsi, respublika 

miqyasında, ölkəmizin hüdudlarından kənarda da tanınması, əlbəttə ki, 
onun həmkəndlilərinin, ellilərinin qəlbini qürur hissi ilə doldurur. 
Azərbaycana çox böyük ziyalılar bəxş etmiş Borçalı mahalının, Faxralı 
kəndinin yetirdiyi görkəmli şəxsiyyətlər içərisində özünəməxsusluğu ilə 
seçilən Əflatun Amaşov artıq növbəti beş il müddətinə də Mətbuat 
Şurasına sədr seçilmişdir. Bu, tərəqqipərvər Azərbaycan fumalistikasının 
onun zəhmətinə verdiyi qiymətdir. 

Əflatun Amaşovun Azərbaycan mətbuatının sağlamlaşdırılması 
naminə xidmətləri dövlətimiz, onun başçısı cənab İlham Əliyev tərəfindən 
də yüksək qiymətləndirilir. Məlum olduğu kimi, bu yaxınlarda möhtərəm 
prezidentimiz “Vumalistlərin dostu” seçildi. Belə bir seçim media 
nümayəndələri tərəfindən atılmış tamamilə doğru addımdı. Məsələ 
burasındadı ki, iumalistlər Prezident İlham Əliyevin diqqət və qayğısını 
hər zaman hiss ediblər. Həm yumalistlərin mənzil-məişət şəraitinin 
yaxşılaşdırılması, həm prezident yanında Kütləvi İnformasiya Vasitələrinin 
İnkişafına Dəstək Fondunun yaradılması, fumalistlərin ali dövlət 
mükafatları ilə təltif olunması və digər kifayət qədər faktlar sadalamaq olar 
ki, bu, dövlətin, xüsusilə dövlət başçısı İlham Əliyevin bu sahəyə 
diqqətinin nümunəsidir. Yeri gəlmişkən, cənab İlham Əliyevin 
yumalistlərin dostu seçilməsi ilə əlaqədar tədbirdə dövlətimizin başçısı 
mətbuatımızın yaxın gələcəkdə inkişaf perspektivləri ilə bağlı ümidverici 
mesailar verdi. Prezident çıxış edən furnalistləri dinləyərək, mövcud 
problemlərin həlli istiqamətində tapşırıqlar verdi, Azərbaycan 
yumalistikasının durumu ilə bağlı öz düşüncələrini açıqladı. Bildirdi ki, 
Azərbaycanda digər hüquq və azadlıqlar kimi, söz və mətbuat azadlıqları 
da qorunur. Mətbuat azadlığı Azərbaycan üçün çox mühüm əhəmiyyət 
kəsib edir: “Bu gün biz dünyanın mütərəqqi medialarının təcrübəsindən 
istifadə etməliyik. Azərbaycanda müxtəlif dillərdə medialar fəliyyət 
göstərməli və Azərbaycan mənafeyini, haqq sözünü dünyaya çatdırmalıdır. 
Əsasən də dövlətimizi qara piardan qorumalıyıq”. 

Prezident həmçinin qəzet satışında yaranmış problemlərin həll 
olunacağını vəd etdi, gələcəkdə mətbuatın inkişafına öz dəstəyini 
əsirgəməyəcəyini və bu şəkildə üçüncü dəfə də “hurnalistlərin dostu” 
mükafatına layiq görüləcəyinə ümid etdiyini bildirdi. 

Həmin tədbirdə çıxış edən Əməkdar Turnalist, professor Şirməmməd 
Hüseynovun nitqi, yaddaqalan oldu: “Mən 65 ildir dövlət rəhbərliyinin, 
rəsmi adamların çıxışlarını eşidirəm. Əksəriyyəti şparqalkadan oxuyanlar 
olub. Qarşımızda yalnız Prezident şparqalkasız danışdı, qəlbində olanları, 
düşündüklərini söylədi. Burdakı yurnalistlərə, sözün həqiqi mənasında, 
Prezident dərs keçdi. Biz Vətən abadlığından yazanlarıq, Vətəni abad 

edən deyilik. Biz millət salamatlığından yazanlarıq. Biz camaat 
tərəqqisindən yazanlarıq. Bu işləri — Vətənin abadlığı işlərini kim həyata 
keçirir? Siz və Sizin başçılıq etdiyiniz iqtidar. Müstəqilliyimizin qarantı 
kimdir? Sizl Ona görə əgər Siz bu işləri görməsəniz, biz furnalistlər nə 
yazarıq? Bizim vəzifəmiz nə olar? Ona görə də Sizə “hurmalistlərin 
dostu” adını vermək qanunidir, təbiidir, seçim düzdür”. 

Şirməmməd müəllim həmçinin, Prezident İlham Əliyevə Rəsulzadə 
ilə bağlı Sərəncama görə təşəkkürünü bildirdi. 

Əlbəttə, bütün bunlar bir daha təsdiqləyir ki, dünyada Azərbaycan kimi 
elə bir demokratik dövlət yoxdur ki, yurnalistlərə bunca qayğı, qələm 
adamlarına diqqət göstərilsin. Bu həssas münasibətin əsasını vaxtilə Kremlə 
sancılmış Türk Bayrağı Heydər Əlirza oğlu Əliyev qoyub. Ulu Öndərimizin 
mətbuatın inkişafına qayğı siyasəti bu gün Ümummilli liderimizin siyasət 
məktəbinin ən kamil məzunu, möhtərəm Prezidentimiz İlham Heydər oğlu 
Əliyev tərəfindən davam etdirilir. Belə həssas münasibət furnalistlərə qol- 
qanad verir, yazısının siqlətini dəyişir, mənasını dəyişir. Hörmətli 
Prezidentimizi özünə dost seçən Əflatun Amaşov və ölkəmizin digər 
tərəqqipərvər, salamat fikirli yumalistləri, heç şübhə yoxdur ki, bundan 
sonrakı fəaliyyətlərində sübut edəcəklər ki, bu dostluğa sədaqətlidirlər. 

Bəlkə də bəziləri, elə Əflatun Amaşovun özü də heç bunun fərqində 
deyil ki, o, bu gün Azərbaycanda mətbuatın inkişafı üçün hansı böyük 
işləri görür, bu yolda necə fədakarlıq edir. Amma illər ötəcək, 
Azərbaycan Mətbuat Şurasının qurucularından biri və ilk sədri kimi adını 
mətbuat tariximizə yazmış Əflatun müəllimin xidmətləri daha aydın 
görünəcək. Və o zaman bu gün hətta müəyyən məqamlarda nəyisə irad 
tutanlar da onun azad, demokratik mətbuatımızın təşəkkül tapması və 
inkişafı naminə ardıcıl və yorulmaz xidmət göstərdiyini etiraf edəcəklər. 
Hələliksə o, mətbuatımızın sükanı arxasındadır və 1nanırıq ki, bundan 
sonra da hələ uzun müddət azad sözün daha da güclənməsinə, 
mətbuatımıza, onun sözün əsl mənasından dördüncü hakimiyyət kimi 
cəmiyyətdə mövqelərini möhkəmləndirməsinə sanballı töhfələr 
verəcəkdir. 

Bu gün Əflatun Amaşovun həm də Millət vəkili kimi qayğıları 
çoxdur. 2015-ci ildə Milli Məclisə keçirilən seçkilərdə parlamentin üzvü 
seçilib, Azərbaycan-Gürcüstan parlamentlərarası dostluq qrupuna 
başçılıq edir. Tez-tez Gürcüstana gedib bu ölkənin rəhbərliyi ilə görüşür, 
Borçalıda yaşayan soydaşlarımızın problemlərinin aradan qaldırılmasına 
çalışır. Bu yolda ona uğurlar arzulayırıq. 

Əflatun müəllimin xidmətləri dövlətimiz tərəfindən layiqincə 
qiymətləndirilib. 2015-ci il iyulun 15-də Azərbaycan Respublikası 

Preidenti İlham Əliyevin sərəncamı ilə 3-cü dərəcəli “Vətənə xidmətə 
görə” ordeni, 2017-ci il aprelin 25-də isə anadan olmasının 60 illik 
yubileyi münasibəti ilə “Şöhrət” ordeni ilə təltif olunub. Əziz eloğlumu 
yubileyi və bu təltifi münasibəti ilə təbrik edirəm. 

KİM QALA BİLMƏSƏ EL YADDAŞINDA... 


“İçi parıldasın gərək adamın, 
insanı parıldadan güzgülər 
olmur”. Bəli, insanın gərək 
daxili aləmi gözəl olsun. Çünki 
zahiri gözəllik daxili gözəlliyə 
söykənməyəndə, ömrü uzun 
olmur. Nahaq deməyiblər ki, 
insanı geyiminə görə qarşılayıb, 
ağlına görə yola salırlar. O 
kəslər eldə-obada hörmət 
qazanır, nüfu sahibi olur ki, i 
mənən zəngin olur, göründüyü kimi olur, olduğu ə görünür, 
şəraitə, düşdüyü vəziyyətə uyğun olaraq sifətini dəyişmir. Qəlbi eli- 
obasıyla, doğma yurdu ilə döyünür. Elin sevincinə sevinib, kədərini 
bölməyi bacarır. Ulu Borçalının hər elində olduğu kimi, Faxralıda 
da bu keyfiyyətləri özündə cəmləşdirən eloğlularımız çoxdur. 

Vətənin qıraqda qalan yeri Borçalının Faxralı kəndi oğullar 
yetirib el-el tanınıb. Faxralı orta məktəbinin məzunlarının xoş 
soraqları bu gün Amerikadan, Almaniya və Türkiyə kimi nüfuzlu 
dövlətlərin ali məktəblərindən gəlir. Torpağa tac olan belə övladları 
el sevir, mahal sevir. İnsanlıq üçün ən böyük qiymətdi el sevgisi, 
mahal sevgisi. Türk dünyasının böyük şairi Zəlimxan Yaqub bir- 
birindən gözəl şerlərinin birində yazır: 


ə Ellərə doğmadır şairin səsi, 
Mən necə sevməyim €l1 sevən kəsi? 


Belə yurdcanlı eloğlu, etibarlı dost, qayğıkeş ata, səxavətli baba, 
əvəzsiz insanlardan biri də Eldar Qurbanovdur. 

“Dörd tərəfi dağdan hasar olub, dost qarşılayıb, yağı basan 
Faxralı” Eldar Qurbanovun qibləgahı və səcdəgahıdır. Ömrünün 
çox hissəsini Bakıda yaşasa da, özünü bircə an da olsa Faxralıdan 
ayrı sanmayıb. Elin xeyir-şərində daim yaxından iştirak edib. 

El sevən və eli sevənlərdəndir Eldar Qurbanov. 

Eldar Həsən oğlu Qurbanov 1957-ci ildə noyabr ayının 19- 
da Borçalının Faxralı kəndində anadan olub. 1964-cü ildə Faxralı 
kənd orta məktəbinin 1-ci sinfinə gedib, 1975-ci ildə orta təhsilini 
başa vurub. 1986-cı ildə Azərbaycan Dövlət Universitetinin hüquq 
fakultəsini bitirib. 1988-ci ildən Bakı şəhərindəki 15 saylı dövlət 
notariat kontorunda Baş Dövlət Notariusu vəzifəsində fəaliyyətə 
başlayıb. Bu gün də bu sahədə çalışmaqdadır. 

Uzun müddət qüsursuz işlədiyinə görə, dəfələrlə Ədliyyə 
Nazirliyinin təşəkkürünü alıb. 

Eldar Qurbanov Məşhur Qurbanov soyadının layiqli 
daşıyıcılarındandır. Yuxarıda da qeyd etdiyim kimi, elnən nəfəs 
alıb, elnən durandır. El adamıdı, həmişə elin içindədir. Qohumlara, 
ərki çatanlara da həmişə el sevgisini, vətənpərvərlik hissini 
aşılamağa çalışır. 

Elini sevəni Allah da sevər. Hər bir adam çalışır ki, haqqın 
dərgahına qədər ucalsın. Haqqın dərgahına ucalmaq üçün isə 
insanlıq yolunu tutub, el sevgisini qazanmaq lazımdır. Eldar Həsən 
oğlu Qurbanov kimi. İçindən gələn bu sevgi Eldara atası Həsən 
əmidən (Yumru əmidən) və kökündən gəlir. Çox haqlı olaraq Xalq 
şairi Zəlimxan Yaqubun bu şeri Eldarın dilindən düşmür: 


ə Sözə şahlıq eylə, nə əyil, nə sın, 
Ömrü əbədidi nəğmənin, səsin. 
Qoy, özündən küssün, eldən küsməsin, 
Kim qala bilməsə el yaddaşında. 

UĞURA APARAN YOL 


Bu vaxta qədər işıq üzü görmüş 
kitablarımda haqqında bəhs etdiklərimin 
arasında müəllimlər çoxluq təşkil edib. Düzü, 
indiyədək bunun fərqinə varmamışdım. 
Hansı peşənin sahibi olmasından asılı 
olmayaraq, el-obası, doğma Vətəni üçün 
layiqli olan hər kəs haqqında yazıb onları 
geniş ictimaiyyətə təqdim etməyə çalışmışam. 
Yazılarımın qəhrəmanları Azərbaycanımızın 
müxtəlif guşələrindən olub. Amma bunu da 
etiraf edim ki, daha çox Borçalıdan və 
borçalılardan, bu qədim türk yurdunun ağır 
ellərindən olan Faxralı kəndindən və bu 
kəndin oğul və qızlarından yazmışam. O kəslərdən yazmışam ki, əməlləri 
ilə təkcə doğulub boya-başa çatdıqları Faxralı kəndinə yox, bütövlükdə 
Borçalıya başucalığı gətiriblər, Azərbaycanımızın şərəfini hər yerdə 
qoruyublar. 

Qələm adamı üçün yeni kitabının işıq üzü görməsinin nə demək 
olduğunu ancaq bu hissi yaşayanlar daha gözəl bilərlər. Mənim üçünsə 
yeni kitabımın nəşr olunmasından doğan hiss və həyəcan ikiqat olub. Axı, 
hər kitabda elimin-obamın şöhrətinin üstünə şöhrət gətirən neçə-neçə elm 
adamından, qabaqcıl müəllimdən, şəfalı əlləriylə ailələrə sevinc bəxş 
edən həkimdən, elin güvənc yeri kimi üz tutduğu ağsaqqaldan, dili xeyir- 
dualı ağbirçəkdən, doğma yurdunun abadlaşdırılması və həmyerlilərinin 
daha xoş güzəranı üçün şəxsi vəsaitini əsirgəməyən xeyirxah iş 
adamlarından yazmışam. Və hər yazının arxasında bir insan taleyi 
dayandığından, bir nəfərin keçdiyi ömür yoluna qısa da olsa ayna 
tutmağa çalışdığımdan, yazdıqlarımın oxucular, xüsusən də eloğlularım 
tərəfindən necə qarşılanacağı mənim üçün böyük əhəmiyyət daşıyıb. 
Düşünmüşəm ki, görəsən, filankəs haqqında yazdıqlarımı eldə-obada 
necə qarşıladılar. Və bir də hər dəfə kitabı tamamlayıb çapa verəndə 
düşünmüşəm ki, görəsən diqqətdən kənarda qalan olmayıb ki?1 Elə bu 
düşüncələr də məni vadar edib ki, hər dəfə bu səpkili kitabım işıq üzü 
görəndən sonra öz-özümə “artıq bu bəsdir” desəm də, aradan bir az 
keçmiş yeni kitabın ilk səhifələri yazılıb. 

Bu yazıda eloğlum Mahal müəllim haqqında söhbət açmaq istəyirəm. 
O, sözün əsl mənasında bütün həyatını elmə, təhsilə həsr etmiş fədakar 
bir müəllimdir. Və mən onun haqqında danışmazdan əvvəl Mustafa 

Kamal Atatürkün müəllim əməyinə, müəllimin cəmiyyətdəki mövqeyinə 
verdiyi böyük qiyməti diqqətə çatdırmaq istəyirəm. Böyük dövlət xadimi, 
Türkiyəni azadlığa çıxarmış Mustafa Kamal Atatürk cəhalətin, geriliyin 
aradan qaldırılmasında müəllimin öhdəsinə böyük vəzifələr düşdüyünü 
göstərərək demişdir: “...Millətləri azad edənlər yalnız və yalnız 
müəllimlərdir. Müəllimdən, maarifdən məhrum bir millət hələ millət 
adını daşımağa layiq deyildir. Ona adi kütlə deyirlər. Bir kütlənin millət 
ola bilməsi üçün mütləq yaxşı müəllimlərə möhtacdır”. 

Müəllim əməyi üçün bundan böyük qiymət nə ola bilər. Doğrudan da, 
müəllimi olmayan millətin gələcəyi olmaz. Hər bir millətin gələcəyi onun 
müəllimlərinin əlindədir. Bu yazımın qəhrəmanı da müəllim əməyinin nə 
demək olduğunu, müəllim məsuliyyətini yaxşı bilən ziyalılarımızdandır, 
doğma Faxralımın ləyaqətli yetirməsi olan alim-müəllimdir. Onun 
keçdiyi ömür yolu da dediklərimizin sübutudur. 

..Mahal Şaban oğlu Qurbanov 1957-ci il fevralın 16-da Bolnisi 
rayonunun Faxralı kəndində anadan olub. 1964-cü ildə doğma kəndində 
orta məktəbin birinci sinfinə gedib, 1974-cü ildə orta təhsilini başa 
vurub. Elə həmin il ali təhsil almaq arzusu yaşıdlarının çoxu kimi, onun 
da yolunu Bakıya salıb. Sənədlərini Azərbaycan Dövlət Universitetinin 
(indiki BDU-nun) mexanika-riyaziyyat fakültəsinə verib. O dövrdə təhsil 
alanlar yaxşı bilirlər ki, bu fakültədə oxumaq necə prestif sayılırdı. Axı, 
bu fakültəyə ancaq orta məktəbi əla biriənlər, xüsusilə də riyaziyyatdan 
güclü olanlar gəlirdilər və qəbul zamanı da böyük müsabiqə olurdu. 

1979-cu ildə universitetdə təhsilini başa vuran Mahal Qurbanov ali 
təhsilli gənc mütəxəssis kimi Borçalıya qayıdır. Marneuli şəhərindəki 70 
saylı texniki peşə məktəbində pedaqofi fəaliyyətə başlayır və eyni 
zamanda Marneuli şəhərindəki orta məktəblərdə də dərs deyir, 
universitetdə öyrəndiyi nəzəri bilikləri gənc nəsilə böyük həvəslə öyrədir. 
Qısa müddətdə burda pedaqofi ictimaiyyətin, rayon sakinlərinin hörmət 
və rəğbətini qazanır. Heç də hər bir gəncə belə tezliklə nəsib olmayan 
nüfuz sahibi olur. Bəlkə də onun yerində kim olsaydı artıq əldə etdikləri 
ilə razılaşıb burada müəllim kimi fəaliyyətini davam etdirərdi. Amma 
Mahal Şaban oğlunun içindəki oxumaq, daim yeniliyə can atmaq həvəsi 
onu daha uca zirvələrə çağırırdı. Elə bu istək, elmə olan bu maraq onu 
1984-cü ildə istehsalatdan ayrılmadan Azərbaycan ETPEİ-nin 
aspiranturasına daxil olmağa sövq etdi. Həm pedaqofi fəaliyyətlə məşğul 
oldu, həm də vaxtdan səmərəli istifadə edərək elmi axtarışlara başladı. 
Nəhayət, gərgin zəhmət öz bəhrəsini verdi və o, 1987-ci ildə Tbilisi 
Dövlət Universitetində namizədlik dissertasiyası müdafiə edib pedaqofi 
elmlər namizədi elmi dərəcəsi aldı. 

Artıq bir alim kimi onun qarşısında daha geniş üfüqlər açılırdı. Elmi- 
pedaqofi potensialını daha böyük auditoriyalarda sərf etməyi düşünürdü. 
Bu arzuyla da 1989-cu ildə Gəncə şəhərinə köçüb, 30 saylı orta məktəbdə 
müəllimlik fəaliyyətini davam etdirib. 1990-cı ildə müsabiqə yolu ilə 
H.Zərdabi adına Gəncə Dövlət Pedaqofi İnstitutunun Ümumi texniki 
fənlər kafedrasına müəllim təyin olunub. Bilik və bacarığı, 
zəhmətsevərliyi ilə burada da qısa müddətdə fərqlənib, kollektivin 
hörmətini qazanıb, çalışdığı kafedrada dosent vəzifəsinə seçilib. Hətta 
daha böyük etimad göstərilərək H.Zərdabi adına Gəncə Dövlət Pedaqofi 
İnstitutunun tərbiyə işləri üzrə prorektoru vəzifəsinə irəli çəkilib. 

Nə tutduğu vəzifə, nə də qazandığı karyera onu elmi-tədqiqatdan 
uzaqlaşdırmayıb, axtarışlarını davam etdirərək doktorluq dissertasiyası 
üzərində çalışıb. Nəhayət, gərgin zəhmətin bəhrəsi kimi, 2013-cü ilin 
yanvar ayında “Müasir dövrdə 8-11-ci sinif şagirdlərinin əxlaqi 
münasibətlərinin formalaşdırılması” mövzusunda doktorluq 
dissertasiyasını müdafiə edərək pedaqoqika üzrə elmlər doktoru elmi 
dərəcəsini alıb. Yeri gəlmişkən qeyd edim ki, onun doktorluq işinin elmi 
rəhbəri görkəmli pedaqoq-alim Zahid Qaralov olub. 

Mahal Qurbanov məhsuldar alim ömrü yaşayır. Onun elmi-pedaqofi 
fəaliyyəti 140-dan çox elmi əsərdə öz əksini tapıb. Dəfələrlə elmi 
konfranslarda məruzələrlə çıxış edib. Xaricdə nəşr olunan nüfuzlu 
yumallarda 10 elmi məqaləsi dərc olunub. 4 metodik vəsaitin, 2 dərs 
vəsaitinin, 16 tezisin, 2 ixtiranın, 2 monoqrafiyanın, 12 fənn 
proqramlarının müəllifidir. Hal-hazırda Gəncə Dövlət Universitetinin 
professoru kimi elmi-pedaqofi fəaliyyətini uğurla davam etdirir. 

Bəli, Mahal müəllim bu gün çox məhsuldar bir alim ömrü yaşayır, 
səmərəli elmi-pedaqofi fəaliyyətini davam etdirərərk uğura aparan yolda 
inamla addımlayır. Elimin bu alim oğluna uzun və sağlam ömür, elmi- 
pedaqofi fəaliyyətində yeni-yeni nailiyyətlər arzulayıram. 

TƏHSİL XƏZİNƏ, 
ZƏHMƏT İSƏ ONUN AÇARIDIR 


Şair, ədəbiyyatşünas, tərcüməçi, 
Əməkdar mədəniyyət işçisi, Ukraynanın 
Maksim Rilski adına ədəbi mükafatı laureatı 
Abbas Abdulla Borçalının müxtəlif kəndləri 
haqda şeirlər yazıb. Şəxsən mənim doğulub 
boya-başa çatdığım Faxralı kəndini də 
tərənnüm edib: 


Yad önündə biri sinsə, 
Salam verməz ona kimsə. 
Məclislərdə böyük dinsə, 
Kiçik dinlər Faxralıda. 


Dörd tərəfi dağdan hasar, 
Dost qarşılar, yağı basar. 
At oynatmaz hər cür yasar, 
Ər oğlu ər Faxralıda. 


Var olsun Vətənimizin, elimizin-obamızın Abbas Abdulla kimi söz 
adamlarıl Bu, bir tarixdi, tarixdə də həmişə söz adamları, söz sahibləri 
qalır. Aşıq Alı vaxtilə deyirdi ki: 


Gəlib gedər yaxşılar da, yaman da, 
Qu tükündə, saman üstə yatan da. 
Aşıq Alı, nə qazandın cahanda? 
Səndən qalan qatar-qatar söz oldu. 


Qu tükü üstündə xumarlananlar da tarixin səhnəsindən getdi, saman 
üstə inləyənlər də. Amma söz adamları əbədi qaldılar. Söz, təbii ki, 
ədəbiyyatımızın, mədəniyyətimizin zənginləşməsinə xidmət edir. Bu gün 
haqqında söz açdığım Nadir Nəsibov bizim eldə, obada çox böyük hörmət 
və nüfuz qazanmış Nəsiboğulları nəslinin (Nəsiböyü) adlı sanlı 
nümayəndəsi Nadir kişinin nəvəsidir. Nadir kişi xeyirxahlığıyla, eldə-obada 
hörmət-izzətiylə seçilən kişilərdən biri olub. Məşhur bir faktı xatırlatmaq 
istəyirəm: Borçalı qaçaqçılıq tarixində çevikliyi, igidliyi, çox iti sürətlə 
qaçmağıyla, çətin situasiyalarda akrobatik tullanışlarıyla seçilən Çərçioğlu 

Hümmətin dəfələrlə həmin dövrdə qorunub saxlanılmasında, düşmən əlinə 
keçmək təhlükəsindən qurtulmasında Nadir kişinin xüsusi xidməti olub. 
Nadir Nəsibov məhz həmin Nadir kişinin nəvəsidi, həm də bizim elin- 
obanın çox gözəl yazarı, Borçalının Ələsgəri sayılan, “Faxralıtək ağır elim 
var mənim”, — deyən Şair Nəbinin doğmaca nəticəsidi. 

Borçalının ağır eli Faxralı adlı-sanlı igid kişiləri, alimləri, 
mühəndisləriylə bərabər, həm də bütün ömrünü təhsilə, elmə həsr eləyən 
müəllimləriylə məşhur olub. Onların hamısı bizim xalqımıza, millətimizə, 
dövlətimizə, dövlətçiliyimizə, həm də doğulub boya-başa çatdığımız 
elimizə-obamıza başucalığı gətirən ziyalılar olub. Təhsilimizin inkişafına, 
elmimizin zənginləşməsinə töhfələr verən ziyalılardan biri də Nadir 
Nəsib oğlu Nəsibovdur. 

O, 14 iyun 1957-ci ildə Gürcüstan Respublikası Bolnisi rayonunun 
Faxralı kəndində anadan olub. 1964-cü ildə Faxralı kənd orta məktəbinə 
qəbul olunub və 1974-cü ildə oranı əla qiymətlərlə bitirib. Həmin ildə 
Azərbaycan Dövlət Universitetinin (indiki BDU) mexantika-riyaziyyat 
fakültəsinə daxil olub. Universiteti bitirdikdən sonra təyinatla 1980- 
1983-cü illərdə İmişli rayonunun Çahar kəndində riyaziyyat müəllimi 
işləyib. 

1984-1986-cı illərdə Ümumittifaq “Kaskad” elmi-istehsalat birliyi 
XKB “Xəzər”in təyinatı ilə Moskva şəhərində Elmi-Tədqiqat Rabitə və 
İdarəetmə Sistemləri İnstitutunda proqramçı mühəndis kimi fəaliyyət 
göstərib. 

1989-1993-cü illərdə Faxralı kənd orta məktəbində riyaziyyat fənnini 
tədris edib. 1993-1995-ci illərdə Dərbənd Humanitar İnstitutunda 
Öyrənci İşləri müdiri və riyaziyyat müəllimi işləmişdir. 

1995-2000-ci illərdə Dərbənddəki Dağıstan Türk Liseyində 
riyaziyyat müəllimi kimi pedaqofi fəaliyyətini davam etdirib, “Maarif 
əlaçısı” kimi yetirdiyi şagirdlər Dərbənd şəhəri və respublika riyaziyyat 
olimpiadalarında uğurlu qələbələr qazanıblar. Bu illərdə Dağıstan Türk 
Liseyləri baş direktorluğu tərəfindən qiymətli hədiyyələrlə 
mükafatlandırılıb. 

2000-2004-cü illərdə Bakı Özəl Türk Liseyində X-XI siniflərdə və 
riyaziyyat olimpiada qruplarında müəllim kimi riyaziyyatın sirlərini 
şagirdlərə öyrədib. Bu illərdə Azərbaycan fənn olimpiadalarında 
şagirdlərinin birincilik qazanmasında sərf etdiyi əməyə görə “Çağ” 
Öyrətim İşlətmələri Baş İdarəsi və Bakı Özəl Türk Liseyi tərəfindən 
“Təşəkkürnamə”lərlə təltif olunub. 2000-ci ildən bu günə qədər Bakı 
şəhəri 271 saylı tam orta məktəbdə riyaziyyat müəllimi işləyir. Ali 
kateqoriyalı riyaziyyat müəllimidir. 


427 


Səməndər Məmmədov 


Gənc nəslin təlim-tərbiyəsi sahəsində səmərəli pedaqofi fəaliyyətinə 
və əldə etdiyi uğurlu nəticələrə görə dəfələrlə Bakı Şəhər Baş Təhsil 
İdarəsinin Fəxri Fərmanı ilə təltif olunub. 

O, “Riyaziyyatdan olimpiada məsələləri”, (Bakı, 2012), 
“MareMarTrueckHe oHMIHa/ıbı. 3anaun Hn pemeHHns”. (/lepöeHT, 2000) 
kitablarının müəllifi, riyaziyyata aid bir çox sanballı dərs vəsaitlərinin 
rəyçisi, “Məntiq və riyaziyyat” furnalının redaksiya heyətinin üzvüdür. 

Riyaziyyata aid müxtəlif qəzet və yurnallarda: “Fizika və riyaziyyat 
tədrisi”, “MareMarTyıa B mkoze”, “Məntiq və riyaziyyat” furmallarında, 
“Maremarrka” qəzetində məqalələrlə çıxış edir. 

Riyaziyyat — real həyatın miqdar və fəza münasibətlərinə dair 
məsələlərin həllinin bu obyektlərin xassələrini zərurət üzündən 
ideallaşdırma yolu ilə tapılmasına əsaslanan elmdir, təbiət elmlərinin 
bazisidir. Riyaziyyatçı isə riyaziyyat elminin tədrisi, inkişafı və 
praktikada tətbiqi ilə məşğul olan mütəxəssisə deyilir. Riyaziyyatçı 
olmadığım üçün Nadir Nəsibovun İlyas Həsənovla birgə hazırladıqları 
“Riyaziyyatdan olimpiada məsələləri” kitabı haqda təfərrüatlı söz aça, 
detallara münasibət bildirə bilmərəm. İlk baxışdan diqqətimi çəkən odur 
ki, vəsaitin həcminin beşdə bir hissəsi suallardan, qalan böyük 
əksəriyyəti isə həmin suallara verilən geniş və əhatəli cavablardan 
ibarətdir. Vəsait, riyaziyyata xüsusi maraq göstərən yuxarı sinif 
şagirdlərinin olimpiadalara hazırlaşmaları üçün riyaziyyatdan fakültativ 
və dərnək məşğələləri aparan müəllimlər və ümumiyyətlə, riyaziyyatla 
ciddi maraqlananlar üçün nəzərdə tutulmuşdur. Bu vəsaitə, müxtəlif 
olimpiadalarda təklif olunmuş bir çox maraqlı məsələ, misallar və onların 
həlli, həmçinin müəlliflərin tərtib etdikləri məsələ və misallar daxil 
edilmişdir. 

Hər bir yazının, elm tutumlu işin hansı zəhmət hesabına başa 
gəlməsini qələm adamları, intellektual əmək adamları yaxşı bilirlər. Mən 
özüm də on beş kitab müəllifi kimi, bilirəm bu yazıların araya-ərsəyə 
gəlməsi üçün hansı mərhələdən keçmək lazımdır. 

Həyatda qüsursuz, nöqsansız insan yoxdu. Amma bizim 
ziyalılarımızın ən yaxşı cəhəti xalq üçün, millət üçün iş görməyə maraqlı 
olmasıdır. Böyük söz fatehi, xalq şairi Zəlimxan Yaqub deyir ki, el üçün, 
xalq üçün yazıb-yaradan insanlar həmişə sağdı, diridi. Həqiqətən də 
qələm adamları, nə qədər ki, bəşəriyyət mövcuddur, həyat var, kitablar da, 
onların müəlliflərinin adları da əbədi qalacaqdır. Mən fəxr edirəm ki, 
Faxralının on beş il müddətində iki yüz nəfərdən artıq ziyalı şəxsiyyətləri 
haqda yazılar yazıb, dövri mətbuatda dərc elətdirmişəm, kitablar halında 
nəşrinə nail olmuşam. Bu missiyamı bu gün də davam etdirirəm. 

Qəhrəmanlarımdan biri də Nadir müəllimdi. Onun bir gözəl insan, 
qabaqcıl pedaqoq kimi üstün cəhətləri barədə məndən qabaq da yüksək 
fikirlər söylənilib. Texniki Universitetin ali riyaziyyat kafedrasının 
dosenti Firudin Məmmədovun Nadir müəllim haqda dediklərindən bəzi 
məqamların altını cızmaq istəyirəm: “Uzun illərdir ki, mən Nadir 
müəllimi çox savadlı, səviyyəli, gözəl bir zəhmətkeş ziyalı kimi 
tanıyıram. Onun zəhmətinin bəhrəsi, fədakarlığının təsdiqi, özünün 
şüurlu həyatını təhsilə həsr etməsinin nəticəsi, onun həmmüəllif olduğu, 
2012-ci ilin nəşri olan “Riyaziyyatdan olimpiada məsələsləri” kitabıdır. 
Nadir müəllim nəyə qadirdisə, onun yoldaşları, dostları, həmkarları deyə 
bilərlər. Amma onun haqqında ən yaxşı sözü ərsəyə gətirdiyi bu və əvvəlki 
kitablar deyə bilər”. 

Nadir Nəsibovu məzunu olduğu Faxralı kənd orta məktəbində 
müəllimlərindən İmdad Mikayılov və Vəli Göyüşov fəxarət hissi ilə 
xatırlayırlar. İmdad müəllimin dediklərindən: “Nadir müəllim bizim orta 
məktəbin məzunlarının içərisində özünün qabiliyətiylə, həyata baxışıyla, 
savadıyla seçilən yetirmələrimizdən olub və bu gün də xalqımıza, 
millətimizə başucalığı gətirməklə bizi də sevindirir”. 

Riyaziyyat müəllimi Vəli Göyüşovun sözlərindən: “Müəllim üçün 
olduqca sevindirici və qürurverici haldır ki, vaxtilə dərs dediyi şagirdi, 
tələbəsi cəmiyyət üçün, xalq üçün, dövlət üçün çox gərəkli bir ziyalı kimi 
yetişsin. Nadir Nəsibovun müəllimləri də fəxr edirlər ki, bu gün onun 
intellektinin məhsulundan minlərlə məktəbli bəhrələnərək riyaziyyatın 
sirlərinə bələd olurlar.” 

İnsan yetkin doğulmur. Ancaq gündən-günə mükəmməlləşərək və 
işində təkmilləşərək yetkinliyin yüksək zirvəsinə, məziyyətlərinin və 
üstünlüklərinin tamlığına nail olur. Bu, özünü zövqün incəliyində, ağlın 
itiliyində, mühakimələrin tutarlılığında, arzu və diləklərin təmizliyində 
büruzə verir. Bəziləri tam yetkinliyə nail ola bilmirlər, onlarda həmişə nə 
isə çatışmır. Bəziləri buna gec nail olurlar. Hərtərəfli inkişaf etmiş, sözlərində 
sərrast, işlərində ağıllı adam dərrakəli adamların xoşuna gəlir və onlar belə 
adamla ünsiyyətə can atırlar. Nadir müəllim də məhz bu və sadalamaqla 
qutarmayan üstün məziyyətləri ilə özü ətrafında müsbət aura yaradır, 
onunla ünsiyyət məmunluq doğurur. 

Bu yaxınlarda Təhsil Nazirliyi Azərbaycanda “Müəllimlərin etik 
davranış qaydaları”nı təsdiq etdi. Amma bu o demək deyil ki, bunadək o 
qaydalar yox idi. Nadir Nəsibov kimi müəllimlərimizin davranış 
qaydaları istər məktəblilərlə, istər həmkarları ilə, istər valideyinlərlə, 
istətrsə də, bütövlükdə ictimaiyyətlə ünsiyyətdə rəftarı normal qəbul 
oluna bilər. Təşəbbüskar, yaradıcı insan olan Nadir müəllim hər bir 

şagirdin uğurunu məmunluqla qarşılayır, layiqincə qiymətləndirir, 
dəstəkləyir, digərlərinə nümunə göstərir. Pedaqofi fəaliyyəti zamanı 
pedaqofi taktın tələblərinə daim riayət etmiş, sözü və əməli üst-üstə 
düşmüşdür. Nadir müəllim pedaqofi fəaliyyətində daim öz işinin 
məsuliyyətini anlamış, həmişə nəzərə almışdır ki, o, ən qiymətli kapital 
olan insanla işləyir, bu işdə isə səhvə yol vermək olmaz. 

Bütöv pedaqofli prosesi müşahidə və təhlil etməsi, onun 
qanunauyğunluqlarını nəzərə alması, pedaqofi problemlərin optimal həlli 
yollarını müəyyən etməsi onu təhsil ictimaiyyətinə yaradıcı pedaqoq kimi 
tanıtdırmışdır. 

Nadir müəllim yüksək əqidə, məslək sahibi olan müəllim- 
vətəndaşdır. O, xalqın, Vətənin problemləri ilə yaşayır, gəncliyi də bu 
ruhda yetişdirir. O, özündə zahiri və daxili mədəniyyəti, nəcib əxlaqi 
keyfiyyətləri, düzlüyü, ədalətliliyi, xeyirxahlıq, humanizm, sadiqlik və 
başqa xüsusiyyətləri cəmləşmişdirir. Yüksək peşakarlıqla yanaşı, 
akademik, didaktik, konstruktiv qabiliyyətləri ilə həmişə seçilir. 
Məktəbimizin kollektivi Nadir müəllimlə çiyin-çiyinə işləməkdən 
məmundurlar. 

Xalqın rəğbətini, xüsusilə də məhəbbətini qazanmaq asan deyil. 
Bunun az qismi taleyin köməyi ilə, çoxu isə səy hesabına qazanılır. Tale 
adama yol açır, səy isə bu yolu davam etdirir. Nadir müəllim də elmi- 
pedaqoyfi fəaliyyətində inadla özünə yol açmış, intellektual əməyinin 
məhsulundan bəhrələnəcək gənclərə də yol göstərmişdir. Gələcəyimizə 
göstərdiyi bu qayğıya, iltifata görə sağ olsun Nadir müəllim. 

“MÜQƏDDƏS HAMINI MÜQƏDDƏS BİLƏR, 
ÇÜNKİ ÜRƏYİNİN QARASI YOXDUR” 


O, əbəs doğulmayıb, hədər yaşamayıb, 


səbəbsiz ölməyib. : s) 
Təqvimdə elə illər var ki, baş verən 

hadisələri ilə bir insanın, bir elin, bir ölkənin, (- e 
bəzən də bütün dünyanın, bəşəriyyətin 3 
tarixində silinməz iz buraxır. 1958-ci ilin qışı 
da Borçalının ağır eli Faxralı üçün 
yaddaqalan olmuşdur. O qış başqa qışlara 
bənzəmirdi. Bütün kənd həyəcan içində idi. 
Faxralıda yoluxucu xəstəlik olan sarılıq 
tüğyan edirdi. Bu mənfur xəstəlik neçə-neçə 
insan həyatına son qoymuş, cavan gəlini bətnində gəzdirdiyi körpəsi ilə 
birgə bu dünyadan aparmışdı. 

Sarılıq xəstəliyinə tutulanlardan biri də Bəsti ana idi. O da intizarla 
dünyaya gətirəcəyi körpəni gözləyirdi. Dördüncü övladını gözləyən gəlin 
əllərini göyə qaldıraraq gözəgörünməz Ulu Tanrıdan imdad diləyirdi: 
“İlahi, sənə qurban oluml Mənə rəhm elə, əkiz qızlar ver, ancaq mənə 
toxunma, evdə üç körpə balam var”. Tanrı bu cavan gəlinin yalvarışlarını 
eşitdi. Gəlin amansız xəstəlikdən həm özü, həm də körpəsi salamat 
qurtardı. 

1958-ci il mart ayının 10-da kəndin hörmətli, adlı-sanlı kişilərindən 
sayılan hesabdar, sınıqçı Pənah Musayevin ailəsində bir oğlan uşağı 
dünyaya gəldi. Ana əkiz qız diləmişdi, Tanrı ona oğul payı verdi. Pənah 
kişi uşağa öz atasının — 128 il ömür sürmüş məşhur sınıqçı Musa kişinin 
adını qoydu. 

Aylar-illər bir-birini əvəz etdi. Musa böyüdü, məktəbə getdi. Ağılı, 
bacarığı, dərin biliyi ilə o, həm müəllimlərinin, həm də yoldaşlarının 
rəğbətini qazandı. Hələ kiçik yaşlarından həkim olmağı, xalqın 
sağlamlığı keşiyində durmağı arzulayan Musa 1974-1975-ci tədris ilində 
Faxralı orta məktəbini əla qiymətlərlə başa vurdu. Babası Musa kişinin, 
atası Pənahın sınıqları, çıxıqları əl ilə yoxlayıb nəticə söyləmək 
qabiliyyəti irsən ona da keçmişdi. Elə bu arzu ilə də Bakıya gəldi, 
sənədlərini N.Nərimanov adına Azərbaycan Tibb Universitetinin 
müalicə-profilaktika fakültəsinə verdi. Orta məktəbdə bütün fənnləri eyni 
səviyyədə müvəffəq öyrənən Musaya ali məktəbə qəbul olmaq çətin 

olmadı. O, yüksək nəticə göstərərək istədiyi fakültəyə daxil oldu. Rektor 
Z.Quliyeva qəbul imtahanlarında xüsusilə fərqlənmiş tələbələrlə söhbət 
edərkən Musaya dedi: “Oğlum, səninlə söhbətdən mən anlayıram ki, 
yaxşı həkim olacaqsan”. 

Bəli, yuxusuz gecələr, çətin sınaqlar öz bəhrəsini verdi. Musa 1981- 
ci ildə ali təhsilini uğurla başa vurdu. Onu ali məktəbdə saxlamaq 
istəsələr də, qalmaq istəmədi. O, işləmək, yaxşı həkim olmaq, təcrübə 
qazanaraq insanların sağlamlığı naminə fəaliyyət göstərmək istəyirdi. 
Buna görə də təyinatla Tatarıstan Respublikasının Nifnekamsk şəhərinə 
göndərildi. Musa 1981-ci ilin sentyabr ayından 1989-cu ilədək 
Niifnekamsk şəhər xəstəxanasında əvvəlcə həkim, sonra baş həkim, tibb 
texnikumunda müəllim, partkom vəzifələrində işlədi. Püxtələşdi, həm 
sənət, həm də həyat təcrübəsi qazandı. Dəfələrlə Moskva şəhərində 
ixtisasartırma kurslarında oxudu. 

Qarabağ müharibəsi başlayanda o da digər vətənpərvər 
soydaşlarımız kimi Azərbaycana qayıtdı. Əvvəlcə Hövsan qəsəbəsində 
baş həkim, sonra isə 5 saylı şəhər klinik xəstəxanasında həkim-terapeft 
işlədi. 1991-ci ilin axırlarında cəbhəyə getdi. O, Füzuli—Beyləqan 
istiqamətindəki N saylı hərbi hissədə xidmət edirdi. Özü də necə xidmət? 
M.Musayev neçə-neçə yaralının ölümün pəncəsindən qurtarmasına 
səbəbkar olmuşdur. Xosrov Ruzbeh vaxtilə yazırdı: “İnsanı məhkum 
etmək olar lakin şücaəti, mərdliyi, vətənpərvərliyi, şərəfi və fədakarlığı 
məhkum etmək olmaz”, Musa Musayev də vətənpərvər ziyalı idi. O, 
həyatın fövqündə şərəflə yaşamağı görürdü və gördü də. Azərbaycanı 
namusu, qeyrəti bilirdi, bildi də. “Vətən mənə oğul desə nə dərdim, 
mamır olub qayasında bitərdim” — pirinsipi ilə yaşayırdı.Vətəni müqədəs 
bilirdi. Çünki ürəyində qara yox idi, qara fikir yox idi. Ürəyini saflıqla, 
müqəddəsliklə yükləmişdi. Rasim Kərimlinin dediyi kimi: 


Arsızlar yanmağı cana qəsd bilər, 

Nə qayğı, nə qiymət, nə həvəs bilər, 
Müqəddəs hamını müqəddəs bilər, 
Çünki ürəyinin qarası yoxdur. 


O, başqalarının həyatda qalması üçün çalışarkən öz həyatını təhlükə 
qarşısına qoyurdu. Bir dəfə səngərdəki əsgərləri müayinə edib qayıdan 
zaman onların maşınını ermənilər atəşə tutur. Şaxtalı havada bir neçə saat 
atəş altında qar üstündə qalan kapitan Musa Musayev ağır vəziyyətdə 
vertalyotla Bakıya gətirilir. Bir müddət müalicə olunduqdan sonra o, 
yenidən cəbhəyə hərbi hissəsinə qayıdır. Kapitan M.Musayev mayor 

rütbəsini almaq üzrə idi. Ancaq amansız ölüm imkan vermədi. Əcəl onu 
1996-cı il noyabrın 16-da haqladı. Vətən uğrunda həlak olan igid 
oğulların sırasına 38 yaşlı kapitan Musa Musayev də əlavə olundu. O, 
arxasınca cavan gəlini dul, iki körpəni atasız, ağ saçlı ata-anasının, bacı- 
qardaşını gözüyaşlı qoyub getdi. 

Rəhmətlik Musanın həyat yoldaşı Xatirə xanım övladlarına həm ana, 
həm də ata oldu. Ali təhsilli, əsl ziyalı olan Xatirə xanım min bir 
əziyyətlə böyütdüyü övladlarının təhsilə yiyələnmələri üçün də əlindən 
gələni etmişdir. Böyük oğlu Tural atasının yolunu davam etdirərək ali 
tibb məktəbinin farmakologiya fakültəsini bitirib. Kiçik oğlu Toğrul isə 
Gürcüstan Biznes Universitetini bitirb. 

Şübhəsiz, Vətən uğrunda həlak olmuş, igid zabit, gözəl həkim 
Musa Musayevin övladları atalarının adını doğruldaraq, ləyaqətli 
vətəndaşlar olmuşlar. Onlar həmişə cəmiyyət arasında alnıaçıq, üzüağ 
olacaqlar. İnanırıq kı, gec-tez işğal altında olan torpaqlarımız da geri 
alınacaq, Musanın və digər şəhidlərimizin cənnətməkan ruhu şad 
olacaqdır. Axı, o, əbəs yerə dünyaya gəlməmiş, hədər yerə yaşamamış, 
səbəbsiz də ölməmişdir. 


433 


Səməndər Məmmədov 


EL ADAMI, ELM ADAMI 


Onu eldə-obada hamı sevirdi. Bu sevgini, el 
məhəbbətini özü qazanmışdı: el-obaya 
məhəbbəti, doğma yurduna bağlılığı ilə. Şəhərdə 
yaşasa da, təbiətin vurğunu idi. Hər il Borçalıya 
gedər, doğma yaylaqlara çıxardı. Necə deyərlər, 
yaylaqların hər daşına, qayasına, gülünə- 
çiçəyinə bələd 1di. Elə buna görə də dağlar qədər 
əzəmətli, vüqarlı, lilparlı bulaqların suyu kimi 
saf qəlbli idi. 

Elm adamı idi. Amma sadəcə olaraq dar 
çərçivədə elmi axtarışlarına qapanaraq eldən-obadan, ictimai həyatdan, 
xeyirdən-şərdən təcrid olunmamışdı. El adamı idi. Elmdəki uğurlarını 
xalqın rifahına yönəltməyi bacarırdı. Xüsusən də müstəqil ölkəmizdə 
gənclərin elmin sirrlərinə daha dərindən yiyələnmələri üçün əlindən 
gələni əsirgəmirdi. Bir alim kimi təkcə universitetdə dərs deməklə işini 
bitmiş hesab edənlərdən deyildi. Daim axtarışda idi. Və axtarışların, 
yuxusuz gecələrin bəhrəsi də sonda neçə-neçə kitaba çevrilmişdi. Və 
bütün bunları umacaqsız, təmənnasız elədi. Çünki yaxşı bilirdi ki, 
sabahımız olan gənclərə lazımdır bu kitablar. Heç zaman şan-şöhrət 
dalınca qaçmadı. Böyük şairimiz Osman Sarıvəllinin bu misraları onun 
ömür yolunda həyat devizi idi sanki: 


Ləyaqətin varsa, tapallar səni, 
Şan-şöhrət dalınca qaçmaq əbəsdirl 


Yaşadığı bu qısa ömürdə bir neçə ömrə sığmayacaq qədər işlər gördü. 
Təkcə özü üçün yaşanmayan bu ömür yolu Borçalıdan başlanmışdı. 

.- Vaqif Yasin oğlu Gülməmmədov 1958-ci ildə Borçalı mahalının 
Faxralı kəndində anadan olmuş, 1975-ci ildə Faxralı orta məktəbini əla 
qiymətlərlə bitirərək, elə həmin ildə Azərbaycan Dövlət Universitetinin 
mexanika-riyaziyyat fakültəsinə daxil olmuşdur. 1980-ci ildə mexanika- 
riyaziyyat fakültəsini bitirmiş və təyinatla Zaqatala rayonuna 
göndərilmişdir. 1980-1983-cü illərdə bu rayonunun Suvagil kəndində 
riyaziyyat müəllimi işləyən V.Gülməmmədov təyinat müddəti başa 
çatdıqdan sonra yenidən Bakıya qayıdaraq 1983-1989-cu illərdə 
Azərbavcan Elmlər Akademiyasının Geologiya İnstitutunda riyaziyyatçı- 
proqramçı, baş mühəndis vəzifəsində işləmişdir. 

1989-cu ildən ömrünün sonuna qədər Azərbaycan Dövlət İqtisad 
Universitetinin "Riyaziyyat" kafedrasında baş laborant, assistent, baş 
müəllim və dosent vəzifələrində çalışmışdır. 

Vaqif müəllim 2004-cü ildə Azərbaycan Elmlər Akademiyasının 
Riyaziyyat və Mexnika İnstitutunda cYüksək tərtibli operator differensial 
tənliklər haqqındar mövzusunda dissertasiya müdafiə edərək, fizika- 
riyaziyyat elmləri namizədi alimlik dərəcəsi almışdır. 

Alman filosofu Şopenhauer deyir: “Böyük zəkalar bəşəriyyətə nə 
verməlidirlərsə, onlar onu artıq gənclikdən toplamağa başlayırlar”. Vaqif 
müəllim də hələ gənclikdən — universitet illərindən özünün həyat yolunu 
müəyyənləşdirmiş, taleyini elmə bağlamışdı. Bunun nəticəsidir ki, bu gün 
Vaqif müəllimdən danışanda onun gözəl insan, sədaqətli dost, istedadlı 
alim və səriştəli pedaqoq olması ilə yanaşı, həm də onun kitabları yada 
düşür. O kitablar ki, bu günkü kitab çap etdirmək sərbəstliyinin nəticəsi 
kimi yox, gərgin elmi axtarışların bəhrəsi kimi ortaya çıxaraq geniş 
elmi-pedaqoli ictimaiyyətin diqqətini cəlb etmiş, yüksək 
qiymətləndirilmişdir. 

Müdriklərdən biri deyib: “Kitablar zamanın dalğalarında səyahət 
edən və öz qiymətli yükünü ehtiyatla nəsildən-nəsilə aparan fikir 
gəmiləridir”. Bu mənada, tam əminliklə demək olar ki, dünyanın elm adlı 
ümmanında Vaqif müəllimin bir neçə böyük gəmisi zaman-zaman 
üzəcəkdir. Riyaziyyata aid 15-ə yaxın kitabın, 20-yə yaxın elmi-metodiki 
məqalənin müəllifi olan Vaqif müəllimin cAli riyaziyyat kursu? (1 və II 
hissə) kitabları İqtisad Universitetinin tələbələri üçün dərs vəsaiti kimi 
geniş miqyasda istifadə olunur. 

Onun 2006-cı ildə yazdığı cAbituryentlər üçün riyaziyyatəp kitabı 
dərin və geniş məzmunlı bir dərs vəsaiti kimi abituriyentlər, magistrlər və 
orta məktəb müəllimləri tərəfindən sevilərək, geniş surətdə istifadə 
olunur. Çox heyflər olsun ki, 2008-ci ildə işıq üzü görən diqtisadçılar 
üçün ali riyaziyyat kursup (2 hissəli) və cAbituriyentlər üçün riyaziyyatp 
kitabının II hissəsini görmək onun özünə nəsib olmadı. Amansız ölüm 
2008-ci il aprelin 4-də ömrünün son günlərinə qədər Azərbaycan Dövlət 
İqtisad Universitetinin “Riyaziyyat” kafedrasında dosent vəzifəsində 
çalışan Vaqif Gülməmmədovun ömür yolunu yarımçıq qoydu. Sağlığında 
doğma yurduna, böyüyüb boya-başa çatdığı elə-obaya canıyla, qanıyla 
bağlı olan Vaqif müəllimə doğma Faxralı torpağı novbəti — sonuncu dəfə 
qucaq açdı və o, şair demiş, qəbri boyda vətən torpağı oldu. Azərbaycan 
elminə, təhsilinə hələ çox fayda verə biləcəyi bir vaxtda dünyasını 
dəyişdi. Bu gün istər çalışdığı kollektivdə, istərsə də el-oba arasında hər 
an onun yeri görünür. Dostları, həmkarları onun yoxluğundan yana-yana 

danışırlar. ADİU-nun dosenti İsa Musayev Vaqif müəllimlə bağlı yazı 
hazırladığımı biləndə onun haqqında məqalə yazdığını desə də, “Vaqif 
gözəl Alim, gözəl Müəllim, gözəl İnsan, gözəl Dost, gözəl Eloğlu, gözəl 
Vətəndaş idi”, - deyərək bunları söylədi: 

- Vaqif Azərbaycan Dövlət İqtisad Universitetinin “Riyaziyyat” 
kafedrasının sözün əsl mənasında “lokomotovi” idi. Demək olar ki, hər il 
yeni bir dərs vəsaiti və ya dərslik hazırlayıb nəşr etdirirdi. Müəllifi 
olduğu riyaziyyat dərsliklərində hökmən iqtisadi məzmunlu riyazi 
məsələlər qoyub həll edirdi. O, böyük zəhmətkeş olaraq kafedra 
müdirinin “sağ əli” idi. Ondakı əzmkarlığa heyran qalmamaq mümkün 
deyildi. Kafedranın işlərinə o qədər can yandırırdı ki, namizədlik 
dissertasiyasını tamamlamağa vaxt tapmırdı. Buna görə bir dəfə onu 
möhkəm danlamışdım. O, məndən yaşca kiçik idi. İradımdan dərhal 
nəticə çıxarıb tezliklə namizədlik dissertasiyasını müdafiə elədi və mənə 
təşəkkürünü bildirdi. 

Vaqif müəllim söz xiridarı idi. Borçalı aşıq məktəbinin vurğunu və 
alovlu təbliğçisi idi. Bir sıra şeirləri əzbər bilirdi. Özünün şeir yazıb- 
yazmadığından xəbərim yoxdur, lakin bir onu bilirəm ki, onun sinəsində 
gəzdirdiyi əsl şair ürəyi idi. 

Ağır xəstəlikdən yaxa qurtarmaq üçün Moskvada cərrahi əməliyyat 
keçirib Bakıya qayıdanda Vaqif tanınmaz hala düşmüşdü. Buna 
baxmayaraq çox nikbin idi. Hər dəfə səhhətini soruşanda “yaxşıyam, 
yaxşılanıram, yaxşılanacam”, - deyirdi. 

Yelli-yağışlı soyuq bir qış günü 50 illik yubileyinə dəvət aldım. Vaqif 
əzizlərini sanki halallıq almağa toplamışdı. Məclisə dəvət edilənlər 
arasında istedadına, zəkasına və masabəyilik məharətinə bələd olduğum 
bir neçə qonaq olsa da, məclisi aparmağı mənə tapşırdı. Son dərəcə 
məzmunlu, dadlı-duzlu, yaddaqalan bir məclis alındı. 

Həmin məclisdən cəmi bir neçə ay sonra... əcəl aman vermədi... 

Gedəndə sanki: 


“Özü kimi amanatam, 
Nəyi var ki, duram, tutam? 
Ürəyinə gəlsin qadam, 
Dünya elə zalımdı ki...” 


— dedi getdi. 


Allah bu dünyasını aldı, o dünyasını versin. 

İsa müəllimin bu kövrək xatirələrini ürəkağrısız, soyuqqanlıqla 
dinləmək olmur. İstər-istəməz xəyal səni İsa müəllim demiş, saz-söz 
xiridarı olan Vaqifli günlərə aparır. Söz sazdan-sözdən düşmüşkən, 
Faxralı orta məktəbinin direktoru Söhbəddin Məmmədovun Vaqiflə bağlı 
xatirələri də maraqlıdır: 

- Vaqif müəllim saz havalarını çox sevirdi. Hər dəfə kəndə gələndə 
mütləq sazı dinləməyə vaxt tapardı. Xüsusilə də “Mixəyi”, “Yurd yeri”, 
“Aran gözəlləməsi” və digər saz havalarını daha çox sevirdi. Özü də 
sadəcə olaraq o, təkcə sazın vurğunu deyil, həm də xalqımızın bu ölməz 
sənətinin dərin bilicisi və yorulmaz təbliğatçısı idi. Aşıq sənətinin 
incəliklərindən saatlarla danışsa da yorulmazdı. Elə maraqlı danışırdı ki, 
qulaq asan zövq alır, vaxtın necə keçdiyindən xəbəri olmurdu. 

Vaqif Gülməmmədovla bağlı elə bu iki xatirə də kifayət edir ki, onun 
necə böyük bir ürək sahibi, sənətin vurğunu, dərin erudisiyalı ziyalı, 
məhsuldar alim olduğu barədə onu tanımayanlarda belə aydın təsəvvür 
yaransın. Belə xatirələr isə bir deyil, beş deyil... yüzlərlədir. Və zaman- 
zaman bu xatirələr danışılacaq, yazıya alınacaq, bir ölməzlik heykəli olan 
Vaqif müəllimi yaşadacaq. 

Gözəl insan, sədaqətli dost, istedadlı alim və unudulmaz müəllim 
Vaqif Gülməmmədovun əziz xatirəsi onu tanıyanların, dostlarının, 
tələbələrinin və qədirbilən faxralıların qəlbində əbədi yaşayacaqdırl 

SƏADƏT GÜNƏŞİ BİRLİKDƏN DOĞAR 


Bir olsa yoldaşın, dostun əməli, 
Daşdan su çıxardar onların əli. 
Nifaq olan yerdə, fəlakət də var, 
Səadət Günəşi birlikdən doğar. 
N.Gəncəvi 


Düzü, əvvəlcə bu yazını başqa formatda 
yazmağı düşünürdüm. Daha doğrusu, haqqında 
söhbət açdığım alimlərin hər biri haqqında 
ayrıca yazı yazmaq istəyirdim. Amma son 
anda fikrimi dəyişdim. Axı, Tanrıdan taleləri 
qoşa yazılan, ömür yolarında qoşa addımlayan, elmdə və eldə həmişə 
qoşa tanınan insanları mən necə ayıra bilərdim. 

Bəli, söhbət elmimizin iki alimindən, elimizin iki ziyalısından gedir. 
Elə bir şəxsiyyətlərdən ki, hər ikisi həyatın enişli-yoxuşlu yollarında 
daim bir-birlərinə arxa-dayaq olublar. Onları həyatda birləşdirən çox 
şeylər var, daha doğrusu, həyat yollarında üzləşdikləri çətinliklər də eyni 
olub, uğurlar da. Həyatın sərt üzünə birgə sinə gəriblər, problemləri də 
ortaq olub, sevincləri də. Çünki bu, onların taleyidir, alın yazısıdır. Və bu 
qismət, bu alın yazısı çoxlarından fərqli olaraq həm də onunla 
əlamətdardır ki, onları birləşdirən sadəcə elmi-pedaqofi fəaliyyətləri deyil, 
həm də şəxsi həyatlarıdır. Daha doğrusu, ikisinin birgə addımladığı 
şərəfli bir yol — ömür-gün yoludur. 

Oxucunu çox da intizarda saxlamamaq üçün yazımın qəhrəmanlarının 
hər birinin ömür yoluna qısa da olsa nəzər salmaq istəyirəm. Diqqətli 
oxucu qeyd etdiyim kiçik avtobioqrafik məlumatdan da görəcək ki, bu iki 
tale bir-birinə nə qədər yaxındır. 

-—KÇXArif Bayraməli oğlu Bədəlov 1959-cu ildə Borçalının qədim 
ellərindən olan Faxralı kəndində anadan olub. 1976-cı ildə Faxralıda orta 
məktəbi bitirib. Ali təhsil arzusu onu da Bakıya gətirib çıxarıb. 
Sənədlərini Azərbaycan Dövlət Universitetinin (indiki BDU-nun) kimya 
fakültəsinə verib, qəbul imtahanlarından uğurla çıxaraq tələbə adını 
qazanıb. 1981-ci ildə universiteti bitirdikdən sonra Azərbaycan Elmlər 
Akademiyasının “Biolofi Tədqiqatlar Mərkəzi”ndə əmək fəaliyyətinə 
başlayıb. İki il burada çalışdıqdan sonra daha səmərəli elmi axtarışlar 
aparmaq üçün fəaliyyətini Rusiyanın paytaxtı Moskva şəhərində davam 
etdirib: 1981-1983-cü illərdə o vaxtkı SSRİ Elmlər Akademiyasının 

Biokimya institutunda tədqiqatla məşğul olub. 1985-ci ildə həmin 
institutun məqsədli aspiranturasına daxil olub. Nəhayət, yuxusuz gecələr, 
gərgin elmi axtarışlar öz bəhrəsini verib — o, 1989-cu ildə namizədlik 
dissertasiyasını uğurla müdafiə edərək kimya elmləri namizədi elmi 
dərəcəsi alıb. 

Namizədlik dissertasiyasının müdafiəsindən sonra elmi fəaliyyətini bir 
müddət Azərbaycan Elmlər Akademiyasında davam etdirən A.Bədəlov 
daha sonra pedaqofi fəaliyyətə üstünlük verərək orta məktəblərdə kimya 
fənnini tədris edib. Hazırda pedaqofi fəaliyyətini Bakıdakı “Zəngi” 
liseyində davam etdirir. Pedaqofi fəaliyyətlə elmi axtarışları uğurla 
əlaqələndirir, elmi məcmuələrdə məqalələrlə çıxış edir. İndiyədək 
nüfuzlu elmi yurnallarda 15 elmi məqaləsi dərc olunub. 


Digər qəhrəmanımız Dilarə Məhəmməd 
qızı İsayeva 1958-ci il aprelin 25-də 
Borçalının zəngin tarixi keçmişə malik qədim 
kəndlərindən birində - bu gün Ermənistan 
adlanan respublikanın ərazisi sayılan Ləmbəli 
kəndində anadan olub. 1965-ci ildə həmin 
kənddəki 2 saylı orta məktəbin birinci sinfinə 
gedib. Ancaq ermənilərin özbaşınalığına, milli 
ayrı-seçkilik siyasətinə dözməyən atası 
Məhəmməd İsayev ailəsini Bakı şəhərinə 
köçürməli olduğundan 1970-ci ildən Dilarə təhsilini Bakı şəhərindəki 99 
saylı orta məktəbdə davam etdirib. Ali təhsilini isə Moskva şəhərində - o 
vaxtlar SSRİ-nin ən nüfuzlu ali təhsil ocaqlarından sayılan 
M.V.Lomonosov adına Moskva Dövlət Universitetində alıb. 1976-cı ildə 
həmin universitetin biologiya fakültəsinə daxil olub, bu elm ocağında 
təhsilini müvəffəqiyyətlə başa vuraraq Bakıya qayıdıb. Ali təhsilli 
mütəxəssis kimi 1982-ci ildən Azərbaycan Elmlər Akademiyasında əmək 
fəaliyyətinə başlayıb. Onun elmi axtarışlara sonsuz həvəsini, elmi 
potensialını nəzərə alaraq elə həmin il onu elmi axtarışla məşğul olmaq 
üçün SSRİ Elmlər Akademiyasının Moskvadakı Bioüzvi Kimya 
İnstitutuna ezam ediblər. Burada ikiillik təkmilləşmə kursu keçib. Burada 
özünü bacarıqlı, elmi axtarışlara böyük həvəsi olan gənc mütəxəssis kimi 
tanıdan Dilarə xanımın işgüzarlığı, qabiliyyəti diqqətdən kənarda 
qalmayıb və o, müəllimlərinin təklifi ilə 1984-cü ildən həmin institutun 
aspiranturasında oxuyub. Qısa müddətdə müəllimlərinin etimadını 
doğruldub, molekulyar biologiya sahəsində apardığı tədqiatlar elmi 
rəhbəri ilə yanaşı digər alimlərin də diqqətini cəlb edib, əldə etdiyi 

nəticələr yüksək qiymətləndirilib. Məqalələri nüfuzlu elmi yurnallarda 
çap olununb, elmi konfrans və simpoziumlarda məruzələrlə çıxış edib. 
Bioüzvi Kimya İnstitutnda keçirilən gənc elmi işçilərin müsabiqəsəində 
birinci yeri tutaraq diplomla təltif olunub. 1993-cü ildə isə elmi 
axtarışlarının yekunu kimi, Rusiya Elmlər Akademiyasının Bioüzvi 
Kimya İnstitutunda namizədlik dissertasiyası müdafiə edərək biologiya 
elmləri namizədi elmi dərəcəsini qazanıb. Hal-hazırda Azərbaycan MEA- 
da elmi fəaliyyətini davam etdirir. 

Tərcümeyi-hallarından da göründüyü kimi, hər iki alimin ömür 
yolunda bağlılıqlar, bir-birinə uyğun məqamlar çoxdur. Eyni dövrdə ali 
təhsil alıblar, hər ikisi aspiranturanı Moskvada oxuyub, orada namizədlik 
dissertasiyası müdafiə ediblər. Hər ikisinin elmi axtarışları da təbiət 
elmləri üzrədir. Amma bunlarla yanaşı, onları birləşdirən, ömür yollarını 
qoşalaşdıran daha vacib məqam isə alın yazıları, qismətləridir ki, Ulu 
Tanrı ulduzlarını barışdırıb və onlar ailə həyatı qurublar. Şərəfli alim 
ömrü yaşayan Arif müəllim və Dilarə xanım həm də nümunəvi 
valideynlərdir. İki qızları var. Böyük qızları Nərgiz Tibb Universitetini 
bitirib, kardiologiya ixtisası üzrə rezidenturada oxuyub. Kiçik qızları 
Lalə isə Memarlıq və İnşaat Universitetini bitirərək memar ixtisasına 
yiyələnib. 

Həyatın yolları hamar olmur. Enişli-yoxuşlu yollardan keçir həyat. 
H.Arif demişkən: “Həyatı dərindən duymaqdan ötrü min oddan, alovdan 
keçəsən gərək”, Arif də bu yolun yolçusu olaraq eldə-obada ailəsi ilə 
birlikdə sevilən ziyalılardandır. A.Bakıxanov vaxtı ilə yazırdı: 
“Bəxtiyarsan, əgər çəkdiyin əmək, cahan süfrəsinə versə bir çiçək”. Bu 
mənada, Arif də, Dilarə xanım da Allahın yaratdığı yaxşı bəndələrdəndi. 
Ona görə ki, onların çəkdiyi əmək cahan süfrəsinə çox çiçəklər verib. 

Onlara güc verən, arzularını qanadlandıran bu gün həm də üç şirin- 
şəkər nəvələridir. Qoşa addımladıqları, hər uğura birgə imza atdıqları 
həyat yolunda onlara bundan sonra da xoş günlər, yeni-yeni uğurlar 
arzulayıram. Ulu Tanrı övladları və nəvələri ilə bağlı bütün arzularına 
qovuşdursun. 

O, PARLAQ ZƏKA, YANAR ÜRƏK SAHİBİ İDİ 


Arif Əliyev hələ erkən gənclik 
illərindən çalışdığı kollektivdə, əhatələndiyi 
mühitdə hörmət qazanmağı, özünün müsbət 
aurası ilə insanlarla gözəl ünsiyyət quraraq 
dostlarının dairəsini genişləndirməyi 
bacarmışdı. Fəaliyyət çevrəsi genişləndikcə 
dostlarının sayı da artırdı, hara gedirdisə, 
hansı şəhərə üz tuturdusa orada özünə dost 
tapırdı. Keçmiş SSRİ məkanında, qardaş 
Türkiyədə etibarlı dostları var idi. İş adamı 
kimi fəaliyyət göstərdiyi vaxtlarda həm də 
işgüzar dairələrdə, biznes mühitində özünə 
etibarlı tərəf-müqabillər, dostlar qazanmışdı 
SOCAR-ın Gürcüstan nümayəndəliyindəki fəaliyyəti isə, mən deyərdim 
ki, Gürcüstan, xüsusilə də bu respublikada yaşayan soydaşlarımız üçün 
son illərin ən böyük töhfəsi idi. Sınıq Körpüdən Başkeçidədək, eləcə də, 
Gürcüstanın digər bölgələrində fəaliyyət göstərən neçə-neçə obyektin 
tikilməsində onun böyük xidmətləri olub. Təmsil etdiyi qurumun xətti ilə 
bu ölkədə sosial yönümlü çox böyük layihələr həyata keçirən Arif 
Əliyevi gürcülər azərbaycanlılardan heç də az sevmirdi. O, burada hər 
rayon, hər kənd üçün çox qiymətli bir insana çevrilmişdi. 

Arif daşıdığı vəzifədən irəli gələn işlərin sadəcə sıradan bir icraçısı 
yox, həm də çox ləyaqətli icraçısı idi. Həyata keçirdiyi hər layihənin 
böyük və ya kiçikliyindən asılı olmayaraq, işin uğurlu sonluğu üçün 
maksimum səy göstərir, lazım gəldikdə ən yüksək səviyyədə dövlət 
strukturları qarşısında məsələ qaldırırdı. Bu gün Gürcüstanda istər gürcü, 
istərsə də azərbaycanlı dövlət məmurları da onun bu keyfiyyətini xüsusi 
vurğulayaraq belə söyləyirlər: Arif hansı ünvana gedirdisə, hansı nazirin, 
hansı icra başçısının qapısını döyürdüsə, ora əlidolu, ürəyidolu gedir, öz 
səviyyəsinə, savadına, qabiliyyətinə, ziyasına, mədəniyyətinə uyğun 
söhbət quraraq sözünü, istəyini məntiqlə, elə tutarlı arqumentlərlə 
əsaslandırırdı ki, heç zaman geri əliboş dönmürdü. Elə bir nazirlik, yaxud 
digər idarə və təşkilat olmazdı ki, Arifin əsaslı fikri, tutarlı arqumentləri 
ilə razılaşmayaraq onu oradan əliboş, məqsədinə nail olmadan 
qaytarsınlar. Bunun bir səbəbi onun təşkilatçılıq qabiliyyəti, ünsiyyət 
qurma bacarığı, kökdən-gendən gələn istedadı idisə, digər səbəbi 

gördüyü işin haqq işi, özünün də həmişə haqqın və haqlının tərəfində 
durması, el-obadan güc alıb xalqın rifahı naminə çalışması 1di. Atalar 
nahaq deməyib ki, haqq iş yerdə qalmaz. Arifin gördüyü işlər də mütləq 
uğurlu sonluqla nəticələnirdi. Bir şəxsiyyət kimi sözübütöv, əməlisaleh 
idi, yarımçıqlığı sevməzdi və onun həyata keçirdiyi işlərdən az-çox halı 
olan hər kəs özünü şəxsən tanımasa da, hesab edirəm ki, mütləq bu 
qənaətə gələr. 

Arifin etdiyi xeyirxahlıqlardan, həyata keçirdiyi sosial layihələrdən 
saatlarla, günlərlə danışmaq olar. Yolların çəkilməsi, körpülər salınması, 
məscidlərin tikilməsi... insanların həyat səviyyəsinin yaxşılaşdırılmasına, 
sosial rifah halının yüksəlməsinə yönəlik tədbirlər kimi mühüm 
layihələrə bilavasitə özü rəhbərlik edir və bir qayda olaraq uğurla başa 
çatdırırdı. Başa çatan hər layihə əhalinin sevincinə səbəb olmaqla yanaşı, 
onun özünə qarşı olan hörmət və sevgini də artırırdı. 

Arif el-oba üçün sözün əsl mənasında yanar ürək idi. Onun dəfnində 
iştirak etmək üçün Borçalının bütün rayon və kəndlərindən, Tiflisdən 
gələn insan axını, son mənzilə yolasalma anında söylənilən vida sözləri 
də bunu bir daha sübut etdi. İnsanlar göz yaşlarını saxlaya bilmirdilər. 
Adətən deyirlər, kişi ağlamaz. Amma həmin gün ağlamaqdan özünü 
saxlaya bilməyən, vida sözünü hönkürtülər içində, göz yaşından boğula- 
boğula söylə-yənlər bir deyil, beş deyil, onlarla idi. Ürəklər dolu idi. 
Hamı onun xeyirxah əməllərindən danışırdı. İstər-istəməz düşünürdün ki, 
ilahi, bu qısa ömürdə Arif nə qədər xeyirxahlıqlar edib, əməlləri və sözü- 
söhbəti ilə könüllərdə özünə necə möhtəşəm qala qura bilib. Başkeçidin 
Ermənistanla üz-üzə olan Yırğançay kəndindən gəlmiş bir nəfər Arifin 
təbii fəlakətdən zərər çəkmiş yırğançaylılara etdiyi yardımdan danışır, 
onun həyatdan belə vaxtsız köçməsinə ən əziz adamını titiribmiş kimi 
yanıb-yaxılırdı. 

Arif Aslanoğlu Gürcüstandakı çoxşaxəli fəaliyyətini Azərbaycanın 
bu ölkədəki səfirliyi, burada çalışan Azərbaycanlı iş adamları, tez-tez bu 
ölkədə səfərdə olan Milli Məclisin üzvləri və digər rəsmilərlə, eləcə də, 
yerli dövlət qurumları, qeyri-hökümət təşkilatları və azərbaycanlı 
ziyalılarla uğurla əlaqələndirməyi bacarırdı. Azərbaycandan Gürcüstana 
gedən elə bir dövlət rəsmisi, iş adamı, yaxud mətbuat işçisi olmazdı ki, 
orada Ariflə görüşməmiş olsun. Elm, ədəbiyyat, mədəniyyət və incəsənət 
adamlarına isə xüsusi qayğı ilə yanaşardı. Onun təşəbbüsü və yaxından 
dəstəyi ilə bu istiqamətdə də bir sıra layihələr həyata keçirilmişdi. 
Borçalının saz-söz ustadlarından şair Nəbi, Əmrah Gülməmmədov, Aslan 
Kosalı və digərləri ilə bağlı həyata keçirilən tədbirlər də onun 

təşkilatçılığı, işə əsl ziyalı canıyananlığı ilə yanaşması sayəsində 
mümkün olmuşdur. 

Müdriklərimizdən biri deyib ki, “mən böyük ağıl qarşısında baş 
əyirəm, böyük ürək qarşısında isə diz çökürəm”. Arif Aslan oğlu, 
həqiqətən də, böyük ürək və böyük ağıl sahibi idi və bunu onu son 
mənzilə yola salan izdihamlı vida mərasimi və buradakı çıxışlar da bir 
daha sübut etdi. Borçalı ictimaiyyəti, Gürcüstan azərbaycanlıları arasında 
elə bir ziyalı, elə bir vəzifəli şəxs qalmadı ki, onunla son görüşə gəlməsin. 
Gürcüstan parlamentinin üzvü Azər Süleymanov, Kvemo Kartli (Borçalı) 
qubernatorunun müavini Hüseyn Yusifov və digər hörmətli şəxslər öz 
çıxışlarında dönə-dönə həm də bunu vurğulayırdılar: “Arif burda o qədər 
hörmət və nüfuz sahibi idi ki, bizdən çox gürcü dostlarımız onun xətrini 
istəyirdilər. Həqiqətən də, pulla, sərvətlə əldə edilə bilməyən bu hörməti, 
varla, dövlətlə ölçüyə gəlməyən dostluğu, qardaşlığı, ünsiyyəti özü 
qazanmışdı. Arif, öz insanlığıyla bu zirvəyə yetişmiş, müasirlərinin 
qəlbində özünə möhtəşəm abidə ucaltmışdı”. 

Elin-obanın yaxşı insanlarına kömək eləmək, kasıba, imkansıza əl 
tutmaq Arif Aslan oğlunun comərdliyinin bir yönü idisə, digər bir 
xüsusiyyəti onun cəmiyyətin tör-töküntülərinə, yaramaz elementlərinə 
qarşı barışmaz mövqedə dayanması, mübarizə aparması 1di. 
Donosçuluğun, kökündə bəd niyyətlər duran demoqoqluğun, şər-böhtan 
əməllərin qarşısını almağa çalışır, belə əməl sahiblərinə qarşı kəskin 
mübarizə aparırdı. Bu qəbildən olan insanları görməyə gözü yox idi. 

Harada bir quruculuq işi var — Arif orada idi, harada bir xoşməramlı 
tədbir var, xeyir iş var, şənlik var — Arif o məclisin başında idi, o tədbirin 
aparıcı, hərəkətverici qüvvəsi idi. 

Arif dostları, yoldaşları ilə varlı, zəngin idi. Onun mayası ancaq 
xeyirxahlıqdan yoğrulmuşdu. Müdriklərimizdən birinin sözüdü: 


Ocağında dövlət daşa, var daşa, 
Dostun yoxsa, kasıblardan kasıbsan. 


Bu mənada, Arif çox zəngin idi. Bu varlılığı, bu zənginliyi uca 
zirvələr səltənətinə gedən yol da adlandırmaq olar. Arifin vaxtsız 
vəfatından üzülən, sıramızdan erkən getməsini əvəzolunmaz itki hesab 
edən dostları onun yoxluğunun hər zaman hiss olunacağını, həmişə 
yerinin görünəcəyini deyirlər. Bu həqiqət Arifin gürcü dostları tərəfindən 
də təsdiqlənib. Kvemo-Kartli qubernatorunun müavini Koba Kobiaşvili, 
Bolnisi rayon İcra Hakimiyyətinin başçısı İosif Laliaşvili vida nitqlərində 
vurğuladılar ki, onu gürcülər heç də azərbaycanlılardan az sevmirdilər. 

Gürcüstan Prezidentinin müşaviri Mübariz Qarayev Arif Aslan 
oğlunun Azərbaycanla Gürcüstan arasında mövcud olan gözəl 
münasibətin daha da möhkəmlənməsi naminə verdiyi töhfələri qeyd 
edərək onun həyatdan belə qəfil getməsindən sarsıldığını dilə gətirdi. 

Gürcüstanın Reitenqrasiya məsələləri üzrə Dövlət nazirinin Kvemo- 
Kartli üzrə nümayəndəsi Savalan Mirzəyevin Arifə olan sonsuz sevgisi, 
sədaqəti Arif şəxsiyyətinin böyüklüyünün və dostluqda etibarın, 
sədaqətin ən bariz təcəssümü kimi yaddaşlardan silinməyəcək. 

Marneuli rayon icra başçısının müavini Heydər Musayev Arif Əliyev 
haqqında söz deyərkən, onu konkretliyi sevən, dediklərini əməlləri ilə 
sübut edən, hədsiz dərəcədə dəyərli və sözün əsl mənasında qeyri-adi bir 
insan kimi xarakterizə etdi. 

Xalq şairi, Türk dünyasının böyük söz fatehi Zəlimxan Yaqub 
şeirlərinin birində belə deyir: 


Şər ilandı, şər əfidi, 
Saflıq ömrün şərəfidi. 
Qoru görüm şərəfi di, 
Qorudunsa, yaşamısan. 


Arif şərəflə yaşadı, şərəfini qoruyaraq yaşadı və şərəflə də haqq 
dünyasına köçdü. 

Arif qohumlarının da arxası, dayağı idi. Bu məziyyət ona rəhmətlik 
atası Aslan Əliyevdən keçmişdi. Uzun müddət rəhbər vəzifələrdə çalışan 
Aslan Əliyev sayılıb-seçilən, kəndin inkişafında, yerli sosial əhəmiyyətli 
məsələlərin həllində müstəsna xidmətləri olan kişilərdən idi. Uzun 
müddət Faxralıda kolxoz partiya təşkilatının katibi, kənd sovetinin sədri 
vəzifələrində çalışmışdı. Arif belə bir kişinin ailəsində, ziyalı mühitində 
böyüyüb formalaşmış, kamil həyata vəsiqə aldıqdan sonra Azərbaycanda 
publisistikanın inkişafında böyük xidməti olan Əməkdar yurnalist, böyük 
ziyalı, Alməmmədli nəslinin görkəmli nümayəndəsi Məmməd 
Məmmədovun qızı ilə ailə qurmuşdu. Möhtəşəm çıxışları ilə Türk 
dünyasının qanını coşduran, sözün həqiqi mənasında millətinin vəkili 
olan Şamil Qurbanovun da qohumu idi. Bunları sadalamaqda məqsədim 
odur ki, Arifin hansı ocaqdan od alması, hansı mühitdə formalaşması, 
hansı ziyalıların əhatəsində böyüməsi barədə az da olsa oxucuda təsəvvür 
yaransın. 

Təbii ki, Arifin insaniyyəti, xeyirxahlığı təkcə onun qohumlarına və 
dostlarına etdikləri ilə ölçülmür. Bir daha qeyd edirəm ki, o, 
qohumlarından çox elinə-obasına, mahalına, kəndinə yaxşılıq eləmişdi. 

Onun üçün “vətən” məhfumu hər şeydən uca, hər şeydən üstün idi. Elə 
bil, şair Abbas Abdulla bu məşhur kəlamını məhz Arif üçün demişdi: 


Qara torpağına sürtdüm üzümü, 
Üzüm el yanında ağardı, Vətən. 


Bəli, Arif Vətəni həddən ziyadə sevirdi. Həmişə istəyirdi ki, xalqın 
içərisində olsun. Borçalının elə bir yeri, elə bir guşəsi yoxdur ki, orada 
Arifin izi olmasın. Onun kimilərə aid bir məşhur bayatı var: 


Eləmi, bizim qala, 
Durduqca, bizim qala. 
Tikmədim özüm qalam, 
Tikdim ki, izim qala. 


Arif Aslan oğlu elə bir ziyalı idi ki, özünün nüfuzu, içinin paklığı, 
mənəvi zənginliyi, geniş dünyagörüşü, həyata nikbin, mənalı rənglər 
prizmasından baxışı ilə türk dünyasından getdi. İnsan üçün, özü də 
alicənab insan üçün nə tələb olunurdusa, bütün bunların hamısı Arifdə 
var idi. Allah-Təalanın xəlq etdiyi bəşərin nadir oğullarından bir idi Arif. 
Bu yerdə müdriklərin birinin kəlamını xatırladıram: 


Yarat, sən köçəndə ellər söyləsin: 
Dünyadan nə gözəl bir insan gedirl 


Arif bir gözəl insan kimi Faxralıdan getdi, Borçalıdan getdi, 
Gürcüstanımızdan getdi, Azərbaycanımızdan getdi, bütün Türk 
dünyasından getdi. 

Xalq şairi Zəlimxan Yaqub necə də gözəl deyib: 


El üçün yaşayan, el üçün yanan 

Diridir həmişə, sağdır həmişə. 
Bir də deyir ki: 

Baxmağa güzgüsü, aynası yoxdur, 

Yüz il yaşasa da, mənası yoxdur. 

Diri ölülərin dünyası yoxdur, 

Bu dünya əbədi dirilərindir. 

Bu sözlərdə ehtiva olunan hikmət bizlərə bir daha onu təlqin edir ki, 
Arif Aslanoğlu həmişə sağdır, həmişə diridir, Faxralının, Borçalının 
yetişdirdiyi əbədi dirilərdən olan və daim diri qalacaq oğuldur. 

Arif haqqında neçə illərdir ki, yazmaq istəyirdim. Ancaq hər dəfə də 
özünəməxsus yüksək mədəniyyət və təvazökarlıqla çox incə şəkildə 
söhbəti başqa mövzuya yönəldirdi və mən də onun belə şeyləri 
xoşlamadığını bildiyimdən fikrimdən daşınmalı olurdum. Bu gün məni 
təəssüfləndirən bir də odur ki, sağlığında həmin yazını yazmadım. Kaş 
onun necə qəbul etməsinin fərqinə varmadan o yazını yazaydım. İndən 
sonra mənə — “yazmağa ehtiyac yoxdur”, — deyən olmayacaq və nə qədər 
ki, mən sağam, əlim qələm tutur Arif haqqında yazacam. Yazacam ki, 
bizim tanıdığımız, sevdiyimiz, hər yerdə dəyərli məsləhətlərinə ehtiyac 
duyduğumuz Arif Aslan oğlunu bizdən sonra gələn nəsillər də tanısın, 
sevsin, fəxr etsin. Hələlik isə bu yazını hörmətli ziyalımız Hüseyn 
Yusifovun Ariflə vida törənində söylədiyi sözlərlə tamamlayıram: “Bu 
gün üzümü faxralılara tutub demək istəyirəm ki, belə bir vətənpərvər 
oğul Faxralıda doğulsa da, bu dünyadan köçəndə təkcə Faxralının deyil, 
Borçalının, bütövlükdə Gürcüstanın, Azərbaycanın oğlu kimi köçdü. 
Onun doğmalarına, övladlarına demək istəyirəm ki, Arifin keçdiyi şərəfli 
həyat yolu, onun adı bundan sonra onların hər biri üçün vizit kartıdır”. 


O, bir oğul idi elə-obaya, 

Elin dar günündə gələrdi haya. 
Dönərdi ulduza, Günəşə, Aya, 
Yurdumun nur saçan çırağı getdi. 


Uca bir dağ idi-dönməz, arxalı, 
Üzünü tutardı xalqına sarı. 
Gözəl bir xanımın gözəl bir yarı, 
Sədaqət adında vüqarı getdi. 


Tarixi yaşatdı əməlləriylə, 
Sevərdi xalqları şirin diliylə. 
Bağında əkdiyi hər bir gülüylə, 
Nəslimin bağbanı, memarı getdi. 


Od saçan, alışan bir atəş idi, 
Soyuq, buz qəlbləri o isidərdi. 
Haqqı, ədaləti deyib gedərdi, 
Neçə kimsəsizin dayağı getdi. 

Dalğalı dəniztək coşub-daşardı, 
Dostluq körpüsünü ellərdən saldı, 
Şərəflə yaşadı, təmiz ad aldı, 
Böyük bir mahalın mayağı getdi. 

“HƏR OCAQ YETİRMƏZ, HƏR ANA DOĞMAZ” 


İncim, dürrüm, zər-nişanım Faxralı oğullar 
yetirib, el-el tanınıb, qibləgahım, səcdəgahım 
Faxralıya başucalığı gətiriblər. Sözün həqiqi 
mənasında, ziyalı olublar. Məqalələr, kitablar 
yazıb, məqsədli araşdırmalar aparıblar. Tale 
verən ömrü kitabların ömrü qədər uzadıblar. 
Borçalının Faxralı kəndi elə oğullar yetirib ki, 
saymaqla qurtarmaq olmaz. Şair Nəbi, Mirzə 
Rza Əlizadə, Mirzə Həbubulla Əlizadə, Mirzə 
Seyfulla, Hidayət Turan, Şamil Qurbanov, 
Azərbaycan Respublikasında publisistikanın 
inkişafında müstəsna xidməti olan, Respublikanın Əməkdar yurnalisti 
Məmməd Məmmədov, Şəmistan Mikayılov, Namaz Bədəlov və s. 
ziyalılarla bütün Azərbaycan fəxr edir. Belə istedadlı ziyalılardan biri də 
Məmmədəli Babaşovdur. 

Babaşlı Məmmədəli Allahverdi oğlu 1959-cu il avqust ayının 6- 
da Faxralı kəndində anadan olub. 1966-1976-cı illər arasında Faxralı 
kənd orta məktəbində təhsil alıb. 

1976-cı ildə orta məktəbi bitirdikdən sonra Azərbaycan Dövlət 
Universitetinin (indiki Bakı Dövlət Universitetinin) şərqşünaslıq 
fakültəsinin ərəb filologiyası şöbəsinə daxil olub. 1980-ci ildə 
universitetin IV kursundan sonra “Qlavzarubefselxoztexnika” birliyinin 
xəttilə Yəmən Xalq Demokratik Respublikasına ezam olunub. 1980- 
1983-cü illər arasında Ədən şəhərində yerləşən irriqasiya üzrə Sovet- 
Yəmən layihələri baş idarəsinin nəzdində ərəb dili tərcüməçisi kimi 
fəaliyyət göstərib. Ezamiyyət müddəti başa çatdıqdan sonra, 1983-cü ildə, 
Bakıya qayıdıb və yenidən universitetin V kursunda ali təhsilini davam 
etdirib. Şərqşünas kimi yetişməsində tanınmış ərəbşünas alim, professor 
Ələsgər Məmmədovun və ərəb ədəbiyyatının dərin bilicisi, professor 
Malik Mahmudovun xüsusi rolu olub. 1984-cü ildə həmin universitetdə 
ali təhsilini başa vuraraq filoloq, ərəb və Azərbaycan dilləri və ədəbiyyatı 
müəllimi, tərcüməçi ixtisasları üzrə məzun olub. Diplom müdafiəsi 
zamanı professor Ələsgər Məmmədovun təklifi ilə perspektivli gənc 
mütəxəssis kimi gələcəkdə elmi fəaliyyət göstərməsi məqsədilə 
Əlyazmalar fonduna (indiki Əlyazmalar İnstititutuna) işə göndərilməsi 
barədə tövsiyə - qərar qəbul olunub. 

Lakin universiteti bitirdikdən sonra hərbi xidmət keçmək məqsədilə 
SSRİ Müdafiə Nazirliyi tərəfindən hərbi tərcüməçi kimi Əlcəzairə 
göndərilib. 1984-1987-ci illər arasında Əlcəzairin Batna şəhərində 
yerləşən Ümumqoşunlar Hərbi Məktəbində tərcüməçi, Biskra şəhərindəki 
Hərbi Desant Qüvvələri Məktəbində baş tərcüməçi işləyib. 1987-ci ilin 
yanvar ayında baş leytenant hərbi rütbəsi ilə ordu sıralarından tərxis 
olunub. 

1987-1988-ci illər arasında “Bizim həyat” qəzetində tərcüməçi- 
müxbir vəzifəsində çalışıb və həmin dövrdə SSRİ yurnalistlər İttifaqına 
üzv qəbul edilib. 

1988-ci ilin noyabr ayından etibarən isə Azərbaycan Respublikası 
Elmlər Akademiyasının Əlyazmalar İnstitutunun ərəbdilli əlyazmalar 
şöbəsinə baş laborant vəzifəsinə işə qəbul olunub. May 1989 - noyabr 
1991-ci il tarixləri arasında eyni şöbədə kiçik elmi işçi, 1991-ci ilin 
noyabr ayından 1995-ci ilin dekabr ayınadək isə elmi işçi vəzifələrində 
fəaliyyətini davam etdirib. 

1991-ci ilin oktyabr-dekabr aylarında Əlyazmalar İnstitutu 
tərəfindən üç ay müddətinə Türkiyəyə elmi ezamiyyətə göndərilib. 
Ezamiyyət müddətində İstanbulda yerləşən Mərmərə Universitetinin 
ilahiyyat fakültəsində və Türkiyə Diyanət Vəqfinin İslam 
Ensiklopediyası kitabxanasında elmi işi ilə bağlı araşdırmalar aparıb, 
tanınmış mütəxəssislərdən məsləhətlər alıb. 

1991-1993-cü illərdə filologiya elmləri namizədi Nəsib Göyüşovla 
birlikdə transliterasiya edərək çapa hazırladığı, ön söz yazdığı və 
müvafiq lüğət tərtib etdiyi azərbaycanlı alim Əbu Turab Axundzadənin 
“İslamın təfriqəsi səbəbləri” adlı kitab 1993-cü ildə “Azəməşr” 
tərəfindən çap olunub. 

1994-cü ilin avqust-sentyabr aylarında isə yenidən Əlyazmalar 
İnstitutunun göndərişi ilə mərkəzi Londonda yerləşən “əl-Furqan” vəqfi, 
İstanbulda fəaliyyət göstərən İslam, Tarix, Sənət və Kültür Mərkəzi 
(İRSİ-KA) və Süleymaniyyə kitabxanası tərəfindən İstanbul şəhərində 
təşkil edilmiş “Ərəbdilli əlyazmalaların təsnifatı və kataloqlaşdırılması” 
mövzusunda beynəlxalq ixtisasartırma kursunun dinləyicisi olub. Həmin 
kursda ərəbcə əlyazmalarının təsnifatı və kataloqlandırılması 
mövzusunda dünyanın müxtəlif ölkələrindən xüsusi dəvət olunmuş 
alimlərin mühazirələrini dinləyib, mütəxəssislərin rəhbərliyi altında 
təcrübə keçərək müvafiq şəhadətnamə alıb. 

Elmi fəaliyyət göstərdiyi müddət ərzində, əsasən orta əsr yazılı 
abidələri əsasında klassik islam irsinin tədqiqi ilə məşğul olub. 
Azərbaycan Elmlər Akademiyası Əlyazmalar İnstitutunun dissertantı 

kimi şafii məzhəbinin sonuncu ən böyük abidəsi sayılan, uzun müddət 
Yaxın və Orta Şərqdə fəqihlər tərəfindən etimad olunan Azərbaycan 
fəqihi Yusif Ərdəbilinin “əl-Ənvar li-əməlil-Əbrar” adlı əsərini tədqiq 
etməyə başlayıb. Görkəmli ərəbşünas alim, professor Vasim 
Məmmədəliyevin rəhbərliyi altında və Mərmərə Universitetinin ilahiyyat 
fakültəsinin dekanı İbrahim Kafi Dönmezin elmi məsləhəti ilə yerinə 
yetirilmiş tədqiqat işində ilk dəfə şafii məzhəbi, onun Azərbaycanda 
yayılması və inkişafı tarixi, əsərin üsul və füru baxımından tədqiqi, 
əlyazma nüsxələri, haşiyə və şərhləri geniş şəkildə araşdırılmışdır. 1997- 
ci ildə apardığı tədqiqatı başa çatdıraraq Azərbaycan EA Şərqşünaslıq 
İnstitutunun nəzdindəki ixtisaslaşdırılmış Müdafiə Şürasında ilahiyyat 
elmləri namizədi elmi dərəcəsi almaq üçün dissertasiya işini uğurla 
müdafiə edib. 

Eyni zamanda, ilk dəfə olaraq XIX-XX əsrlərdə yaşamış təfsir alimi, 
mütərcim, Bakı quberniyasının baş qazısı Axund Mir Məhəmməd Kərim 
Mircəfərzadənin (1853-1938) həyat və fəaliyyətini araşdırıb, onun 
haqqında dövri mətbuatda məqalələrin nəşrinə, televiziya proqramlarının 
hazırlanmasına nail olub. Həmin dövrdə XX əsrin əvvəllərində 
Azərbaycanda xeyriyyəçilik prinsipləri əsasında geniş yayılmış milli 
maarifçilik hərəkatının tarixini araşdırıb, silsilə elmi məqalələrlə və 
publisist yazılarla çıxış edib. 

Əlyazmalar İnstitutunda elmi fəaliyyətini davam etdirərkən, eyni 
zamanda, ictimai əsaslarla 1992-1995-ci illər arasında Türkiyənin “Çağ” 
Öyrətim İşlətmələri şirkətinin Azərbaycan üzrə ilk təmsilçisi vəzifəsini 
yerinə yetirib. Həmin dövrdə “Çağ” Öyrətim İşlətmələri şirkətinin təsis 
etdiyi Qafqaz Universitetində ilk prorektor kimi fəaliyyətə başlayıb və 
1993-1997-ci illər arasında xarici əlaqələr üzrə prorektor vəzifəsində 
çalışıb. Daha sonra, həmin universitetin nəzdində açılmış ilahiyyat 
fakültəsinin dosenti (1997-1998) və dekanı (1999) vəzifələrində elmi- 
pedaqofi fəaliyyətini davam etdirib. 2000-2001-ci illərdə isə, rektorun 
müşaviri və Dil tədrisi mərkəzinin müdiri, filologiya fakültəsinin dekanı 
(2001-2006) vəzifələrində çalışıb. Həmin dövrdə - 2002-ci ildə Qafqaz 
Universitetində ərəb dili və ədəbiyyatı bölməsinin təşkil edilməsində 
yaxından iştirak edib və bölmənin ilk müdiri (2002-2007) vəzifəsini 
daşıyıb. 7-22 may 2006-cı 1l tarixlərində Misir Ərəb Respublikasının 
Qahirə Universitetində ərəb dili və mədəniyyəti mövzusunda təlim 
kursunda iştirak edib və şəhadətnamə alıb. 

Yuxarıda qeyd olunan vəzifələrlə yanaşı, 2003-cü ildən etibarən 
bilavasitə onun təşəbbüsü ilə universitetin nəzdində təşkil edilmiş 
Tərcümə mərkəzinə rəhbərlik etməkdədir. Əsasən 1ngilis, rus, türk, ərəb 

və Azərbaycan dillərində qarşılıqlı yazılı tərcümələr həyata keçirən 
mərkəzdə şəxsən onun rəhbərliyi altında 10-dan çox elmi və bədii əsər, o 
cümlədən İlyas Əfəndiyevin “Geriyə baxma, qoca”, “Üçatılan” romanları 
və seçilmiş pyesləri, Vidadi Babanlının “Vicdan susanda” əsəri Türkiyə 
türkcəsinə uyğunlaşdırılıb. 

2007-ci ilin yanvar ayından 2009-cu ilin oktyabr ayına qədər Qafqaz 
Universitetinin pedaqoyi fakültəsinin dekanı vəzifəsində fəaliyyət 
göstərib. 2009-cu ilin oktyabr ayından etibarən isə, Qafqaz 
Universitetinin ictimai əlaqələr üzrə prorektoru vəzifəsində fəaliyyətini 
davam etdirib. 

Ümumiyyətlə, islamşünaslıq və şərqşünaslığın müxtəlif məsələlərinə 
həsr olunmuş 60-dan çox elmi əsərin müəllifi olan M.Babaşlı namizədlik 
elmi dərəcəsi verən ixtisaslaşdırılmış müdafiə şuralarının üzvü olub. 
Təcrübə mübadiləsi və elmi əməkdaşlıq imkanlarını araşdırmaq məqsədi 
ilə 1996-cı ildə İngiltərədə, 2009-cu ildə ABŞ-da işgüzar səfərlərdə olub. 
Bakı, İstanbul, İzmit, Sparta, Pusan (Cənubi Koreya), Bişkek 
şəhərlərində islamşünaslıq və şərqşünaslığın aktual məsələləri, 
qloballaşma mövzusunda keçirilən respublika səviyyəli və beynəlxalq 
elmi konfranslarda iştirak edib və 30-dan çox elmi məruzəsi nəşr olunub. 
Ali məktəblərdə qeyri-ərəblərə ərəb dilinin tədrisi üçün nəzərdə tutulmuş 
6 cilddən ibarət “Ərəb dili hamı üçün” dərs kitabının müəlliflərindən 
biridir. İmam Qəzalinin “Qəlblərin kəşfi” adlı kitabını Azərbaycan dilinə 
tərcümə edib. İslamşünaslığa aid 6 kitabın, o cümlədən İmam Nəvəvinin 
“Riyazüssalihin” adlı müxtəsər hədis toplusunun ön sözünün, izah və 
şərhlərinin müəllifi və elmi redaktorudur. 

Məmmədəli Babaşlı abırlı, savadlı, səviyyəli, ağır oturub, batman 
gələn ziyalıdır. Hər şeyin fövqündə insanlığı görən və insanlığı yüksək 
qiymətləndirən eloğludur. Və qızıldan qiymətli Faxralı və Borçalısını 
canı qədər sevir. Tanrı varlığına tapınan Məmmədəli Babaşlı, həm də 
Allah adamıdır. Böyük Nizami Gəncəvinin “Sən bir Allahnan ol, aləmi 
sel bassa belə, sanma bir tükün də rütubətdə ola” kəlamı sanki onun yol 
yoldaşıdır. Tanrı varlığına şəkk edənlər onnan ola bilməz. Məmmədəlinin 
yolu “dünyaya pak gəlib, pak gedənlərin” yoludur. Türk dünyasının 
böyük söz sultanı Zəlimxan Yaqubun aşağıdakı bəndi Məmmədəli 
Babaşlının dilindən düşməyən duasıdır: 


.. Hər ocaq yetirməz, hər ana doğmaz, 
Dünyaya pak gəlib, pak gedənləri. 
Ucalan görmədim heç vaxt dünyada, 
Tanrı varlığına şəkk edənləri... 

BORÇALIMIZIN ASLAN QIZI 


Artıq tarixə çevrilən 2010-cu ilin ədəbi 
həyatında baş verən yaddaqalan hadisələrdən 
biri də Fatma Aslanın “Göy üzündə gəzən 
bulud” adlı ilk şeirlər kitabının işıq üzü görməsi 
oldu. Çağdaş Azərbaycan poeziyasının 
Gürcüstanda yaşayıb-yaradan istedadlı 
nümayəndələrindən biri sayılan Fatma Aslanın 
kitabının Tiflisdəki “Universal” nəşriyyatında 
çap olunması faktı öz-özlüyündə sevindiricidir. 
Vaxt var idi, Gürcüstanda Azərbaycan 
türkcəsində nəşrlər mümkünsüz görünürdü. 
Nəşrin rəhbəri və redaktoru Azərbaycan öə ə 
Yazıçılar Birliyinin Gürcüstan bölməsinin sədri, Tiflisdəki “Varlıq” 
Mədəniyyət Mərkəzinin direktoru Rafiq Hümmətdir. 


Öncə Vətən 


“Göy üzündə gəzən bulud” kitabı müəllifin toplu halında oxucularla ilk 
görüşü olsa da, indiyədək onun bir çox şeirləri, müxtəlif səpkili ədəbi-bədii 
yazıları çeşidli mətbu orqanlarda çap olunub. Amma yalnız toplu halında 
nəzərdən keçiriləndə aydın olur ki, Fatma Aslanın poeziyasında 
vətənpərvərlik motivləri üstünlük təşkil edir. Vətən isə doğma evin divar- 
larından, doğma yurddan başlayır. Fatma Aslanın doğma yurda münasibəti 
isə onun “Faxralı” adlı şeirində ifadə olunub: 


Quru kəsəyinə, daşına qurban, 

Qayadan süzülən yaşına qurban, 
“Borçalı üzükdür”, — dedi sənətkar, 
Faxralı adında qaşına qurban... 


Fatma xanımın düşmən tapdağı altında olan Qarabağa, Xocalıya həsr 
etdiyi şeirləri göz yaşları ilə yazılsa da, onların sətirlərində nikbinlik, 
qələbəyə inam, torpaqlarımızın gec-tez işğaldan azad ediləcəyinə ümid 
ehtiva olunub: 


Qızıl qanla yazıldın, 
Yaddaşıma, yadıma, 
Qarabağım, dayan, dur, 
Vətən çatar dadına..... 
(“Qarabağ — qan yaddaşım”) 

Fatma xanımın “Vətən məni çağırsa....” adlı şeiri belə bir bəndlə 


sonuclanır: 


Aslan elə aslandır, 
Erkək, dişisi olmaz, 
Vətən keşikçisinin, 
Qadın, kişisi olmaz. 


Təbii ki, burada müəllifin yeganə məqsədi məlum atalar sözünü bir daha 
xatırlatmaq olmayıb. Mənə elə gəlir ki, şairə Fatma Əliyeva nəyə görə 
“Aslan” təxəllüsü daşıdığını məhz bu sətirlərdə açıqlayıb. Bildirib ki, 
vətənpərvər bir kişinin, Aslan kişinin qızıdır. 

Ümumiyyətlə, vətənpərvərlik Fatma Aslanın xarakterində, düşüncəsində 
elə bir üstünlük təşkil edən cəhətdir ki, onun başqa mövzuda yazdığı 
şeirlərdə belə sətirlərin altından boylanır. 


Ana dili — layla dili 


Dil və ədəbiyyat müəlliminin ya şair, ya da yazıçı olduğunu təxmin 
edənlər çox vaxt yanılmırlar. Deyərdim, hətta belə bir rəy də mövcuddur ki, 
dil və ədəbiyyat müəlliminin poeziya ilə, nəsrlə əlaqəsi yoxdursa, demək, 
onun pedaqofi fəaliyyəti də səmimi deyildir. Əlbəttə, istisnalar da az deyildir. 
Ancaq mənə elə gəlir ki, bu stereotip əbəs yerə yaranmayıb. Uman yerdən 
küsərlər, — deyib atalarımız. Ədəbiyyatı öyrədənlər elə ədəbiyyatı yaratmağı 
da bacarmalıdırlar. Fatma xanım həm dərslərində, həm çalışdığı təhsil 
ocağında keçirilən tədbirlərdə və əlbəttə ki, şeirlərində ana dilimizə olan 
sonsuz məhəbbətini dərin məna yüklü sözləri ilə çox təbii şəkildə çatdırır. 
Millətin həyatında və taleyində ana dilinin misilsiz rolunu prinsipial filoloq, 
geniş dünyagörüşlü ziyalı və təcrübəli maarifçi kimi qiymətləndirən Fatma 
Aslan “Ana dilim” adlı şeirində yazır: 


Ana dilim — mənim adım, 
Şəxsiyyətim, vəsiqəmdir. 
Anamın həzin laylası, 
Ürəyimdə dinən simdir. 


O, mənim var olmağımdır, 
Tarixlərdə qalmağımdır. 
Dünənimə körpü salıb, 
Sabah yol açmağımdır... 

Müəyyən şəraitlərin təsirilə hərdən-hərdən hansısa qatqılara uğrasa da, 
əsasən saf, təmiz, musiqili, cazibədar qalan, möhtəşəm Azərbaycan 
türkcəsində yazıb-yaradan Fatma Aslan da bu dilə xidmət edir. 


Nikbinlik dolu misralar 


Ola bilməzdi ki, Lermontovun “Aşıq Qərib”ini oxuyaraq, Qliyerin 
“Şahsənəm” operasını dinləyərək ilhama gələn şairə Fatma Aslan Aşıq 
Qurbaninin “Bənövşə”sinə biganə qalsın. Xeyr, biganə qalmayıb, həm də 
bənövşənin abı rənginə nikbin çalarlar əlavə edib: 


Şax tut zərif boynunu, 
Ellərə bahar gəlir. 
Ürəklərə həyəcan, 
Çöllərə vüqar gəlir... 


Ümumiyyətlə, Fatma Aslanın təbiətə həsr etdiyi şeirlərinin az qala 
hamısından bahar təravəti duyulur, xeyir-bərəkətlə sonuclanır. Məsələn, 
“Göy üzündə gəzən bulud” şeirində Fatma xanım yazır: 


Göy üzündə gəzən bulud, 
Qırp gözünü, ağla bir az, 
Ümid bircə sənə qalıb, 

Dağ seli ol, çağla bir az. 


Ruzi-bərəkət bollaşsın, 
Çayan-çəmən yaşıllaşsın, 
Quru çaylar aşıb-daşsın, 
Bənd-bərəni bağla bir az... 


Nikbinlik Fatma xanımın az qala bütün şeirlərinin əsas, özü də üstün 
xüsusiyyətidir. Bu nikbinliyin ən böyük təsdiqi, opti-mizmin apogeyə 
çatdığı “Dünya, hələ səndən köçən deyiləm...” şeirdir: 


Dünya, hələ səndən köçən deyiləm, 
Hələ görülməmiş işim var, nələr. 
Qopmayıb qəlbimin dərinliyindən, 
Hələ neçə-neçə həzin nəğmələr. 


Görürsən, nə qədər şirindir həyat, 
Hər günü bayramdı, hər an toy-büsat. 
Bizimçün yaranıb qoca kainat, 
Dünya, hələ səndən köçən deyiləm. 

Ot kökü üstə bitər 


Fatma xanımın şəxsiyyətinə, yaradıcılığına münasibət bildirərkən, qeyd 
etməyi özümə borc bilirəm ki, nəcibliyi, ziyalılığı ona nəsildən, qandan 
keçib. Fatma xanım çox gözəl, məclislərdə yeri başda olan, sifətindən nur, 
bərəkət yağan ziyalı kişinin — Aslan Əliyevin qızıdır. O Aslan kişinin ki, 
həmişə eldə-obada nüfuz sahibi olub, hörmətli olub, maarifpərvər bir kişi 
olub. Həmişə təhsilin qeydinə qalıb. Çalışıb ki, elində-obasında nə qədər 
gözəl insanlar var, hamısı ali təhsil alsın, savadsızlıq ləğv olunsun. 
Ağsaqqallarımızın təhsilə olan belə qayğılı münasibətinin nəticəsidir ki, 
Faxralıda ziyalı nəsillər yetişmişdir. Belə ziyalı nəsillərdən biri də Faxralıda 
Koxallı nəslidir. Bu nəslin Mirzə Rza Əlizadədən başlanmış Mirzə Seyfulla 
Həbibullaya qədər bir çox tanınmış təmsilçiləri barədə müəllifi olduğum 
“Ağır elsən, Borçalıda adın var” kitabında məlumat vermişəm. Məhz həmin 
nəslin gəlini, Faxralının, eləcə də, ümumiyyətlə, Borçalının ilk ziyalı 
qadınlarından olan Roza xanım Nuriyeva kənddə ali təhsil alan ilk qadın 
olduğuna görə, bir çoxları onun yolu ilə getmək istəyirdilər. O vaxta qədər 
kənddə qız xeylağının ali məktəbdə oxumasına yaxşı baxmırdılar. Sanki 
Roza Nuriyevanın ali məktəbi qurtarıb gəlməsi bu kənddə qızlar arasında ali 
təhsilə böyük oyatmışdı. Yəni digər qızlar da onun kimi ali məktəbdə təhsil 
almağa can atırdılar. Məhz bu ərəfədə kəndin bir neçə ziyalısı öz qızlarının 
ali məktəbdə oxumasına şərait yaratdılar. Aslan Əliyev də məhz belə bir 
ziyalılardan idi. Maarifpərvər, geniş dünyagörüşlü, qızların da oxumasında 
böyük prespektiv duyan, savadsızlığın tamamilə ləğv olunmasını təbliğ edən 
kişilərdən olan Aslan Əliyev uzun müddət Borçalıda müxtəlif vəzifələrdə 
işləyib, gözəl övladlar böyüdüb, hamısına ali təhsil verib. Aslan Əliyevin 
layiqli vətəndaş kimi yetişdirdiyi, indi hərəsi bir sahədə mütəxəssis kimi 
çalışan həmin övladların arasında Fatma xanımın məxsusi yeri var. 
Borçalının görkəmli ziyalılarından, mənim də müəllimim olmuş Əli Səngərli 
az sayda tələbələrinin ünvanına gözəl sözlər deyərdi. Sevinirəm ki, mən də o 
siyahıda vardım. Dəfələrlə Əli müəllimdən Fatma Əliyeva barəsində də 
yüksək fikirlər eşitmişəm. Əli müəllim həmişə mötəbər məclislərdə Fatma 
xanımın savadından, səviyyəsindən ağızdolusu danışardı. Çünki Əli Səngərli 
bu ailəyə yaxşı bələd idi, onun hörmət bəslədiyi Faxralı ziyalılarından biri 
də Fatma xanımın atası Aslan Əliyev idi. Onun ailəsindən çıxan, onun 
tərbiyəsini alan hər bir övladı, Əli müəllim ayrı cür — vətənin ləyaqətli 
vətəndaşı kimi qəbul edər, onlarla fəxr edərdi. Onu fərəhləndirənlərin 
arasında Fatma Əliyeva ayrıca bir yer tuturdu. Əli müəllimin, — Allah 
rəhmət eləsin, — ən yaxşı yetirmələrindəndir Fatma Əliyeva. 

“Mütaliənin acı” 


Fatma xanım çox prinsipial, inadkar, savadlı, səviyyəli bir ziyalıdır. Heç 
təsadüfi deyil ki, ali məktəbə qəbul olmaq yolunda ilk cəhdində 
müsabiqədən keçə bilməsə də, qarşısına məqsəd qoydu ki, mütləq Bakı 
Dövlət Universitetinin filologiya fakültəsinə daxil olacaq. Onun bu 
prinsipiallığı öz bəhrəsini verdi, inadkarlığı, zəhmətsevərliyi sayəsində 
həmin fakültəyə qəbul olundu. Və çox yaxşı oxudu, yaxşı müəllimlərdən 
dərs aldı, Azərbaycan və dünya miqyasında tanınmış görkəmli 
alimlərimizdən bilik öyrəndi. Həmin alimlərdən biri də türk dünyasının çox 
böyük ziyalısı, iki çağırış Azərbaycan Milli Məclisinə deputat seçilmiş 
mərhum professor Şamil Qurbanov idi. Həmişə Şamil müəllim Fatma 
xanımın arıq cüssəsinə işarə edib deyərdi: 

“Bax, Fatma oxumaqdan, mütaliə etməkdən quruyub”. Yəni mütaliə 
Fatma xanımın həyat tərzinin mühüm tərkib hissəsi olub. 


Qədirşünaslıq nümunəsi 


Müdriklərdən biri deyib, o adam böyük ürək sahibidir ki, xalqının 
sevincinə sevinir, kədərinə acıyır. Fatma Aslan da məhz belə böyük ürək 
sahibi olan ziyalılardandır. Onun şeir-lərini oxuduqca, baxırsan ki, nə qədər 
həyatdan nakam gedən-lərin valideynlərinə təsəlliverici söz deyir, ürək-dirək 
verir. Şahidi olursan ki, görkəmli şəxsiyyətlər barədə onların möv-qeyi 
haqda söz deyir, onları tərənnüm edir. Çoxdu Fatma Aslanın belə şeirləri. 
Onlardan biri də yuxarıda xatırladığım görkəmli ziyalı, hamımızın dərin 
hörmət bəslədiyimiz müəllim, şair Əli Səngərlinin xatirəsinə həsr etdiyi 
şeiridir: 


Ulu Səngərimdən ad alan şair, 
Əzəmət, ucalıq, od alan şair, 
Elində ucalan, qocalan şair, 

Heç zaman demərəm getdi Səngərli, 
Sənət gülzarında bitdi Səngərli. 


Son bəndini təqdim etdiyim bu şeir həm də öyrənənin öyrədənə, şagirdin 
müəllimə olan minnətdarlığının, qədirşünaslığının ifadəsi kimi qəbul 
olunmalıdır. Fatma Aslan öz müəllimlərinə olan minnətdarlığının əvəzinə 
həm də onlardan öyrəndiklərini öz şagirdlərinə ötürmək yolu ilə ödəməyə 
çalışır. Onun dərs dediyi şagirdlərin sorağı indi nəinki Azərbaycanın və 
Gürcüstanın, eləcə də MDB üzvü olan digər dövlətlərin, dünyanın başqa 
ölkələrinin nüfuzlu ali məktəblərindən gəlir. Fatma xanım da onlarla fəxr 

edir, fikirləşir ki, ömür hədər getməyib, çəkdiyi zəhmət boş yerə sərf 
olunmayıb. Onların uğurlarının şahidi olduqca Fatma müəllimə vaxtilə 
müəllimlərinin keçirdiyi qurur hisslərini keçirir, sanki onların da ömrünü 
yaşayır. 


“Qızım, sənə deyirəm...” 


Fatma Aslanını öz əzizlərinə — atasına, anasına və onların timsalında bütün 
valideynlərə, qardaşlarına, övladlarına, qohumlarına, gənclik dostlarına, tələbə 
yoldaşlarına həsr etdiyi şeirlər də kitabda xüsusi çəkiyə malikdir. İlk baxışda bu 
qəbildən olan şeirlər subyektiv görünsə də, Fatma Aslanın istedadı özünü onda 
göstərir ki, toxunduğu mövzuya ictimai vüsət verməyi bacarır. Tələbəlik dostu 
Sona Abbasovaya yazdığı şeirdən parçaları nəzərdən keçirək: 


Doyunca gül, Sonası, 
Gülmək yaraşır sənə. 
Necə ki, qızıl lalə 
Yaraşırdı çəmənə. 


Yadındamı, Sonası, 
Əkbər müəllim qəzəblə: 
“Gülün, — deyərdi bizə, 
Zaçotda, imtahanda 
Gülərəm gününüzə”. 


Müşahidə etmək çətin deyil ki, bu misralarla Fatma Aslan daha əvvəl söz 
sərrafları, müqtədir qələm adamları tərəfindən deyilmiş və həyati 
müşahidələrdən doğan “Nə gözəl yaraşır insana gülmək” və “əsl gülən son 
güləndir” ehkamlarını növbə-ti dəfə təsdiq edir, xatırladır. 

Bu qəbildən olan “Bir az duyarlı ol...” şeirini nəzərdən keçirək: 


Bir az duyarlı ol, ay masabəyi, 
Məclisin ruhuna bir nəzər yetir. 
Bir qəlbi sınıqdı məclisin bəyi, 
Özgə sevgilərdən məsəllər gətir. 


Ata sağlığına içmə, amandı, 
Atasız bala var, yaman ağlayar. 
Atasız balanın halı yamandı, 
Ürəyə od salar, sinə dağlayar. 


Bir az duyarlı ol, ay masabəyi, 
Məclisin ruhuna bir nəzər yetir. 
Sevdası yarımçıq bir yazıq bəyi 

Anaraq, ruhuna salavat gətir. 


Sonrakı sətirlərdə müəllif məclisin bəyinin adını çəkir. Amma bu 
xüsusiyyətinə görə həmin şeirə “bir nəfərə ünvanlanmış şeir” qəlibi vermək 
doğru deyildir. Bu şeir əslində işi-gücü başqalarının sağlığına tost demək 
olan masabəylərinin, çörəyi tərif söyləməkdən çıxan sərpayrların timsalında 
bütün basmaqəlib sözbazlara ünvanlanmışdır. Bu yerdə istər-istəməz adamın 
yadına böyük yazıçımız Anarın “Evləri köndələn yar” tamaşasından tamada 
Surxayzadə düşür. Yalançının hafizəsi olmaz, deyib atalar. Surxayzadənin 
da tamadalıq etdiyi məclislərin sahiblərinə münasibətin kökündə səmimiyyət 
deyil, pul durduğundan, onların adlarını tez-tez unudur, dəyişik salır. Nadir 
əvəzinə “Nodar”, Rəfiqə əvəzinə “Rasimə” deyir. 

Fatma Aslanın öz qızı Rayihə xanıma yazdığı şeir isə bütün qızlara, 
gəlinlərə tövsiyə — “qulaq sırğası” ilə sonuclanır. 


Atana üzağlığı, 
Anana qol-qanad ol. 
Bir igidin nigarı, 
Bir körpəyə həyat ol. 


Yenə də bayatı... 


Əsrlərin qaranlığından gur işıq seli kimi axaraq mənəviyyatımızı 
aydınladan, dilimizin, xalqımızın tarixini özündə yaşadan şifahi xalq 
ədəbiyyatımızla öyünməyə haqqımız var. Bu hikmət xəzinəsinin hər bir 
incisi xalq ruhunun dərinliklərindən boy qaldırır, xalqın bağrından qoparaq 
onun mənəvi zənginliyini, düşüncə tərzini, yurd sevgisini, qəriblik həsrətini, 
şair təbiətini, lakonizmini, gah nikbin, gah da bədbin ovqatını, zaman-zaman 
sınaqlardan çıxmış öyüd-nəsihətlərini, aydın məntiqini bizlərə çatdırır. 
Şifahi xalq ədəbiyyatımızın gözəl nümunələri olan bayatılarda qorunub 
saxlanan tarixizmlər, arxaizmlər həm dilimizin, həm də xalqımızın uzaq- 
uzaq keçmişə, ulu bir tarixə malik olduğunu bir daha təsdiq edir. Bayatı 
anrının gözəlliyi ondadır ki, bu fanra müraciət edənlər təkcə dili tədqiq edən, 
onun müxtəlif zaman kəsimlərində uğradığı leksik-semantik, qrammatik və 
üslubi dəyişiklikləri araşdıran filoloq-tədqiqatçılar deyil, həm də şairlərdir. 
Bəli, bayatılar dövrümüzdə də yazılır. Fatma Aslanın da gözəl bayatıları 
vardır. Bu bayatılar adamı doğma yurda — Borçalıya, nənəli-babalı, atalı- 
analı, laylalı-bayatılı çağlara qayıtmağa sövq edir. Bayatılarda parçalanmış 
Vətəndən söhbət gedir: 

Eləmi, göy çəmənə, 
Şeh düşüb göy çəmənə. 
Bir qan verən yaradı 

Qarabağ, Göyçə mənə. 


Eləmi, göy çəməni, 
Şeh tutub göy çəməni. 
Hayqırır, haray çəkir, 
Çağırır Göyçə məni. 


Bayatılarda Fatma Aslanın həm də bir qadın kimi üstün tutduğu deyərlər 
üzə çıxır. Məsələn: 


Eləmi, atdı gözəl, 
Kamına çatdı gözəl. 
Özünü namus üçün 
Qayadan atdı gözəl. 
Və yaxud: 
Əzizim, Vətən daşı, 
Yurd daşı, Vətən daşı, 
Öləndə qoy arxamca 
Atılsın Vətən daşı. 


Hələ deyilməmiş neçə sözü var... 


Borçalıda Fatma Aslanın “Göy üzündə gəzən bulud” kitabının çox gözəl 
təqdimatı keçirildi. Bu kitabı Borçalı ədəbi mühitində mühüm hadisə kimi 
qiymətləndirən hər kəs öz ürək sözünü dedi. Doğrudur, sırf tənqidçi gözü ilə 
baxanlar bu kitabda hansısa “yerinə düşməyən ifadələr” tapa bilərlər. Bu 
“qüsurlu yerləri” bütün şair və yazıçıların yaradıcılığında tapmaq olar. 
Amma, əlbəttə ki, Fatma Aslanın yaradıcılığında tərəzinin sağ gözü, yəni 
təqdirəlayiq cəhətlər vəzndə də, qiymətdə də ağır gələcək. 

Hesab edirəm ki: 

“Hələ deyilməmiş neçə sözüm var, 
Hələ ürəyimdə odum-közüm var” 


— deyən Fatma xanım bundan sonra da sanballı şeirlər yazıb-yaradacaq, 
kitablarının sayını artıracaq, oxucularını dəfələrlə sevindirəcəkdir. Kitabın 
ilk oxucularından olmağıma görə mən də sevindim. Ona əzizlərinin 
əhatəsində uzun ömür, cansağlığı, yaradıcılıq uğurları arzulayıram. Ümid 
edirik ki, Fatma Aslan öz qələmi ilə bizim inamımızı, gümanımızı gələcəkdə 
də doğruldacaq, İnşallahl 

MAVİ GÖLLƏR SONASI 


İndiyədək neçə-neçə portret oçerklər 
yazmışam. Hər birini də böyük şövqlə, 
məhəbbətlə. Mənim üçün Azərbaycanımın hər 
guşəsi əziz olsa da, yazılarımın qəhrəmanları 
əsasən Borçalının ləyaqətli övladları olub. Bu, 
təkcə ondan irəli gəlmir ki, özüm də 
Borçalıdanam. Əlbəttə, müəyyən qədər bunun 
da təsiri var, amma bu səpgili yazıları yazanda 
istəmişəm ki, Vətənin qıraqda qalan yerlərində 
yaşayıb ləyaqətlə ömür-gün sürən 
soydaşlarımız diqqətdən kənarda qalmasın, 
onlara layiq olduqları qiymət verilsin. Kimdən 
yazmışamsa, böyük məhəbbətlə yazmışam, eloğlularımın hər uğurundan 
qürur duymuşam. Sevinmişəm ki, Borçalımın yetirmələrinin səsi 
dünyanın müxtəlif guşələrindən gəlir, elmin müxətlif sahələrində yeni- 
yeni uğurlara imza atırlar, mədəniyyətimizin inkişafına öz töhfələrini 
verirlər. Ötən əsrin 90-cı illərində Gürcüstanda soydaşlarımıza qarşı ayrı- 
seçkilik siyasətindən belə çəkinməyərək, Barçalıda doğma ata-baba 
yurdundan ayrılmayanlar haqqında yazanda isə bu qürur və sevinc 
hissləri ikiqat artıb. Amma bu yazını yazmaqda çox çətinlik çəkmişəm. 
Dəfələrlə əlimə qələm alıb, yazı masasının arxasına keçsəm də, heç nə 
yaza bilməmişəm. Ona görə yox ki, yazmağa söz tapmamışam. Əksinə, 
onun haqqında çox, özü də lap çox danışa bilərəm. Özü də təkcə ona görə 
yox ki, o, mənim qohumumdur. Həm də ona görə ki, onun ciyərparası 
mənim ailəmin ən sevimli üzvlərindən biri — nəvələrimin anasıdır. Elə 
nəvəmin birinin adını Elmira qoymağım da məhz onun xatirəsini əziz 
tutmaq istəyimdən irəli gəlib. Və bu gün hər dəfə istəkli nəvəmi 
qucağıma alıb boyunu oxşayanda bir daha Elmiranı xatırlayıram. Onun 
dünyasını vaxtsız dəyişməsindən qəhərlənəndə təsəllimi nəvə Elmirada 
tapıram. 

Elmira Aslan qızı Əliyeva 1960-cı il avqustun 24-də Gürcüstanda — 
Bolnisi rayonunun Faxralı kəndində ziyalı ailəsində anadan olub. 1967-ci 
ilin sentyabrında Faxralı orta məktəbinin 1 sinfinə daxil olub. Orta təhsil 
illərində müəllimlərinin, sinif yoldaşlarının sevimlisinə çevrilib. Sinif 
yoldaşları onu əzizləyərək “şokalatım” deyə müraciət ediblər. İbtidai 
sinif müəllimi Sənəm Mahmudova üçün isə Elmiranın ayrıca bir yeri 
vardı. Hətta bir dəfə onu evinə qonaq aparıb, öz əlləri ilə əyninə paltar 

da tikib geydirib. Sinifdə ən yaxın dostu, rəfiqəsi qonşu qızı Roza olub. 
Onları həm məhəllədə, həm də evdə cüt bacı adlandırırdılar. Onları bir- 
birinə yaxınlaşdıran başqa bir səbəb də hər iksinin gözəl rəsm çəkmək 
qabiliyyətinin olması idi. Rəfiqələr həm də o dövrün dəbdə olan 
nəğmələrini sevə-sevə oxuyurdular. Çəkdikləri rəsmləri bir-birinə 
hədiyyə edirdilər. Hansı bir sirli qüvvənin təsiri iləsə Elmira Rozaya 
verdiyi rəsmlərin altında “əziz bacıma yadigar” sözünü yazırdı. 

Elmira 1977-ci ildə orta məktəbi bitirib. Elə həmin ildə Bakıya 
gələrək sənədlərini o vaxtkı V.İ.Lenin adına Pedaqoii İnstitutun (indiki 
ADPU) İbtidai təhsilin metodikası və pedaqoqikası fakültəsinə verib. 
Qəbul imtahanlarından uğurla çıxaraq tələbə adını qazanıb. Tələbəlik 
illərində də özünün ağır təbiəti, tələbə yoldaşlarına qarşı mehribançılığı, 
səmimiliyi və təmkinliliyi ilə seçilib, kollektivdə hörmət qazanıb. Hər 
hansı bir tədbir keçirərkən həmişə onun məsləhətləri nəzərə alınıb. 

1981-ci ildə ali təhsilini başa vurub gələcək həyat yoldaşı Söhbəddin 
Məmmədovla bərabər təyinatla İsmayıllı rayonunun Gəraybəyli kənd orta 
məktəbinə göndərilir. 1984-cü ilədək Gəraybəyli kəndində şagirdlərin 
təlim-tərbiyəsi ilə məşğul olur. İşlədiyi kollektivin, qəribsevən, 
qonaqpərvər Gəraybəyli sakinlərinin dərin hörmətini qazanır. Məktəbdə 
isə ən yaxın rəfiqəsi təyinatla məktəbdə müəllim işləyən Nəzakət 
müəllimə idi. Bəlkə də onları bir-birinə doğmalaşdıran hər ikisinin 
doğmalarından uzaqda olması idi. Nəzakət müəllimə onu sevə-sevə 
“Ema” deyə çağırırdı. 

Elmira 1983-cü ildə ailə həyatı qurur və 1984-cü ildə doğma Vətənə 
— Gürcüstana qayıdırlar. Elə həmin il Faxralıda təzə açılmış uşaq bağçası- 
körpələr evində tərbiyəçi-müəllim kimi fəaliyyətə başlayır. 1985-ci il 
oktyabrın 2-də ailənin ilk sevinci — övladı Sahilə dünyaya gəlir. 

1987-ci ildən başlayaraq əmək fəaliyyətini Faxralı natamam orta 
məktəbində davam etdirən Elmira Aslan qızı ömrünün sonuna qədər 
həmin məktəbdə uşaqların təlim-tərbiyəsi ilə məşğul olur. Burada 
Əhvədinin bir məşhur kəlamı yada düşür: “Hər kimin yol göstərən ağıl 
çırağı olsa, o, qaranlıq gecədə də yolunu azmaz”. Əvvəla, Elmiranın atası 
Aslan dayım, qardaşı Arif (zamanında Borçalının hörmətli söz 
adamlarından biri) və həyat yoldaşı Söhbəddin müəllim hər birisi onun 
yol göstərən çırağı idi. Elmira həmişə haqq adamı oldu, yolunu düz getdi. 
Hamının hörmətini qazandı, nəslimizin əzizinə və sevimlisinə çevrildi. 
Həm sevdi. Bacısı Fatma Aslan qızının dediyi kimi, “mavi göllər” sonası 
idi. 

Elmiranın yaxın qohumu Sərdar Məmmədov onu belə xatırlayır: 
“Anam Gülgəz xanım elə bilirdi ki, dünya bir yanadı, Elmira bir yana. 

Həmişə, “anam, sonam, ağrın alem”, - deyərdi. Biz hamımız onu 
özümüzə doğma bacı bilirdik. Bütün varlığı ilə elinə-obasına, 
doğmalarına bağlı insan idi. Qardaşlarım Səməndər, Alməmməd, ailəmiz 
kəndə gedəndə elə bilirdi dünya onundur. Bizi görəndə uçmağa qanadı 
olmazdı. Elmira ürəyimizdədi və həmişə minnətdarlıqla xatırlanacaq”. 

1987-ci ilin aprelin 28-də ailənin ikinci övladı Ramilə dünyaya göz 
açır. 1990-cı ildə isə əkizlər — Tovuza və Tünzalə doğulur. Balaca 
Tünzalə cəmi 45 gün yaşayıb, qəflətən dünyasını dəyişir. 1993-cü ildə 
ailənin sonbeşiyi Taleh doğulur və onun da ömrü cəmi beşcə gün olur. 
İki körpəsini torpağa verməsi Elmira xanım üçün ağır mənəvi zərbə olur. 
Səhhətində problemlər yaranır və ona beyin xərçəngi diaqnozu qoyulur. 
Həkimlərin və ailəsinin köməyi ilə bu ağır xəstəliklə mübarizə aparır. 
Ailəsi, ata-anası, bacı-qardaşı çox üzüntülər yaşayır. Bu ağır xəstəliyin 
nəticəsinin nə olduğunu hər kəs bilirdi. Atası Aslan kişi qızının ağır 
xəstəliyinə dözə bilməyib, Allahdan arzu edir ki, ona övlad dağı 
göstərməsin. Sanki Allah da onun diləyini eşidir və o, 1994-cü ilin 
yanvarında qəflətən vəfat edir. 

1997-ci ilin aprel ayının 19-da, nəhayət, həkimlərin müalicə 
imkanları tükənir, Elmira xanım üç qız balasını həyat yoldaşının, 
nənələrinin, xalasının himayəsinə verib dünyasını dəyişib qohum- 
əqrəbanı, doğmalarını gözüyaşlı, ciyərparalarını isə anasız qoydu. 


İqbalım çiçəkli, güllü yaz idi, 

Ömrüm çən-dumana döndü, nə döndü. 
Üç gülüm, çiçəyim qaldı anasız, 
Çırağım vədəsiz söndü, nə söndü. 


Qızları böyüdülər, təhsil aldılar, ailə qurdular, övlad sahibi oldular. 
Övladlarının bu gözəl həyatlarını görmək isə Elmira xanıma qismət 
olmadı. Bu gün əziz xatirəsi doğmalarının qəlbində, adı nəvəsinin adında 
yaşayır. Və mən 1nanıram ki, övladlarının hər xoş sorağı ona əyan olur. 
Allah onun ruhunu şad eləsin. 

ASLANIN ERKƏYİ, DİŞİSİ OLMAZ 


Elimizin “Yerdən, göydən güc alan, 
igidliklə ucalan”, hər cür yasarın qabağında 
sınmayan, qeyrət-namus mücəssəməsi olan, kişi 
qeyrətli qadınları çox olub. Güləndam pəhləvan, 
Çərçi qızı, Babaş qızı kimi şir ürəkli, şir biləkli 
qorxmaz qadınları fəxridi Faxralının. Belə 
qeyrətli qadınlarımızın qeyrətli davamçıları bu 
gün də var. Onlardan biri də heç nədən 
qorxmayan, heç kimdən çəkinməyən (qardaşı 
Rəşidə görə etdikləri buna sübutdur) qorxunun 
özünü belə qorxudan cəsarətli alim-ziyalımız 
Lalə Əli qızı Əliyevadır. 

Əliyeva Lalə Əli qızı 1960-cı il yanvarın 31-də Faxralı kəndində 
qulluqçu ailəsində anadan olub. O, 1996-cı ildə Faxralı orta məktəbinin 
birinci sinfinə daxil olub. Balaca Lalənin məktəbə qəbul olmasının da öz 
tarixçəsi var. Məktəb yaşı çatmadığına görə o, qonşu uşaqlarına qoşulub 
məktəbə yollanmışdı. O illər belə məsələlərə çox ciddi yanaşılırdı və bu 
hadisə böyük söz-söhbətə səbəb oldu, məsələ rayon səviyyəsinə qədər 
qalxdı. O zamanlar RİK-in sədri işləyən atası Əli Bayram oğlu isə öz 
münasibətini belə bildirdi ki, dəyməyin, qoyun oxusun, əgər öhdəsindən 
gələ bilməsə, çıxardarsınız. Lalənin heç məktəbli çantası və məktəb 
forması da yox idi. O, özündən 6 yaş böyük olan qardaşı Rəşidin iri 
çantasını götürürdü, gücü çatmadığına görə qonşuluqda yaşayan sevimli 
müəlliməsi, (Gürcüstan Respublikasının əməkdar müəllimi Telli 
Məmmədova onun köməyinə çatardı. Lalə isə tədrisdə nəinki sinif 
yoldaşlarına çatdı, həm də onların ön sıralarına çıxdı. Faxralı orta 
məktəbində yüksək səviyyəli müəllimlərdən Telli müəllim, İlyas müəllim, 
Vəli müəllim, Eyvaz müəllim, Rəhim müəllim və digər müəllimlərdən 
dərs alan Lalə Əliyeva Faxralı orta məktəbində oxuduğu illərdə 
riyaziyyat və ədəbiyyat fənlərindən rayon və respublika olimpiadalarının 
iştirakçısı və qalibi olmuşdur. O, 1976-cı ildə Faxralı orta məktəbini əla 
qiymətlərlə bitirdikdən sonra qardaşı Rəşidin yolu ilə gedərək 
Azərbaycan Dövlət Universitetinin fizika fakültəsinə daxil oldu. İki il 
sonra isə qardaşı Azad da “ekstren üsulu” ilə, yəni 2 imtahandan “5” və 

“ 4” qiymət alaraq Azərbaycan Dövlət Universitetinin mexanika- 
riyaziyyat fakültəsinə daxil oldu. Ümumiyyətlə, ailədə dəqiq elmlərə 
maraq ataları Əli Bayram oğlundan və 1941-ci ildə Faxralı orta 

məktəbini əla qiymətlərlə bitirən ilk, yeganə qız məzunu olan anaları 
Fatma Şeyx Molla Qurban qızından gəlirdi. Azərbaycan Dövlət 
Universitetində eyni vaxtda ailədən 3 uşaq müvəffəqiyyətlə təhsil alır və 
tələbəlik illəri böyük bacıları Güləsər xanımın və onun həyat yoldaşı Əli 
müəllimin himayəsində keçirdi. 

Lalə Əliyeva 1981-ci ildə Azərbaycan Dövlət Universitetini 
bitirdikdən sonra Azərbaycan Elmlər Akademiyasının Fizika İnstitutunda 
təyinat üzrə baş laborant kimi əmək fəaliyyətinə başlayıb. 

O, 1984-cü ildə Fizika İnstitutunun “yarımkeçiricilər və 
dielektriklər” ixtisası üzrə aspiranturasının qiyabi şöbəsinə daxil olmuş 
və 1989-cu ildə oranı bitirmişdir. 1989-cu ildə kiçik elmi işçi, 1994-cü 
ildə elmi işçi və 2005-ci ildə böyük elmi işçi vəzifəsinə seçilmişdir. Lalə 
xanım ara-sıra şeir də yazır: 


Pərən-pərən səpələnib nəslimiz, 
Yad ellərə qismət oldu qəbrimiz, 
Qəriblikdə tükənibdir səbrimiz, 
Çağır bizi, Ana Vətən, çağır, heyl 
Ruhum kimi inlə, kaman, inlə, neyl 


...Dədə evim, çağır məni, gələrəm, 
Ocağını gurha-gurla qalaraml 
Çağırmasan yad ellərdə ölərəm1 
Çağır məni, Ana Vətən, çağır, heyl 
Eşitməsəm, nərə çəkib bağır heyll1 


Lalə Əliyeva respublikada və xaricdə çap olunmuş 30-a yaxın elmi 
məqalə və tezisin müəllifidir. O, 2005-ci il fevralın 2-də “CU2O, CU3S, 
CdS, CdTe və onlar əsasında alınmış çeviricilərin elektrik və fotoelektrik 
xassələri” mövzusundakı namizədlik dissertasiyasının rus dilində 
müvəffəqiyyətlə müdafiə edərək “fiziki elektronika” ixtisası üzrə 
Azərbaycan Respublikasının Prezidenti yanında Ali Attestasiya 
Komissiyası tərəfindən fizika-riyaziyyat elmləri namizədi alimlik 
dərəcəsinə layiq görülmüşdür. 30 ilə yaxın işlədiyi Fizika İnstitutunda 
hamı onu bacarıqlı, məsuliyyətli, təvazökar, fəal bir alim kimi 
qiymətləndirir və hörmət edirlər. 

Lalə xanım iki övlad anasıdır. Lalə xanım həm də qardaşı dara 
düşəndə heç nədən qorxmayıb qardaşının müdafiəsinə qalxan bir bacıdır. 
Bu son iki ildə qardaşının müdafiəsinə həm özünü, həm də böyük bir 
alim ordusunu səfərbər edən vətənpərvər ziyalıdır. Ana yurdumuz 

Faxralının suyundan içən, havasından udan hər bir insan şair təbiətli olur. 
Elə Lalə xanım da həm irsən keçən, həm də vətən sevgisindən, 
Faxralımızın gözəlliklərindən qaynaqlanan bir təbə malikdir. O, vətən 
həsrəti ilə yaşayan, ana vətənimiz Faxralıdan doymayan və faxralıların 
həmişə birlikdə olmasını istəyən bir elqızıdır. 

Sonda Lalə xanımın bir şeirini də təqdim edirik: 


Dağlar üzük təki dövrəyə alıb, 

Elə bil ortada ləldi Faxralıl 
Babalar qədimdən burda yurd salıb, 
Həm təzədi, həm əzəldi Faxralıl 


Səhər günəş Gözəldağdan boylanar, 
Qürub çağı o, Səngərdə əylənər, 
Gündüz vaxtı şəfəqlərə bələnər, 

Nur içində nə gözəldir Faxralıl 


Bulaqları şırıl-şırıl çağlayar, 
Bulaq başı xatirələr saxlayar, 
Qızlar burda əhdi-peyman bağlayar, 
Həm qoşmadl, həm qəzəldi Faxralıl 


Qoy qan-qada başımızdan sovuşsun, 
Yad ellərin vətəninə qovuşsun, 
Qurdla qoyun bir-birilə yovuşsun, 
Ömür gedir, vaxt kəməldi, Faxralıl 


Qoyun-quzu dağ döşünə yaylansın, 
Zəmilərdən taxılların boylansın, 
Hər bir evdə qurban payı paylansınl 
Görən desin, nə mahaldı Faxralıl 

ÜRƏKDƏ OD QALASIN 


Görkəmli pedaqoq S.M.Qənizadənin dediyi 
kimi, kitabxananı evi, dəftər yoxlamağı istirahət 
uşaqların səs-küyünü nəğmə və elin 
məhəbbətini ən böyük qazanc sayan müəllimlər 
haqqında indiyədək çox yazmışam. Ola bilsin, 
bunu mənim özümün də müəllim olmağımla 
bağlayanlar da tapılacaq. Bəlkə də, onlar 
hardasa haqlıdırlar. Artıq 40 ilə yaxındır ki, 
pedaqofi sahədə çalışıram. Üstəlik bu illərin çox 
hissəsini məktəb direktoru vəzifəsində 
çalışdığımdan müəllimlərlə daha çox ünsiyyətdə 
olmağım bu müqəddəs peşə sahiblərini yaxından tanımağıma imkan 
yaradıb. Və bu illər ərzində bir qənaətim ildən-ilə möhkəmlənib ki, 
pedaqoyi ixtisas verən ali təhsil ocağını bitirmək, yəni müəllimlik 
diplomu almaq hələ müəllim olmaq demək deyildir. Burada savadla 
yanaşı, əxlaqi keyfiyyətlər də mühüm rol oynayır. Müəllim olmaq istəyən 
şəxs həm də yerişi, oturuşu-duruşu, mənəvi-əxlaqi keyfiyyətləri və digər 
insani dəyərləri ilə bu sahənin tələblərinə cavab verməlidir. Elə olmalıdır 
ki, dərs dediyi şagirdlər onun simasında cəmiyyətin bütöv, yetkin bir 
şəxsiyyətini görsünlər. Məhz belə olduqda şagirdlərdə həm elmə həvəs 
artar, həm də cəmiyyət üçün layiqli vətəndaş kimi böyüyərlər. 

Bəli, indiyədək müəllimlər haqqında çox yazmışam. Onların 
arasında vaxtilə mənə orta məktəbdə və Bakı Dövlət Universitütində dərs 
deyənlər də olub, çiyin-çiyinə çalışdıqlarım da. Hər biri haqqında da 
böyük məhəbbətlə ürəkdən gələn sözlər demişəm. Bu yazıda da yenə 
müəllim şəxsiyyətindən, müəllim əməyindən söhbət açmaq istəyirəm. 
Fərq yalnız ondan ibarətdir ki, bu dəfəki qəhrəmanım həm də orta 
məktəblər üçün pedaqofi kadrlar hazırlayan təhsil ocağında çalışır. 

Oqtay Qulu oğlu Nəbiyev 1960-cı il noyabr ayının 7-də Bakı 
şəhərində anadan olub. Əslən Borçalının Faxralı kəndindəndir. 1935-ci 
ildə Faxralıda anadan olmuş atası Qulu Hüseyn oğlu təkcə Faxralının yox, 
həm də Borçalının ilk ali təhsilli hüquqşünaslarından idi. Azərbaycan 
Dövlət Universitetinin (indiki BDU-nun) Hüquq fakültəsini bitirmişdi. 
Təəssüf ki, 1968-ci ildə təbii fəlakət nəticəsində həyata vida deyib, haqqa 
qovuşdu. Əslində isə “məclislərə bərəkət kimi sifətindən nur yağan”, 
sinəsində saz istəkli ürək gəzdirən ziyalı bir insan ölmədi — torpağa 
qovuşub canı-qanı qədər sevdiyi Vətənin bir parçasına çevrildi. 

Elimiz Qulu Nəbiyevin timsalında Azərbaycanın ən gözəl ziyalısını 
və hüqüqşünasını itirdi. Allah rəhmət eləsin. Qulu Nəbiyevin həyat 
yoldaşı Nərgiz xanım (Nərgiz mama) nə çəkdisə, içində çəkdi. Əyilmədi, 
sınmadı. Tərbiyəli övladlar boyütdü. Hamısına ali təhsil verdi. Cəmiyyət 
üçün dəyərli övladlar yetirdi. Bu gün Nərgiz xanım gözəl balaları və 
nəvələri ilə nəfəs alır, övladları da Nərgiz xanımla. Və Nərgiz mamanın 
dilindən düşməyən bir bayatısını xatırlayıram. 


Əziziyəm, balasın, 
Ürəkdə od qalasın. 
Mən istərəm balamı, 
Balam istər balasın. 


Bəli, Oqtay Nəbiyev içində yanar ürək gəzdirən və ürəklərdə od 
qalayacaq yüzlərlə Vətən oğlullarından biridir. 

O, 1967-ci ildə Bakının Yasamal rayonundakı 31 saylı məktəbin 1-ci 
sinfinə qəbul olunub, sonra təhsilini Nəsimi rayonundakı 247 saylı 
məktəbdə davam etdirib və 1977-ci ildə həmin məktəbi bitirib. Elə həmin 
ildə də Azərbaycan Dövlət Universitetinin (indiki BDU-nun) mexanika- 
riyaziyyat fakültəsinə daxil olub. 1982-ci ildə həmin universiteti bitirərək 
riyaziyyatçı, riyaziyyat müəllimi ixtisaslarına yiyələnib. 

Universiteti bitirdikdən sonra ilk əmək fəaliyyətinə orta məktəbdə 
riyaziyyat müəllimi kimi başlayıb. Belə ki, təyinatla Dəvəçi (indiki 
Şabran) rayonuna göndərilib və 1982-1985-ci illərdə burada riyaziyyat 
müəllimi kimi çalışıb. 

1987-ci il mart ayının 2-dən əmək fəaliyyətini Azərbaycan 
Müəllimlər İnstitutunda davam etdirir. Müxtəlif illərdə həmin institutda 
proqramçı mühəndis, metodist, laboratoriya və kabinet müdiri 
vəzifələrində çalışıb. 2002-ci ildən isə “Riyaziyyat və onun tədrisi 
metodikası” kafedrasında baş müəllim vəzifəsində çalışır. Eyni zamanda 
Bakı Qızlar Universitetində “Kompüter mərkəzi”nin müdiri vəzifəsində 
fəaliyyət göstərir. 

Bəllidir ki, son illərdə təhsilimzidə nəzərəçarpacaq keyfiyyət 
dəyişiklikləri olub. Demək olar ki, bütün fənlər üzrə yeni dərsliklər, 
müəllimlər və şagirdlər üçün köməkçi vəsaitlər yazılaraq nəşr olunub. 
Artıq şagirdlərin biliyinin qiymətləndirilməsində də yeni qaydalar tətbiq 
olunur. Bütün bunların nəzəri əsasları isə pedaqofi ali məktəblərdə, o 
cümlədən Oqtay müəllimin də çalışdığı Azərbaycan Müəllimlər 
İnstitutunda işlənib hazırlanır. Bu istiqamətdə onun da böyük xidmətləri 
var. O, orta məktəblərin 1, V, X və XI sinifləri üzrə “İnformatika” 


467 


Səməndər Məmmədov 


proqramlarının və V-VI siniflər üçün riyaziyyat, VII-IX siniflər üçün 
cəbr və həndəsə fənlərindən didaktik materialların müəlliflərindən biridir. 
Ali məktəbin bakalavr pilləsi üçün “Riyaziyyatın ibtidai kursunun nəzəri 
əsasları” dərs vəsaitinin, V-IX siniflər üçün riyaziyyatdan “Didaktik 
materiallar” (cəbr və həndəsə fənləri üzrə, sayı 8), “Riyaziyyat — 4” 
(Müəllimlər və valideynlər üçün) metodik vəsaitlərinin və 40-a yaxın 
elmi-metodik məqalənin müəllifidir. Müntəzəm olaraq respublika və 
beynəlxalq səviyyəli elmi-praktik konfranslarda məqalə və tezislərlə çıxış 
edir. 

Respublikada fəaliyyət göstərən informatika və riyaziyyat 
müəllimlərinin yetişdirilməsində və təkmilləşdirilməsində onun əməyi 
xüsusilə qeyd olunmalıdır. 

Pedaqofi fəaliyyətlə yanaşı, həm də məhsuldar elmi axtarışları ilə 
seçilən O.Q.Nəbiyev eyni zamanda Azərbaycan Respublikası Təhsil 
Nazirliyinin “Fizika, Riyaziyyat və İnformatika tədrisi” elmi-nəzəri və 
metodik məcmuəsinin məsul katibidir. 

Oqtay həm də gözəl ailə başçısı, iki övlad atasıdır. Övladlarının hər 
ikisi ali təhsillidir. Həyat yoldaşı Sədaqət xanım da müəllimdir, Bakı 
Qızlar Universitetində çalışır. 

Oqtay müəllim xeyli vaxtdır ki, üzərində işlədiyi “Riyaziyyat 
dərslərində şagirdlərin alqoritmik mədəniyyətinin formalaşdırılması” 
mövzusunda dissertasiya işini müdafiə edib. İnanıram ki, o bundan sonra 
elmi fəaliyyətində böyük uğurlar əldə Faxralının alimləri sırasında özün 
layiqli yerini tutuacaq, “Faxralı kimi ağır elim var mənim” deyən şair 
Nəbinin bu məşhur kəndinə bir daha başucalığı gətirəcək. Ona bu yolda 
uğurlar arzulayırıq. 

GÖZƏL DAĞI, QOLLARINI BİRCƏ AÇ... 


Hər dəfə onun haqqında düşünəndə insan 
ömrünün təkcə yaşadığı illərlə ölçülmədiyini 
deyənlərin nə qədər haqlı olduğunu görürəm. 
80-90 il yaşayıb bu dünyadan izsiz köçənlərin 
azmı şahidi olmuşuq. Amma elə insanlar da var 
ki, yaşadıqları qısa ömürdə bir neçə ömrə belə 
sığmayacaq qədər böyük işlər görərək 
xatirələrdə əbədiləşmiş, ölməzlik qazanmışlar. 
Sevimli Xalq şairimiz Zəlimxan Yaqub demiş, 
“diri ölülərin” dünyası ola bilməz, “bu dünya 
əbədi dirilərindi”. 

Mənim üçün əbədi diri olanlardan biri də Fikrət Məmmədovdur. 
Təkcə ona görə yox ki, o, mənim qardaşımdır. Həm də ona görə ki, o, ruh 
adamıydı, söz adamıydı. Cəmisi iyirmi illik ömrünü elə yaşadı ki, vaxtsız 
ölümü ilə doğmalarına bir ömürlük nisgil verməklə yanaşı, həm də 
özündən sonra yadigar qalan sözü ilə, daim minnətdarlıqla xatırlanacaq 
izi ilə təsəlli də verdi. Bir qardaş kimi təsəllini həm də onda tapıram ki, 
bu gün Fikrəti xatırlayan təkcə biz qohum-qardaşları deyilik. Borçalıdan 
olan qələm əhli — nisbətən yaşlı nəslin nümayəndələri bir şair kimi onu 
yaxşı xatırlayırlar. 

Doğma qardaş haqqında keçmiş zamanda danışıb yazı yazmaq asan 
iş deyil. Elə mən də bu yazını uzun tərəddüddən sonra qələmə aldım. 
Daha doğrusu, mənə təkan verən, köməyimə çatan elə onun özü oldu: 
1997-ci ildə işıq üzü görmüş “Bir durna ayrıldı öz qatarından” adlı kitabı 
ilə. İlk dəfə əlimə alırmış kimi kitabdakı şeirlərini və barəsində 
deyilənləri yenidən birnəfəsə oxudum. Və gördüm ki, Fikrəti oxuculara 
təqdim etmək üçün mənim üzərimə heç bir yük düşmür. Elə haqqında 
vaxtilə deyilmiş fikirlər onu tanıtmaq üçün kifayətdir. Gürcüstanın 
Əməkdar yumalisti, bu ölkənin “Şərəf” ordeninə layiq görülmüş 
Dünyamalı Kərəm yazır: 

“Fikrət Məmmədov Bolnisi rayonunun ən böyük, abad və axar- 
baxarlı kəndlərindən biri olan Faxralıda anadan olmuşdur. Uşaq 
vaxtlarından laləli-nərgizli “Gözəl dağı”na, kəndin lap yaxınlığındakı 
meşəyə, dağların zümrüd sinəsindən süzülüb gələn nəğməli bulaqlara 
vurulmuşdu. Bəlkə də, elə ana təbiətə aludəçilik onu şair qəlbli etmiş, saf 
və təmiz sinəsini ilhamla coşdurmuşdu. 

1978-ci ildə kənddəki orta məktəbi müvəffəqiyyətlə bitirən Fikrət 
sənədlərini Azərbaycan Xalq Təsərrüfatı İnstitutunun mühasibat-uçot 
fakültəsinə təqdim edir. Müsabiqədən keçib instituta qəbul olunur, tələbə 
bileti alır. 1981-ci ildə institutun ikinci kursundan ordu sıralarında xidmət 
etməyə gedir... Lakin vaxtsız ölüm Fikrətin neçə-neçə arzusunu yarımçıq 
qoyur, yazacağı ürək nəğmələrinə həmişəlik xitam verir. O, yaşasaydı 
Vətəninə, xalqına daha çox fayda verərdi, onları özünəməxsus 
sənətkarlıqla tərənnüm edərdil.. Yaşayasıydıl..” 

Yaşasaydı... Həyatdan vaxtsız köçən əzizlərimizdən söz düşəndə 
ağlımıza ilk gələn bu olur ki, əgər yaşasaydı... Amma yaşamadı Fikrət. 
Vurğunu olduğu Gözəl dağının gülünü-çiçəyini doyunca sinəsinə taxa 
bilmədi, “gəzək binələri, lap əldən düşək, yağışda islanaq, gün altda 
bişək”, — desə də, nə o binələri gəzə bildi, nə də yağışda islanıb gün altda 
bişmək ona nəsib olmadı. “Dələver, nə səsdi belə sübh çağı”, — dedi, 
amma nə dözümdə, iradədə bənzədiyi qızılquşlar oylağı olan Qızılqayanı 
istədiyi kimi gəzib vəsf edə bildi, nə də “dərdlərə dərman” olan “Möylə 
bulağı”nın suyundan doyunca içdi. 

Hələ neçə illər öncə onun vaxtsız ölümündən təsirlənən şair Əli 
Səngərli “Ağla, Gözəl dağı, a Qızılqaya, yad et zaman-zaman bu ağır 
dərdi”, — deyərək yazırdı: 


Yaşasaydı, gözəl şair olardı, 
Sinəsi söz dolu, saz oldu, getdi. 
Gənclik illərinin ilkindi çağı, 
Ömrü çiçək yüklü yaz oldu, getdi. 


O, bu dünyadan erkən getdi. Faxralılar elin igid oğlunu, 
şeirsevərlərsə gözəl bir şairi ttirdi. O şairi ki, ilhamını doğma yurdundan, 
el-obasından alırdı: 


Gözəl dağı, qollarını bircə aç, 

Öz balantək qucağına atılım. 

Nə ki sağam, qoy asılım boynundan, 
Öləndə də torpağına qatılım. 


Həyatdan vaxtsız köçəcəyi ürəyinəmi dammışdı, yoxsa bu, bir şair 
duyumuydumu ki, “öləndə də torpağına qatılım”, — deyirdi Fikrət. 

Böyük türk şairi Nəcib Fazil Qısakürək yazırdı: “Cəmiyyət öz daxili 
dünyasında yatır, amma yuxusunu şairlər görür, yozur”. Poeziyanın çətin 


470 


Faxralılar 


yollarında ilk addımlarını atan Fikrət də hələ otuz il bundan əvvəl sanki 
Borçalının bugünkü narahat anlarını görürmüş kimi yazırdı: 


Arzum budur, uca, məğrur başından, 
Dünya varkən qara yellər ötməsinl 


İyirmi yaşındaydı Fikrət. Bu yaş sevgi yaşıdır, sevib-sevilmək 
yaşıdır. Qoca Faxralının cavan şairinin də sevgiyə, məhəbbətə 
özünəməxsus baxışı, özünün sevgi dünyası vardı: 


İstəmirəm məhəbbətin 
Yollarında duman ola. 
Ulduzumuz barışmağa, 
İstərəm ki, güman ola. 


Məhəbbətin yollarını dumansız görmək istəyir, ulduzlarının 
barışmasına güman diləyir, “Fikrət Eyvaz gedər bada, sevgisini verməz 
yada”, — deyirdi. Amma sevgisinə qovuşmağa, ulduzlarının barışmasına 
güman çox olsa da, aman olmadı. Taleyin vaxtsız əsən acı yelləri ona bu 
amanı, imkanı vermədi. Vaxtilə Bolnisi rayonunda çıxan və Fikrətin də 
əməkdaşlıq etdyi “Qələbə bayrağı” qəzetinin şöbə müdiri vəzifəsində 
çalışmış Xəlil Allahverdiyevin onun vaxtsız itkisindən təsirlənərək 
yazdığı kimi: “...hayıf ki, yaşıdı olduğu baharların ömrünü ömrünə 
qatmaq, yaşamaq mümkün olmadı. Hayıf ki, doğma yerlərin yeni 
baharlarına şirin gənclik heyrəti, heyranlığı ilə gözüdolusu baxmaq, gül- 
çiçəyinə doğru can atmaq, çeşmələri üstə diz qatlamaq, bulaqlarıyla 
öpüşmək ona müyəssər olmadı. Axı, o, bu təbiəti necə də sevir, necə də 
məhəbbətlə tərənnüm edirdi. Necə də şirin arzular, ümidlər bəsləyirdi 
Vətəninə, elinə, obasına, vurğunu olduğu qələm qaşlı Borçalı sonasına”. 

Azərbaycan Yazıçılar Birliyinin katibi olmuş Arif Əmrahoğlu isə bu 
nakam şair haqqında belə deyirdi: “Nağıl ömrünün iyirminci ilini 
yaşayırdı Fikrət. O, layiq olduqlarını göstərə bilmədi. Özündən başqa heç 
kəsin yaza bilməyəcəyi neçə şeiri, neçə məqaləni köksünə sığmayan 
qəlbində apardı Fikrət. Onun gördüyü işlər, yazdığı şeir və məqalələr, 
görmədiyi işlərin, yazmadığı şeir və məqalələrin təmizliyindən, 
möhtəşəmliyindən, səmimiliyindən xəbər verirdi”. 

Bu yazıda Faxralının həyatdan vaxtsız getmiş bir şair oğlundan 
söhbət açmaq istədim. Daha doğrusu, vaxtilə onun barəsində deyilmiş 
fikirlərə söykəndim, heç bir şərhsiz-filansız bu fikirləri oxuculara da 

çatdırmaq qərarına gəldim. Və elə sonda da bu yazını Xəlil 
Allahverdiyevdən sitatla tamamlayıram: 

“Bir durna ayrıldı öz qatarından. Sim kimi tarıma çəkildi, gərildi 
qanadlar. Son vida nəğməsi harayı qopdu, bir ömrün sarayı qopdu. 
Arzular, istəklər, şirin gümanlar səhər şehi kimi tər çəmənlərə, bir də çox 
sevdiyi, vurğunu olduğu ana torpağa hopdu. Hopdu ki, hər bahar üzü 
günəşə boy atan güllər-çiçəklər oxuya bilmədiyi nəğmələri ötsün, yaza 
bilmədiyi şeirləri yazdırsınlar. Onda ayrılıq əbədiliyi də uzaq dolanar, 
gəzər. 


Bir durna ayrıldı 
öz qatarından, 
Uçub öz səfinə 
çata bilmədi. 
Uzatdı əlini 
Günəşə, Aya, 
Əlləri yoruldu, 
tuta bilmədi. 
Bir durna ayrıldı 
öz qatarından, 
Ayrıldı, özü də 
vədəsiz, vaxtsız”. 

FİKRƏT MƏMMƏDOV 
(1961-1981) 


1960-2008-ci illərdə Gürcüstan azərbaycanlılarının yaşadığı bütün 
bölgələrdə apardığım araşdırmalara, tədqiqatlara əsasən Azərbaycan 
ədəbiyyatı tarixinin ayrılmaz tərkib hissəsi olan Borçalıda yaranan 
ədəbiyyatın tarixinin XVIII əsrdən başlanmasını dəqiqləşdirdim. Bu 
araşdırmalar zamanı Səməndər Məmmədovun “Faxralı tək ağır elim var 
mənim” kitabı mənim yardımçım oldu. Faxralı kəndi XVII əsr 
ədəbiyyatımıza Allahverdi İbrahimi, Fatma Alı qızını, XIX əsrdə Güllər 
Pərini, Səhnə Alməmmədlini, İsmayıl Orucoğlu Gülləri, Kərbəlayi 
İbrahimi, XX əsr ədəbiyyatımıza iyirmi yeddi nəfərdən çox qüdrətli söz 
sənətkarlarını bəxş etmişdir. 

Şair, maarif xadimi və ədəbiyyatşünas Səməndər Məmmədov Faxralı 
ədəbi məkanı, Azərbaycanın və Borçalının yaradıcı ziyalıları haqqında 
doqquz kitab yazıbdır. O, on dörd bənddən ibarət olan “Faxralı” rədifli 
şeirində yazır: 


Bu torpaqdı sazın, sözün mahalı, 
Hər çəməni, hər talası bir xalı. 
Dağları var yapıncılı, çalmalı, 
Kitab tutmaz min dastanım, Faxralıl 


İstedadlı şair Fikrət Məmmədov 1961-ci ildə belə zəngin ədəbi 
məkanda, təbil gözəlliyə malik olan şairlərin könül rübabını dilə gətirən 
Faxralı kimi nurlu bir məkanda anadan olmuşdur. Faxralı orta məktəbini 
1978-ci ildə əla qiymətlərlə bitirən Fikrət Məmmədov D.Bünyadzadə 
adına Azərbaycan Xalq Təssərrüfatı İnstitutunun mühasibat-uçot 
fakültəsinə daxil olur. 1981-ci ildə ikinci kursdan hərbi xidmətə çağrılır. 
İlhamının yeni-yeni coşduğu bir dövrdə yazıb-yaratmağın fərəhli anlarını 
yaşadığı gənclik çağında eşqli-sevdalı ürəyində ən saf, ən zərif, ən pak 
arzularının qanad açdığı bir zamanda Borçalıdan çox uzaqlarda Vətən 
qarşısındakı borcunu yerinə yetirdiyi qayğılı günlərdə amansız ölüm 
Fikrətin böyük arzularını ürəyində qoydu. Bu böyük kədər Fikrətin 
doğmaları üçün, Faxralı kimi bir böyük el üçün nə qədər ağır idisə, 
Borçalı ziyalıları üçün də bir o qədər ağır idi. Borçalının söz dünyasının 
üfqqlərində şölə saçan bəxt ulduzunun gənc şairlərimizdən Məmmədəli 

Zənginin 18 yaşında, İsa Sadiqin 30 yaşında, Fikrət Məmmədovun 20 
yaşında sönməsi təkcə bir ailənin, bir kəndin kədəri deyildi, belə kədər, 
həm də Borçalı ədəbiyyatının, Borçalı qələm sahiblərinin kədəri idi. 
Görkəmli şair, tanınmış maarif xadimi, Fikrətin ədəbiyyat müəllimi Əli 
Səngərli “Fikrət Məmmədovun əziz xatirəsinə” şeirində yazır: 


Çita... Borziya... Əsgəri xidmət, 
Mayda öz qoynuna aldı Fikrəti. 
Dərd amansız oldu, zaman qayğısız, 
Ölüm caynağına saldı Fikrəti. 


Ağrıya-ağrıya gəzdi neçə gün, 

Vaxtında halına yanan olmadl. 

Torpaq yad, komandir ögey — amansız... 
Dərdlinin dərdini qanan olmadıl 


... Beləmi göndərdi ana oğlunu?1 
Gələndə laçını qutuda gördü. 
Ağla, Gözəl dağı, a Qızılqaya, 

Yad et zaman-zaman bu ağır dərdi. 


Yaşasaydı gözəl şair olardı, 
Sinəsi söz dolu, saz oldu getdi. 
Gənclik illərinin ilkindi çağı, 
Ömrü çiçək yüklü, yaz dolu getdi. 


Əlvida, əlvida, balamız Fikrət, 
Doğma torpağındır, öz elində yat. 
Nə qədər cavanlar nakam gedibdir, 
Neyləyək, belədir vəfasız həyat. 


Görkəmli Borçalı şairi Əli Səngərlinin şeirlərində qəddar sovet 
reliminə, onun qeyri-humanist qanunlarına, qanlı repressiya olaylarına 
qarşı ciddi tənqidi iradlar var. Bu qorxmaz, bu cəsarətli şairin qələmi 
qılınc kimi həmişə kəsərli olmuşdu, çünki bu qələmin arxasında 
insanpərvər Əli Səngərlinin məğrur şəxsiyyəti, əyilməz vüqarı, qeyrəti 
dururdu. Uzun müddət onun çoxşaxəli yaradıcılığını tədqiq edəndə, 
zəngin yaradıcılığının dərin qatlarına nəzər yetirəndə onun polad 
iradəsinə, cəsarətinə valeh olurdum. 

Gənc şair Fikrət Məmmədovun ömrünün ən coşğun, ən qaynar bahar 
çağında, arzularının, eşqinin, ilhamının qönçələndiyi bir vaxtda, uzaq 
Çitada hərbi xidmət borcunu yerinə yetirdiyi məqamlarda həlak olması 
Əli Səngərlinin kövrək şair qəlbini həm yandırıb-yaxır, həm də hərbi 
hissədəki komandirlərin qayğısızlığı, diqqətsizliyi onu qəzəbləndirirl 
Belə ağır dərdə — “gələcəyin gözəl şairinin” ölümünə dözə bilməyən şair 
gözyaşları içində, Fikrətin Faxralıda doğma torpağa tapşırılan rəsmi 
dövlət dəfn mərasimində, rayon partiya rəhbərliyinin və hərbiçilərin 
qarşısında bu odlu-alovlu şeirini oxuması o dövr üçün çox nadir hadisə 
idi. Əli Səngərlini həmişə bu qeyrət, bu cəsarət, bu qorxmamazlıq 
yaşadacaqdırl... 

Unudulmaz Fikrət Məmmədovun 1981-ci ildə 20 yaşında dünyasını 
dəyişməsi xəbəri Borçalı qələm sahiblərini də sarsıtmışdı. Azərbaycan 
Yazıçılar Birliyinin katibi Arif Əmrahoğlu “Ölüm sevinməsin qoy...l”, 
Əməkdar mədəniyyət işçisi, şair Dünyamalı Kərəm “O, yaşasaydıl...”, 
“Qələbə bayrağı” qəzetinin şöbə müdiri Xəlil Allahverdiyev “Bir dünya 
ayrıldı öz qatarından...” məqalələrini yazdılar. Fikrətə ithaf edilmiş 
şeirlər, məqalələr gənc qələm sahibinə, vətənpərvər Azərbaycan oğluna, 
onun mənsub olduğu ocağa, bir də Fikrətin nakam, pak ruhuna hörmət və 
ehtiram idi. 

Fikrətin “Qələbə bayrağı” qəzetində yazdığı məqalələri, “şeirlər 
dəftərini” oxuyan Arif Əmrahoğlu yazır: 

“Bir gənc tanıyıram.... 

Elə bir gənc ki, xidməti borcunu, vətəndaşlıq borcunu yerinə 
yetirərkən həlak oldu. Nağıl ömrünün 20-ci ilini yaşayırdı Fikrət. O, layiq 
olduqlarını göstərə bilmədi. Özündən başqa heç kəsin yaza bilməyəcəyi 
neçə şeiri, neçə məqaləni köksünə sığmayan qəlbində apardı. Onun 
gördüyü işlər, yazdığı şeir və məqalələr, görmədiyi işlərin, yazmadığı 
şeir və məqalələrin təmizliyindən, möhtəşəmliyindən, səmimiliyindən 
xəbər verirdi.” (“Bir dura ayrıldı öz qatarından” kitabından səh. 5-9, 
Bakı, 1997-ci il.) 

Fikrət Faxralı toy-nişan şənliklərində saatlarla aşıqlara qulaq asa-asa, 
sazın alışıb-yanan pərdələrində Kərəmlərin, Əslilərin dərdinə şərik ola- 
ola saz havalarını, aşıq mahnılarını ana laylası kimi ürəyinin tac damarına 
hopdururdu. O, orta məktəb illərindən başlayaraq Azərbaycan 
dastanlarını, Vaqifin, Səməd Vurğunun şeirlərini ardıcıl oxumağa başladı, 
Faxralı kimi ağır bir elin şeir-sənət bağça-bağından şirə çəkə-çəkə özü də 
bu sənət bağının iştirakçısına çevrildi. 

Fikrət, Bolnisinin rayon qəzeti — “Qələbə bayrağı” ilə əməkdaşlıq 
etməyə, öz canı qədər sevdiyi Faxralıdan, onun zəngin təbii 

gözəlliklərindən, fədakar əmək adamlarından, uzunömürlü nurani 
şəxslərdən oçerklər, publisist məqalələr yazmağa başlayır: “Faxralının 
dünəni və bu günü”, “Bahar ömürlü qoca”, “Mexanizator Camal” və b. 

Ulu Borçalının Faxralı kəndi İlahinin yaratdığı ən şəfalı, ən axar- 
baxarlı, zirvəsi qartallı dağları, keçilməz meşələri, insana sağlamlıq bəxş 
edən çağlayan bulaqları, insanın ruhunu oxşayan bir məkanda yerləşir. 
Belə zəngin təbiət gözəllikləri əhatəsində yaşayan Fikrət ,,Faxralının 
dünəni və bu günü” oçerkində ilk öncə doğma kəndinin göz-könül 
oxşayan gözəlliklərinin bədii təsvirini verir. Sonra müəllif Faxralıya 
başucalığı gətirən, kəndi hər yerdə, hər yanda tanıtdıran, məşhurlaşdıran, 
bütün respublikada adları dillərdə əzbər olan qazilər, şeyxlər, elm-maarif 
xadimləri, qəhrəman oğulları, XVII əsrdən başlanan ədəbi mühitimizin 
nümayəndələri, çoxsaylı alimlərinin tərənnümü müqayisəli şəkildə 
Faxralının dünəninin və bu gününün bədii xəritəsini yaradır. 

Azərbaycanın aqil və müdrik kişiləri demişlər: sağlam ab-havada, 
dağlar, meşələr, diş göynədən buz bulaqlar, ətir saçan gül-çiçək 
əhatəsində məskunlaşan el-oba tarixə böyük şəxsiyyətlər, qəhrəman 
oğullar, çoxlu sayda uzunömürlü adamlar bəxş edir. Faxralı kəndinin 
simasında biz bu deyimin real olduğunu görürük. Mərhum Fikrətin 
“Bahar ömürlü qoca” oçerki Faxralının uzunömürlü qocası İsmayıl 
babanın 115 yaşının tamam olması münasibəti ilə yazılmışdır. Yazıçı 
İsmayıl babanın ömür yolunun ən fərəhli məqamlarını qələmə alandan 
sonra, qocanın son illərdə ömür-gün yoldaşını itirməsini, İsmayıl babanın 
həyatının kədərli anlarını bu bayatı ilə yekunlaşdırır: 


Əzizim, qara dağlar, 
Kəkilini dara, dağlar. 
Vəfalı yar itirmişəm, 
Bir onu ara, dağlarl 


Unudulmaz Fikrət Məmmədov çox az yaşadı. Bu az ömürlə, coşqun 
ilham sahibi Gürcüstan azərbaycanlılarının ən yeni dövr ədəbiyyat 
tarixinə yeddi məqalə və səkkiz lirik şeirlə daxil olubdur. Onun 
qələmindən, fikir-düşüncə dünyasından süzülüb gələn əsərlərin azlığı bir 
tədqiqatçı kimi məni qətiyyən narahat etmir. Çünki onun əsərlərindəki 
yüksək sənətkarlıq, peşəkarlıq, bir bədii əsər kimi dəyəri, sözlərin 
misralara mirvari kimi düzülməsi, Azərbaycan dilinin zənginliyindən, 
incəliyindən məharətlə istifadə etməsi ilk andan oxucunun qəlbinə, 
ruhuna qonur, yaddaşlara hopur. Nəğmə kimi, mahnı kimi könül sazının 
pərdələrində, simlərində gənc aşiqlərə, sevənlərə fərəh bəxş edir: 

İstəmirəm məhəbbətin, 
Yollarında duman ola. 
Ulduzumuz barışmağa, 
İstərəm ki, guman ola. 


Möhnətini çəkə-çəkə, 
Tay olmuşam pərgu-tükə. 
Həsrətimə bircə tikə, 
Mərhəmətin dərman ola. 


Suya gəlsən — bulaq ollam, 
Seyrə çıxsan — oylaq ollam. 
Yolunda göz-qulaq ollam, 
Kaş işimiz səhman ola. 


Fikrət Eyvaz gedər bada, 
Sevgisini verməz yada. 
Küpəgirən qarılarda 
İnsaf ola, iman ola. 


Tədqiqatlar göstərir ki, sevgi və məhəbbət motivli şeirlər 
Azərbaycan şairlərinin əksəriyyətinin yaradıcılığının ilk dövrünü təşkil 
edir. Yəqin ki, şair Fikrət də səkkiz şeirindən ikisini — “Ola” və “Xoş 
gəldin” rədifli şeirlərini sevdiyi Azərbaycan gözəlinə ithaf etmişdir. 
“Ola” rədifli şeirində Fikrət arzu edir ki, onun sevgi və məhəbbət yolu 
işıqlı, nurlu olsun, bu pak, saf, təmiz yolda bunların istək və arzularına 
mane olan nə duman, nə çiskin, nə də aravuran, sözgəzdirən, küpəgirən 
qarılar olmasın. Çünki artıq xeyli vaxtdır ki, sevdiyi qızın möhnətini 
çəkə-çəkə, “pərgü-tükə” — saçları, hörükləri qu quşunun tükləri kimi 
yumşaq bir gözələ tay-tuş, sirdaş olmuşam, — deyir. Onun bircə tikə, 
bircə damcı mərhəməti şair üçün dərman olduğunu bu şeirində 
sevgilisinə bəyan edir. 

Şeirin üçüncü bəndində şair cəsarətlə sevdiyi gözəlin nəzərinə 
çatdırır ki, dağlar ətəyində çağlayan bulaqlardan su aparmağa gəlsən, 
sənin xətrinə bulaq olaram, əgər eşqli könlünü açmaq üçün oylaq 
yerlərini gəzmək istəsən, sənin üçün turaclı, qırqovullu, kəklikli, marallı, 
ceyranlı oylaq olaram, Faxralının gözəl oylaq yerlərini gəzəndə sənin 
keşiyində duraram. 

Şeirin dördüncü bəndində şair sevgilisinə özünün sədaqətini, 
mətanətini bildirərək yazır: “Fikrət Eyvaz gedər bada, sevgisini verməz 
badal” 

“Ola” rədifli şeirində şair sevgilisini bulağa, Faxralının gəzməli, 
görməli yerlərinə dəvət edirsə, “Xoş gəldin” şeirində isə sevdiyi gözəlin 
bulaq başında yolunu gözləyir, bulağa yaxınlaşan gözələ “Ay qız, xoş 
gəldin”, — deyə müraciət edir: 


Bulaq üstə gələn gözəl, 

Ay qız, xoş gəldin, xoş gəldin. 
Gəl oduma bələn, gözəl, 

Ay qız, xoş gəldin, xoş gəldin. 


Ətirim var, əllərində, 

Bihuş olum tellərində, 
Məhəbbətin sellərində, 

Ay qız, xoş gəldin, xoş gəldin. 


Yaraşıqdı xal üzünə, 

Can qurbandı bal üzünə, 

Gəl Fikrəti sal gözünə, 

Ay qız, xoş gəldin, xoş gəldin. 


Ulu Tanrının Borçalıya, Faxralı tək ağır bir elə bəxş etdiyi təbiət 
gözəlliyini, bu gözəlliyin bir çox nişanələrini bu elin qüdrətli qələm 
sahibləri böyük fərəh hissi ilə poeziyaya gətirmişlər. Peyzai lirikasının, 
təbiət lirikasının ən gözəl nümunələrini şair Nəbi Borçalı, Qara Qərib, 
İsmayıl Güllər, Hüseynqulu Məmmədov, Əli Səngərli, Məmmədəli 
Əlləzov, Səməndər Məmmədov, unudulmaz Fikrət Məmmədov və b. 
yaratmışlar. Bu şairlərin şeirlərinə qol-qanad verən, ilhamını coşduran 
başı qartallı Gözəl dağı, Səngər dağı, Qızılqaya, Haçaqaya, Qaraqaya, 
Kəmərqaya, Təhməzin bulağı, Molla Qurbanın bulağı, Qoşabulaq, Möylə 
bulağı, Sarıbulaq, Əli Xəlilin bulağı, Fikrətin bulağı, Ördəkli, Divsiz 
gölləri, Ballı dərə və b. gözəlliklər olmuşdur. 

Şair Fikrətin sevdalı könlü qartal kimi qanad açıb Gözəl dağının 
ətəyində dayanır. O, Gözəl dağına hörmət və ehtiram göstərərək, dağın 
zirvəsində yox, ayağının altında dayanıb, dağdan rica edir ki, qollarını aç, 
öz övladın kimi məni ağuşuna al, nə qədər ki, sağam boynundan asılıb 
sənin xidmətində, qulluğunda olmaq, öləndə də sənin doğma torpağına 
qovuşmaq, qatılmaq istərdim, — deyir. 

Gözəl dağı, qollarını bircə aç, 

Öz balantək qucağına atılım. 

Nə ki, sağam, qoy asılım boynundan, 
Öləndə də torpağına qatılım. 


Arzum budur, uca, məğrur başından, 
Dünya varkən qara yellər ötməsinl 
Ətəyin dolu olsun çiçəklə, 
Səngərində bircə mərmi bitməsinl 


Gözəl dağım, ulu babam oylağı, 
Fikrətəm, adına şeir yazıram. 
Harda olsam, tərlan könlüm oyaqdı, 
Lazım gəlsə, keşiyində hazıram1 


Fikrətin yaradıcılığında vətənpərvərliyin, insanpərvərliyin, 
sülhsevərliyin, təbiətsevərliyin, İlahinin bəşəriyyətə bəxş etdiyi 
gözəlliyin tərənnümü əsas yer tutur. Azərbaycan ədəbiyyatında “qara” 
sözü böyük, möhtəşəm mənasında işləndiyi kimi, “qara” sözü bədxəbər, 
qara gün, dağıdıcı qasırğa, tufan gətirən qara yel mənasında da işlənir. 
“Gözəl dağı” şeirinin ikinci bəndində şair arzu edir ki, Gözəl dağı, nə 
qədər ki, dünya var, bəşəriyyət var, sənin həmişə məğrur dayanan uca 
başından qara yellər əsməsin, əl-ətəyində ətir saçan güllərin həmişə dolu 
olsun, el-obanı müdafiə edən səngərlərində heç bir vaxt mərmi bitməsin. 

Şeirin sonuncu bəndində şair oxucuların da nəzərinə çatdırır ki, 
gözəllər gözəli bu məğrur dağ ulu babamın ən çox gəzib dolandığı oylaq 
məskəni olubdur. Ulu babamın ən çox sevdiyi, ayağı dəymiş, nəfəsi 
hopmuş bu dağlar, dərələr, meşələr, bulaqlar mənim ata-baba yurdum 
olduğuna görə, bu doğma yerlərin həmişə keşiyində ayıq dayanmışam, 
vətəndən uzaq düşsəm belə, tərlan könlüm həmişə o yerlərdə olacaqdır, — 
deyir şair. 

Fikrətin şeirlərinin dili bədii cəhətdən, fəlsəfi-estetik cəhətdən əlvan 
və axıcıdır. Bu şeirlər oxucunun zövqünü, ruhunu oxşayır. Onun 
müraciət etdiyi mövzular incədir, zərif sözlərlə tərənnüm etdiyi bədii 
obrazlar didaktik-tərbiyəvi qüdrətə malikdir, həm də bu deyimlərin 
gözəlliyi orifinallığındadır. Bunun sirrini şairin az sözlə daha çox sahələri 
tərənnüm etmək istedadına malik olmasında axtarmaq, araşdırmaq 
lazımdır. Onun səkkiz şeirinin altısı üç bənddən, ikisi isə dörd bənddən 
ibarətdir. Üç bənddən, səkkiz hecadan ibarət olan “Ovçu” şeirində 
möcüzələrlə dolu olan doğma təbiəti Fikrət sevə-sevə tərənnüm edir, 

digər tərəfdən də şairlərin ilhamını pərvazlandıran, yatmış duyğuları 
oyadan, qədəhlənmiş dilləri açan, tavar sazı ruha gətirən, insanların əkiz 
qardaşı hesab etdiyimiz təbiət gözəlliklərini, bu gözəlliyə pənah gətirən, 
aşiq olan, bülbülü, kəkliyi, durnaları, turacı, maralı, ceyranı, cüyürü və b. 
ovçulardan, təbiətin düşmənlərindən müdafiə etməyə səsləyir bəşəriyyəti. 

Mahnılarımızın şairi, bəstəkarı və müğənnisi kimi, şeirlərimizdə 
tərənnüm etdiyimiz şeyda bülbül, meşələrə, tarlalara, dağların ayna 
sinəsində çağlayan bulaqlara yaraşıq verən, təkrarsız gözəllik nişanəsi 
kimi şeirimizdə tərənnüm edilən bülbül, kəklik, turac, maral, ceyran və 
cüyürlərin bədii obrazlarını yaradan şair Fikrət, canlı təbiətə qənim 
kəsilən ovçuların mənfi obrazını yaratmışdır “Ovçu” şeirində. 


Yenə qondu körpə bülbül, 
Qızılgülün sinəsinə. 
Zalım ovçu, gözəlliyi 
Nişan alma, sinə-sinəl 


Ay insafsız, bir az ləngi, 
Dabanından sal tüfəngil 
Ovla belə döyüş cəngi, 
Yaraşarmı heç o sinə?1 


Cüyür gələr yorğun-yorğun, 
Quşlar ötər oğrun-oğrun. 
Fikrət ala gözə vurğun, 
Daş ürəksən sən əksinə. 


Axıtdığı günahsız qanların hesabına özünə ruzi toplayan, şərəfli 
həyat tərzindən — zəhmətdən, əməkdən, qabarlı əlləri ilə yaşamaqdan 
imtina edən, sinə-sinə, oğrun-oğrun Allahın yaratdığı təbiət gözəllərinin 
al qanını axıdan, qan içməkdən doymayan mənfi ovçu obrazından sonra, 
şair “Meşəbəyi” şeirində təbiətin dostu, meşələrin, ətir saçan gül-çiçəyin, 
durnagözlü bulaqların, quşların, maral və cüyürlərin qoruyucusu, onların 
keşiyində mərdanə dayanan, qansız ovçuların, meşələrə qənim 
kəsilənlərin barışmaz düşməni, sülh, əmin-amanlıq, kef-damaq eşqilə 
yaşayan müsbət Meşəbəyi obrazını yaradır. Bu şəxs meşəbəyi İlyas 
Məmmədovdur. 

“Meşəbəyi” şeirinin birinci bəndində şair meşəbəyini sözünün ağası, 
əhd-peymanına sədaqətli, mərdanə bir şəxs kimi oxuculara təqdim edir. 
Borçalı cavanlarına Əzgilli talasında kef məclisi qurmağa söz verən 

meşəbəyi vədini yerinə yetirir, quzu kəsir, palıd közündə kabab çəkir, 
telli saz sinəsində gənclərə Koroğlu havalarını oxuyur. 


Söz vermişdi, sözü üstə, 
Möhkəm durdu meşəbəyi. 
Əzgillidə cavanlara, 
Məclis qurdu Meşəbəyi. 


Quzu əti, soyuq bulaq, 

Bu dağ-aran, bu quzqulaq. 
İstəyənlər gəlsin qonaq, 
Dedi, umdu meşəbəyi. 


Gözü sərraf, bığı şeşə, 
Yağlı əti çəkdi şişə. 
Közdə kabab bişə-bişə, 
Yüz-yüz vurdu meşəbəyi. 


Təbiətdən ilham aldı, 
“Koroğlu”nu sazda çaldı. 
Əli sığal, sözü baldı, 

Çölə nurdu meşəbəyi. 


Ulu Borçalının bütün məclislərində — nişan, toy, milli 
bayramlarımız, dostların, kirvənin şərəfinə təşkil olunan məclislər aşıqsız 
keçməzdi. Aşıqlara Borçalıda həmişə böyük hörmət və ehtiram olmuşdur. 
Borçalının möhtəşəm aşıq məclisləri keçirilən kəndlərindən biri də ağır 
məclisli Faxralı kəndi olmuşdur. Faxralı məclislərində çalıb-oxuyan yerli 
aşıqlardan aşıq Oruc, aşıq Həsən, aşıq Bayram, aşıq Müsəllim, aşıq 
Nəsiblə yanaşı, Çıldırlı aşıq Şenlik, Şəmkirli Pərvanə Həsən, aşıq Hüseyn 
Saraçlı, aşıq Xındı Məmməd, aşıq Əmrah, aşıq Kamandar və b. Faxralıda 
ağır məclislər aparmışlar. 

Faxralı kəndində deyişmə o qədər dəbdə olmuşdur ki, Faxralı 
aşıqları və şairlərinin əksəriyyəti aylarla davam edən çox maraqlı 
deyişmələri ilə saz və sözsevərlər kəndində elə bil ki, deyişmə məktəbi 
yaratmışlar. “Mehdi bəy” dastanının və aşıqların dastanlaşdırdıqları on 
beş rəvayətin yaradıcısı, Azərbaycan aşıq şeirinin bütün yanr və 
növlərində gözəl lirik şeirlər yaratmış şair Nəbi Borçalının müxtəlif 
bölgələrin aşıq və şairləri ilə deyişmələri təqdim etməklə kifayətlənirik: 

Şair Nəbi Borçalının Çıldırlı aşıq Şenliklə, Cənubi Azərbaycan aşığı 
Heyli ilə, Göyçəli aşıq Dost Pirməmmədlə, A ğstafa bazarında nar satan 

şair Abdulla ilə, Başkeçidli şair Balakişi ilə, şair Təhləli Novruzla, şair 
Kərbəlayi İbrahimlə deyişməsi, eləcə də bütün Borçalı aşıq və şairlərinin 
deyişmələri aşıqlarımız tərəfindən dastanlaşdırılıb, məclislərdə oxunur. 
Çağdaş dövrümüzdə dastanlarımızın bir qolu da bu yolla yaranmaqdadır. 

Faxralının belə aşıq və şairlərinin deyişmələrində, dastan gecələrində, 
toy nişan məclislərində uşaq yaşlarından ardıcıl iştirak edən, bu poetik 
ənənənin təsiri altında ilhamı, eşqi coşan gənclərdən biri də unudulmaz 
Fikrət Məmmədov idi. Borçalı aşıqlarının, şairlərinin, Borçalının yaradıcı 
gənclərinin yaradıcılığına təsiri olduğu kimi, Fikrətin şeirlərinə də təsirini 
araşdırdıq. Bunun parlaq nümunəsini aşıq Kamandara ithaf etdiyi 
“Kamandar”, “Dillənir” rədifli şeirlərində də gördük. 


Ay ustad Kamandar, sazın dinəndə, 
Yurdumun hər qarış çölü dillənir. 
Nərə çəkib hay salanda dağlara, 
Möhtəşəm xalqımın dili dillənir. 


Aşıq Qərib yaddan çıxmır bir anda, 
Şahsənəmi ana-ana çalanda, 
“Kərəmi”ni yana-yana çalanda, 
Vətənin yamacı, yalı dillənir. 


Ucalır sinəndən Abbasın səsi, 
Sadığın, Şenliyin şirin nəfəsi, 

Bil, Fikrətdi hər kəlmənin xəstəsi, 
Əlində qəlbimin teli dillənir. 


Azərbaycan dastanlarına, klassik aşıqlarımızın poeziyasına, saz 
havalarına min bir könüldən bağlı olan Fikrət Kamandara ithaf etdiyi hər 
iki şeirində Kamandarın məlahətli səsinə, böyük ustalıqla çaldığı saz 
havalarına, məclis aparmaq istedadına vurğunluğunu bildirir. Aşıq 
Kamandarın vaxtı ilə Azərbaycan televiziyasında “Aşıq Qərib” 
dastanının nəsr hissəsini danışmasına, qoşmaları çalıb-oxumasına bütün 
dünya Azərbaycanlılarının heyran qalmasını bir daha oxuculara xatırladır 
Fikrət, 

Şair, Kamandarın möcüzə yaratmasının əsas səbəbi kimi, haqlı 
olaraq Tufarqanlı aşıq Abbasın, Türkiyənin Çıldır mahalından olan 
Çıldırlı aşıq Şenliyin səsindən, saz çalmasından, məclis aparmaq 
üslubundan öyrəndiyini, eləcə də Borçalı aşıqlarından aşıq Əmrahın, aşıq 
Sadığın şagirdi olmasını ön plana çəkir. Şair bu meyarları ona görə 

şeirində tərənnüm edir ki, Borçalı aşıqları Türk-Azərbaycan ustad 
aşıqlarının klassik ənənəsindən, təkrarsız sənətindən öyrənmiş, 
kamilləşmiş və klassiklərimizin bu möhtəşəm sənətini gənclərə 
öyrətmişlər. Bu müqəddəs ənənə aşıqlıq sənətini öz kökündən, öz 
soyundan ayrılmağa, uzaqlaşmağa, yad meyillərə üz çevirməyə imkan 
verməmişdir. İstedadlı şair üç bənd şeirlə necə də zəruri, həyat 
əhəmiyyətli mətləbləri gələcək nəsillərə, gənc aşıqlara bir daha 
xatırlatmağı zəruri saymışdır. Aşıq Kamandar sənətinin kamilliyinin, 
təkrarsızlığının sehri, sirri nə ilə bağlı idi?1 

Əvvəla, Kamandarın səsindəki şirinlik, məlahət, sazın bütün 
pərdələrində səsinin dağ şəlaləsi kimi aşıb-daşması Allah vergisi idi. 
İkincisi, aşıqlıq sənətinin klassiklərindən aşıq Qurbaninin, Tufarqanlı 
Abbasın, Xəstə Qasımın, aşıq Alının, aşıq Ələsgərin və b. möhtəşəm 
sənətini kamil öyrənməsi idi. Üçüncüsü, Borçalı aşıq mühitinin 
korifeyləri — aşıq Sadıq, aşıq Əmrah, aşıq Xındı Məmməd, aşıq Hüseyn 
Saraçlı, aşıq Musa Qaraçöplü, aşıq Əlixan Qarayazılının yaratdıqları 
Borçalı aşıq mühitindən yetərincə bəhrələnməsi, bu gənc istedadın 
yaşadığı ulu torpağın yetirdiyi bu ustadlarla birlikdə ağır məclislər 
aparması, ustad-şagird ənənəsinə hörmət və ehtiram göstərməsi 
Kamandarı aşıq sənətinin zirvəsinə ucaltmışdır. 

Oxucuların da nəzərinə çatdırmaq istərdim ki, aşıq Kamandar 
haqqında Fikrətin yazdığı “Dillənir” rədifli üç bənddən ibarət olan bu 
kiçik şeirə nə üçün belə geniş şərh verdim. Məni bu şeirə möhkəm 
tellərlə bağlayan nə idi?1 20 yaşlı gənc şairin Türkiyə, Azərbaycan və 
Borçalı aşıq mühitlərini mükəmməl bilməsi, üç bənd şeirdə bu mühitlərin 
Kamandar sənətinə təsirini düzgün qiymətləndirməsi idi. 

Bu gənc istedad sahibi kiçik həcmli “Dillənir” şeirinin ikinci 
bəndində Kamandarın Azərbaycan dastanlarını kamil bilməsini, “Aşıq 
Qərib” dastanını Azərbaycan televiziyasında görkəmli, ustad aşıqlarımıza 
məxsus dadlı-duzlu dastan, nağıl dili ilə məharətlə danışması, dastanın 
nəzm hissələrini ən çox sevilən Azərbaycan aşıq havaları üstündə 
təkrarsız oxuması, bu dastanın ifası ilə bütün sənətsevərlərin, 
folklorşünasların, ədəbiyyatşünasların, bəstəkarların, əlli milyonluq 
Azərbaycan xalqının hörmət və ehtiramını qazanması, 16-17 yaşlı bu 
gəncin eşqli qəlbinə hopduğuna görə, sonralar Kamandara, Türk- 
Azərbaycan aşıqlıq sənətinə olan rəğbətini bildirməsinin tərənnümünü iki 
misrada şah beyt kimi təqdim etməsi oxucuların ruhuna, sevdalı ürəyinə 
qonmasına, yaddaşlarda müdrik kəlam kimi uzun müddət yaşamaq 
hüququ qazanmasına səbəb olmuşdur: 

Ucalır sinəmdən Abbasın səsi, 
Sadığın, Şenliyin şirin nəfəsi. 


Bu iki misranın qüdrəti, məna dərinliyi, tərənnüm və təsvir dairəsinin 
geniş areal təşkil etməsi, Türkiyə, Azərbaycan və Borçalı aşıq 
mühitlərinin klassiklərini — aşıq Tufarqanlı Abbası, aşıq Şenliyi və aşıq 
Sadıq Sultanovu düzgün, dəqiq seçməsi üç qardaş dövlətin sənətinin də 
bir kökdə, bir pərdədə, bir milli mənəvi dəyərlər üstündə köklənməsini 
oxucuların da nəzərinə çatdırır Fikrət Məmmədov. 

Ömrünün bahar çağında, ilhamının coşqun anlarında, arzularının 
tuğyan etdiyi, aşıb-daşdığı may ayında şair Fikrətin dünyasını dəyişməsi 
doğmalarını yandırıb-yaxdığı kimi, Borçalı qələm sahiblərini də 
kədərləndirdi. Borçalının yaradıcı ziyalıları Fikrətin şəxsiyyətinə, 
qələminə, ilhamına öz şeirləri, məqalələri ilə ehtiramlarını bildirdilər. 

Fikrətin böyük qardaşı Səməndər müəllim “Gözəl dağı, qollarını 
bircə aç...” məqaləsində yazır: “Mənim üçün əbədi diri olanlardan biri də 
Fikrət Məmmədovdur. Təkcə ona görə yox ki, o, mənim qardaşımdır. 
Həm də ona görə ki, o, ruh adamıydı. Cəmisi iyirmi illik ömrünü elə 
yaşadı ki, vaxtsız ölümü ilə doğmalarına bir ömürlük nisgil verməklə 
yanaşı, həm də özündən sonra yadigar qalan sözü ilə, daim 
minnətdarlıqla xatırlanacaq izi ilə də təsəlli verdi. Bir qardaş kimi 
təsəllini həm də onda tapıram ki, bu gün Fikrəti xatırlayan təkcə biz 
qohum-qardaşları deyilik. Borçalıdan olan qələm əhli — nisbətən yaşlı 
nəslin nümayəndələri bir şair kimi onu yaxşı xatırlayırlar.” (“El sevəni 
aləm sevər” kitabı. Səh.198.) 

“Salamat qal” şair Fikrətin son şeiridir. Uzaq Çitaya hərbi xidmətə 
gedən Fikrət əvvəlcə doğmalarıyla, dostlarıyla, sevgilisi ilə, eşqini, 
ilhamını coşduran dağlarla, bulaqlarla, meşələrin ətəyində bitən güllərlə, 
çiçəklərlə vidalaşmaq üçün Bakıdan Faxralıya gəlir. Şair əvvəlcə 
vurğunu olduğu Gözəl dağına müraciət edir: 


Vurğunu olduğum, a Gözəl dağı, 
Gülünü sinəmə tax, salamat qal. 
Bağçadlı bu yerlər, bağdı bu yerlər, 
Bağça salamat qal, bağ salamat qal. 


Gəzək binələri, lap əldən düşək, 
Yağışda islanaq, gün altda bişək, 
Dağların alovu, odu, a şimşək, 
Gurulda, nərildə, çax, salamat qal. 

Qızılqaya qızılquşlar oylağı, 
Dərmandlı dərdlərə Möylə bulağı. 
Dələver, nə səsdi belə sübh çağı, 
Çağla, salamat qal, ax, salamat qal. 


Fikrətin səkkiz şeirinin dördü — “Meşəbəyi”, “Ovçu”, “Ola”, “Xoş 
gəldin” rədifli şeirləri aşıq şeirinin gəraylı növündədir. Şair bu şeirlərin 
misra və misradaxili (4-F4£8) hecalarının bölgüsünü dəqiq aparması, 
şeirə gözəllik verən, ahənk verən, musiqi kimi çağlamasına şərait yaradan 
gözəl qafiyələr seçməsi oxucuların da, aşıqların da sevincinə səbəb 
olmuşdur. Məs: 


Gözü sərraf, bığı şeşə, (4v4“8) 
Yağlı əti çəkdi şişə, (438488) 
Közdə kabab bişə-bişə, (4848) 
Yüz-yüz vurdu meşəbəyi. (484“8) 


Ədəbiyyatımızda çox geniş yayılmış, aşıqların mahnılarında, sazının 
şah pərdələrində şahanə yer tutan qoşma növündə də şair dörd şeir 
yazmışdır. Bu qoşmaların üçü on bir hecalı, 6-5 bölgüsündə, “Gözəl 
dağı” qoşması isə 4-F4-:3z11 bölgüsündə yazılmışdır. 


Sazın hal əhlinə dindi, imandı, (685“11) 

Xalların, güllərin canlara candı, (68k5“11) 
Bizi özümüzdən alma, amandı, (6815“11) 
Laylalı sonadı sazın, Kamandar. (685811) 


Amansız ölüm Fikrətə yaşamaq üçün ömür versəydi, indi onun 
çoxsaylı kitabları işıq üzü görmüşdü. Cəmi iyirmi il yaşamış şair Fikrət 
Məmmədov Gürcüstan Azərbaycanlılarının ədəbiyyat tarixinin ən yeni 
dövrünə 7 sanballı məqalə, ruhlarda, könüllərdə, yaddaşlarda ədəbi 
məskunlaşan, uzunömürlü səkkiz şeirlə daxil olmuşdur. Faxralı kəndini 
abadlaşdıran — məktəb binası, mədəniyyət evi, məscid tikdirən, kəndə 
uzaq məsafədən bulaq çəkdirən xeyirxah şəxslərin, uzunömürlü, aqil 
kişilərin, nağıllaşan müdrik qocaların ümumiləşmiş parlaq obrazını 115 il 
ömür sürmüş İsmayıl babanın şəxsində yaratmışdır. Onun bu məqalədə 
Faxralının din və maarif xadimləri, çoxsaylı şairləri, alimləri, tarixi 
şəxsiyyətləri haqqında apardığı ilk araşdırmaları bu günkü və gələcək 
nəsillər üçün çox gərəkli və dəyərlidir. 

Fikrətin şeirləri Azərbaycan aşıq şeirinin qoşma və gəraylı növündə 
yazılmışdır. Bu səkkiz şeirin, yeddi məqalənin əsas ideya-məfkurə 
istiqaməti, fəlsəfi-didaktik dəyəri bütün dövrlər üçün aktual və yeni 
olmasındadır. Çünki vətənpərvərlik, insanpərvərlik, yurdsevərlik kimi 
milli-mənəvi dəyərlərə bağlılıq, Borçalının, Faxralının təbiət 
gözəlliklərinə və gözəllərinə vurğunluq onun yaradıcılığının əsas ruhunu, 
canını təşkil edir. Onun şeirlərinin gözəlliyi, cazibə və nüfuzetmə təsiri 
Azərbaycan dilinin, Azərbaycan şeirinin incəliyindən, zərifliyindən, 
əlvanlığından, estetik-bədii dəyərindən səmərəli istifadə etməsindədir. Bu 
şeirlər Azərbaycan sazının pərdələrinə, gümüşü tüllərinə tez qonan, 
aşığın səsinə, ruhlara hakim kəsilən havalarına çox uyğun gələn şeirlərdir. 
Bir də gənc şairin atalar sözlərindən, bədii ifadə və təsvir vasitələrindən, 
çox oynaq, çox zəngin çalarlara, musiqi ritmlərinə, ladlarına uyğun gələn 
doğma heca vəznimizin ruhuna, coşqun təbinə, sevdalı, eşqli könlünə 
hopdurduğuna görə, onun şeirləri necə də saf, necə də səmimidir. 

Nə qədər ki Azərbaycan xalqı yaşayır, Azərbaycan şairləri, aşıqları 
yaşayır, sədəfli saz yaşayır, nə qədər ki, “Ədəbiyyat tarixf” kitabları və 
gənc şair haqqında yazılan məqalələr, şeirlər yaşayır, elə o qədər də 
Vətəni uğrunda canını fəda edən xalqımızın vətənpərvər oğlu şair Fikrət 
Məmmədov da yaşayacaqdırl... 

KÖKÜNƏ BAĞLI OĞUL 


Borçalı torpağının yetirdiyi dövlət və 
ictimai-siyasi xadimlər, alim, mühəndis, həkim, 
yazıçı, şair və aşıqlar, sadə peşə adamları bu 
gün bizim iftixarımız, qürurumuzdur. Dörd 
hissədən ibarət “El sevəni aləm sevər” 
kitabımda Borçalı mahalında, eləcə də Faxralı 
elində tanınmış yüzlərlə mədəniyyət, incəsənət 
və elm adamlarının portretlərini yaratmışam: 


Nəriman başında qızıl tacındı, 
Rəşid şərəfindi, Şaiq şanındı. 
Oğullar yetirdin, el-el tanındı, 
Qışın da çevrildi yaza, Borçalı . 


Kim unudar şair Nəbi adını, 
Şeirə qatdı ürəyinin odunu. 

Xan Əmrahı, Saraçlını, Xındını, 
Verdin Kamandarı bizə, Borçalı. 


Ey könül, “Şərili”, “Misri” üstə din, 
Arzumuz gül açıb, olubdu çin-çin. 
Can verib, dindirir sazı Nurəddin, 
Sığmayır dastana, sözə Borçalı. 


Yalnız son dövrdə iki çağırış Azərbaycan Respublikası Milli 
Məclisinin deputatı, türk dünyasının tanınmış alimi Şamil Qurbanovun və 
Mətbuat Şurasının sədri, millət vəkili Əflatun Amaşovun adını çəkmək 
kifayətdir ki, Faxralı kəndi haqqında oxucuda zəngin təsəvvür yaransın. 

Faxralıda elin-obanın, Borçalının şərəfini hər yerdə ucaldan neçə- 
neçə mərd kişilər yetirmiş nəsillərdən biri də Nəsiböyüdür. Yeri 
gəlmişkən onu da qeyd edim ki, bu nəsil ilə bizim Alməmmədli nəsli 
arasında həmişə yaxşı münasibət olub. Bu nəsillə qaynayıb-qarışıb, qız 
alıb, qız vermişik və bu yaxşı münasibətlər bu gün də davam edir, 
gələcəkdə də davam edəcəkdir. 

Pənah Babaşoğlu, Namazalı, Nadir, Şamil və digərləri Nəsiböyünün 
sayılıb-seçilən kişilərindən olublar. Bu gün Pənah Babaşov, Rəşid 
Babaşov, Nadir Nəsibov, Kərəm Nəsibov və başqaları bu nəslin, kökün 

layiqli davamçılarıdır. Bu nəslin belə ləyaqətli oğullarından biri də 
Ziyəddindir. 

İsa Ziyəddin oğlu Nəsibli 19 aprel 1960-cı ildə Faxralıda anadan 
olub. Əmək fəaliyyətinə orta məktəbi bitirdikdən sonra — 1977-ci ildən 
Mingəçevir toxuculuq kombinatında başlayıb. Ali təhsil alıb — 1988-ci 
ildə Azərbaycan İnşaat Mühəndisləri İnstitutunu bitirərək mühəndis- 
texnik ixtisasına yiyələnib. 1986-ci ildən 1995-ci ilin iyul ayına kimi 
“Azəravtoyol” Elmi-Tədqiqat Laboratoriyasında texnik, mühəndis və 
baş mexanik vəzifələrində çalışıb. Həmin müəssisədə işlədiyi dövrdə 
vəzifə borcunu layiqincə yerinə yetirdiyinə görə dəfələrlə müxtəlif 
mükafatlara layiq görülüb. 

İsa Nəsibli 1 avqust 1995-ci ildən “AzVirt” Məhdud Məsuliyyətli 
Cəmiyyətin Azərbaycan-Almanya birgə müəssisəsində təchizatçı, baş 
texnik və baş təchizatçı vəzifələrində çalışıb 24 aprel 2015-ci ildən isə 
kadrlar şöbəsinin rəhbəri vəzifəsində fəaliyyətini davam etdirib. Burada 
da kollektivin dərin hörmətini qazanıb və səmərəli işinə görə dəfələrlə 
mükafatlandırılıb. 

İsa var-dövlət hərisliyindən, tamahdan uzaq sadə bir ziyalı, hər şeyin 
fövqündə xeyirxahlığı, insanlığı görən gözəl eloğlu idi. Düz adam idi, 
təmiz adam idi. Həmişə də ətrafında özü kimi insanları görmək istəyirdi. 
İsa çox yaxşı bilirdi ki, düz və təmiz adamlar böyük hörmətə layiqdirlər. 

Bir oğul, iki qız atası olan İsa Nəsibli 2017-ci il martın 2-də 56 
yaşında dünyasını dəyişdi — doğmalarının, dostlarının, yaxınlarının, iş 
yoldaşlarının qəlbinə köçüb əbədiyyətə qovuşdu. 

Dünyasını vaxtsız dəyişsə də, özündən sonra xoş xatirələr, xeyirxah 
əməlləri qalıb. Elə xatirələr, elə əməllər ki, onu illərlə yaşadacaq. Və bir 
də ləyaqətli övladları var ki, həm onun özünün və mənsub olduğu 
Nəsiböyü nəslinin, həm də bütövlükdə Faxralının, Borçalının adına 
layiqdirlər. İsanın özü bu gün aramızda olmasa da, həyat davam edir, 
nəsil davam edir. Burada Hüseyn Arifin bir şeiri yada düşür: 


Mən qorxardım ölümdən, 

Dünyaya məndən sonra gələnlər olmasaydı. 
Mən qorxardım dənizdən, 

Sinəsi sal qayalı sahillər olmasaydı. 


İsa Nəsiblidən sonra bu nəsilə çox İsalar gələcək. Və bu İsalar nəslin 


tarixində zaman-zaman yaşayacaqdır. Allah rəhmət eləsin. Yeri cənnət 
məkan olsun. 

ƏHSƏN BU ÖMÜRƏ, YAŞA, ELOĞLU 


O adam ki, bilir və biliyi ilə başqalarını heyran edir, o, alimdir, ona ehtiram edin. 
O adam ki, bilir və biliyinə güvənmir, o, özündən xəbərsizdir, onu tənqid edin. 
O adam ki, bilmir və öyrənməyə cəhd edir, o zəhmətkeşdir, ona kömək edin. 
O adam ki, bilmir və öyrənmək də istəmir, o, ağılsızdır, ondan uzaq olun. 
N. Tusi 


Hələ neçə onilliklər öncə şair Nəbi 
Miskin böyük iftixarla deyirdi: “Faxralı 
tək ağır elim var mənim”. Təkcə 
Borçalıda yox, onun hüdudlarından 
çox-çox uzaqlarda da məşhur olan bu 
sözlər bu gün kimliyindən, harada 
yaşamasından və hansı vəzifəni 
daşımasından asılı olmayaraq 
Borçalının ağır ellərindən olan, 
Azərbaycanda və bütün Türk 
dünyasında da yaxşı tanınan bu qədim 
Türk yurdunun yetirmələrinin dilinin əz-bəri, bir növ faxralıların vizit 
kartıdır. Bu torpaqda ayaq açıb, bu kəndin suyundan içən hər kəs üçün 
elə Faxralının özü qədər əzizdir, müqəddəsdir bu kəlmələr. Eyni zamanda 
bir məsuliyyətdir. Ağır elin məsuliyyətil 

R.Taqor əsərlərinin birində yazır ki, “böyük torpaq adicə otun 
sayəsində qonaqpərvər olur”. Ümummilli lidermiz Heydər Əliyev isə 
belə demişdir: “Xalq həmişə öz ziyalıları, öz mədəniyyəti, öz elmi ilə 
tanınır”. 

Bəli, torpaq üstündə bitirdiyi adicə otla tanınırsa, kənd, bölgə, 
respublika və sonunda isə millət də yetirdiyi şəxsiyyətlərlə tanınır. 
İnsanın canında, qanında vətənpərvərlik, doğma yurda bağlılıq, vətən 
sevgisi yoxdursa, təbii ki, el-oba qarşısında məsuliyyət də olmayacaq. 
Gərək nəbzin Vətənin nəbzi ilə vursun. Bu mənada faxralıların fəxr 
etməyə haqqı var. Tarixin hansı qatına üz tutsaq, bu kəndin bir tanınmışı, 
məşhuru çıxır qarşımıza. Özü də həyatımızın bütün sahələrində. Aşıq 
Poladdan başlamış Əli Səngərliyədək, Mirzə Rza Əlizadə və Əfqan 
Faxralıdan tutmuş bu gün ABŞ-ın Texas ştatında çalışan professor Rəhilə 
Ramazanlıya, Klivlend ştatında elmi fəaliyyətlə məşğul olan Tahir 
Qasımova, keçən əsrin otuzuncu illərində Türkiyənin energetika naziri 
vəzifəsində çalışmış Hidayət Turandan üzübəri Arif Əliyevə qədər hər 
kəs bu elin başucalığına, təkcə faxralıların yox, həm də borçalıların, 

bütövlükdə soydaşlarımızın qürur yerinə çeviriliblər və adları Faxralının 
şərəf kitabına yazılanların hamısını sadalasan böyük bir siyahı alınar. Və 
mən bu siyahını uzatmadan bir şeyi xüsusilə qeyd etmək istəyirəm ki, 
istər alim olsun, istər müəllim, həkim, mühəndis, istərsə də dövlət 
məmuru, ictimai-siyasi xadim, hüquq-mühafizə orqanı işçisi, yaxud da 
ədəbiyyat adamı — onların hamısını birləşdirən bir ümumi cəhət, bir 
pirinsip var: doğma Faxralının babalardan yadigar qalmış şöhrətinə xələl 
gətirməmək, onu daha geniş coğrafiyada tanıtmaq, şöhrətinin üstünə 
şöhrət gətirmək. Faxralının belə oğullarından biri də Süleyman Mehralı 
oğludur. 

Bu gün Azərbaycanda məsul dövlət vəzifəsində çalışan və həm 
məmur, həm də elm adamı kimi bütün potensialını ölkəmizin 
iqtisadiyyatının daha da möhkəmlənməsinə sərf edən Süleyman 
Qasımovun uğurlarının kökündə vətən məhəbbəti, millət sevgisi durur. 
Süleyman Mehralı oğlu sağlam bir mənəvi mühitdə, elə bir ailədə 
dünyaya göz açıb ki, mayası zəhmətlə yoğrulub, eyni zamanda özünün 
həyata baxışı, zəhmətsevərliyi, fədakarlığı, uzaqgörənliyi və yüksək 
mənəvi keyfiyyətləri ilə seçilib. Maksim Rılski mükafatına layiq 
görülmüş müqtədir söz sahibi, hal-hazırda yaşayıb-yaradan görkəmli 
şairimiz Abbas Abdullanın mənim sevdiyim bir gözəl, mükəmməl ibarəsi, 
Zəlimxan Yaqub demişkən, dolu kəlamı var: 


Qara torpağına sürtdüm üzümü, 
Üzüm el yanında ağardı, Vətən. 


Elə bil, Abbas Abdulla bu sözləri Süleyman Mehralı oğlunun 
valideynləri üçün yazıb, gözünü açandan torpağa bağlı olan bu halal 
zəhmət adamlarını tərənnüm edib. 

İnsanlıq hər adama nəsib olmur. Adamlar var ki, özləri kimi səthi 
adamları tez valeh edirlər. Ancaq dərinə gedəndə onların boşluqları 
görünür. Çünki iç dünyaları bataqlıqdır. 

İnsan da var, təpədən-dımağadək nurdu, işıqdı — içi zəngin, çölü 
zəngin. Belə adamları eldə-obada barmaqla göstərirlər. “İnsan 
mənəviyyat üçün yaşamalıdır. Mənəviyyatını qoruyan, yaşadan insan 
əbədi olacaqdır”, - Ulu öndər Heydər Əliyevin dediyi bu müdrik 
kəlamlar Süleyman Mehralı oğlunun bir növ həyat devizinə çevrilib. 
Mənəviyyat prinsiplərinə daim sadiq qalması hələ gənclik illərindən ona 
həm çalışdığı kollektivdə, həm də eldə-obada hörmət qazandırıb, 
nüfuzunu artırıb. İnsan üçün həyatda ən böyük qiymət, ən böyük 
mükafat el-oba məhəbbəti, xalq sevgisidir. Süleyman müəllim dövlət 
məmurluğu ilə yanaşı, həm də el adamı olmağı özündə üzvi şəkildə 

birləşdirə bilir, elin ləyaqətli oğlu olmağı bacarır və bundan qürur duyur. 
Ataların “ağac bar verdikcə, başını aşağı əyər” kəlamı sanki onun üçün 
deyilib. İqtisad elimləri doktoru, professor olan Süleyman Mehralı oğlu 
bununla da yerli-yersiz öyünməyib, elmdə əldə etdiyi uğurları 
istehsalatda tətbiq etməyə çalışıb. Çalışıb ki, gərgin elmi axtarışlarının 
nəticələri iqtisadiyyatımızın inkişafına yönəlsin. 

Süleyman Mehralı oğlunun savab işləri sırasına yazılan 
xidmətlərindən əhəmiyyətli biri də Borçalıda əhalinin su təminatı, 
qazlaşdırma işinə verdiyi töhfələrdir, bu məsələni daim diqqət 
mərkəzində saxlamasıdır. 

Vaxtilə Bakıda su problemi olanda Hacı Zeynalabdin Tağıyev (Allah 
rəhmət eləsin) ümumi vəziyyətlə tanış olur, görür ki, doğrudan da çox 
böyük çətinliklər var su ilə bağlı. Şollar suyunun çəkilməsi ilə bağlı 
mühəndislər, mütəxəssislər dəvət edir, belə qərara gəlir ki, suyu 
Şahdağdan çəksinlər. Oxuduğuma görə, ətrafda olan adamlar deyirlər ki, 
ay hacı, bu su tükənəcək. Tağıyev deyir: “Su o vaxt tükənər ki, Şahdağın 
başından qar əskik olar.” 

Məntiq qarşısında qalan hamı başa düşür ki, su heç vaxt 
tükənməyəcək, gəlişi ilə həyat gətirəcək, gözəllik bəxş edəcək. 
Ulularımızın təfəkküründən süzülüb gələn bu məntiqə görə, suyun 
özündə bir saflıq, aydınlıq təmizlik var, xeyir-dua var, həm də sağlamlıq 
var. Folklorumuzda su ilə bağlı alqışlar da çoxdur: “Su qədər ömrün 
olsunl..” 

Bu alqışa ünvan olanlardan ARDNŞ-nin prezidenti, hörmətli Rövnəq 
müəllimin Faxralıya səfərini, vaxtilə on üç min nəfər əhalisi olan bu 
böyük kənddə yaxşı xatırlayır və ümid edirlər ki, kəndin su təminatındakı 
çatışmamazlığın tam həll olunacağı gün də uzaqda deyildir. 

Süleyman Mehralı oğlu da bu məsələnin birdəfəlik həlli variantları 
üzərində fikirləşir. Artıq ilk təşəbbüslər var və inanmağa dəyər ki, həmin 
təşəbbüslər intişar tapacaq, qarşıya qoyulan məqsədə tezliklə nail 
olunacaq. Dövlətimizin, onun başçısı İlham Əliyevin (Allah onun canını 
sağ eləsin) borçalıların problemlərinə həssas yanaşması ümid etməyə 
əsas verir ki, Azərbaycan Prezidentinin Borçalı ilə, orada yaşayan yarım 
milyon azərbaycanlı ilə bağlı ideyaları məqsədyönlü şəkildə həyata 
keçiriləcək. 

...Süleyman Mehralı oğlunun inşa etdirdiyi körpüdən keçən 80 yaşlı 
Musa qızı Tamam anamızın alqışının şahidi olmuşam: “Ay Süleyman, 
səni Allah qorusunl Allah ruzini başından töksün, ayağına daş dəyməsinl 
Qazanan əllərin, yeriyən ayaqların var olsunl” Bir ixtiyar yaşlı kənd 

sakininin xeyir-duasıdı bu. Həyatda bundan gözəl, alqışa ünvan 
olmaqdan daha əfzəl nə ola bilər?1 

Respublika səviyyəsində rəhbər vəzifədə çalışan bir insan kimi, onu 
fərqləndirən bir xüsusiyyət də həyatda öz yerini, məhz özünəməxsus olan 
yeri tutması, səmimiyyəti, sadəliyi, başqalarının fikrinə hörmətlə 
yanaşmağı bacarması və imkanlarından artıq iddiada olmamasıdır. Yaxşı 
bilir ki, “kim ki, biliyindən, bacarığından artıq iddialar edir, o, həmişə 
məğlub olur” (Heydər Əliyev). Süleyman Mehralı oğlu bu məqama, 
cəmiyyətdəki hazırkı mövqeyinə “həyatın dibindən”, görə-görə, götürə- 
götürə gəlib yetişib, bu səviyyəyə çatıb. Çünki hər şeyin fövqündə 
insanlığı görür. Bu da onun içindən gələn təmizlikdi. 

Başqalarına rəhbərlik etmək, yol göstərmək üçün hər şeydən əvvəl 
gərək insanın mənəvi haqqı olsun. Süleyman Qasımov bu haqqı yuxarıda 
sadaladığım keyfiyyətlərlə qazanmışdır. 


Gözəl bir insandır, zəhmətə bağlı, 
Çörəyi qazanır alın təriylə. 
Təmizdir amalı, işıq paylayır, 
Fəxr edir el-oba əməlləriylə. 


Bir istək, sevgi var onun canında, 
Kişi qanı axır damarlarında. 
Nəğmələr dil açır onun dilində, 
Odlu nəfəsidir dağda qarın da. 


Sadədir, seçilmir adi insandan, 
Qəlbində sönməyən məhəbbəti var. 
İnsanlığı ucalardan ucadı, 
Haqlıya haqq deyən ədaləti var. 


Xalqın sevgisini qazanmaqla dövlətin qayğısına layiq olmağın üst- 
üstə düşməsi hər insan üçün gözəllik çələngidir. Bunu da Allah Süleyman 
Mehralı oğluna qismət eləyib. Borçalının çox hörmətli ziyalılarından biri 
olan Hacı Həmid Kərimovun dediklərindən: “Bu kənd çox böyük dühalar 
yetişdirib. Çox böyük insanlar, zəhmətkeş və sadə adamlar yetirib. 
Onların hər biri bu kəndə şərəf gətirən adamlardı. Belələrindən biri də 
Süleyman Mehralı oğludur.” 

Doğurdan da, insana xas olan müsbət xüsusiyyətləri vəsf etmək üçün 
nə ki gözəl sözlər varsa, Süleyman Mehralı oğlunun ünvanına söyləmək 
olar. Ziyalı kimi gözəl, eloğlu kimi gözəl, məmur kimi gözəl olan 

Süleyman Mehralı oğlu bizim Faxralı orta məktəbinin yetişdirdiyi ən 
gözəl, kamil məzunlardan biridir. Məktəbinə bağlı, elinə bağlı, obasına 
bağlı, torpağını, Vətənini sevən adamdı. İnsanlığı ilə, alimliyi ilə 
doğulduğu ailəyə, təmsil etdiyi nəsilə başucalığı gətirən oğuldur. Allah belə 
oğulları var eləsin. Borçalının məşhur şairlərindən biri Hüseyn 
Mahmudoğlunun dediyi kimi, belə oğullarımızın hər biri kökündən cücərib 
min budaq olsun”. 

Ucalıql Bu, hər bir bəşər övladının arzuladığı, eyni zamanda hərənin 
bir şeydə gördüyü bir fəzilətdir. Bu da məlumdur ki, əsl ucalığa 
yüksəlmək hər kəsə nəsib olmur. “Hər ucalıq bir alçağa dərd olsa da”, 
ucalar həmişə öz məqamında dayanmağı bacarır. Ucalıq işıqdı, nurdu, 
sevincdi. Bu ucalıqda dayananlardı cəmiyyəti nura qərq edənlər. Belə 
nurlu ucalardandır Süleyman Qasımov. Onun ucalığı bir də onunla 
əzəmətli və vüqarlıdır ki, İlahidən pay, Mehralı kişi kimi nurlu atadan, 
Gülüstan xanım kimi ağzı xeyir-dualı anadan güc alıb. Bir də: 


Ellərə söykənib bu ellər oğlu, 
Keçilməz yerlərdən körpülər salır. 
Bu oba, bu ellər bizimdi deyib, 
Dağından, daşından güc, qüdrət alır. 


Kimsəsiz, kasıbın əlindən tutur, 
Yanından naümid qayıdan olmur. 
Kömək istəyənin dadına çatır, 
Yurda şərəf olmaq hamıda olmur. 


Öyünməz özüylə, deməz nəçidir, 
Belə oğulları bəxtiyar olsun. 
“Yaxşılar yaşadır yaxşılıqları”, 
Var olan dünyada o da var olsun. 


Çanaqqala müharibəsinin məşhur qəhrəmanı Şükrü paşa 
xatirələrində yazır: 

“Torpağıma, Vətənimə dönük çıxaramsa, məni parça- parça doğrayın. 
Torpağım uğrunda şəhid olaramsa, məni şəhid olduğum yerdə dəfn edin. 
Kəfənim çantamdadır. Gələcək nəsillər məni tapıb layiq olduğum qiyməti 
verəcək.” Bu kəlmələri ancaq bütün varlığıyla Vətəninə bağlı olanlar 
deyə bilər. Yurd sevgisi, Vətən eşqi sadəcə dildə olmamalı, insanın 
daxilindən gəlməlidir. “Öncə Vətəndir” kəlməsi dilinin duasına çevriləndə 
insan böyük olur, yenilməz olur — Süleyman Mehralı oğlu kimil 

Elin sevgisidir, yaşadır onu, 

Belə yaşayırsan, yaşa, eloğlul 
Kim sevməz belə bir Vətən oğlunu, 
Əhsən bu ömürə, yaşa, eloğlul 


İsaak Nyuton deyib ki, insanlar körpü salmaq əvəzinə hasar 
çəkdikləri üçün tənha qalırlar. Körpü sahilləri, elləri, obaları, xalqları, 
ayrı-ayrı insanları birləşdirən bir vasitədir. İnsan əllərinin su və çay 
üstündə iz qoyduğu dostluq abidəsi də körpü hesab edilir. Qüvvələri 
birləşdirmək, əl-ələ verib körpü salmaq ehtiyacı insanlar arasında lap 
çoxdan mövcuddur. Ona görə də körpü salmaq ta qədimdən savab iş, 
xeyirxah əməl kimi qiymətləndirilib, sahibinə hörmət, rəğbət, lap elə 
şöhrət, nəhayətdə rəhmət qazandırıb. 

Süleyman Mehralı oğlunun ətrafını, oturub-durduğu adamları və 
dostlarını müxtəlif təbəqələrin, müxtəlif zümrələrin nümayəndələri təşkil 
edir. Bu adamları onların vəzifəsinə, sosial statusuna, maddi imkanlarına 
və ictimai dayaqlarına və insanlıq pirinsiplərinə əsaslanaraq seçib 
Süleyman Mehralı oğlu. Bu da onun sadəliyindən, böyüklüyündən irəli 
gəlir. 

Böyük şəxsiyyətlərin ömrü əsrlərlə ölçülür, ağlı, düşüncəsi, gördüyü 
işi zamana, məkana sığmır, ideyaları gələcəklə səsləşir, insanlara örnək 
olur, tərbiyə məktəbinə çevrilir. 

Kimliyindən asılı olmayaraq hər bir insan həyatı dərk etmək, yaşayıb- 
yaratmaq, cəmiyyətə fayda vermək, dünyanın sirlərini açmaq, gözəllik 
qanunları üzərində həyat həqiqətlərinə qiymət vermək naminə gəlimli- 
gedimli qoca dünyaya “qonaq” gəlir, sözü, əməlləri ilə özünü təsdiq edir, 
xalqın və bəşəriyyətin övladı olur. Bu ömrü şərəflə yaşayanlar idrakı, məntiqi, 
ağlı, zəkası, müdrikliyi ilə ucalıq zirvəsində parlayır, xalqın, elin-obanın 
döyünən ürəyi, vuran əli, arxa-dayağına çevrilirlər. Şəxsiyyəti bu amal və 
əqidə əsasında bütövlüyünü tapan, xeyriyyəçilik missiyası ilə yaşayan 
Süleyman Mehralı oğlu da elimizinin fəxarət ünvanına çevrilmişdir. 

Hörmətli Süleyman Qasımovl Sizin haqqınızda düşünəndə həmişə 
Qurbaninin “Bənövşə” şeiri yadıma düşür: 


Ayrılıqmı çəkib, boynu əyridir, 
Heç yerdə görmədim düz bənövşənil 


Əslində bənövşə doğulduğu və böyüdüyü torpağa səcdə edir, baş 
əyir. Vətəninə, torpağına səcdə edənin, baş əyənin başı sonsuzluğa qədər 

ucalır. Vətən qədri, el qədri bilən ziyalılarımızın — məmurlarımızın başı 
həmişə uca olsunl Süleyman Mehralı oğlu kimil 

ÇEŞMƏYƏ BAXANDA DURULUR İNSAN 


Son zamanlar tez-tez şahidi oluram, 
insanlar daha çox vaxtın azlığından 
gileylənirlər. Bilmirəm, bəlkə də bu, məişət 
problemlərinin çoxluğundan, yaxud şəhər 
həyatının özünəməxsusluğundandır, amma 
fakt budur ki, bu sarıdan hamımız gileyliyik. 
Bu, kənddə böyüyüb sonradan müxtəlif 
səbəblərdən həyatlarını şəhərlə 
bağlayanlarda özünü daha qabarıq göstərir. 
Çünki kəndin genişliyindən, təbiət 
qoynundan ayrılıb hətta onilliklər boyu 
şəhərdə yaşasaq da, bu mühitin 
yeknəsəgliyinə alışa bilmirik. Kənddə olduğu 
kimi, istədiyimiz vaxt doğmalarımıza, dost-tanışlarımıza baş çəkmək 
imkanımız olmur. Bəzən müəyyən səbəblərdən hətta ən əziz adamımızla 
belə ancaq xeyirdə-şərdə görüşməli olur və bunu da ilk növbədə vaxtın 
azlığı ilə izah etməyə çalışırıq. 

Bu hisslər mənə də yad deyil. Qırx ilə yaxındır ki, Bakıda yaşasam 
da, özümü bircə an da olsa Borçalısız, doğulub boya-başa çatdığım 
Faxralısız təsəvvür etdiyim an olmayıb. Yaranan ilk fürsəti əldən 
verməyərək doğma yurda baş çəkir, doğmalarımla, bir vaxtlar orta 
məktəbdə mənə dərs demiş müəllimlərimlə, el ağsaqqalları ilə görüşüb 
hal-əhval tuturam. Bu gün səsi dünyanın bir çox ölkələrindən gələn 
faxralılardan aldığım xoş soraqlar qəlbimi dağa döndərir. Bir də Faxralı 
kimi saf bir təbiəti olan yerdə doğulub, böyüyənlər əsasən mətin, mərd, 
qorxmaz, möhtəşəm, saf və duru olurlar. Natiqlik qabiliyyəti ilə yeri-göyü 
titrədən böyük söz fatehi Zəlimxan Yaqub demişkən: 


...Palçığa baxanda bulanır içi, 
Çeşməyə baxanda durulur insan. 


Tez-tez görüşə bilməsəm də, haqqında eşidib uğuruna sevindiyim 
eloğlularmndan biri də İsa Xəlilovdur. 

...İsa Əli oğlu Xəlilov 1961-ci il may ayının 2-də Faxralı kəndində 
ziyalı ailəsində anadan olub. 1968-1978-ci illərdə Faxralı kəndində orta 
təhsil alıb. 1978-ci ildə orta məktəbi əla qiymətlərlə başa vurub, ali təhsil 
almaq arzusuyla Bakıya gəlib. O zamanlar abituriyentlər ali məktəbə 

qəbul üçün dörd fəndən imtahan verirdilər. Belə bir eksperiment qayda 
da var idi ki, ilk iki imtahandan yüksək nəticə göstərən abituriyent digər 
imtahanlardan azad edilirdilər. İsa da elə həmin ildə iki imtahanın 
nəticəsinə görə eksperiment yolu ilə Azərbaycan Politexnik İnstitutunun 
(indiki Azərbaycan Texniki Universitetinin) mexanika fakültəsinə daxil 
olub. Tələbəliyin ilk günündən yaxşı oxuması və institutun ictimai 
həyatında yaxından iştirak etməsi ilə seçilib, professor-müəllim heyətinin 
diqqətini çəkib. Keçmiş SSRİ-də ali məktəblərdə əla oxuyan tələbələrə 
verilən ən yüksək təqaüdə - Lenin təqaüdünə layiq görülüb. İnstitut 
Əlaçılar Şurasının sədri olub, mexanika fakültəsində komsomol 
təşkilatının katibi vəsifəsinə irəli çəkilib. 1981-ci ildə Azərbaycan 
Komsomolunun 31-ci qurultayına nümayəndə seçilib. 

1983-cü ildə institutu fərqlənmə diplomu ilə bitirən İsa Xəlilov 
həmin ilin sentyabrından 1984-cü ilin yanvar ayınadək Bakı Məişət 
Kondisionerləri zavodunda mühəndis-texnoloq vəzifəsində çalışıb. Bəlkə 
də istehsalatda çalışmasını davam etdirsəydi daha böyük uğurlar əldə 
edər, vəzifə pillələrində yüksələrdi. Amma onun taleyinə başqa bir yol 
yazılmışdı: özünü elmə həsr etməliydi. Bunun üçün zəmin isə hələ 
tələbəlikdən yaranmışdı. Elmi axtarışlara olan həvəs, daim yeniliklər 
axtarmaq marağı istehsalatda cəmisi dörd ay çalışdıqdan sonra onu 
yenidən Azərbaycan Politexnik İnstitutuna gətirib və o, 1984-cü ilin 
yanvar ayında “Maşın detalları və yükqaldıran-nəqliyyat maşınları” 
kafedrasında “Maşınşünaslıq” ixtisası üzrə aspiranturaya daxil olub. Bir 
vaxtlar tələbə kimi gəldiyi doğma divarlar yenidən onu qoynuna alıb. Bu 
dəfə gənc tədqiqatçı kimi. Yenidən yuxusuz gecələr, elmi kitabxanalar və 
laboratoriyalar. Nəhayət, bütün bu əzab-əziyyət, çəkilən zəhmət öz bəhrəsini 
verib və o, 1990-cı ildə “Dişli muftaların sistemli ehtimal hesabı alqoritminin 
yaradılması” mövzusunda namizədlik dissertasiyası müdafiə edərək, texnika 
elmləri namizədi elmi dərəcəsinə layiq görülüb. 

İ.Xəlilov 2013-cü ilin aprel ayında “Maşın intiqallarının sistemli analizi 
ilə muftaların seçilməsinin nəzəri əsaslarının işlənməsi” mövzusunda 
doktorluq dissertasiyasını müvəffəqiyyətlə müdafiə edərək texnika elmləri 
doktoru elmi dərəcəsini alıb. Onun doktorluq işi rəsmi opponentləri — 
Azərbaycan Milli Aviasiya Akademiyasının “Nəqliyyat mexanikası və 
materialşünaslıq kafedrasının müdiri, texnika elmləri doktoru, professor 
Ə.X.Canəhmədov, Azərbaycan Memarlıq və İnşaat Universitetinin elm və 
texnika üzrə prorektoru, “İnşaat, yol və meliorasiya maşınları” kafedrasının 
müdiri, Əməkdar müəllim, texnilka elmləri doktoru, professor A.R.Şərifov, 
Azərbaycan Texniki Universitetinin “Texniki mexanika” kafedrasının 
professoru, texnika elmləri doktoru N.A.Nəsibov tərəfindən yüksək 

qiymətləndirilmiş, müəllif tərəfindən yaradılmış dinamik modelin və onun 
həlli üçün tərtib edilmiş alqoritmin maşın intiqallarının kompleks 
öyrənilməsində böyük elmi yenilik olduğu vurğulanmışdır. Qeyd edilmişdir ki, 
ilk dəfə olaraq maşın intiqalının sistemli analizi əsasında maşınların 
hərəkətverici və işçi orqanlarının işi ilə əlaqəli yaranan dinamiki qüvvələrin, 
intiqal sistemindəki məcburi rəqslər tezliyinin, fırlanan detalların kütlə ətalət 
momentlərinin, intiqal elementlərinin sərtlik və dempferləmə 
xüsusiyyətlərinin, valların quraşdırılma xətalarının, intiqal sistemindəki ara 
boşluqlarının və muftanın dempferlənməsi nəticəsində yaranan temperatur 
fərqinin nəzərə alınması ilə muftaların seçilməsinin nəzəri əsasları işlənmişdir. 

İnstitutu bitirdikdən sonra 4 ay istehsalatda çalışmasını nəzərə 
almasaq, demək olar ki, İsa Xəlilov 1978-ci ildən öz taleyini Texniki 
Universitetlə bağlayıb və bu gün də bu ali təhsil ocağında fəaliyyətini 
davam etdirir. 30 ildir ki, elmi-pedaqofi fəaliyyətlə məşğul olduğu 
universitetdə müxtəlif vəzifələr daşıyıb. 1987-ci ilin fevral ayından 1991- 
ci ilin dekabr ayına kimi “Maşın detalları və yükqaldıran-nəqliyyat 
maşınları” kafedrasında assistent, 1991-ci ildən isə həmin kafedrada 
dosent vəzifəsində çalışıb. Bununla yanaşı, 1990-1992-ci illərdə həmin 
universitetin “Robot texnikası” fakültəsində tədris işləri üzrə, 1993-1998- 
ci illərdə isə elmi işlər üzrə dekan müavini, 2005-2008-ci illərdə isə 
rektorun müşaviri vəzifəsində çalışıb. 2008-ci ildən isə Azərbaycan 
Texniki Universitetində tərbiyə işləri üzrə prorektordur. 2013-cü ildən 
eyni zamanda həmin universitetin “Maşın və mexanizmlər” kafedrasının 
müdiridir. 

Bu müddətdə bir alim kimi də məhsuldar elmi fəaliyyəti olub. İndiyədək 
60-dan çox elmi-texniki və metodik əsəri çap edilib, 1 monoqrafiyanın, 6 
dərslik və dərs vəsaitinin, 5 elmi-metodik məcmuənin və 2 texniki lüğət kita- 
bının müəllifidir. Ümumilikdə 10-dan çox kitabı nəşr olunub. Dəfələrlə 
beynəlxalq və respublika miqyaslı elmi konfrans və simpoziumlarda 
məruzələrlə çıxış edib. 20-dən artıq elmi əsəri Almaniya, İngiltərə, Türkiyə, 
Rusiya və digər ölkələrin nüfuzlu elmi yumallarında dərc olunub. Elm və 
təhsil sahəsindəki uğurlarına görə Azərbaycan Respublikası Təhsil 
Nazirliyinin “Fəxri Fərmanı ilə təltif olunub. 

Əldə etdiyi uğurlar onu arxayınlaşdırmayıb, daim öz üzərində çalışıb, 
son zamanlar sürətlə gedən elmi-texniki tərəqqi ilə ayaqlaşmaq üçün 
xarici ölkələrin nüfuzlu elm ocaqlarında ixtisasartırma kurslarında olub. 
Və elə buradaca qeyd etmək yerinə düşər ki, rus və alman dillərində 
sərbəst danışması da onun üçün bu mənada böyük imkanlar yaradır. 
1988-ci ildə Moskvada Bauman adına Ali Texniki Məktəbində, 
Almaniya Federativ Respublikasının Akademik Mübadilələr İdarəsinin 

(DAAD) dəvəti ilə 1992-1993-cü illərdə Boxum şəhərinin Ruhr 
Universitetində, 1997-1998, 2003, 2006 və 2009-cu illərdə Karlsue 
Universitetində elmi və pedaqofi ixtisasartırma kursu keçib. 

1996-1997-ci illərdə AFR-nın Karl Düyserq Cəmiyyətinin dəvəti ilə 
Daymler-Bens (indiki DaymlerKraysler) AC-də geniş proqramlı ixtisaslaşma 
keçən İsa Xəlilov Karl Düysberq Cəmiyyətinin proqramı çərçivəsində soaial 
bazar iqtisadiyyatı şəraitində müəssisələrin yaradılması, idarə edilməsi və 
inkişafı istiqamətində menecment kurslarını ən yüksək balla başa vuraraq 1-ci 
dərəcəli diploma layiq görülüb. Bu proqram çərçivəsində dünyada ən böyük 
avtomobil zavodlarından biri olan Vört şəhərindəki Mersedes-Benz 
zavodunda avtomobillərin istehsalının texniki və iqtisadi təşkili, 
avtomatlaşdırılmış istehsal şəraitində iri müəssisələri idarəetmə təcrübəsi 
keçib. 1998-ci ildən 2003-cü ilə kimi universitetdəki əsas işi ilə yanaşı eyni 
zamanda DaymlerKraysler AC-nin Azərbaycandakı rəsmi nümayəndəliyində 
“Mersedez-Benz” avtomobillərinin satış şöbəsinin direktoru vəzifəsində də 
çalışıb. 

İsa Xəlilov hazırda ömrünün ən gözəl məqamını — ömrün altınçı 
onilliyinin ilk illərini yaşayır. Kiçik bir yazıda bir insan ömrünə bütövlükdə 
ayna tutmaq mümkünsüz olsa da, bu illər ərzində bir alim və pedaqoq 
ömrünün olduqca səmərəli və məhsuldar olduğunu yuxarıda 
sadaladıqlarımızdan da görmək olur. Və bir insan kimi İsa müəllimin 
xoşbəxtliyi bir də ondadır ki, həm də ləyaqətli vətəndaş-ziyalı, qeyrətli eloğlu 
və gözəl bir ailə başçısı olması onun alim-pedaqoq şəxsiyyətini tamamlayır, 
bütövləşdirir. Həyat yoldaşı Kəmalə xanım müəllimədir, Bakı şəhərindəki 245 
saylı orta məktəbdə fizika müəllimi işləyir. İki övladı var. Qızı Aynur xanım 
Azərbaycan Dövlət Neft Şirkətində mühasib vəzifəsində çalışır, oğlu Əli isə 
Azərbaycan Texniki Universitetinin “Radiotexnika və rabitə” fakültəsinin 
magistratura pilləsini də bitirib. 

Arxada qoyduğu illərdə İsa Xəlilov bir alim kimi çox uğura imza atsa 
da, onu tanıyanlar xüsusilə də hər uğurundan böyük iftixar hissi duyan 
faxralılar inanırlar ki, daha böyük uğurlar hələ qabaqdadır. Mən də elə bu 
inamla və hörmətli eloğluma yeni-yeni uğurlar arzusuyla bu yazım 
hələlik burda bitirirəm... 

Deyirlər ki, həyat heç vaxt aciz insanları və 


” zəifləri sevmir. Bu fikirdə çox böyük həqiqət 

f x var. Əgər kimsə ömrü boyu başının altına yastıq 
.: 17 - qoyub yatırsa, qolunu çırmalayıb bir iş görmürsə 
və günlərin birində də yaşa dolub qocalaraq 


dünyasını dəyişirsə, əlbəttə, bütün günah həmin 
insanın özündədir. 

Gərək insan dünyaya nə üçün gəldiyini və 
niyə gəldiyini dərindən dərk eləsin. Daha 
doğrusu, hər adam özünə belə bir sual 
verməlidir: Mən bu dünyaya nə üçün gəlmişəm? 
Bu sualın cavabını düzgün verənlər təbii ki, sonradan hamının qarşısında, 
eləcə də ailəsinin və el-obasının qarşısında üzüağ olur. Yəni hara gedirsə, 
harda olursa, qazandığı nüfuza və hörmətə görə, çoxları ona diqqət 
göstərir və hörmət eləyir. İnsanların məhəbbətini qazanmaq hər adama 
qismət olmur. Bu o adamlara, nəsib olur ki, insana xoş olan müsbət 
keyfiyyətləri özündə birləşdirə bilər. 

Valeh Aslan oğlu Əliyev də məhz həyat yolunu bu amal üstündə 
qurub. O, 1961-ci ilin noyabrın 23-də Borçalı mahalının Faxralı kəndində 
ziyalı ailəsində dünyaya göz açıb. Orta məktəbi bitirəndən sonra, Faxralı 
üzümçülük sovxozunda əmək fəaliyyətinə başlayıb. Valeh əmək 
fəaliyyətinə başladığı ilk gündən zəhmətsevərliyi və bacarığı ilə 
başqalarından fərqlənib. 

Sonra ordu sıralarına yollanır. Qazaxıstanın Qızıl Orda Vilayətinin 
Aralski şəhərində hərbi xidmətdə olur. Əsgərlik həyatı sanki ona yeni bir 
yol açır. Bu yol heç də adi yollardan olmayıb. Bu yolu gedən hər hansı 
cavan adam sonradan daha möhkəm və daha güclü olur. Elə Valeh 
Əliyev də əsgərlik həyatında bərkə-boşa düşür və daha böyük təcrübə 
toplayır. Hərbi xidmətdən sonra Faxralı üzümçülük təsərrüfatında 
fəaliyyətini davam etdirir. 

Məlumdu ki, hər bir insan arzu ilə yaşayır. Valeh də həmin 
təsərrüfatda təcrübə topladıqdan sonra arzusunun dairəsi bir az da 
genişlənir. Ona görə də Bakıya gəlir, Dövlət Neft Şirkətinin tabeliyində 
olan İxtisaslaşdırılmış Mexanikləşdirmə İdarəsində maşinist işləyir. 
İşləyə-işləyə Çingiz İldırım adına Politexnik İnstitutunun maşınqayırma 
fakültəsinin qiyabi şöbəsinə daxil olur. Sonradan 1985-ci ildə həmin 

fakültənin axşam şöbəsində təhsilini davam etdirir. Valeh Əliyev sözün 
həqiqi mənasında tələbəlik illərində öz ixtisasını çox dərindən öyrənir və 
onun sirlərinə yiyələnir. Təbil ki, kamil mütəxəssis kimi yetişmək üçün 
hər şeyi incəliyinə qədər öyrənmək lazım idi. Elə bu qabiliyyəti də 
Valehə sonralar arxa, dayaq olur. O, İxtisaslaşdırılmış Mexanikləşdirmə 
İdarəsində əvvəl iqtisadçı, sonra isə baş mühasib vəzifələrində çalışır. 
1999-cu ildə Valeh Əliyev Odlar Yurdu Universitetinin maliyyə-kredit 
fakültəsini bitirib, ikinci ixtisas alır və əmək fəaliyyətini Vergilər 
Nazirliyində davam etdirir. 

Hər bir müəsisə və təşkilat daha bacarıqlı və istedadlı mütəxəssisə 
ehtiyac duyur. Belə bir məqamda Valeh Əliyev 1997- ci ildə Baş Dövlət 
Vergi Müfəttişliyinin Nərimanov üzrə Dövlət Vergi Müfəttişliyində 
hüquqi şəxslərin vergiyə cəlb edilməsi şöbəsində böyük dövlət vergi 
müfəttişi və baş dövlət vergi müfəttişi vəzifələrində çalışır. Topladığı 
təcrübə və zəhmətsevərliyi zaman-zaman onun daha yüksək pillələrə 
qalxmasına təkan verir. O, 2000-ci ilin avqustundan Vergilər Nazirliyinin 
Vergi Borclarının Məcburi Alınması İşinin Təşkili İdarəsinin baş dövlət 
vergi müfəttişi vəzifəsinə irəli çəkilir. 

Valeh Əliyev həm də şərəfli keçmişinə hörmət edib, onun yaxşı 
tərəfini yaşada-yaşada yaşayır. Müdrik ağsaqqal, kimsədən çəkinməyən, 
sözü məqamında deməyi bacaran Alməmmədoğlu Möylə, Axund Alı, 
Faxralıda kolxoz qurucuları kimi tanınmış kolxoz sədrləri və digər rəhbər 
vəzifələrdə çalışmış İsrafil Məmmədov, Əli Xəlilov, türk dünyasının 
böyük alimi Şamil Qurbanov, Azərbaycan mətbuatının inkişafında 
müstəsna xidməti olan Azərbaycan Respublikasının Əməkdar Tumalisti, 
alim-publisist Məmməd Məmmədov, cavan yaşlarında məktəb direktoru 
işləmiş Qara Hümbətov və Yasin Xəlilov, hazırda məktəb direktoru 
işləyən Söhbəddin Məmmədov və digər hörmətli ziyalıları yetirən 
Alməmmədli nəsli layiqli davamçısı olan Valeh Aslanoğlu ilə də fəxr 
edir. Valeh uzun müddət Faxralıda rəhbər vəzifələrdə işləmiş, elin 
hörmətini qazanmış gözəl insan Aslan Əliyevin oğlu və xalqımızın çox 
ləyaqətli oğlu, eli, xalqı üçün yanar ürək olan və bu gün də məsul vəzifə 
daşıyan Arif Əliyevin qardaşıdır. 

Böyük filosof Çesterfild deyib: “Ağıllı adam hərdən tələssə də, 
tələsik iş görmür”. Əlbəttə, o insan ki, savadlıdır, dünyagörüşü var, təbii 
ki, o, güclü mütəxəssis kimi harda olmasından asılı olmayaraq, özünü 
təsdiq edə biləcək. Özünü təsdiqdən böyük qüvvə yoxdur. Hər hansı bir 
mütəxəssis işə başlayanda fikirləşir ki, mən burda özümə necə hörmət 
qazanacam. Amma o insan ki, savadlıdır, dünyagörüşlüdür və ziyalıdır, 

istər-istəməz onlar nəinki işlədiyi yerdə, hətta kənarda da hamıyla 
ünsiyyət tapa bilir və xoş münasibət qurmağı bacarır. 

Valeh Əliyev tək vergi mütəxəssisi kimi deyil, bir ziyalı kimi onu 
tanıyanların yanında böyük hörmət qazanır. Ziyalılıqsa savadlı, 
dünyagörüşlü və diplomu olmaqla ölçülmür. Ziyalılıq odur ki, yıxılana 
arxa du-rasan, kimsəsizə kömək eləyəsən, özündən acizi incitməyəsən. 
Bu mənada Valeh məllimin heç kimə bənzəməyən qeyri-adi müsbət 
xarakteri və xasiyyəti var. O, öz böyük ürəyi və sadəliyi ilə nəinki Faxralı 
camaatının, eləcə də bütün tanışlarının hörmətini qazanıb. 

Deyirlər ki, yaxşılıq itmir. Həqiqətən də belədir. Birinə yaxşılıq elə, 
sonra da əvəzini umma. Amma bu yaxşılıq sənin öz qabağına çıxmasa da, 
övladının, nəvənin nə vaxtsa köməyinə çatacaq. Əl tutduğuna görə, 
günlərin birində də hansısa insan sənin yaxınına dayaq olub, kömək 
göstərəcək. 

Valeh Əliyev 2005-ci ildən Vergilər Nazirliyi Yanında İri Vergi 
Ödəyiciləri ilə İş üzrə Departamentin (indiki Xüsusi Reyimli Vergi 
Xidməti Departamenti) vergi ödəyicilərinə xidmət şöbəsində baş dövlət 
vergi müfəttişi vəzifəsində işləyir. 2010-cu ildən isə o, Vergilər Nazirliyi 
Yanında Xüsusi Reyimli Vergi Xidməti Departamentinin iri vergi 
ödəyicilərinin auditi şöbəsində baş dövlət vergi müfəttişi vəzifəsində 
çalışır. 

Harda işləməsindən asılı olmayaraq, o, öncə azərbaycanlı və 
vətənpərvər bir ziyalıdır. Bu vətənpərvərliyi və ziyalılığı da zaman- 
zaman nəinki onu doğma kəndinin sakinləri arasında, eləcə də minlərlə 
insanlar arasında böyük nüfuz sahibi edib. Heç də hər insan nurlu və 
işıqlı olmur. O insanlar işıqlı olur ki, onların sözü və əməli bir-birini 
tamamlayır. Məhz Valeh Əliyevin də həmişə sözü və əməli bir olub. Öz 
kökü üstündə qalxıb, öz kökü üstündə ucalıb. Zəlimxan Yaqubun dediyi 
kimi: 


“Öz kökü üstündə qalxan, ucalan, 
Oz kökü üstündə bitən yaxşıdır. 

YAYILSIN ELLƏRƏ ŞƏRƏFİN-ŞANIN, 
UCALT ŞÖHRƏTİNİ AZƏRBAYCANIN 


. .Heç kim bilmir ki, gələcəkdə onun 
həyatında hansı hadisələr və hansı yeniliklər 
baş verəcək. Amma insanlar alın yazısına, 
Allahın verdiyi paya daha çox inanırlar. 
İnsanlar inanırlar ki, Allah mənim alnıma nə 
yazıbsa, o da qarşıma çıxacaq və həyatım da 
elə o alın yazısına uyğun da davam edəcək. 
Əlbəttə, hər şey Yaradanın əlində və 
ixtiyarında olsa da, gərək insan özü də 
həyatını, yaşayışını qura bilsin. Daha 
doğrusu, qarşıya qoyduğu məqsəd uğrunda 
mübarizə aparsın və günlərin birində o 
məqsədə çatanda rahat nəfəs alsın, dincəlsin, 
sakitləşsin. Böyük rus şairi Puşkinin həyatla bağlı gözəl bir fikri var. 
Puşkin yazır: “Həyatda hamar, aynatək yol olmur. Yolda rast olduğun 
kiçik çuxurlar ümidsizlik, kədər gətirməməlidir.” Taleh Qiyas oğlu 
Qasımov da həyatın bütün dolanbaclarında özünə inanıb və bir də 
Allahın yazdığı alın yazısına güvənib. Allah da deyir ki, səndən hərəkət, 
məndən bərəkət. 

Taleh Qasımov 1961-ci il iyunun 3-də Bolnisi rayonunun Faxralı 
kəndində anadan olub. Orta məktəbi bitirəndən sonra Faxralı 
Üzümçülük sovxozunda fəhlə işləyib. Elə onda hiss edib ki, alın təri, 
zəhmət və halal çörək nə deməkdir. İnsan ki, hər bir çətinliyə qatlaşır, 
kirpiyi ilə “od” götürür, bərkə-boşa düşür və onda dünyanı daha 
dərindən tərk edir. Dünyanı dərindən dərk edir ki, o heç də günləri boş- 
boşuna bitirməli deyil. Yəni hərənin bu dünyada öz həyat yolu, öz 
seçimi, öz mübarizə məktəbi var. Bu məktəbi keçənlər, bu məktəbdə 
bərkiyənlər heç vaxt həyatda büdrəmirlər və büdrəsələr də, nə vaxtsa 
qalxa bilirlər. O, 1979-cu ildə Xabarovsk vilayətinin Pereyaslavka 
rayonunda yerləşən hərbi hissələrin birində xidmət edib. Hərbi hissədə 
olarkən özünün qabiliyyəti və qeyri-adi xarakteri ilə seçilib. O, baş 
çavuş, tağım komandiri kimi ehtiyata buraxılır. 

Əsgərlikdən qayıdandan sonra daha da mətinləşən və möhkəmləşən 
Taleh Qasımov Azərbaycan Aerogeodeziya Komitəsində fəhlə işləyir. 

Sonradan o, Neft və Kimya Akademiyasına qəbul olub və geolofi- 
kəşfiyyat fakültəsində oxuyur. Ancaq o, kursu tam bitirmir. 

....992-ci ildə Prezident Qvardiyası sıralarına daxil olan Taleh 
Qasımov daha böyük uğurlara imza atır. Ən başlıcası isə vətənin ağır 
günündə əlində silah Ağdərədə, Ağdamda, Füzulidə, Qubadlıda, 
Laçında və Zəngilanda yağı düşmənə qarşı vuruşur. Bəzən elə anlar 
olub ki, o, ölümlə də üzləşib, ancaq yenə ordan sağ çıxıb. Aydındır ki, 
müharibənin dəhşətləri və vahiməsi daha böyük olur. Müharibənin ağrı- 
acısını dərindən yaşayan və bir qarış torpağımız uğrunda ölümə 
getməyə hazır olan Taleh Qasımov heç vaxt yağı düşməndən 
çəkinməyib. Ən azından ona görə ki, onun ürəyi həmişə bu torpaqlar 
uğrunda döyünən ürək olub. 

Rus yazıçısı Ostrovskinin belə bir fikri var: “İnsan üçün ən əziz şey 
həyatdır. O, adama bir dəfə verilir. Ona görə həyatı elə başa vurmaq 
lazımdır ki, mənasız yaşadığın illər səni yandırmasın, rəzil və 
məzmunsuz həyat sürdüyün üçün qəlbin ağrımasın və ölərkən deyə 
biləsən ki, mən bütün həyatımı və bütün qüvvəmi dünyada ən gözəl bir 
şeyə - mübarizəyə həsr etmişəm.” Vətənpərvər insan olan Taleh 
Qasımovun da həyatı həmişə mübarizə ilə zəngin olub. O, vətəni 
uğrunda döyüşlərdə də mübarizəyə atılıb, adi həyatda da haqsızlığa, 
ədalətsizliyə qarşı həmişə etiraz səsini ucaldıb. Elə buna görə də xidmət 
elədiyi Milli Qvardiyada ona həmişə hörmətlə yanaşıblar. Taleh 
Qasımov sonradan Hərbi Akademiyaya qəbul olur və oranı bitirir. Təbii 
ki, ali təhsilli bu mütəxəssisə və bacarıqlı kadra zaman-zaman daha çox 
ehtiyac duyulur. Elə buna görə də o, Milli Qvardiyanın fəxri qarovul 
bölüyünə tağım komandiri, sonradan bölük komandirinin müavini, daha 
sonra isə bölük komandiri təyin edilir. Öz işini və məsuliyyətini 
dərindən dərk edən bu vətənpərvər insan vəzifəcə yenidən irəli çəkilir. 
Belə ki, o Azərbaycan Respublikasının Prezidentinin fəxri qaravulunun 
rəisi və fəxri qaravul taborunun komandiri təyin olunur. Sonradan Milli 
Qvardiyanın əməliyyat növbətçisi, Milli Qvardiyanın qoşun xidməti 
bölməsinin rəisi, 2010-cu ilin iyul ayında isə Milli Qvardiyanın döyüş 
hazırlığı şöbəsinə rəis vəzifəsinə göndərilir. 

Polkovnik-leytenant Taleh Qasımov müxtəlif vaxtlarda səmərəli 
fəaliyyətinə görə, medal və döş nişanına layiq görülür. Belə ki, o 
Fransanın baş naziri və müdafiə naziri tərəfindən “Yubiley döş nişanı”, 
Azərbaycan Respublikası Prezidentinin fərmanı ilə “Hərbi xidmətə 
görə” medal, “Qüsursuz xidmətlərə görə üçüncü dərəcəli” medal, 
“Qüsursuz xidmətlərə görə ikinci dərəcəli” medal, “Azərbaycan 
Respublikası Silahlı Qüvvələrinin 90 illiyi” medalı və eləcə də xüsusi 

dövlət mühafizə xidmətinin rəisi tərəfindən “Yubiley” döş nişanı ilə 
təltif edilib. 

İnsan ki, özünə bir cığır açır və o cığırla addımlayır, günlərin bir 
günündə həmin cığır insanı daha böyük uğurlara qovuşdurur. O cığırla 
Taleh Qasımov həmişə büdrəmədən yeriyib və həmişə də hamının 
yanında alnıaçıq olub. Qoy bu yol vətənpərvər insan, elini-obasını hər 
şeydən üstün tutan Talehi daha gözəl arzulara, niyyətlərə qovuşdursun. 
Çünki elinə-obasına, Vətəninə sevgi Talehin içindən gəlir. Özünün tez- 
tez zümzümə etdiyi şeirdəki kimi: 


Rasim, dağ döşündə qaynayır bulaq, 
Baharın eşqiylə gülür bağça-bağ. 
Hər şey qazanılır dünayada, ancaq 
Məhəbbət insanın canında gərək. 

VİCDAN İNSANIN ALLAHIDIR 


Əslində bu yazını çoxdan, lap çoxdan 
yazmalıydım. Daha doğrusu, onun haqqında 
qəlbimdə yazıya çevrilmiş düşüncələrimi, 
fikirlərimi kağıza çoxdan köçürməliydim. Amma 
nədənsə, alınmırdı. Baxın, indiyədək neçə 
kitabım işıq üzü görüb, bu kitablarda neçə-neçə 
eloğlum haqqında yazmışam, amma bu yazı 
ləngiyib. Bu ləngimənin bir səbəbi mənə 
bağlıdırsa, digər səbəbkar da elə onun özüdür. 
Haqqında yazılmasını istəməyib, - başqalarından 
fərqli neyləmişəm ki, - deyə düşünüb. İşıq üzü 
görən hər kitabımı böyük sevinclə qarşılayıb 
təqdir etsə də, özü tərifi heç zaman sevməyib. 

.. .Bu yazını yazmaq mənim üçün elə də asan olmadı. Yaxından 
tanıdığın adam haqda yazmağın da özünəməxsus çətinlikləri olur. Bunu 
qələm adamları yaxşı bilir. Üstəlik barəsində söhbət açmaq istədiyin 
adam sənə daha yaxındırsa, az qala hər gün görüşdüyün, sənin sevincinə 
sevinib, kədərinə ortaq olan biridirsə, bu, daha da çətin olur. Ona qarşı 
illərlə qəlbində yığılan xoş duyğuların hansından başlayıb hansında 
qurtarmaqda çətinlik çəkirsən. 

Aydın yaxın qohumum olsa da, mənim gözümdə onu ucaldan daha 
çox sadəliyi və səmimiliyi, hər şeyin fövqündə insanlığı görməsi, yüksək 
insani keyfiyyətlərə dəyər verməsi, elinə-obasına bağlılığı və öz işində 
məsuliyyətli olmasıdır. Həyatda nəyə nail olubsa, öz zəhməti hesabına 
əldə edib. Və ən əsası ona diqqət göstərən, işıq ömrü yaşayan insanların 
etimadını doğrulmağa çalışıb. Təsadüfi deyildir ki, Aydın haqqında söz 
düşəndə ilk olaraq mənim yadıma alman filosofu Şopenhauerin bir bir 
fikri düşür: “Böyük zəkalar bəşəriyyətə nə verməlidirlərsə, onlar onu 
artıq gənclikdən toplamağa başlayırlar”. 

Bəli, Aydın da hələ ilk gənclik illərindən aydın zəkası ilə seçilib, 
gələcək həyat yolunu düzgün məyyənləşdirərək bugünkü mövqeyinə 
çatıb. İlk baxışda heç kəsdən fərqlənməyən bir ömür yolu keçsə də, bu 
yolun özünəməxsusluqları da az deyil. Gəlin onun ömür yoluna birlikdə 
nəzər salaq. 

Aydın Hüseyn oğlu Qurbanov 1963-cü il iyunun 10-da Faxralı 
kəndində anadan olub. Orta təhsilini də bu kənddə alıb. 1980-ci ildə orta 
məktəbi bitirib və ali təhsil almaq arzusu onu da Bakıya gətirib. 

Azərbaycan Politexnik İnstitutunun (indiki Texniki Universitet) 
Avtomobillər və avtomobil təsərrüfatı fakültəsinə daxil olub. Yaşlı və 
orta nəslin nümayəndələri o vaxtlar bu fakültənin necə prestifli və bu 
fakültəyə qəbul zamanı böyük müsabiəqnin olduğunu yaxşı xatırlayırlar. 

Beşillik tələbəlik həyatını uğurla başa vuran Aydın 1985-ci ildə 
institutu bitirərək ali təhsilli mütəxəssis kimi müstəqil həyata atılıb. İlk 
əmək fəaliyyətinə 1985-ci ildə Bakıdakı Şəhərlərarası Beynəlxalq 
Yükdaşıma avtonəqliyyat müəssisəsində başlayıb. İlk günlərdən işini 
dərindən bilməsi və zəhmətsevərliyi ilə seçilib, kollektivdə hörmət 
qazanıb. 1997-ci ilədək burada təmir mexaniki, emalatxana rəisi, texniki 
istehsalat şöbəsinin rəisi vəzifələrində çalışıb. 

1997-ci ildən əmək fəaliyyətini ölkəmizin iqtisadiyyatının aparıcı 
qolu olan neft sektorunda davam etdirib. 2002-ci ilədək Dövlət Neft 
Şirkəti Dənizdə Neft Qaz Çıxarma İstehsalat Birliyinin (DNQÇ İB) 
nəqliyyat şöbəsində aparıcı mühəndis kimi çalışıb. Burda da özünü 
bacarıqlı mütəxəssis kimi göstərib, təşkilatçılıq qabiliyyəti rəhbərliyin 
diqqətindən yayınmayıb və o, vəzifə pillələrində addım-addım irəliləyib. 
Hər dəfə ona daha böyük etimad göstərilib, məsul vəzifələrə irəli çəkilib. 
2002-2014-cü illərdə Azərdənizneftinşaat trestinin Avtonəqliyyat 
kontorunun rəisi, H.Əliyev adına BNEZ-in avtonəqliyyat sexinin rəisi, 
Azəmeftyağ NEZ-in avtonəqliyyat sexinin rəisi, Neft Kəmərləri 
İdarəsinin Nəqliyyat Departamentinin rəisi vəzifələrini inamla daşıyıb. 
2014-cü ildən bu günə kimi SOCAR Nəqliyyat İdarəsinin 2 saylı 
Texnolofi Nəqliyyat Departamenti direktorunun istehsalat üzrə müavini 
vəzifəsində çalışır. 

Hər dəfə onun daha məsul vəzifəyə keçdiyini görəndə vaxtilə "Kəlilə 
və Dimnə"dən oxuduğum bu ibrətamiz cümlələri xatırlayıram: "Vəzifə 
ağır daş kimi şeydir, onu çox əziyyət və məşəqqətdən sonra çiyninə 
qaldırırlar, lakin çox asanlıqla yerə atırlar. İstedadlı və bacarıqlı adamın 
vəzifəsi kiçik, nüfuzu az, düşməni çox olsa da, o, əql və kamalı sayəsində 
özünü büruzə verər, şöhrət tapar. Belə adamlar çıraq kimidirlər, fikir 
verməmisinizmi ki, çırağı söndürmək istərkən o yüksəyə qalxmağa meyl 
göstərir". 

Aydın da məhz belələrindəndir. Yuxarıda da dediyim kimi, Aydın 
vəzifə pillələrində bacarığı və qabiliyyəti hesabına irəliləyib. 

Aydının atası Hüseyn dayı sözün həqiqi mənasında insanlığın 
fövqundə dayanan, elin hörmətini qazanan əsl ziyalı idi. Belə demək 
mümkünsə, Hüseyn dayı işıq ömrü, nur ömrü yaşadı. Və uca zirvələr 
səltənətinə qədər ucala bildi. Həyatda ən böyük ad bu idi, ona da layiq 
oldu. Beş övlad böyütdü, beşinə də ali təhsil verdi. Bu gün hər biri 

addımlarını atanda belə, onun təmiz adını gözləri önünə gətirirlər. Onu da 
qeyd edim ki, Aydının ətrafı, əsasən, xalq üçün yaşayan, xalq üçün 
yanan yanar ürəkli belə insanlardan ibarət olub. Babası Əli Xəlilov elin 
nüfuzlu kişilərindən olub. Uzun müddət çətin vaxtlarda təsərrüfat rəhbəri 
işləyib. Türk dünyasının böyük alimi, iki çağırış Milli Məclisin deputatı 
olmuş Şamil Qurbanov Aydının əmisi idi. Bunları ona görə yazıram ki, 
Aydın o köklərin üzərindən pərvəzlanıb. Hüqo vaxtı ilə yazırdı: “Vicdan 
insanın Allahıdır”. Bu hikməti Aydın özünə həyat amalı seçib və həmişə 
hər zaman buna əməl etməyə çalışıb. 

O, eyni zamanda ictimai həyatda da fəaldır. 1998-ci ildən Yeni 
Azərbaycan Partiyasının üzvüdür. 1999-2004-cü illərdə Abşeron 
rayonunun Xırdalan Bələdiyyəsinin üzvü olub. 

Onun fədakar əməyi dövlətimiz tərəfindən də layiqincə 
qiymətləndirilib. Neft sənayesində xidmətlərinə görə 2013-cü ildə 
Azərbaycan Res-publikası Prezidentinin sərəncamıyla "Tərəqqi" medalı 
ilə təltif olunub. 

O, həm də təəssübkeş eloğlu, nümunəvi ailə başçısıdır. İki oğlu var. 
Hər ikisi Azərbaycan Dövlət İqtisad Universitetinin tələbəsidir. Aydın öz 
valideynlərinə necə bağlıydısa, övladlarına da eyni məhəbbətlə bağlıdır. 
Övladlarının xoşbəxt gələcəyi naminə əlindən gələn hər şeyi edir. Övlad- 
valideyn münasibətlərindən söz düşəndə tez-tez O.Balzakın aşağıdakı 
kəlamlarını xatırladır: "Atalar həmişə öz atalıq səadətlərindən feyz 
almalıdırlar. Atanın vəzifəsi həmişə verməkdir, almaq deyil. Atalar 
ayaqlar altında tapdalanarsa, vətən məhv olar". 

Aydın ömrünün ən gözəl çağlarını yaşayır. Qarşıda onu çalışdığı 
sahədə daha məsul vəzifələr və övlad toyu gözləyir. Ona uğurlar 
arzulayıram. İnanıram ki, hər iki sahədə üzərinə düşən işin öhdəsindən 
şərəflə gələcək. 

AÇSA DA ÇİÇƏYİ, QALMADI BARI 


İndiyədək eloğlularımdan çoxu haqqında 
yazmışam. Eldə-obada hörmət qazanan, 
xeyirxah əməlləri ilə təkcə özünün yox, həm 
də doğma Faxralımızın başını uca edən, 
şöhrətini artıran hər kəs haqqında ürəkdolusu 
söhbət açmışam. Kiminsə uğurlarından söhbət 
açmaq, yaxşı əməllərini gənclərə örnək kimi 
təqdir etmək yaradıcı adam üçün sanki əlavə 
stimula çevrilir. Haqqında yazdığın adamı 
yaxından tanıyırsansa, bu hisslər ikiqat artır. 

Ancaq etiraf edim ki, bu yazını yazmaq 
mənə çox çətin oldu. Hər sətri yazdıqca içimdən keçən sızıltıyla baş-başa 
qaldım, qələm əlimdə əsdi. Axı, bu gün mən onun barəsində keçmiş 
zamanda danışmalı oluram. Doğrudur, bir gün dünyaya gələn bir gün də 
bu fani dünyadan köçəcək. Heç kəs bu dünyanı tutub durası deyil. 
Özündən sonra hər kəsdən yaxşı və ya pis əməlləri yadigar qalır, onu bu 
əməlləri yaşadır, bir də könüllərdə qurduğu yuva. Bəli, heç kəs bu 
dünyada əbədi qalan deyil. Amma... dünyadan köçəndə də vaxtında 
köçəsən. Bir xainin, terroristin əməlinin qurbanı olmayasan. 

Oxucumu çox da intizarda saxlamaq istəmirəm. Bu yazıda Elşəndən 
söhbət açmaq istəyirəm — Elşən Məmməd oğlu Məmmədovdan. Elşən 
1963-cü il iyul ayının 1-də Bakıda anadan olub. Onun atası Məmməd 
müəllim əslən Faxralıdandır, ali məktəbi bitirdikdən sonra Bakıda 
yaşayıb fəaliyyət göstərib. Azərbaycanın tanınmış yurnalistlərindən olub, 
Əməkdar yurnalist fəxri adına layiq görülüb. Mən həmişə onunla qürur 
duymuşam. Yüksək intellektli, olduqca xeyirxah bir insan idi. Məmməd 
müəllim haqqında böyük qürur hissi ilə yazdığım yazı əvvəlki 
kitablarımda yer alıb. 

Elşənin mənsub olduğu Alməmmədli nəsli haqqında o qədər gözəl, 
ağızdolusu danışardı ki, Məmməd müəllim (Mamed əmi), adam heyran 
qalardı. Həmişə mənə və qardaşlarıma sözün həqiqi mənasında əmi 
diqqəti, qayğısı göstərərdi. Nəslimizin görkəmli nümayəndələri haqqında 
saatlarla danışardı. Uzun müddət Faxralıda və qonşu kəndlərdə kolxoz 
sədri işləmiş atası İsrafil Məmmədovdan, kolxoz sədri, sovet sədri 
işləmiş əmisi Əli Xəlilovdan, türk dünyasının böyük alimi əmisi oğlu 
Şamil Qurbanovdan danışdıqca saflaşırdı, dünya ilə bir olurdu. Bu 
xasiyyət Məmməd müəllimə (çindəki saflıqldan gəlirdi. Qardaşım 

Sərdarın ali təhsil almasında və işləməsində Məmməd müəllimin 
(Mamed əminin) xüsusi xidməti vardı. Onu həmişə diqqətdə saxlayırdı. 
O günləri Sərdar belə xatırlayır: “Bakıda təsərrüfat malları mağazasında 
müdir işləyirdim. Məmməd əminin ailəsi əzizlərimiz, evi isə doğma 
ocağımız idi. Mərhum Humay bibi bizə elə münasibət bəsləyirdi ki, 
anamız qədər çox istəyirdik. Elşən haqqında danışmaq isə mənim üçün 
çox çətindi. Allah onu saf yaratmışdı, təmiz yaratmışdı. Çox savadlı, 
səviyyəli mühəndis idi. Tərbiyəsinə həsəd aparardıq. Otruşu, duruşu bir 
məktəb idi. Təəssüf, min təssüf ki, həyatının çiçəkləndiyi bir vaxtda 
alçaqların, namərdlərin ucbatından dörd nəfərdən ibarət bir ailə terrorun 
qurbanı oldu. Həmin çətin anlarda xalqın qabağında duran, ağır kədərə 
şərik olan, xalqa minnətdarlığını bildirən atam Eyvaz Məmmədovun 
sözləri, dəfn zamanı Səyyad Allahverdiyevin və sair Məmmədəli 
Əlləzovun oxuduğu şeir hələ də yadımdadı. Son olaraq demək istəyirəm 
ki, Elşən, onun gözəl ailəsi elimiz tərəfindən — dostları, yoldaşları 
tərəfindən həmişə minnətdarlıqla xatırlanır və zaman-zaman 
xatırlanacaq.” 

Təkcə elə Məmməd müəllimin ailəsində dünyaya gəlməsini demək 
kifayət edər ki, Elşən haqqında əlavə heç nə demədən də onun necə bir 
insan olduğu barədə təsəvvür yaransın. Atası respublikada tanınmış 
adamlardan olsa da, Elşən heç zaman onun şöhrətinin kölgəsində 
gizlənməyib, hələ orta məktəb illərindən çalışıb ki, əməlləri ilə atasına da 
başucalığı qazandırsın, özünün karyerasını da qursun. 

Elşən orta təhsilini Bakıda alıb. Əvvəlcə Yasamal rayonundakı 158 
saylı orta məktəbdə oxuyub. Sonra təhsilini Nəsimi rayonundakı 240 
saylı orta məktəbdə davam etdirib və 1980-ci ildə həmin məktəbi əla 
qiymətlərlə bitirib. Elə həmin il Azərbaycan Politexnik İnstitutunun 
(indiki Texniki Universitet) mexanika fakültəsinə daxil olub. Texniki ali 
təhsil alanlar yaxşı bilir ki, bu sahə üzrə oxuyan tələbələrin ən yaralı yeri 
çertyo) çəkməkdir. Elşən üçün isə bu, adi bir iş idi. Bu kimi işləri o qədər 
dəqiqliklə yerinə yetirərmiş ki, tərsimi həndəsə və maşın detalları 
fənlərindən çəkdiyi çertyoflar digər tələbələrə nümunə kimi göstərilmək 
üçün kafedrada görməli yerdə divardan asılarmış. 

Beşillik tələbəlik həyatını da uğurla başa vuran Elşən 1985-ci ildə 
institutu fərqlənmə diplomu ilə bitirib. Təyinatla gənc mütəxəssis kimi 
Bakı Aqreqat İstehsalat Birliyinə işə göndərilib. Burada mühəndis- 
texnoloq kimi əmək fəaliyyətinə başlayıb. Qısa müddətdə savadı və 
bacarığı ilə kollektivdə böyük hörmət qazanıb, ona böyük etimad 
göstərərək aparıcı-mühəndis vəzifəsinə irəli çəkiblər. Qısa müddətdə ona 
göstərilən etimadı doğruldub. Neçə-neçə səmərələşdirici təklif irəli sürüb 

ki, bunlar istehsalatda tətbiq olunaraq böyük səmərə verib. Hər dəfə 
səmərələşdirici təklifi istehsalatda tətbiq olunaraq müəssisəyə uğur 
gətirəndə rəhbərlik onu mükafatlandırıb. Özü də elmi iş üzərində çalışırdı. 
Elimiz Elşənin timsalında gələcəyin ən böyük alimini və gözəl ziyalısını 
itirdi. 

Bu müəssisədə Elşənin işləri pis getmirdi. Kollektivdə böyük hörmət 
qazanmışdı. Amma şəhərdən uzaqlığı (müəssisə Buzovnada yerləşirdi) 
üzündən iş yerini dəyişdirmək qərarına gəlib. 1992-ci ildə Keşlə 
qəsəbəsində yerləşən tikinti idarəsində işə düzəlib. Qısa müddətdə burda 
da işgüzarlığı və təvazökarlığı ilə kollektivin sevimlisinə çevrilib. Uğurlu 
başlanğıc onun gələcəkdə daha böyük nailiyyətlərə imza atacağından 
xəbər verirdi. İşdə də, ailədə də hər şey özünün istəyinə uyğun gedirdi. 
Evlənmişdi. Ali təhsilli mühəndis olan həyat yoldaşı Alidə xanımla 
xoşbəxt bir ömür sürürdülər. Oğulları Fəridlə qürurlanır, onun xoşbəxt 
gələcəyi naminə əl-ələ verib çalışırdılar. Amma atalar yaxşı deyib ki, sən 
saydığını say, gör fələk nə sayır. Amansız fələk heç də Elşənin saydığını 
saymadı və o, ailəsi ilə birlikdə 1995-ci ildə Bakı metrosunda törədilən 
terror hadisəsinin qurbanı oldu. Faxralı çoxlarına nümunə olacaq bir 
ailəni Haqqın dərgahına yola saldı. 

Xalq şairi Zəlimxan Yaqub necə də gözəl deyib: “Alnıma nə yazıb, 
Allahım bilir”. Görünür tanrı Elşənin taleyini də belə yazıbmış. 

Elşən haqqında çox danışmaq, çox yazmaq olar və nə qədər ki, 
qədirbilən eloğluları, sadiq dostları və yaxınları var, onun xatirəsi də 
ürəklərdə yaşayacaq, neçə-neçə şirin xatirələr yazılacaq. Elşənin dayısı 
oğlu və tələbəlik dövründə qrup yoldaşı, hazırda “Neftmaştəmir” ASC-də 
mühəndis vəzifəsində çalışan Turqay Əbilov Elşəni belə xatırlayır: “ Hər 
şeydə ehtiyatlı olan, hər şeyi ölçüb-biçən Elşən talenin hökmüylə 
həyatının çiçəkləndiyi bir dövrdə həyatdan köçdü”... 

Unudulmaz Elşənimiz haqqında bu yazını dünyamızın böyük şairi 
Zəlimxan Yaqubun sözləri ilə tamamlayıram. 


Sükuta qərq oldu o dil, o dodaq, 
Qapı tək örtüldü göz qapaqları. 
İşıqsız ev oldu, qaranlıq otaq, 

Açsa da çiçəyi, qalmadı barı, 

Gövdədən ayrıldı möhtəşəm budaq. 

ELM SƏRHƏD TANIMIR 


Bəzən adam elə fikirləşir ki, bütün 
insanların taleyi və həyatı bir-birinə bənzəyir. 
Ancaq bu, ilk baxışdan belə görünür. Yəni 
haradasa insan dünyaya gəlirsə, böyüyürsə 
və yaşa dolub həyatda öz irsini qoyursa, 
onda hər bir adamın özünün yaşam tərzi və 
ömür yolu olur. Bu ömür yolları heç də asan, 
rahat və sakit olmur. Bir çox halda istedadlı, 
ziyalı və məşhur insanların ömür yolları, 
yaşam tərzləri bir-birinə oxşasa da, ancaq 
onları, bayaq dediyimiz kimi, fərqləndirən, 

: ayıran bir çox cəhətlər var. O cəhətlər hər 
insanda bir cür formalaşır. Əgər bir insan zəhmətkeşdirsə və gecə-gündüz 
əziyyət çəkirsə, öz üzərində işləyib, alın təri axıdırsa, onun gec-tez nə 
vaxtsa bəhrəsini görür. Amma sadəcə olaraq, o bəhrəyə qədər gedən yol 
çox əzablı, əziyyətli və çətin olur. 

Tahir Məhəmməd oğlu Qasımov da heç kimə bənzəməyən və heç 
kimə oxşamayan maraqlı bir ömür yolu yaşayır. Ona görə yaşayır deyirik 
ki, onun hər anı, hər dəqiqəsi və hər saatı əzablı, əziyyətli saatlar 
üzərində qurulub. Bir də daxilində olan inam və iradə onu həmişə o işıqlı 
yola doğru aparır. Uzaqda işıq olduğunu görəndə insan o yolu daha rahat 
və daha fez qət edir. Tez qət edir ki, o işığa və o məqsədə çata bilsin. Bu 
yolda çətin anlar, büdrəmələr, yıxılmalar da ola bilər. Amma iradəli 
insanlar nə həyatda büdrəməyindən, nə də yıxılmalarından qorxurlar. 
Onlar yıxılanda da ayağa tez qalxmağı bacarırlar. Tahir Qasımov, bax, 
həyatını belə bir məqsəd üstündə qurub. 

O, 1965-ci ilin oktyabrın 27-də Faxralı kəndində anadan olub. 
Uşaqlıq çağlarında bütün kənd uşaqları kimi onun da iş-gücü, qayğısı 
başından aşıb. Yəni qoltuğunda kitab qoyun-quzunun dalınca çox vaxt 
örüşə gedib. Orada da iki daşın arasında dərslərini oxumağı və çox şeyi 
öyrənməyi yaddan çıxarmayıb. Kənddə 8 illik məktəbi bitirəndən sonra 
Mingəçevirə gəlib. Mingəçevirdə orta məktəbi bitirən zaman tarix 
müəllimi ona “4” yazır. Bu da onunla bağlı olur ki, tarix müəllimi onun 
savadına qısqanclıqla yanaşır. Və sonrakı hadisələr həmin tarix 
müəllimin ədalətsizlik etdiyini sübut edir. 

Daha doğrusu, qızıl medala layiq olduğunu yəqin edən müəllim elə 
fikirləşir ki, onun arxasınca kimsə gəlib xahiş eləyəcək ki, filan fəndən 

ona “5” yazılsın ki, qızıl medala layiq görülsün. Təbii ki, istedadlı 
adamlar heç vaxt heç kimdən minnət götürmürlər. Yəni Tahir Qasımov 
da nə atasını əziyyətə salmaq istəyir, nə də yaxın qohumlarını. Ona görə 
də qızıl medalsız-filansız orta məktəbi yüksək qiymətlə bitirib Tibb 
İnstitutuna daxil olmaq istəyir. Ancaq yaxın qohumlarından biri məsləhət 
bilir ki, həkimlik peşədir, sən elmlə məşğul olsan daha yaxşı olar. Elə 
Tahir də həmin ili sənədlərini Azərbaycan Dövlət Universitetinin (indiki 
BDU) kimya fakültəsinə verir. İmtahanları müvəffəqiyyətlə verib ali 
məktəb tələbəsi adını qazanır. Tələbəlik illərində də Tahir Qasımovun 
çox çətin və ancaq maraqlı həyatı olur. Yəni o, digər tələbə dostlarından 
fərqli olaraq gününün əsas hissəsini kitabxanada keçirir. Elə vaxt olub ki, 
çoxlarının oxumadığı dərs vəsaitlərini də haradansa tapıb maraqlı, elmi 
mənbələr axtarıb. Tələbəlik illərində də onun bəxti “gətirməyir”. Yəni o, 
Lenin təqaüdünə layiq görülməli olduğu halda, həmin təqaüdü hansısa 
nazir qızına verirlər. Ancaq istedad, savad və bir də çəkilən zəhmət 
zaman-zaman üzə çıxır. Təhsil Nazirliyi bir neçə ay keçəndən sonra 
Yusif Məmmədəliyev adına yeni təqaüd təsis edir. Universitetin digər iki 
tələbəsi və Tahir Qasımov bu təqaüdə layiq görülür. O, ikinci kursdan 
sonra ordu sıralarına çağırılır. Ordu sıralarında olarkən bir daha Tahir 
Qasımov həyatın çətin anlarını yaşaya-yaşaya bərkiyir. Əsgərliyi 
bitirdikdən sonra yenidən universitetə qayıdır. O, üçüncü kursda təhsilini 
davam etdirmək istəyir. Ancaq həmin dövrdə kimya fakültəsinin dekan 
müavini işləyən Abel Məhərrəmov (indi BDU-nun rektorudur) Tahirə 
təhsilini Moskva Dövlət Universitetində davam etdirməyi məsləhət görür. 
Deyir ki, Moskva Dövlət Universiteti daha böyük təhsil ocağıdır və orada 
istəyinə bir qədər də tez çatmaq imkanın ola bilər. 

Əlbəttə, Azərbaycan mühitindən ayrılıb, Moskva mühitində yaşamaq 
və oxumaq bir azərbaycanlı üçün o qədər də asan deyildi. Çünki 
Moskvada, adətən, azərbaycanlı tələbələr təhsil alarkən rus dilini zəif 
bildiklərinə görə, müəyyən çətinliklər yaşayır və problemlər içində 
olurdular. Hətta Azərbaycandan gələn tələbələri Moskva Dövlət 
Universitetinin rəhbərləri də bir çox halda qəbul eləmək istəmirdilər. 
Deyirdilər ki, sizin tələbələr burada oxuya bilmir, bizimkilərlə 
ayaqlaşmır və universitetdən xaric olunurlar. 

Aydındır ki, bu çətinlikləri Tahir Qasımova da universitetin 
rəhbərliyi xatırladır. Ancaq Tahir hər şeyi soyuqqanlılıqla qarşılayır. Ona 
görə ki, o, öz savadına, biliyinə və zəhmətkeşliyinə tam arxayın idi. Yəni, 
arxayın idi ki, keçdikləri bütün fənləri yüksək səviyyədə mənimsəyəcək, 
semestr imtahanları zamanı yüksək qiymət alacaq. Başqalarından fərqli 
olaraq, o, semestr imtahanlarını daha tez verməyə hazır olduğunu bildirir. 

O vaxt onun bu hərəkətindən fakültə dekanı təəccüblənir. Təəccübü də 
ondan ibarət olur ki, Azərbaycandan gələn bir tələbə başqalarından fərqli 
olaraq imtahana daha tez hazırlaşıb. 

Tahirin təkidlərindən sonra imtahana buraxılmağı üçün icazə verilir. 
Və o, bütün fənlərdən yüksək qiymət alaraq, bir daha öz biliyini və 
istedadını Moskva Dövlət Universitetinin professor-müəllim heyəti 
qarşısında sübut eləyir. Onu da sübut eləyir ki, Azərbaycandan gələn 
tələbələrin arasında bu cür istedadlı, savadlı və elmin sirlərinə yiyələnən 
insanlar var. 

Bir çoxları ali məktəbi birtəhər bitirib, diplom almaq haqqında 
fikirləşir. Ancaq bu düşüncələri Tahir Qasımov tamamilə alt-üst edir. O, 
Moskva Dövlət Universitetini qırmızı diplomla bitirib, aspiranturaya 
qəbul olur. Zaman göstərir ki, heç də Tahir kimya sahəsində elm dalınca 
getməkdə səhv addım atmayıb. O, addımını atanda yüz dəfə ölçüb, bir 
dəfə də biçib. Yaxşı başa düşüb ki, qərib bir ölkədə, Moskva mühitində 
boş-boşuna vaxt keçirmək heç də insana başucalığı gətirməz. Ona görə 
də hər ötən dəqiqəsinə qızıl vaxt kimi baxıb. Vaxtın qədrini bilərək, 
ömür yolunu bir az da zənginləşdirib. Tahir Qasımov aspiranturanı bitirib, 
dissertasiya müdafiə edərək elmlər namizədi adını qazanıb. Sonra isə ona 
doktoranturada qalmağı təklif ediblər. Təbii ki, o, bu təklifi də normal 
qəbul edib və yeni bir yolun başlanğıcına doğru addım atıb. 

Bu dəfə həyat onu başqa bir ölkədə sınağa çəkir. Belə ki, o MDU-da 
doktoranturada olduğu vaxtda Amerikanın Klivlend şəhərində yerləşən 
CASE VVestem Universietinə işə dəvət olunur. Aydındır ki, heç də hər 
hansı alimi, elmlər namizədini, Amerikanın mötəbər universitetlərindən 
birinə işə dəvət eləməzlər. Yəni, o adam bu işə dəvət olunmalı idi ki, ən 
azından onu beynəlxalq elm aləmində çoxları yaxşı tanısın. Bu mənada 
Tahir Qasımov da elm aləmində qeyri-adi elmi məqalələr, yenilikləri və 
monoqrafiyaları ilə yaxşı tanınırdı. Elmi rəhbəri akademik N.S.Zefirovun 
xeyir-duası sanki gənc azərbaycanlı alimi bir az da ruhlandırıb. Çünki 
insana kimsə bir xoş söz deyəndə, onun istedadına, elminə qiymət 
verəndə, istər-istəməz bu adam da həmin münasibətdən bir qədər də 
ruhlanır və daha inamlı, mübariz olur. 

Məhz buna görə də azərbaycanlı alim zaman-zaman Amerika elmi 
mühitində də öz sözünü deməyə başlayır. Tahir Qasımov 1997-ci ildən 
Amerikanın Klivlend şəhərində əvvəlcə CASE VVestern Reserve 
Universitetində, sonra isə dünyada ürək cərrahiyyəsi ilə məşğul olan ən 
inkişaf etmiş Klivlend Klinikasında elmi işlər və tədqiqatlar aparır. Artıq 
o, 50-dən artıq elmi məqalənin müəllifidir. Onun qələmə aldığı elmi 

məqalələr Rusiyada, Danimarkada, İngiltərədə, Almaniyada, Fransada və 
Amerikada elmi fumallarda nəşr edilib. 

Bir faktı da qeyd edək ki, Tahir Qasımov ürək xəstəliklərinin 
müalicəsi ilə bağlı iki patentin müəlliflərindən biridir. Onun Moskvadakı 
elmi işləri sırf üzvi kimya ilə bağlı olsa da, Amerika həyatına qədəm 
basandan sonra ürək, qara ciyər, diabet xəstəliklərinin metabolizmi ilə 
bağlı araşdırmalar aparıb. Bu gün də o, genom lahiyəsinin davamı olaraq, 
metabolomies və proteomies sahəsində axtarışlar aparır. 

Bəzən bir respublikanı yüzlərlə, minlərlə ziyalı xaricdə tanıtdıra 
bilmir. Amma bir də görürsən ki, hansısa bir dünya şöhrətli alimimiz onu 
nəinki bir ölkədə, onlarla ölkədə tanıtdırır və məşhurlaşdırır. Bu mənada 
istedadlı alim, gözəl ziyalı, Borçalı balası Tahir Qasımov, sözün həqiqi 
mənasında, Azərbaycanın adını dünyanın inkişaf etmiş ölkələrində belə 
uca tutub və onun şərəfini qoruyub. Elmin sərhəddi olmur. Yəni, hər 
hansı kəşf böyük olanda onun əhatə dairəsi də genişlənir. İndi 
həmyerlimiz Tahir Qasımovun elm aləmindəki yeni kəşfləri də nəinki 
Moskva mühitində, hətta Amerika və Avropa mühitində böyük marağa 
səbəb olub. 

GÜVƏNƏ BİLMƏSƏN ÖZ QÜDRƏTİNƏ, 
OYUNCAQ ƏLLƏRDƏ OYUN OLARSAN... 


Bəzən insanlar haqsızlığa dözə bilmir, 
gözlərinin qabağında baş verən 
qanunsuzluqlara üsyan edir. O yerdə ki, 
haqsızlıq baş alıb gedir, hər hansı bir xalqın 
milli hissi, əxlaqı və duyğuları tapdalanır, 
əlbəttə, buna o millətə məxsus olan insan heç 
vaxt dözə bilməz. Ona görə dözə bilməz ki, 
millətin adına yaxılan qara ləkə, vurulan 
töhmət uzun illər yaddan çıxan deyil. 

Damarından türk qanı axan və həmişə də 
bir coşqu ilə millətini, xalqını sevən 
insanlardan biri olan Ramiz Məhəmməd oğlu Musayev öz həyat tərzi, 
düşüncəsi və mübarizəsi ilə başqalarından fərqli bir mövqe tutub. Bu 
comərd insan vaxtı ilə Gürcüstanda Qamsaxurdiya dövründə haqsızlığa 
dözməyib və fradlarını bildirib. Belə ki, millətçi hərəkat baş qaldıran 
zaman o, gürcü şovinistlərin əməllərinə və alçaq hərəkətlərinə öz etirazı 
ilə cavab verib. 

1991-ci ildə günlərin birində Borçalının Qoçulu kənd 
qəbiristanlığında sənədli film çəkilirmiş. Həmin filmdə azərbaycanlı 
oğlanın gürcü qızının qəbirstanlıqda namusuna sataşmaq epizodu çəkilən 
vaxtı Ramiz Musayev orda olur və bu çəkilişə etiraz olaraq kameranı 
gürcü operatorun və refissorun əlindən alaraq yerə çırpıb qırır. 

Bu hadisədən sonra təbili ki, gürcü şovinistlər onun başını 
sığallamayacaqdı. Ən azından ona görə ki, gürcülər belə hərəkəti başqa 
millətlərə hec cür bağışlamırlar. Hətta şovinistlərdən bir neçəsi Ramiz 
Musayevə xəbər göndərir ki, onu harda görsək, öldürəcəyik. Təqiblərin 
və təzyiqlərin artdığını hiss edən Ramizin atası Məhəmməd kişi ona 
Gürcüstanı tərk edib, Azərbaycana pənah aparmasını bildirir. 

Aydındır ki, hər bir övlad da atanın məsləhətinə qulaq asmağa 
borcludur. O da atasının məsləhətini dinləyir və 1992-ci ildə Bakıya gəlir. 

Dahilərdən biri deyib: “Keçmiş geri dönməz, gələcəyin qayğısına 
qalmaq lazımdır”. Bu sözləri özünə həyat devizi kimi seçən Ramiz 
Musayev təbii ki, Azərbaycana qayıdandan sonra özünün yeni həyatını 
qurmağa başlayır. 

Onu da qeyd edək ki, Ramiz Musayev 1978-ci ildə Bolnisi rayonun 
Faxralı kənd orta məktəbini bitirib. O, 1982-ci ildə Astarxan Ali Milis 
məktəbinə qəbul olub və 1986-cı ildə həmin məktəbi bitirib. 

Bir müddət Bolnisi rayonunda sahə inspektoru və baş əməliyyat 
müvəkkili vəzifələrində çalışıb. Sonradan isə Azərbaycanda Polis (Milis) 
Akademiyasının hüquq fakültəsini bitirib. 

Ramiz Musayev təbii ki, bu peşəni seçəndə həyatının bütün anlarını 
dərindən götür-qoy edib. O, fikirləşib ki, polis işində çalışarkən hər bir 
çətinliklə üzləşə bilər və buna görə də hər şeyə hazır olmalıdır. Hər şeyə 
hazır olan insan bir hadisə onu yaxalayanda çaşıb qalmır, mürəkkəb 
vəziyyətdən çıxış yolu tapa bilir. Nizami Gəncəvinin çox gözəl kəlamı 
var. O yazır: 

Ağıllı adamlarla dostluq bağlasan, 
Bilik və mərifət alarsan ondan. 


Ramiz Musayev həmişə ağıllı və müdrik adamlardan öyrənməyə 
çalışıb. Bilmədiklərini, başa düşmədiklərini kimdənsə soruşmağa heç 
vaxt utanmayıb, çəkinməyib. Ona görə də çətinə düşəndə, darda olanda 
həmin məsləhətlər onun köməyinə çatıb. 

O, həyatda həmişə kimlərinsə işinə yarımağa çalışıb. Özündən çox 
başqasına əl tutmağa, arxa durmağa və kölgə salmağa can atıb. Bu 
məqamda yadımıza Abbasqulu Ağa Bakıxanovun aşağıdakı sözləri düşür: 
“Dünyada ən yaxşı ləzzət və böyük fərəh özünün başqasına lazım 
olduğunu hiss etməkdir.” 

Həqiqətən də insan başqasına lazım olduğunu hiss edəndə, kiməsə əl 
tutanda və söykək olanda ömrün hədər getmədiyini hiss edir, bunun üçün 
qürur hissi duyur. Azərbaycana qayıdan Ramiz Musayev polis sistemində 
fəaliyyətə başlayır. Bir müddətdə yaxşı işinə görə, ona həmişə yüksək 
qiymət verilib. Xidməti vəzifəsini qüsursuz yerinə yetirdiyinə və iş 
əmsalının yüksəkliyinə görə ona rəhbərlik tərəfindən təşəkkür və xüsusi 
diplomalar təqdim edilir. 

O, axır vaxtlar isə Bakı Şəhər Dövlət Yol Polisi İdarəsinin tağım 
komandiri vəzifəsində çalışıb. Öz vəzifə borcunu məsuliyyətlə dərk edən 
Ramiz Musayev yol polisində də qüsursuz fəaliyyət göstərmiş və 
hərəkətin təhlükəsizliyinin təmin edilməsində böyük xidmətləri olmuşdur. 

İnsan hansı vəzifədə, hansı qulluqda olursa olsun gərək ilk növbədə 
Vətən sevgisi, millət eşqi ilə yaşasın. Onun gördüyü işlər uzun zaman 
kimlərinsə xatirindən, yaddaşından silinməsin. Ramiz Məhəmməd oğlu 
Musayev də harda işləyibsə və harda çalışıbsa onu tanıyanlardan yadında 
həmişə xoş duyğular qoyub. Düzdür, o indi təqaüdə çıxıb, amma həmişə 

onun yeri görünür və hörməti hiss olunur. Çünki o kişi hansı vəzifədə 
olubsa, o vəzifəni hörmətə mindirməklə yanaşı, el-obanın da böyük 
məhəbbətini və sevgisini qazanıb. Həm də öz gücünə, qüdrətinə güvənən 
eloğludu Ramiz. Özü də yaxşı bir kişinin oğludu. Atası Məhəmmədi 
eldə-obada böyükdən kiçiyə hamı sevirdi. Tökməbədən cüssəli, iti yerişli 
kişi idi. Doğma Faxralımızda və ətraf kəndlərdə hamı ona “Qaqarin” 
deyə müraciət edirdi. Ramiz də o kişinin canından can alıb, qanı ilə 
yoğrulub. Ramizin böyük şairimiz Zəlimxan Yaqubdan etdiyi zümzümə 
də məhz xarakterindən irəli gəlirdi: 


..Güvənə bilməsən öz qüdrətinə, 
Oyuncaq əllərdə oyun olarsan. 

BİLİK TÜKƏNMƏYƏN SƏRVƏTDİR 


Hər dəfə o böyük şəxsiyyəti — görkəmli 
alim, iki çağırış Milli Məclisdə seçicilərini 
ləyaqətlə təmsil edən millət vəkili, ictimai- 
siyasi xadim, professor Şamil Qurbanovu 
xatırlayanda yadıma hər şeydən əvvəl türk 
dünyasının əvəzolunmaz şairi Zəlimxan 
Yaqubun aşağıdakı misraları düşür: 


Yeridin, başına səpələndi qar, 
Baxmadın yolların uzaqlığına. 
Elmin yollarında ağaran saçlar, 
Döndü bir millətin üzağlığına. 


Bəli, Şamil müəllim sözün həqiqi mənasında millətinin üzağlığına, 
başucalığına çevrilən bir ömür yaşadı. Doğulub boya-başa çatdığı 
Borçalının başucalığına çevrildi, anamız Azərbaycanla qürur duydu, 
onun şöhrətini ucaltdı. On üç ildir ki, aramızda olmasa da, bu gün Şamil 
müəllim həyatda yoxdur deməyə adamın dili gəlmir, çünki o, sadəcə 
cismən aramızda deyil. Xeyirxah əməlləri, etdiyi yaxşılıqlar, sanballı 
elmi araşdırmaları ilə yenə də bizimlədir, onu sevənlərin qəlbindədir. 
Həm də ona görə bizimlədir ki, özündən sonra ocağının işığını yandıran 
Ceyhun kimi oğlu, hər yerdə adını şərəflə, ləyaqətlə daşıyan Nərminə 
xanım kimi qızı var. Ceyhun hüquq-mühafizə sistemində çalışır. Nərminə 
isə atasının yolunu davam etdirir — şair demiş, elmin yollarında saç 
ağardır. Bu yolda üzağlığı ilə, şərəf və namusla addımlayır. 

Nərminə Şamil qızı Qurbanova 1968-ci il noyabrın 22-də Bakıda 
anadan olub. 1975-cı ildə Bakı şəhərindəki 20 saylı orta məktəbdə 1-ci 
sinifə gedib. 1985-ci ildə həmin məktəbdə orta təhsilini müvəffəqiyyətlə 
bitirərək Azərbaycan Dövlət Universitetinin (indiki BDU-nun) 
Şərqşünaslıq fakültəsinin Fars dili və ədəbiyyatı şöbəsinə daxil olub. 
1990-cı ildə həmin fakültəni “Filoloq. Fars dili və ədəbiyyatı müəllimi. 
Tərcüməçi” ixtisasları üzrə fərqlənmə diplomu ilə bitirib. Universiteti 
bitirdikdən sonra ilk əmək fəaliyyətinə M.F.Axundov adına Azərbaycan 
Rus dili və Ədəbiyyatı Pedaqoyi Universitetində (indiki Bakı Slavyan 
Universiteti) başlayıb, 1990-1992-ci illərdə bu universitetin hazırlıq 
şöbəsində metodist vəzifəsində çalışıb. 1992-2001-ci illərdə Azərbaycan 
Elmlər Akademiyasının Milli münasibətlər İnstitunun “Milli-mədəni və 

etnodil prosesləri” şöbəsində kiçik elmi işçi kimi fəaliyyət göstərib. 
2011-2014-ci illərdə BDU-nun Sosial və pedaqofi psixologiya 
kafedrasının “Sosial psixologiya” ixtisası üzrə əyani doktorantı olub. 
Filologiya elmləri doktoru, professor S.Ş.Nuriyevin elmi rəhbərliyi 
altında tədqiq etdiyi dissertasiya işi “Müasir Azərbaycanda milli-etnik 
qrupların sosial-psixololi adaptasiyası məsələləri” mövzusuna həsr 
olunub. Çox maraqlı və aktual mövzuya həsr olunmuş dissertasiya işi 
mütəxəssislər tərəfindən yüksək qiymətləndirilir. Bəllidir ki, tarixən 
Azərbaycanda çoxsaylı etnik qruplar yaşayıb və bu gün də yaşamaqdadır. 
Müasir polietnik Azərbaycan özünün iqtisadi, siyasi və digər inkişaf 
parametrlərinə görə yüksəliş və çiçəklənmə dövrünü yaşayır. Milli-etnik 
qrupların sosial-psixolofi adaptasiyasında yaranan problemlərin həlli 
ölkəmizdə dini, mədəni və milli tolerantlığı artırır, 
Azərbaycan mədəniyyətinin rəngarəngliyini zənginləşdirir. Belə bir 
şəraitdə Azərbaycanda yaşayan milli-etnik qrupların sosial-psixolofi 
adaptasiyasının istiqamətlərini öyrənmək və onların psixolofi 
adaptasiyasında yaranan problemləri aradan qaldırmaq olduqca aktual və 
tədqiqi zəruri problemlərdəndir. 

Nərminə xanımın tədqiqat işində milli-etnik qrupların sosial- 
psixolofi adaptasiyasının öyrənilməsinə həsr olunmuş tədqiqatlar 
sistemləşdirilmiş, sosial-psixolofi adaptasiyanın təşəkkül müxanizmləri 
araşdırılmış, Azərbaycanda yaşayan müxtəlif etnik qrupların, o cümlədən, 
Rusiyadan köçürülüb gətirilmiş rusların sosial-psixolofi adaptasiyasına 
təsir göstərən amillərin təsnifatı verilmiş, adaptasiyanı çətinləşdirən 
komponentlər araşdırılmış, multikulturalizm şəraitində milli-etnik 
qrupların yaşam tərzi, özünüdərki və milli identifikasiyasının təşəkkül 
xüsusiyyətləri, eləcə də, keçid cəmiyyətində sosial-psixolofi 
adaptasiyanın transformasiya meyilləri müəyyənləşdirilərək müvafiq 
tövsiyələr hazırlanmışdır. Bu nöqteyi-nəzərdən, onun dissertasiya işi çox 
maraqlı və aktual bir məsələnin tədqiqinə həsr edilib. 

Nərminə xanımın apardığı tədqiqat işinin əhəmiyyətini artıran bir də 
odur ki, dissertasiyada milli-etnik qrupların sosial-psixolofi adaptasiya 
məsələlərinə həsr edilmiş tədqiqatlar psixoloyi aspektdən inteqrativ 
şəkildə qruplaşdırılıb, milli-etnik qrupların adaptasiya məsələsinin sosial- 
psixolofi vəziyyətinin müəyyənləşdirilməsində mövcud nəzəriyyələr 
tarixi aspektdə nəzərdən keçirilərək problemin müasir vəziyyəti ətraflı 
araşdırılıb. 

Nərminə xanımın elmi araşdırmasını yüksək qiymətləndirən 
mütəxəssislər onu da qeyd edirlər ki, disseratsiya işində müəllif etnik 
qrupların sosial, emosional, koqnitiv, fiziki və s. adaptasiya sahələrini 

tədqiq edib və onların qiymətləndirilməsi zamanı ortaya çıxan subyektiv 
amilləri təhlil edərək, problemlərin aradan qaldırılması yollarını göstərib. 
Eyni zamanda, sosial-psixololi adaptasiyanın təmin edilməsi 
istiqamətində standartlaşdırılmış metodikaların rolu və əhəmiyyətini 
araşdırıb, fikrini elmi, məntiqi ardıcıllıqla səlis dildə ifadə edə bilib. 

N.Qurbanovanın indiyədək tədqiqat işi ilə bağlı nüfuzlu elmi 
yurnallarda $ elmi məqalə və tezisi dərc olunub, 4 Beynəlxalq 
konfransda iştirak edib. 

Hazırda Bakı Dövlət Universitetinin Sosial elmlər və psixologiya 
fakültəsinin Sosial və pedaqofi psixologiya kafedrasında saathesabı 
qaydada dərs deyərək, həm də pedaqofi fəaliyyətlə məşğul olur və burada 
da özünü işə məsuliyyətlə yanaşan, tələbkar bir əməkdaş kimi göstərib. 
İşə məsuliyyəti, tələbkarlığı, üzərinə düşən vəzifələri vaxtında və 
məsuliyyətlə yerinə yetirməsi, səmimiliyi və xeyirxahlığı ilə professor- 
müəllim heyətinin və tələbələrin hörmətini qazanıb. 

2015-ci ildən “Etika Akademiyası” Azərbaycan Gənclərinin 
Avropaya İnteqrasiyası Təşkilatının İnkişaf Mərkəzində təlimçidir. 

Bir məşhur qırğız atalar sözündə deyilir: “Ağıl geyimdir — 
köhnəlməyən, bilik mədəndir — tükənməyən”. Həqiqətən, bilik 
tükənməyən sərvətdir — xalqn sərvəti, millətin sərvəti. Hamımız yüzdə 
yüz inanırıq ki, türk dünyasının böyük alimi Şamil Qurbanovun qızı 
Nərminə xanım nəslinin və millətin sərvəti olmaqla qürur duyacaq. Biz 
buna inanır və Nərminə xanıma inam kimi baxırıq. 

Nərminə xanım ailəlidir, üç övlad anasıdır. Həyat yoldaşı Qurbanov 
Oktay Sudef oğlu Azərbaycan Respublikasının Xarici İşlər Nazirliyində 
Yaxın şərq və Afrika idarəsinin rəis müavini vəzifəsində çalışır. Oğlu 
Riyad 1994-cü ildə anadan olub, Bakı Dövlət Universitetinin Hüquq 
fakültəsini bitirib. Qızları Ayan və Səriyyə isə orta məktəbdə oxuyurlar. 

İstər bir elm adamı, istərsə də bir şəxsiyyət kimi cəmiyyətdə öz 
yerini müəyyənləşdirməyi bacaran, öz karyerasını qura bilən Nərminə 
xanımın hələ bundan sonra da çox uğurlarının şahidi olacağıq. Bu 
uğurlardan yaxınları, doğmaları sevinəcək, xatirəsi hər zaman mənim 
üçün əzizi olan unudulmaz Şamil müəllimin isə ruhu şad olacaql Çünki 
övladlarına hər zaman halallığı, düzlüyü öyrədən, özü kimi elm aləmində 
görmək istəyən bu böyük şəxsiyyətin arzuları bu gün reallığa qovuşur. 

Şamil müəllimə Allahdan rəhmət diləyir, Nərminə xanıma isə 
həyatda və elmi-pedaqofi fəaliyyətində uğurlar arzulayıram. 

HÜNƏRDƏN DOĞULAN ZİYALI 


Onun haqqında çoxdan yazmaq 
“İ istəsəm də, nədənsə, alınmırdı. Bunun da 
əsas səbəbi onun özüydü — hər dəfə 
müxtəlif yollarla söhbətdən yayınır, 
“haqqında yazılası faxralılar çoxdur, 
onlardan yaz”, - deyirdi. Mən də onu 
hardasa başa düşür, razılaşmaqdan başqa 
çarəm qalmırdı. Bilirdim ki, bu, sadəcə 
onun işlədiyi sahə və daşıdığı vəzifəylə 
bağlı deyil, həm də onun 
təvazökarlığından irəli gəlir. Amma burasını da yaxşı bilirdim ki, o, nə 
qədər təvazökarlıq eləsə də, haqqında yazılası, elə-obaya daha yaxından 
tanıdılasıdır. Bunu çoxdan haqq edib: həm şəxsi keyfiyyətləri, həm də 
əməli işləri ilə. Üstəlik, onun mənsub olduğu nəsil də ağır elli Faxralıda 
sayılıb-seçilən nəsildir. Bu soyadın yetirmələri təkcə Faxralıda, Borçalıda 
deyil, Azərbaycanda və hətta onun hüdudlarından kənarda da 
məşhurdurlar. Bu mənada, təkcə iki çağırış Azərbaycan Respublikası 
Milli Məclisinin üzvü olmuş görkəmli alim, filologiya elmləri doktoru, 
professor Şamil Qur-banovun adını çəkmək kifayətdir. Dünyasını 
dəyişməsindən on ildən artıq vaxt keçsə də, Şamil müəllim hər zaman 
minnətdarlıqla xatırlanan kişilərdəndir. Şərəfli bir alim ömrü yaşayan 
Ş.Qurbanovun sanballı elmi əsərləri Azərbaycan ədəbiyyatşünaslığına 
qiymətli töhfədir. Milli Məclisdəki cəsarətli çıxışlarını isə unutmaqmı 
olar?1 Unudulmaz Xalq şairi Zəlimxan Yaqub Şamil müəllimdən söz 
düşəndə nahaqdan demirdi ki, “elmin yollarında ağaran saçlar, döndü bir 
millətin üzağlığına”. 

Bəli, Faxralıda doğulub boya-başa çatan Şamil Qurbanov 
millətimizn üzağlığına çevrildi, öz adıyla yanaşı əzəli və əbədi ünvanı 
olan Faxralının adını da ucaltdı, bu elin şöhrətini artırdı, faxralılara 
başucalığı gətirdi. Belə bir görkəmli şəxsiyyəti yetirən ocaqdan od alıb, 
kökdən su içənlərin, belə bir qürur mənbəyi olanların başqa cür olmağa 
sadəcə, mənəvi haqqı yoxdurl 

Diqqətli oxucu artıq bu yazıda söhbətin kimdən, daha doğrusu, hansı 
nəslin nümayəndəsindən gedəcəyinin fərqindədir. Qurbanovlar soyadının 
daha bir ləyaqətli övladından söhbət açmaq istəyirəm. 


522 


Faxralılar 


. Azad Hüseyn oğlu Qurbanov 1966-cı ildə Faxralıda anadan olub. 
Orta təhsilini də doğma kəndində alıb, 1983-cü ildə Faxralı orta 
məktəbini bitirib. 

“Qabusnamə”də deyilir: “Gənc adam, iyirmi yaşına çatdın, artıq 
özünə bir məslək seçmək məcburiyyətindəsən”. Azad üçün də belə bir 
məqam yetişmişdi. Artıq özünə bir məslək seçməyin, gələcək həyat 
yolunu müəyyənləşdirməyin vaxt çatdığından, o da ali təhsil almaq 
arzusu ilə bir çox yaşıdları kimi, Bakıya üz tutub. Bakı Mühəndislər 
İnstitutuna daxil olub. 

XX əsrin 80-ci illərində keçmiş SSRİ-də ali məktəblərin əyani 
şöbələrində oxuyanlar da həqiqi hərbi xidmətə çağırılırdılar. Gənclər 
təhsillərini yarımçıq qoyub hərbi xidmətə yollanır, xidməti başa 
vurduqdan sonra yenidən təhsillərini davam etdirirdilər. Azad da ali 
məktəb partası arxasından hərbi xidmətə yollanıb, 1985-1987-ci illərdə 
ordu sıralarında xidmət edib. Hərbi xidmətdən qayıtdıqdan sonra təhsilini 
davam etdirib. 

Azadın tələbəlik illəri elə bir dövrə təsadüf edir ki, keçmiş SSRİ 
məkanının əksər yerlərində milli oyanış baş qaldırmışdı, Azərbaycanda 
isə milli hərəkat daha güclü idi. Xüsusilə də, gənclər arasında milli 
qurtuluş mübarizəsi meyilləri güclü idi. Gənc həmkarları kimi, Azad da 
bu qaynar həyatın içində idi. Bu dövrdə Azərbaycan həm də sonradan 
daha böyük faciələrə yol açacaq erməni vandalizmi, erməni 
separatçılarının şovinizmi ilə üz-üzə idi. Azərbaycanın tarixində mühüm 
mərhələ olan bir dövrdə - SSRİ-nin dağılması və repsublikamızın 
müstəqilliyin bir addımlığında olduğu bir zamanda Azad ali təhsilini başa 
vurub 1990-cı ildə Bakı şəhərində 2 saylı Yol təmir-tikinti idarəsində 
əmək fəaliyyətinə başladı. Amma az öncə də qeyd etdiyimiz kimi, bu 
illər Azərbaycan özünün tarixinin elə bir mərhələsini yaşayırdı ki, bir 
küncə çəkilib sakitcə öz işinlə məşğul olmaq, ölkədə baş verənlərə biganə 
qalmaq mümkün deyildi. Azad kimi milli ruhda böyümüş bir gənc isə 
əsla bu hadisələrdən kənarda qala bilməzdi. Söhbət Vətən torpaqlarının 
toxunulmazlığından gedirsə, düşmən sərhədlərimizi pozub ərazilərimizə 
soxulursa necə seyrçi mövqeyində dayanmaq olar? Azad da könlünün 
səsini dinləyib cəbhə bölgəsinə yollandı. Daha doğrusu, 1991-1992-ci 
illərdə o zamanlar yenicə yaranan Müdafiə nazirliyinin “N” saylı hərbi 
hissənin tərkibində Qarabağda erməni qəsbkarlarına qarşı döyüşlərdə 
iştirak etdi. 

1992-ci ilin avqustundan isə o, Milli Təhlükəsizlik nazirliyində 
xidmətə qəbul edilib. Burada müxtəlif əməliyyat strukturlarında 
əməliyyat müvəkkili və baş əməliyyat müvəkkili vəzifələrində çalışıb. 

Üzərinə düşən işdə özünü doğrultduğundan, ona daha böyük vəzifələr, 
məsul işlər etibar olunub. Bu sistemdə xidmətinin son 10 ilində rəhbər 
vəzifələrdə çalışıb. Bu illərdə təcrübəsi və nüfuzu ilə yanaşı, rütbəsi də 
artıb. Polkovnikdir.İşlədiyi müddət ərzində əldə etdiyi naliyyətlərə görə 4 
dəfə rəhbərlik tərəfindən müxtəlif medallarla tərtif edilmişdir. 2016-cı 
ildən ehtiyata buraxılıb. 

Vaxtı ilə Ə.Əbivərdi yazırdı: 


İnsanın zinəti hünərdir, hünər, 
Onsuz insan oğlu miskin görünər. 


Azad Qurbanov da hünərdən doğulan oğuldur. Onunla ünsiyyətdə 
olmayıb, sadəcə peşə fəaliyyətindən tanıyanlar, bəlkə də, düşünərlər ki, 
xasiyyətcə sərt adamdır. Amma bu qətiyyən belə deyil. Mən hələ öz 
müşahidələrimə əsasən də deyə bilərəm ki, savadlı adamlar adətən 
qəlbiyumşaq və istiqanlı, digərlərinə qarşı həssas olurlar. Mark Tven 
necə də gözəl deyib: “Bilik ürəyi yumşaldır, mərhəmət və incəlik 
hisslərini tərbiyə edir”. Azadın da qəlbi həmişə mərhəmət hissi ilə 
doludur. Adamları dinləyib, dərdinə şərik olmağı bacarır. Hər sadəlikdə 
belə, bir hikmət axtarır. Yaxşı bilir ki, adam nə qədər hikmət sahibi olsa 
belə, qaş-qabağını tökdükdə onun nə hikmətində hikmətlik qalar, nə də 
sözündə gözəllik. 

V.Hüqo yazır: “O qəlb ki, təbiətə qarşı açıqdır — təbiət ona böyük bir 

səxavətlə hədsiz-hesabsız sevinc verir. O qəlb ki, təbiətə qarşı bağlıdır — 
təbiət onu bu sevincdən mərhum edir”. Azad da təbiətin, təbii 
gözəlliklərin vurğunudur. Vaxt tapan kimi təbiətin qoynuna çıxmağı sevir. 
Azərbaycanın hər qarışı onun üçün əziz olsa da, daha çox doğma 
Faxralının, Borçalının təbiətinin vurğunudur. Axı, bu yerlərin hər qarşı 
onun üçün əzizdir, doğmadır, Faxralının hər daşından, hər qayasından 
uşaqlığının bir şirin xatirəsi boylanır. 
Azad Qurbanov ömrünün arxada qoyduğu əlli ilini şərəflə yaşayıb, 
üzağlığı ilə yaşayıb. Elə bir ömür yaşayıb ki, dönüb arxaya boylananda 
bu ömür kitabının hər səhifəsi ilə haqlı olaraq qürur duya bilər. Bu 
qürurdan həm də onun doğmalarına və yaxınlarına, eloğlularına pay 
düşür. Və biz inanırıq ki, hələ bundan sonra da Azad bizi yeni-yeni 
uğurları, xoş soraqları ilə sevindirəcəkdir. 


524 


Faxralılar 


ZƏHMƏTLƏ ÇATAR ARZUYA İNSAN 


Qələm adamları yaxşı bilir, bəzən kiminsə 
haqqında yazı yazmaq istəyirsən, günlərlə 
əlləşirsən, amma alınmır ki, alınmır. Bilmirsən 
yazını hardan başlayıb, harda qurtarasan. 
Barəsində nə deyəsən. Axı, tərcümeyi-halın 
zənginliyi, yəni nüfuzlu universitet bitirmək, 
namizədlik dissertasiyası müdafiə etmək, 
yüksək dövlət vəzifələri tutmaq belə bəzən 
bunun üçün kifayət etmir. Çünki bu 
sadaladıqlarım sadəcə avtobioqrafiyanın 
statistik məlumatlarıdır və hər kəsin həyatında 
mümkün olan şeylərdir. Vacib olan isə 
cəmiyyətdə özünə layiqli mövqe tutmaq, istər 
çalışdığın kollektivin, istərsə də gündəlik ünsiyyətdə olduğun insanların, 
elin-obanın rəğbətini qazanmaqdır. Vəzifə bu gün olar, sabah olmaz. 
Amma qazanılan hörmət, el-oba məhəbbəti insanın əbədi yol yoldaşına 
çevrilir, həyat yollarına nur saçır. Belə insanlar haqqında yazmaq da, 
danışmaq da nəinki çətin olmur, əksinə yazanın qol-qanadını açır, zövq 
verir. 

Bu yazımın qəhrəmanı haqqında söhbət açmazdan əvvəl deyim ki, 
onu tanıtmaqdan ötrü bir nişan da kifayətdir. Yəni onun əslini-nəslini, 
soyadını, ən bsşlıcası atasını nişan versəm, çox şey aydın olar. Nahaq 
deməyiblər ki, ot kökü üstə bitər. Barəsində söhbət açmaq istədiyim 
Fuad bu müdrik atalar sözünü doğruldanlardandır. Atası Sabir təkcə 
Faxralının yox, Borçalının ləyaqətli, elcanlı, yurdsevər kişilərindəndir. 
Uzun müddətdir Bakıda yaşayıb fəaliyyət göstərsə də, qəlbi daim doğma 
yurd məhəbbəti ilə döyünür. Borçalı və Faxralıyla bağlı elə bir tədbir 
olmaz ki, orda fəal iştirak etməsin. Bu baxımdan onun elə-obaya ən 
böyük xidmətlərindən biri də mən deyərdim ki, övladlarını da doğma 
yurda məhəbbət ruhunda böyütməsidir. 

..Fuad Sabir oğlu Budaqov 1969-cu ildə andan olub. Orta məktəbi 
bitirdikdən sonra təhsilini Azərbaycan Dövlət İqtisad Universitetində 
davam etdirib. 1993-cü ildə ali təhslini başa vuraraq Bakı şəhərinin 
Nəsimi rayonu üzrə Dövlət Vergi Müfəttişliyində əmək fəaliyyətinə 
başlayıb, 1999-cu ilədək burada şöbə rəisi vəzifəsində çalışıb. 1999- 
2000-ci illərdə fəaliyyətini Yasamal rayonu üzrə Dövlət Vergi 

Müfəttişliyində şöbə rəisi kimi davam etdirib. 2000-ci ildə ona etimad 
göstərərək Azərbaycan Respublikası Vergilər Nazirliyində baş 
mütəxəssis vəzifəsinə irəli çəkiblər. Bir il bu vəzifədə çalışıb, 2001-2002- 
ci illərdə isə əmək fəaliyyətini Suraxanı rayonu üzrə Vergi idarəsinin baş 
mütəxəssisi kimi davam etdirib. 

Sonra bank sektoruna keçən Fuad Sabir oğlu 2002-2009-cu illərdə 
“Kredo bank” kommersiya bankının departament direktoru vəzifəsində 
çalışıb. 2009-cu ildən isə yenidən dövlət strukturlarında çalışır. Həmin 
vaxtdan 2014-cü ilin əvvəllərinədək Azərbaycan Respublikası 
İqtisadiyyat və Sənaye Nazirliyi Sahibkarlığa Kömək Milli Fondunun 
direktor müavini vəzifəsində çalışıb. Hazırda isə İqtisadiyyat və Sənaye 
Nazirliyi yanında Antiinhisar Siyasəti və İstehlakçıların Hüquqlarının 
Müdafiəsi Dövlət Xidmətinin rəis müavinidir. 

Tərcümeyi-halından da göründüyü kimi, ilk baxışda Fuad 
Budaqovun ömür yolunda qeyri-adi bir şey yoxdur. Hamı kimi oxuyub, 
ali təhsil alıb, ixtisası üzrə də çalışır. Yəni hər bir normal insan üçün 
uyğun bir həyat yolu. Amma ilk baxışda sadəcə olaraq statistik məlumat 
təsiri bağışlayan bu illərin, vəzifə pillələrinin arxasında gərgin zəhmət və 
dərin savadla yanaşı, həm də Fuadın bir insan kimi səmimiyyəti, 
ünsiyyətcil olması və təşkilatçılığı dayanır. Axı, sirr deyil ki, elmi 
bilikləri praktik fəaliyyətdə tətbiq etmək, bunların ikisinin bir yerdə 
sintezinə nail olmaq özü peşəkarlıq tələb edən prosesdir. Elə Fuadı 
digərlərindən fərqləndirən cəhətlərdən biri də məhz onun yüksək 
təşkilatçılıq bacarığıdır. Heç şübhəsiz, bu keyfiyyətlər bir mütəxəssis 
kimi bu gün ömrünün ən məhsuldar dövrünü yaşayan Fuad Budaqovu 
hələ daha yüksək zirvələrə qaldıracaq. 

Bəli, ot kökü üstə bitər. Fuad Budaqov da kökü üstə bitənlərdəndir. 
Bu kök çox dərinlərdən su (çir. Borçalının ağır ellərindən olan Faxralı 
kimi böyük bir kənddən güc alıb bu gün bu elin adını şöhrətləndirən, 
başını hər yerdə uca edən Sabir Budaqovun ocağında böyüyüb 
pərvazlanan övlad başqa cür ola bilməzdi. Onun üçün dünyanın ən cənnət 
guşəsi Faxralıdır. Bütün varlığıyla doğma yurduna bağlıdır. 

Elini-obasını hamı sevir, sevməyə borcludur da. Fuad isə bu sevgini 
əməli fəaliyyətində də sübut edir. Elin xeyir-şərində fəal iştirak edir, 
qayğıları ilə maraqlanır. Ona görə də faxralıların yanında üzüağdır. 

Doğma Faxralımın bu ləyqətli oğluna daha böyük uğurlar 
arzulayıram. İnanıram ki, faxralılar hələ bundan sonra onun daha xoş 
sədalarını eşidəcək və öz eloğlusunun uğurundan qürur duyacaqlar. 
Çünki Fuad mərd kişinin mərd oğludur. N.Gəncəvi vaxtı ilə yazmışdır: 

“ Mərd olmaq yaxşıdır dünyada hər an, Mərdlik ilə çatar arzuya insan”. 
Biz də istəyirik ki, Fuad bütün arzularına beləcə çatsın. 

ELM ƏQİDƏLİ OLMAQ ÜÇÜNDÜR 


Elm əqidəli olmaq üçündür, dünya malı yığmaq üçün yox. 
Sədi 


Hər mahal özünün nemətləri, qeyri-adi, 
bənzərsiz varlıqları ilə seçilir və məşhurlaşır. 
Qədim Borçalımızın da hər bir guşəsində adlı- 
sanlı şəxsiyyətlər, o cümlədən elm adamları 
yetişmişdir. Deyirlər ki, ulu yaradan ən 
sevimli bəndələrini çox sınağa çəkir. Oğul 
odur ki, bu sınaqdan alnıaçıq, üzüağ çıxasın. 
Elm ucu-bucağı görünməyən bir xəzinədir. 
Elə bir xəzinə ki, hər bir alim bu xəzinədən nə 
qədər götürsə də, o, bir az da dərinləşir və 
zənginləşir. Möcüzələrlə dolu qapılarını 
bəndələrinin üzünə açır. O, bəndələr ki, elmin 
əsl fatehinə çevrilirlər. Öz fitri istedadı ilə məşhurlaşan Rahilə xanım 
kimi... 

Rahilə İlyas qızı Ramazanova 1969-cu ildə Borçalının Faxralı 
kəndində dünyaya göz açıb, burada böyüyüb ərsəyə gəlib. Deyilənə görə 
Rahilə xanım uşaqlıq illərindən qeyri-adiliyi ilə seçilirmiş. Həmişə 
təbiətin qoynuna can atarmış, onun füsunkarlığını, ecazkar gözəlliklərini 
seyr etməkdən doymazmış. Təhməz bulağa, Gözəldağa, Səngərə, 
Qoşabulağa, Qızılqayaya vurulmamaq olarmı? Onun bir-birindən gözəl, 
“qüdrətdən yaranmış” daşlarına, qayasına maraq göstərərmiş. Elə bir dağ 
süxurları, dağ mədənləri olan o görünən və görünməyən incəliklər onun 
körpə beyninə, qəlbinə hopa-hopa gələcəyin böyük alimi, kəşfiyyatçı- 
geoloq olmasından xəbər verirdi. Atalar demişkən “Niyyətin hara, 
mənzilin ora”, bəli, bu maraq, bu həvəs onu arzusuna, niyyətinə çatdırdı. 
O, 1985-ci ildə Faxralı kənd orta məktəbini bitirmiş, Azərbaycan Neft 
Kimya İnstitutunun geolofi kəşfiyyat fakültəsinə daxil olmuş və 1990-cı 
ildə həmin fakültədə təhsilini “Neft və qaz yataqlarının axtarışı və 
kəşfiyyatı” ixtisası üzrə fərqlənmə diplomu ilə başa vurmuşdur. 1990-cı 
ildə Azərbaycan Elmlər Akademiyası Geologiya İnstitutunda əyani 
aspiranturaya daxil olmuş, 1994-cü ildə həmin institututda “Litologiya” 
ixtisası üzrə elmi işçi vəzifəsində işləmişdir. Bu müddət ərzində öz elmi 
işində o, böyük nailiyyətlər əldə etmiş, elmin dərinliyinə doğru 
addımladıqca daha da püxtələşmiş, bu sahədə apardığı elmi tədqiqat işləri 

öz bəhrəsini vermişdir. “Orta Kür çökəkliyinin təbaşir yaşlı süxurlarının 
postedimentesion dəyişməsi və onların kollektor xassələrinə təsiri” 
mövzusunda namizədlik dissertasiyası üzərində işləmiş və uğurla 
müdafiə etmişdir. 1995-ci ildən Azərbaycan Neft və Kimya Elmi- 
Tədqiqat İnstitutunda baş laborant vəzifəsində çalışmış, bir neçə 
məqalənin müəllifi olmuşdur. 

Biliyini artırmaq, təcrübəsini daha da genişləndirmək məqsədilə 
Rəhilə Ramazanova 1998-ci ildə Amerikaya getmiş, Texas 
Universitetində fəaliyyətini davam etdirir. Aparıcı və istedadlı alim kimi 
Texas Universitetində xüsusi hörməti vardır. İngilis, rus və Azərbaycan 
dillərini yaxşı bilir və tərcümələr edir. Rəhilə xanım artıq elmlər 
doktorudur. Rəhilə xanım həm də Amerikada Azərbaycan mədəniyyətini 
təbliğ edir, yeri gəldikcə ölkəmizi tanıtmağı da unutmur. Ən önəmlisi isə 
xalqına məhəbbbətini hər şeydən üstün tutur. Osman Sarıvəllinin dediyi 
kimi: 


Dəyişir səmtini ay, günəş, ulduz, 

Bir şey dəyişməyir dünyada yalnız. 
Sizi düşündürən o sirr, o hikmət. 

O böyük həqiqət, o böyük qüvvət 

Nə malım, nə mülküm, nə dövlətimdir, 
O, mənim Xalqıma məhəbbətimdir. 


Rəhilə Ramazanovanı bir alim kimi hələ gələcəkdə böyük ixtiralar, 
kəşflər gözləyir. Elmin açılmamış hələ çox sirlərinə bələd olacaq. O, bir 
alim kimi yerin dərin qatlarında geolofi tədqiqat işlərini daha da 
genişləndirəcək, eləcə də ekolofi sahədə böyük kəşflər edəcəkdir. Onun 
ümüdverici elmi tədqiqat işləri, elmi axtarışları bir daha sübut edir ki, 
Rəhilə Ramazanova qısa bir zamanda dünyanın ən məşhur alimləri 
sırasında özünə məxsus yerini tutacaq. Özü ilə bərabər, “aləmdə səsi 
olan” Faxralını da yaşadacaq. Onda mən də qürur duya-duya fəxrlə 
deyəcəm: Ağır el kimi sənin nəinki Borçalı da, Amerikada da uca 
zirvələrdən enməyəcək adın var. 

Bəli, Azərbaycan xalqı xoşbəxt xalqdır ki, onun belə ziyalıları var. 
Yaxşı ziyalı həmişə xalqın başucalığıdır. 

Rəhilə xanım ailəlidir, bir qızı var. O qızın da anasının yolunu 
şərəflə davam etdirməsinə heç bir şübhəmiz yoxdur. 

SADƏLİK VƏ SAFLIQ NÜMUNƏSİ 


Qaraməmmədli nəsli Faxralıda sayılıb- 
seçilən nəsillərdəndir. Bu nəsilin yetirdiyi 
ziyalılar həmişə elin hörmətini qazanıb. Adı- 
sanı və xeyirxahlıqları ilə xatırlanıblar. El-el 
tanınan oğulları bir deyil, beş deyil. Yalnız 
bütün Borçalıda böyük hörmət qazanmış, sözün 
həqiqi mənasında xalqımızın sinəsində yanar 
ürək gəzdirən oğullarından biri olan Əli 
Bayram oğlu Əliyev kimi namuslu, ziyalı 
övladlarının adını çəkmək bəs edər ki, bu nəsil 
haqqında tam təsəvvür olsun. Abbas Abdulla 
şerlərinin birində yazır: 


Dörd tərəfi dağdan hasar, 
Dost qarşılar, yağı basar. 
At oynatmaz hər cür yasar, 
Ər oğlu ər Faxralıda. 


Qaraməmmədli nəslinin layiqli davamçılarından biri də Vüqar Əli 
oğludur. 

Vüqar Əli oğlu Əliyev 1971-ci il avqust ayının 12-də Bakı 
şəhərində anadan olub. Orta təhsilini də bu şəhərdə alıb — 1977-ci ildə 
Yasamal rayonundakı 20 saylı məktəbdə birinci sinfə gedib, 1988-ci ildə 
həmin məktəbi gümüş medalla bitirib. Həkim olmaq arzusu onu 
N.Nərimanov adına Azərbaycan Dövlət Tibb İnstitutuna (indiki Tibb 
Universiteti) gətirib çıxarıb. O vaxtlar qəbul imtahanlarında yüksək 
nəticə, presti) sayılan ekstern yolu ilə (o vaxtlar ali məktəbə qəbul 
olunmaq üçün ixtisasa uyğun olaraq dörd fəndən imtahan vermək lazım 
gəlirdi, ekstem yolla qəbul şərtlərinə görə isə ilk iki imtahandan yüksək 
qiymət alan abituriyent sonrakı iki imtahana daxil olmadan tələbə adını 
qazanırdı) institutun müalicə-profilaktika fakültəsinə daxil olub. 1994-cü 
ildə həmin fakültədə təhsilini uğurla başa vurub fərqlənmə diplomuna 
layiq görülən Vüqar Əli oğlu bir illik intematura təhsilini 1994-1995-ci 
illərdə Xəzər Dəniz Gəmiçiliyinin Mərkəzi xəstəxanasında reanimatoloq- 
anestezioloq ixtisası üzrə alıb. Artıq bundan sonra yüksək ixtisaslı bir 
həkim kimi, istədiyi bir müalicə müəssisəsində çalışmaq imkanı olsa da, 
Vüqar təhsilini davam etdirmək, biliklərini təkmilləşdirmək qərarına 

gəlib və bu məqsədlə də Rusiyanın Sankt-Peterburq şəhərinə gedib. 
1996-1999-cu illərdə bu şəhərdə A.L.Polenov adına Neyrocərrahiyə 
İnstitutunda neyrocərrah ixtisası üzrə ordinatura keçib. Onun sonrakı 
əmək və elmi fəaliyyəti də Sankt-Peterburq şəhəri ilə bağlıdır. Burada 
müxtəlif xəstəxanalarda həkim-neyrocərrah kimi fəaliyyət göstərməklə 
yanaşı, eyni zamanda A.L.Polenov adına Neyrocərrahiyə İnstitutunda 
elmi-tədqiqatla da məşğul olub. “Kəllədaxili anevrizmli xəstələrin beyin 
qan dövranının autotənziminin vəziyyəti” mövzusunda namizədlik 
dissertasiyası üzərində işləyib və 2003-cü ildə dissertasiya işini uğurla 
müdaifə edərək tibb elmləri namizədi elmi dərəcəsini alıb. Bundan sonra 
da elmi axtarışlarını davam etdirib və 2015-ci ildə “Neyrocərrahi 
xəstələrin beyin qan dövranının autotənziminin qeyri-invaziv 
qiymətləndirilməsi” mövzusunda doktorluq dissertasiyasını uğurla 
müdafiə edib. 

Vüqar hazırda Sankt-Peterburq şəhərində Müqəddəs Yelizaveta 
adına şəhər xəstəxanasında şöbə müdiri vəzifəsində çalışır. O, dünyanın 
bir çox ölkələrində elmi konfrans və simpoziumlarda məruzələrlə çıxış 
edib, Rusiya (Moskva — 2005, 2009), Fransa (Lion — 2008, Tuluz — 2012), 
Türkiyə (İstanbul — 2011) və Finlandiyada (Helsinki — 2013) treninqlərdə 
neyrocərrahiyənin müxtəlif sahələri üzrə təhsilini daha da təkmilləşdirib. 
Kəllədaxili anevrizmli xəstələrin beyin qan dövranının autotənzimi 
mövzusunda məqalələri Rusiyanın “OyHkunoHa/ıbHas nHaTHOCTHKA”, 
“BecrHHK BoeHHO-MEHHHHHCKHH aKazeMrnu”, “Acta Neurochirurgica” 
kimi beynəlxalq miqyaslı furnallarında çap olunur. 

Vüqar həkim 2008-2014-cü illər ərzində Rusiya Federasiyasında 9 
ixtira üzrə patent alıb. Ali dərəcəli həkimdir. Neyrocərrahiyə üzrə 20 
illik iş təcrübəsinə malikdir. 

Bu sadaladıqlarımız Vüqar həkimin ömür kitabının ayrı-ayrı 
səhifələrindən fraqmentlər, fəaliyyətinin qısa statistikasıdır. O, bu qədər 
yüksək nailiyyətləri yad ölkədə öz səyi, bilik və bacarığı sayəsində 
qazanıb. Təbii ki, burada onun özünün bacarığı və səyi ilə yanaşı, tərbiyə 
aldığı ailə, böyüdüyü mühit də böyük rol oynayıb. Gözünü açandan 
ailədə həmişə elmə-savada böyük maraq, ciddi münasibət görüb. Anası 
Güləsər xanım rus dilinin incəliklərini nəinki Vüqara, həm də qohum- 
qonşuların uşaqlarına da öyrədərdi. Yüksək savada malik olan atası Əli 
müəllim övladlarının da təhsil almaları üçün əlindən gələni edərdi. Vüqar 
hələ uşaqlıq illərindən yüksək məsuliyyət hissinə malik olmasıyla 
fərqlənərdi, ona tapşırılan hər işi sona çatdırmamış sakitləşməzdi. Çox 
əməksevər və səliqəlidir. Dərslərini əla oxumaqla yanaşı, musiqi təhsili 
də almışdı. Fortepiano gözəl ifa edir və əgər həkimlik ixtisasını 

seçməsəydi, yəqin ki, gözəl bəstəkar ola bilərdi. Uşaqlıq illərində 
qazandığı bu qabiliyyət indi də onun köməyinə gəlir. 7-8 saatlıq 
əməliyyatdan sonra fortepianonu dilləndirdikcə, bütün əsəb və fiziki 
yorğunluğunu unudur. 

Vüqar Əliyev ali dərəcəli həkim, tibb üzə elmlər doktoru olmaqla 
yanaşı, hüquq və iqtisadiyyat üzrə də ali təhsil alıb. Rusiyada yaşasa da, 
öz kökünə, elinə-obasına, yurduna bağlı bir insandır. Mehriban, qayğıkeş, 
insansevər, səmimi və təvazökardır. Milliyətindən, sosial vəziyyətindən 
asılı olmayaraq hər bir xəstəyə diqqətlə yanaşır və həkimlik borcunu 
sonunadək ləyaqətlə yerinə yetirməyə çalışır. İşinə o qədər 
məsuliyyətlidir ki, hətta doğma Vətənə məzuniyyətə gəldikdə belə bir də 
görürsən ki, xəstələri üçün narahat olur, telefonla əlaqə saxlayaraq 
onların vəziyyəti ilə maraqlanır, lazımi göstərişlərini verir. Məhz bu 
xasiyyətləri Vüqar həkimi xəstələrin gözündə yüksəldərək onlarda 
minnətdarlıq hissi yaradır. Müalicə etdiyi xəstələr hər zaman onun 
haqqında minnətdarlıq hissi ilə danışırlar. Rusiyanın müxtəlif 
guşələrindən ünvanına gələn minnətdarlıq məktubları da bunu sübut edir: 
“Vüqar həkim məni Peterburqda əməliyyat etmişdi. Mən onun yanına 
İnquşetiyadan gəlmişdim. Mən çox şadam ki, Rusiyada da xaricdəki kimi 
yaxşı həkimlər varl” (Hacı Murad, 2016-cı 11). “Çox yaxşı həkimdir, 
əlləri qızıldırl O, mənim anamı anevrizmə görə əməliyyat etmişdi, bu 
gün də anam ona dua edirl” (Zara, 2015-ci il). Bu sayaq nümunələr 
onlarla, yüzlərlədir. Çoxları isə Vüqar həkimə öz minnətdarlıqlarını 
internet vasitəsilə bildirir və ona cansağlığı arzulayırlar. 

“Ağac bar gətirəndə başını aşağı əyərl”, — deyiblər. Vüqar Əliyev 
də sadə, səmimi, həm də təvazökar, lovğalıqdan uzaq bir insandır. Bu 
sadəlik, saflıq və təvazökarlıq hər şeydən əvvəl kökdən gəlir. Haqqında 
yazmaq istəyimizi biləndə də razı olmaq isəmirdi ki, mən bir həkim kimi 
öz borcumu yerinə yetirirəm. 

Bu gün Vətəndən uzaqlarda elimizi-obamızı, millətimizi, 
Borçalımızı, Faxralımızı ləyaqətlə təmsil edən Vüqar həkimə daha böyük 
uğurlar arzulayır və deyirik: Sağ ol, Vüqar həkim, Allah əllərinin 
şəfasını bol eləsin, gözlərinə nur, canına sağlıq versinl 

Sizin kimi insanlar nəinki Faxralının, Borçalının, bütövlükdə 
Azərbaycanın fəxridirl 

YAXŞININ GÖZÜNDƏ GÜNƏŞDİ RÖVŞƏN 


İndiyədək on kitabım işıq üzü görsə də, 
bu kitabların içində mənim üçün ən 
qiymətlisi doğma Faxralım və onun şöhrətini 
hər yana yayan faxralılar haqqında yazdığım 
kitablardır. 2010-cu ildə nəşr olunmuş 
ikicildlik “Ağır elsən, Borçalıda adın var” 
adlı kitablarım bütövlükdə faxralılara həsr 
olunub və hesab edirəm ki, nə qədər ki, əlim 
qələm tutacaq, bu mövzu mənim üçün önəmli 
olacaq. 

Faxralının şöhrətini ucaldanlardan biri 
olan Revsən həkim haqqında bu yazı da çoxdan yazılmalıydı. Daha 
doğrusu, çoxdandı ki, onun haqqında yazmaq istəyirdim. Amma hər dəfə 
bir səbəbdən alınmırdı. Və elə buradaca etiraf edim ki, müəyyən 
səbəblərdən tez-tez görüşə bilməsək də, haqqında çox eşitmiş və həmişə 
də xoş sorağından qürur duymuşam. 

..Rövşən Sabir oğlu Xəlilzadə 1972-ci il martın 1-də Borçalının 
Faxralı kəndində anadan olub. 1979-cu ildə Faxralı kənd S8-illik 
məktəbinin 1-ci sinfinə gedib, 1989-cu ildə isə Bakı şəhərindəki 53 saylı 
orta məktəbi qızıl medalla bitirib. Həkim olmaq arzusu onu Azərbaycan 
Dövlət Tibb Universitetinə gətirib çıxarıb və elə həmin il bu ali təhsil 
ocağına daxil olub. Heç bir çətinlikdən qorxmaması, tibb elminin 
sirlərinə daha dərindən bələd olmaq həvəsi hələ tələbəlik illərindən onun 
gələcəyin tanınmış həkimlərindən olacağından xəbər verirdi. Nəhayət, 
elmi laboratoriyalarda, kitabxanalarda və universitet auditoriyalarında 
keçən günlər öz bəhrəsini verdi və o, 1995-ci ildə universiteti fərqlənmə 
diplomu ilə bitirdi. Artıq gənc həkim kimi istənilən tibb müəssisəsində 
fəaliyyətə başlaya bilərdi və deyim ki, uğur da qazanardı. Amma daim 
yeniliyə can atmaq həvəsi, daha böyük uğurlara imza atmaq istəyi onu 
rahat buraxmırdı. Bu arzunu reallaşdırmaq üçünsə təbii ki, təhsilini 
davam etdirməli, dünya tibb elminin müasir dövrdə əldə olunmuş 
nailiyyətləri ilə daha yaxından tanış olmalıydı. Elə bu səbəbdən də 
Rövşən Xəlilzadə 1995-1997-ci illərdə Azərbaycan Tibb Universitetinin 
neyrocərrahiyyə kafedrasının klinik ordinatoru oldu, 1997-2000-ci illərdə 
isə aspiranturada oxudu. 

2000-ci ildə faxralılar bir xoş xəbərin sevincli anlarını yaşadılar: 
Rövşən Sabir oğlu Xəlilzadə “Hemorrogik institutlarda cərrahi 

müalicənin proqnozları” mövzusunda dissertasiyanı uğurla müdafiə 
edərək tibb elmləri namizədi alimlik dərəcəsi alıb. Beləcə, Faxralı 
alimlərinin sırasına daha bir ad da əlavə olundu, Azərbaycan tibb elmi isə 
gənc və perspektivli bir alimin şəxsində yeni bir uğura imza atdı. 

Yeri gəlmişkən qeyd etmək lazımdır ki, Rövşən Xəlilzadə gənc 
mütəxəssis kimi 1 il xarici ölkələrdən birində elmi ezamiyyətdə də olub, 
kilinikada çalışmaqla, həm də elmi uğurlarını praktik fəaliyyətlə 
möhkəmləndirib. Respublikamızda və onun hüdudlarından kənarda 
keçirilən elmi-praktik konfranslarda iştirak edərək məruzələrlə çıxış edib. 

Hal-hazırda o, Mərkəzi Klinikada və MNeyrocərrahiyyə 
xəstəxanasında çalışmaqla yanaşı həm də Azərbaycan Tibb 
Universitetinin neyro-cərrahiyyə kafedrasının assistentidir. Hər il neçə- 
neçə xəstə onun əlindən şəfa tapır, neçə-neçə ailə onun sayəsində həyatın 
acı yellərindən uzaqlaşır. Onun sevinc bəxş etdiyi ailələrdən biri də bizim 
ailədir. Belə ki, 2010-cu ilin payızında qardaşım Alməmmədin əhvalı 
qəfildən pisləşdi. Vəziyyəti ağır idi və ümidimizi göydə Allaha, yerdə 
həkimlərə bağlamaqdan başqa çarəmiz yox idi. Gözümüz həkimlərin 
üzündə qalmışdı. Təbii ki, bu məqamda əsas ümid yerimiz həm qohum, 
həm eloğlu, həm də bir alim-həkim kimi Rövşən Xəlilzadə idi. Məhz 
onun, Türkiyəli cərrah Ahmet Memiş, tanınmış ürək-damar cərrahı Rəşad 
Mahmudov və həkim Həbib Yüzbaşıyevin səyi nəticəsində qardaşım 
yenidən həyata qayıtdı. Böyük ziyalımız Süleyman müəllimin 
Alməmmədə xüsusi diqqət və qayğısı isə zaman-zaman minnətdarlıqla 
xatırlanacaq. 

Adətən həkimlərdən söz düşəndə ilk növbədə onun şəfa verdiyi 
insanlar yada düşür və bu da təbildir. Amma unutmayaq ki, hər bir həkim 
həkimliyindən əvvəl cəmiyyətin bir üzvü, ailə başçısı, dost, eloğludur. Və 
bir şəxsiyyət kimi o zaman bütöv olur ki, ixtisasını dərindən bilməsi ilə 
fərqləndiyi kimi, dostluqda sədaəqti, nümunəvi ailə başçısı olması, el- 
obasına canyandırması ilə də ictimaiyyət arasında hörmət və nüfuz 
qazanır. Bu baxımdan Rövşənin ünvanına nə qədər desən xoş sözlər 
söyləmək olar. Və mən burada daha çox onun çoxlarına örnək ola biləcək 
bir dost olduğunu xüsusilə vurğulamaq istəyirəm. Klassiklərdən biri 
deyib ki, dünyanı dostlarla bir yerdə görmək lazımdır. Demosfen isə 
deyirdi: “Əgər sən özgələri üçün bir iş görmürsənsə, heç kəsdən, hətta 
dostlarından belə sənin üçün iş görmələrini tələb edə bilməzsən”. 

Rövşən Xəlilzadə, sədaqətli dostları həyatın ən böyük neməti hesab 
edən sadiq dostdur. Və mən dediklərimin sübutu kimi istədim ki, bu 

yazıda onun dostlarından heç olmasa birinin ürək sözlərini oxuculara 
təqdim edim. Bu məqsədlə Samir Aslanoğluna müraciət etdim. Onun 
dedikləri R.Xəlilzadə haqqındakı təsəvvürlərimi daha da dolğunlaşdırdı: 

- Eyni kənddən olsaq da, aramızda 10 il yaş fərqi olduğundan 
əvvəllər onun haqqında yalnız başqalarından eşitmişdim, özü də yalnız 
xoş sözlər. 

Tanışılığımız isə 1996-cı ildəndir. O zaman cəmisi bir il idi ki, Tibb 
Universitetini bitirmişdi və bir dostumun atasının üzərində ağır 
cərrahiyyə əməliyyatı keçirirdi. Tanış olduğumuz ilk gündən aramızda 
səmimi bir münasibət yarandı və sonradan bu münasibət dostluğa çevrildi. 

Mən Rövşənin bir cərrah kimi yüksək peşəkarlığından, öz işində əldə 
etdiyi uğurlu nəticələrdən danışmaq istəmirəm. Bunu həmkarları və bir 
də şəfa verib yenidən həyata qaytardığı yüzlərlə xəstə və onların ailələri 
hamıdan yaxşı bilir. 

Uzun illərdir aramızda olan münasibətə əsasən deyə bilərəm ki, 
Rövşən təkcə tibbdə deyil, həyatımızın bütün sahələrinə dair yüksək 
məlumata malikdir. Dünyada baş verən proseslər, xüsusilə də Türk 
dünyası barədə zəngin bilgisi var və onunla bu movzuda söhbətdən adam 
doymaq bilmir. Borçalını, böyüyüb boya-başa çatdığı Faxralı kəndini isə 
canı-qanı qədər sevir. Özü də sadəcə olaraq sevməklə kifayətlənmir, bu 
elin tarixini, babalarımızın keçdikləri yolu, onlardan yadigar qalmış 
hikmət xəzinəsini sevə-sevə öyrənir və hər yerdə təbliğ edir. Fürsət 
düşən kimi doğma Faxralıya baş çəkir, kəndin ictimai həyatında 
yaxından iştirak etməyə çalışır, maddi və mənəvi dəstəyini əsirgəmir. 

Bir dost kimi əvəzsizdir. 14 ildir ki, bir neçə dost istirahət 
günlərimizi bir yerdə keçiririk. Hələ bircə dəfə də olsun kiminsə xətrinə 
dəydiyini, kimdənsə incidiyini görməmişəm. Əksinə hər hansı səbəbdən 
kimlərinsə arasına düşmüş kiçicik bir anlaşımazlıq olarsa özünü narahat 
hiss edir, çox böyük ustalıq və ağsaqqallara yaraşan səbirlə bu incikliyi 
aradan qaldırır. Elə buna görədir ki, dostlarımızdan heç biri onun bir 
sözünü iki eləmir. Aramızdakı münasibət ailəvi dostluq səviyyəsindədir 
və uşaqlarımız onu doğma əmi kimi sevirlər. Bu rəğbəti və hörməti o, 
özünün etibarı və sədaqəti ilə qazanıb. 

Elimin alim oğlu, istedadlı həkim Rövşən Xəlilzadə haqqında çox 
danışmaq olar. Və hesab edirəm ki, bu, onun haqqında ilk yazım olsa da, 
sonuncu olmayacaq. Təki sağlıq olsun. Hələ hər şey qabaqdadır. Qarşıda 
onu daha böyük uğurlar, daha uca zirvələr gözləyir. Və heç şübhəsiz ki, 
yeni-yeni uğurları ilə hələ bizi çox sevindirəcək, çox yazılara mövzu 
verəcəkdir. 

LAYİQLİ VARİS 


Həyatda xoşbəxtliyi hərə bir şeydə 
görür. Kimi var-dövləti, kimi də ad-sanı, 
şan-şöhrəti özü üçün ən böyük xoşbəxtlik 
sayır. Ləyaqətli övladlar böyüdüb tərbiyə 
etməyi — yaxşı valideyn olmağı bütün 
xoşbəxtliklərin fövqündə görənlər də var və 
bəlkə elə doğrudan da bundan böyük 
xoşbəxtlik yoxdur. Çünki dünya şöhrətli 
yazıçı Ç.Aytmatovun dediyi kimi, insanın 
başqaları üçün, cəmiyyət üçün görə biləcəyi 
ən yaxşı iş öz ailəsində ləyaqətli övladlar 
tərbiyə etməkdir. Elə övlad tərbiyə etmək m 
ki, sabah sənin başını uca etsin, onun hər hansı bir əməlindən xəcalət 
çəkməyəsən, əksinə bir ata kimi öyünəsən, haqlı qürur hissi duyasan. 
Yaxşı övladın atası olmaq nə qədər xoşbəxtlikdirsə, yaxşı atanın övladı 
olmaq da o qədər, bəlkə ondan da artıq dərəcədə xoşbəxtlikdir. Çünki 
təkcə soyadını, kimin övladı olduğunu demək kifayətdir ki, sənə qarşı 
böyük ehtiram göstərsinlər, hörmətlə qarşılasınlar. Yetər ki, sən bu ada 
kölgə salacaq bir addım atmayasan, valideynin təmiz adına ləkə salacaq 
hərəkətə yol verməyəsən. Bu yazıda haqqında söhbət açmaq istədiyim 
Ceyhun Şamil oğlu Qurbanov da bu mənada xoşbəxtlərdəndir. Bəri 
başdan deyək ki, Ceyhun həyatda heç bir işlə məşğul olmasaydı belə 
onun iki çağırış Azərbaycan Milli Məclisinin üzvü olmuş, filologiya 
elmləri doktoru, professor Şamil Qurbanovun - şərəfli və ləyaqətli ömür 
yaşamış bir alimin, ictimai xadimin oğlu olması bəs edərdi ki, bütün 
ömrü boyu yollarında yaşıl işıq yansın, özünü həmişə xoşbəxt saysın. 
Ceyhun həm də ona görə xoşbəxtdir ki, atasının adı ilə öyünüb fəxr etsə 
də, heç zaman bu adın kölgəsinə sığınmayıb, çalışıb ki, sevimli xalq 
şairimiz Zəlimxan Yaqub demiş, “qara saçlarını elmin yollarında 
ağardaraq bir millətin üzağlığına dönən” kişinin adına layiq olsun, onun 
şərəfinə, şöhrətinə xələl gətirməsin, həyatda qazandığı hər uğuru ilə onun 
ruhunu şad eləsin. 

....972-ci ildə Bakıda dünyaya gələn Ceyhun Şamil oğlu Qurbanov 
bütün varlığıyla dədə-baba yurdu Borçalıya — onun ağır ellərindən olan 
Faxralıya bağlı olub. Doğma el-obaya vurğunluq, məhəbbət, onun 
əsrarəngiz təbiətinə heyranlıq, adət-ənənəsinə bağlılıq atası Şamil 
müəlimdən keçib ona. 1989-cu ildə Bakıdakı 20 saylı orta məktəbi bitirən 

Ceyhun elə həmin il Bakı Dövlət Universitetinin Hüquq fakültəsinə daxil 
olub. 1994-cü ildə universitetdə təhsilini başa vurub və Bakı şəhərinin 
Binəqədi rayon prokurorluğunda müstəntiq kimi fəaliyyətə başlayıb. 
2000-2001-ci illərdə Azərbaycan Respublikası baş Prokurorluğunun Ağır 
Cinayətlərə dair İstintaq İdarəsində yaradılmış xüsusi istintaq qrupunda 
fəaliyyət göstərib. 2001-ci ildə Bakı şəhər prokurorunun köməkçisi 
vəzifəsinə təyin olunub. Bir müddət həmin vəzifədə çalışdıqdan sonra 
həmin təşkilatda yeni yaradılmış Müraciətlərə baxılması şöbəsinin 
prokuroru vəzifəsinə təyin olunub. Yüksək peşəkarlığını, işə 
məsuliyyətini və bacarığını nəzərə alan rəhbərlik tezliklə ona daha böyük 
etimad göstərib və o, həmin şöbənin böyük prokuroru vəzifəsinə irəli 
çəkilib. 2004-cü ilin martından isə həmin şöbənin rəisi vəzifəsində çalışır, 
ədliyyə müşaviridir. 

Ceyhun Qurbanovun yüksək peşəkarlığı, qüsursuz xidməti 
rəhbərliyin diqqətindən yayınmayıb, zəhməti layiqincə qiymətləndirilib. 
2001-ci ildə 1 oktyabr — Azərbaycan Respublikası Prokurorluğu 
işçilərinin peşə bayramı günü münasibəti ilə və xidməti vəzifəsini 
layiqincə yerinə yetirdiyinə görə mükafatlandırma qaydasında ona 1 
dərəcəli hüquqşünas rütbəsi verilmişdir. 2006-cı ilin yekunlarına görə isə 
Azərbay-can Respublikası Prokurorluq orqanlarında qanunçuluğun və 
hüquq qaydasının möhkəmləndirilməsində xidməti vəzifəsini layiqincə 
yerinə yetirdiyinə görə ona təşəkkür elan edilmişdir. 

Sadaladığımız bu avtobioqrafik məlumatlardan da göründüyü kimi, 
Ceyhun Qurbanov gənc olmasına baxmayaraq hüquq-mühafizə 
sistemində məsul vəzifələr daşıyıb və hazırda da bu sahədə işini uğurla 
davam etdirməkdədir. Ancaq onunla yaxından ünsiyyətdə olanda adam 
inanmaq istəmir ki, müsahibi yüksək vəzifəli hüquq-mühafizə işçisidir. 
Axı, adətən biz hüquq-mühafizə sistemində çalışanların zəhmli sir- 
sifətinə, bəzən hətta layiq olduqlarından da yüksək səviyyədə təkəbbür və 
əda göstərmələrinə alışmışıq və etiraf edək ki, çoxlarımız hesab etmişik 
ki, polis və prokurorluq işçisi elə belə də olmalıdır. Ancaq Ceyhunun 
simasında biz uzun illər cəmiyyətə hakim kəsilən bu stereotipləri dağıdan 
bir hüquq-mühafizə işçisini görürük. Onda nə məmur amiranəliyi, 
özündənrazılığı, nə də başqalarına yuxarıdan aşağı baxmaq yoxdur. 
Həmişə çöhrəsindən nur yağır. Həlim xasiyyəti, mehribanlığı, 
təvazökarlığı, həssaslığı və səmimiliyi ilə diqqəti çəkir. Və istər-istəməz 
düşünürsən ki, ömrünü elmin və el-obanın, Vətənin yolunda şam kimi əridən, 
çox iş görüb az danışan, gördüyü işlərdən çox görməli olduğu işlərdən danışan 
Şamil Qurbanovun oğlu başqa cür ola da bilməzdi. 


sə 

ODnnocoğ-rapaH önpu. öyüiypyp: clllaryırsi: aroBy, OHy  arrapaHımapbiH 
"UIHHH Te3-T€3 HaH/rbıpbip?. Haqqın, ədalətin keşiyində dayanan Ceyhun 
Şamil oğlu da bu həqiqəti yaxşı bilir və bu alovdan qorxmur. Həmişə haqlının, 
ədalətin — qanunun, qanunçuluğun tərəfində dayanır. 

Şamil müəllimdən Ceyhuna miras qalan halallıq, təmizlik, saflıq və 
səmimiyyətlə yanaşı el-obaya yurda, bağlılıq, elin xeyir-şərində tapılmaq, 
qohumcanlılıq və bir də ailəcanlılıqdır. Gözəl ailə başçısı olan Ceyhun 
ömür-gün yoldaşı, filologiya elmləri namizədi Fatma xanımla bərabər üç 
övlad böyüdür. Onların böyüyüb cəmiyyətdə özlərinə layiqli mövqe 
tutmalarına çalışır. Çalışır ki, balaca Şamil babası Şamil Qurbanovun 
adına layiq böyüsün, nəsil şəcərəsini ləyaqətlə davam etdirsin. 

AĞIR ELLİ, ŞİRİN DİLLİ ZİYALI 


Elimiz-obamız haqda, Vətənin qıraqda 
qalan yeri Borçalı haqda, xüsusən Faxralı 
barədə, bu elin ayrı-ayrı ziyalıları haqda, 
Faxralı orta məktəbini bitirib indi müxtəlif 
sahələrdə işləyənlər haqda xeyli yazılar 
yazmışam. Həmişə yazı qəhrəmanlarımın 
özləriylə, bir də onları yetirən torpaqla fəxr 
etmişəm. Bu günsə haqqında söz açdığım 
şəxs Faxralı kəndində nüfuzlu bir nəslin 
övladıdır. Onun təmsil etdiyi nəslə Qazaxlı 

nəsli deyirlər. Nəslin ağsaqqalı Abdı 
babanın ocağında tərbiyə almış övladlarından, onun nəvəsi Vüqar 
Mikayılov barədə yazmaq qərarına gəldim. 

Qazaxlılar nəslinin adamları həmişə öz namuslu əməyi, insanlara 
gözəl münasibəti, xeyirxahlıqları, yaxşı əməlləri ilə seçiliblər. Həmişə 
aranlı-dağlı olublar. Özlərinin yurd yeri, binələri... 

Uşaq idik. Orta məktəbi bitirənədək hər il uşaqlığımızın yay dövrü 
Qaraarxaç yaylağında keçib. Yadımdadı, Asırğallı boyun deyilən yerdə 
yurd salardıq. Bizim babamızın yurd yeri əvvəl Cənnət Bulağında, 
sonralarsa Asırğallı boyunda olardı... Qazaxlıların yurd yeri Qaranlıq 
dərədə olardı. Abdı baba çox mərifətli, yüksək tərbiyəli, səviyyəli, 
kamil övladlar böyüdüb, həyata vəsiqə verib. Hökm deyil ki, insan 
kamil olmaq üçün mütləq hansısa elm sahəsini seçsin. Sadəlikdən 
yüksək elm yoxdur, məncə. Bir insan ki, eldə-obada sevilir, məncə, ən 
böyük mükafat da elə budur. Abdı babanın özü də, övladları da bu 
mükafatı sağlıqda qazandılar. Abdı babanın övladlarından biri — 
Muxtar əmi (Allah rəhmət eləsin) atamın dostuydu. Bu yerdə bir haşiyə 
çıxmaq istəyirəm: Hələ onuncu sinifdə oxuyurduq. Böyük qardaşım 
Sərdarla bir yerdə atam bizə tapşırıq verdi ki, bağı sulayın. Gücümüz 
çatmırdı — beli endirəndə torpağa sanca bilmirdik, qaldıranda çətinlik 
çəkirdik. Muxtar əmi, demə, müşahidə edirmiş, görür ki, suyun ağzını 
düzəldə bilmirik. Yaxınlaşıb dedi: “A bala, məndən sizə məsləhət, bax, 
bu belin əlindən qurtarmaq üçün ancaq oxumalısınız, ali məktəbə qəbul 
olunmalısınız. Çıxış yolunuz oxumaqdadı. İndi mən Muxtar əminin 
sözlərini minnətdarlıqla xatırlayıram. Allah Muxtar əmiyə qəni-qəni 
rəhmət eləsin. Özündən sonra gözəl əməl və gözəl övladlar qoyub getdi. 
Abdı babanın övladlarının hamısı bir-birindən gözəldi. 

Abdı Baba ocağının böyük ürəkli ziyalı övladı, pedaqofi elmlər 
doktoru, hörmətli professor Şəmistan Mikayılov orta məktəb 
dərsliklərinin müəllifi və gözəl pedaqoq kimi tanınır. “Orta məktəbdə 
ədəbiyyat nəzəriyyəsi” dərsliyi şagirdlərimizin, orta ümumtəhsil 
məktəblərində çalışan ədəbiyyat müəllimlərinin ən yaxşı 
istinadgahlarındandır. Bunlarla yanaşı, pedaqofi elmlər sahəsində elmi 
kadrların hazırlanmasında böyük zəhməti olub. Məşhur “91-lər”dən 
olan Şəmistan Mikayılovun fəaliyyəti zaman-zaman dövlət tərəfindən 
yüksək qiymətləndirilib, “Qabaqcıl maarif xadimi” döş nişanı, “Şərəf 
nişanı” ordeni ilə təltif olunub, Prezident təqaüdünə layiq görülüb. 
Uzun müddət Təhsil Problemləri İnistituna rəhbərlik edib. Mən fəxrlə 
deyə bilərəm ki, yazdığım kitablarda Şəmistan müəllim və Almaz 
müəllim barədə oçerklərim yer alıb, ürək sözlərimi deyə bilmişəm. 

Abdı baba ocağının daha bir ziyalı oğlu Mikayılov Almaz 
coğrafiyaçı alimdi, bu yaxınlarda rəhmətə gedib. Respublikanın 
Əməkdar elm xadimiydi. Uzun müddət Milli Elmlər Akademiyasının 
Coğrafiya İnstitutunda çalışdı, hörmət, sevgi qazandı. Baxmayaraq ki, 
yaş fərqimiz çox idi, mənim onunla həmişə yaxşı münasibətim olub. 
Almaz müəllim Akedemiyanın Coğrafiya İnstitutunda yaxşı alimlərin 
sırasında öz adını həkk edib haqqa qovuşdu. 

Mən işıqlı şəxsiyyətləri yetirən torpağı, eli-obanı sevirəm, bundan 
əlavə, imkanım daxilində nurlu insanları tərənnüm edirəm. Bunu 
qarşıma məqsəd kimi qoymuşam. Fəxr edirəm ki, Borçalımızın, əsasən 
də doğma Faxralımızın təxminən üç yüzə yaxın ziyalısı haqqında on beş 
il ərzində kitablar yazıb nəşr etdirmişəm. 

Bu gün də həmin nəslin layiqli davamçısı Vüqar Mikayılov haqda 
öz ürək sözlərimi söyləmək qərarını verdim. Vüqarın atası çox hörmətli 
İmdad müəllim, anası — hamımızın sevimlisi Bahar müəllimə mənim 
müəllimlərim olublar. Özümü biləndən diqqətlə onları izləmişəm. 
Sözün həqiqi mənasında, necə deyərlər, usta bağlamayıb, zərgər 
düzməyib, elə bil bunları Allah haqdan müəllim kimi, tərbiyəçi kimi 
göndərib. Oturuşlarında, duruşlarında, əxlaqlarında həmişə tərbiyəvi 
əhəmiyyətli cizgilər müşahidə etmişəm. Görmüşəm və fikirləşmişəm ki, 
bunları mütləq qələmə almaq lazımdır. İkisi də həm müəllim kimi, həm 
valideyn kimi həmişə ancaq ən gözəl sözlərə layiqdirlər. Dünyamızın 
böyük şairi Zəlimxan Yaqub deyir ki, nə yaxşı həyatda yaxşılar var. 
Allah-təala yaxşıları yaratmasaydı, xəlq eləməsəydi, yaxşılıqlar itib- 
batardı. Allah yaxşıları ona görə yaradıb ki, yaxşılıqları yaşatsınlar. 
Bizim hörmətli İmdad müəllim də, Bahar müəllimə də yaxşılardandılar. 
Allah onları qorusun. Bunları xatırlayanda məşhur mahnıdan bir misra 

yada düşür: “Bir ömür durnalar qoşa uçsa, yorulmaz”. Arzu edirəm ki, 
İmdad müəllimlə Bahar müəllimə də həmin o duralar kimi qoşa 
uçsunlar, həyatda heç vaxt yorulmasınlar. Bu günə qədər necə 
yaşayıblarsa, bundan sonra da Allah verən ömrü elə şərəflə yaşasınlar. 
Gözəl yetirmələriylə, onları sevənlərlə birgə sevinsinlər, uğurlarına 
baxıb öyünsünlər, mənəvi zövq alsınlar. 

Vüqara gəlincə isə, öncə onu deyim ki, barəsində yazdığım 
məqaləyə başlıq tapmaq üçün çox düşünmək lazım gəlmədi: “Ağır elli, 
şirin dilli ziyalı”. Bildiyimiz kimi, həkim üçün çox ölçü, meyarlar var 
ki, onların da sırasında şəfalı əllərlə bərabər, həm də şirin dilə malik 
olması olduqca önəmlidir. Həkimin şirin dili xəstədən gərginliyi götürür, 
psixolofi sarsıntını aradan qaldırır, Zəlimxan Yaqub demişkən, adamın 
ruhunu qanadlandırır. Xəstə xəstəliyini unudur, yaşamaq, həyat uğrunda 
mübarizə aparmaq istəyir. 

Vüqara müraciət edəndə tanıyanların ondan aldıqları ilk cavab: “Ay 
canl” kəlməsidir. Aşıq Ələsgərin bir sözü var: “Can deməklə candan 
can əskik olmaz, məhəbbət artırar, mehriban eylər”. Vüqar da 
mehribanlığı ilə özünə olan hörməti artırır. Bu cür mehriban 
xasiyyətinin formalaşmasında da əlbəttə ki, valideynləri İmdad 
müəllimdən, Bahar müəllimədən aldığı tərbiyənin əhəmiyyəti böyükdür. 

Vüqar İmdad oğlu Mikayılov 1973-cü il noyabrın 26-da 
Gürcüstanın Bolnisi rayonunun Faxralı kəndində anadan olub. 1991-ci 
ildə eyni vaxtda 3 ali məktəbə (Azərbaycan Politexnik İnstitutuna, 
Azərbaycan İnşaat və Memarlıq İnstitutuna, Azərbaycan Dövlət Neft 
Akademiyasına) daxil olub. Təhsilini Azərbaycan Politexnik 
İnstitutunun Avtomexanika fakültəsində davam etdirib. 2 il burada 
təhsil aldıqdan sonra 1992-ci il də test üsulu ilə Azərbaycan Dövlət 
Tibb Universitetinə daxil olub. 1998-ci ildə Tibb Universitetini əla 
qiymətlərlə bitirib. Sonrakı bir ildə sərbəst təyinatla Tbilisi şəhərində 9 
saylı şəhər xəstəxanasında “Ümumi cərrahiyyə” ixtisası üzrə 
internaturanı başa vurub. 2000-ci ildə Azərbaycan Respublikası Səhiyyə 
Nazirliyinin Elmi-Tədqiqat Travmatologiya və Ortopediya İnstitutunda 
həkim-travmatoloq kimi Təaliyyətə başlayıb. Hal-hazırda həmin 
institutda travmatoloq-cərrah işləyir. Ailəlidir, üç övlad atasıdır. Həyat 
yoldaşı Emilya xanım da həkim-kardioloqdur. V.Mikayılovun fəaliyyəti 
ölkənin tibb ictimaiyyəti və əlbəttə ki, onun xidmətindən istifadə edən 
insanlar tərəfindən yüksək qiymətləndirilir. Vüqar həkim hələ 2003-cü 
ildə Səhiyyə Nazirliyi tərəfindən İran İslam Respublikasının Vəm 
şəhərində on gün ezamiyyətdə olmuş, xəstələrə yardım etmişdir. Bu gün 
də öz üzərində çalışan doktor Mikayılov sertifikasiya imtahanı verərək 

yüksək bal toplayıb. Dəfələrlə fəxri fərmanlara, diplomlara layiq 
görülüb. 

Cavan olmasına baxmayaraq, artıq yaxşı həkim kimi ad çıxaran 
Vüqar Mikayılovun haqqında daha təcrübəli həmkarları çox yüksək 
fikirdədirlər. İnstitutun direktoru, Əməkdar elm xadimi professor Vaqif 
Verdiyev onu belə təqdim edir: “Xalqın müqəddəs sayıb, inanıb etibar 
etdiyi həkim adını daşımaq olduqca şərəfli və məsuliyyətlidir. Öz 
davranışı, şəxsiyyəti, təfəkkürü, dünyagörüşü və insanlarla münasibəti 
ilə fərqlənən, özünə inam yaratmağı bacaran Vüqar Mikayılov yaxşı 
bilir ki, xəstədə inam hissi olmasa, həkimin müalicəsinə şübhə yarana 
bilər. Həkimə inam olmadıqda onun həyata keçirdiyi bütün müalicə 
tədbirləri səmərəsiz olur. Xəstəni müayinə və müalicə edərkən inam 
prinsipini həmişə rəhbər tutan Mikayılov həkim kimi, eyni zamanda 
xəstənin adət və xasiyyətlərini, əsəbi vəziyyətini, mədəni inkişaf 
səviyyəsini, xəstəliyi doğuran obyektiv və subyektiv amilləri diqqətlə 
öyrənir, nəzərə alır. Həkimin xoş sözü, mehri-məhəbbəti iç dünyasının 
göstəricisidir. Belə hallarda həkimin qayğısı, səmimiyyəti ən təsirli 
müalicə vasitəsidir. Vüqar həkim xəstəni müayinə edərkən nəyi və necə 
soruşmaq lazım olduğunu gözəl bilir, xəstənin yaşını, təhsilini, 
dünyagörüşünü və.s xüsusiyyətlərini nəzərə alır”. 

Hörmətli eloğlumuz, gözəl həkim Loğman Bayramov da Vüqar 
Mikayılov haqqında yüksək fikirdədir: “Doktor Mikayılov hərtərəfli 
hazırlıqlı, yaradıcı təfəkkürlü, dövrünün tələbləri səviyyəsində durmağı 
bacaran, sadə, alicənab, müdrik, xeyirxah və işgüzar xarakterə malikdir. 
Səmimilik, alicənablıq, qayğıkeşlik, birinci növbədə özünə, daha sonra 
ətrafdakılara qarşı tələbkarlıq, sözlə işin vəhdəti, vətənpərvərlik, Vətənə 
və torpağa hədsiz məhəbbət də Vüqar Mikayılova xas olan 
xüsusiyyətlərdir. Sadalanan əxlaqi fəzilətlərin fövqündə təbii ki, 
həkimlik dayanır. Bu xüsusiyyətlərin formalaşmasında heç şübhəsiz ki, 
onun doğulub boya-başa çatdığı ailənin də xüsusi rolu olub”. 

İnsan arzu ilə, istəklə yaşayır. Valideyn istəyir ki, övladı adına 
layiq olsun, gələcəkdə yaxşı olsun, baxıb desinlər: bax, bu, filankəsin 
övladıdı, halal olsun, valideyinin zəhmətini itirməyib. Vüqar həkim 
haqqında kəlbəcərli şair, şeirləri sevilə-sevilə oxunan, İmdad 
müəllimin dostu olan Bəhmən Vətənoğlu (Allah rəhmət eləsin) hələ 
1986-cı ildə çox gözəl şeir yazıb: 


Acılı-şirinli keçən günləri, 
Danışdım, söylədim nə var balama. 
Əmidən, xaladan gələn məktubu, 
Ay İmdad, söylədim İlqar balama. 

Zəmanənin kohlənini çaparıq, 
Çapıb-çapıb bir-birimizi taparıq. 
Allah qoysa, bir görüş də yaparıq, 
Məndən salam söylə Vüqar balama. 


Bəhmən istər, boya çatdır sən onu, 
Ulu dünyam qoy böyütsün şən onu. 
Faxralının fəxri görüm mən onu, 
Qismət olsun xoş arzular balama. 


Vüqar özü də deyir ki, rəhmətlik Bəhman Vətənoğlunu, atası ilə 
dost olduğundan, əmi gözündə görüb. Şairin ona ünvanlı “Faxralının 
fəxri görüm mən onu” sözləri Vüqarın məsuliyyət hissini birə-on artırır 
və o, hər addımında, hər söhbətində, sözündə dostların, yoldaşların, 
müəllimlərinin etimadını doğrultmağa borclu olduğunu xatırlayır, 
məmləkətinin, dövlətinin mənafeyini uca tutmağa çalışır. Və təbii ki, bu 
yolu qaralayıb gedir Vüqar. Arzu edirəm ki, dönməsin bu yoldan, ta uca 
zirvələrə səltənətinə yetişənədək. 


Var olan dünyada siz də varsınız, 
Gözəl bir kəssiniz, bəxtiyarsınız. 


Allah-təala hər hansı insanı gözəl kəs yaradıbsa, o, demək 
bəxtiyardır. Vüqar, sən ətrafın tərəfindən sevilirsənsə, demək, gözəl 
kəssən. Gözəlsənsə, demək bəxtiyarsan və səndən də bütün el-oba, 
doğmaların yalnız bunu gözləyir. 

Vüqar həm də sazın fanatıdı, vurğunudu, saz onun ana laylasıdı, 
ruhunu qanadlandıran möcüzədi. Vaxtilə yazdığım şeirdən bir bənd 
yadıma düşdü: 


Sazda gəzən barmaqların birdi, bir, 
Barmaqların gəzişməsi sirdi, sirr. 
Donmuşam yerimdə, olmuşam əsir, 
Gətir Səməndəri sən dilə, dindir. 


Vüqardan soruşdum ki, ən çox sevdiyi hansı saz havasıdı. 


“Ruhani”di, “Dilqəmi”di, - dedi. Dedim: “Eşq olsun sənəl” 
Bu da öz şeirimdi: 

Ürəyimin fəryadıdı “Dilqəmi”, 

Bu fəryaddan yaranıbdı “Dilqəmi”. 
Həyatımın bahar çağı öndədi, 
Ağzına almasın bir də dil qəmi. 


Sağ ol, ay Vüqarl Arzu edirəm, dilin qəmi yaxına buraxmasın, 
həmişə gözəl günlər yaşayasan. Ətrafınla, əhatəsində olduğun gözəl- 
gözəl insanların sevgisi ilə, məhəbbəti ilə uzun, xoşbəxt, dolu, mənalı 
ömür yaşayasan. Canında, qanında həyat eşqi, millət sevgisi, Vətən 
məhəbbəti daim var olsunl 

ELM SƏRKƏRDƏ, TƏCRÜBƏ İSƏ ONUN ƏSGƏRİDİR 


Məni tanıyanlar yaxşı bilir ki, əlim qələm tutandan 
doğma Faxralını vəsf etmiş, elimin-obamın ləyaqətli 
övladlarının hər uğuruna sevinərək barələrində 
məqalələr yazmışam. Kitablarımın əksəriyyətinin 
məhz Faxralı və faxralılara həsr olunması da təsadüfi 
deyil. Bu mövzuda hər kitabım işıq üzü gördükdən 
sonra düşünmüşəm ki, yəqin daha bəsdir. Amma bu, 
uzun sürməyib, yenidən həmyerlilərimdən yazıb 
onları geniş oxucu kütləsinə daha yaxından tanıtmaq 
istəmişəm. Borçalının ağır ellərindən olan Faxralı 
kəndinin yetirmələrinin sorağı dünyanın müxtəlif 
guşələrindən gəldiyi bir vaxtda mənim qələmim necə 
susa bilər?1 Qələmimi ilhama gətirən bir odur ki, kəndimizin şöhrətini 
dünyaya yayanlar arasında elimizin ləyaqətli qızları da az deyil. İndiyədək işıq 
üzü görən kitablarımda onlardan bəziləri haqqında söhbət açmışam. Bu yazıda 
isə oxucularımı Faxralının daha bir alim qızı ilə tanış etmək istəyirəm. 

-—.Ç.Afət Məmmədəli qızı Həsənova 1973-cü il sentyabrın 22-də Bolnisi 
rayonunun Faxralı kəndində ziyalı ailəsində anadan olub. Orta təhsilini isə 
Azərbaycanda — Sumqayit şəhərində alıb. 1980-ci ildə Sumqayıt şəhərindəki 
13 saylı orta məktəbin 1-ci sinfinə gedib, 1990-cı ildə həmin məktəbi bitirib. 
Ali təhsilini də Azərbaycanda alıb. Belə ki, orta məktəbi bitirən ili təhsilini 
davam etdirmək üçün sənədlərini Azərbaycan Dövlət İqtisad İnstitutuna 
(indiki ADİU) verib və qəbul imtahanlarından uğurla çıxaraq bu ali təhsil 
ocağının tələbəsi olub. 1995-ci ildə isə tələbəlik illəri də arxada qalıb və o, 
“itisadi kibernetika” ixtisası üzrə bu ali təhsil ocağını fərqlənmə diplomu ilə 
bitirib. 

Artıq, ali təhsilini başa vurub müstəqil həyata atılan hamı kimi, onun 
da həyatının yeni mərhələsi başlanıb, əmək fəaliyyətinə başlayıb. Amma 
iş yeri onun üçün yad olan yeni bir kollektiv yox, beş il təhsil aldığı elm 
ocağı olub. İnstitutun “İqtisadi kibernetika” kafedrasında əmək 
fəaliyyətinə başlayıb. Bir vaxtlar ona dərs demiş professor-müəllim 
kollektivi ilə bir kafedrada çalışmaq onun üçün rahat olsa da, həm də 
üzərinə böyük məsuliyyət düşdüyünün fərqində 1di Afət xanım. Çünki bir 
vaxtlar ona dərs deyən, ona tələbə gözü ilə baxan müəllimləri ilə artıq 
eyni məsuliyyəti bölüşürdü və bu etimadı doğrultmalı idi. Qısa müddətdə 
müəllimlərinin gözündə olan bacarıqlı, çalışqan tələbə imicini kafedranın 
elmi axtarışlara böyük həvəsi və potensialı olan gənc və perspektivli 
əməkdaşı imici ilə əvəzləyə bildi. Baş laborant vəzifəsinə irəli çəkildi. 

Ancaq bununla kifayətlənmək olmazdı, arzular, istəklər sonzuz idi, 
nəhayətsiz idi. Qarşıda daha böyük məqsədlər vardı. Elmin çətin 
yollarında inamla addımlayan, bu yolda hər bir maneəyə sinə gərməyə 
hazır olan Afət xanım institutun qiyabi aspiranturasına daxil oldu. 

Nahaq deməyiblər ki, haqq əmək yerdə qalmaz. Çəkilən zəhmət gec- 
tez bəhrəsini verməlidir. Afət xanımın yuxusuz gecələri, gərgin elmi 
axtarışları da nəticəsiz qalmadı. 2007-ci ildə Bakı Dövlət Universitetinin 
ixtisaslaşdırılmış müdafiə şurasında “İqtisadi tədqiqatlarda riyazi üsullar” 
mövzusunda namizədlik dissertasiyası müdafiə edərək iqtisad elmləri 
namizədi elmi dərəcəsi aldı. 2008-ci ilin iyun ayında Azərbaycan 
Respublikası yanında Ali Attestasiya Komissiyasının qərarı ilə ona 
iqtisad elmləri namizədi diplomu verildi. 

Afət xanım hazırda Azərbaycan Dövlət İqtisad Universitetinin 
“Ekonometrika” kafedrasının baş müəllimi kimi elmi-pedaqofi fəaliyyətini 
davam etditir. Bir sıra elmi məqalələrin və elmi-texniki vəsaitlərin 
müəllifidir. 

Afət xanım öz ifxtiasını dərindən bilən və onu yüksək peşəkarlıqla 
tələbələrinə öyrtəməyi bacaran mütəxəssidir. Çalışdığı kollektivdə 
professor-müəllim heyətinin, tələbələrin böyük hörmətini və rəğbətini 
qazanıb. ADİU-nun “Ekonometrika” kafedrasının müdiri, dosent 
Y.İ.Hacızalovun Afət xanım haqda dedikləri də bunun sübutudur: 

- “Mən Afət Həsənovanı tələbəlik illərindən tanıyıram. O, çalışqanlığı, 
elmə böyük həvəsi və təşkilatçılıq qabiliyyəti ilə fərqlənirdi. 
A.Həsənovanın bir mütəxəssis kimi formalaşması mənim gözlərim 
önündə baş verib. Kafedrada baş laborant kimi fəaliyyətə başlayan Afət 
xanım verilən bütün tapşırıqları bacarıqla və yaradıcılıqla yerinə 
yetirməklə diqqəti cəlb edirdi. O, qısa müddət ərzində həm kafedra 
üzvlərinin, həm də tələbələrin hörmətini qazana bilmişdir. Məhz bu 
səbəbdən də qısa müddətdən sonra o, kafedrada müəllim kimi fəaliyyətə 
başladı. Elmi axtarışlara olan böyük marağı onu aspiranturaya gətirib 
çıxardı. Bu elmi axtarışların yekunu kimi, o, Azərbaycan iqtisadiyyatı 
üçün aktual mövzuda namizədlik dissertasiyası müdafiə edərək elmlər 
namizədi oldu. 

Afət Həsənova bir məlum həqiqəti gözəl bilir ki, Leonardo da Vinçi 
demişkən: “Elm sərkərdə, təcrübə isə onun əsgəridir.” İnanırıq ki, Afət 
xanım sərkərdəliyi və əsgərliyi ilə həmişə elimizə və xalqımıza 
başucalığı gətirəcək. Afət Həsənova hazırda “Ekonometrika” 
kafedrasında baş müəllim vəzifəsində çalışır və yüksək ixtisaslı kadr 
hazırlığında öz yeri olan bir müəllim kimi diqqəti cəlb edir. Ümid 
edirəm ki, biz gələcəkdə də Afət müəllimənin təhsildə və elmdə böyük 

uğurlarının şahidi olacağıq. Bu çətin və şərəfli işdə ona uğurlar 
arzulayıram”. 

Həmkarının dediklərinə qoşularaq biz də Afət xanıma elmi-pedaqofi 
fəaliyyətində və şəxsi həyatında uğurlar arzulayırıq. 


ÖMRÜN MƏHSULDAR DÖVRÜ 


Şəlalə Məhərrəm qızı Hüseynova 1975- 
“ə ci il iyulun 19-da Qazaxıstan Respublikasının 
Turqay vilayətində — Arkalık rayonunun 
Rodina qəsəbəsində anadan olub. Atası — 
Məhərrəm İsrafil oğlu Hüseynov və anası — 
Pürüz Muxtar qızı Hüseynova əslən Borçalının 
Faxralı kəndindəndirlər, hal-hazırda da 
Qazaxıstanda yaşayırlar və sahibkarlıqla 
məşğuldurlar. Borçalıdan çox-çox uzaqlarda 
dünyaya gəlməsinə baxmayaq, Şəlalə xanım 
əsl Borçalı qızı kimi böyüyüb. Onunla kiçik bir 
söhbət bəs edir ki, ondakı Borçalı ruhunu, elə-obaya məhəbbətini, 
Azərbaycan dövlətinə və dövlətçiliyinə bağlılığını duyasan. Bu da 
təsadüfi deyil, vətəndən uzaqlarda olsalar da, valideynləri hər zaman 
övladlarının milli adət-ənənələrimizə sədaqət ruhunda böyümələrinə 
çalışıblar. Şükürlər olsun ki, buna da nail olublar. 

Şəlalə Məhərrəm qızı orta təhsilini də elə vətəndən uzaqlarda alıb — 
1981-1992-ci illərdə Anğar orta məktəbində oxuyub və bu məktəbi 
fərqlənmə ilə bitirib. Ali təhslini Bakıda alıb — 1992-ci ildə Bakı Dövlət 
Universitetinin Geologiya fakültəsinə daxil olub və 1997-ci ildə həmin 
universiteti “Faydalı qazıntıların axtarışı, kəşfiyyatı və planaalması” 
ixtisası üzrə fərqlənmə diplomu ilə bitirib. Bununla kifayətlənməyən 
Şəlalə xanım dövrün tələblərini nəzərə alaraq ikinci ixtisasa da yiyələnib 
— 2003-cü ildə Azərbaycan Dillər Universitetinin Filologiya fakültəsinə 
daxil olub və 2008-ci ildə universitetin bakalavr pilləsini bitirərək 
ingilis dili müəllimi ixtisasına yiyələnib. 

Bəlkə də, çoxları düşünər ki, bir xanım üçün iki ali məktəb bitirmək 
artıqlamasınca bəs edər. Amma Şəlalə xanım üçün bu da son olmayıb və 
o, təhsilini davam etdirməkdə qərarlı olub. 2008-2011-ci illərdə AMEA 
Geologiya İnstitutunun doktoranturasında “Neft və qaz yataqlarının 
geologiyası, axtarışı və kəşfiyyatı” ixtisası üzrə təhsilini davam etdirib. 

AMEA-nın vitse-prezidenti, akademik İ.S.Quliyevin elmi rəhbərliyi 
ilə işlədiyi “Hövzə modelləşdirilməsi texnologiyası əsasında Bakı 

arxipelaqı karbohidrogen potensialının qiymətləndirilməsi” mövzusunda 
dissertasiyasını 2016-cı ildə uğurla müdafiə edərək yer elmləri üzrə 
fəlsəfə doktoru elmi dərəcəsini alıb. Hövzə, karbohidrogen sistemləri və 
rezervuarların modelləşdirilməsi kimi müasir geotexnologiyalar 
əsasında Bakı arxipelaqının dərinə gömülmüş çöküntülərinin neft-qaz 
perspektivliliyinin elmi əsaslandırılmasına həsr olunan dissertasiya işi 
özünün aktuallığı ilə seçilir. 

Ümumiyyətlə, Ş.M.Hüseynovanın elmi maraq dairəsi hövzə, 
karbohidrogen sistemləri və rezervuarların modelləşdirilməsi, süxurların 
İitolofi, petrofiziki, geokimyəvi xüsusiyyətləri, neftin palinologiyası və s. 
kimi istiqamətləri əhatə edir. 

Ş.M.Hüseynova 21 elmi məqalənin müəllifidir, bir sıra elmi 
layihələrdə iştirak edib, konfrans məruzələri tezislərinin müəllifi və 
həmmüəllifidir. Onun elmi işlərinin nəticələri müxtəlif ölkədaxili və 
beynəlxalq konfranslarda, o cümlədən, Avropa Yer Elmləri Mühəndisləri 
Assosiasiyasının (EAGE) konfranslarında (Avstriya, Vyana, 2011, 
Niderland, Amsterdam, 2014), Amerika Neftçi Geoloqları Assosiasiyasının 
(AAPG) konfranslarında (Ukrayna, Kiyev, 2010, Gürcüstan, Tiflis, 2013), 
Azərbaycan Neftçi Geoloqları Cəmiyyətinin (ANGC) konfranslarında (Bakı, 
2011, 2012, 2015), Avropa Paleobotanika və Palinologiya konfransında 
(İtaliya, Padova, 2014), Beynəlxalq Palinolo)i konqresdə (Braziliya, 
Salvador, 2016), "TSOP, ICCP və AASP təşkilatlarının konfransında 
(ABŞ, Hyuston, 2016) müzakirə edilib və böyük marağa səbəb olub. 

Ş.M.Hüseynova EAGE, AAPG və ANGC-nin üzvüdür və ANGC- 
nin nəşr etdiyi “Azərbaycan Geoloqu” elmi yurnalının məsul katibidir. 

Ş.M.Hüseynova əmək fəaliyyətinə 2001-ci ildə Respublika Ekolofi 
Tərbiyə və Təcrübəçilik Mərkəzinin “Təşkilati-kütləvi” şöbəsində 
metodist vəzifəsində başlayıb. 2001-2004-ci illərdə Khon Shipping Ltd 
şirkətində geoloq-məsləhətçi, 2009-2016-cı illərdə isə AMEA 
Geologiya və Geofizika İnstitutunun “Neft və qaz geologiyası və 
geokimyası” şöbəsində mühəndis, “Hövzə modelləşdirilməsi və 
geotexnologiyalar” şöbəsində kiçik elmi işçi və elmi işçi vəzifələrində 
çalışıb. 2016-cı ildən AMEA Neft və Qaz İnstitutunda elmi katib 
vəzifəsində çalışır. 

O, 2013-cü ildən eyni zamanda pedaqofi fəaliyyət göstərir — Bakı 
Dövlət Universitetitin Geologiya fakültəsində və Bakı Ali Neft 
Məktəbinin Neft və Qaz Mühəndisliyi fakültəsində dərs deyir. 

Şəlalə xanım ailəlidir — gözəl bir ömür-gün yoldaşı, qayğıkeş anadır. 
Həyat yoldaşı Mahmud Ağahüseyn oğlu Hüseynov da ali təhsillidir, 
Azərbaycan Dövlət İqtisad Universitetinin Mühasibat Uçotu və Audit 

fakültəsini bitirib, hazırda sahibkarlıqla məşğuldur. Övladları Riad və 
Ağahüseyn orta məktəbdə oxuyurlar. 

Şəlalə xanım ömrünün və elmi-pedaqofi fəaliyyətinin ən gözəl çağını, 
ən məhsuldar dövrünü yaşayır. İnanırıq ki, onun daha böyük nailiyyətləri 
hələ qabaqdadır. Ona bu yolda uğurlar arzulayırıq. 

İŞ SƏNİ YETİRƏR VARA, QAZANCA, 
İŞSİZ, QAZANCIN DA GEDƏR ASANCA... 


Məlum olduğu kimi, aprelin 24-də Türk 
Dünyası Çanaqqala zəfərinin 100 illiyini 
təntənəli surətdə qeyd etdi. Mərasimdə Türkiyə 
Cümhuriyyətinin kökübir qardaşı, ən sadiq 
silahdaşı, stratefi tərəfdaşı Azərbaycan 
Respublikasının Prezidenti İlham Əliyev də 
iştirak etdi. Dövlətimizin başçısına tədbirdə 
ayrılan yeri dəyərləndirməyə çalışan 
diplomatlar bildirirlər ki, cənab İlham Əliyev ən 
hörmətli qonaq, hətta bir az da artıq — ev sahibi 
statusunda olub. Bu da, əlbəttə, təsadüfi deyildir. 

Dili bir, dini bir, mədəniyyəti bir qardaşlar olan Anadolu və 
Azərbaycan türklərinin həm də ortaq tarixləri var. Xeyir-şərləri bir olub, 
düşmənə qarşı da birgə savaşıblar. 

Elə həmin Çanaqqala döyüşlərində 3 minə yaxın azərbaycanlı əsgər 
şəhid olub. “Yol ver Türkün bayrağınal” — deyən istiqlal şairimiz Əhməd 
Cavad da türk xalqına yardıma gedən Qafqaz könüllüləri sırasında 
Trakya cəbhəsində Abdulla Şaiqlə birgə mehmetciklərlə çiyin-çiyinə 
vuruşmuşdur, gəzib-dolaşdığı yerlərin poetik mənzərəsini təsvir etmiş, 
şahidi olduğu hadisələri nəzmə çəkmişdir. 

Gürcüstanın azərbaycanlı ziyalıları arasında da Ümumtürk 
ideyalarına xidmət edən, türkçülüyü vəsf eləyən ziyalılar çox olub. 
Onlardan “Faxralıtək ağır elim var mənim” deyən şair Nəbi Miskini, 
hətta ondan da qabaqkı Borçalı ədəbi mühitində yetişmiş Aşıq Poladı, 
Aşıq Allahverdini və başqalarını göstərmək olar. 

Aşıq ədəbiyyatından adlayıb maarifçilik müstəvisinə keçəndə burda 
Mirzə Rza Əlizadənin imzası uzaqdan görünür. Vaxtilə Gürcüstanda 
Azərbaycan məktəbləri üzrə nazir müavini işləyib, Borçalıda 
məktəblərimizin açılmasında müstəsna rolu olub. Həmin nəsli təmsil 
edən digər ziyalımız Mirzə Həbibulla Əlizadə də maariflənmədə, 
savadsızlığın ləğv olunmasında xüsusi xidmətlər göstərmişdir. 

Görkəmli pedaqoqlardan olmuş Qara Hümbətov uzun müddət 
Candar məktəbinin direktoru, sonra isə Rayon Partiya Komitəsində məsul 
vəzifədə çalışmış, Borçalı türklərinin savada, mütərəqqi dünyagörüşə 
yiyələnməsində əhəmiyyətli işlər görmüşdür. 

Borçalının görkəmli simalarından ötən əsrin 30-cu illərində 
Türkiyədə energetika naziri işləmiş Hidayət Turanı xatırlamağa dəyər. 
Çox güclü mühəndis olub, Gürcüstanda yolların inşa olunmasında, 
tunellərin çəkilməsində müstəsna xidmətlər göstərib. 

Görkəmli dövlət xadimi, diplomat, alim və dramaturqumuz Həsən 
Əziz oğlu Həsənovun təbrincə desək, qeyrəti heyranlıq doğuran, iki 
çağırış Milli Məclisin deputatı olmuş alim Şamil Qurbanovun 
Azərbaycan-Türkiyə qardaşlıq tellərinin daha da möhkəmlənməsi naminə 
göstərdiyi xidmətlər danılmazdır. Onun Türk dünyasının mübarək 
isimlərinə, tanınmış simalarına dair araşdırmaları, tədqiqatları çoxdur. 
Ömər Faiq Nemanzadəyə həsr etdiyi əsərlər Mirzə Cəlilin “sağ əli” 
olmuş, “Molla Nəsrəddin” yurnalını birgə nəşr etdikləri, “Qeyrət” 
mətbəəsini bərabər açdıqları Faiq Əfəndini gözəl insan, əsl türk oğlu, 
həqiqi vətənpərvər, görkəmli ədib kimi təqdim edir. Öz dövründə dünya 
panislamizminin banisi olmuş Kəmaləddin Əfqaninin həyat və 
yaradıcılığına, ictimai-siyasi fəaliyyətinə dair araşdırmaları da 
Ş.Qurbanovun türk dünyasının bilgi xəzinəsinə verdiyi təmənnasız 
töhfələrdir. 

Türk olaraq türkçülüyə sanballı incilər bəxş etmiş ziyalılarımız 
sırasında dünyasını dəyişənlərə Allah rəhmət eləsin, yaşayıb-yaradanlara 
isə uzun ömür, cansağlığı versin. Onların şəxsiyyətini bir insan materialı 
kimi öyrənmək, göstərdikləri xidməti, qoyduqları irsi yaddaşlarda, 
dərsliklərdə əbədiləşdirib gələcək nəsillərə ötürmək bizim borcumuzdur. 

Haqqında söz açdığım Xatirə Şamil qızı da əslən bizim Faxralı 
kəndinin Qazaxlı nəslindəndir. 

Kırcaalili (Həsənova) Xatirə Şamil qızı 1975-ci ildə Bakı 
şəhərində anadan olub. 1982-ci ildə 1-ci sinifə gedib. 1992-ci ildə 104 
saylı orta məktəbi dərəcəylə bitirdi. Həmin il ilk dəfə Türkiyədəki 
universitetlərə Azərbaycandan tələbə qəbulu olucaqdı. Bu, iki ölkə 
arasındakı ən önəmli körpünün ilk təməllərindən idi. İmtahana girən 
Xatirə elə həmin il "Türkiyənin Konya şəhərində olan Selçuk 
Universitetinə, Məsləki Egitim fakültəsinə qəbul oldu. 

İlk dəfə ailəsindən uzağa gedərkən həyəcanlı olduğu qədər, üzərinə 
düşən məsuliyyəti də bilirdi. Türkiyəyə gedən bütün tələbələr kimi, 
Xatirə də getdiyi yerdə sadəcə özünü, ailəsini deyil, ölkəsini də təmsil 
edəcəkdi, Bu böyük məsuliyyəti heç bir zaman yadından çıxarmadı. 

Digər tələbə yoldaşları ilə birlikdə hər il türk qardaşlarına ölkəsini 
tanıdacaq tədbirlərdə yaxından iştirak etdi, Azərbaycanı tanıtmaq üçün 
əlindən gələni əsirgəmədi. Dörd ilin sonunda ölkəsinə qayıtmaq üçün 
hazırlaşdı. Bu müddət ərzində Azərbaycanda baş verən siyasi dəyişiklikər 

xaricdə oxuyan tələbələrin də diqqətini cəlb edirdi. Xatirə Konya 
şəhərində bir özəl məktəbdən iş təklifi aldı. 

Ölkəsinə qayıtsa da, burada iş imkanları çox məhdud olduğu üçün 
Türkiyədəki iş təklifini qəbul etdi və özəl bir məktəbdə işləməyə başladı. 
Bu arada boş durmadı. İmtahanlara baş vurdu və öz ixtisası üzrə 
magistraturada oxudu. Həm oxudu, həm işlədi. Magistratuturanın son 
ilində həyatını birləşdirəcəyi insanla — Türkiyə Hava Qüvvələrində 
hərbiçi olan Mehmetlə tanış oldu. 

1999-cu ildə ailə qurdular. Mehmetin hərbçi olması səbəbi ilə 
Türkiyənin müxtəlif şəhərlərində işləməyə getdilər. Konya, Malatya, 
İzmir, Elazığ bunlardan bəziləridir. Hal-hazırda Malatya şəhərində 2 
övladlaryla yaşayırlar. Böyük oğlu Selim Mert 13 yaşında, kiçik oğlu 
Şamil Aytunc 8 yaşındadır. 

Türk qadının ərinə qarşı sədaqətli, etibarlı olduğunu Səgrəyin 
xanımının simasında da görürük. Ərinin toy gecəsi səfərə çıxdığını görən 
qadın nə qədər yalvarsa da, onu bu yoldan saxlaya bilmir. Əlacsız qalan 
gəlin ərinə vəfalı olacağına söz verir, onun yolunu gözləyəcəyini deyir. 

Dastanda ər-arvad münasibətlərinin ən gözəl nümunəsini “Duka 
Qoca oğlu Dəli Domrul boyu”nda görürük. Dəli Domrul Tanrının 
göndərdiyi Əzrayıla meydan oxuyur, bununla da o, Tanrının qəzəbinə 
düçar olur və Tanrı Əzraydla tapşırır ki, onun canını alsın. Dəli Domrul 
Əzrayıla təslim olmaq istəmir. İpə-sapa yatmayan oğuz alpı səhvini başa 
düşür, Tanrıdan aman diləyir. 

Tanrı ondan can yerinə can istəyir. Domrul atasına, anasına bu sirri 
açır, onlardan can istəyir. Qoca valideynlər buna razı olmayanda Domrul 
qadınının yanına gəlir, olanları “yad qızı halalına” danışır: Dəli 
Domrulun qadını belə cavab verir ki: 


Sənin ol müxənnət anan-baban 
Bir canda nə var 
Sana qıymamışlar. 
Ərş tanığ olsun, 
Yer tanığ olsun, gög tanığ olsun, 
Qadir Tanrı tanığ olsun, 
Mənim canım sənin 
Canına qurban olsun. 


Bu parçadan da gördüyümüz kimi, ər-arvad arasında möhtəşəm 
sayğı, sevgi və sədaqət vardır. 

Qədim türk ictimaiyyətində ailə ən vacib sosial birlik olduğundan 
ailənin əsasını təşkil edən qadın türk dastanlarında, türk əfsanələrində elə 

bir uca mərtəbəyə qoyulmuşdur ki, qadını belə bir uca varlıq halına 
gətirən mədəniyyətə heyran olmamaq mümkün deyil. Qadın kişinin həyat 
yoldaşı və uşaqlarının anası olmaq kimi çox vacib bir vəzifə ilə 
öhdələnmişdir. Daha vacibi isə türk millətinin tək bərəkət qaynağı, ona 
verilən bir sıra haqlara görə xanların, xaqanların, döyüşçülərin önündə 
hörmət ilə əyildikləri bir şərəf abidəsidir. Türk dastanlarında qadın ilahi 
bir varlıq səviyyəsinə çatdırılır. 

Yaradılış dastanında Tanrıya dünyanı və insanları yaratması üçün 
fikir və ilham verən “Ağ Ana” adında bir qadındır. Oğuz kağanın ilk 
xanımı qaranlığı yararaq göydən enən mavi bir işıqdan, ikinci xanımı isə 
mübarək bir ağacdan doğmuş qeyri-adi varlıqlardır. Yakutlarda ağ oğlan 
ağacın içindən çıxan nurlu bir qadın tərəfindən əmizdirilmişdir. İlk türk 
abidələrində olan “Bilgə Kağan kitabəsi”ndə xaqan belə söyləyir: “Sizlər, 
anam xatun, böyük analarım, bacılarım, xala və bibilərim, şahzadələrim”. 
Ən qədim türk inancına görə, “Xan və Xaqan” göy ilə yerin övladlarıdır. 
Qadın burada göyün 7-ci qatındadır. Qadına belə bir müqəddəs varlıq 
kimi yanaşılan cəmiyyətdə qadının döyülməsi, xor görülməsi mümkün 
deyil. Və əlbəttə ki, türk mədəniyyətində, türk dastanlarında belə bir 
vəziyyət gözə dəymir. Türk dastanlarında qadın daim kişinin yanındadır. 
Onların güc və ilham qaynağıdır (20). 

Yeni türk kültüründə dastan qəhrəmanları ata minən, yaxşı qılınc 
vuran, yaxşı döyüşən qadınlarla evlənmək istəyirlər. Necə ki, Oğuz 
türklərinin ana kitabı olan “Dədə Qorqud” dastanlarındakı “Bamsı 
Beyrək” boyunda olan Banu Çiçək buna nümunədir. Dastanda ər-arvad 
münasibətlərini ifadə edən qəlib-formullara baxaq. Dastanda ərin öz 
qadınına münasibətinin ifadəsi kimi çox tez-tez təkrarlanan formullar — 
təşbehlər, bənzətmələr olduqca heyranedicidir: 


“Bəri gəlgil başım baxtı, evim taxtı, 
Evdən çıqub yürüyəndə səlvi boylum1 
Topuğında sarmaşanda qara saçlum, 
Qururlu yaya bənzər çatma qaşluml 
Qoşa badam sığmayan dar ağızlum, 
Güz almasına bənzər al yanaqlum”. 


Dastandakı qadın qəhrəmanları da ərlərinə hörmətlə yanaşır, eyni 


zamanda onlara böyük sevgi və etibar nümayiş etdirirlər. Xatunu Dirsə 
xana belə müraciət edir: 

“Xan babamın göygüsi, 
Qadın anam sevgisi. 
Atam-anamın verdigi, 
Göz açuban gördügim, 
Könül verib sevdigim”. 


Bu müraciətdə “qədim türkün bütöv nikah-evlənmə məcəlləsi” əks 
olunur: qızın ərə köçməsində ata-ananın ciddi iştirakı var — babanın 
(atanın) göygüsü, anamın sevgisi deyilir. Deməli, ata və ananın razılığı 
ilə yanaşı, qızın həyat yoldaşı seçərkən özünün fikiri, münasibəti də 
vacib sayılmışdır. Əgər belə olmasaydı, Dirsə xanın xatunu “göz açuban 
gördügüm, könül verib sevgidim” deməzdi. “Kitab”da ərlə arvadın bir- 
birinə “başım baxtı”, “evim taxtı” deyə xitab etmələrinə tez-tez rast 
gəlirik. Bu müraciət formasını Dirsə xanın, onun xatununun, Qazan xanın, 
Burla xatunun dilindən oxuyuruq. Ər qadının başının baxtı, yəni alın 
yazısı, taleyi, evinin taxtı, yəni ailəsinin dayağı, səltənəti bilir, qadın da 
ərini. Bu təşbehdə türk ailəsinin varlığında ər və qadın bərabərliyi 
təsdiqlənir. Əzəldən türk belə qəbul edib, belə qavrayıb, ailənin tərkibi 
müqqədəs hisslərin birliyidir. 

Türk qızının bu fəzil sifətlərini özündə təcəssüm etdirən Xatirə 
xanım hələ tələbəykən yay tətilərindən birində onunla bir məclisdə 
görüşüb həmsöhbət olmuş, hazırcavablığına, intellektual səviyyəsinə, 
xalq şairi Zəlimxan Yaqub demişkən, necə dolu bir ziyalı olmasına sözün 
həqiqi mənasında heyran qalmışdım və düşünmüşdüm ki, gələcəkdə 
bizim gözəl ziyalı xanımlarımızdan biri kimi böyük perspektivi var. 
Sonralar atası ilə görüşüb haqqında eşidəndə bir daha yanılmadığıma 
əmin oldum. Arzu edirəm ki, sədası həmişə uca zirvələrdən gəlsin, ailə 
səadəti, xoşbəxtlik daim onu müşayiət eləsinl 

Xatirə xanımın mənsubu olduğu Qazaxlı nəsli görkəmli ziyalılar 
yetirib. Bu nəslin tanınmış nümayəndələrindən Azərbaycan təhsilinin 
inkişafında böyük xidmətləri olan, “Ədəbiyyat nəzriyyəsi”nin müəllifi 
Şəmistan Mikayılovun adı çoxlarına bəllidir. Respublikanın Əməkdar 
müəllimi və Əməkdar elm xadimi, uzun müddət Təhsil Problemləri 
İnstitutunun direktoru işləmiş, gözəl ziyalı olan Şəmistan Mikayılovu 
pedaqofi ictimaiyyət bir ağsaqqal kimi qəbul edib. Onun zəhməti, ziyası 
ilə ərsəyə gələn dərs vəsaitləri və proqram sənədlər hələ uzun zaman 
Azərbaycan təhsilinə, elminə fayda verəcəkdir. 

Bu nəcabətli nəslin övladlarından coğrafiyaçı alim, Əməkdar elm 
xadimi Almaz Mikayılov uzun müddət Azərbaycan Milli Elmlər 
Akademiyasında şöbə müdiri işləmişdir. 

Xatirə xanımın babası Mikayıl kişi bizim ailəylə mehriban 
münasibətdə olub, dostluqda sədaqət nümunəsi göstərib. O da eldə-obada 
özünün insanlığıyla, böyüklərə hörməti, ehtiramıyla, kiçiklərə 
xeyirxahlığıyla həmişə seçilib. Təbii ki, övladları da onun şərəfli yolunu 
davam etdirmiş və etdirməkdədirlər. 

Türk dünyasının böyük şairi Z.Yaqub deyir ki, Allah-təala yaxşıları 
ona görə xalq eyləyib ki, yaxsılıqlar itib-batmasın. Bizim Xatirə xanım 
da həmin o yaxşılardan biridir. Allah-təalə onu da məhz yaxşılıqları 
yaşatmaq üçün yaradıb. Elimizin, obamızın harada yaşamalarından, 
işləmələrindən asılı olmayaraq, yaxşısı varsa, Allah var eləsin. Çünki 
işgüzarlıq, çalışqanlıq, halal ruzi qazanmaq, haramdan qaçmaq artıq çox 
şeydən xəbər verir və həmin şəxsin malik olduğu çoxsaylı fəzil 
sifətlərdən biri kimi qəbul olunur. Nəsir Xosrov demişkən: 


İş səni yetirər vara, qazanca, 
İşsiz qazancın da gedər asanca... 


oo 


Səməndər Məmmədov 


ALİM ELOĞLUMUN ALİM ÖVLADLARI 


Səadət kamalla yetişir başa, 
Xalqa hörmət eylə, əbədi yaşa 
N.Gəncəvi 


Sirr deyil ki, son illərdə gənclərin elmə 
marağının azalmasından tez-tez danışılır, 
müxtəlif səviyyələrdə bir narahatçılıq ifadə 
olunur. Amma elmin müxtəlif sahələrində 
gənclərimizin uğurlar əldə etməsi vəziyyətin 
elə də qorxulu olmadığını deməyə əsas verir. 
Bu gün bütün varlığıyla elmə bağlı olan, əldə 
etdikləri elmi nəticələrlə təkcə Azərbaycanda 
deyil, həm də dünyanın aparıcı dövlətlərinin 
məşhur universitetlərində tanınan, beynəlxalq 
elmi konfrans və simpoziumlarda çıxış edən, 
əsərləri nüfuzlu elmi məcmuələrdə çap olunan gənc alimlərimizin sayı 
gündən-günə artmaqdadır. Sevindirici haldır ki, Azərbaycan elminə töhfə 
verən gənclər arasında Borçalının yetirmələri də az deyil. Bu gənclərin 
sırasında doğma Faxralımın yetirmələrini görmək isə, təbii ki, məni 
hədsiz sevindirir. Bu yazıda onlardan ikisi haqqında söhbət açmaq 
istəyirəm. Fikirləşdim ki, onları bir-birinən ayırmaq günah olardı. Çünki 
hər ikisi eyni ailədə böyüyüb, eyni ata-anadan tərbiyə alıblar. Ömür 
yolları da bir-birinə bənzərdir. Söhbət Borçalının ləyaqətli oğullarından 
biri, Faxralının yetirməsi olan dəyərli alimimiz, hörmətli ziyalımız 
Əmirxan Babaşovun övladlarından gedir. 

.. Aytən Əmirxan qızı Babaşlı 1977-ci ildə Bakıda anadan olub. 
1984-cü ildə Faxralı orta məktəbinin birinci sinfinə gedib, iki il burada 
oxuduqdan sonra 1986-cı ildən təhsilini Bakı şəhərində Milli 
Konservatoriyanın nəzdindəki Respublika İncəsənət Gimnaziyasında 
davam etdirib. 1994-cü ildə orta təhsilini başa vuraraq Azərbaycan 
Dövlət Neft Akademiyasının “Kimya texnologiyası” fakültəsinin 
“Kimyəvi istehsalın və kimya kibernetikasının əsas prosesləri” ixtisasına 
daxil olub. 1998-ci ildə burada təhsilini başa vuraraq “Neft emalının əsas 
prosesləri və kibernetikası” ali peşə istiqaməti üzrə Bakalavr dərəcəsi alıb. 
Elə həmin ildə də təhsilini davam etdirmək üçün Azərbaycan Dövlət Neft 
Akademiyasının “Kimya texnologiyası” istiqamətinin “Neft emalı 

istehsalının əsas prosesləri və kibernetikası” ixtisası üzrə magistraturaya 
daxil olub və 2000-ci ildə təhsilin bu pilləsini də uğurla başa vurub. 

2000-ci il iyulun 18-də “Azərsun Holdinq” şirkətlər birliyinin “Bakı 
Qida və Yağ Fabriki” Məhdud Məsuliyyətli Cəmiyyətində laboratoriya 
mütəxəssisi kimi əmək fəaliyyətinə başlayan Aytən Babaşlı eyni 
zamanda təhsilini də davam etdirib. Azərbaycan Milli Elmlər 
Akademiyasının Aşqarlar Kimyası İnsitutunun əyani aspiranturasına 
daxil olaraq akademik Vaqif Fərzəliyev və texnika elmləri doktoru, 
professor Həqiqət Cavadovanın elmi rəhbərliyi ilə həmin institutun 
“Motor yağlarına aşqar kompozisiyası” laboratoriyasında elmi axtarışlara 
başlayıb. Gərgin elmi axtarışlar öz bəhrəsini verib və o, 2014-cü ilin 
yanvarında AMEA-nın Akademik Y.Məmmədəliyev adına Neft-Kimya 
Prosesləri institutunun böyük elmi şurasında “Teplovoz, sənaye və gəmi 
dizelləri üçün müxtəlif qrup sürtkü kompozisiyalarının yaradılması” 
mövzusunda namizədlik dissertasiyasını uğurla müdafiə edərək texnika 
üzrə fəlsəfə doktoru elmi dərəcəsinə layiq görülüb. 15-dək elmi əsərin 
müəllifidir. Əsərləri respublikamızla yanaşı, Türkiyə və Rusiyanın 
nüfuzlu elmi yurnallarında da dərc olunub. 

Aytən Babaşlı 2012-ci ilin dekabr ayından “Azərsun Holdinq” 
şirkətlər birliyinin “Proses və Kalite Yönetimi Direktorluğu” 
departamentində baş müfəttiş vəzifəsində çalışır. 

Aytənin kiçik bacısı — Əmirxan müəllimin 
digər qızı Aynur Babaşlı isə 1980-ci il fevralın 
18-də Bakı şəhərində anadan olub. 1987-ci ildə 
Milli Konservatoriyanın nəzdindəki Respublika 
İncəsənət Gimnaziyasının birinci sinfinə qəbul 
olunub və 1994-cü ilə kimi burada oxuyub, həmin 
ilin sentyabrından isə təhsilini kimya-biologiya 
təmayüllü liseydə davam etdirib. 1997-ci ildə 
liseydə təhsilini başa vuran Aynur 2 saylı Bakı 
Tibb Məktəbinə daxil olub. 2000-ci ildə bu 
məktəbdə təhsilini mamalıq işi ixtisası üzrə fərqlənmə diplomu ilə bitirib. 
Bəlkə də çoxları qız uşağı üçün bunu yetərli sayar və düşünərdi ki, artıq 
iş karyerasını qurmağın vaxtıdır. Amma Aynur belə düşünməyib, 
təhsilini davam etdirmək yolunu seçib. Onun bu fikrini valideynləri də 
dəstəkləyib və o, 2000-ci ildə Bakı Dövlət Universitetinin biologiya 
fakültəsinə daxil olub. 2004-cü ildə həmin fakültəni fərqlənmə diplomu 
ilə bitirərək biologiya ali peşə istiqaməti üzrə bakalavr dərəcəsi alıb. 
Ancaq bununla da kifayətlənməyərək elə həmin il Bakı Dövlət 
Universitetinin Biologiya fakültəsinin “Mikrobiologiya” ixtisası üzrə 

magistraturasına daxil olub. 2006-cı ildə magistraturanı da fərqlənmə 
diplomu ilə bitirərək magistr elmi dərəcəsi alıb. Aynur xanım üçün 
təhsildə bu da son hədd olmayıb, necə deyərlər, tamam yox, davam deyib. 
O, 2006-cı ildə AMEA-nın Mikrobiologiya İnstitutunda əyani 
aspiranturaya daxil olub. Burada akademik M.Ə.Salmanov və professor 
M.H.Vəliyevin elmi rəhbərliyi altında “Orta və Cənubi Xəzərin 
Azərbaycan sahillərindən ayrılmış bakteriyaların fenolları deqradasiya 
etmək qabiliyyətinin tədqiqi” mövzusunda namizədlik dissertasiyası 
üzərində elmi axtarışlara başlayıb. Gərgin elmi axtarışlar, yuxusuz 
gecələr bahasına başa gələn dissertasiya işini 2010-cu il oktyabrın 8-də 
uğurla müdafiə edərək biologiya üzrə fəlsəfə doktoru elmi dərəcəsi alıb. 
Onun bu uğurunu Azərbaycan Respublikası yanında Ali Attestasiya 
Komissiyası özünün 20 iyul 2011-ci il tarixli qərarı ilə təsdiqləyib. 

2010-cu ilin aprel ayından AMEA-nın Mikrobiologiya İnstitutunda 
kiçik elmi işçi vəzifəsində fəaliyyətə başlayan Aynur xanım 2012-ci il 
fevralın 1-dən həmin institutun “Su mikrobiologiyası” laboratoriyasında 
elmi işçi, 2013-cü ilin iyun ayından isə həmin laboratoriyada böyük elmi 
işçi vəzifəsinə keçirilib. Burada çalışdığı müddətdə o, müxtəlif elmi 
layihələrin həyata keçirilməsində fəallığı ilə seçilib. Onun “Xəzərin 
Azərbaycan sahillərindən ayrılmış mikroorqanizmlərlə aşağı 
temperaturda neft və neft məhsullarının biodeqradasiyasının öyrənilməsi” 
adlı layihəsi 2012-ci ildə Azərbaycan Respublikası Prezidenti yanında 
Elmin İnkişafı Fondunun “Gənc Alim və mütəxəssislərin 1-ci qrant 
müsabiqəsi”ndə qalib olub. 

Aynur Babaşlı müxtəlif xarici ölkələrin elmi məcmuələrində nəşr 
olunmuş 30-dan çox elmi əsərin müəllifidir. 2013-cü ilin sentyabrından 
həm də pedaqofi fəaliyyətlə məşğul olur. Azərbaycan Dövlət İqtisad 
Universitetinin “Qida məhsullarının texnologiyası” kafedrasının 
müəllimidir. O, “Mikroorqanizmlərin iştirakı ilə deqradasiya və 
transformasiya” adlı fundamental monoqrafiyanın və “Qida 
fiziologiyası” fənninindən tədris proqramının müəlliflərindən biridir. 
Pedaqofi fəaliyyətlə yanaşı elmi axtarışlarını da davam etdirir. 

Böyük müdriklərimizdən olan Şəms Təbrizinin təbrincə desək: 
“Alimin, ürək sahibinin sözü ona görə xoşa gələn, könüllərə yatan və 
ürək oxşayandır ki, azdırıcı yox, yol göstərici, çaşdırıcı yox, öyrədicidir”. 
Biz də arzu edirik ki, Aytən və Aynur bacılarının fəaliyyətləri və əməlləri 
həmişə xoşa gələn, ürəyəyatan olsun. 

Təkcə valideynlərinin yox, bütün faxralıların fəxri olan alim bacılar 
həm də nümunəvi ailə sahibirdlər. Aytənin iki övladı var. Həyat yoldaşı 

Elnur Əzimov da alimdir, texnika üzrə fəlsəfə doktorudur. “Britiş 
Petrolium” şirkətində istehsalat üzrə baş mütəxəssis vəzifəsində çalışır. 

Aynur xanımın da iki övladı var. Həyat yoldaşı Mətin Bədəlov 
İqtisadiyyat və Sənaye nazirliyi sistemində şöbə müdiri vəzifəsində 
çalışır. 

Bəli, bu kiçik yazıda elimizin alim və dəyərli ziyalı oğlu Əmirxan 
Babaşovun alim qızları haqqında söhbət açdıq. Əslində bu yazı onlar 
haqqında kiçik tanıtımdır. İllər ötəcək və biz bu alim bacıların daha 
böyük uğurlarının şahidi olacağıq. Və onların barəsində daha sanballı 
yazılar da hələ bundan sonra yazılacaq. Təki sağlıq olsunl 

ƏSL GÖZƏLLİK AĞIL 
VƏ KAMALDADIR 


Atalar yaxşı deyib, ot kökü üstə bitər. İnsan 
da belədir, nə qədər öz kökünə bağlı olarsa, 
adət-ənənəyə sadiq qalarsa, bir o qədər də uğur 
qazanar, mənsub olduğu nəsilə, elə-obaya 
başucalığı qazandırar. Amma burada bir şey də 
var ki, təkcə “mən öz kökümə bağlıyam” deyib 
durmaqla da iş bitmir. Gərək məqsədə çatmaq 
üçün çalışasan, əziyyət çəkəsən, tər tökəsən. 
Sözün yaxşı mənasında inadkar olasan. Burada 
A.Zqoryun bir fikrini xatırlatmaq yerinə düşər: 
“Sən öz məqsədinə nail olmaq üçün üç şeyə malik olmalısan: İstedada, 
inadkarlığa, özünə inamal Bacarmıram, bilmirəm, istəmirəm sözlərini 
özünə qadağan etməlisən”. 

Bəli, istedadın olması vacibdir, amma Tnadkarlıq və özünəinam 
yoxdursa, bu istedad özünü büruzə verə bilməz. Bir el misalında deyilir 
ki, elm əqlin çırağıdır. Əqlin inkişafı üçün isə bilik, savad və elm 
lazımdır. 

Ziyalı ailəsində böyüyən Leyla da hələ uşaqlıqdan əsas məqsədə 
çatmaq üçün zəhmətə qatlaşmağın vacib olduğunu dərk edib. Burada 
onun valideynlərinin də böyük rolu olub. Atası Vaqif Nəbiyev və anası 
Minayə Nəbiyeva ali təhsilli həkim olmaqla yanaşı, həm də elmi- 
pedaqofi fəaliyyətlə məşğul olublar. Hər ikisi namizədlik dissertasiyası 
müdafiə edərək tibb elmləri namizdəi elmi dərəcəsi alıb. Minayə xanım 
bu gün də elmi-pedaqofi fəaliyyətini Tibb universitetində uğurla davam 
etdirir. 

Leyla Vaqif qızı 1978-ci ildə Bakı şəhərində anadan olub. 1995-ci 
ildə Bakıdakı 189 saylı orta məktəbin rus bölməsini bitirib. Ata və ana 
həkim olsa da, Leyla tamam başqa sahəni seçib — 1996-cı ildə 
Azərbaycan Dövlət İqtisad Universitetinin “Əmtəəşünaslıq” fakültəsinin 
bakalavr pilləsinə daxil olub və 2000-ci ildə burada təhsilini uğurla başa 
vuraraq fərqlənmə diplomuna layiq görülüb. Təhsilini davam etdirmək 
məqsədi ilə elə həmin ildə də Azərbaycan Dövlət İqtisad Universitetinin 
“Əmtəəşünaslıq” fakültəsinin magistratura pilləsinə daxil olub və 2002-ci 
ildə magistratura təhsilini də uğurla tamamlayıb. 

2002-ci ildən başlayaraq Azərbaycan Dövlət İqtisad Universitetinin 
“İqtisadi təhlil və audit” kafedrasında laborant, ingilis dilli “Beynəlxalq 

iqtisadiyyat” kafedrasında baş laborant kimi fəaliyyət göstərib. Hazırda 
Azərbaycan Dövlət İqtisad Universitetinin Rus dilində tədris mərkəzində 
mütəxəssis vəzifəsində çalışır. 

2006-ci ildən hal-hazırki vaxta qədər həm də Azərbaycan Dövlət 
İqtisad Universitetində saathesabı müəllim kimi fəalliyyət göstərir. Hal- 
hazırda Azərbaycan Dövlət İqtisad Universitetinin Biznes Mərkəzində 
MBA proqramı üzrə magistraturada saathesabı müəllimədir. Rus dilində 
Tədris Mərkəzinin Tələbə Elmi Cəmiyyətinin rəhbəri, imtahanda 
(bakalavr üzrə) Apellyasiya Komissiyasının üzvüdür. 

Leyla Vaqif qızı Məmmədova 2014-cü ildə Azərbaycan Dövlət İqtisad 
Universitetinin nəzdində fəaliyyət göstərən Müdafiə Şurasında 
dissertasiya işini uğurla müdafiə edərək “Mühasibat uçotu” ixtisası üzrə 
iqtisad üzrə fəlsəfə doktoru elmi dərəcəsi alaraq Faxralı alimlərinin 
sırasını bir boy da böyüdüb. 1 metodk vəsaitin, 24 elmi əsərin müəllifidir. 
Beynəlxalq konfranslarda elmi məruzələrlə çıxış edib, məqalələr 
toplusunda tezisləri çap olunub. Bir alim kimi onun daha böyük uğurları 
isə hələ qabaqdadır. 

...Həkim ailəsində böyüyüb boya-başa çatan Leylanın sonrakı taleyi 
də həkim ailəsi ilə bağlı olub — həkim ailəsinə də gəlin köçüb. Həyat 
yoldaşı Etibar Məmmədov SOCAR-da iqtisadçı vəzifəsində çalışır. 
Qayınatası Səməd Məmmədov ötən əsrin 70-80-ci illərində Borçalıda 
məşhur həkimlərdən biri kimi tanınıb. 90-cı illərin əvvəllərindən isə 
fəaliyyətini Bakıda davam etdirən Səməd Məmmədov burada da öz 
peşəkarlığı ilə seçilib, qısa müddətdə böyük hörmət və nüfuz qazanıb. 
Səməd həkim gözəl bir ailəyə rəhbərlik edir. Nümunəvi ailə əvəzolunmaz 
sərvətdir. O sərvəti hər zaman qorumaq da hünərdir. Vaqif həkim kimi 
bir elcanlı Vətən oğlunun ailəsində tərbiyə alıb, səadət çırağını Səməd 
həkim kimi gözəl bir ziyalının ocağında yandırmağın özü də bir 
xoşbəxtlikdir. Vaxtilə F.Köçərli yazırdı: “Əsl gözəllik surətdə deyil, ağıl 
və kamaldadır”. Ağıllı insanlar həyatda heç zaman büdürəmirlər. 

Bu mehriban ailədə Leyla xanım iki gözəl övlad böyüdür. İnanırıq ki, 
onlar da cəmiyyətimiz, Vətənimiz üçün layiqli övladlar olacaq, həmişə, 
hər yerdə mənsub olduqları şəcərəyə və el-obaya şərəf gətirəcəklər. 

LAYİQLİ VARİS 


Doğma FPaxralımın ləyaqətli ovladları 
haqqında hər dəfə yazı yazanda qəlbim qürur 
hissi ilə döyünür. Elə bu yazını da böyük 
məhəbbətlə qələmə alıram. Amma burada bir 
şeyi də etiraf edim ki, Ənvər haqqında yazmağa 
başlarkən də eyni qurur hissini duymaqla yanaşı, 
bir qədər fərqli hisslər də yaşadım. Xəyal məni 
bir qədər əvvəllərə apardı və bu məqamda 
beynimdən varislik və varislər haqqında 
düşüncələr keçdi. Ənvərin nəsil şəcərəsi — 
babası Niyazi və atası Allahyarı xatırladım. Vaxtilə onlar haqqında da 
ürək sözlərimi demişəm və hər ikisi haqqında olan yazım bu kitabda da 
yer alır. Bu mənada, mənim yazılarımda da varislik ənənəsi qorunub: 
əvvəlcə babadan, sonra atasından yazmışam, indi isə özündən yazıram. 
Bu varislik məsələsini yalnız öz yazılarıma görə xatırlamadım. Ənvər 
mənsub olduğu nəsil şəcərəsinin layiqli varisidir. Onun babası Niyazi 
Qasımov haqqında yazdığım yazıda belə bir məqam var: “...Kim nə 
deyir-desin, hər bir insanın əsli-kökü və nəsli-nəcabəti olmalıdır. O 
insanın ki, damarlarından axan qan təmiz olur, duru olur, həmin insanlar 
həmişə xalq, millət üçün çoxlarının görə bilmədiyi işləri həyata 
keçirirlər”. Həmin yazıya belə bir sərlövhə qoymuşdum: “Ot kökü üstə 
bitər”. Bu, həqiqətən belədir və ləyaqətli nəslin layqli davamçılarının 
şəxsində bu məlum həqiqət bir daha öz təsdiqini tapır. 

.. .İkinci Dünya müharibəsi başlayanda Ənvərin babası Niyazi 
Qasımov 10-cu sinifdə oxuyurdu və elə məktəb partası arxasından da 
birbaşa cəbhəyə yola düşüb, Taqanroq diviziyasında alman faşizminə 
qarşı vuruşub, döyüşlərdən üzüağ çıxıb. Döyüşən ordudan tərxis 
olunduqdan sonra doğma Faxralıya qayıdıb, ailə qurub, xalqımıza 
başucalığı gətirən, canında-qanında xalq məhəbbəti, millət sevgisi 
gəzdirən övladlar böyüdüb, elin xeyirində-şərində yaxından iştirak edib. 

Niyazi Qasımovun oğlu, bu yazımın qəhrəmanı Ənvərin atası 
Allahyar Qasımov da heç kimə bənzəməyən, özünəməxsus iç dünyası 
olan bir insan idi, hər yerdə özünəmxsusluğu ilə seçilirdi. El-obasına 
bağlı, xeyirxah, köməyə ehtiyacı olanlara əl tutan, həyan duran, arxa- 
dayaq olan eloğlu idi. Elə buna görədir ki, həyatdan vaxtsız köçsə də, bu 
gün könüllərdə yeri var. Özü bu gün həyatda olmasa da, övladlarının və 
nəvələrinin ömründə yaşayır, ellilərinin xatirində, dostlarının ürəyində, 

qədirbilən həmvətənlərin qəlbində yaşayır, tarixdə yaşayır. Özündən 
sonra Ənvər kimi layiqli oğul qoyan atanın mənəvi ömrü fiziki 
ömründən qat-qat uzun olur. 

Ənvər Allahyar oğlu Qasımov 1978-ci il sentyabrın 15-də Bakıda 
anadan olub. 1994-cü ildə orta məktəbi bitirdikdən sonra Azərbaycan 
Dövlət İqtisad İnstitutunun (indiki İqtisad Universitetinin) Mühasibat 
uçotu və audit fakultəsinə daxil olub. 1998-ci ildə həmin ixtisas üzrə 
bakalavr pilləsində təhsilini başa vurub. Bununla kifayətlənməyərək, 
təhsilini davam etdirib və 2001-ci ildə magistratura təhsilini də fərqlənmə 
diplomu ilə bitirib. 

Ə.Qasımov 1998-ci ildən Azərbaycan Respublikası Dövlət Neft 
Şirkətinin Xarici Sərmayələr İdarəsində Mühasibatlıq şöbəsində iqtisadçı 
vəzifəsində əmək fəaliyyətinə başlayıb. 2003-cü ilin iyununadək həmin 
idarədə iqtisadçı, böyük iqtisadçı, baş iqtisadçı vəzifələrində çalışıb. 
2003-cü ildən etibarən Azərbaycan Respublikası Dövlət Neft Şirkətinin 
Mərkəzi aparatına mühasib kimi qəbul edilib və 2004-cü ilə qədər 
Aparatın Mərkəzləşdirilmiş Mühasibatlığında mühasib və böyük iqtisadçı 
vəzifələrində çalışıb. 2004-cü ilin iyun ayında Azərbaycan Respublikası 
Dövlət Neft Şirkətinin Mərkəzi aparatında İqtisadiyyat və Uçot 
İdarəsinin Birgə Layihələr şöbəsinin rəisi vəzifəsinə təyin olunub və 
2012-ci ilin sonunadək bu vəzifədə şərəflə çalışıb. 2012-ci ilin dekabr 
ayından etibarən isə Baş Ofisin İqtisadiyyat və Uçot İdarəsinin rəis 
müavini vəzifəsində çalışır. 

Azərbaycan Respublikası Prezidentinin 18 sentyabr 2015-ci 11 tarixli 
sərəncamı ilə b Qasımov Ənvər Allahyar oğlu da “Tərəqqi” medalı ilə 
təltif olunub. 

Artıq 20 ilə yaxındır ki, ölkəmizin iqtisadiyyatının aparıcı sahəsi 
olan neft sektorunda fəaliyyət göstərir. Bu illər ərzində hansı vəzifədə 
olursa-olsun, işə məsuliyyəti, ixtisasını dərindən bilməsi ilə seçilib. 
Bunun nəticəsidir ki, SOCAR-ın Baş Ofisinə, eləcə də, bütün müəssisə 
və təşkilatlarına, o cümlədən xaricdə fəaliyyət göstərən şikətləri üçün 
beynəlxalq maliyyə institutlarından cəlb edilən kredit vəsaitlərinin cəlb 
edilməsinə rəhbərlik edib, bu istiqamətdə uğurlu nəticələrlə sonunclanan 
danışıqlar aparıb. Bununla yanaşı, SOCAR-ın reytinqi üçün reytinq 
şirkətlətləri ilə əlaqələri yaradıb. İlk dəfə SOCAR-ın qiymətli 
kağızlarının beynəlxalq bazarda buraxılışı üzrə danışıqlar aparlması və 
uğurla yerləşdirilməsinin təmin edilməsi də Ənvərin adıyla bağlıdır. 

Bu illər ərzində Ənvər eyni zamanda İngiltərənin Readinq 
Universitetində 4 ay (2007-ci ildə) təhsil və ixtisasartırma üçün 
Chevening Fellovvship programı üzrə enerii iqtisadiyyatı üzrə 

Azərbaycanı təmsil edib. Beynəlxalq Maliyyə Hesabatları Standartları 
üzrə diplom alıb. Chartered İnstitute of Management Accountants 
(İxtisaslaşdırılmış İdarəetmə Mühasibləri İstitutunda) baza (certificate), 
Əməliyyat (Operational) və İdarəetmə (Managerial) səviyyələrini 
bitirməklə müvafiq diplomlara yiyələnib və hazırda sonuncu 
professional (professional) mərhələsi üzrə təhsil alır. Anan dili ilə yanaşı, 
ingilis və rus dillərində də sərbəst danışır. 

Şərəfli bir keçmişi olan Ənvər Qasımov babasının və atasının adıyla 
hər zaman qürur duysa da, heç zaman onların adının arxasında 
gizlənməyib, daha doğrusu, özünün karyerası naminə onların adından 
istifadə etməyib. Əksinə, hər zaman çalışıb ki, onların layiqli varisi olsun, 
eldə-obada, ictimaiyyət arasında qazandıqları şöhrətin üstünə şöhrət 
qazandırsın. Şükürlər olsun ki, buna nail də olur və sübur edir ki, 
doğrudan da ot öz kökü üstə bitir. 

Yuxarıda da qeyd etdiyimiz kimi, Ənvər hər zaman qürur duyacağı 
nəsil şəcərəsi var. Onun atası Allahyar və babaları (Niyazi və Ənvər 
Qasımovlar) haqqında bu kitabda ayrıca yazılar var. Bununla belə, burda 
bir daha xatırlatmaq istəyirəm ki, Ənvərin adını daşıdığı babası Qasımov 
Ənvər Allahyar oğlu 1921 ci ildə Bolnisi rayonu Faxrali kəndində anadan 
olmuşdur. Məktəb illərində tay-tuşlarından həm fiziki, həm də bilik 
cəhətdən əhəmiyyətli dərəcədə fərqlənirdi. Hər iki qardaş — Ənvər və 
Niyazi uşaq ikən (birinin 7, o birisinin 5 yaşlarında) valideynlərini 
(Qasımov Allahyar Haqverdi oğlu və Qasımova Balaxanım) itirmişlər. 
Ənvər məktəbdə həm də pioner dəstə rəhbəri idi. 

Əsgərlik yaşına çatanda isə Ənvər doöma Faxralıdan ayrıldı. Bu 
gediş onun üçün son gediş oldu və taleyi onu birdəfəlik doğma elindən və 
doğmalarından ayırdı, bir daha nə doğmalarını görə bildi, nə də ki, 
vətəninə qayıtdı. Onun əsgərlik dövrü Sovet-Fin müharibəsi illərinə 
təsadüf etdiyindən, o, həmin müharibədə iştirak etmişdir. Sonradan 
Ənvər Sverdlovsk şəhərinə göndərilmiş və hərbi məktəbdə oxumuşdur. 
Məktəbi uğurla bitirmiş və leytenant hərbi rütbəsi almışdır. 1941-ci il 
oktyabrın 9-da qardaşı Niyaziyə Ənvərin müharibədə həlak olduğu 
barədə bildiriş göndərilmişdir. Niyazi üçün gözlənilməz bu xəbər ata-ana 
itkisindən sonra aldığı növbəti kədər gətirdi və beləliklə, Niyazi o 
dövrdən bəri həm ata-ana, həm ki, qardaş üzünə həsrət qaldı. Uzun illər 
axtarışlar etdi, həmişə gəlib gedəndən xəbər aldı, hətta qardaşının sag 
olduğunun və nə vaxtsa qayıdacağına inandığının da şahidi olduq. Və heç 
bir övladına qardaşının adını qoymadı, çünki inanırdı ki, qardaşı 
qayıdacaq. Nəhayət böyük oğlu və haqqında yazdığımız Allahyarın 


564 


PFaxralılar 


böyük oğlu dünyaya gələndə Niyazi ona öz qardaşının adını — Ənvər 
qoydu. 

Beləliklə, Ənvər barədə uzun axtarışlar heç bir nəticə verməmişdir. 
Söynəlilənlərə görə, Ənvər Ukrayna uğrunda döyüşlərdə həlak olmuşdur. 
Bunlar bəzən sakitləşdirici, bəzən də təsəlliverici fərziyyələr idi. Lakin 
zaman, vaxt gətirdi və1941-ci ildə müharibədə itkin düşmüş Qasımov 
Ənvər Allahyar oğlunu qardaşı Niyazinin nəvəsi və adını daşıyan, eyni 
zamanda soyadları, adları və atalarının adı belə eyni olan Qasımov Ənvər 
Allahyar oğlu 2015-ci ildə - düz 74 ildən sonra onun izinə düşüb tapdı. 
Özü də necə? 

...Bu şəxs barədə heç bir məlumatı yox idi Ənvərin. Sadəcə 
uşaqlıqdan eşitmişdi ki, babasının qardaşı Ənvər Qasımov Rəhim Qurban 
oğlu ilə tay-tuş idi və ona tez-tez müharibədən məktublar yazardı. Lakin 
Rəhim kişi də artıq 2006-cı ildə rəhmətə getmişdi. Uşaqlıqda eşitdikləri 
Ənvərdə daima həmin məktubları görmək arzusu yaradırdı. Dəfələrlə 
Qurban müəllimlə bu barədə ətraflı söhbətlər etmişdi və həmişə kəndə 
baş çəkdikdə həmin məktubların axtarışına çıxardılar. Nəhayət, 2014-cü 
ilin oktyabr ayında Ənvərin əmisioğlu Rəhimə yazdığı məktub tapıldı. 74 
il ömrü olan bu məktubu oxumaq asan olmasa da, bu məktub oxundu. 
Bunun ardınca Ənvərin qardaşı Niyaziyə yazdığı məktubları isə Səyyad 
Qasımov axtarıb tapdı. Bu məktubları Ənvər çox dərinliklə təhlil etdi. 
Bir-bir onları oxudu. O məktublardan bircə hissəni qeyd etmək istərəm. 
Bir neçə vərəq olan bu məktubları doğrudan da, gözyaşlarsız oxumaq 
mümkün deyildir. 

1941-ci ilin aprel ayında hərbi məktəbi bitirdikdən sonra gənc zabit 
SSRİ-nin şimalında faşizmin dəstəyi ilə Finlərlə yenidən narazılıq 
başlandıqda 313-cü diviziyanın 1068-ci alayı Kareliya cəbhəsinə 
göndərilmişdir. Sənədlər təqdiq edir və qeyd edir ki, 05 sentyabr 1941-ci 
ildə Pryaya çayı yaxınlığında düşərgəyə çatmışdır. Qızğın döyüşlər 
gedirdi. Dərhal döyüşə girən polk Pryafa sahilində elə ilk gündən finləri 
mövqelərindən geri çəkilməyə məcbur etmişdir. Məhz məşhur 168-ci 
yüksəkliyin alınması da döyüş müstəvisinə səpələnmiş 313-cü 
diviziyanın hünəri idi. Poletmyot Vzvodunun Komandiri gənc leytenant 
Qasımov Ənvər Allahyar oğlu elə döyüşlərin ilk günündə yaralanmış və 
dərhal 2242 saylı əsgər hospitalına gətirilmişdir. Yaraları bədənində çox 
olan Ənvəri, bu hospitalda köməklik edə bilməyəcəklərindən onu 08 
sentyabr 1941-ci ildə 2212 saylı hospitala gətirdilər. 08 sentabr 1941-ci il 
tarixdən 13 sentyabr 1941-ci il tarixədək burada da ona yardım göstərə 
bilmədilər və qərara gəldilər ki, onu əməliyyat etmək lazımdır. Bu 
məqsədlə Ənvəri uzaq Nyuxça kəndinə göndərdilər. Bu kənd Kareliya 

Avtonom Respublikasında Sumoposad rayununun uzaq bir kəndidir. Bu 
gün də bu kəndə gediş-gəliş çox çətin vəziyyətdədir. Belomorsk 
şəhərindən 200 km aralıqda yerləşən bu kəndə avtomobil yolu yoxdur 
(sadəcə meşələrin və göllərin ətrafı ilə 200 km yol getmək lazımdır 
(avtomobillə təxminən 6 saata). Yeganə nəqliyyat vasitəsi dəmir yoludur. 
Müharibə başlayana qədər 1937-ci ildə bu kənddə mədəniyyət mərkəzi 
fəaliyyət göstərirdi. Həmin mərkəzi müharibə başlayan kimi əsgər 
hospitalı etdilər. Nəzərə alaraq ki, bu kəndə yetişmək çox çətin idi və 
finnlər üçün əlçatmaz idi, bu səbəbdən də ağır yaralıları qeyd etdiyim 
əsgər hospitalında əməliyyat edirdilər. Beləliklə, Ənvər və daha əlavə 4 
nəfər 14 sentyabr 1941-ci ildə günorta saatlarında 3 saat yarımlıq dəmir 
yolu xətti ilə Nyuxça kəndinə gətirildi. (Kəndin dəmiryolu stansiyası 
əlavə olan şəkillərdə verilmişdir). Nyuxça kəndinə gətirilməsi Ənvəri və 
onun haqqında məlumatı doğmalarından düz 74 il uzaq saldı. Ənvərlə 
birlikdə Nyuxçaya gətirilən əsgərlər yolda dünyalarını dəyişirlər. Ənvər 
Nyuxça kəndinə gətirilir və əməliyyat olunur. Lakin yaraların ağır və çox 
olmasından 26 sentyabr 1941-ci il tarixdə Ənvər Qasımov dünyasını 
dəyişdi. Təbii ki, müharibə yenicə başlamışdı və ölən əsgərlərin 
hamısının doğma vətəninə göndərilməsi və bu işin geniş təşkilini etmək 
mümkünsüz idi. Ona görə də zabit Ənvər Qasımov dünyasını dəyişdiyi 
uzaq Nyuxça kəndində dəfn edildi. 

Yuxarıda qeyd edilən məlumatların əldə edilməsi üçün nəvəsi 
(qardaşının nəvəsi) Ənvər ilk növbədə onun yazdığı məktubları diqqətlə 
oxudu. Lakin məktubların özündən ipucu tapa bilmirdi. 

Çox maraqlı bir məqam qeyd edilməlidir. Bu məktubları yazan 
zaman gənc zabit yazdığı məktublara əlavə olaraq bir kağız parçası əlavə 
edir. Bu kağızda qardaşı Niyaziyə yazır: “Niyazi, bu adresi saxla əgər 
məni gəzmək istəsən bu diviziyada olmuşam: 313-cü diviziya, 1068-ci 
polk. KomaH/yırp IlyneMerHoro BaBona /lehTeHaHT KacyMOB ƏHBep 
AznaxapoBnu”. Bu məlumatları yazandan sonra həmin kağız parçasının 
kənarında bir xətt çəkir və xırda hərflərlə yazır: “Bu kağızı saxla nə 
vaxtsa lazım olar”. Bəli, bu əlavə edilən bircə parça kağız onu 
istəyənlərin heç olmasa dəfn olunduğu yeri bilməyinə və onun haqqında 
düzgün məlumatları əldə etməyə imkan verdi. Bu bir parça kağızı sanki 
1941-ci ildə qardaşı Niyazinin həyata gəlməmiş oğlu Allahyarın 
(Allahyar Qasımov 25 iyul 1947-ci ildə anadan olmuşdur) 1978-ci ildə 
dünyaya gələcək oğlu və onun adını daşıyacaq Ənvər üçün yazmışdı. 
Belə də oldu, Ənvər onun haqqında bütün materialları 1 ilə yaxın 
araşdırdı və sənədlərlə nəyin necə olduğunu təsdiq etdi. Bunun üçün bir 
neçə dəfə Rusiyanın arxıvlərinə müraciət etdi, bir neçə dəfə özü həmin 

arxivlərə getdi. (Məlumat üçün qeyd edirəm ki, bu məqsədlər üçün 
Mərkəzi Arxiv Sankt-Peterburq şəhərində yerləşir.) Bütün məlumatlar öz 
təsdiqini tapandan sonra, Ənvər babası Ənvəri ziyarət etmək üçün 2015- 
ci ilin sentyabr ayında Nyuxça kəndinə getdi. Sankt Peterburq şəhərindən 
1300 km şimalda (onun da 200 km-ni meşə yolu ilə - “qara yolla”) 
yerləşən bu kəndə getmək o qədər də asan olmadı. Peterburqdan 14 
sentyabr tarixində yola düşdü və avtomobillə 1100 km gələrək 
Belomorsk şəhərində gecələdi. Səhərisi gün 15 sentyabr 2015-ci il 
tarixdə meşə yolu ilə Nyuxça kəndinə yola düşdü. 6 saatdan çox çəkən bu 
yolla nəhayət ki, Nyuxça kəndinə gəlib çatdı və babası Ənvərin dəmir 
yolu ilə gətirilən stansiyaya getdi, gətirildiyi, əməliyyat olunduğu və 
dünyasını dəyişdiyi hospitala getdi (bu hospital müharibə bitdikdən 
sonra yenədən Mədəniyyət Mərkəzi kimi fəaliyyət göstərir), dəfn 
olunduğu məkanı ziyarət etdi, Nyuxçada fəaliyyət göstərən əsgər 
muzeyinə getdi və babası Ənvərin şəklini həmin muzeyə təqdim etdi. (Bu 
muzeydə əsgərlərdən yeganə Qasımov Ənvərin şəkli mövcuddur). Əlavə 
olaraq qeyd edim ki, Nyuxçaya ziyarət etdiyi gün Ənvərin doğum gününə 
təsadüf etdi. 15 sentyabr 2015-ci ildə Ənvərin 37 yaşı tamam oldu. 


Ənvər Qasımovun 14 sentyabr 1941-ci ildən 26 sentyabr 1941-ci il 
tarxədək qaldığı və dünyasını dəyişdiyi əsgər qospitalı. 

Qardaşlıq məzarında Ənvər Qasımovun dəfn edildiyi və üzərində abidə 
qoyulduğu yer. Arxasında qospitalın şəkli. Dünyasını dəyişmiş zabitlər və əsgərlər 
qospitalın qarşısında dəfn edilirdilər. 


Nyuxça kəndinin dəmir yolu stansiyası 1941-ci il. Yanında yenisi təkilib. 

Nyuxça kəndinə gedən yolu meşə yolunun yarısından bir qədər çox. 

GƏNCLİK ARZU-İNAM DEMƏKDİR 


Nağılar nəsli Faxralıda halallığı, düzlüyü 
ilə seçilən, hamıya hörmətlə yanaşan, necə 
deyərlər, kimsə ilə işi olmayıb, öz tükünün 
üstündə dolanan bir nəsildir. Bu nəsil 
xeyirxah insanları, dəyərli ziyalıları ilə 
tanınır. Bayram babanı, Hasan babanı, Məhər 
babanı bu gün minnətdarlıqla xatırlayıram. 
Onlarla həm aran, həm də binə (yaylaq) 
qonşusu olmuşuq. Həmişə də onların həm 
özlərindən, həm də övladlarından yalnız 
gözəl münasibət, xeyirxahlıq görmüşük. 
Yuxarıda adlarını çəkdiklərimlə həm də yaxın qohumluq əlaqələrimiz var. 
Bayram babanı, onun həyat yoldaşı Yetər nənəni həmişə minnətdarlıqla 
anırıq. Sadə həyat tərzi keçirən bu insanlar — Bayram baba və Yetər nənə 
Alı əminin qayınatası və qayınanası idilər. 

Bəli, Nağılar nəsli haqda ancaq xoş sözlər söyləmək olar. Çünki 
bunu özləri qazanıb: təmiz adları, halal zəhmətləri, xeyirxah əməlləri, 
daim yaxşılığa can atmaları, el-obaya, yurda bağlılıqları ilə. Atalar yaxşı 
deyib ki, ot kökü üstə bitər. Nəslin bu günkü nümayəndələri də öz 
sələflərinin adını şərəflə daşıyır, həm mənsub olduqları nəslin, həm də 
Borçalının, ağır eli olan Faxralının adını ucaldır, şərəfini uca tuturlar. Bu 
gün onların sorağı Faxralıdan, Borçalıdan çox-çox uzaqlardan gəlir. Hər 
xoş soraq isə təkcə Nağılar nəslinin nümayəndələrini yox, bütün 
faxralıları sevindirir. Mən də sevinir, həm də qürur duyuram. 

Bu nəslin gənc və gənc olmasına rəğmən artıq kifayət qədər karyera 
qazanmış nümayəndələrindən biri də Ruslandır. Onun atası Oruc 
Nağıyev haqqında bundan əvvəl işıq üzü görmüş kitabımda yazmışam. 
Oruc uzun müddət Kazanda daxili işlər orqanlarında çalışmışdı — şərəflə, 
ləyaqətlə, namusla, vicdanla, doğma Faxralının adına layiql Borçalıdan 
minlərlə kilometr uzaqda olan Kazana üz tutan, yolu düşən, yaxud da 
orada yaşayan bütün borçalılara arxa-dayaq idi. Onun xeyirxah əməlləri 
bu gün də dildən-ağızdan düşmür. 

Şair Abbas Abdulla şerlərindən birində yazır: 


Yad önündə biri sinsə, 
Salam verməz ona kimsə. 
Məclislərdə böyük dinsə, 
Kiçik dinlər Faxralıda. 

Şairin bu misralarını oxuyanda həmişə Oruc Nağıyev kimi faxralıları 
xatırlayıram. Bu yazımın qəhrəmanı Ruslan, Vətəndən uzaqlarda yaşayıb 
fəaliyyət göstərsə də, heç zaman yurdunu-yuvasını unutmayan, elinin 
vurğunu olan Oruc Nağıyevin oğludur. Bayaqdan bəri Ruslanın atası və 
mənsub olduğu Nağılar nəsli haqqında yazdıqlarım da əslində elə 
Ruslanın hansı kökdən güc aldığını, hansı bulaqdan su içdiyini nişan 
vermək məqsədi daşıyır və onun haqqında ilkin təsəvvür yaratmağa 
xidmət edir. Hətta düşünürəm ki, bu təqdimatdan sonra Ruslan haqda 
uzun-uzadı danışmağa ehtiyac da qalmır. Sadəcə onu demək kifayətdir ki, 
Ruslan kimi savadlı, səviyyəli və dolu oğluyla nəinki təkcə mənsub 
olduğu nəsil, bütövlükdə eli-obası fəxr edə bilər. Ata yurdunu şenəldən 
oğullardandı Ruslan. 

Ruslan Oruc oğlu Nağıyev 1979-ci il fevralın 23-də anadan olub. 
1996-cı ildə orta məktəbi bitirib. Qəlbi gənclik eşqi ilə döyünən, 
ürəyində min bir arzusu olan Ruslan özünə bir peşə seçməkdə çox da 
tərəddüd etməyib. Atası kimi hüquq-mühafizə sistemində çalışmağı 
qərara alıb. Bunun üçün isə, təbii ki, ali təhsil almalı idi. Bu arzu onu 
Kazan Dövlət Universitetinin hüquq fakültəsinə gətirib. Dörd il burada 
oxuduqdan sonra 2000-ci ildə universiteti bitirib. 

Vaxtilə böyük türk şairi Nazim Hikmət yazırdı: “Gənclik arzu-inam, 
igidliyə həvəs deməkdir. Gənclik lirika və romantikadır. Bu, gələcək 
üçün tükənməz arzulardır. Bütün yaxşı əməllərin başlanğıcıdır”. 

Ali təhsilli hüquqşünas olan Ruslan da gənclik enerfisi, gənclik 
həvəsi ilə fəaliyyətə başlayıb. 2001-ci ilin martında Tatarıstan 
Respublikası Vəkillər kollegiyasında iş təcrübəsi keçməyə qəbul olunub, 
altı aydan sonra vəkil statusu alıb, Kazan şəhəri Mərkəzi Hüquq 
məsləhətxanasına işə göndərilib. 

Qısa müddətdə qazandığı təcrübə, dərin biliyi və zəngin 
dünyagörüşü sayəsində 2003-cü ildə Tatarıstan Respublikası Vəkillər 
Palatasında mərkəz yaradıb. Artıq on beş ilə yaxındır ki, həmin mərkəzə 
inamla rəhbərlik edir. 

Ruslan Nağıyev bu gün Tatarıstanda tanınmış vəkillərdəndir. Hüquqi 
yardıma, məhkəmədə müdafiəyə ehtiyacı olanlar tərəddüd etmədən ona 
müraciət edirlər. Çünki onun uğur qazanacağına inanır, hüquqlarının 
qorunmasını ona etibar edirlər. Bu da təsadüfi deyil. İndiyədək yerli 
məhkəmələrdəki mülki və cinayət işləri ilə yanaşı, Rusiya və Avropa 
məhkəməsində də insan hüquqları ilə bağlı məsələlərin baxılmasında 
vəkil kimi çıxış etmiş və prosesi udmuşdur. 

Ruslanın öz peşəsinin sirlərinə dərindən bələd olan bir vəkil olması 
Rusiya Federasiyası Vəkillər Palatası tərəfindən də yüksək 
qiymətləndirilib. Palatanın 28.01.2016-cı il tarixli qərarı ilə vəkil 
Nağıyev Ruslan Oruc oğlu “Vətəndaşların hüquq və azadlıqlarının 
müdafiəsinə görə” II dərəcəli medalla təltif olunub. 

Ruslan ailəlidir — iki oğlu, iki qızı var. Çalışır ki, övladlarını hər 
şeydən əvvəl babalarının, doğma Faxralının adına layiq övlad kimi 
böyütsün. Başqa cür ola da bilməzl 

Ruslan Allah verən ömrü sevə-sevə, sevilə-sevilə yaşayır. Elinin 
hörmətini qazanan, ata-baba yurduna bənövşə kimi əyilən Ruslana 
gələcək işlərində uğurlar arzulayırlam. 

Ondan daha böyük uğurlar gözləyir, üzün ağ olsun deyirikl 

SAZDA GƏZƏN BARMAQLARIN BİRDİ, BİR 


Bu gün Borçalı deyəndə ilk növbədə 
25 yada düşən saz olur, bir də ünlü ustadlar. 
Axı, qədim türk yurdu olan bu mahal neçə- 
neçə ünlü sənətkarlar yetirib. Təkcə XX 
əsrdə yaşayıb yaratmış ustad aşıqların 
İl adlarını çəkmək kifayətdir ki, burada aşıq 
“ sənətinin necə dərin köklərə malik olduğu 
Aa haqda aydın təsəvvür yaransın. Sadıq 
Sultanov, Xındı Məmməd, Əmrah 
Gülməmmədov, Hüseyn Saraçlı, Əlixan 
. Qarayazılı, Kamandar Əfəndiyev, Aslan 

Kosalı, Əhməd Sadaxlı, Gülabı Xındı 
Məmmədoğlu və daha kimlər... Hər biri də adını sənət tarixində qızıl 
hərflərlə yazmış böyük ustadlar. Elə ustadlar ki, aşıq sənətindən söz 
düşəndə mütləq xatırlanırlar. Özü də təkcə Borçalıda yox, sazın-sözün 
qədir-qiymətinin yüksək tutulduğu hər yerdə — Azərbaycanda, Türkiyədə, 
Cənubi Azərbaycanda, Dağıstanda, bir sözlə, harda türkün ruhu dolaşırsa, 
orda bu müqəddəslərin ruhu həmişə minnətdarlıqla xatırlanır, sənətdəki 
xidmətləri ehtiramla yad edilir. 

Xalq şairi Zəlimxan Yaqub nahaq yerə demir ki, “Borçalı aşıqları 
ifadəsi mənim üçün həyat sözü, tale sözü, tanrı sözü qədər əziz, şirin və 
müqəddəsdir. Mən gözümü açıb bu dünyaya gələndə qulağıma gələn xoş 
sədalar içində, bəlkə də, elə ən müqəddəs ifadələrdən biri “Borçalı 
aşıqları” ifadəsi idi. Bu sözü mən hələ bu aşıqların üzünü görməmişdən 
əvvəl lap uşaqlıqdan babalarımdan eşitmişəm və heyrətlə o günü 
gözləmişəm ki, görüm aşıqların özünü, boy-buxununu, şəxsiyyətini, 
eşidim səslərini, duyum ürəklərini, sevim çaldıqları havaları, yaddaşıma 
köçürüm yazdıqları şeirləri.” 

Bəli, xalq şairinin ürəyindən keçən bu azrular hər birimizin 
ürəyindən keçib vaxtilə, yaşadığı hissləri hər birimiz yaşamışıq. Elə mən 
özüm də bu arzuların qanadında, bu hisslərin təsirində böyüyənlərdənəm. 
Gözümü açandan elimizi-obamızı sazlı-sözlü görmüşəm. Borçalının ağır 
ellərindən olan doğma Faxralımı sazın-sözün beşiyi kimi tanımışam. Bu 
kənddə kimlər saz çalıb, söz qoşmayıb?1l XX əsrin əvvəllərində Türk 
dünyasının böyük ustadı Aşıq Şenlik Faxralıda olub və bu elin şəninə söz 
qoşub, “Görüm Faxralının biri olsun beş”, — deyib. Neçə-neçə el şairi və 
ustad aşıqlar yetişdirib mənim doğma Faxralım. Bu gün də burada 

sənətin layiqli davamçıları var. Necə deyərlər, böyük ustad Aşıq Şenliyin 
alqışı Tanrı dərgahında qəbul olunub, hər sahədə Faxralının biri beş də 
olub, on beş də. Neçə-neçə gənc taleyini aşıq sənətinə bağlayıb, 
xalqımızın bu ölməz sənətini yaşatmaq kimi nüqəddəs bir missiyanı öz 
üzərlərinə götürüblər. Onlardan biri də Mətləb Həsənovdur. 

Mətləb Eldar oğlu Həsənov 1977-ci il dekabr ayının 29-da 
Borçalıda — Bolnisi rayonunun Faxralı kəndində anadan olub. Bu kənddə 
də orta təhsil alıb: 1984-cü ildə Faxralıdakı 1 saylı orta məktəbin birinci 
sinfinə daxil olub, 1994-cü ildə orta təhsilini başa vurub. Uşaqlıqda 
qəlbən aşıq sənətinə bağlandığından orta məktəbi bitirdikdən sonra bu 
sənətlə daha yaxından maraqlanıb, daha doğrusu, sənətin sirlərini 
peşəkarlardan öyrənməyə can atıb. Bu məqsədlə də 1995-ci ildə aşıq 
Bəhramın yanına gedib və bir müddət onun yanında şəyird olaraq sənətin 
incəliklərini öyrənməyə çalışıb. Sonradan sənətlə bağlı əlaqələri bir az da 
genişlənib, ustad aşıqlarla tanış olub, Gədəbəyli aşıq Məlik və aşıq 
Cahangir Quliyevlə, Xındı Məmməd yadigarı Aşıq Gülabıyla (Allah 
rəhmət eləsinl) məclislərə, el şənliklərinə gedib. 

Mətləb hazırda Ukraynanın Dnepropetrovsk şəhərində yaşayır. Aşıq 
üçün doğma mühitdən, ustad sənətkarlardan ayrı düşmək, təbil ki, 
çətindir. Amma Mətləb qürbətdə olsa da, sazından bir an da olsa ayrılmır, 
öz üzərində daha çox işləyir. Ukraynada və Rusiyanın bir çox 
şəhərlərində yaşayan soydaşlarımızın məclislərində, toy şənliklərində 
özünün sazıynan-sözüynən könülləri oxşayır, qürbətdəkilərin Vətən 
həsrətini az da olsa azaltmağa çalışır. 

Mətləbi xeyli vaxtdır izləyirəm. Saz havalarını gözəl çalır. 
Ürəyəyatımlı avazı var. “Vətənin qıraqda qalan yeri” Borçalını, doğma 
Faxralımızı gözəl tərənnüm edir. Vaxtı ilə şerlərimin birində yazmşam ki: 


Sazda gəzən barmaqların birdi, bir, 
Barmaqların gəzişməsi sirdi, sirr. 
Donmuşam yerimdə, olmuşam əsir, 
Gətir Səməndəri sən dilə, dindir. 


Aşıq Mətləbl Sazda gəzən barmaqların var olsun, könülləri oxşayan 
şirin avazın var olsun. 

Mətləb ailəlidir, üç övladı var. İnanırıq ki, o, bu gün Vətəndən, 
doğma Faxralıdan uzaqda yaşasa da, elini-obasını unutmur, əksinə 
sazıyla bu yerlərin vəsfini dilə gətirir, yurda başucalığı qazandırır, 
övladlarını da Vətənə məhəbbət ruhunda böyüdür. 

QÜVVƏT ELMDƏDİR... 


İndiyədək işıq üzü görmüş “Ağır elsən, 
Borçalıda adın var” adlı üçcildliyimdə doğma 
Faxralımı tərənnüm etmiş, onun şan-şöhrətini 
dünyaya yayan elm və sənət adamları, 
həkimlər, mühəndislər və digər peşə sahibləri, 
həyatda qazandığı hər şeyə görə alnının tərinə 
və əllərinin qabarına borclu olan əmək 
adamları, idmançılar haqqında yazmış, onları 
faxralılar və bütövlükdə borçalılarla yanaşı, 
Azərbaycan ictimaiyyətinin də daha yaxından 
tanımasına çalışmışam. Eloğlularımın hər bir 

ı uğuruna sevinib, qürur duymuşam. Sabahımız 
olan gənclərin uğurları isə məni daha çox sevindirib. Xüsusilə də elmlə 
məşğul olan gənclərimizin hər bir ilə fəxr edirəm. Çünki dahi Nizami 
Gəncəvi demiş: 


Qüvvət elmdədir, başqa cür heç kəs, 
Heç kəsə üstünlük eyləyə bilməz. 


Bəli, bu gün qüvvət elmdədir. Nahaq yerə demirlər ki, XXI əsr yeni 
texnologiyalar əsridir, elmi tərəqqi dövrüdür. Mən fəxr edirəm ki, 
Azərbaycan elminin inkişafında doğma Faxralımın yetirməsi olan 
gənclərin də xidmətləri az deyil, bu gün onların səsi Gürcüstan və 
Azərbaycanın hüdudlarını aşaraq, həm də dünyanın bir çox ölkələrinin 
nüfuzlu elm ocaqlarından gəlir. 

Faxralının başucaldan, qürur mənbəyi olan gənc alimlərindən biri də 
Rövşən Qulu oğlu Poladovdur. O, 1979-cu il mayın 19-da Gürcüstanda 
— Bolnisi rayonunun Faxralı kəndində anadan olub. Orta təhsilini də 
doğma kəndində alıb — 1985-ci ildə Faxralı orta məktəbinin birinci 
sinfinə daxil olub, 1996-cı ildə həmin məktəbdə orta təhsilini başa vurub. 
Elə həmin ildə də ali təhsil almaq arzusu onu Bakıya gətirib — 1996-cı 
ildə test imtahanında yüksək bal toplayaraq Bakı Dövlət Universitetinin 
Mexanika-riyaziyyat fakültəsinin bakalavr pilləsinə daxil olub. 2000-ci 
ildə bakalavr pilləsi üzrə təhsilini bitirib. Bu, o vaxtlar idi ki, gənclərin 
çoxu elm dalınca getməyə o qədər də maraqlı deyildilər, daha çox qazanc 
əldə etmək məqsədilə biznes sahəsinə maraq göstərirdilər. Amma 
Rövşənin qərarı qəti idi: təhsilini davam etdirmək. Bu istəklə də elə 

universiteti bitirdiyi il Bakı Dövlət Universitetinin Mexanika-riyaziyyat 
fakültəsinin magistratura pilləsinə daxil olub. İki il burada təhsil aldıqdan 
sonra 2002-ci ildə magistratura pilləsini fərqlənmə diplomu (Bakı Dövlət 
Universitetinin rektorunun Fəxri fərmanı) ilə bitirib. 

Tələbəlik illərində professor-müəllim heyətinin hörmətini və 
etimadını qazanan Rövşənin sonrakı taleyi də bu universitetlə bağlıdır. 
2002-ci ildə Bakı Dövlət Universitetinin Mexanika-riyaziyyat 
fakültəsində aspirant kimi elmi fəaliyyətə başlayıb, bir vaxtlar ona dərs 
demiş müəllimlərlə bərabər elmin çətin yollarında ilk inamlı addımlarını 
atıb. “Diferensial operatorların spektral nəzəriyyəsinin bəzi məsələləri” 
mövzusunda dissertasiya üzərində işləyib. Elə müəllimləri də onun 
gələcəyinə böyük ümid bəsləyiblər, elmi axtarışlarının uğurlu nəticələrə 
gətirib çıxaracağına inanıblar. 2005-ci ildə aspiranturanı bitirib. Elmi- 
tədqiqat işiylə bağlı yerli və xarici elmi yurnallarda məqalələri dərc 
olunub. 

2014-cü il may ayının 23-də Azərbaycan Milli Elmlər Akademiyası 
Riyaziyyat və Mexanika İnstitutunun nəzdindəki elmlər doktoru və 
fəlsəfə doktoru elmi dərəcəsi almaq üçün Dissertasiya Şurasının iclasında 
namizədlik dissertasiyasını uğurla müdafiə edib. Müdafiə şurası üzvləri 
tərəfindən yekdilliklə ona riyaziyyat üzrə (Analiz və funksional analiz 
ixtisası üzrə) fəlsəfə doktoru elmi dərəcəsinin verilməsi qərara alınıb. 
Azərbaycan Respublikasının Prezidenti Yanında Ali Attestasiya 
Komissiyasının 24 dekabr 2014-cü il tarixli qərarı ilə isə Rövşən 
Poladova riyaziyyat üzrə fəlsəfə doktoru elmi dərəcəsi verilib. 

Rövşən Poladov bu gün bir vaxtlar tələbə kimi qapısını açdığı Bakı 
Dövlət Universitetinin müəllimidir, 2011-ci ildən Mexanika-riyaziyyat 
fakültəsinin riyazi analiz kafedrasında çalışır. Pedaqofi fəaliyyətlə yanaşı, 
elmi axtarışlarını da davam etdirir. Elmin çətin yollarında onun daha 
böyük uğurları hələ qarşıdadır. Və o, bu uğurları ilə təkcə yaxınlarını və 
doğmalarını deyil, bütün faxralıları, borçalıları sevindirəcəkdir. 

Rövşən ailəlidir, iki övladı var. İnanırıq ki, o, elmin çətin, lakin şərəfli 
yollarında inamla addımlayaraq bundan sonra da uğurlar əldə etməklə 
yanaşı, layiqli övladlar da böyüdəcəkdir. 

ELM SİRLƏRİN AÇARIDIR 


: Ulu peyğəmbərimizin yaxın adamları — “Ey 
Allahın peyğəmbəri, dünyada görülən işlərin ən 
" yaxşısı nədir?” — deyə ondan soruşanda 
“2 Peyğəmbər cavab vermişdir: “Elm öyrənmək”. 
Böyük Nizami Gəncəvi isə belə deyib: 


Qüvvət elmdədir, başqa cür heç kəs, 
Heç kəsə üstünlük eyləyə bilməz. 


Bəli, dünyanın hər bir sirrinin açarı 

22 : i elmdədir. Bütün çətinliklər elmlə dəf olunur, 
bütün uğrurların kökündə məhz elm durur. Elmsiz insan bu dünyada heç 
nəyə yaramayan bir varlıqdır. 

Doğma Faxralımın yetirmələri arasında Azərbaycanda və onun 
hüdudlarından kənarda da yaxşı tanınan nüfuzlu elm adamları çoxdur və 
mən onlar haqqında indiyədək çox yazmışam. Hər dəfə də elimizə-obamıza, 
Borçalımıza şərəf gətirən belə ziyalılardan, alimlərdən yazanda qəlbim 
sevincdən dağa dönüb, qürur hissi duymuşam. Doğma yurdumla 
öyünmüşəm ki, onun belə övladları var. Bu gün faxralıların səsi dünyanın 
bir çox ölkələrindən gəlir. Avropa ölkələrində, Amerikada nüfuzlu 
universitetlərdə təhsil alan və çalışan eloğlularımız sözün əsl mənasında 
qürur mənbəyidir. İkiqat sevindirici haldır ki, bunların arasında qadınlar da 
az deyil, 

Hər zaman düşünmüşəm ki, doğulub boya-başa çatdığı el-oba üçün 
layiqli övlad ola bilməyən Vətən üçün də faydalı bir iş görə bilməz. Son 
illərdə yaradıcı fəaliyyətimin əsasını məhz elimizin ləyaqətli övladları 
haqqında publisistik oçerklərin təşkil etməsi də təsadüfi deyil. Mən də 
çalışıram ki, ana yurdum Faxralının, Borçalının adını hər yerdə 
ucaldanları eloğlularıma daha yaxından tanıdım. Elə bu yazıda da 
onlardan biri — gənc olmasına baxmayaraq artıq özünə müəyyən bir 
karyera qura bilmiş bir elqızım haqqında söhbət açmaq istəyirəm. 

-..Esmira Məmmədəli qızı Qurbanova 1979-cu il dekabrın 25-də 
Gürcüstanda — Bolnisi rayonunun Faxralı kəndində müəllim ailəsində 
anadan olub. Orta təhsilini də burada alıb — 1987-ci ildə Faxralı orta 
məktəbində birinci sinfə gedib, 1997-ci ildə həmin məktəbi əla 
qiymətlərlə bitirib. 


ər? 


Səməndər Məmmədov 


Dünya klassiklərindən birinin əsərində belə fikir diqqətimi çəkib: 
qadınların real işlərdən xoşu gəlir. Esmira da orta məktəbi bitirdikdən sonra 
gələcək həyatını xəyallar üstündə yox, reallığa əsaslanıb qurmağa qərar 
verib. Hər şeydən əvvəl ali təhsil almaq qərarına gəlib. İxtisas seçimində də 
tərəddüd etməyib. Həkim olmaq istəyib. Qadın üçün bundan şərəfli, bundan 
müqəddəs peşə nə ola bilər ki?l Dünyanı qansız-qadasız, savaşsız görmək 
istəyən, insanlara ancaq sağlam həyat arzulayan bir şəxsin özünün eyni 
zamanda insanların sağlamlığı keşiyində dayanmasından gözəl bir işmi var. 

Esmira Qurbanova bu duyğularla, gələcəyə yönəlik müqəddəs arzularla 
Bakıya gəlib, 1998-ci ildə qəbul imtahanında yüksək bal toplayaraq 
N.Nərimanov adına Azərbaycan Dövlət Tibb Universitetinin Müalicə- 
profilaktika fakültəsinə daxil olub. Tələbəlik illərində universitetin ictimai 
həyatında fəal olub, tələbə-elmi cəmiyyətinin xətti ilə elmi araşdırmalar aparıb, 
konfranslarda iştirak edərək diplomalara layiq görülüb. 2004-cü ildə həmin 
fakültədə təhsilini uğurla tamamlayraq universiteti fərqlənmə diplomu ilə 
bitirib. Universiteti bitirdikdən sonra E.T.Abbasov adına Onkologiya 
dispanserində birillik intematurada olub, buranı da fərqlənmə ilə bitirb. 

İnternaturadan sonra artıq gənc həkim kimi müstəqil həyata atılıb. 
İnsanların sağlamlığı keşiyində dayanmağa başlayıb. Amma təhsilini 
davam etdirməyi də unutmayıb. 2005-ci ildə Azərbaycan Tibb 
Universitetinin II cərrahi xəstəliklər kafedrasında klinik ordinatura keçib. 
2007-ci ildə həmin kafedrada astpiranturaya qəbul olunub. Esmira 
Qurbanova “Qaraciyərdən kənar od yollarının proksimal strikturasının 
cərrahi müalicəsinin yaxın və uzaq nəticələri” mövzusunda elmi 
axtarışlara başlayıb. Artıq tədqiqat işini yekunlaşdırıb, yaxınlarda 
dissertasiyanı müdafiə edəcək. 

Tibb elmləri doktoru, professor Surxay Hadıyev onun apardığı elmi- 
tədqiqat işini yüksək dəyərləndirir: “Esmira gənc və perspektivli bir 
mütəxəssidir. Hələ tələbəlik illərindən ona dərs deyən müəllimlərin diqqətini 
cəlb edib, tələbə-elmi cəmiyyətinin işində fəallığı ilə seçilib. Elmə olan 
marağı sonsuzdur. Daim axtarışdadır. Yorulmaq, işdən usanmaq kimi 
xarakterlər ona yaddır, zəhmətkeşdir. Bunun nəticəsidir ki, elmi işini də 
yüksək səviyyədə həyata keçirərək yükunlaşdırıb. Mən onun gələcəyinə 
böyük ümidlər bəsləyirəm. İnanıram ki, onun daha böyük uğurları hələ 
qabaqdadır.” 

Orta məktəbdə Esmiranın biologiya müəllimi olmuş Bahar xanımın 
dediklərindən: “Esmira hələ orta məktəbdə oxuyarkən çalışqanlığı ilə 
yaşıdlarından seçilirdi. Bütün fənləri əla oxuyurdu, amma biologiya fənninə 
marağı daha çox idi. Bu da artıq hələ orta məktəbdə ikən özünün gələcək 
həyat yolunu müəyyənləşdirməsi ilə bağlıydı. Həkim olmaq istəyirdi. 

Arzusuna da çatdı. Bu gün mən onun uğurlarına çox sevinirəm. Həm də ona 
görə sevinirəm ki, o, tibb universitetini bitirməklə kifayətlənmədi, təhsilini 
davam etdirdi. Faxralı alimlərinin sırasında onun da adı çəkiləcək. Bir 
müəllim üçün öz yetirməsinin uğurlarını görməkdən şirin şey nə ola bilər 
dünyada?1 Esmiraya elmin çətin yollarında daha böyük uğurlar arzulayıram. 
İnanıram ki, o, bundan sonra da bizi sevindirəcəkdir”. 

Esmira, istər orta məktəbdə, istərsə də tibb universitetində ona dərs 
demiş müəllimlərinin zəhmətini heç zaman unutmur, hər zaman onlara böyük 
hörmət və ehtiramla yanaşır. Bu mərtəbəyə yüksəlməsində böyük zəhmətləri 
olmuş kimya elmləri namizədi Arif Bədəlov və biologiya elmlər namizədi 
Dilarə İsayevanın xidmətlərini isə əvəzolunmaz sayır. Ədəbiyyat müəllimi 
Fatma Aslan qızını isə savadlı, səviyyəli müəllim kimi həmişə minnətdarlıqla 
xatırlayır. 

Viktor Hüqo deyir ki, “"Qadınlar zəifdir, amma analar qüvvətlidir”. 
Bir həkim kimi insanların sağlamlığı keşiyində dayanan Esmira 
Qurbanova da belə qüvvətli və mehriban analardandır — iki oğul anasıdır. 
Həyat yoldaşı Tofiq Bilal oğlu Abdullayev də həkimdir, Mərkəzi 
klinikada uzman-tramatoluqdur. 


579 


Səməndər Məmmədov 


ÜRƏKDƏN SEVİLƏN SƏNƏT 


Dünyda pis sənət yoxdur. Yəni sənətin 
pisi-yaxşısı yoxdur, sənəti pis yaxud yaxşı 
bilən var. Hansı sənət olur-olsun, əsas olan o 
sənəti ürəkdən sevməkdir. 

Hər kəsin lap uşaqlıqdan sənət seçməklə 
bağlı özünəməxsus arzuları olur, hər kəs 
özünün uşaqlıq dünyasında min cür xəyal 
qurub özünə bir peşə seçir. Böyüdükcə bu 
arzuların çin olanı, xəyalların gerçəkləşəni də 
olur, gerçəkləşməyəni də. Təbii ki, uşaqlar 
daha çox valideynlərinə, yaxın qohumlarına 
bənzəmək istəyir, gələcəkdə məhz onların peşəsinin davamçısı olmağı 
arzulayırlar. Çünki hər hansı peşəni də məhz onların timsalında tanıyırlar, 
onlara oxşamağa can atırlar. Amma böyüdükcə, yaş artdıqca arzuların 
arealı da genişlənir, dünyaya baxış dəyişir və özünə bir peşə seçmək 
məsələsində götür-qoy etməli olurlar. 

Elnarə də gözünü açandan evdə ağxalatlıları görüdyündən, hələ bu 
sənətin nə qədər çətin, eyni zamanda şərəfli və müqəddəs bir sənət 
olduğunu tam mənasında dərk eləməsə də, elə uşaqlıqdan həkim olmaq 
istəyib. Yuxarıda da qeyd etdiyimiz kimi, burda hər iki valideynin həkim, 
özü də sıradan biri deyil, həm də alim olmaları da böyük rol oynayıb. 
Elnarənin atası Vaqif Nəbi oğlu Nəbiyev Borçalıda — ağır elli Faxralıda 
doğulub boya-başa çatıb, bu kənddə orta məktəbi bitirdikdən sonra 
təhsilini Bakıda tibb institutunda davam etdirib. 1990-ci ildə Sankt- 
Peterburq şəhərində dissertasiya işini müdafiə edib tibb elmləri namizədi 
alimlik dərəcəsi alıb. Uzun müddət Bakı Onkolofi mərkəzində 
Endoskopiya şöbəsinin müdiri vəzifəsində çalışıb, Bakı şəhərinin baş 
endoskopisti olub. Respublikada tanınan, sayılıb-seçilən həkimlərdən 
olub. Təəssüf ki, həyatdan vaxtsız köçüb, arzularını sonadək reallaşdıra 
bilməyib. Elnarənin anası — Minayə Yolçu qızı Nəbiyeva da həkimdir, 
eyni zamanda elmi-pedaqofi fəaliyyətlə məşğul olur. 1994-cu ildə “İri 
sənaye şəhərinin atmosfer çirklənməsinin məktəbəqədər yaşlı uşaqların 
sağlamlıq vəziyyətinə və immunolofi göstəricilərinə təsiri” mövzusunda 
dissertasiya müdafiə edərək, tibb elmləri namizədi alimlik dərəcəsi alıb. 
2003-cü ildən Azərbaycan Dövlət Tibb Universitetinin “Əmək gigiyenası, 
uşaq-yeniyetmələr gigiyenası” kafedrasında dosent vəzifəsində calışır. 

Bəli, Elnarə Vaqif qızı Nəbiyeva 1981-ci il aprelin 8-də Bakı 
şəhərində belə bir aildə anadan olub. Elə ailədə böyüyüb ki, burada 

insanlara qayğı, insanlığa hörmət hər şeydən üstün tutulub. Hər iki 
valideyni şəfalı əlləri ilə insanların sağlamlığının keşiyində durub, 
minlərlə ailəyə sevinc bəxş ediblər. Böyük ümidlərlə onlara müraciət 
edən hər kəsin ümidləri doğrulub, heç kim naümid qayıtmayıb. Hər bir 
xəstəyə şəfa verib ailələrinə sevinc bəxş etdikcə özlərini dünyanın ən 
bəxtəvər adamları sayıblar. Axı, insanları yenidən öz sağlamlığına 
qovuşdurmaqdan gözəl nə ola bilər ki?1 

Valideynlərinin şəfalı əllərindən yaranan bu xeyirxah missiya 
Elnarəyə də təsirsiz qalmayıb. Hər axşam onlar evə gələrkən 
çöhrələrəindəki xoş təbəssümdən bilirdi ki, bu gün yenə bir xəstə şəfa 
tapıb, bir ailəyə sevinc bəxş olunub. Bu hisslər ona da sirayət edib və o 
da valieynləri kimi həkim olmaq qərarına gəlib. Orta məktəbi bitirdikdən 
sonra təhsilini Azərbaycan Tibb Universitetində davam etdirib. 2004-cü 
ildə həmin universitetin 1 Müalicə-profilaktika fakültəsini fərqlənmə 
diplomu ilə bitirən Elnarə Vaqif qızı bir il Bakı Onkolofi dispanserində 
internatura kursu keçib. Artıq müstəqil həkim kimi hər hansı bir 
kilinikada çalışa bilərdi Elnarə. Amma həm özünün təhsilini davam 
etdirmək arzusu, elmi-tədqiqat işlərinə marağı, həm də universitetdəki 
müəllimlərinin onun gələcəyinə böyük ümidlər bəsləməsi onu təhsilini 
davam etdirməyə sövq edib. 2005-ci ildə ATU-nun Elmi şurasının qərarı 
ilə Pediatriya fakültəsinin cərrahi xəstəliklər kafedrasında baş laborant 
vəzifəsində saxlanılıb. Yenidən elmi kitabxanalarda, laboratoriyalarda 
gərgin elmi axtarışlar başlayıb. Atalar yaxşı deyib, çəkilən zəhmət yerdə 
qalmaz. Elnarənin zəhməti də öz bəhrəsini verib, o, 2014-cü ildə 
“Maliqnizasiyaya uğramış mədə xoralarının diaqnostikasında müasir 
metodların və cərrahi müalicənin optimallaşdırılması” mövzusunda 
müdafiə edib və tibb üzrə fəlsəfə doktoru alimlik dərəcəsi alıb. 

Elnarə 2014-cü ildən fəaliyyətini Azərbaycan Tibb Universitetinin 
Tədris Cərrahiyyə Klinikasında yerləşən İT Cərrahi xəstəliklər 
kafedrasında həkim-cərrah kimi davam etdirməkdədir. Eyni zamanda 
2013-cü ildən ATU-nun II Müalicə-profilaktika fakültəsində akademik 
məsləhətçi kimi də fəaliyyət göstərir, elmi axtarışlarını davam etdirir. 
İndiyədək ölkəmizdə və xarici ölkələrdə nəşr olunan nüfuzlu elmi 
yurnallarda 35 elmi məqaləsi dərc olunub. 

Elnarə hələ gəncdir, bu günədək bir sıra elmi uğurlara imza atsa da, 
onun daha böyük uğurları hələ qarşıdadır. İnanırıq ki, o, yeni-yeni 
nailiyyətləri ilə bizi bundan sonra da çox sevindirəcəkdir. Bu yolda ona 
uğurlar arzulayırıq. 

GÖRÜNƏN DAĞA NƏ BƏLƏDÇİ 


Ulu Borçalının ağır ellərindən olan 
Faxralı kəndində Koxalı nəsli özünün 
ziyalıları, alimləri ilə həmişə seçilib. Bu 
nəslin nümayəndələrindən neçə-neçə 
tanınmış ziyalını, alimi, müxtəlif peşə 
sahibi olan tanınmışları göstərəmək olar ki 
onların hər uğuruna təkcə koxalılar yox, .. 
bütün faxralılar sevinib, şöhrətləri təkcə 
Faxralının deyil, Borçalının da 
hüdudlarını aşaraq Azərbaycana və çox- 
çox uzaqlara yayılıb. Harda olmalırından, hansı sahədə çalışmalırdan 
asılı olma-yaraq həmişə çalışıblar ki, mənsub olduqları nəslin və kəndin 
adını uca tutsunlar, elə-obaya şöhrət gətirsinlər. 

Bu yazımın qəhrəmanı da Koxalılardandır. Bu nəslin gənc, amma 
perspektivli nümayəndəsi olan Namiqdən söz açmaq istəyirəm. 

Atalar yaxşı deyib, görünən dağa nə bələdçi. Namiqin də təkcə 
mənsub olduğu nəslin, babası Yolçu müəllimin və atası Zahid həkimin 
adını nişan vermək kifayətdir ki, söhbətin kimdən gedəcəyi bəlli olsun. 
Daha doğrusu, bu yazının qəhrəmanı haqqında oxucuda təsəvvür 
yaransın. Namiqin babası Yolçu müəllim Faxralıda böyüyüb boya-başa 
çatsa da, sonrakı taleyi Bakı ilə bağlı olub. Azərbaycanda öz ixtisasına 
dərindən bələd olan bir alim kimi tanınıb. 1955-ci ildə anadan olmuş 
atası Zahid isə həkimdir, uzun müddətdir ki, Bakıdakı “Azərsutikinti” 
xəstəxanasında həkim-nevropatoloq kimi fəaliyyət göstərir. 

.--Namiq Zahid oğlu Əlizadə 1981-ci il yanvarın 31-də Bakı 
şəhərində anadan olub. 1988-1998 ci illərdə orta məktəbdə oxuyub. 
1998-ci ildə orta məktəbi bitirərək Azərbaycan Dövlət İqtisad 
Universitetinə daxil olub. 2002-ci ildə universitetin Əmtəəşünaslıq 
fakültəsində ali təhsilin bakalavr pilləsini bitirərək “İstehlak mallarının 
keyfiyyət ekspertizası” ixtisasına yiyələnib. 2002-2004-cü illərdə həmin 
ixtisas üzrə magist pilləsində təhsil alıb. 

Bununla da kifayətlənməyən Namiq təhsilini davam etdirmək 
qəranına gəlib. 2005-ci ildə Azərbaycan Kooperasiya Universitetinin 
aspirantura şöbəsinə daxil olub, 2011-ci ildə aspirantura təhsilini də 
uğurla başa vuraraq “Azərbaycan regionlarında istehlak malları bazarının 
inkişafının təkmilləşdirilməsi” mövzsununda dissertasiya müdafiə edərək 
iqtisadiyyat üzrə fəlsəfə doktoru elmi dərəcəsini alıb. 


mmr”df 


582 


Faxralılar 


Elmi fəaliyyətini uğurla davam etdirən Namiq Əlizadə ixtisası üzrə 
15-dək elmi, müxtəlif fərdi inkişaf mövzularına dair 30-dan çox 
məqalənin və bir monoqrafiyanın müəllifidir. 

O, ilk əmək fəaliyyətinə 2004-cü ildə Azərbayan Milli Elmlər 
Akademiyasının nəzdindəki “Azərbaycan Milli Aerokosmik 
Agentliyi”nin kadrlar şöbəsində mütəxəssis vəzifəsində başlayıb. 2005-ci 
ildə AMAKA-nın Kosmik Cihazqayırma Məxsusi Konstruktor 
Bürosunda baş mühasib vəzifəsinə təyin olunub və 2007-ci ilədək bu 
vəzifədə çalışıb. 

2007-2009-cu illərdə “Nurgün” Şirkətlər Qrupunda “Daxili Audit, 
Proses və Keyfiyyətə Nəzarət” Departamentinin direktoru vəzifəsində 
çalışan Namiq Əlizadə 2009-2010-cu illərdə “Milk-Pro” Süd və süd 
istehsalı zavodunda “Marketinq və satış direktoru, 2010-2011-ci illərdə 
isə “KİA Azərbaycan” şirkətində “Marketinq və təlim” Departamentinin 
direktoru kimi fəaliyyət göstərib. 

O, 2011-ci ildə “Cavahir Audit Consulting Centre” şirkətini təsis 
edib və 2014-cü ilə kimi həmin şirkətin direktoru vəzifəsində çalışıb. 

Müxtəlif vəzifələrdə çalışsa da, elmi-pedaqofi fəaliyyətlə də məşğul 
olub, daha doğrusu, elmi fəaliyyətini davam etdirib. 2013-cü ildə Odlar 
Yurdu Universitetində müəllim kimi fəaliyyətə başlayıb, “Marketinq”, 
“Menecment”, “Təşkilatçılıq”, “İqtisadiyyat” və s. fənnləri tədris edib. 2014- 
2016-cı illərdə isə Odlar Yurdu Universitetində “Biznes, Karyera, Təlim və 
Marketinq İnnovasiyalar” İnstitutunun dirktoru vəzifəsini daşıyıb. 

Elmi-pedaqofi fəaliyyətini uğurla davam etdirən Namiq Əlizadə 2016-cı 
ildən Azərbaycan Dövlət İqtisad Universitetinində MBA Proqramı üzrə 
seçmə üsulla saathesablı müəllim kimi fəaliyyətə başlayıb. 2016-cı ilin noyabr 
ayında “Azərbaycan Xəzər Dəniz Gəmiçiliyi” QTSC-nin Təlim-Tədris 
mərkəzində “Biznes Grup”unun rəhbəri vəzifəsinə təyin olunub. 

2008-ci ildən etibarən müxtəlif şirkətlərdə “Satış texnikalar”ı, “Müştəri 
əlaqələri”, “Xidmət marketinqi” və “Fərdi inkişaf” mövzularında 100-dən çox 
peşəkar biznes təlimləri keçib, 2016-cı ildə Azərbaycanda ilk dəfə olaraq 
mini-MBA Peşəkarlıq Porqramının təşkilatçısı və təlimçisi olub. 

Namiq Əlizadənin uğurları təkcə Azərbaycan respublikası 
çərçivəsində məhdudlaşmır. 2008-ci ildən İdarəetmə üzrə beynəlxalq 
səviyyəli auditordur, 2014-cü ildə isə “Beynəlxalq Sertifikatlı Təlimçi” 
adına layiq görülüb. 

Bu gün Namiqi tanıyanların hamısı qəti əmindirlər ki, o, Koxalı 
nəslinin layiqli davamçısı kimi, hələ bundan sonra çox uğurlara imza 
ataraq həm özü ucalacaq, həm də doğma elin-obanın şöhrətini ucaldacaq. 

BİLİKLİ INSANA, SÖYLƏ, KİM BATAR 


Yeməyə, yatmağa heyvan can atar, 
Bilikli insana, söylə, kim batar. 


NV.Xosrov 


Demə, gələn gülüb keçər, 
Torpağını öpüb keçər, 
Min ülfətlə ötüb keçər, 
Ötən günlər Faxralıda — 


deyən şair Abbas Abdulladan başlamış, 


Təhməz bulaq donur dildə-dodaqda, 
Bülbülmüdü, cəh-cəh vurur budaqda?1 
Laləyə bax, nərgizə bax bu dağda, 
Toplamasan, göz yorular, əl qınar — 


deyən Əfdər Ağayevə qədər çox ünlü şairlər Faxralı kəndini böyük sevgi 
ilə vəsf ediblər. Çünki, bu kənd Türk dünyasına çox böyük duhalar bəxş 
edib. Heç təsadüfi deyildir ki, “Yolun düşsə, təşbehdi İstanbul” deyən 
Borçalının Ələsgəri şair Nəbi doğulduğu bu kənddən ilham alıb, Türk 
dünyasında məşhurlaşmışdır. 

Müzəffər Şükür vaxtilə yazırdı: 


Dağları dönməz ordudur, 
Dərələri duman udur, 
Şair Nəbinin yurdudur, 
Müqəddəsdir Borçalmız. 


Borçalının dillərdə dastan olan bu kəndi yetirdiyi böyük dühalarla 
bərabər, çox istedadlı ziyalılar da yetişdirməkdədir. Onların sırasında 
gənc alim, fəlsəfə doktoru Nizami Qədim oğlu Poladov da vardır. 

Nizami Qədim oğlu Poladov 1982-ci il may ayının 22-də Faxralı 
kəndində anadan olub. 1988-1996-cı illərdə Faxralı orta məktəbində 
təhsil alıb və 1999-cu ildə Bakı şəhərindəki 99 saylı orta məktəbi bitirib. 

Həmin ildə Azərbaycan Texniki Universitetinin (ATU) Metallurgiya 
fakültəsinə daxil olub, burada “Qara və əlvan metalların tökmə istehsalı” 
ixtisasına yiyələnərək, 2003-cü ildə bakalavr, 2005-ci ildə isə magistr 
pilləsini fərqlənmə diplomu ilə bitirib. 2008-ci ildə ATU-nun 
aspiranturasına daxil olub. 2012-ci ildə “Çuqun metal qəlibin istismar 
xassələrinin yüksəldilməsini təmin edən metalluryi və texnolofi 
tədbirlərin işlənməsi” mövzusunda namizədlik dissertasiyası müdafiə 
edərək texnika üzrə fəlsəfə doktoru elmi dərəcəsini alıb. 11 elmi əsərin 
müəllifidir. Məqalələri Azərbaycanla yanaşı Rusiya və Ukraynada da 
nəşr olunub. 2003-2008-ci illərdə “Baku Steel Company” şirkətində 
növbə rəisi vəzifəsinədək yüksəlib. 2008-ci ildən “EMBAVVOOD” 
MMC-də şöbə rəisi vəzifəsində çalışır. 2013-cü ildən Azərbaycan 
Texniki Universitetinin “Tökmə və qaynaq istehsalı” kafedrasında baş 
müəllim vəzifəsində çalışır. ATU-nin “Tökmə və qaynaq istehsalı” 
kafedrasının müdiri, texnika elmlər doktoru, professor Arif Məmmədov 
Nizamini belə xarakterizə edir: 

“Mən Poladov Nizami Qədim oğlunu hələ tələbəlik illərindən 
tanıyıram. O, 1999-cu ildə Azərbaycan Texniki Universitetinin (AzTU) 
Metallurgiya fakültəsinin “Qara və əlvan metalların və ərintilərin tökmə 
istehsalı” ixtisasının bakalavr pilləsinə daxil olub. Oxuduğu müddət 
ərzində o, biliyi, səliqəsi, təhsilə münasibətilə digərlərindən həmişə yaxşı 
mənada fərqlənib. Məhz bunun nəticəsi olaraq bakalavr ali təhsil pilləsini 
2003-cü ildə fərqlənmə diplomu (ilə bitirib. Elə həmin ildə o, göstərilən 
ixtisasın magistr pilləsinə daxil olub. Bu təhsil pilləsində Poladovun 
tədqiqatçı olmaq bacarığı özünü büruzə verib. O, magistr 
dissertasiyasının mövzusu üzrə tələbə elmi konfranslarında məruzələrlə 
çıxışlar edib, öz elmi nəticələrini aprobasiyadan keçirib. 2005-ci ildə 
magistr pilləsini fərqlənmə diplomu ilə bitirib. Bundan sonra Nizami 
Poladov Azərbaycan metallurgiyasının flaqmanı sayılan “Baku Steel 
Company” şirkətində öz ixtisası üzrə müxtəlif vəzifələrdə çalışıb. Burada 
böyük istehsalat təcrübəsi topladıqdan sonra ATU-nun əyani 
doktoranturasına daxil olub. Mənim elmi rəhbərliyim altında “Çuqun- 
metal qəlibin istismar xassələrinin yüksəldilməsini təmin edən metallur/i 
və texnolofi tədbirlərin işlənməsi” movzusunda çox maraqlı və yeni 
ideyaları özündə ehtiva edən fəlsəfə doktorluğu dissertasiyasını 
hazırlayıb və 2012-ci ildə müvəffəqiyyətlə müdafiə edib. 2013-cü ildən 
texnika üzrə fəlsəfə doktorudur. Onun aldığı nəticələr müvəffəqiyyətlə 
istehsalatda tətbiq olunur. Məhz Nizami Poladovun bilik və bacarığını 
nəzərə alaraq doğma kafedrası, yəni “Tökmə və qaynaq istehsalı” 
kafedrası onu baş müəllim vəzifəsinə dəvət edib. Hal-hazırda o, həmin 

kafedrada baş müəllim vəzifəsində çalışır. Öz nəzəri biliklərini, istehsalat 
təcrübələrini və bacarığını tələbələrinə həvəslə aşılayır. Heç şübhə 
yoxdur ki, baş müəllim N.Poladov müəyyən müddət sonra dosent elmi 
adını alacaq və sonrakı mərhələdə özünün texnika üzrə elmlər doktorluğu 
dissertasiyasını tamamlayaraq elmlər doktoru, sonra isə professor elmi 
adını alacaqdır”. 

Məlum həqiqətdir ki, insan bilikli olmalıdır. Bilikli, ağıllı insan yol 
göstərən çıraqdır. M.Əvhədinin təbrincə desək: Hər kimin yol göstərən 
ağıllı çırağı olsa, o, qaranlıq gecədə yolunu azmaz. Bu həqiqəti hamı dərk 
edir. Həm də bilirlər ki, görkəmli adamlar həyatda nəyə nail olublarsa, 
ağılın çırağı ilə olublar. Çünki, insana qol-qanad verən onun ağlıdır. 
Ağıllı, müdrik insanlar həmişə cəmiyyətin sərvəti olub, və sərvəti olaraq 
qalır. 

Mən bu yazını professor Arif Məmmədovun sözləri ilə 
tamamlayıram: 

“Mən bir müəllim və elmi rəhbəri kimi Nizaminin haqqında yalnız 
xoş sözlər deyə bilərəm. Onun kimi bir şəxsi yetişdirməyimlə fəxr edirəm. 
Deməli, əməyim hədər getməyib. O, bu günün və gələcəyin müəllimi və 
alimidir. Hesab edirəm ki, gələcək nəsil bizə rəhmət oxuyacaq, ona görə 
ki, onlara Pladov kimi müəllim və alim qoyub gedirik. 

O, insan kimi çox təvazökar, özünə qarşı tələbkar, işlərə ciddi 
münasibət bəsləyən ziyalıdır. Onun doğulduğu məkan, el-oba onunla 
yalnız və yalnız fəxr edə bilər. Faxralı kəndi çox şəxsiyyətlər yetişdirib. 
Heç şübhə etmirəm ki, N.Poladov da həmin şəxsiyyətlər səviyyəsində 
kamil bir insan kimi yetişəcəkdir”. 

MƏŞHUR NƏSLİN LAYİQLİ DAVAMÇISI 


Məhəmməd gəncdir, amma 
gəncliyinə rəğmən özünə kifayət 
qədər karyera qura bilib. Bu gün 
elimin-obamın layiqli gənclərindən 
söz düşəndə adı qürurla çəkilir. 

Onun haqqında düşünəndə 
yadıma ilk olaraq ataların min 
illərin sınağından çıxmış çox 
müdrik bir kəlamı düşür: “Ot kökü 
üstə bitər”. Doğrudan da, kökün 
sağlam, bünövrənin möhkəm ol- 
ması mühüm şərtdir. Kök sağlam 
olarsa, gövdə daha mətin dayanar möhkəm olar, ondan güc alan budaqlar 
isə gündən-günə boy verərək zirvələrə ucalar. Məhəmmədin mənsub 
olduğu Çərçilər nəsli Farxalıda adlı-sanlı nəsillərdən biridir. Çərçioğlu 
Hümbət sərrast atıcı, qürurlu, Borçalıda döyüşkən və igit qaçaqlardan biri 
kimi sayılıb, seçilib. Çərçioğlu Hümbətin adı gələndə ermənilər tülkü 
deşiyi axtarıb ki, orda gizlənsinlər və onun gözünə görünməsinlər. 
Özündən deyən erməniləri həmişə yerində oturdan Çərçioğlu Hümbət 
onu hökümətə satan Solamanın oğlunu bir güllə ilə cəhənnəmə göndərib. 
Belə qorxmaz oğlu eldə-obada qoruyan, ona dayaq olan kişilər olub. 
Məhəmmədin babası Çərçi oğlu Əhməd isə təhsil fədaisi olub. Əsrin 
əvvələrində Faxralıda savadsızlığın ləğvi ilə əlaqədar kurslar təşkil 
olunub.Əhməd Nağıyev həmin kurslara təhbərlik edib. Əhməd, Hümbət, 
Məhəmməd Nağıyevlərin bacıları Çərçi qızı Balaxanım və Yasəmən 
haqqında indi də əfsanələr yaşamaqdadır. Təkcə Azərbaycanda məşhur 
həkim kimi tanınan, bütün borçalıların sevimlisinə çevrilən Hümbət 
Nağıyevin adını çəkmək kifayətdir ki, bu nəsil haqda oxucuda tam 
təsəvvür yaransın. Təsadüfi deyil ki, bu nəsildən söz düşəndə ilk olaraq 
Hümbət həkim yada düşür, Hümbət həkimdən danışanda isə adamın 
gözləri önünə onun mənsub olduğu nəsil şəcərəsi gəlir. 

Məhəmməd o gənclərimizdəndir ki, daim öz kökünə, elinə-obasına, 
ənənyə bağlıdır. Köküylə qürur duyur, öyünür, ondan güc alır, amma bu 
gücə güvənib arxayın da olmur. Əksinə, bu gücə əlavə güc qatmağa 
çalışır və buna müvəffəq də olur. Həyatda uğura aparan yolun 
mübarizədən keçdiyini yaxşı bilir, ona görə də qarşısına qoyduğu 
məqsədə çatmaq uğrunda özü inamla mübarizə aparır. 

Məhəmməd Nağıyev 1983-cü ildə Sumqayıt şəhərində anadan olub. 
Onun təkcə hansı ailədə böyüməsini bilmək kifayətdir ki, özünü şəxsən 
tanımasan belə, barəsində təsəvvürün olsun. Onun atası Hümbət həkim 
təkcə Faxralı və faxralılar yanında yox, bütövlükdə Borçalıda tanınan, 
sayılıb-seçilən kişilərdən olub, Azərbaycanda da dərin savada malik bir 
həkim olması və bütöv şəxsiyyəti ilə tanınıb, ad-san qazanıb. Hümbət 
Nağıyev onu tanıyanlar üçün sadəcə həkim yox, həm də güvən və 
məsləhət yeri, xeyirxahlıq mücəssəməsi, bir sözlə, əzizlərin əzizi idi. Onu 
təkcə yaxınları, doğmaları, ailə üzvləri yox, böyüyüb boya-başa çatdığı 
Faxralı, canından artıq sevdiyi Borçalı və ömrünün çox hissəsini 
keçirdiyi can Azərbaycanda hamı məhz belə tanıyır, hər məclisdə başa 
çəkirdilər. 

Məhəmməd orta təhsilini Sumqayıtda alıb — 1990-cı ildə 11 saylı 
orta məktəbdə birinci sinfə gedib. 1995-ci ildən təhsilini Sumqayıt Özəl 
Türk Liseyində davam etdirib. Yeri gəlmişkən onu da qeyd edək ki, 
liseyə də imtahan verərək daxil olub. 2000-ci ildə liseydə təhsilini 
fərqlənmə ilə başa vurub və elə həmin il Sumqayıt Dövlət Universitetinin 
filologiya fakültəsinə daxil olub. Universitetdə həm yaxşı oxuması, həm 
də ictimai işlərdə fəlallığı seçilib, tələbə yoldaşlarının və professor- 
müəllim heyətinin hörmətini qazanıb. 

Nahaq deməyiblər ki, haqq əmək yerdə qalmaz. Məhəmmədin 
çəkdiyi zəhmət də özünün ilk bəhrəsini verib — 2004-cü ildə universiteti 
fərqlənmə diplomu ilə bitirib. Ali təhsilini başa vurduqdan sonra Vətən 
qarşısındakı borcunu yerinə yetirməyə — hərbi xidmətə yola düşüb. Bir 
illik hərbi xidmətdən sonra əmək fəaliyyətinə başlayıb. 2005-2006-cı 
illərdə Sumqayıt Araz Hazırlıq KurslarındaAzərbaycan dili və ədəbiyyat 
müəllimi kimi pedaqofi fəaliyyətlə məşğul olub. 2006-2009-cu illərdə 
Beynəlxalq Tədris Mərkəzinin Gəncə filialında müəllim kimi çalışıb. Bu 
arada eyni zamanda təhsilini də davam etdirib — Sumqayıt Dövlət 
Universitetində Dünya xalqları ədəbiyyatı üzrə qiyabi magistr təhsili alıb. 
Gəncə şəhərindəki pedaqoyi fəaliyyəti Azərbaycan Respublikasının 
Təhsil Nazirliyi tərəfindən də yüksək qiymətləndirilib, nazirliyin fəxri 
fərmanı ilə təltif olunub. 2009-2010-cu illərdə pedaqofi fəaliyyətini 
Beynəlxalq Tədris Mərkəzinin Dədə Qorqud filialında davam etdirib. 
Burada da özünün yüksək peşəkarlığı və pedaqofi ustalığı ilə fərqlənib, 
Beynəlxalq Tədris Mərkəzinin “İlin müəllimi” mükafatına laiq görülüb. 

2010-2012-cü illərdə Beynəlxalq Tədris Mərkəzinin Bakı filialında 
dərs deyən M.Nağıyev 2012-2014-cü illərdə Beynəlxalq Tədris 
Mərkəzində ölkə üzrə Azərbaycan dili və ədəbiyyatı metodbirləşməsinə 

başçılıq edib. 2014-cü ildən Kaspi Təhsil Mərkəzinin Kaspi Liseyində 
tədris və təlim-tərbiyə üzrə direktor müavini olaraq fəaliyyət göstərir. 

Pedaqofi fəaliyyətlə yanaşı, Məhəmməd Nağıyevin “Ədəbiyyat” və 
“Kaspi” qəzetlərində elmi-publisistik və bədii-publisistik məqalələri də 
çap olunub. 

İndiyədək keçdiyi ömür yolundan da göründüyü kimi, Məhəmməd 
Nağıyev qısa müddətdə bir gənc üçün böyük uğur sayıla biləcək 
nailiyyətlərə imza atıb. Bu, həm də gələcəkdə qazanalıcaq daha böyük 
uğurlar üçün etibarlı zəmin, möhkəm bünövrədir. 

Xırda hisslərdən uzaq olan Məhəmməd böyük arzularla yaşayır və 
mən inanıram ki, sağlam kökünə, qeyrətinə və qüruruna söykənən 
Məhəmməd onu zirvəyə aparan bu yolda inamla addımlayacaq, yeni-yeni 
uğurları ilə yaxınlarını, doğmalarını və dostlarını, eləcə də, bütün 
faxralıları sevindirəcəkdir. Mənim bu inamım həm də ondan güc alır ki, 
Məhəmməd böyük ziyalı, bütün varlığı, canı-qanı ilə Vətəninə, xalqına 
bağlı olan, bu dünyaya ər kimi gəlib, ər kimi gedən atası kimi, özünün 
dərin zəkası, yüksək insani keyfiyyətləri, elitar mədəni səviyyəsi, 
ünsiyyət qurmaq bacarığı sayəsində insanlarla tez qaynayıb-qarışması ilə 
seçilir. Atası kimi, böyüklə böyük, kişiçkə kçik olmağı bacarır. 

GƏNC ELOĞLUMUZ KANADADA 


İndiyədək elimin-obamın — doğma 
Faxralımın, Borçalının, bütövlükdə 
Azərbaycanımızın ləyaqətli, gələcəyinə böyük 
ümidlət bəslədiyim gəncləri haqda çox 
yazmışam. Hər dəfə böyük şövqlə, böyük 
məhəbbətlə qələmə sarılmış, qəlbimdəki ən xoş 
sözləri gəncliyin ünvanına söyləmişəm. Çünki 
bu gənclərin sabahına inanmışam. 

Bu yazımın qəhrəmanı haqqında da 
çoxdandır ki, yazmaq istəyirdim. Amma i 
nədənsə, alınmırdı. Dəfələrlə əlimə qələm alıb yazmaq istəsəm də, yaza 
bilməmi-şəm. Ona görə yox ki, yazmağa söz tapmamışam, əksinə, onun 
barəsində ürəyimdən o qədər xoş sözlər keçib ki, heç bilməmişəm 
haradan başlayıb harada qurtarım. Amma atalar nahaq deməyib, hər işdə 
bir xeyir var. Görünür mənim bu yazını yazmaqda bu qədər 
yubanmağımda da bir xeyir varmış — elimin-obamın ləyaqətli bir 
gəncindən söhbət açdığım bu yazı məhz bu gün, fevralın 2-də — Gənclər 
günündə yazılmalıymış... 

Bəli, bu gün Aəzrbaycanda Gənlər günüdür, gəncliyin gündür. Artıq 
iyirmi ildir ki, hər il fevral ayının 2-si respublikamızda Gənclər günü 
kimi qeyd olunur. Bu günün bayram kimi qeyd olunması Ulu Öndər 
Heydər Əliyevin adı ilə bağlıdır. Məhz Ulu Öndərin hakimiyyətə ikinci 
dəfə qayıdışından sonra Azərbaycanda dövlət gənclər siyasətinin əsası 
qoyulub, ölkə gəncləri onun diqqət və qayğısını daim öz üzrlərində hiss 
ediblər. Əsası Ulu Öndər tərəfindən qoyulan dövlət gənclər siyasətinin 
nəticəsidir ki, bu gün ölkəmizdə idarəetmə bacarığı ilə seçilən 
intellektual, dünyagörüşlü yeni nəsil yetişmişdir. Bugünki Azərbaycan 
gəncliyi ümummilli lider Heydər Əliyevin xalqımız qarşısındakı 
xidmətlərini yüksək qiymətləndirir, onun bizə bəxş etdiyi Azərbaycanın 
müstəqilliyini, elmin, təhsilin inkişafını, ölkəmizin siyasi, iqtisadi 
yüksəlişini, gənclərə olan diqqət və qayğısını dərin ehtiram hissi ilə 
xatırlayır. 

Əsası Ulu Öndər Heydər Əliyev tərəfindən qoyulan siyasi kurs bu 
gün ölkə Prezidenti cənab İlham Əliyev tərəfindən uğurla davam etdirilir. 
Prezident İlham Əliyevin rəhbərliyi ilə həyata keçirilən dövlət gənclər 
siyasəti Azərbaycan gəncliyinin inkişafına təkan verir, onların özlərini 
cəmiyyətdə təsdiq etməsində mühüm rol oynayır. 

Prezident İlham Əliyevin 2007-ci ili “Gənclər ili” elan etməsi, 
“2007-2015-ci illərdə Azərbaycan gənclərinin xarici ölkələrdə təhsili 
üzrə Dövlət Proqramı”nın təsdiq edilməsi barədə sərəncam imzalaması, 
2011-ci ilin 6 aprel tarixində “Azərbaycan gəncliyi 2011-2015-ci illərdə” 
Dövlət Proqramı haqqında sərəncam imzalaması da ölkə başçısının 
gənclərə böyük önəm verməsinin təzahürü, ölkəmizdə gənclər siyasətini 
daha da inkişaf etdirmək, gənclərin menecment sahəsində fəal iştirakına 
şərait yaratmaq, gənc mütəxəssislərin işlə təminatı və digər sosial-iqtisadi 
problemlərinin həllini təmin etmək yolunda atılan mühüm addımdır. 
Gənclərin hərtərəfli inkişafını və onların cəmiyyətin həyatında fəal 
iştirakını daha da stimullaşdırmaq məqsədi ilə Prezident İlham Əliyev 19 
dekabr 2011-ci il tarixində Azərbaycan Respublikasının Prezidenti 
yanında Gənclər Fondunun yaradılması barədə sərəncam imzaladı. 

Prezident İlham Əliyevin gənclərə dəstək yönündə verdiyi mühüm 
və əlamətdar qərarlardan biri də ölkədə ilk dəfə “Gənclər üçün Prezident 
Mükafatı”nın təsis edilməsi oldu. Bu siyahını bir qədər də artırmaq olar. 
Amma bu yazıda əsas məqsədim ölkəmizdə gənclər üçün yaradılan bu 
şəraitdən yararlanan gənclərdən biri haqda söhbət açmaqdır və ona görə 
də mətləbə keçmək istəyirəm. 

Vüsal Əli oğlu Babaşov 1985-ci il iyulun 21-də Bakıda anadan olub, 
əslən Faxralıdan, Babaşlı nəslindəndir. Burada qeyd etmək yerinə düşər 
ki, Babaşlı nəslinin həyatımızın ayrı-ayrı sahələri üzrə hörmət və nüfuz 
sahiblərini sadalamaqla qurtarmaz. Yalnız son dövr müasir rus dilinin 
və qədim slavyan dilinin sözün həqiqi mənasında bilicisi Hüseyn 
müəllim Səmədovun adını çəkmək kifayətdir. Fəxrlə deyə bilirik ki, bu 
gün Babaşlı nəslindən və eyni zamanda südü Babaşlı nəslindən olan 
istedadlı alimlərimizin sayı çoxalmaqdadır. Maraqlananlar Səməndər 
Məmmədovun 4 hissədən ibarət “El sevəni aləm sevər” və 3 hissədən 
ibarət “Ağır elsən, Borçalıda adın var” kitablarını oxuya bilərlər. Bu 
nəslə mənsub istedadlı ziyalımız Vüsal Babaşovun xoş sorağı isə 
Kanadadan gəlir. Bunların hər birisi Faxralının başucalığıdır. 

“ Babaşlı nəsli kəndin dərin tarixi kökə malik olan nəsillərindən 
biridir. Sakit həyat tərzi sürmək, halal zəhmətlə yaşamaq, kimsəyə zərər 
verməmək, xeyirxahlığı, insanpərvərliyi və ədalət duyğusu ilə 
fərqlənmək bu nəslin səciyyəvi özəlliklərindən olmuşdur. Əsasən əkin- 
bicinlə, heyvandarlıqla məşğul olan Babaşlı nəslinin mənsubları arasında 
öz savadı, nüfuzu və var dövləti ilə seçilən Babaş Allahverdi ilə yanaşı, 


ömrünün ticarətlə keçirmiş Qurban kişi kimi şəxslər olmuşdur”.? 


2 İsə Babaşov “ Saflıq örnəyi” kitabı 

Vüsal paytaxtdakı 251 saylı orta məktəbdə oxuyub, sonra təhsilini 
Bakı Özəl Türk Liseyində davam etdirib. 2003-cü ildə bu litseydə orta 
təhsilini başa vurub. Elə həmin ildə də Qafqaz Universitetinə daxil olub. 
2007-ci ildə həmin universiteti Sənaye Mühəndisliyi ixtisası üzrə 
fərqlənmə diplomu ilə bitirib. Universitetdə oxuduğu illərdə fəallığı və 
elmə hədsiz marağı ilə müəllimlərinin diqqətini çəkib. Tələbəlik illərində 
British Petroleum (BP) şirkətinin təqaüdünü qazanıb və iki dəfə BP-də 
yay təcrübəsi keçib. 

Universiteti bitirdikdən sonra Vüsal 2007-2008-ci illərdə BP-də 
planlama mühəndisi kimi əmək fəaliyyətinə başlayıb. Amma təhsilini 
davam etdirmək istəyi onun bu işi yarımçıq qoymasına səbəb olub. O, 
ölkimizdə gənclərin öz bilik və bacarıqlarını hərtərəfli inkişaf etdirmələri 
üçün dövlət səviyyəsində yaradılan şəraitdən yararlanaraq, yuxarıda qeyd 
etdiyimiz dövlət proqramı vasitəsilə xaricdə təhsil almaq qərarına gəlib. 
2008-2010-cu illərdə ABŞ-ın Pittsburgh (Universitetində Sənaye 
Mühəndisliyi sahəsində magistratura təhsili alıb. Bununla da 
kifayətlənməyən Vüsal 2010-2012-ci illərdə Kanadanın VVestern 
Universitetində Biostatis-tika sahəsində ikinci magistratura təhsili alıb. 
Magistratura disertasiyasını bu gün çox aktual olan bir mövzuya — 
Markov İqtisadi Modelinin onkologiya sahəsində tətbiqi mövzusuna həsr 
edib. İkinci magistratura təhsilini də başa vurduqdan sonra Kanadada 
qalıb əmək fəaliyyətini davam etdirib. 2012-2014-cü illərdə Kanadanın 
Toronto şəhərində Pivina Consulting İnc şirkətində və Health Quality 
Ontario agentliyində konsultant-məsləhətçi vəzifəsində çalışıb. Bununla 
belə, təhsilini davam etdirmək arzusundan da vaz keçməyib. Necə 
deyərlər, tamam yox, davam deyib. Artıq 2015-ci ildən etibarən Vüsal 
Kanadanın Ottava şəhərində Ottava Universitetində doktorantura pilləsi 
üzrə təhsil alir. Disertasiya mövzusu da Riyazi modellərin səhiyyə 
sahəsinə tətbiqi problemleridir. 

Bu gün Kanadanın Ottava şəhərində yaşayıb elmi fəaliyyətini uğurla 
davam etdirən Vüsal bir neçə elmi məqalənin və texniki raportların 
müəllifidir. 

Azərbaycandan çox-çox uzaqlarda olsa da, doğma Azərbaycanı, 
Borçalını bir an belə unutmur. İnanırıq ki, bundan sonra da uzaq 
Kanadadan Vüsalla bağlı tez-tez xoş soraqlar alacaq, onun uğurlarını 
eşidib qürur duyacağıq. 

Bu çətin, amma şərəfli yolda Vüsala uğurlar arzulayıram. 

UCALTSIN ELMİ UĞURLAR SƏNİ 


Peyğəmbərimiz elm öyrənməyi dünyada 
görülən işlərin ən yaxşısı hesab etmiş, elmi 
“imanın meyvəsi və İslamın çırağı” adlandırmış, 
mən bir müəllim olaraq gözəl əxlaqı tamamlamaq 

7“ üçün gəldim, — demişdir. Doğrudan da, elm 
öyrənmək dünyada görülən işlərin ən yaxşısı, ən 
xeyirlisi və ən savablısıdır. El öyrənmək heç 
zaman gec deyil, amma gənc yaşlarından özünü 
elmə bağlamaq daha çox fayda verir. Çünki 
gənclik eneryisi bir başqa olur. Yetər ki, bu 
eneriini faydalı işə sərf edəsən. Elm adamının 
ömrünü hardasa bir bağban ömrünə bənzətmək olar. Bağbanın basdırdığı 
ağac bir neçə il sonra bar verdiyi kimi, alimin fəaliyyətinin bəhrəsi də 
uzunmüddətli yuxusuz gecələrin, gərgin elmi axtarışların hesabına başa gəlir. 
Bundan faydalanan isə təkcə onun özü deyil, elmi ictimaiyyət və ölkənin 
iqtisadiyyatı olur. 

İndi gənclərin çoxu universiteti bitirdikdən sonra ali təhsillərini davam 
etdirmir, istehsalatda çalışmağa üstünlük verirlər. Bəziləri bunu elm 
sahəsində qazancın az olması, daha çox pul qazanmaq istəkləri ilə izah 
edirlər. Amma canı-qanıyla, ruhuyla elmə bağlı olanlar heç bir çətinlikdən 
çəkinmədən elm yolunda inamla addımlayırlar. Belə gənclərdən biri də 
Məmmədova (Babaşova) Yetər Müzəffər qızıdır. O, 1984-cü il iyulun 
4-də Bakı şəhərində anadan olub. Atası — Babaşov Müzəffər Namaz oğlu 
sürücü, anası — Babaşova Rəhilə İmaməli qızı isə ali təhsilli müəllimədir, 
8 il Gürcüstanda — Bolnisi rayonundakı Faxralı orta məktəbində pedaqofi 
fəaliyyətlə məşğul olub, hal-hazırda isə evdar qadındır. 

İbtidai təhsilini Faxralı kəndində alan Yetər Müzəffər qızı beşinci 
sinifdən sonra təhsilini Bakının Suraxanı rayonundakı 278 saylı orta 
məktəbdə davam etdirib. 2001-ci ildə orta məktəbi bitirib və elə həmin 
ildə də Bakı Dövlət Universitetinin Kimya fakültəsinə daxil olub. 2005-ci 
ildə universiteti bitirən Yetər xanım farmokolofi şirkətdə analitik 
informator vəzifəsində əmək fəaliyyətinə başlayıb. 2010-cu ildə 
Azərbaycan Dövlət Pedaqofi Universitetində Üzvi kimya ixtisası üzrə 
magistr pilləsində təhsil alıb. 2013-cü ildən isə AMEA akademik 
Y.H.Məmmədəliyev adına Neft Kimya Prosesləri İnstitutunda (AMEA 
NKPİ) doktorantura pilləsi üzrə təhsil alır və həmin institutda kiçik elmi 
işçi vəzifəsində çalışır. İnstitutun laboratoriya müdiri, kimya elmləri 

doktoru Reyhan Əliyevanın elmi rəhbərliyi altında “İon maye və polimer 
kompozit katalitik sistemlərin iştirakında Ce — Cs o. — olefinlərin (oliqo) 
alkilləşməsi proseslərinin tədqiqi” mövzusunda dissertasiya üzərində 
işləyir. R.Əliyeva onun gələcəyinə böyük inam bəsləyir və tədqiqat işini 
yüksək qiymətləndirir: “Məmmədova Yetərin dissertasiya işi aktual 
mövzuya həsr olunmuş və “Yaşıl Kimya” konsepsiyasının əsas 
müddəaları sırasına daxil edilmiş ion mayelərinin sintezinə, onların 
iştirakında müxtəlif aromatik karbohidrogenlərin, arenlərlə zəngin olan 
neft fraksiyalarının olefinlər ilə alkilləşdirilməsinə həsr edilmişdir. 
Məmmədova Yetərin uğurlu tədqiqat işləri nəticəsində gələcəkdə 
müxtəlif sahələrdə, o cümlədən yüksək keyfiyyətli, aşağı donma 
temperaturuna malik yağlar, yuyucu vasitələrin istehsalı üçün yararlı olan 
alkilarenlərin səmərəli alınması üçün ion maye tipli katalitik sistemlər 
işlənib hazırlanmışdır”. 

Yetər xanımın indiyədək 10 elmi məqaləsi dərc olunub, 10 məruzə 
tezisinin həmmüəllifidir. 2014-cü il 15-16 oktyabr tarixində Bakı 
şəhərində keçirilmiş, Azərbaycan Respublikası Neftçilər gününə və Əsrin 
müqaviləsinin 20-ci ildönümünə həsr olunmuş gənc alim və 
mütəxəssislərin “The role of multidisciplinary approach in solution of 
actual problems of fundamental and applied sciences” (Earth, Technical 
and Chemical) adlı 1 Beynəlxalq elmi konfransının və 2016-cı il 17-18 
fevral tarixində ABŞ-da — North Charlestonda keçirilmiş “The priorities 
of the vvorld science : experiments and scientific debate” in the section 
“Chemical sciences” adlı X Beynəlxalq elmi konfransın sertifikatlarını 
alıb. 

Yetər xanım alləlidir. Həyat yoldası Məmmədov Emin Rafiq oğlu 
Azərbaycan Dövlət İqtisad Universitetinin mühasibat uçotu və audit 
fakultəsinin bakalavr və magisturatura pillələrini bitirib. Hazırda özəl 
şirkətlərin birində audit vəzifəsində çalışır. 

Bu gün elmin çətin yollarında inamlı addımlar atan Yetər 
Məmmədovanın sabahın tanınmış alimi olacağına heç bir şübhə ola 
bilməz. Çünki o, Azərbaycan elminə çox böyük alimlər bəxş etmiş 
Faxralı kəndində dünyaya göz açıb, bu qədim türk yurdundan — elm və 
sənət ocağından pərvazlanıb. Və mən inanıram ki, onun simasında 
Faxralı kəndindən çıxmış alimlərin sırası bir boy da böyüyəcək, 
qazandığı uğurlarla təkcə Faxralıya, Borçalıya yox, bütövlükdə 
Azərbaycan elminə başucalığı qazandırarcaq. 

BİZ SƏNİNLƏ FƏXR EDİRİK 


İndi futbol azarkeşi olmayan az 
adam tapılar. Hərənin bir sevimli 
komandası var. Bununla belə, elə 
oyunçular da var ki, artıq özünə 
bir komanda qədər azarkeş 
toplaya bilib. Belə oyunçular 
komandalarını dəyişsələr belə, 
azarkeşləri dəyişmir, əksinə, 
onların sayı daha da artır. 
Azərbaycan futbolunda belə 
oyunçulardan biri gənc və 
perspektivli idmançımız Ruslan 


Abışovdur. 

Bu gün Azərbaycanda futboldan, futbolçularımızdan danışanda adı ən 
çox hallandırılanlardandır Ruslan. İstər şərəfini qoruduğu “Xəzər-Lənkəran” 
komandasının, istərsə də milli yığmamızın oyunu zamanı həm məşqçilərin, 
həm də azarkeşlərin ən çox ümid bəslədiyi futbolçudur Ruslan. 

Ruslan İbrahim oğlu Abışov 1987-ci il oktyabrın 10-da Bakıda 
anadan olub. Uşaqlıqdan taleyinə futbolçu olmaq yazılan Ruslan hələ 6 
yaşında ikən özündən böyük qardaşları Sərxan və Elxanla birlikdə Uşaq- 
Gənclər Futbol Məktəbinə gedib. Doğrudur, o zaman bəlkə də heç ağlına 
da gəlməzdi ki, vaxt gələcək respublikada tanınmış futbolçulardan biri 
olacaq, hətta milli yığma komandamızın aparıcı oyunçularından biri kimi 
ölkəmizin idman şərəfini qoruyacaq. Bəli, bu, nə özünün, nə də 
doğmalarının ağlına gəlməyə bilərdi. Amma nahaq deməyiblər ki, marşal 
olmaq istəməyən əsgər əsgər deyil, Ruslan da futbola böyük arzularla 
gəlmişdi. Uşaq olsa da, fikri qəti idi, gələcək həyat yolunu futbolsuz 
təsəvvür etmirdi. Onun bu qətiyyətinin nəticəsi idi ki, Binəqədi 
rayonundakı 246 saylı orta məktəbdə təhsil almağa başlayanda da sevimli 
məşğuliyyətindən ayrılmadı, ardıcıl olaraq məşqlərə getməyə davam etdi. 
Atalar yaxşı deyib ki, məqsədin hara, mənzilin də ora. İllər bir-birini əvəz 
etdikcə Ruslanın futbola olan arzusu nəinki azalmadı, əksinə, daha da 
möhkəmlənərək onu idman aləmində tanıtmağa başladı. Artıq 14 yaşında 
o, “Neftçi” peşəkar futbol klubunun gənclərdən ibarət heyətində 
oynamağa dəvət aldı. Bir il sonra isə Türkiyəli məşqçi onu “Dənizlispor” 
futbol klubunda oynamağa dəvət etdi. Bu klubda 6 ay çıxış etdikdən 

sonra Türkiyə vətəndaşlığı olmadığına görə burada karyerasını davam 
etdirə bilməyib Bakıya döndü. 

Oxuduğu 246 saylı orta məktəbi bitirdikdən sonra təhsilini 
Azərbaycan Dövlət Bədən Tərbiyəsi və İdman Akademiyasında davam 
etdirən Ruslanı 18 yaşında artıq “Neftçi” peşəkar futbol klubunun əsas 
heyətinə dəvət etdilər. O zaman bu klubda ən gənc oyunçu idi Ruslan. 
Beləcə, 2007-ci ildən 2012-ci il iyun ayının 10-na kimi — düz 7 il 
“Neftçi”nin şərəfini qorudu Ruslan. Və bu illərdə “Neftçi” iki dəfə ölkə 
çempionu oldu ki, bu uğurlarda Ruslanın da danılmaz əməyi olmuşdur. 
Təsadüfi deyildir ki, burda oynadığı müddətdə o, bir dəfə gümüş, iki dəfə 
isə bürünc medalla təltif olunub. Bundan başqa o, ölkə kuboku turnirinin 
də gümüş mükafatçısıdır. “Neftçi”nin heyətində keçirdiyi 150 oyunda 20 
qol vurub. “Neftçi-Beşiktaş” oyununda vurduğu qol isə ən gözəl 
qollarından biridir. 

Ruslan 2009-cu ildən həm də futbol üzrə milli koman-damızın 
heyətində çıxış edir. Meydançaya müdafiəçi kimi çıxsa da, komandanın 
hücumlarında da fəallıq göstərir. Çexiyanın, Belçikanın, Farel adalarının, 
bu yaxınlarda isə İsrail yığmasının qapılarına vurulan qolların müəllifi 
hücumcu yox, məhz müdafiəçi Ruslan İbrahimoğludur. 

2012-ci il iyunun 10-da “Neftçi” klubunun heyətində Türkiyədən 
qayıtdı və elə həmin gün də “Xəzər-Lənkəran” peşəkar futbol klubunun 
prezidenti Mübariz Mənsimovun şəxsi təyyarəsi ilə Avstraliyaya — 
“Xəzər-Lənkəran”ın məşq etdiyi düşərgəyə yola düşdü. Bu komandanın 
baş məşqçisi Yunis Hüseynovun təklifi ilə bundan sonra karyerasını 
davam etdirmək üçün “Xəzər-Lənkəran”la ikiillik müqavilə bağladı. 
Yeni kollektivdə oyuna başlayan Ruslan inamlı oyunu ilə Pribaltikanın 
“Nomme Kalyu” komandasının qapıçısını məyus etdi. 

Futbol azarkeşlərinin rəğbətini qazanan və daim idman 
mütəxəssislərinin diqqət mərkəzində olan Ruslan İbrahimoğlu 2010- 
2011-ci il mövsümündə Premyer Liqanın ən yaxşı müda-fiəçisi adına 
layiq görülüb. 2012-ci ilin yekunlarına görə milli komandamızın ən yaxşı 
oyunçusu seçilib. 2013-cü ildən isə karyerasını Rusiyanın “Rubin” futbol 
klubunda davam etdirmək üçün saziş imzalayıb. Ölkəmizin futbolçuları 
arasında ən bahalı futbolçudur. İdman mütəxəssislərinin və azarkeşlərinin 
onun haqqında dedikləri də bunu sübut edir. 

Futbol üzrə milli yığmamızın baş məşqçisi Berti Foqts Ruslanın 
nəinki Rusiyada, hətta Almaniya və İngiltərə çempionatında çıxış etmək 
gücündə olduğunu bildirib: “Ruslan əla oynayır. O, bir müdafiəçi kimi 
çox yaxşı texnikaya malikdir”. 

İngiltərə mili komadasının sabiq kapitanı Toni Adams isə belə deyib. 

“Ruslan Abışovun ilk dəfə oyununu görəndə köməkçilərimdən bu 
futbolçunun kim olduğunu soruşdum. Əvvəlcə onun hansısa avropalı 
futbolçu olduğunu zənn etdim. Çünki meydanda etdiyi bütün hərəkətlər 
onun yüksək səviyyəli futbolçu olmağından xəbər verirdi. Tərəddüd 
etmədən deyə bilərəm ki, Abışov hazırda Azərbaycanın ən yaxşı 
futbolçusudur. Gələcəkdə hər hansı bir Avropa klubuna rəhbərlik etsəm, 
Ruslanı böyük məmnuniyyətlə öz komandamda görmək istəyirəm”. 

Ağır atletika üzrə üçqat dünya çemionu, polis mayoru Asif Məlikov: 

“Mən Ruslana azarkeşlik edirəm. O, fiziki cəhətdən sağlam, texnikalı 
və səviyyəli, görkəmli futbol mütəxəssisləri tərəfindən də yüksək 
qiymətləndirilən oyunçudur. Dünya şöhrətli pəhləvanlarımız Rəşid 
Yusifov, Kamandar Məcidov və Fərid Mansurovu yetirən Borçalı torpağı 
Ruslan kimi idmançısı ilə də fəxr eləyə bilər. Mən Ruslana uğurlar və 
qələbələr arzulayıram”. 

Ruslan Borçalının ağır ellərindən olan Faxralı kəndində çox böyük 
hörmət və nüfuz sahibi olan şair Nəbi Miskinin hörmət-lə vəsf elədiyi 
Alməmmədoğlu Möylənin nəticəsidir. Onun mənsub olduğu 
Alməmmədli nəsli Faxralının köklü nəsillərin-dəndir. Bu nəslin 
yetirmələri olan dəyərli ziyalılar, xeyirxah insanlar Borçalıda və onun 
hüdudlarından kənarlarda da məşhurdur. Faxralı kəndində uzun müddət 
təsərrüfat rəhbərləri olmuş İsrafil Məmmədov, Əli Xəlilov və Aslan 
Əliyev, elm və təhsil fədailəri Qara Hümbətov, Şamil Qurbanov, 
Əməkdar furnalist Məmməd Məmmədov, Yasin Xəlilov kimi ünlü kişilər 
yetirmiş bir nəslin nümayəndəsidir Ruslan İbrahimoğlu. Ruslan hələ 
gəncdir və qarşıda onu daha böyük işlər gözləyir. İnanıram ki, hələ erkən 
yaşlarından mənsub olduğu nəslə, el-obaya, doğma Azərbaycanımıza hər 
yerdə başucalığı qazandıran Ruslan bundan sonra da daha böyük uğurları 
ilə bizi tez-tez sevindirəcək. Bu yerdə Maksim Rilski mükafat laureatı 
şair Abbas Abdullanın bir bənd şeiri yada düşür: 


Dörd tərəfi dağdan hasar, 
Dost qarşılar, yağı basar, 

At oynatmaz hər cür yasar 
Ər oğlu ər Faxralıda. 


Elimizin dost qarşılayıb, yağı basan oğullarından biri də sənsən, 
Ruslanl Biz sənə mnanır, güvənir və səninlə fəxr edirikl 

Afaq Nadir qızı Nəsibova 1988-ci il 
martın 9-da Gürcüstanda — Borçalının ağır 
ellərindən olan Faxralı kəndində müəllim 
ailəsində anadan olub. Körpəliyi bu kənddə 
keçsə də, təhsilini doğma Faxralıdan uzaqlarda 
almalı olub. Valideynlərinin işi ilə əlaqədar 
Dağıstanın Dərbənd şəhərində yaşadıqlarından 
orta məktəbin birinci sinfinə də məhz burada 
getməli olub — Dərbənddəki 11 saylı orta 
məktəbdə oxuyub. İlk gündən məktəbdə 
müəllimlərinin diqqətini çəkib, xüsusilə də 
riyaziyyat fənninə güclü marağı onu təkcə oxuduğu məktəbdə deyil, eyni 
zamanda Dərbənd məktəbliləri arasında məşhurlaşdırıb. 6-cı sinifdə 
oxuyanda isə o, artıq Dağıstan Respublikasının məktəbliləri arasında öz 
qabiliyyəti və istedadı ilə seçilib, Cənubi Dağıstan üzrə keçirilən ənənəvi 
riyaziyyat olimpiadasında birinci yeri tutub. Bu, Afaqın ilk uğuru, onu 
böyük zəfərlərə aparacaq ilk qələbəsi, gələcək uğurlarının müidəsi 1di. 
Təbii ki, bu uğura hamıdan çox sevinən onun valideynləri idi. Afaqın 
atası, özü də riyaziyyat müəllimi olan Nadir müəllim qızının sabahına 
böyük inamla baxırdı. 

Sonradan valideynləri Bakıya köçən Afaq təhsilini 2000-ci ildən 
Sabunçu rayonundakı 271 saylı tam orta məktəbdə davam etdirib. Bu 
məktəbdə də qısa müddətdə qabiliyyəti, dərin zəkası və istedadı ilə 
yaşıdları arasında fərqlənib, müəllim və şagird kollektivinin hörmətini 
qazanıb. Onun məktəbin yuxarı siniflərdə oxuduğu illəri yaxşı 
xatırlayıram. 2002-ci ilin yanvarından həmin məktəbin direktoru 
olduğumdan, bütün istedadlı şagirdlər kimi, Afaqın qazandığı uğrular 
məni də hədsiz sevindirirdi. Hansı müəllim öz yetirməsinin uğuruna 
sevinməz ki?l Hər dəfə onun oxuduğu sinfə daxil olanda şagirdlərə 
xitablarımdan biri bu olurdu: “Vətən mənə oğul desə nə dərdim, mamır 
olub qayasında bitərdim”. Mənim bu sözlərimə Afaqın dərhal reaksiya 
verməsi, dərin məzmunlu, Vətən sevgisi ilə yoğrulmuş cavabı məni 
duyğulandırar və sevindirərdi. Və hər dəfə 271 saylı məktəbin şagirdi 
kimi, onun təhsildə qazandığı uğurdan söz düşəndə, adı məktəbimizin 
adıyla qoşa çəkiləndə qəlbim fərəh hissi ilə dolurdu. Bu fəxarət hissini 
bir də o artırırdı ki, Afaq Borçalının ağır eli Faxralının yetirməsidir, həm 

də yaxın qohumumdur. Və inanırdım ki, o, gələcəkdə Borçalının, 
doğulduğu Faxralı kəndinin şöhrətinin üstünə şöhrət gətirəcək. Bu inamı 
onun sinifdən sinifə keçdikcə artan uğurları, rayon və respublika 
miqyasında keçirilən fənn olimpiadalarında fəal iştirak etməsi daha da 
artırırdı. 

Afaq 2005-ci ildə Sabunçu rayonundakı 271 saylı tam orta məkətəbi 
fərqlənmə attestatı ilə bitirdi. Artıq gələcək həyat yolunu 
müəyyənləşdirməli, bir peşənin sahibi olmalıydı. Uşaqlıqdan riyaziyyat 
fənninə böyük maraq göstərməsi və bu fənn üzrə olimpiadaların qalibi 
olması səbəbindən onu tanıyanların çoxu hesab edirdi ki, Afaq 
riyaziyyatçı olacaq. Kim bilir, bəlkə də ondan yaxşı riyaziyyatçı olardı. 
Amma Afaqın seçimi başqa idi. O, həkim olub insanların sağlamlığı 
keşiyində dayanmaq istəyirdi. Bu istək də onu Azərbaycan Dövlət Tibb 
Universitetinə gətirib çıxardı. Orta məktəbi bitirdiyi il bu universitetin 
müalicə-profilaktika fakültəsinə daxil oldu. Onun bu seçimi bəzilərinə 
qəribə gəlsə də, Afaq bir məlum-məşhur həqiqəti bir daha sübut etmiş 
oldu ki, doğrudan da, riyaziyyat bütün elmlərin açarıdır. Riyaziyyatı 
bilmədən digər elmlərə mükəmməl yiyələnmək olmaz. 

İmtahan həyəcanları ilə dolu olsa da, hər günü şirin xatirələrlə 
yaddaşlara yazılan altı illik tələbəlik həyatı arxada qaldı. 2011-ci ildə 
Afaq Tibb Universitetini də fərqlənmə diplomu ilə bitirdi. Amma bu da 
onun üçün hələ son deyildi. Qarşıda yenə təhsil almaq, daha kamil bir 
həkim kimi yetişmək üçün oxumaq dururdu. 2011-2015-ci illərdə 
rezidenturada oxudu. Bu illərdə İstanbul Universitetinin xəstəxanasında, 
“İstanbul Florence Nightingale” xəstəxanasında, Kayseri Erciyez 
Univertsiteti Tibb fakültəsi xəstəxanasının Hematologiya və sümük iliyi 
transplantasiyası şöbələrində uzunmüddətli təcrübə keçdi. 

Afaq həm də əxlaqi fəzilətlərə tapınan ziyalıdır. Ağıllı, təmkinli, 
hövsələli olması ilə, gözəl davranışı və ünsiyyəti ilə yoldaşlarından 
seçilir. Ağır oturub-duran, öz yerini biləndi. Məşhur atalar sözü var: 
“Ağıl qızıl tacdır, hər başda olmaz”. Mən Afaqı illərdir belə tanımışam. 
Və güman edirəm, zəndim məni aldatmayıb. Müdriklərdən biri demişdir: 


“Qızıldan, gümüşdən, zərdən-zibadan 
İnsanın bir təmiz adı gözəldir”. 


Afaq Nəsibova yaxşı ad uğrunda həmişə çalışıb və bu gün də çalışır. 
N.Gəncəvinin aşağıdakı qiymətli fikrini yaddan çıxarmır: 


“Gecəni, gündüzü çox vermə bada, 

Hələ rezidenturada oxuduğu dövrdə — 2013-cü ildə Azərbaycan Tibb 
Universitetinin Tədris Terapevtik Klinikasının yeni açlımış 
“Hematologiya” şöbəsində həkim kimi fəaliyyətə başlayıb. Praktik 
həkimlik fəaliyyəti ilə yanaşı, elmi araşdırmalardan da ayrılmayıb. Bir 
neçə elmi məqalənin müəllifidir. 2016-cı ildə İtaliya və Türkiyədə 
keçirilən elmi konfransların iştirakçısı olub. Hazırda Milli Onkologiya 
Mərkəzində Onko-hematologiya şöbəsində çalışır. 

Ailəlidir, həyat yoldaşı Xətai Hüseynəli oğlu Amaşov respublikanın 
aparıcı mobil şirkətlərindən olan “Bakcell” şirkətinin nəzdindəki 
“Azərkonnekt” şirkətində bölmə rəhbəri vəzifəsində çalışır. Oğlu Əli 
Slavyan universitetinin nəzdindəki liseyin ikinci sinif şagirdidir. 

Bu gün Afaqın valideynləri, onu yetirən Borçalı və borçalılarla yanaşı, təhsil 
aldığı 271 saylı məktəbin direktoru başda olmaqla pedaqofi kollektivin 
bütün üzvləri onun hər uğuruna sevinir, onunla fəxr edirlər. Çünki məhz 
Afaq kimi layiqli, ləyaqətli, hər şeyin fövqündə xeyirxahlığı, insanlığı və 
xalqa xidməti görənlərə Vətən övlad deyir. Düşünürəm ki, Afaqın da 
həyatda qazandığı ən böyük uğur elə budur. Bundan böyük mükafat ola 
bilməz. 

MÜQƏDDƏS YOLUN YOLÇUSU 


2012-ci ilin payızı idi. Eşitdim ki, “Lider” 
ii televiziya kanalında gənc aşıqların müsabiqəsi 
Tə gedir. Düzü, son illərdə az qala telekanallar 
arasınd bəhsə çevrilmiş müxtəlif musiqi 
yarışmalarını izləməkdə o qədər də həvəsli 
deyiləm. Çünki belə yarışmalarda çox zaman əsl 
sənət bir qıraqda qalır, təşkilatçıların əsas 
məqsədi anacaq SMS-lə tamaşaçıların cibinə 
girmək olur. Amma bununla belə, söhbət aşıqdan, 

—-—— İlusur xalqımızın ən qiymətli mədəni sərvəti olan aşıq 
sənətindən gedəndə, biganə qala bilmirəm. Yarış SMS-lə də olsa, verilişi 
sona qədər izləyir və bəyəndiyim sənətçini bacardığım qədər 
dəstəkləyirəm. Bu dəfə eşitdiyim xəbər isə mənim diqqətimi ikiqat cəlb 
etmiş, hətta, mən deyərdim ki, bir qədər də həyəcanlandırmışdı. Axı, bu 
yarışmada mənim eloğlum da iştirak edirdi. O, yarışmada Borçalını, 
Borçalı aşıq mühitini təmsil edəcəkdi. O Borçalını ki, adı tarixə qızıl 
hərflərlə yazılmış böyük ustad sənətkarlar yetirib və bu nəhənglərin sənət 
yolu bu gün etibarlı əllərdədir. Və bu yarışmada Qabil bir daha sübut 
etməliydi ki, Borçalı aşıq mühiti sevimli şairimiz Zəlimxan Yaqub demiş, 
“həmişə diri və durudur”. 

Borçalı aşıq mühitiylə bağlı yazılarının birində Xalq şairi Zəlimxan 
Yaqub belə deyir: “Bəlkə də dünyanın heç yerində, heç bir dilində iki söz 
aşıq sözüylə Borçalı sözü, Borçalı ifadəsi ilə aşıq ifadəsi qədər şirin və 
gözəl şəkildə birləşməyib. Borçalı deyilən kimi, istər-istəməz o torpağı, o 
kökü, o mahalı, o yaddaşı duyan, bilən, sevən adamların yadına aşıqlar, 
aşıq deyilən kimi isə Borçalı düşür. Bunlar suda şəkər əriyən kimi bir- 
birinin bətnində ərimiş ifadələrdir. Balnan pətək kimi, çiçəklə arı kimi, 
qartalnan qaya kimi, zirvəynən qar kimi, dağ kəliylə buz kimi, göylə 
durna kimi bir-birinə yaxın, bir-birinə doğma ifadələrdir”. 

Böyük şairimizin də qeyd etdiyi kimi, Borçalı deyəndə saz, saz 
deyəndə Borçalı yada düşür. Və bir Borçalı balasının da qatıldığı saz 
yarışmasına mən necə biganə qalardım. Bütün dostları və ərkim çatan 
eloğluları da səfrəbər etdim ki, hamılıqla bu gəncə dəstək olaq. Qabil də 
ki, sağ olsun, ona göstərilən etimada layiq oldu, ümidlərimizi doğrultdu. 
Hər həftə yarışmaya yeni ifalarla çıxdı, bir-birini təkrarlamayan 
çıxışlarıyla böyük tamaşaçı rəğbəti və dəstəyi qazandı. Elə bu rəğbət və 
dəstək də üç ay davam edən yarışmada məhz Qabilin qalib olmasına 

gətirib çıxardı. 2012-ci il dekabrın 24-də yekunlaşan müsabiqənin qalibi 
kimi, Qabil “Qızıl saz” mükafatına layiq görüldü. Onun bu qələbəsi 
hamımızı sevindirdi. Çünki bu, sadəcə Qabilin qələbəsi yox, Borçalı aşıq 
mühitinin qələbəsi, onun doğulub boya-başa çatdığı Faxralı kəndinin 
növ-bəti başucalığıdır. Qabilin bu qələbəsinə görə bütün Borçalılara və 
faxralılara çox sağ olsunlar deyirəm. Ona görə ki, sözün həqiqi 
mənasında əsl birlik nümayiş etdirdilər. 

Bəs, bayaqdan haqqında danışdığım Qabil kimdir? Gəlin onun qısa, 
lakin mənalı ömür yoluna birlikdə nəzər salaq. 

Qabil Vaqif oğlu Abduyev 1988-ci il avqustun 16-da Borçalıda — 
Bolnisi rayonunun Faxralı kəndində anadan olub. 1995-ci ildə 
Faxralıdakı 1 saylı orta məktəbdə birinci sinfə gedib, 2006-cı ildə orta 
təhsilini başa vurub. 

Hələ uşaqlıqdan saza-sözə, aşıq sənətinə meyilli olan Qabil 2003-cü 
ildə aşıq Bəhram Əliyevin yanında şəyirdliyə başlayıb. Qısa müddətdə 
ondan çox şeylər öyrənməyə müvəffəq olub. 2008-ci ildə eyni zamanda 
texniki-peşə məktəbinə də daxil olub və bir il burada oxuyub. Ancaq 
yenə də sazından ayrılmayıb. Əksinə, Bakıda olması onun sənət 
əlaqələrinin daha da genişlənməsinə imkan verib. Burada aşıqlardan 
Kövrək Murad, Tərmeyxan, Cahangir Quliyev və rəhmətlik Gülabıdan 
dəyərli məsləhətlər alıb, bilmədiklərini onlardan öyrənib. Özünə 
güvəndikdən sonra el şənliklərinə, toylara çıxmağa başlayıb. 

Qabil Abduyev gənc olsa da, artıq aşıq kimi özünü təsdiq edə bilib. 
Gözəl barmaqları, könül oxşayan səsi var. Bir də aşıq üçün ən vacib olan 
ədəb-ərkan sahibidir. Böyük ustad Aşıq Ələsgər necə də gözəl deyib: 


Aşıq olub diyar-diyar gəzənin, 
Əzəl başda pür kamalı gərəkdir. 
Oturub-durmaqda ədəbin bilə, 
Mərifət elmində dolu gərəkdir. 


Qabil məhz mərifət elmində dolu olan gənc sənətkardır. Onun 
gələcəyinə böyük ümid bəsləyirəm. İnanıram ki, o, Borçalı aşıq 
mühitinin layiqli davamçılarından biri kimi hələ bundan sonra neçə-neçə 
uğura imza ataraq bizləri sevindirəcəkdir. Ona tutduğu bu müqəddəs 
yolda uğurlar arzulayıram. 

SAVAD ƏVƏZSİZ XƏZİNƏDİR 


Müdriklər deyiblər ki, təhsil, savad 
xəzinədir. Həqiqətən də belədir. Elm, savad 
həyat yollarında insanın bələdçisidir, yol 
göstərənidir. Savadlı adam cəmiyyətdə 
seçilir, tanınır, hörmət və nüfuz sahibi olur. 
/ Təsadüfi deyildir, Peyğəmbərimiz də elm 
--—. T öyrənməyi ən yaxşı iş kimi qiymətləndirib. 
— " ı Yaxın adamları ondan soruşmuşlar: “Ey 


— Allahın peyğəmbəri, dünyada görülən işlərin 

ən yaxşısı nədir?” Peyğəmbər cavab 
vermişdir: “Elm öyrənmək”. O, elmi “İmanın meyvəsi və İslamın çırağı” 
adlandıraraq, hər kəsə elmin dalınca getməyi tövsiyə edib. 

Elm öyrənmək, dərin savad əldə etmək üçünsə, gərgin zəhmət 
lazımdır. Elmli, savadlı olmaq insanın intellekt səviyyəsindən xəbər 
verirsə, onun mənəvi zənginliyi isə kamilliyini tamamlayır. İnsan o 
zaman kamil, bütöv şəxsiyyət mərtəbəsinə yüksəlir ki, onun savadı ilə 
mənəvi-əxlaqi keyfiyyətləri, daxili zənginliyi üst-üstə düşsün, bir-birini 
tamamlasın. Dünyanın xoşbəxti, bəxtiyarı da məhz belələridir. Bu gün 
cəmiyyətin də məhz belə insanlara ehtiyacı var. Xalq şairi Zəlimxan 
Yaqub da məhz belələrinə xitabən deyib: 


Var olan dünyada siz də varsınız, 
Gözəl bir kəssiniz, bəxtiyarsınız... 


Bu da bir həqiqətdir ki, bu gün hər adama da şair demiş, “gözəl kəs”, 
“bəxtiyar” demək olmur. O adamlar cəmiyyətdə nüfuz qazanır ki, əvvəla 
əxlaqı və oturuşu-duruşu yerində olur, savadı, qabilliyyəti ilə fərqlənir. 
Eyni zamanda, içi və çölü duru, batini saf, fikirləri aydın olur. Və bir də 
gözəl kəs o adamdır ki, yol-yolağı, ədəb-ərkanı gözləyir, özündən kiçiyə 
qayğı göstərir, böyüyə hörmətlə yanaşır. Bəli, bunlar hamısı bir yerdə 
gözəl insanı səciyyələndirən əxlaqi fəzilətlərdir. Haqqında söz açdığım, 
hörmətli bibimizin adını daşıyan nəvəsi Zöhrə xanım da gənc olsa da, bu 
keyfiyyətləri özündə cəmləşdirir. 

Zöhrə Telman qızı Ağakişiyeva 1996-cı il dekabrın 11-də Moskva 
şəhərində anadan olub. Təhsilini də bu şəhərdə alıb. 2004-cü ildə Moskva 
şəhərindəki 27 saylı orta məktəbin birinci sinfinə gedib, 2015-ci ildə 
həmin məktəbi qızıl medalla bitirib. Ali təhsil almaq arzusu onu 

İ.M.Seçenov adına Birinci Dövlət Tibb Universitetinə gətirib, bu ali 
təhsil ocağının Müalicə işi fakültəsinə daxil olub. 

Hər gəncə nəsib olmur ki, azərbaycasnlı ailəsində doğulub Moskva 
mühitində yetişəsən, müəllimlərin və valideynlərin etimadını doğruldub, 
onların üzünü ağ edərək təmsil etdiyin nəslin şərəfinə şərəf qatasan, ən 
əsası, Vətəninin və onun qıraqda qalan yeri olan Borçalı mahalının “Şə- 
rəf Kitabı”na adını qızıl hərflərlə yazdırasan. Belə gələcəyi parlaq gəncə 
ancaq uğurlar arzulmaq olar. Adın həmişə uca, həyat eşqin, yaşamaq 
həvəsin, təhsilə münasibətin, oxumağa marağın, gələcəyə inamın həmişə 
yüksək olsunl 

Zöhrə xanımın valideynlərinə, ən əsası, adını daşıdığı nənəsinə 
gözaydınlığı verir, uzun ömür arzulayıram ki, övladlarının bundan sonra 
da imza atacağı daha böyük nailiyyətlərin şahidi olsunlar. 

Zöhrə Ağakişiyevanın, el arasında deyildiyi kimi, həm südü güclüdü, 
həm sümüyü güclüdü. Bu iki amil birləşəndə insan çox şeyə qabil olur. 
Ona Rusiyanın təhsil nazirinin qızıl medal təqdim etməsini əks etdirən 
görüntüləri telefonda izlədiyim an sevincimin həddi-hüdudu yox idi. 
Həm də soyadının əlifba sırasında birinci çəkilməsi ürəyimi fərəh hissi 
ilə doldurdu. 

Zöhrə xanımın süd tərəfdən dayıları dövrünün adlı-sanlı adamları 
olublar. Onların sırasında Əhməd Nağıyev çox savadlı, qabiliyyətli kişi 
olub. Faxralıda, Borçalının ayrı-ayrı yerlərində məktəblərin açılmasında, 
savadsızlığın ləğvində böyük xidmət göstərib, bu məqsədlə təşkil 
olunmuş kurslara rəhbərlik edib. İndi haqq dünyasındadı, cənnətməkan 
olsun. Onun qardaşı Hümmət Nağıyev Borçalı qaçaqçılıq tarixində 
özünün çevikliyi, qorxmazlığı, sərrast tüfəng atmağı, çətin 
situasiyalardan çıxmağı bacarmasıyla tanınıb. Mərdliyi, alicənablığı, 
ədalətsevərliyi, qeyrəti, kişiliyi, verdiyi vədə əməl etməsiylə hamının 
rəğbətini qazanıb. Təsadüfi deyil ki, el şairi İsmayıl Güllər seirlərindən 
birində yazıb: 


Orucunnu Hasanmış bir ətdən qala, 
Çərçioğlu bənzərmiş Rüstəmi-Zala, 
Ordular dağıdıb düşəndə dara, 
Görənlər danışır, eldə söylənir. 


Görənlər həyatda qalmasalar da, görənlərdən eşidənlər danışır o 
kişinin sözünü, nəsildən-nəsilə ötürür. 

Zöhrə xanımın nənəsinin anası da Həcər kimi, Nigar kimi qeyrətli 
qadın olub. Onun haqqında dastanlar qoşulub. İsmayıl Güllər onu belə 
mədh edib: 


Cinsin qadın oldu, özün ər kişi, 
Tay olmaz qeyrətdə sənə hər kişi. 
Yaraşır deməyə bircə nər kişi, 
Pozmasın Yaradan halın, ay xala. 


Şair yer adlarıyla bağlı başqa bir məşhur şeirində deyib: 


Çərçiqızı bədöy minib çapıbdı, 
Yaraqlanıb Babaş qızın tapıbdı. 
Hər ikisi nişan qoyub atıbdı, 
Faxralının torpağıdı bu yerlər. 


Bir misal da çəkim. Hansı ilsə Borçalının Qararxac yaylağında 
havalar çox soyuq keçir. Elat yaylağa qalxmağa ehtiyat edir. Hamıdan 
qabaq Çərçiqızının köçü tərpənir. Bundan təsirlənən el şairi İsmayıl 
Güllər yazır: 


Səfalı yaylağın, sona kəkliyin, 

Necədi əhvalın, mehriban bacı? 
Eşitdim havalar boranlı keçir, 
Qorxma havasınnan, döz, dayan, bacı. 


Əzəldən öyrənib Çərçinin qızı, 
Üşütməz heç onu dağların buzu. 
Üşüyəndə kəsər bir əmlik quzu, 

Bir də geri dönməz bu dövran, bacı. 


Xoş olur dəyələr qatar düşəndə, 
İsmayıl Güllərəm, gəzmişəm mən də. 
Səfalı yaylaqda, o göy çəməndə, 
Hər otunnan olur bir dərman, bacı. 


Yenə də süd tərəfdən Zöhrə xanımın qohumlarından ilk ali təhsil 
fədailərindən Qara Hümmətovun adını xatırlamaq yerinə düşər. O, 
müharibə dövründə üzün müddət Candar orta məktəbinin direktoru 
işləyib. Həmin o çətin dövrdə heç də hər kəsin bacarmadığı müəllimlik 

peşəsinə yiyələnən, amma taleyin qismətinə görə, müəyyən səbəblərdən 
müəllim işləyə bilməyən İsa Məmmədovu yada salmağa dəyər. 
Qohumlarından Azərbaycan publisistikasının inkişafında mühüm xidməti 
olan Azərbaycanın Əməkdar yurnalisti, Əməkdar mədəniyyət işçisi fəxri 
adını almış Məmməd Məmmədovu, uzun müddət Borçalıda təsərrüfat 
rəhbəri işləmiş Əli Xəlilovu, İsrafil Məmmədovu, Aslan Əliyevi, Arif 
Əliyevi və digərlərini sadalamaq olar. 

Yeri gəlmişkən qeyd edim ki, Zöhrə xanımın qohumluq şəcərələrinin 
bir tərəfini yaxşı tanımamağım səbəbindən məşhurların isimlərini 
sadalamamağım o anlama gəlməsin ki, süd tərəfi daha güclü olub. Onun 
sümük tərəfədn mənsub olduğu nəsildən də sadalamaqla qurtarmayacaq 
qədər tanınmış şəxsiyyətlər yetişib. O sıradan eldə-obada güclü qələm 
adamı, dili sözlü, ürəyi dolu kişilərdən Arxüstü İbrahimin adını çəkməyə 
borcluyam. O, Zöhrə xanımın kök tərəfdən qohumlarından biridir. Digər 
bir qohumu mahalda tanınmış, Borçalıda barmaqla göstərilən Eyyub kişi 
dövrünün sanballı kişilərindən olan Səməd ağayla dostluq edib, yaxın 
olub. 

Əminlikə deyə bilərəm ki, Zöhrə xanım bu gün həmin o mənsub 
olduğu nəcabətli nəslin çox layiqli davamçısıdır. Bir vacib məqamı da 
vurğulayım ki, nailiyyəti əldə etmək əsas şərt deyil, onları uğurla davam 
etdirmək, axıra çatdıra bilmək əsas şərtdir. Hüseyn Arif deyib ki: 


Alim tanıyıram, qoca Qafqazın 
Çeşmətək durulub dibindən çıxır. 
Alim var, sağ əli Salman Mümtazın, 
Sol əli Hümmətin cibindən çıxır. 


Zöhrə Telman qızı, yadında saxla, bu bir məlum, məşhur həqiqətdi. 
Sən artıq Qoca Qafqazın çeşmətək durulub dibindən çıxmısan. Amma 
çalış, bu duruluğu, bu diriliyi axıra qədər saxla. Və sənin haqqında söhbət 
düşəndə hamının təsəvvürü yaxşı mənada zənginləşsin. Mən bir 
qohumun kimi sənə uğur arzulayıram və gələcəkdə bunun kimi, bundan 
da yaxşı keyfiyyətlərinin üzə çıxmasını gözləyirəm. Allah səni qorusun, 
xoşbəxt eləsin. Bu gənc yaşında Faxralıya, Borçalıya başucalığısan, arzu 
edirəm, bundan sonra da Vətənini ləyaqətlə təmsil edəsənl 

SAZLI-SÖZLÜ FAXRALI 


Faxralı kəndi görkəmli alimləri, ictimai xadimləri, məşhur 
həkimləri, müəllimləri, hüquq-müdafiə işçiləri, elin-obanın şöhrətini 
hər yerdə ucaldan müxtəlif peşə sahibləri ilə yanaşı, həm də saz-söz 
adamları — aşıq və şairləri ilə tanınıb. Əslən Faxralıdan olan neçə- 
neçə söz adamı var ki, təkcə Borçalıda deyil, həm də Azərbaycan 
ədəbi ictimaiyyəti arasında yaxşı tanınır. Bu kitabda onlardan 
bəziləri haqda məqalələrim yer alıb. Onların hamısı barələrində 
məqalələr yazılmağa layiqdirlər. Ancaq təəssüf ki, bu kitabda 
Faxralı yazarlarının hamısı haqda yaza bilməmişəm. İnşallah, ömür 
vəfa edərsə, gələcəkdə bu istiqamətdə işi davam etdirmək 
niyyətindəyəm. Hələliksə, 2000-ci ildə tərtib edib Bakıda nəşr 
etdiridiyim “Faxralı tək ağır elim var mənim” adlı kktabımda 
barələrində söz açdığım şairlərin yaradıcılığından nümunələri bu 
kitaba da daxil etməyi qərara aldım. 


AŞIQ POLAD 


Aşıq Polad təxminən 270 il əvvəl (XVIII əsrin ortalarında) 
Faxralıda yaşayıb. Doğum və ölüm tarixi dəqiq məlum deyil. Vaxtilə 
İsmayıl Güllərdən aldığım məlumata, kəndin digər yaşlı sakinlərinin 
dediklərinə görə, Poladlı nəslindəndir. Əlimizə gəlib çatmış yeganə şeir 
parçası Minalıların Hümbət kişinin dilindən qələmə alınıb. 


Ay ağalar, gəlin sizə söyləyim, 
Pünhani işləri duymaq olarmı? 
Bir ustad ki, şəyirdinə kəm baxa, 
Onu ustad yerinə saymaq olarmı? 


...Qalıbdı gözləri, getmir ayağı, 
İstəyir belimdə ola bir yağı. 
Tökülü əhəl atın yalı, quyruğu, 
Onu ləyaq bilib minmək olarmı? 


Polad cəhd eylədi, ala saznı, 
Nə fayda, ustadsan, qıymaq olarmı? 

ALLAHVERDİ İBRAHİM 


Allahverdi İbrahim oğlu (İveylərin Allahverdi) XVIII əsrdə yaşayıb. 
Faxralı kəndində anadan olan Allahverdi İbrahim oğlunun anadan 
olduğu və vəfat etdiyi dəqiq tarix məlum deyil. Əldə etdiyimiz 
şeirlərindən görünür ki, dövrünün incə ruhlu lirik şairlərindən olub. 


YANDIRAR 


Yaram qəm-qubarda, can intizarda, 
Eşqinin atəşi məni yandırır. 

Saxla qədəmini, gəlmə yaxına, 

Od düşər üstünə, səni yandırar. 


Yenə havalandı könlümün quşu, 
Çoxdu qəm-qüssəsi, həm fikri-huşu. 
Yığılıb yanına tayınnan-tuşu, 

Xınalı dəstində şəmi yandırar. 


Eşit Allahverdinin ah-fəryadını, 
Ləbin şirin: bal da verməz dadını. 
Gəlin sizə faş eyləyim adını: 

Ağ üzündə üç nişanı yandırar. 


QOCALAR 


Bu fani dünyanın vəfası yoxdur, 
Sinəsində neçə canlar qocalar. 

Çox da qəm eyləmə, divanə könlüm, 
Övliyalar, pəhləvanlar qocalar. 


Yüz iyirmi dörd min Nəbim Yüllahdır, 
Musam Tur dağında Kəlamüllahdır. 
Məhəmmədim Meracda Salamüllahdır, 
Onlar kimi din-imanlar qocalar. 


Allahverdi deyər, bu sözüm haqdı, 

Tut orucu, qıl namazı beş vaxtı. 

Heç kimə qalmayır Süleyman taxtı, 

Neçə belə Sülüymanlar qocalar. 

GÜLLƏR PƏRİSİ 


Güllər Pərisi 1790-cı ildə Faxralıda anadan olub. Saz-söz vurğunu 
olan Güllər Pərisi 135 il ömür sürüb. Haqsızlığa dözməyən Güllər 
Pərisi zəmanədən şikayət edib və bu, şeirlərində açıq-aşkar öz əksini 
tapıb. O, 1925-ci ildə Faxralıda dünyasını dəyişib. 


QARDAŞ 


Qarsa tərəf baxıb, baxıb, ağlaram, 
Vurulub köksümə yaralar, qardaş. 
Sinəm üstün çalın-çarpaz dağlaram, 
Dolanır könlümdə haralar, qardaş. 


Eşqin badəsini yaman içibsən, 

Dərd əlindən Türk elinə qaçıbsan. 
Qohumdan-qardaşdan niyə keçibsən, 
Divan işə baxıb aralar, qardaş. 


Qəlbim dövr eyləyir köhnə yaradan, 
Çox keçməz, çıxarsan qorxu-qaradan. 
Sıra dağlar çəkilsəydi aradan, 
Görünərdi gözümə oralar, qardaş. 


Pəriyəm, dərdinə dözə bilmirəm, 

Savadım çatmayır, yaza bilmirəm. 
Sənsiz bu dünyada gəzə bilmirəm, 
Gəlməsən, bacılar saralar, qardaş. 

SƏHNƏ ALMƏMMƏDLİ 


Səhnə Alməmmədli (Səkinə Məmmədalı qızı) 1835-1941-ci illərdə 
Faxralı kəndində yaşayıb. Əmisi oğlu Alıya nişanlı imiş. Dava-dalaş 
üstündə tutulub Sibirə sürgün olunan Alıdan uzun müddət xəbər 
gəlmir. O, uzun müddət Alının yolunu gözləyir. Alının ölüm xəbəri 
gələndən sonra onu Alqazaxoğlu Bayrama ərə verirlər. Lakin Alı 
sorağı ilə dağa-daşa səs salan Səhnə yanıqlı bayatılar və şeirlər qoşur. 


ALIM, HEYI 


Heç bilmirəm, hardasan, 
İgidim hey, Alım, heyl 
Şər atıblar, dardasan, 
İgidim hey, Alım, heyl 


Adın gəzir dillərdə, 
Baxmır bizə illər də. 
Sərkərdanam ellərdə, 
İgidim hey, Alım, heyl 


Alməmmədli Səhnəyəm, 
Bərəkətsiz təhnəyəm, 
Sənsiz kiməm - heç nəyəm, 
İgidim hey, Alım, heyl 


ökökok 


Könlümdə yarımın şəkli qalıbdı, 
Gözümdə qapqara kəkli qalıbdı, 
İllər həsrətiyəm, üzülüb canım, 
Boynum bənövşətək büklü qalıbdı. 


ökökök 
Keçdi aylar-illər, Alım gəlmədi, 
Noğulum, şəkərim, balım gəlmədi. 


İstədim qəsd edim özüm öümə, 
Bilmədim nə oldu, əlim gəlmədi. 

KƏRBƏLAYİ İBRAHİM 


Kərbəlayi İbrahim Ağakişi oğlu 1857-ci ildə Faxralıda anadan 
olub. Uzun müddət təsərrüfat işində çalışıb. Şeir yazmağa cavan 
yaşlarından başlayıb. El şairi İsmayıl Güllərin vaxtilə dediyinə görə, 
Kərbəlayi İbrahimin “Qırmızı” adlı məşhur şeiri dillər əzbəri olub. 
Qohumlarının dediklərinə görə, onun şeirlərini mərhum aşıq Hacı 
Nəsib yaxşı bilir və şəxsi arxivində qoruyub saxlayırmış. Təəssüf ki, 
həmin şeirlərin çox az bir qismi günümüzə gəlib çatıb. 

Kərbəlayi İbrahim 1945-ci ildə vəfat edib. 


ŞAİR NƏBİ VƏ İBRAHİMİN DEYİŞMƏSİ? 
Nəbi: 


Mən uğradım eşq oduna, bir belə candan ötəri, 
Müfiganların sinəm üstə dolaşır qandan ötəri. 
Ey aqillər, əfsanədi, uymayın dünya malına, 
Yanarlar eşq oduna şövkəti-şandan ötəri. 


İbrahim: 


Ey könül, çox havalanma, ol gülü-xardan ötəri, 
Seyraqub yollara çıxar bəd nazardan ötəri. 
Düşmə xam xəyallara, bir gün düşərsən zillətə, 
Bəsləmə gəndini sən marı-şahmardan ötəri. 


Nəbi: 


Əvvəlindən mən bilirəm, dünya Nuh tufanıdı, 
Quran gəldi Məhəmmədə, haqdan din islamıdı. 
Bütpərəstlik sona yetdi, ol hökm Quranıdı, 
Göydən endi Seyfullahı, şahı-mərdandan ötəri. 


3 Bu deyişmə görkəmli qorqudşünas Hüseynqulu Məmmədli və folklorşünas alim Elxan 
Məmmədlinin 1991-ci ildə nəşr etdirdikləri “Deyilənlər gəldi başa” kitabından 
götürülüb. 

İbrahim: 


Nəbi: 


İbrahim: 


Qazandığın malı-mülkün axrı fanidi, fani, 
Əxrət üçün abad eylə əməlinlə dünyanı. 
Əbrüşim, malı-mahut bəzəsin dörd bir yanı, 
Qurban eylə şirin canı, bir düz ilqardan ötəri. 


Gəl biçarə şair Nəbi, tök mətahın bazara, 

Özün haqsan, sözün haqdı, gəlməyəsən nazara. 
Söz anlamaz, əxrət qanmaz çıxan zaman güzara, 
Haqq yolunda divan qurdun əxrət-imandan ötəri. 


İbrahim, gəl, uyma belə bu eşqin sevdasına, 
Bel bağlamaq həvəs işdi gözəllər xülyasına. 
Qat səsini bu dünyada əhli-dillər səsinə, 
Çox canına cəfa vermə yarı-şikardan ötəri. 


Faxralılar 


ŞAİR NƏBİ” 


DÜNYA 


Doğrudan-yalandan dərs verdin bizə, 
Çıxmadı işlərin bir yana, dünya. 

Nə mənzilin bəllidi, nə də məkanın, 
Cadalar düşübdü hər yana, dünya. 


Xudam zinət verib dağınnan, daşa, 
Nə sultan tanıdın, nə xan, nə paşa. 
Çoxları cəhd etdi, çıxmadı başa, 
Gəlibdi əlindən amana, dünya. 


Ruzidə bəllidi fəsildə yaylar, 

Ötür ömrümüzdən həftələr, aylar. 
Keçir xəyalımızdan əlvan saraylar, 
Dönübsən qızıla, mərcana, dünya. 


Dağların dayaqdı ləngərli düzə, 
Kimsənin eybini vurmadın üzə. 
Şərbətin şəfaət qılmadı bizə, 

Axır həsrət qoydun cahana, dünya. 


Əzəli görəndə eylədin rəftar, 
Münasib olmadı yapdığın divar. 
De görüm, necoldu verdiyin ilqar, 
Qalmadı onlardan nişana, dünya. 


Gələnlər gəlincə bir səni bildi, 
Çoxunda ağladı, azında güldü. 
Nə gedənlər gəldi, nə gələn qaldı, 
Budu etibarın insana, dünya. 


Bir gün olar, əsər məhşər yelləri, 
Göyərdərsən, çürüdərsən gülləri. 
Pünhan olub murğuların dilləri, 


4 Şair Nəbi haqda kitabda ayrıca yazı var. 

Sultan Süleymandan bu yana, dünya. 


Murazı mətləbdə diliboz atdı, 
Axırda körpülər qıldan isratdı. 
Qılıncın qınsızdı, qolun qüvvətdi, 
Baxmırsan qocaya, cavana, dünya. 


Ağır səltənətli taxtı-divanlar, 
Övliya, ənbiya, dini-imanlar, 
Turaba qarışdı neçə min canlar, 
Xakə bülənd oldu, yeksana, dünya. 


Şair Nəbi cəhd eylədi cahana, 
Ömür keçdi, sığınmadım səfana. 
İnnən belə inanmıram səfana, 
Sıtqınnan sığındım Sübhana, dünya. 


GÖZƏL 


Səhərdən bəklədim mən yollarını, 
Bir gəlib qarşımdan keçəsən, gözəll 
Sən özün bilmirsən öz murazını, 
Mən yaxşı bilirəm, butasan, gözəll 


Yetmişə yetsən də, mən səni allam, 
Dərgah-ilahiyə min dua qıllam. 
Aylarnan xəstə düşsəm, sağallam, 
Sən gəlib qolumnan tutasan, gözəll 


Mən Nəbiyəm, aşıqların zəriyəm, 
Yanıram oduna, eşq əsiriyəm. 
Gəlmişəm qapına, bil, müştəriyəm, 
Ləbiyin balından satasan, gözəll 


Faxralılar 


QARA QƏRİB 


El şairi Kərbəlayi Qara Qərib 1902-ci ildə Faxralıda anadan olub. 
1978-ci ildə vəfat edib. Şairə Güllər Pərisi onun ana nənəsi, şair Nəbi 
isə ustadıdır. Bədahətən şeir söyləmək qabiliyyəti olub. 


CƏNNƏT BULAĞI 


Nə gözəl xəlq edib yaradan səni, 
Sirrinin seyrinə dalanlar bilənlər. 
Çiçəklərin loğman, otların təbib, 
Dərdinə dərmanı bulanlar bilər. 


El köçüb üstünə, binə quranda, 
Döşlərin bənzəyir mağarlı kəndə. 
Sulanıb, köz üstə kabab bişəndə, 
Dadını mehmanın olanlar bilər. 


Tökülər üstünə min bir mey-məzə, 
Çiçəkli çəmənin çalar gülgəzə. 
Bülbül cəh-cəh vurar gül gəzə-gəzə, 
Nəşəsinə heyran qalanlar bilər. 


Enib obaların gəlini, qızı, 

Dərər ayağından lilpar, yarpızı. 
Mehdən titrəyəndə süsənin üzü, 
Gözündən şəbnəmi silənlər bilər. 

ŞAİR ALI 


Alı İbrahim oğlu Göyüşov 1910-cu ildə Faxralıda anadan olub. 


Kolxozda briqadir köməkçisi və briqadir işləyib. O, 1941-ci il iyunun 
23-də İkinci dünya müharibəsində döyüşən ordu sıralarına yola düşüb, 


1942-ci lin noyabrında Krımın Kerç şəhərində həlak olub. 

QARDAŞ 


Yazginən məktubu şahlar şahına, 
Odur hər işlərin çarası, qardaş. 
Dilimin əzbəri qibləgahıma, 


Qoymaz dostu darda ağası, qardaş. 


Söylə görüm, varıbsınız hayana, 


Məhəmməd hümməti qərq olmaz qana. 


Yetişdi, məktubun çatdı anama, 
Sevinsin hamının anası, qardaş. 


Kərəm sahibinin çoxdu qərarı, 

Gün çıxar, hər yerdə əridər qarı. 
Allah göstərməsin heç kəsə darı, 
Dağılar düşmənin qalası, qardaş. 


Eşitdim, gedibsən Urus şəhrinə, 
Hamının işləri getsin təhrinə. 
Saldın qardaşını qəmlər qəhrinə, 
Alqışdı dilimin duası, qardaş. 


Alı mənaları seçdi sözündən, 
Sağlıq olsun, yenə öpər gözündən. 
Bir az nigaranam sənin özündən, 
Sağalsın könlümün yarası, qardaş. 


1941-ci il. 


Faxralılar 


BƏKİROĞLU ƏLLƏZ 


Bəkiroğlu Əlləz təqribən 1912-ci ildə Faxralıda anadan olub. 
1934-cü ildən kolxozda arabaçı işləyib. İkinci dünya müharibəsi 
başlayanda cəbhəyə yollanıb, sonrakı taleyi məlum deyil, cəbhədən 
qayıtmayıb. Təəssüf ki, şeirlərinin çoxu itib-batıb. Onun şair Şabanla 
bir deyişməsini təqdim edirik. 


Şaban: 
İnciməyin yolu da var, 
Günahımdan keç, ay şair. 
Keçənləri vurma üzə, 
Kinnilikdən qaç, ay şair. 


Əlləz: 
İncimirəm, dostlar bilsin, 
Qalma intizar, ay şair. 
İnşallah, yaram sağalar, 
Gedər dərd-azar, ay şair. 


Şaban: 
Qəm əlindən bağrım bişər, 
Vurub yaralarım deşər. 
Dağlar başına qar düşər, 
Ər başına iş, ay şair. 


Əlləz: 
Olasan dövrani dəmdə, 
Saxlasın Tanrı məni də. 
Nuh sevda qurdu gəmidə, 
Sən də bil, aşkar, ay şair. 


Şaban: 
Şaban da qədrini bilər, 
Qalxdın, şadlanar, gülər. 
Hər zaman yaxşılıq dilər, 
Bunu özün seç, ay şair. 


Əlləz: 
Sağlıq olsun, Əlləz gəzər, 
Şeir yazar, dastan düzər. 
Məclislərdə oynar, süzər, 
Kim məndən bezər, ay şair. 

ŞAİR ŞABAN” 
DODAQDƏYMƏZ 


O dildarı görüncə qeyri dolandı, 
Ox atdı hədəfə, yay çəkə-çəkə. 
İlqar verdi, ilqarında gec oldu, 
Gözlədik yolları ay çəkə-çəkə. 


Könül quşu havalanar dağında, 
Ötüşər kəkliklər səhər çağında. 
Olaydıq yarıynan yar otağında, 
Tutaydıq əlindən toy çəkə-çəkə. 


Şabanın sinəsi qaynayar, coşar, 
Dalğalı dənizdi, həddini aşar. 
Sevgi sevgisinnən şirin danışar, 
Xoş keçər günləri say çəkə-çəkə. 


QOCALIQ 


Cavanlıq çağım yad olub gedir, 
Vədəsiz üstümü alır qocalıq. 

Əyir qəddimi, bükür belimi, 
Deyəsən, boynumda qalır qocalıq. 


Qara saçlar tən ağarır başımda, 
Tük uzanır, kirpik sürür qaşımda. 
Bu nöqsanı mən görürəm yaşımda, 
Ayağımı daşa çalır qocalıq. 


Qulaq kəsmir, diş tökülür, göz qalır, 
Bədən əsir, hey gözlərim sulanır. 
Şair Şaban, niyə qəlbin bulanır, 
Səni bu hallara salır qocalıq. 


5 Şair Şaban haqda kitabda ayrıca yazı var. 

İSMAYIL GÜLLƏR“ 
QOCALIQDADI 


Gələni-gedəni seçə bilmirəm, 
Günah məndə döylü, qocalıqdadı. 
Astaca gedirəm, qaça bilmirəm, 
Günah məndə döylü, qocalıqdadı. 


Qaraya baxıram, gözüm torlanır, 
Düz yaza bilmirəm, yazım korlanır. 
Yazım düz olmasa, söüm korlanır, 
Günah məndə döylü, qocalıqdadı. 


Əyilib çeşmədən içə bilmirəm, 
Darısqal körpüdən keçə bilmirəm, 
Qartalı görürəm, seçə bilmirəm, 
Günah məndə döylü, qocalıqdadı. 


Qulağım yaxşıdı, gözlərim zəif, 

Həyat hökmü verib, qəddimi əyib. 
Səbəbi səksəndir — babalar deyib, 
Günah məndə döylü, qocalıqdadı. 


Harada qalıbdı mənim zil səsim, 
Daha oxumağa gəlmir həvəsim. 
Çünki oxuyanda gəlmir nəfəsim, 
Günah məndə döylü, qocalıqdadı. 


Gəzdiyim yerləri gəzə bilmirəm, 
Gəzməsəm, bir yerdə dözə bilmirəm. 
Diş yoxdu, yeməyi əzə bilmirəm, 
Günah məndə döylü, qocalıqdadı. 


Dediyim arzuya çata bilmirəm, 
Ovumu bərədə tuta bilmirəm, 
Nişanı düz tutub ata bilmirəm, 
Günah məndə döylü, qocalıqdadı. 


İsmayıl Güllərəm, ötübdü yaşım, 
Ağrımnı-acını çox çəkib başım. 
Nöqsanma gülməsin sirim-sirdaşım, 
Günah məndə döylü, qocalıqdadı. 


6 İsmayıl Güllər haqda kitabda ayrıca yazı var. 

RƏHİM NƏBİ OĞLU 


Rəhim Nəbi oğlu 1917-ci ildə Faxralıda Şair Nəbinin ailəsində 
anadan olub. Kənddə kolxoda işləyib, İkinci dünya müharibəsi 
başlayanda cəbhəyə yollanıb. Müharibədən qayıtdıqdan sonra 25 il 
meşəbəyi işləyib. 1986-cı ildə vəfat edib. 


DEYİŞMƏ 
İsmayıl Güllər: 


Gəndinə güvənib, tək mənəm demə, 
Salarlar alçağa, el yaman olur. 

Gur axan sulardan mərdana keçmə, 
Daşanda, çaylarda sel yaman olur. 


Rəhim Nəbi oğlu: 


Xata bəd gətirib, dara düşəndə, 
Yetəcək dadına, el yaman olmaz. 
Yağımurlar yağıb, daşsa da çaylar, 
Üzməyi bacarsan, sel yaman olmaz. 


İsmayıl Güllər: 


Qulluq əldən gedər, sən alçalarsan, 
Keçən günlərini yada salarsan. 
Tutduğun pis işdən peşman olarsan, 
Əsəndə tərsinə, yel yaman olur. 


Rəhim Nəbi oğlu: 
Yaşdaşıb, sinninə dən düşən vaxtı, 
Baxtın yatıb, sənnən yan düşən vaxtı, 


Yayın bürküsündə sən bişən vaxtı, 
Sərnidər canını, yel yaman olmaz. 

İsmayıl Güllər: 


Bir gün olar, baxan olmaz sözünə, 
Yaxşı-yaman borcun çatar özünə. 
Getmə əyriliyə, çalış düzünə, 
Sağalmaz yarası, dil yaman olur. 


Rəhim Nəbi oğlu: 


Dağların başı sərindir, sərin, 
Heç kəsi hündürdən düşməsin dərin. 
Acıdan acıdı, şirindən şirin, 
Haqqına söyəndə, dil yaman olmaz. 


İsmayıl Güllər: 
Çox da bel bağlama, müvəqqətidi, 
Tamahnı az eylə, el zəhmətidi. 
Bir az da parlasan, baş töhmətidi, 
Açacaq sirrini, pul yaman olur. 


Rəhim Nəbi oğlu: 
İnsan oğlu ayaqüstə duranda, 
Məskən salıb, mülki-bina quranda, 
Qədəm basıb, bir səfərə varanda, 
Gərəkdi yanında pul, yaman olmaz. 


İsmayıl Güllər: 
Gül İsmayıl belə görüb binədən, 
Sərraf olan sözü seçər sinədən. 
Yarananlar köçəcəkdir dünyədən, 
Tarix yetirəndə, hal yaman olur. 


Rəhim Nəbi oğlu: 
Rəhim, ölüm haqdı, yadına gəlsin, 
Qoy “rəhmət” sözləri adına gəlsin, 
Yaradan yaradıb, dadına gəlsin, 
Əməlin düz olsa, hal yaman olmaz. 

HÜSEYNQULU MƏMMƏDOV?” 


KAMANDAR 


Dizimdə taqət yox, gözümdə qara, 
Gözləməkdən yollarını, Kamandar. 
Günü-gündən dərdi-qəmim azalır, 
Dilləndirsən tellərini, Kamandar. 


“Urfanı”dan əhli-ürfan kam alar, 
“Yanıq Kərəm” ürəklərə od salar, 
Eşqə düşən, ərənlərdən cam alar, 
Dinləyəndə xallarını, Kamandar. 


“Mənsuru”nda Mənsur dara çəkilər, 
“Zarıncı”da gözyaşları tökülər. 
“Divanı”də xanıimanlar sökülər, 
Görmək olmaz əllərini, Kamandar. 


Keçib gedir ömrümüzün karvanı, 
“Misri”, “Cəngi” Koroğlunun fərmanı, 
“Sarıtel”in xəstələrin dərmanı, 

Çal, sevindir ellərini, Kamandar. 


Hüseynqulu sazın-sözün vurğunu, 
Eldən ayrı oldum elin yorğunu. 
Zalım fələk belə qurub qurğunu, 
Gəlib sorsan hallarımı, Kamandar. 


7 Hüseynqulu Məmmədov haqda kitabda yarıca yaı var. 

ökökök 


DEYİL 


Bu dünyanın etibarı 

Heç kimsəyə qalan deyil. 
Gələn gedər, gedən gəlməz, 
Bu, bir haqdı, yalan deyil. 


Başı qarlı uca dağlar, 
Göy çəmənlər, barlı bağlar, 
Nə yas saxlar, nə qan ağlar, 
Bizi yada salan deyil. 


Çox yalvarma gəl, namərdə, 
O, nəşədə, sən kədərdə. 
Namus, qeyrət itən yerdə 
Haqq söyləsən, qanan deyil. 


Uzaq dolan yekəbaşdan, 
Şöhrətpərəst, qəlbi daşdan. 
Hər fitnəsi yekə dastan, 
Mərfət, hörmət qanan deyil. 


ökökök 


Dəli Domrul, Əzrayılla güləşmə, 
Arxasında Allahı var dağ kimi. 

Min ev yıxır, yüz min qapı bağlayır, 
Soruşan yox, işin gedir yağ kimi. 


Duz-çörək kəsdiyim vəfasız dostun, 
Əhdi-etibarı dilində imiş. 

Fürsət ələ düşdü, arxadan vurdu, 
Xəyanət xəncəri əlində imiş. 

DÜNYAMALI ƏSGƏROV 


Dünyamalı Gülməmməd oğlu Əsgərov 1924-cü ildə Faxralıda 
anadan olub. Təcnislər, bağlamalar və nəsihətami şeirlər müəllifidir. 
1986-cı ildə vəfat edib. 


BİR GÜN 


Könül, havalanma bahar eşqinə, 
Gələr zimistan, qar olar bir gün. 
Əsər yellər, boran olar — sərt boran, 
Gördüyün o günlər dar olar bir gün. 


Qəvvas olub, dalma dərin dəryaya, 
Etibar eyləmə bulanıq çaya. 
Hərçənd sərindir kölgədə qaya, 
Dincəlmə dibində, mar olar bir gün. 


Dünyamalı öydünü söyləyər, 
Anlayanlar qulaq verib dinləyər. 
Vədə yetər, tarix tamam eyləyər, 
Köçərsən, cahana car olar bir gün. 


İSTƏMƏZMİ 


Ay həzərat, niyə məni qınarsız, 
Sevgidən ayrılan yar istəməzmi?1 
Ayların xəstəsi, illər düşgünü, 
Düşəndə yadına, nar istəməzmi?1 


Düzülübdü əndamımın yarası, 
Təbibdədi, loğmandadı çarası. 
Alovlansa sinəmin bir parası, 
Yansa ürək, söylə, qar istəməzmi?1 


Dünyamalı köç eyləyər aradan, 
Əcəl gəlsə, illac yoxdur paradan. 
Bir kəsin ki, əli çıxsa mayadan, 
Çəkəndə yerini, var istəməzmi?1 

ƏLİ SƏNGƏRLİ?" 


NƏM ÇƏKƏR 


Ömrü-günü gərək olmaz kimsəyə, 
Gecə-gündüz araq içər, dəm çəkər. 
Diri çıxar, ölü dönər evə o, 
Oğul-uşaq boyun bükər, qəm çəkər. 


Şalvarını tərs üzünə geyər o, 
Lovğalanar, sinəsinə döyər o, 

Hər yetənə sataşar o, söyər o, 
Yıxılanda torpaq ondan nəm çəkər. 


Tez-tez itər bazubəndi, duası, 
Ocağından əskik olmaz davası. 
El yığılmaz, söndürülməz havası, 
Beləsinin azarını kim çəkər?l 


QADAN ALIM 


Qadan alım, qoca dünya, 
Bir az göyə qaldır məni. 
Adamyeyən cəlladların 
İştahından saldır məni. 


Xeyli vaxtdır çox nasazam, 
Gah küləyəm, gah da tozam. 
Bir sinəsi sınıq sazam, 

Az “Zarıncı” çaldır məni. 


İnsafa gəl, qoca dünya, 
Hər günü tapmaca dünya, 
Aç ömrümə baca, dünya, 
Bir işıqla doldur məni. 


O əydaha qarına bax, 


8 Əli Səngərli haqda kitabda ayrıca yaz var. 

Torpaq eşən harına bax, 
Özünə bax, yarına bax, 
Sanır qayışbaldır məni. 


Səngərliyəm, duyanım yox, 
Köməyim yox, həyanım yox, 
Qəlbim qandır, yuyanım yox, 
Az qaz kimi yoldur mənil 


SÜLEYMANDAN QALAN DÜNYA 


Bu tapdanmış cığırlardan 

Heç bilmirəm, necə keçim. 
Hara çəksəm, yurda çıxır, 
Mənim yolum, mənim köçüm. 


Süleymannan qalan dünya, 
Hər zərrən bir üzük qaşı. 
Heç səsimə səs verməyir, 
Nə memarın, nə da daşın. 


Elə biz də yaradırıq, 
Döşümüzə döyə-döyə. 
Yaranmı.lar danışdıqca, 
Qalırıq göz döyə-döyə. 


Yazdığımız hər misranın 
Bəlkə, neçə sahibi var. 
Sahibkarlar üzə vursa, 
Çox şairlər sözsüz qalar. 


Faxralılar 


ƏLİ FAXRALI? 
SİZİ 


Nə gözəldir bizim dağlar, 
Heç görməsin yaman sizi. 
Sizdən ayrı düşən ağlar, 
Bürüməsin duman sizi. 


Ellər öü həmdəm seçib, 

Yaz qonubdur, payız köçüb, 
Gözlərinnən görüb keçib, 
Neçə tarix, zaman sizi. 


Özü şahdır, tacı qardı, 
Sevgilisi növbahardır. 
Bakirəli, düz ilqardı, 

Unutmaram, inan, sizi. 


ÖLMƏZ 


Hər məclisdə söyləmişəm, 
Muğanlıdan keçən ölməz. 
Mən də niyyət eyləmişəm, 
Faxralıya köçən ölməz. 


Yolum düşə Til dağından, 
Ceyran-cüyür oylağından. 
Aşıq Hasan bulağından, 
Nəziksudan içən ölməz. 


Əli, yetmiş yaşın nəsdi, 
Yüz yaşasan, sənə bəsdi. 
Etibarlı, yaxşı dostu 
Bizim eldən seçən ölməz. 

MƏMMƏDƏLİ ƏLLƏZOV 


Məmmədəli Əlləzov 1939-cu ildə Faxralıda anadan olub. 1965-ci 
ildə M.F.Axundov adına Azərbaycan Pedaqofi Dillər İnstitutunu bitirib. 
Şeirləri dövrü mətbuatda dərc olunub. 

KƏNDİMİZ 


Kəndimiz dağların qucağındadır, 
Şirin laylasıdır həzin bulaqlar. 
Yurdu babaların ocağındadır, 
Bəlkə, babalardır elə bu dağlar. 


Dərələr dərindir, zirvələr uca, 
Şəlalə Koroğlu nərəsi kimi. 
Göylərə yüksələn qayalar haça, 
İgid babaların nərəsi kimi. 


Kəhraba zəmilər, göy biçənəklər, 
Dağların döşündə, yaxasındadır. 
Qışında solsa da, güllər, çiçəklər, 
Ətri nənələrin yuxasındadır. 


Dağların ətəyi yaşıl bağça-bağ, 
Laçınlar yetirir suyu, havası. 
Zümrüdə bürünmüş yamaclara bax, 
Çoban dəyələri — qartal yuvası. 


Sırğalı tənəklər eyvanı bəzər, 
Aynabənd binalar daşlı, dəmirli. 
Burda cavanlar da vələsə bənzər, 
Burda qocalar da palıd ömürlü. 


Faxralılar 


MƏMMƏDƏLİ ZƏNGİN0 


OLUB 


Ay həzərat, gəlin, məni dinləyin: 
Sinəmin dağları, baxın, dörd olub. 
Ürəyim köksümə, gör, sığışmayır, 
Dünən xalqı çapan bu gün mərd olub. 


Yaxşılıq deyilən daha heç oldu, 
Səyriyən fərələr xoruz-beç oldu. 
Quşların şahbaı bülbül necoldu? 
Çəmənlər də bayquşlara yurd olub. 


Dağların başına dumanlar çökür, 
İllər həsrəti tək belini bükür. 
Zənginin gözləri qanlı yaş tökür, 
Özüm də bilmirəm, bu nə dərd olub. 


QİSMƏT EYLƏ 


Sənə qurban, ey Yaradan, 
Pisi dara qismət eylə. 
Müxənnət bağında açan 
Gülü xara qismət eylə. 


Görüm, qalsın yerdə yanı, 
Od alsın, yansın peymanı. 
Dostu dostdan ayıranı 
Ahu-zara qismət eylə. 


Məmmədəli istər bunu: 
Tökülməsin insan qanı. 
Ovçu tutsun ceyranını, 
Yarı yara qismət eylə. 

SƏYYARƏ ƏLİZADƏ 


Səyyarə Yolçu qızı Əlizadə 1950-ci ildə Faxralıda anadan olub. 
1967-ci ildə Faxralı orta məktəbini, 1971-ci ildə Azərbaycan Dövlət 
Xalq Təsərrüfatı İnstititunu (indiki İqtisad Universiteti) bitirib. Şeirləri 
mətbuatda dərc olunub. 


SƏNDƏN AYRILA BİLMİRƏM 


Xoş camallı, şirin sözlü, 
Səndən ayrıla bilmirəm. 
İpək telli, gülər üzlü, 

Səndən ayrıla bilmirəm. 


Gizlin-gizlin oda yandım, 
Səni saflıq tacı sandım. 
Sədaqətdi eşqin, andın, 
Səndən ayrıla bilmirəm. 


Təbiətin, bil, varısan, 
Saf məhəbbət timsalısan. 
Zirvələrin ağ qarısan, 
Səndən ayrıla bilmirəm. 


Heç bilmirəm haralısan, 
Canım ilə tən yarısan. 
Sən eşqimin vüqarısan, 
Səndən ayrıla bilmirəm. 

SÖHBƏDDİN MƏMMƏDOV 


Söhbəddin İlyas oğlu Məmmədov 1958-ci ildə Faxralıda anadan 
olub. 1981-ci ildə BDU-nun riyaziyyat fakültəsini bitirib. Uzun illərdir 
ki, Faxralıda pedaqofi fəaliyyətlə məşğuldur, məktəb direktorudur. 


DÜNYADI 


A dosrtlar, bilin ki, düz tutulmayıb 
Mayası, yalandan yalan dünyadı. 
Kimiyə səfadı, kimiyə cəfa, 

İnsanı ucaldan, salan dünyadı. 


Dinləyin sazımı, dinləyin bir az, 
Dərdimi çəkəmməz nə Kür, nə Araz. 
Nə ola, gözündə qalmaya muraz, 
Əhdinə vəfasız olan dünyadı. 


Sevinci dayazdı, kədəri dərin, 
Söhbəddin, ağırdı qəza-qədərin. 
Talayıb könlümü, bilmirəm sirrin — 
Gətirən dünyadı, alan dünyadı. 


BƏLKƏ 


Dillən könül sazım, öt yavaş-yavaş, 
Sinəmin dərdləri azala, bəlkə. 
Haray sal simlərə, od sal simlərə, 
Pozulmuş pərənim düzələ, bəlkə. 


Qəm karvanı, qəm yüküdü “Urfanı”, 
Havalar sultanı, havalar xanı. 

Dağıt bu boranı, qov bu tufanı, 
Oxuya bülbüllər, yaz ola, bəlkə. 


Bilmirəm, düşübmü ömrüm düyünə, 
Çoxdandı həsrətəm toya-düyünə. 
İstərəm ki, sazda gülüm güllənə, 
Nəğməli dastanlar yazıla, bəlkə. 

FİKRƏT MƏMMƏDOV 


GÖZƏL DAĞI 


Gözəl dağı, qollarını bircə aç, 

Öz balan tək qucağına atılım. 

Nə ki sağam, qoy asılım boynundan, 
Öləndə də torpağına qatılım. 


Arzum budur, uca, məğrur başından 
Dünya varkən, qara yellər əsməsin. 
Əl-ətəyin dolu olsun çiçəklə, 
Səngərində bircə mərrmi bitməsin. 


Gözəl dağım, ulu babam oylağıl 
Fikrətəm, adına şeir yazıram. 
Harda olsam, tərlan könlüm oyaqdı, 
Lazım gəlsə, keşiyində hazıram. 


OLA 


İstəmirəm, məhəbbətin 
Yollarında duman ola. 
Ulduzumuz barışmağa 
İstərəm ki, güman ola. 


Möhnətini çəkə-çəkə, 
Tay olmuşam pərğu-tükə. 
Həsrətimə bircə tikə 
Mərhəmətin dərman ola. 


Suya gəlsən — bulağam mən, 
Seyrə çıxsan — oylağam mən, 
Yolunda göz-qulağam mən, 
Kaş, işimiz sahman ola. 


H Fikrət Məmmədov haqda kitabda ayrıca yazı var. 
632 


Faxralılar 


Fikrət Eyvaz gedər bada, 
Sevgisini verməz yada. 
Küpəgirən qarılarda 
İnsaf ola, iman ola. 


KAMANDAR 
Aşıq Kamandar Əfəndiyevə 


Nəğməli könülsən Borçalımıza, 
Ağdı el yanında üzün, Kamandar. 
Nəfəsin, duyana həyat eşqidir, 
Sənət məktəbisən özün, Kamandar. 


Sazın hal əhlinə dindi, imandı, 
Xalların, güllərin canlara candı. 
Bizi özümüzdən alma, amandı, 
Laylalı sonadı sazın, Kamandar. 


Faxralıda söz sərrafı Nəbim var, 
Tükənməyən, coşub-daşan təbim var, 
Dindirdiyin hər havada həbim var, 
Məlhəmdi dodaqda sözün, Kamandar. 


OVÇU 


Yenə qondu körpə bülbül, 
Qızılgülün sinəsinə. 
Zalım ovçu, gözəlliyi 
Nişan alma sinəsinə. 


Ay insafsız, bir az ləngi, 
Dabanından sal tüfəngi. 
Ovla belə döyüş cəngi 

Yaraşarmı heç o sinnə?1 


Cüyür gələr yorğun-yorğun, 
Quşlar ötər oğrun-oğrun. 
Fikrət ala göz vurğun, 
Daşürəksən sən, əksinə. 

SALAMAT QAL 


Vurğunu olduğum, a Gözəl dağı, 
Gülünü sinəmə tax, salamat qal. 
Bağçadı bu yerlər, bağdı bu yerlər, 
Bağça, salamat qal, bağ, salamat qal. 


Gəzək binələri, lap əldən düşək, 
Yağışda islanaq, gün altda bişək, 
Dağların alovu, odu, a şimşək, 
Gurulda, nərildə, çax, salamat qal. 


Qızılqaya qızılquşlar oylağı, 
Dərdlərə dərmandı Möylə bulağı. 
Dələver, nə səsdi belə sübh çağı, 
Çağla, salamat qal, ax, salamat qal. 


Faxralılar 


MİRVARİ MƏMMƏDOVA 


Mirvair Əli qızı Məmmədova 1964-cü ildə Faxralıda şair Əli 
Səngərlinin ailəsində dünyaya gəlib. Bakı Dövlət Universitetinin 
filologiya fakültəsini bitirib. Şeirləri müxtəlif mətbuat orqanlarında və 
almanaxlarda dərc olunub. Hazırda Moskvada yaşayır. 


LALƏLƏR 


Təzə-təzə göz açan, 
Çəmənə ətir saçan, 
Dodağı qan lalələr, 
Yanar ulduzlar kimi, 
O qızıl piyalələr. 


Yel əssə, yellənərlər, 
Axarlar, sellənərlər. 
Ö çiçək dilləriylə 
Astaca dillənərlər. 


Külək çölü ətəklər, 
Çəməndə güllər qalar. 
Bir lalə yanağından 
Neçə arı bal alar. 


NƏNƏMİ 


Boz-bulanıq gölə dönüb gözlərim, 
Axtarıram burmabirçək nənəmi. 
Oxşarında bir ağbirçək qalmayıb, 
Hardan alım gözəl-göyçək nənəmi. 


Xeyli vaxtdır asılmayır nəhrəsi, 
Yas saxlayır düyünçəsi, cəhrəsi. 
Laylasına həsrət qalıb pöhrəsi, 
Kim kökündən üzdü çiçək nənəmi. 


Mirvariyəm, ayaq bassam o bağa, 
Canım yanar hər saralan yarpağa. 
Deyirlər ki, çoxdan dönüb torpağa, 
Torpağından necə seçək nənəmi. 

MƏHSƏTİ ŞEYDA 


Məhsəti Şeyda (Məhsəti Əli qızı Məmmədova) 1969-cu ildə 
Faxralıda şair Əli Səngərlinin ailəsində dünyaya gəlib. İlk şeiri 1987-ci 
ildə Gürcüstanda nəşr olunan “Ədəbi almanax”da işıq üzü görüb. 
Hazırda Bakıda yaşayır. 


ÜRƏK SƏHV EDƏNDƏ 


Mənə ümid verən qara gözlərin, 
İndi nağıl olub, nağıla dönüb. 
Oğrun baxışların, şirin vədlərin, 
Bir ovuc zəhərli noğula dönüb. 


Ürək səhv edəndə nə olar, gülüm, 
Çalış ki, bir daha yanılmayasan. 
Sevənlər qəlbini ovlayıb, atıb, 
Sonra dəllal kimi tanınmayasan. 


HARDA QALDIN? 


İlk sevgimi anan da mən, 
Səni yada salan da mən, 
Gözüyaşlı qalan da mən, 
Harda qaldın, ay sevgilim? 


Hər çiçəyə qonma, gülüml 
Hər sevdaya yanma, gülüml 
Məni naşı sanma, gülüml 
Harda qaldın, ay sevgilim? 


Dağ başına qartal qondu, 
Ürəyimə bir xal qondu. 
Sənin qanın niyə dondu? 
Harda qaldın, ay sevgilim? 

KİTAB TUTMAZ MİN 
DASTANIM, FAXRALI 


FAXRALI 


Vurğun könlüm pərvanədir başında, 
Canımdan da əziz canm, Faxralı. 
Həyatım, varlığım, zövqüm, kamalım, 
Səcdəgahım, din-imanım, Faxralı. 


Qızılqaya, Böyükgüney, Qaradağ, 
Səngərimdə əriməyən qara bax. 
Dağlarında “Cəngi” çalır hər bulaq, 
Ömrümdə mənalı anım, Faxralı. 


Eşqinlə çırpınır könlümün səsi, 
Oylağım, yuvamsan, Möylə dərəsi. 
Səndədir, ceyranın, cüyürün dəsi, 
Yerim, göyüm, asimanm, Faxralı. 


Bu torpaqdı sazın, sözün mahalı, 
Hər çəməni, hər talası bir xalı. 
Dağları var yapıncılı, çalmalı, 
Kitab tutmaz min dastanım, Faxralı. 


Mirzə Rzam, Mirzə Həbim, Gül Pərim, 
Hümmət, Musa kimi kəsərli ərim, 

Telli sazda həm zilimsən, həm bəmim, 
Nəbim kimi gövhər-kanım, Faxralı. 


Məməşoğlu İsrafilin ər idi, 

Əli Bayramoğlu eldə bir idi. 
Məhəmmədin ocaq idi, pir idi, 
Sədrəddinim, həm Aslanım, Faxralı. 


Əli Xəlil el hörməti qazandı, 
Bütöv oldu, uca tutdu düz andı. 

El üçün yaşadı, el üçün yandı, 
Adibəlli şöhrət-şanım, Faxralı. 


Hümbət oğlu Qara 4di ziyalı, 

Belə oğlu unudarmı Borçalı. 
Canpoladın tökməbədən, arxalı, 
Hüseynqulum, Şəmistanım, Faxralı. 


Gözəllərin heç solmayan çiçəkdir, 
Loğmanların milyonlara köməkdir. 


Şamilin var, ölkələrə gərəkdir, 
Ulusum, sultanım, xanım, Faxralı. 


Övladların alnıaçıq, üzüağ, 
Tarixində çox Namazlar qalacaq. 
Vəzirlərin zaman-zaman olacaq, 
İncim, dürrüm, zər-nişanım, Faxralı. 


Qartalqonmaz dağlarını anıram, 
Sönməmişəm, qucağında yanıram. 


Səngərimdə duruş tapan mamıram, 
Əzəl andım, son məkanm, Faxralı. 


Ağır elsən, Borçalıda adın var, 
Yananın var, yamanın var, yadın var. 
Səməndərə həyat verən odun var, 

Od tutub odunda yanım, Faxralı. 


SƏNGƏRİM 


Tarix yatır torpağında, daşında, 
Ağsaçlı dağlardan qoca Səngərim. 
Qoymaram tapdaya yad ellər səni, 
Elimin, obamın tacı Səngərim. 


Yüksəkdəsən qəm-qüssədən qəhərdən. 
At üstəsən, düşməmisən yəhərdən. 
Dosta dostsan, düşməninə zəhərdən 
Daha da acısan, acı, Səngərim. 


Faxralıda Səməndərə qalasan, 

Sinən üstə nəyin varsa qala san, 
Arzum budur qaldığıntək qalasan, 
Möhtəşəm Səngərim, uca Səngərim. 

ŞAMİLİM 
Şamil Qurbanovun “Nəriman 
Nərimanov dünyası” kitabını oxuyarkən 


"Alimlik, insanlıq yüzdə birdədi", 
Onların içində birdi Şamilim. 

El bilir, o, elmin zirvəsindədi. 
Ocaqdı Şamilim, pirdi Şamilim. 


Girmədi heç zaman gündə bir dona, 
Ömər, Cəmaləddin, Həmzət bəy, Sona, 
Məmmədəmin şandı, şöhrətdi ona, 


Nəriman incidi, dürdü, Şamilim. 


Bəhrəsi hardadı, özü ordadı, 
Söhbəti ordadı, sözü ordadı. 
Odu (içindədi, közü ordadı, 
Hələ açılmamış sirdi Şamilim. 


GÖZƏL DAĞI 


Doğma Faxralımın 
Tacıdır Gözəl dağı. 
Ağsaçlı Səngərimə 
Bacıdır Gözəl dağı. 


Yazda çən olar başı. 
Çiçək bitirər daşı. 
Bəlli deyildir yaşı, 
Qocadır Gözəl dağı. 


Cığırlar misra-misra, 
Bənzəyir qırışlara. 
Baş çəkir buludlara, 
Ucadır Gözəl dağı. 

ALLAH SAXLASINI 


Nurlu kişinin işıqlı övladı 
Arif Aslanoğlu Alməmmədliyə 


Mayan halallıqdı, ay dayım oğlu, 
Belə qazanıbsan hər bir uğuru. 
Gedirsən açılan qollara doğru, 
Mərhəmətin bulaq kimi çağlasın, 
Allah səni pənahında saxlasın. 


Ağır eldə oğullardan birisən, 
Əzəmətsən, əyilməzlik sirrisən. 
Söykökünün ocağısan, pirisən, 
Mərhəmətin bulaq kimi çağlasın, 
Allah səni pənahında saxlasın. 


Ömrünün yaz çağı, bahar çağıdı, 
İlqarın, vüqarın Gözəl dağıdı. 
Qəlbin insanlara Hatəm bağıdı, 
Mərhəmətin bulaq kimi çağlasın, 
Allah səni pənahında saxlasın. 


Adınla ucasan, adını qoru, 

İçin də, çölün də durudu, duru. 
Yaradan veribdi sənə bu nuru, 
Mərhəmətin bulaq kimi çağlasın, 
Allah səni pənahında saxlasın. 


"Yaşamaq yanmaqdır" - yanan qalacaq, 
Məhəbbət, sədaqət, ad-san qalacaq. 
Səməndər, anılan, anan qalacaq. 
Mərhəmətin bulaq kimi çağlasın, 

Allah səni pənahında saxlasın. 

DÖZƏ BİLMƏDİ 


(Uğurlu Hüseynovun əziz xatirəsinə) 
Yarat, sən köçəndə ellər söyləsin: 
Dünyadan nə gözəl bir insan gedir. 


Rəhbər oldu, eldə hörmət qazandı, 
Düz oldu ilraqı, düz oldu andı. 
Heç incik salmadı bircə nəfəri, 
El-oba yolunda şam kimi yandı. 


Ömür yollarında boşaldı, doldu, 
Həyatda amalı halallıq oldu. 
Başıuca, alnıaçıq yaşadı, 
Xalqın da gözündə daim ucaldı. 


Fərmanın dağına dözə bilmədi, 
Onsuz gen dünyada gəzə bilmədi. 
Qardaş itkisi də əydi qəddini, 
Dərd üzdü, o, dərdi üzə bilmədi. 


GETDİ 
Mahal Əliyevin xatirəsinə 


Xəbər gəldi, dəhşət bizi bürüdü: 
Mahal getdi - artıq yoxdur həyatda. 
El-oba ağlayıb yandı, yaxıldı, 

Ağı deyib yaş axıtdı həyat da. 


Vətənimin el oğlu, el balası, 
Yaşadı hörmətli, yaşadı adlı. 
Dünyanı həm görür, həm də bilirdi, 
İnsanlıq həyatda ən böyük addı. 


Saflığa tapınıb, nəcib yaşadı, 
Elinə vurulub, elini andı. 
Mərifət ucalıq, mərifət tacdı, 
Tacı, ucalığı özü qazandı. 


Nurlu simasını görməyən oğlu, 
Sönməz ocağını yandıracaqdır. 
Uca tutub atasının adını, 
Soyuna, kökünə nur saçacaqdır. 


M.RAHİM 

ƏR OĞLU 


CANPOLAD BUDAQOVİ Bu ad artıq dünya idmançıları arasında 
qürur və şərəflə çəkilir. Müstəqil Azərbaycanımızın üçrəngli bayrağını ilk 
dəfə dalğalandıran idmançımızdır Canpolad Budaqov. Azərbaycandan 
uşu üzrə ilk Avropa çempionu və dünya çempionatının ilk gümüş medal 
mükafatçısı da Canpoladdır. Üçqat dünya Çempionu C.Budaqov 
doğulduğu ocağın, Faxralının, Borçalının, Azərbaycan və türk 
dünyasının fəxridir. 

Uzaq Çində keçirilən bu çempionatda Canpoladın əsas rəqibi Aram 
Markaryana böyük üstünlüklə qalib gəlməsi azərbaycanlılarda, xüsusən, 
borcalılarda böyük qürur hissi doğurmuşdur. 


Hər tərəfi ocaq, pirdi yurdumun, 
Sözü bütöv, ağzı birdi yurdumun. 
Oğulları bəbir, şirdi yurdumun, 
Qarı düşmən, oğulu gör, nər oğlu, 
Poladcanlı Canpoladı, ər oğlu. 


Borçalıda Səngərimdən güc alıb, 
Döyülməyib, döyə-döyə ucalıb. 
Döyüşüylə uzaq Çinə səs salıb, 
Qarı düşmən, oğulu gör, nər oğlu, 
Poladcanlı Canpoladı, ər oğlu. 


Dağ oğludu, dağtək durdu Pekində, 
Qartal kimi bir qıy vurdu Pekində, 
Qalib gəldi Uşu yurdu Pekində. 
Qarı düşmən, oğulu gör, nər oğlu, 
Poladcanlı Canpoladı, ər oğlu. 

DİNDİR 
(Söhbəddin müəllimə) 


Könül havadarım, qardaş, a qardaş, 
Köklə telli sazı çək zilə, dindir. 
Gəlsin oğuz oğlu tüğyan eyləsin, 
Car eylə "Cəngi"ni sən elə, dindir. 


Bu dağların ən ucası sazında, 
Bəzirganı, həm xocası sazında. 
Yurdumuzun lap qocası sazında, 
Necə yaşayırsa bax, elə dindir. 


Sazda gəzən barmaqların birdi, bir, 
Barmaqların gəzişməsi sirdi, sirr. 
Donmuşam yerimdə, olmuşam əsir, 
Gətir Səməndəri sən dilə, dindir. 


İMDAD 
(Aşıq İmdad Səmistan oğluna) 


Köklə sazı, bir "Mansıri" çal görək, 
Ünün yetsin dağa-daşa, ay İmdad. 
Elnən durub, elnən nəfəs alırsan, 
Tale verən paydı, yaşa, ay İmdad. 


Faxralıtək ağır eldi dirəyin, 
İçi-çölü durulardı köməyin. 
Köksünə sığmayan böyük ürəyin 
Hər zaman atdana, coşa, ay İmdad. 


Səməndərəm, sazı ruhum bilmişəm, 
Yurd-yuvamdı, ona könül vermişəm. 
Tanıyandan səni belə görmüşəm, 
Sözə bağlı, sazla qoşa, ay İmdad. 

MÜRSƏL ƏMİ 
(Asıq Mürsəl Faxralıya) 


Ağır-ağır toylar yola salardı, 

Saz çalar, söz qoşar, nəmər alardı. 
Saç-saqqalı bu yollarda ağardı, 
Mürsəl əmi ipək kimi kişiyidi, 
Xeyirxahlıq əməliydi, işiydi. 


Dağlar onun oylağıydı-oylağı, 
Addım-addım gəzərdi hər yaylağı, 
Cənnət idi ona “Cənnət bulağı”. 
Mürsəl əmi ipək kimi kişiyidi, 
Xeyirxahlıq əməliydi, işiydi. 


Yay oldumu, yaylaqlardan enməzdi, 
Bir kimsənin toyğuna kiş deməzdi, 
Ömrü boyu haram tikə yeməzdi, 
Mürsəl əmi ipək kimi kişiydi, 
Xeyirxahlıq əməliydi, işiydi. 


SƏCDƏGAH OLDU 
20 yanvarda şəhid olmuş Faxralı balası 
İLQAR HÜMBƏT oğluna 


Yenə matəm içindədir ağsaçlı Səngər, 
Qoynuna ilqarlı İlqarı gəlir. 

Şax dayan, a kəndim, bil ki, oğlunu 
Bütün Azərbaycan öz oğlu bilir. 


Doğma Bakımızda adı başdadır, 
Adı da, andı da dillərdə əzbər. 
Canını yurduna qurban eylədi, 
Belə bir oğula varmı bərabər? 


Möhtəşəm xalqımın qartal balası, 
Ağılarda nalə oldu, ah oldu. 

Uca tutdu Borçalının adını, 
Torpağa qarışıb səcdəgah oldu. 


Faxralılar 


DAĞLAR 
(Əmioğlu dəmirçi Ələddin Musa oğluna) 


Axa-axa durulmuşam, 
Qucağında özüm, dağlar. 
Çeşmən üstə diz çökmüşəm, 
Güc alıbdı dizim, dağlar. 


Nur çiləyir gün düzünə, 
Yaraşıqdı gül üzünə. 

Yol salıbdı el düzünə, 
Yolum dağlar, izim dağlar. 


Ömür keçir bala-bala, 

Ölüm baxmır vara-hala. 
Səməndərə ocaq ola, 

Odum dağlar, közüm dağlar. 


ATADIR 


Faxralı toponomik yer adlarının mahir bilicisi, el şairi, 
hörmətli müəllimim İsmayıl Güllərə məktub 


Zəhmində ildırım çaxarı vardır, 
Qismətim, çörəyim, duzum atadır. 
Odur əyilməyən sərt qayalartək, 
Dönməz əqidəli, dözüm atadır. 


Ömrümün sultanı, ömrümün xanı, 
Təmizdi əməli, pakdı vicdanı. 
Qeyrətdən yoğrulmuş canımın qanı, 
Sinəmdə çağlayan sazım atadır. 


Elin tarixidi, elin yaşıdı, 
Ailə üzükdü, ata qaşıdı. 


Qartaldı, oylağı dağlar başıdı, 
Ləlvərdə açılan gözüm atadır. 


Qurub-yaradandı, hesabı çəksən, 
Çıxdaşdı, kim salsa onu nəzərdən. 

Ərdilər, özləri törəyib ərdən 
Ən şirin söhbətim, sözüm atadır. 


Meydanında kim at sürər, söylə, kim, 
Kərəmim, Xətaim, ulu Babəkim. 
Kəpəzim, Murovum, dumanlı Ərkim, 
Şahdağım, Səngərim, Bəzzim atadır. 


Andımdı: yanında ağ olsun üzüm, 
Yerişim, duruşum, nur alan gözüm. 
Səməndər, yaylağım, çəmənim, düzüm, 
Oduna yandığım közüm atadır. 


BALA 
Müəllimim İsmayıl Güllərin cavab məktubu 


Səməndər, belədir diləyim mənim, 
Kişitək yaşasın, qocalsın bala. 
Oğullar atanın gələcəyidi, 

Atanın başında tac olsun bala. 


Sən özün oğulsan, mən də bir ata, 
Səni mən öyrədib atdım həyata. 
Şükür ki, çatıbsan belə büsata, 
Şair meydanında bac alsın bala. 


Nəbinin nəvəsi, Faxralı eli, 
Yaşasın, yaratsın, var olsun əli. 
Kitablar bağlasın, sevinsin eli, 
İstərəm hər yerdə ucalsın bala. 


Oğullar atanın göz nurasıdı, 
Oğullar atanın göz qarasıdı, 
Oğullar atanın yurd-yuvasıdı, 
Tacını verməsin, tac alsın bala. 


Beş yüz əlli addan ilham almışam, 
Səksən üç baharı yola salmışam, 
İsmayıl Güllərəm, ta qocalmışam, 
Özündən güclüdən güc alsın bala. 


Faxralılar 


ÇƏRÇİ QIZI 


Qızılqaya binələrdən başadı, 
Büloylüklə, Armudluyla qoşadı. 
Çərçi qızı sinəsində yaşadı. 
Eymənib kimsəni salmadı saya, 
Halal olsun belə igid anaya. 


Vurğun idi obasına, elinə, 
Yalan-palan heç gəlmədi dilinə. 
Xəncər taxıb, tüfəng aldı əlinə, 
Söz də qoşdu göydə uçan durnaya, 
Halal olsun belə igid anaya. 


Yonubəri, Böyükgünöy, Qaradağ, 
Almalıxda almaya bax, nara bax. 
Şadlanardı görcək onu hər budaq, 
Bəzək iddi hər məclisə, hər toya, 
Halal olsun belə igid anaya. 


Şalvar geydi, şinel geydi əyninə, 
Qanad çaldı qardaşının yelinə, 
Yağıları heç almadı eyninə. 
Haylayanda tez gələrdi haraya, 
Halal olsun belə igid anaya. 


Unutmuşdu vahimənin daşını, 
Hey kəsərdi gədiklərin başını, 
Gözləyərdi Ortayalın qaşını. 
Nigartək yaşadı, yetişdi hoya, 
Halal olsun belə igid anaya. 


Keçiqıran, Divsiz idi oylağı, 
Asırğallı, Kürənyalı yaylağı. 
Dirilik suyudu Cənnət bulağı, 
İstərdi hər zaman coşa, qaynaya, 
Halal olsun belə igid anaya. 

Bəyənmişdi Xan Kərəmi, Lələni, 
Aşdı at belində yüz dağ, dərəni, 
Keçilməz yerlərdən keçdi köhləni. 
Baxmaz idi nə sel-suya, nə çaya, 
Halal olsun belə igid anaya. 


Dağların sultanı, dağların bəyi 
Dəllək İsmayılın qəlbi, dirəyi. 
El-el danışıldı onun çörəyi, 
Zəhməti heç zaman getmədi zaya, 
Halal olsun belə igid anaya. 


Həssas idi həm haraya, həm küyə, 
Mat qaldılar onda olan ürəyə. 

Kişi kimi at da sürdü sürəyə, 

Kim vurulmaz bu hünərə, bu soya, 
Halal olsun belə igid anaya. 


Hər yaylaqda, hər bulaqda izi var, 
Ürəklərdə söhbəti var, sözü var, 
Ocağında heç sönməyən Közü var. 
Ona heykəl olub o Qızılqaya, 
Halal olsun belə igid anaya. 


Düz oldu binadan sözü, əməli, 
Qeyrət idi bünövrəsi, təməli, 
Düşmədi dilindən "Allah", "Ya Əl". 
Analarımız kaş beləcə qarıya, 

Halal olsun belə igid anaya. 


Ay Səməndərl Nənən dillərə düşdü, 
Adı zaman-zaman illərə düşdü. 
Hünəri ellərdən-ellərə düşdü, 
Yayıldı mahala, elə, obaya, 

Halal olsun belə igid anaya. 


Faxralılar 


GÜLƏNDAM 


Aldandığı nadürüstü bağışlamayan, onun papağını, atını və 
tüfəngini ata ocağına gətirən igid nənəm pəhləvan Güləndam Baytallıya 
ithaf olunur. 


Şir ürəkli, şir biləkli gözəli, 

Bir görün, aldadıb hara verdilər? 

Kim qol qoydu bu sevdaya, görəsən? 
Görməzə-bilməzə, vara verdilər. 
Darılmadı, möhkəm durdu Güləndam, 
Bu qurğuya zərbə vurdu, Güləndam. 


"Başıma açılan işə bax", — dedi, 
Od qoy bu ocağa, yandır-yax dedi, 
Gecənin birində "ya Allah" — dedi, 
Xalqımızın pəhləvanı, ər qızı, 
Faxralıtək ağır elin nər qızı. 


Kişi kimi atlı gəldi Güləndam, 
Qisas alıb, adlı gəldi Güləndam, 
Əldə tüfəng, odlu gəldi Güləndam, 
Xalqımızın pəhləvanı, ər qızı, 
Faxralıtək ağır elin nər qızı. 


Aldanışla banşmadı, öc oldu, 
Qarşı tərəf qarşısında heç oldu, 
Vətənində yenilməyən güc oldu, 
Xalqımızın pəhləvanı, ər qızı, 
Faxralıtək ağır elin nər qızı. 


Minnət üçün gələnlər çox dirəndi, 
Gördülər ki, igid nənəm ərəndi. 

Şərt qoymuşdu, qoyduğu şərt ödəndi, 
Xalqımızın pəhləvanı, ər qızı, 
Faxralıtək ağır elin nər qızı. 

FAXRALININ 
QARAGÖZLÜ QIZLARI 


Güləndam pəhləvan, Matış qarı, Balaxanım Çərçi qızı, Nənni Babaş qızı, 
Əsli Əlləz qızı, Fatma Molla qızı, Yetər Bayram qızı, Balaxanım Məşədi 
Söyün qızı kimi adlı-sanlı və qəhrəman qadınlarımızın rəmzi nəvə- 
nəticələrinə 


Dəstə-dəstə gül bəsləyər gül əllər, 
Qismət olmur hər yetənə gül əllər. 
Ömrü boyu şadlanarlar, gülərlər, 
Faxralının qaragözlü qızları, 
Elimizin sazlı-sözlü qızları. 


Gözlərindən dağ alışar, dağ yanar, 
Gəzməsələr, bağça yanar, bağ yanar. 
Namusuna, ismətinə sığınar 
Faxralının qaragözlü qızları, 
Elimizin sazlı-sözlü qızları. 


Qoşabulaq dillərində bal dadır, 
Barmaqları ilmə-ilmə şaldadır. 
Çoxusunun gözü hələ yoldadır, 
Faxralının qaragözlü qızları, 
Elimizin sazlı-sözlü qızları. 


Dolaşdılar söhbətimdə, sözümdə, 
Adlarıyla fəxr elədim özüm də, 
Hara getsəm, gedəcəklər gözümdə, 
Faxralının qaragözlü qızları, 
Elimizin sazlı-sözlü qızları. 


Səməndərəm, yar yolunda yanaram, 
Sanmayın ki, etibarı danaram. 

Sizi eşqin qızıl tacı sanaram, 
Faxralının qaragözlü qızları, 
Elimizin sazlı-sözlü qızları. 

YA QİSMƏT 


Görüşünə Qızılqaya, Qaradağ, 

Bir də gələm, ya gəlməyəm, ya qismət. 
Sevincimi, Qoşa bulaq, səninlə, 

Bir də böləm, ya bölməyəm, ya qismət?1 


Dolaşmışam qarış-qarış hər düzü, 
Aramışam addım-addım o üzü. 

Gözəl dağdan bənövşəni, nərgizi, 

Bir də üzəm, ya üzməyəmm, ya qismət?1 


Cənnət bulaq, Ördəkli göl, Yastana, 
Tərifiniz sığışarmı dastana. 

Çox içmişəm Qırxbulaqdan, ay sona, 
Bir də içəm, ya içməyəm, ya qismət?1 


Dəli könlüm, xeyirxah ol, kara çat, 
Hicranı at, vüsala çat, yara çat. 
Hacıxəlil ocağına köhlən at, 

Bir də sürəm, ya sürməyəm, ya qismət?l 


Çək yükünü, duman, kəsmə aranı, 

Yaxşı görüm Qaraarxacı, Xramı. 
Səməndər, Difsizi, Keçiqıranı, 

Bir də gəzəm, ya gəzməyəm, ya qismət?1 


ÖPÜRƏM, A DAĞLAR, ÖPÜRƏM SİZİ 


İyirmi ildən sonra doğma dağlarımızı gəzdim və gözəlliyə meydan oxuyan 
göllərimiz Keçiqıranla Divsizdə əlüzümü yuyub göz dolusu tamaşa elədim. 


Qarşımda Difsizdi, Keçiqırandı, 
Öpürəm, a dağlar, öpürəm sizi. 
Ətəyi gül-çiçək, başı dumandı, 
Öpürəm, a dağlar, öpürəm sizi. 


Cənnətdə çağlayır Cənnət bulağı, 
Damir damcı-damcı gülündən yağı. 

Günəşdi ocağı, Aydı çırağı, 
Öpürəm, a dağlar, öpürəm sizi. 


Qucağında həniri var babamın, 
Oğul olub, hünəri var babamın. 
Cin deyiblər, çox sirri var babamın, 
Öpürəm, a dağlar, öpürəm sizi. 


Ulularım bu dağlarnan bir olub, 
Dədələşib, Dədə olub, pir olub. 
Yurd qoruyub, hər birisi şir olub, 
Öpürəm, a dağlar, öpürəm sizi. 


El deməkdən usanmadı Səməndər, 
Can deyən dillərə candı Səməndər, 
Alışdı odunda, yandı Səməndər. 
Öpürəm, a dağlar, öpürəm sizi. 


FAXRALI TOPONOMİK 
BAYATILARI 


Haçaqayadıl... 

Yaşlı, qoca qayadı. 
Türkün qeyrət rəmzidi, 
Mərddi, uca qayadı. 


Çal dağı, 
Gül-çiçəyi bal dağı. 
Başı ərşə çəkilib, 
Baxça-bağdı ayağı. 


Xurdacalar, 
Sənətdi, xırda çalar. 
Dağlar özü aşıqdı, 
Sazını burda çalar. 


Əli Xəlil bulağı, 
Üstünə gəl yaz çağı. 


Faxralılar 


Tamamlanmış kitabdı, 
Tarixdi hər varağı. 


Qara daşdı, 

Həm tarixdi, həm yaşdı. 
Oğulları mərd, mətin, 
Qızları qara qaşdı. 


Ocaq bulaq, 

Qonağa qucaq bulaq. 
Nur payla, nur gözlərə, 
Qayna, bulaq, ax, bulaq. 


Təhməz bulaq burdadır, 
Büllur suyu bal dadır. 
Qonağına qol açır, 
Gözü hər vaxt yoldadır. 


Qarabulaqdı, 

Dərdə çara bulaqdı. 
Gözəllərə seyrəngah, 
İgidlərə oylaqdı. 


Ballı dərədi, 

Köhlən yallı dərədi. 
Nələr görüb-götürüb, 
Əhli-hallı dərədi. 


Quru dərə, 

Suları duru dərə. 
Kəmər qayası inci, 
Til yalın nuru dərə. 


Kəmər qaya, 

Qeyrət qaya, ər qaya. 
Çən-dumandı çöhrəsi, 
Buludu əmər qaya. 


Qara qaya, 
Baş çəkib hara qaya? 

Qartallara yuvadı, 
Düsməndi sara qaya. 


Tənəkli bağça, bağdı, 
Taledən günü ağdı. 
Cah-cəlallı binədi, 
Çicəyi baldı, yağdı. 


Bu qaynayan Qarasu, 
Qara bulaq, qara su. 
Həsrətim quraqsıyıb, 
Eylə dərdə çara, su. 


Daşdı gəzdəkdi, 
Pirdi, yaşdı gəzdəkdi. 
Ərlər yola salıbdı, 
Gözü yaşlı gəzdəkdi. 


Qoşabulaq gurlayır, 
Dodaqda buz bağlayır. 
Yurduma "Cəngi" çalır, 
Dil də deyib ağlayır. 


Əzgillidi, 
Moruqlu, əzgillidi. 
Qayaları qalxandı, 
Oxu alov dillidi. 


Bu bulaq Möylə bulaq, 
Harda var böylə bulaq? 
Kimlər öpdü gözündən, 
Gizlətmə, söylə, bulaq. 


Asırğallıdı, 

Yamaclıdı, yallıdı. 
Qayaları eşmə bığ, 
Çöl-çəməni xallıdı. 


Bu bulaq Sarı bulaq, 
Torpağın varı bulaq. 

Dirilik paylayırsan, 
Qızların yarı bulaq. 


Gur bulaq, 

Gözəllərə nur bulaq. 
Qarşında diz cökənlər, 
Dilər sənə sur, bulaq. 


Nəzəroğlu bulağı, 
Cənnətdi hər bucağı. 
Gəl-gəl deyir uzaqdan, 
Qiyamətdi qaymağı. 


Keçiqıran buradı, 
Üzü günə, nuradı. 
Binə düşən sevinir, 
Hasil olur muradı. 


Dağ başında tüldü bu, 
Çiçəkdi bu, güldü bu. 
Adı Difsiz olsa da, 

Mavi gözlü göldü bu. 


Qaraarxacın yolu nur, 
Sağı çəmən, solu nur. 
Yamacınnan, yalınnan 
Uşaqlığım boylanır. 


Faxralıya hay düşüb, 


Hay düşüb, haray düsüb. 


Yaranışdan bu kəndə 
Kişilikdən pay düşüb. 


Gözəldağlı Faxralı, 
Bağça-bağlı Faxralı. 
Şöhrəti el-el gəzən, 
Kefi çağlı Faxralı. 

60 İLLİK YUBİLEYİNDƏ SƏMƏNDƏR 
MƏMMƏDOVA ÜNVANLANAN TƏBRİKLƏR 


Hörmətli Səməndər müəllimi 

Sizi — istedadlı şair və tədqiqatçını 60 yaşınızın tamam olması 
münasibətilə təbrik edirik.) 

Siz ötən əsrin 80-ci illərindən ədəbiyyata gəlmiş dəst-xətti, yazı 
üslubu, deyim tərzi ilə seçilən qələm sahiblərindənsiniz. Çoxsaylı 
qəzet və furnallarda dərc edilən silsilə şeirləriniz, elmi məqalələriniz, 
bədii-publisistik yazılarınız ədəbi ictimaiyyət tərəfindən maraqla 
qarşılanmışdır. Sizin mövzu dairəniz çoxşaxəli və rəngarəngdir. Lirik 
şeirlərinizdə olduğu kimi, tədqiqat səpkili əsərlərinizdə də insanın 
mənəvi-əxlaqi cəhətdən saflaşması məsələlərinə, müstəqillik 
ideyalarına üstünlük verirsiniz. “Bir durna ayrıldı öz qatarından” 
(müştərək), “Faxralı tək ağır elim var mənim”, “Payız çiçəyi”, 
“Coşqun çay kimi”, “Ümid qapısı”, “Nur çiləyənlər”, “Ağır elsən, 
Borçalıda adın var”, “İşıq ömrü yaşadı”, “El sevəni aləm sevər” və s. 
kitabların müəllifi, toplayanı və tərtibçisisiniz. Yaradıcılıq 
axtarışlarınızın uğurlu nəticələnməsinin əsas səbəbi zəngin şifahi xalq 
yaradıcılığına, klassik poeziya ənənələrinə dərindən bələd olmanızdır. 
“Vətən” media medalı, “Qızıl qələm”, “Araz” Ali ədəbi 
mükafatlarının laureatısınız, “Qabaqcıl təhsil işçisi”siniz, “İlin ən 
yaxşı məktəb direktoru” adına layiq görülmüsünüz. 

1978-ci ildə Bakı Dövlət Universitetini bitirib təyinatla Lerik 
rayonunun Vistən kəndində pedaqofi fəaliyyətə başlamısınız. Dörd 
il burada çalışdıqdan sonra 1982-ci ildə Bakıya gələrək Azərbaycan 
DİN-nin tərbiyə müəssisəsindəki orta məktəbdə pedaqofi 
fəaliyyətinizi davam etdirmisiniz. 1987-ci ildə həmin məktəbin 
direktoru təyin edilmisiniz. 2002-ci ildən Sabunçu rayonundakı 271 
saylı orta məktəbin direktorusunuz. 

Hörmətli Səməndər müəllimi 

Sizi bir daha yubileyiniz münasibəti ilə təbrik edir, sizə uzun 
ömür, cansağlığı, yaradıcılıq uğurları arzulayırıq. 


AZƏRBAYCAN YAZIÇILAR BİRLİYİ 

Hörmətli Səməndər müəllim 


Sizi — respublikamızda tanınmış təhsil işçisi, istedadlı şair- 
publisiti, folklorumuzun dərin bilicisi və araşdırıcısını anadan 
olmağınızın 60 illik yubileyi münasibəti ilə təbrik edirikl 

Siz səmərəli pedaqoli fəaliyyətlə yanaşı, bədii yaradıcılıqla 
da məşğul olursunuz, şeirləriniz və publisistik yazılarınızdan 
ibarət bir neçə kitabınız işıq üzü görüb. 

Biz Sizi həm də sazın, sözün dostu kimi tanıyırıq. Xalq 
yaradıcılığına, zəngin folklorumuza, o cümlədən, aşıq 
ədəbiyyatına qırılmaz bağlılıq, klassik poeziya ənənələrinə 
bələdlik sizin yaradıcılığınızda mühüm yer tutur. 

Xalq deyimlərinin, el sənətkarlarının poetik 1ncilərinin 
aranıb-axtarılması və onların ədəbi ictimaiyyətə çatdırılması 
sahəsində gördüyünüz işlər xüsusilə diqqətəlayiqdir. Borçalıda 
yaşayıb-yaratmış neçə-neçə el şairini məhz sizin 
axtarışlarınızdan sonra ədəbi ictimaiyyət yaxından tanıdı. Siz 
onların şeirlərini yaddaşlardan toplayaraq yazıya aldınız, kitab 
halında nəşr etdirdiniz. 

Sizi bir daha 60 illik yubileyiniz münasibəti ilə təbrik edir, 
sizə uzun və sağlam ömür, yeni-yeni yaradıcılıq uğurları 
arzulayırıq. 


AZƏRBAYCAN AŞIQLAR BİRLİYİ 

Səməndər Zəlimxanın gəzən kitabxanasıdır. Mən bununla fəxr 
edirəm. Belə adamların olması cəmiyyətin, xalqın, insanlığın xeyrinədir. 
İki adamın arasında bir balaca soyuqluq olanda məhz belə adamlara üz 
tutursan ki, gəl bunları bir yola gətir. Səməndər ağsaqqaldı, ağır oturub 
batman gələndi, öz yerini biləndi. Ona görə də hər yerdə onun adı çox 
yüksək səviyyədə çəkilir. 

Yalandan heç vaxt ad olmaz, yalandan şöhrət olmaz. Varsa, deməli 
onun kökündə halallıq, halal zəhmət durur, yuxusuz gecələr və ziyalı 
mədəniyyəti durur. Mən qardaşımı bağrıma basıb öpürəm, həmişə adı uca 
olsun, eşqi sönməz olsun, Zəlimxan kimi dostları da heç vaxt onun 
ətrafından əksilməsinl 

Zəlimxan YAQUB 
Xalq şairi 


Zəngin şifahi xalq yaradıcılığına, o cümlədən, aşıq ədəbiyyatına 
qırılmaz bağlılıq, klassik poeziya ənənələrinə bələdlik, çağdaş şeirimizin 
şöhrətinə sədaqət Səməndər Məmmədovu fərqləndirən xüsusiyyətdir. 


Şamil QURBANOV 
professor 
ök 3k 3k 
Gözəl müəllim, ziyalı Səməndər Məmmədov indi mənalı ömrünün 
müdriklik mərhələsini yaşayır. Ona yeni uğurlar diləyirəm, ağsaqqal 
xeyir-duası verirəm. 


Camal MUSTAFAYEV 
professor 
ök 3k 3k 
Fitri istedad, kəsərli və sağlam məntiq, gözəl yaddaş, gülərüz, 
təmənnasız münasibət həyatda hamıya qismət olmayan ülvi 
keyfiyyətlərdəndir. Məhz Səməndər Eyvazoğlu belə ziyalılarımızdandır. 


Hüseynqulu MƏMMƏDLİ 


folklorşünas 
ök 3k ok 


Eloğlum, qardaşım Səməndərin bu günündən razıyam. Gələcəyinə 
isə böyük ümidlər bəsləyirəm. 
Abbas ABDULLA 

Səməndər müəllim şair kimi də, publisist kimi də az-az yazır. Lakin 
işıqlı yazır. Ona görə işıqlı deyirəm ki, şeirləri də, məqalələri də mənalı 
və məzmunludur, yaddaqalandır. 

Əli SƏNGƏRLİ 


Respublikamızda 10 qabaqcıl məktəbdən birinə məharətlə rəhbərlik 
edən şaqraq gülüşlü, geniş erudisiyalı, yorulmaq bilmədən çalışan, ciddi 
elmi-publisistik-pedaqoyi fəaliyyət göstərən əziz eloğlum, hörmətli 
qonşum, əqidə dostum Səməndər müəllimə gələcək illərdə də uğurlu 
fəaliyyət və dadından doyulmayan ömür arzulayıram. Arzu edirəm ki, 
nəvələrinin övladlarına toy eləsin. 

İsa MUSAYEV 
professor 


ök kök 


Elcanlı eloğlumuz Səməndər Məmmədovun yaradıcılıq ampulası 
çoxşaxəlidir. Xalq deyimlərinin, el sənətkarlarının poetik incilərinin 
aranıb-axtarılmasında, onların ədəbi ictimaiyyətə tanıdılması sahəsində 
gördüyü işlər xüsusilə diqqətəlayiqdir. 


Əflatun SARAÇLI 
professor 


ök ök ok 


O, sözün həqiqi mənasında istedadlı müəllim, tədqiqatçı-pedaqoqdur. 
Öz əsərlərində gənc nəslin təlim-tərbiyə məsələlərinə, ölkədə təhsilin 
inkişafına xüsusi əhəmiyyət verir. Məhz bunun nəticəsidir ki, rəhbərlik 
etdiyi 271 saylı orta məktəb təkcə Bakı şəhərində yox, bütövlükdə 
respublikamızda böyük şöhrət qazanmışdır. Bu məktəbin şagirdləri hər il 
respublika fənn olimpiadalarında uğurla çıxış edərək mükafata layiq 
yerlər tuturlar. 

Onu tanımaq üçün yol yoldaşı, iş yoldaşı, həmkar olmaq lazımdır. 

Bu gün heç bilmirəm Səməndər müəllimə necə müraciət edim: 
müəllim, şair, publisist, fumalist... Mənim dünənki şagirdim bu gün hamı 
tərəfindən tanınan, sevilən şəxsiyyətdir. 


Əli HÜSEYNOV 
professor 

ök ök ök 


Səməndər müəllim yaradıcı insandır və doğma yurda məhəbbət onun 
yaradıcılığında da öz əksini tapıb. Borçalıda — Faxralıda keçən 
yüzilliklərdə yaşamış neçə-neçə el şairlərinin, aşıqların yaradıcılıq 
nümunələri məhz onun axtarışları sayəsində üzə çıxarılaraq nəşr 
olunmuşdur. 

Bir publisist kimi, Səməndər müəllimin yaradıcılığında xüsusilə 
qeyd edilməli bir cəhəti vurğulamaq istəyirəm. Belə ki, o, Azərbaycanın, 
Borçalının və təbii ki, doğma Faxralının tanınmış ziyalıları, görkəmli elm 
və mədəniyyət xadimləri haqqında oçerklər yazır, onları geniş 
ictimaiyyətə daha yaxından təqdim edir. 

Müəllim kimi də fəaliyyəti təqdirəlayiqdir. İxtisasını dərindən bilən, 
peşəsinə bağlı, vicdanlı müəllimdir. Neçə ildir ki, məktəb direktoru kimi 
səmərəli fəaliyyət göstərir. Məktəbşünaslığa, təlim-tərbiyə məsələlərinə, 
məktəb-valideyn, şagird-müəllim münasibətlərinə dair maraqlı yazılarla 
tez-tez respublika mətbuatında çıxış edir, zəngin pedaqofi təcrübəsinə 
söykənərək təkilf və mülahizələrini irəli sürür. 2007-ci ildə çapdan 
çıxmış “Pedaqofi düşüncələr” (Şahpəri Hüseynqızı ilə birlikdə) kitabı bu 
baxımdan xüsusilə qeyd edilməlidir. 

Mən Səməndər müəllimin öz zəhməti, çalışqanlığı hesabına əldə 
etdiyi uğurlarına sevinirəm. 

Əflatun AMAŞOV 
Azərbaycan Respublikası 
Mətbuat Şurasının sədri, 
Millət vəkili. 
ök 3k ök 

Mən Səməndər müəllimin pedaqofi fəaliyyətini və bədii-publisistik 
yaradıcılığını onu bir şəxsiyyət kimi çox aydın səciyyələndirən qoşa 
qanada bənzədərdim. Onun həyat yolunu izləyərkən maraqlı məqamların 
şahidi oluruq. O, ruhən romantik olduğundan, asan işlərdən, qəribə də 
olsa, həmişə qaçır, çətinliklərlə dolu yerlərdə, ağır şəraitdə işləməkdən 
həmişə zövq alır. 

İdris KƏRİMOV 
ök 3k 3k 

Səməndər mənim çox sevdiyim eloğlulardan biridir. O, mükəmməl 
dünyagörüşü, poetik dünyagörüşü, bilik səviyyəsi, təşkilatçılıq 
qabiliyyəti, təhsil işini mükəmməl bilməsi və Vətəninə, millətinə, 
Borçalıya dərin bağlılığı ilə əvəzolunmaz bir şəxsiyyətdir. Mən əminəm 
ki, Səməndərlərin sayı nə qədər çox olsa, borçalıların və bütövlükdə 
xalqımızın gələcəyi daha uğurlu, daha xoşbəxt olar. 

Məhəbbət QARABAĞLI 

Səməndər Məmmədov geniş sahəli bir şəxsiyyətdir. O, yüksək 
savadlı müəllimdir, təhsil fədaisidir, bacarıqlı ictimaiyyətçidir, bilikli 
publisistdir, təcrübəli tədqiqatçıdır, lirik şairdir, yeniliyi duyan yazıçıdır... 

Səməndər şeirinin əsas leytmotivini vətən, el-oba həsrəti, insan, 
dostluq, ana təbiətin füsunkar gözəllikləri təşkil edir. Əsl sevgi, məhəbbət, 
vətənpərvərlik onun yaradıcılığından qırmızı xətt kimi keçir. 

Səməndər müəllim, sizi 60 yaşınız münasibəti ilə səmimi qəlbdən 
təbrik edirəm, möhkəm cansağlığı, elmi-bədii yaradıcılığınızda yeni-yeni 
uğurlar, 100 illik şanlı ömür arzulayıram. 

Dünyamalı KƏRƏM 
Gürcüstanın Əməkdar furnalisti 
ök 3k 3k 

Yaxşı müəllim tək olanda belə, hiss edir ki, kənardan baxaraq ondan 
öyrənmək, ona bənzəmək, düşüncələrini onunla bölüşmək istəyilə ona 
sual vermək istəyənlər var. Bu, zaman-zaman xoşbəxtliyə yol axtaran 
insanlığın müəllim simasında axtardığı Peyğəmbər nurudur. Belə 
Peyğəmbər nuruna bürünən bizim Səməndər müəllim, həm də onun 
pərvanəsidir. Onun xoşbəxtliyi təkçə öz peşəsini deyil, həm də 
öyrətdiklərini sevməsində və ona bənzəmək istəyənlərin — şagidlərinin 
sayının bol olmasındadır. 

Səməndər müəllimi digər müəllimlərdən fərqləndirən bir cəhət də 
onun yaradıcı — dolu adam, ruhumuzu oxşayan söz sahibi olmasıdır. 
Onun ürfan əhli müəllim-şairliliyinə sübut yaradıcılığı və əməllərində 
Allah eşqinə, Vətənə, millətə və Azərbaycan dövlətinə olan ilahi 
sevgilərinin böyük olmasıdır. 

Vidadi ORUCOV 
fizika üzrə elmlər doktoru 


ök kök 


Qardaşım Səməndərl Dost məclisində, ya elə biz ikilikdə olanda 
odlu-alovlu söhbətlərin, cəmiyyətdə davranışın hamımıza örməkdir. Sənin 
şəxsi həyatın, ədəbi-ictimai fəaliyyətin Borçalıların mənəvi inkişafı ilə 
qırılmaz tellərlə bağlıdır. Ürək yanğısı ilə yazdığın kitablar Borçalıdakı 
qardaşlarımızı Səməndər alovunda qızınmağa, cəsarətə və qeyrətə çağırır. 
Qardaşım Səməndərl O qədər dürüst, təmiz, əxlaqlı, ən ümdəsi səmimi 
insansan ki, sənin dostluğunu və hörmətini qazanmaq mənə böyük 
şərəfdir. Telefon zənglərimə şeirlə cavab verdiyin səmimiyyətinə həmişə 
ehtiyacım var. 

Nadir MƏMMƏDLİ 
Filologiya elmləri doktoru, professor 

ök kök 


Səməndər müəllim insanlığa xas olan ən gözəl xüsusiyyətləri özündə 
cəmləşdirmiş bir simadır, onun dünyası hələ tam oxunmamış bir kitabdır, 
tədqiqata ehtiyacı olan sirrlər xəzinəsidir. Bu kitabı vərəqlədikcə onun 
hər səhifəsində, səhifənin hər misrasında ümmana qərq olursan və öz-özünə 
sual verirsən: Tanrı ondan nəyi əsirgəyib, nəyi bəxş etməyi unudub? 


Ömər KƏRİMOV 
professor 
ök 3k 3k 

Bu gün Səməndər müəllim təkcə zəngin təcrübəyə və böyük 
təşkilatçılıq qabiliyyətinə malik təhsil işçisi — böyük bir orta məktəbin 
direktoru kimi yox, həm də şair-publisit kimi tanınır, sevilir, adı hər 
yerdə hörmətlə çəkilir. 

Sevindirci haldır ki, Səməndər müəllim öz qələmini təkcə poeziya və 
publisistika sahəsində sınamaqla kifayətlənməmiş, uzunillik səmərəli 
pedaqofi fəaliyyətinin, bu sahədəki zəngin təcrübəsinin nəticəsi kimi, 
tərbiyə və yenidəntərbiyə mövzularında da tədqiqat xarakterli yazılar 
ortaya qoymuşdur. : 

Ramazan ƏLİYEV 
professor 


Mənə elə gəlir ki, Səməndərin pedaqofi fəaliyyəti də, həyatda özünə 
çoxlu dost-tanış qazanması da ən əvvəl onun şairliyindən, vətənə, torpağa, 
xalqa bağlılığından qaynaqlanır, başqa sözlə, əslində həqiqi müəllim şair 
təbiətli olmalıdır və bu, özü-özlüyündə hiss edilməlidir, kiminsə 
canfəşanlığı, dəridən-qabıqdan çıxması sayəsində yox. 

Çox güman ki, haçansa Səməndərin yaradıcılığı, konkret olaraq onun 
poetik dili haqqında nəsə yazacağam, şeirlərindəki epitetlər, 
metaforalardan mümkün qədər ətraflı və elmi cəhətdən əsaslandırılmış 
fikirlər bildirməyə çalışacağam. Mənə elə gəlir ki, Səməndərin 
dostlarından biri kimi, mənim borclarımdan biri də məhz budur, həm onun 
yaradıcılığının buna zəngin material verəcəyinə şübhə eləmirəm, həm də 
həssas qəlbli, pəhləvan cüssəli dostumun poetik potensialını oxuculara 
obyektiv elmi mövqedən çatdırmaq kimi mənəvi tələbatımı ödəmək üçün 
özümdə güclü ehtiyac duyuram -— buna görə. 


Məmmədəli QIPÇAQ 

Səməndər Məmmədov 


professor 

Faxralılar 


Səməndər bir üzü olan kişilərdəndir. 

Onda birmənalı şəkildə borçalılıq, azərbaycançılıq, türklük var. 
Onun bu cəhəti də xarakterinə uyğundur. Yəni borçalılığında, 
azərbaycançılığında, türklüyündə səmimidi, bunların arxasında şəxsi 
maraq durmur, ictimai-siyasi həyatda mövqe qazanmaq məramından irəli 
gəlmir. Ən başlıcası isə, bu amalına sədaqəti fərqli amal daşıyıcılarını 
inkar və ya onları aşağılamaq üzərində formalaşmayıbdı, ilk növbədə 
səmimi vurğunluğa əsaslanır. 

Tələbə, gor dostumu mən belə tanımışam və belə tanıyıram: özü 
olaraq qalmaq, özü olaraq yaşamaq, həyatda Səməndər işləmək. 
Səməndər özü ilə mübarizədə hələ uduzmayan kişilərdəndi. 


Arif ƏMRAHOĞLU 


HlaxcriisTHHs ÖFOHHK HÜOpMST ÖscüsüHiHMM CsMSH/isp müəllim 
s4cn “THpK-A3spöai”baH KHITHCHHS Xac OHaH HİYMƏHHCTİNİHHH, 
TaİİBBIKELLIHİTH, 334KaCBbI, ÖHTHİİH, TSHIKEUTATUBUİBIBbI VƏ CANER. UD 
ceuyvn öHp HHCaH/VİP. 

OHyH xefrpxalrıbır 33MHHHH/SIKH HHİİTVM, İHKDH, SMSUTH ÖHp- 
ÖHpHHH.  TaMaMıafibıp. Yay 3apıınıım. crofusummnlin. “Haxrıbı HHHİST, 
fHaxııbı cTo3, İaxıIBı XMSUT” KSUTAM/TAPBI CAHKH OHYH TareiiHHsi, GoHyHa- 
ÖuxyHYHa İasBIrTbI6. 

Ynkcax M5UTHHHHSTH, VHHTEİVTEKTya CABHHİHSCH VZIS CCHFULİH 
CaMSIH/TID MESULİHMHH. ƏEeHHH ÖHHTHİHEMSH, HSTBHÖMTHK THMCATTBI 
TAÖHSITHH/ISIH Heusi-Heus ƏİHPb HSCİT /bİpc: aribip, HÖpsT ərorupup. MHs 
CV Ə3UHp KH, HOpyby HSCHHİTUİPİSİH. HOX OHYH. HİSXCH HEİMYHSCH 
maəHp/iUmips, MESUDİHMİDİp3, HMYMEUHK/S KOTMTEKTHBS Hala HaxrııBı 
TəacHp öabbiurafbip. 

CsMSH/UID  MUHSULİHMHH HoX SeHHH Hpsairn Bap. XefHnpxalrIbibbi: YUTE 
ceuvisH. Öy HSBHÖ HHCaH HSTHH aH/ap/na HAMBİHa KTOMSK SEUİH. y3aA/İbIp, 
HaəHp/UsipHHS,  MUHSULIHM. KOTTEKTHBHHSİ TAHBBİ HUN HaHaHıbıp, oHa 
TarıHIBIPBUTAH HTH. TOHUTİCHH/ISH: BAXTBIHHa BS i3HATSTUDI Ə3UTMAHH 
öabapbıp. 

CaMSH/TID MESUDİHM/IS HHCaH/Tapbı TyiiMar TaövumHHİSTH H0X 9ITb/IIUID. 


Pazim MAMMS?UUTH 
Fililogiya elmləri namizədi 

Səməndər Məmmədov 


ök ok ök 


Səməndərin qeyri-adi yaddaşı var. Bu yaddaş sayəsində o, bizim aşıq 
ədəbiyyatını, folklorumuzu, yazılı ədəbiyyat nümunələrini mükəmməl 
bilir. 

Bu gün Səməndər Azərbaycanımızın maarif fədailərindən biridir, 
məktəb direktorudur, daima axtarışda olan xalq adamıdır, folklor toplayı- 
cısıdır, gözəl şairdir, vətənpərvər, mübariz, prinsipial, ürəyində, iç 
dünyasında xeyirxahlıq yaşadan bir insandır. 


Elxan MƏMMƏDLİ 
filologiya elmləri namizədi 


Səməndər müəllim elinə, obasına bağlı və təəssübkeş insandır. O, öz 
doğma kəndi Faxralı ilə bağlı hər bir hadisənin, onun folklor 
nümunələrinin, unudulmuş, lakin qədirbilən insanların hafizəsində 
yaşayan şairlərin əsərlərinin xalqa çatdırılmasında əlindən gələni 
əsirgəmir. 

Onun böyük zəhmət hesabına toplayıb nəşr etdirtdiyi “Faxralı tək 
ağır elim var mənim”, Şair Şabanın, Məmmədəli Zənginin şeir kitabları 
Faxralı kəndi və faxralılar üçün əvəzsiz töhfədir. 


Eldar HÜSEYNQULUOĞLU 
iqtisad elmləri namizədi 


Sözü-söhbəti ilə məclislər yaraşığı Səməndər müəllim gənclərə, elə- 
obaya, Vətənə, təbiətə məhəbbət sevgisi aşılamaqla əlindən gələni 
əsirgəmir. 

Hər kəsə elə-obaya Səməndər sevgisi, “Əzəl andım, son məkanım 
Faxralr” söyləyən şair sevgisi arzulayıram. 


Bədirxan Əmirxan oğlu 
ƏSGƏRSOY-BORÇALI 

Faxralılar 


Hərgah Səməndər həyatını sonralar pedaqoyi fəaliyyətə həsr 
etməsəydi, onun, günümüzün ən böyük şairlərindən biri olacağına 
zərrəcə şübhəm qalmazdı. O, indi Bakının ən nəhəng tədris ocaqlarından 
birinə rəhbərlik edir. Bu faktın özü belə, bir daha sübut edir ki, Səməndər 
hansı sahədə çalışsaydı, oranın birinci adamı olmalıydı. İcra aparatında 
başçı, orduda sərkərdə, şeirdə bayraqdar... 

Altmışını büdrəmədən, kişi kimi başa vuran dostum Səməndərə yüz 
yaşında da əsl gənclik şövqü, qaynar təb və odlu-alovlu tələbəlik illərinin 
kimsəyə bənzəri olmayan şaqraq gülüşünü arzulayıram. 


ƏLABBAS 


Mənim tanıdığım Səməndər Faxralı ilə, sözün əsl mənasında, hər bir 
dost, bütövlükdə ona yaşamaq üçün sinəsində sevə-sevə yer verən 
Azərbaycan adlı bir məmləkətimiz də öyünməyə bilməz. 

Səməndərin söz dünyasına baş vurmağı, onun ürəyinin dərinliklərindən 
süzülüb gələn sənət incilərini beyninə, ürəyinə hopdurmağı bacaran, sözün əsl 
mənasında Səməndərlə bir an, bir gün ünsiyyətdə olan hər kəs özünü xoşbəxt 
saya bilər. 


Eldar SADIQ 

Dostluğa, qardaşlığa, birliyə çağırış yuvasıdı Səməndərin ürəyi. 

Adamları o məkana səsləyə bilir. Onların ordan pay aparmasına nail olur. 
Çünki orda Haqq işığı var və bu işığın düşdüyü yerdə gül bitər. 


Osman ƏHMƏDOĞLU 

Səməndər Məmmədov 


Səməndər müəllimlə ömründə bir dəfə söhbət edən, onunla cəmi 
yarım saat ünsiyyət quran hər kəsdə zəngin təəssurat yaranır. O, 
müsahibinin nə qədər səmimi, saf, mərd, vətən və torpaq qeyrəti çəkən 
bir insan olduğunu görür. Bir filoloq kimi, sinəsi sözlə doludur, sözdən 
böyük, ulu, müqəddəs, sirli-sehrli heç nə tanımır. Hətta təlim-tərbiyə 
haqqında şagird və müəllimlərlə söhbət edəndə də klassik və müasir 
ədəbiyyatımızdan saysız-hesabsız əxlaqi-tərbiyəvi nümunələr söyləyir. 
Poeziyadan söhbət düşəndə sözünü Qurbani, Aşıq Abbas Tufarqanlı, 
Aşıq Ələsgər və digər şairlərlə başlayıb xalq şairi Zəlimxan Yaqubla 
bitirir. 

Səməndər müəllim elin, sözün, düzün Səməndəridir, el-obamızın 
dəyərli insanlarını qiymətləndirməyi bacarır. 

Hər şeydən əvvəl saz, söz adamı olan Səməndər Məmmədov sözün 
çəkisini, nüfuzunu, qədir-qiymətini yaxşı bilir. O, istər bədii təsvirlərində, 
istərsə də tərənnümlərində səmimidir. Hamının işlətdiyi adi sözlərdən 
poetik dünya yaradır, oxucunu mənəvi cəhətdən zənginləşdirir. Qələmə 
aldığı bütün mövzuları o, ürəyinin, qəlbinin hərarətindən keçirir, beytə, 
misraya yeni nəfəs verir, onun sirli-sehrli qüdrətini nümayiş etdirir. 


Məhəmmədəli MUSTAFA 
filologiya elmləri doktoru 


Səməndər müəllimdə olduqca güclü poeziya duyumu var. Mənə elə 
gəlir ki, o, öz ilhamlı ruhunu Dədə Zəlimxan ruhunda suvarandan sonra 
qələmə söz verib. Odur ki, onun yazılarından Zəlimxan ətri gəlir. Mən öz 
yazılarımda həmişə bir qayda olaraq Səməndər müəllimin soyadından 
sonra həm də istər-istəməz “Zəlimxanlı” da yazıram. 

Dostum Səməndərə böyük Allahdan ürəkdolusu cansağlığı, sədaət və 
bundan sonra da barlı-bəhərli yaradıcılıq arzulayıram. 


Cəfər QULİYEV 
həkim 

Faxralılar 


Səməndər müəllim səriştəli pedaqoq, bacarıqlı məktəb direktoru 
olmaqla yanaşı, həm də yaradıcı bir insandır, qəlbi həyat eşqi ilə doludur. 
Son illərdə işıq üzü görən bütün kitablarını oxumuşam. O, doğma elinə- 
obasına — byüyüb boya-başa çatdığı Borçalıya, Faxralı kəndinə o qədər 
bağlıdır ki, bu bağlılıq onun yaradıcılığında da öz əksini tapıb. Bu yurdun 
qeyrətli oğul və qızları haqda yazdığı oçerklərdən ibarət bir neçə kitabı 
işıq üzü görüb. 

Səməndər müəllim gözəl ailə başçısıdır, yaxşı dostdur, əliaçıqdır, 
ürəyitəmizdir, səxavətlidir. 

Onun zəhməti də layiqincə qiymətləndirilmişdir. Yaradıcılıq 
sahəsindəki mükafatları ilə yanaşı, pedaqofi sahədə də uğurları çoxdur. 
Rəhbərlik etdiyi məktəb uğurlarıyla Sabunçu rayonundakı məktəblər 
arasında xüsusilə seçilir. Təhsli nazirliyi tərəfindən “Qabaqcıl təhsil 
işçisi” döş nişanı ilə təltif olunub. 

Səməndər müəllimi 60 illik yubileyi münasibəti ilə təbrik edir, ona 
yeni-yeni uğurlar arzulayıram. 


Fərman ABDULLAYEV 
Bakı şəhəri üzrə 
Təhsil idarəsinin əməkdaşı 


Səməndər müəllim bacarıqlı pedaqoq, işini düzgün qurmağı bacaran 
təşkilatçı, sözün əsl mənasında ziyalıdır. Onu digər müəllim 
həmkarlarından fərqləndirən bir də onun yaradıcı müəllim olmasıdır. 
Şair-publisist kimi bir neçə kitabın müəllifi olan S.Məmmədov təlim- 
tərbiyənin müxtəlif sahələri haqqında da maraqlı yazılarla tez-tez 
respublika mətbuatında çıxış edir. 

Ömrünün 60-cı baharının yubiley şirinliyini dadan, sevincli anlar 
yaşayan Səməndər müəllimi ürəkdən təbrik edir, ona yeni-yeni uğurlar 
arzulayıram. İnanıram ki, Səməndər müəllim bundan sonra da neçə-neçə 
uğuru ilə bizi sevindirəcəkdir. 


Vidadi SƏLİMOV 


Sabunçu RİH-in Bakıxanov 
qəsəbəsi üzrə nümayəndəsi. 

Səməndər Məmmədov 


ök kök 


Səməndər müəllim sözün əsl mənasında bütöv şəxsiyyətdir. 
Yarımçıq söz danışmaz, yarımçıq iş görməz. Söz verdisə, mütləq əməl 
edəcək. Vəd verdisə, yerinə yetirəcək. 

Onunla cəmisi bir neçə dəqiqəlik müsahib olmaq kifayətdir ki, səlis 
nitqi, rəvan, axıcı dili və şirin Borçalı ləhcəsi ilə səni ovsunlasın. Və bu bir 
neçə dəqiqədə sənə elə müsbət enerii aşılasın ki, günlərlə təsirindən çıxa 
bilməyəsən. 


Musa NƏBİOĞLU 
Əməkdar Mədəniyyət İşçisi 
ök 3k 3k 

Səməndər müəllim gözəl insan, sadiq dost, dəyərli ziyalıdır. 
Ürəyiaçıq, ünsiyyətcil adamdır. Başqalarına qarşı diqqət göstərməyi 
bacarır, həssas qəlbə malikdir. Onunla dostluq etməyə də, yol yoldaşı 
olmağa da, müntəzəm olaraq ünsiyyət qurmağa da dəyər. 

Böyük bir pedaqofi kollektivə rəhbərlik etməsi də onun zəngin 
təcrübəyə malik bir pedaqoq olduğunun göstəricisir. Öz işini bilən, onun 
öhdəsindən layiqincə gələn məsuliyyətli maarif işçisi, gözəl müəllimdir. 
Bütün bunlarla yanaşı, dostları, pedaqofi ictimaiyyət onu həm də yaradıcı 
müəllim kimi tanıyır. Tərbiyə və yenidəntərbiyə mövzusunda maraqlı 
kitabları işıq üzü görüb. 

Səməndər müəllimi — əziz dostumu anadan olmasının 60 illik 
yubileyi münasibəti ilə təbrik edir, ona uzun və sağlam ömür, yeni-yeni 
uğurlar arzulayıram. 

Məhərrəm SƏFƏROV 
Əməkdar müəllim 
ök 3k 3k 

Bu gün Səməndər müəllimin anadan olmasının 60 illiyi tamam olur. 
Bütün səməndərsevərlər kimi, mən də onu bağrıma basaraq təbrik edir və 
deyirəm: İndiyədək səndə gördüyüm şuxluğu, əzəməti, şən əhval- 
ruhiyyəni Allah bundan sonra da səndən əskik eləməsin. Sənə uzun ömür 
və möhkəm cansağlığı arzulayıram. Bir də onu deyirəm ki, bu gün səni 
təbrik edənlərin çoxundan fərqli olaraq mənim üçün ikiqat sevincli, 
fərəhli gündür, ikiqat yubiley, ikiqat bayramdır. Sənin 60 illik yubileyinlə 
yanaşı, bu il həm də mənim Səməndər ünvanlı dostluq salnaməmin 
başlanmasının 35 ili tamam olur. Və buna görə də özümü xoşbəxt hesab 
edirəm ki, mənim Səməndər Məmmədov kimi sədqətli, qeyrətli, Vətən, 
el-oba təəssübkeşi bir dostum varl 

Firudin MƏMMƏDOV 

Faxralılar 


ök kök 


Səməndər Məmmədovla tanışlığımdan 35 il keçir. O, təyinatla Lerik 
rayonuna gələndə mən rayon qəzetinin redakroru vəzifəsində çalışırdım. 
Onun bədii yaradıcılıqla da məşğul olması qısa müddət ərzində bizi 
doğmalaşdırdı. Qəzetimizdə dərc olunan şeirləri və publisistik yazıları 
oxucular tərəfindən rəğbətlə qarşılanırdı. 

Rayonumuzda dörd il pedaqofi fəaliyyət göstərdikdən sonra 
Səməndər müəllim iş yerini Bakıya dəyişdi. Bundan sonra tez-tez görüşə 
bilməsək də, əlaqələrimiz kəsilmədi, dostluğumuz bu günədək davam 
edir. Hər dəfə yolum paytaxta düşəndə mütləq Səməndər müəllimlə 
görüşürəm. 

Gözəl pedaqoq, istedadlı şair və publisist dostumu 60 illik yubileyi 
münasibəti ilə təbrik edir və deyirəm: Canın sağlam, qələmin iti olsunl 


Həmzə VƏLİMƏMMƏDOV 
Lerik rayon Ağsaqqallar Şurasının sədri, 
Əməkdar Yİurnalist 
ök 3k 3k 
Səməndər Məmmədov pedaqofi fəaliyyətə mənim rəhbərlik etdiyim 
məktəbdə başlayıb. Kəndimizə gələn gündən kollektivlə qaynayıb-qarışdı, 
elin hörmətini qazandı. El də həmişə ona hörmətlə yanaşdı. Onu da qeyd 
edim ki, Səməndər müəllimin həyat yoldaşı Şahpəri xanım da tez bir 
zamanda kollektivin sevimlisi oldu. Hər ikisi indi də vaxtilə işlədikləri 
Vistən kəndi ilə əlaqəni kəsmirlər. Tez-tez Səməndərin xoş sədasını 
eşidirik. Hər yeni kitabı çıxanda avtoqrafla mənə göndərir. Oxuyub 
sevinirəm. 

Səməndər yaxşı dost, etibarlı yoldaş və ən əsası, bizi həmişə diqqətdə 
saxlayan gözəl ziyalıdır. Və düşünürəm ki, Səməndər xalqımızı ən 

mötəbər məclislərdə təmsil etməyə qadir, vətəninə vurğun vətəndaşdır. 


Hilal QUBADOV 
Lerik rayonundakı Vistən kənd 


orta məktəbinin direktoru 
ök 3k ok 


Səməndər müəllim sözün əsl mənasında böyük pedaqoq, istedadlı 
şair-publisist, alovlu vətənpərvər, qeyrətli və təəssübkeş eloğludur. 
Dəyərli eloğlumu 60 illik yubileyi münasibəti ilə ürəkdən təbrik edir, ona 
yeni-yeni uğurlar arzulayıram. 

Səməd MƏMMƏDOV 

həkim 

Səməndər müəllim mənim həmişə böyük hörmətlə yanaşdığım ziyalı, 
şair və gözəl insandır. Və bu hörmət təkcə ondan irəli gəlmir ki, o, mənimlə 
bir kənddə — Borçalının ağır ellərindən olan Faxralıda dünyaya gəlib və eyni 
zamanda qohumumdur. Həm də ondan irəli gəlir ki, o, sözün əsl mənasında 
müəllim, böyük ziyalı və söz adamıdır. 

Onun yorulmaz tədqiqatçı zəhmətinin nəticəsində keçən yüzilliklərdə 
Faxralıda yaşayıb yaratmış neçə-neçə el şairinin şeirləri işıq üzü gördü, 
geniş oxucu kütləsinə çatdırıldı. Mən deyərdim ki, onun araşdırıb üzə 
çıxardığı el şairlərindən elələri vardı ki, özünün doğmaları bəlkə heç 
bircə misrasını da bilmirdi. 

Səməndər müəllim elinə-obasına canyandıran qeyrətli eloğlu, 
yorulmaz tədqiqatçı, yaradıcı müəllim, gözəl şairdir. 


Arif ƏLİYEV 
ök 3k 3k 
Mən Səməndər müəllimi elinə-obasına bağlı bir insan kimi tanıyıram. 
O, pedaqofi fəaliyyətlə yanaşı, bədii yaradıcılıqla da məşğul olur. Çap 
olunmuş bütün kitablarının ilk oxucularındanam. Tariximizə, 
folklorumuza bağlı adamdır və araşdırmalarında da bu, mühüm yer tutur. 
Neçə-neçə el şairinin şeirlərini toplayıb ədəbi ictimaiyyətə təqdim edib. 
Şagirdlərinə təkcə elmin sirlərini yox, həm də Vətəni, onun torpağını, 
daşını sevməyi, əsl vətəndaş olmağı öyrədir. Mənim uşaqlarımın ikisi də 
onun rəhbərlik etdiyi məktəbdə oxuyub. Onlar bu gün də Səməndər 
müəllimin doğma yurda məhəbbət aşılamasını, onun təbiətini böyük 
şövqlə tərənnüm etməsini minnətdarlıqla xatırlayır, xüsuslə də dilindən 
düşməyən “lilpar olan yerdə dolça nə lazım” kəlmələrini tez-tez 
təkrarlayırlar. 


Nurqələm SƏLİMOV 


Səməndər müəllim gözəl bir ziyalıdır. Mən onu bir müəllim kimi 
yox, — əlbəttə, müəllim kimi öz yeri var, — xalqımızın nadir ziyalılarından 
biri kimi qiymətləndirirəm. Bu adam elə bil dağdan axan bulaqdı, onda 
istedad, qabiliyyət, mədəniyyət qaynayıb-daşır. Onun tərifini Allah özü 
verib. Allah ondan heç bir şey əsirgəməyib. Qabiliyyəti də, savadı da, 
mədəniyyəti də, təhsili də, dostluqda mehribançılığı da əsirgəməyib, 
gözəl ailə başçısıdır. Onda çatışmayan bircə şey varsa, o da onun 
eyibsizliyidir. Onunla hər görüşümüzdə bir şey öyrənirik. Hər kəlamından 
bir söz götürürük. 


672 


PFaxralılar 


Yasin ƏLİYEV 
məktəb direktoru 


Səməndər müəllim elə bir insandır ki, onun hər hansı bir 
keyfiyyətindən saatlarla danışmaq olar. Özü də ancaq yaxşılığa, 
minnətdarlıq hissi ilə. Səməndər müəllim bacarıqlı təhsil işçisi, 
məsuliyyətli rəhbər, yaxşı qohum, sadiq dost, qədirbilən eloğlu, ürəyi 
vətənə, elə-obaya, doğma yurda bağlı əsl vətəndaş, mənəvi-əxlaqi 
dəyərlərimizin daşıyıcısı və keşikçisi olan ziyalı, sözün böyük mənasında 
müəllimdir. 

O, yaxşılıq etməyi bacaran və bunu gözə soxmağa çalışmayan bir 
insandır. 

Bu günkü qloballaşan dünyada da Səməndər müəllim keçmişimizi, 
milli ənənələrimizi nəinki unutmur, əksinə onu gənclərə həvəslə təlqin 
edir, yaşatmağa çalışır. 


Azad QURBANOV 
polkovnik 


ök 3k ök 


Səməndər, sadiq dost, qeyrətli eloğlu, gözəl ailə başçısı, fəxr 
edilməli iki oğul atasıdır. 

Mən Səməndərlə dostluğumdan qürur duyur və fəxr edirəm ki, o, bu 
gün təkcə Faxralının yox, bütünlükdə Borçalının ən dəyərli oğullarından 
biridir. Səməndər işini gözəl bilən və onun öhdəsindən layiqincə gəlməyi 
bacaran bir insandır. Və mən deyərdim ki, o, daha böyük vəzifələrə 
layiqdir. 

Bu yubiley günlərində mən əziz dostuma, sevimli eloğluma, 
qohumuma uzun ömür, cansağlığı, işlərində daha böyük uğurlar 
arzulayıram. 


Tahir QASIMOV 
ARDNŞ-nin Qaz İxracı 
İdarəsinin rəsi müavini 

ök 3k 3k 
Səməndər müəllim Tanrının sevdiyi, seçdiyi insanlardandır. Tanrı ona 
çox böyük istedad və qabiliyyət verib. Onda duymaq, görmək qabiliyyəti 
başqalarından çox fərqlənir. O, sözə bal qatır, şəkər qatır, sözü şirinləşdirir, 
şəkərləşdirir, sözə həyat, qol-qanad verir. Sözü ilahiləşdirir, sözün 
qüdrətini, sehrini oxucuya çatdırır. Onun duyğuları yerlə göy arasındadır. 

O, ətrafdakı gərginliyi tez yox edə bilir, ətrafında istilik yaradır, insanlara 
ruh verir, onlarda həyata inam, sevgi, işə məhəbbət aşılayır. 

Zöhrə QARAQIZI 

məktəb direktoru 


Əziz və hörmətli Səməndər müəlliml 
Əlamətdar yubileyiniz — anadan olmağınızın 60 illiyi münasibətilə ən 
səmimi təbriklərimi qəbul edinl 
Daim axtarışda olan bir yazar, şair-publisist kimi oxucularınız, 
“Qabaqcıl təhsil işçisi” döş nişanı ilə təltif olunan bir müəllim kimi 
şagirdləriniz, nümunəvi ailə başçısı kimi ailə üzvləriniz, Borçalıya dərin 
bağlılığınız, qohumcanlığınıza görə qohum-əqraba və Borçalı eli 
tərəfindən böyük sevgi və rəğbət qazanmısınız. “Payız çiçəyi” kimi gözəl 
“Faxralı”mızın əhalisi naminə “Coşqun çay kimi” vuruşaraq bir çoxları 
üçün “Ümid qapısı” olmusunuz, “Gənclərimizin taleyi alt-üst olmasın” 
deyə özünüzü bütövlüklə peşənizə həsr etmisiniz. Sizin bütün həyat 
yolunuz millətinizə fədakarlıqla xidmət etməyin yüksək nümunəsidir. 
Əziz və hörmətli Səməndər müəlliml 
Sizə həmişə böyük hörmətlə yanaşan atam Şamil Qurbanovun varisi 
kimi, onun adının ucaldılması uğrunda gördüyünüz bütün işlərə görə 
dərin minnətdarlığımı bildirirəm. Bu əziz gündə Sizə möhkəm cansağlığı, 
ailə səadəti, sevinc dolu uzun ömür yaşayaraq ətrafınıza nur çiləməyə 
davam etməyinizi diləyirəm. 


HlsfaTrna farnHbı3 TSUTÖHHHH. TAMH3HEHHS HTaHaHaH HHCaH/Map, 
Tssccıd-ısp onCyH KM, a3bBıp. CSMSH/TID MESULİHM. KHMH. HHCaH/Map, 
İHKDHMPSİ, OHNapa THİİMST BEPH/ICHH XaTHpHHS XeHHpxahrıbir eTMHD, 
OH/Tap cayzırbı onmapar Gara bup faraMabbi GabapMbıp.map. 

MasHH CsMSH/Sp MUHSUNİHMSİ ÖabrraffaH, ÖsÜTKA. HS, TOHİYMSİYT.HaH 
nama əncin Temp: Bap. OHyH. Musa Nəbioğlu ilə birlikdə hazırladığı 
A)lıkscH3 öHp BHbMHaH, örofiuK ÖHp Hp3K)? KHTaÖ MSHS3 aTaMBi İTa/HbI3 
öHp aHrıs ÖaruBiCbl KHMH EHH, HETHMAH XaHHM, HA3BIHBİ, 
B4T3HII4DPB3p HHCAH KHMH TAHBIMƏBa KTOMSK €TMHUVİHD. 

Hörmətlə, 
Ceyhun Şamil oğlu QURBANOV 


ök kök 


Bu gün yaradıcılığının və pedaqofyi fəaliyyətinin ən məhsuldar 
dövrünü yaşayan Səməndər müəllimi — əziz qardaşımı anadan olmasının 

60 illik yubileyi münasibəti ilə təbrik edir, ona yeni-yeni uğurlar 
arzulayıram. 


Söhbətdin MƏMMƏDOV 
2 saylı Faxralı orta məktəbinin direktoru. 


ök 3k ok 

Səməndər müəllim hər şeyin yerini, ölçüsünü-biçisini bilən, sözü ilə 
əməli bir olan bütöv şəxsiyyət, ağır oturub batman gələn ağırtaxtalı 
Boraçlı kişisidir. 

Səməndər müəllim sədaqətli dostdur. Onun dostluğu etalon ola 
biləcək qədər ülvi, təmiz, təmənnasız və mən deyərdim ki, çoxlarına əsl 
örnəkdir. 

Bu yubiley günündə yubilyara həkimin arzusu nə ola bilər? Təbii ki, 
ilk növbədə cansağlığıl Canın sağ, ömrün uzun olsun, əzizim Səməndərl 
Arzu edirəm ki, heç zaman sənə həkim kimi lazım olmayıml Səni həmişə 
şad, deyən-gülən, övladlarınla birlikdə xoşbəxt görüml Aminl 


Səməd ÇOBANOV 
həkim 
ök 3k 3k 

Səməndər müəllim haqda saatlarla danışmaq olar və dünyada nə 
qədər xoş sözlər varsa, Səməndər müəllim hamısına layiqdir. O qədər 
müsbət aurası var ki, onunla qısamüddətli görüşdə belə sanki adama güc- 
qüvvət gəlir. 

Səməndər müəllim təcrübəli pedaqoq və maarif təşkilatçısı, 
vətənpərvər ziyalı, dəyərli qələm sahibi, qayğkeş və səmimi dost, 
gənclərə düzgün yol göstərməyi bacaran ağsaqqaldır. Belə insanların çox 
olması cəmiyyətin qazancıdır. 

Asif MƏLİKOV 
polis mayoru 
ök ök 3k 

Səməndər müəllim özü bir məktəbdir — böyüklüyün, aqilliyin, 
müdrikliyin, dostluğun, sirdaşlığın, sözün əsl mənasında müəllimliyin və 
Borçalılığın məktəbi. 


Elşad ÇOBANLI 

Səməndər müəllim elcanlı, sözübütöv, dosta-yoldaşa çox sədaqətli 
insandır. Borçalı elindən yazmaqdan yorulmur, ciddi axtarışlar aparır, 
ərsəyə gətirdiyi, gördüyü hər bir xeyirxah işindən böyük zövq alır. Daim 
axtarışda olan Səməndər müəllim bir yazar — şair-publisist kimi oxucuları 
tərəfindən sevilir. 

Əşrəf HÜMBƏTOV 
furnalist 
ök 3k 3k 

Səməndər müəllim gözəl vətəndaş, vətənpərvər bir insandır. Doğma 
el-obasına möhkəm bağlıdır. Böyüyüb boya-başa çatdığı Faxralı kəndinə, 
onun əsrarəngiz təbiətinə, qeyrətli oğullarına, ismətli qızlarına şeirlər 
həsr etməsi də bu bağlılıqdan, yurda məhəbbətdən irəli gəlir. Bu şeirləri 
oxuduqca özünü doğma Faxralıda — təbiətin qoynunda hiss edirsən. 

O, Faxralının tarixi haqqında araşdırmalar aparıb, neçə-neçə el 
şairinin şeirlərini üzə çıxarıb. Eyni zamanda Faxralının görkəmli 
adamları haqqında silsilə oçerklərin müəllifidir. 

Səməndər müəllim həm də sözün əsl mənasında gözəl qohumdur. 
Mən deyərdim ki, ən qeyrətli, ən təəssübkeş, insanı duymağı bacaran, hər 
şeyin ölçü-biçisini, yerini bilən qohumdur. İstər xeyir iş olsun, istər, 
Allah eləməmiş, şər iş olsun, həmişə birinci özünü Səməndər müəllim 
yetirir. 

Qohumluqla yanaşı, mən onunla həmişə bir eloğlu kimi, dost kimi, 
qardaş kimi fəxr etmişəm. Onu yubileyi münasibəti ilə təbrik edirəm. 
Sağlam, ağrısız-acısız yaşasın, yazsın, yaratsın. 


Vahid QURBANOV 


Səməndər müəllim kövrək hisslər, zərif duyğular şairidir. İstər 
publisitik yazılarında, istərsə də şeirlərində xalq yaradıcılığının, aşıq 
poeziyasının zəngin ənənələri diqqəti cəlb edir. Məclislərdə aşıqlarımız 
onun şeirlərini oxuyurlar. 

Səməndər müəllim elinə bağlı, qayğıkeş bir insandır. Vaxtaşırı 
doğma Faxralıya gəlir, kənddə yaşayan camaatın vəziyyəti ilə maraqlanır. 
Bir vaxtlar oxuduğu orta məktəbi də heç zaman unutmur. Hər gəlişində 
məktəbə baş çəkir, müəllimlərlə görüşür, yeni kitablarını məktəbə 
bağışlayır. 

60 illik yubileyi münasibəti ilə Səməndər müəllimi öz adımdan, 
məktəbimizin müəllim və şagird kollektivi adından təbrik edir, ona 
sağlam ömür, işində və yaradıcılığında uğurlar arzulayıram. 


Hacı Həmid KƏRİMOV 


Səməndər müəllim təkcə şair deyil, həm də tədqiqatçı ziyalıdır. 
“Faxralı tək ağır elim var mənim” kitabı onun ağır əməyinin məhsuludur. 
Elimizin unudulmuş şair təbiətli insanlarını, onlardan qalmış şeir 
nümunələrini arayıb-axtarıb üzə çıxarmış, ədəbi aləmə tanıtmışdır. Gözəl 
el deyimlərini unudulmaqdan xilas etmişdir. O, aşıq Polad, Allahverdi 
İbrahimoğlu, Güllər Pərisi, Səhnə Alməmmədli, Şair Nəbi, Qara Qərib, 
Bəkiroğlu Əlləz, Şair Şaban, Şair Alı, Dünyamalı Əsgərov, Məmmədəli 
Zəngin və digər el şairlərini oxuculara tanıtmışdır. Bu kitab Faxralının 
mədəniyyət tarixinin öyrənilməsində böyük rol oynamışdır. 


Fatma ƏLİYEVA 
Arif Əliyev adına Faxralı 
orta məktəbinin müəllimi 


ök kök 


Səməndər müəllim şairdir, şeirləri, xüsusilə də Borçalıya, onun ağır 
ellərindən olan doğma Faxralının əsrarəngiz təbiətinə həsr elədiyi şeirlər 
mənim sevə-sevə oxuduğum poeziya nümunələridir. 

Səməndər müəlllim cəfakeş tədqiqatçıdır. Son yüzilliklərdə 
Faxralıda yaşayıb söz qoşan neçə-neçə el şairi məhz onun gərgin zəhməti 
sayəsində ikinci ömrünü qazandı. 

Səməndər müəllim kəsərli qələm sahibi olan publisist və eyni 
zamanda təlim-tərbiyə ilə bağlı tədqiqatçı kimi də bir neçə kitabın 
müəllifidir. 

Səməndər müəllim alovlu vətənpərvər — doğma Azərbaycanımızı və 
tarixən onun bir parçası olmuş Borçalını sonsuz məhəbbətlə sevən bir 
insandır. 

Vətəni, el-obanı bu və ya digər dərəcədə hamı sevir. Amma 
Səməndər müəllimin və onun kimi ziyalıların vətənpərvərliyində bir 

üstün cəhət var ki, onlar Vətəni sadəcə olaraq qəlblərində sevməklə 
kifayətlənmir, bu sevgini əməli işə çevirməyi bacarırlar. 


Eldar QURBANOV 


Mənim bənzətmələrim bəlkə də bəzilərinə qəribə gələ bilər, lakin 
Səməndər müəllimi yaxşı tanıyanlar bunun bu səpkidə olan 
bənzətmələrdən yalnız bir qismi olduğunu yaxşı bilirlər. Mən onu bəzən 
tufanlı, qarlı dağlara, sərt qayalara, bəzən də sakit sulara, müdrik 
ağsaqqala bənzədirəm: 


“Gah sakit gölə dönür, 
Gah coşub selə dönür, 
Bilmirsən nədir insan”. 


On beş ildir ki, onun rəhbərlik etdiyi kollektivdə çalışıram, ailəvi 
münasibətimiz var və onu yaxından tanıyan insan kimi demək istəyirəm 
ki, dağların əzəmətini, suların saflığını, çayların coşqunluğunu, qayaların 
sərtliyini, çöllərin genişliyini, azadlığını, ağacların möhtəşəmliyini və 
kökə bağlılığını qəlbində daşıyan bir saz-söz vurğunudur Səməndər 
müəlliml 

Səməndər müəllim, bu da gözlədiyiniz 60. 

Gözəl yaşdı. 

Bu yaşda ailənizlə birlikdə xoşbəxtliyinizi yaşayırsınız. 

Daimi olsun deyirəm. 

Sizə arzum: Beyniniz düşünən, qələminiz yazar olsun, qəlbiniz el- 
obanıza, torpağımıza və millətimizə qarşı tükənməz sevgilərlə dolu 
döyünsün. 

Dilinizdən şeir əskik olmasın. Ətrafınızdan sizə sədaqətli, etibarlı 
olan və Sizi sevən dostlar əskik olmasın. 

Təbrik edirəm. Yeni arzularınızın həyata yetməsi üçün bir bu qədər 
də Sizə sağlam ömür arzulayıram. 


Rüxsarə SABİRQIZI 
Bakı şəhərindəki 271 saylı 
orta məktəbin direktor müavini 

ök kök 


Səməndər müəllimin səmimiyyəti, xeyirxahlığı və insanpərvərliyi elə 
ilk baxışdanca insanı ovsunlayır. Məndən yaşca böyük olsa da, hər 
görüşəndə üzündə özünəxas bir məmnunluq görmüşəm və həmişə allə, iş 
və dolanışıq vəziyyətimlə, eləcə də yaradıcılığımla maraqlanıb. 

Səməndər müəllimi 60 yaşının tamam olması münasibətilə ürəkdən 
təbrik edirəm, ağrısız, acısız həyat, işlərində və yaradıcılığında nailliyyət, 
ailəsinə xoşbəxtlik arzulayıraml 

Elbəyi CƏLALOĞLU 
ök ök ök 

Səməndər müəllim elimizin sayılıb-seçilən, tanınan ziyalıları 
sırasındadır. Zəhmətdən yorulmayan, bezməyən, öz üzərində daim çalışan, 
ixtisasının kamil bilicisi və yüksək pedaqofi ustalığa malik olan bir müəllim, 
bacarıqlı maarif təşkilatçısı, səriştəli rəhbərdir. 

O, keçmişimizə bağlı ziyalıdır, dünənimizi unutmağa qoymur və 
mən deyərdim ki, bu, bir ziyalı kimi onu başqalarından fərqləndirən 
qeyri-adi xüsusiyyətidir. Özü də bu bağlılıq sadəcə olaraq sözdə deyil, 
onun əməllərində ifadə olunur. Ötən yüzilliklərdə Faxralıda yaşayıb 
yaratmış neçə-neçə el şairinin şeirlərinin araşdırılıb üzə çıxarılmasına, 
nəşr etdirilməsinə görə faxralılar, ədəbiyyat təəssübkeşləri məhz 
Səməndər müəllimə minnətdardır. 


Aydın QURBANOV 


Həmişə sinəsi sözlə dolu olan, orta məktəbi bitirdikdən sonra 
Azərbaycanda — onun paytaxtı Bakıda yaşayıb fəaliyyət göstərsə də, 
qəlbi daim Borçalı və doğma Faxralı ilə döyünən Səməndər müəllim bu 
gün ömrünün və yaradıcılığının ən məhsuldar dövrünü yaşayır. Ona şəxsi 
həyatında, yorulmaz pedaqofi fəaliyyətində və yaradıcılığında yeni-yeni 
uğurlar arulayıram. 


Səlminaz ƏSƏDULLAH QIZI 


Faxralı kəndindəki 1 saylı 
orta məktəbin müəllimi 

Sən çox ağır bir missiyanı öz üzərinə götürmüsən. Öz elinin, 
yurdunun layiqli insanlarını — ağır zəhmət adamlarını, nurani ağsaqqalları, 
ziyalıları, elm adamlarını, iş adamlarını geniş oxucu kütləsinə tanıtmaq 
üçün gecə-gündüz yorulmadan, usanmadan çalışırsan, yazırsan. 
Gələcəkdə də bu şərəfli missiyanı davam etdirmək üçün sənə möhkəm 
cansağlığı arzulayıram. 


Məmmədəli ŞƏRİFOV 
Borçalı, Faxralı kəndi 


Dünyada əlinə qələm alıb yazan insanlar, mən elə fikirləşirəm ki, adi 
həyat tərzi keçirən insanlardan, müxtəlif peşə sahiblərindən və digər 
insanlardan yaxşı mənada öz yaradıcılığı, dünyagörüşü və digər müsbət 
keyfiyyətləri ilə fərqlənirlər. Fərqlənirlər ona görə ki, o şəxslər insanların 
daxili aləmini daha aydın seçə bilirlər. Həmişə öz yazıları, yaradıcılığı, 
başqa müsbət fikirləri ilə cəmiyyətə yeniliklər gətirirlər. 

Əzizim Səməndər müəllim, məhz Siz həmin insanlardansınız. 
Yuxarıda deyilən sözləri, Sizin timsalınızda daha da genişləndirmək olar. 

Sizə həyatda uğurlar arzulayır, 60 illik yubileyiniz münasibəti ilə 
təbrik edirəm. 


Valeh ASLANOĞLU 


ök kök 


Səməndər müəllim çox zəngin, hərtərəfli bir adamdır. Həm də çox 
sadədir, bütün sadə insanlar kimi, Bir az da çılğındır, tez coşub, tez də 
sakitləşir. Onunla saatlarla, günlərlə söhbət etsən də, yorulmazsan. Onun 
yazdığı şeirlər, məqalələr də şirinliyi ilə seçilir. Çünki saza söykənir, saza 
köklənir. Sinədəftərdir, klassiklərimizdən, xalq yaradıcılığından, 
Zəlimxan Yaqub yaradıcılığından saatlarla danışar, yorulmaz. Bir dəfə 
məktəbimizə görüşə gələn Xalq şairi Zəlimxan Yaqub onun haqqında 
zarafatla demişdi: “Mən olmayanda Səməndər müəllim məni əvəz edə 
bilər”. 


Niyazalı MAHMUDOV 


ök kök 


Mən yazı-pozu adamı olmadığımdan, bəlkə də yazmaq istəsəm də, 
qəlbimdən keçənlərin hamısını kağıza köçürməkdə çətinlik çəkərəm. 

Amma onu yəqin bilirəm ki, məni Səməndər müəllimlə bağlayan 
sarsılmaz əlaqə, aramızdakı qohumluq, dostluq münasibəti kitablara 
sığmayacaq dərəcədə böyükdür. Elə bu hisslərlə yaşadığım, daha doğrusu 
Səməndər müəllimlə bağlı nə yazım, necə yazım düşüncələri ilə baş-başa 
qaldığım anda beynimə gələn bir fikir köməyimə çatdı: Səməndər 
müəllimi bircə gün görməyəndə, heç olmasa zəngləşməyəndə 
darıxmağım, dostların, tanışların bizi daim bir yerdə görməsi elə onun 
haqqında mənim ürək sözlərim deyilmi?1 


İsa NAMAZLI 


Səməndər mənim üçün həm qardaş, həm yoldaş, həm də dostdur. 

Səməndər hələ tələbəlik illərindən təşkilatçılığı ilə seçilirdi. 
Universitetdə məşhur şair və yazıçılarla, görkəmli alimlərlə keçirilən 
görüşlərdə çox fəal idi. Hətta belə görüşlərə məni də aparır, tanınmış 
şəxsiyyətlərlə tanış edirdi. Böyük yazıçı Mir Cəlal və digərlərilə olan 
görüşləri, filosof Asif Əfəndiyevin dərnəyindəki iştirakımı bu gün də 
böyük minnətdarlıq hissi ilə xatırlayıram. 

Mən ədəbiyyata, poeziyaya o qədər də meyilli deyildim. Səməndər 
isə çalışırdı ki, məndə bu sahəyə marağı artırsın. Yeni bir maraqlı bədii 
əsər çıxan kimi, mütləq oxumağımı məsləhət görərdi. Bu mənada mənim 
bədii zövqümün, müəyyən mənada dünyagörüşümün formalaşmasında 
Səməndər müəllimin böyük rolu olub. 

Səməndər müəllimin bir qardaş kimi ən vacib keyfiyyətlərindən, 
mən deyərdim ki, başlıcası onun ailə qayğıkeşliyi və qohumlara qarşı 
diqqətcilliyidir. 

Bu gün 60 yaşı tamam olan əziz qardaşımı ürəkdən təbrik edir, ona 
möhkəm cansağlığı və uzun ömür arzulayır və deyirəm: sən hələ bizlərə 
çox gərəksən. Özü də təkcə biz qohumlarına yox, bütün 
səməndərsevərlərə, elə-obaya, cəmiyyətə. 


Sərdar MƏMMƏDOV 

ök 3k 3k 
Səməndər müəllim ehtiyacı olanlara əl tutmağı, təmənnasız yardım 
etməyi, istedadlı gənclərə dayaq durmağı özünə mənəvi borc bilir. 
Ömrünün müdrik çağını yaşayan Səməndər müəllim həmişə gənclərə elin 
hörmətini qazanmağı, yaxşılığa meyl etməyi, mütaliə ilə məşğul olmağı 
tövsiyə edir. Yurd sevgisi, Vətən məhəbbəti mövzusunda söhbət edəndə 

gözündən könlünə qığılcım düşüb alovlandıran kimi danışır. Hər görüşdə 
yeni bir ab-hava yaradır Səməndər müəllim. 
Əflatun KAMANDAROĞLU 
ök 3k ok 

Uşaqlıq dostum, poeziyaya qarşı məndə sonsuz məhəbbət oyadan, 
şəhər bələdçim və nəhayət qəlbimə, ürəyimə ən yaxın sirdaş olan 
Səməndəriml Səni həyatda mənə sevdirən hər şeydən əvvəl mənə qarşı 
olan saf əmioğlu-qardaş məhəbbətindir. Bu məhəbbətin içində hər şey 
var, istək, canıyananlıq, təəssübkeşlik və şairlikl Ağır elin saf, təmiz, 
dumduru bulaqlarından su içə-içə saflaşdın, bərkidin, mətinləşdin. O ağır 
elə layiq elcanlı, ağır və sanballı bir insan oldun. Bunların hamısını 

“Faxralı tək ağır elim var mənim” kitabında görməmək olmur. 
İbrahim MUSTAFAYEV 
Musa NƏBİOĞLU 


Əməkdar Mədəniyyət İşçisi 


MƏNİM TANIDIĞIM SƏMƏNDƏR)? 


O kəs ki, qırx yaşına çatıb və yaxşı əməlləri pis 
əməllərini üstələməyib, qoy cəhənnəmə hazır olsun. 
İmam Qəzali 


Mənim tanıdığım və bu kitab vasitəsilə başqalarına da daha yaxından 
tanıtmaq istədiyim Səməndər müəllim kimdir? Hər şeydən əvvəl sözü ilə əməli 
bir olan bütöv şəxsiyyət, böyük ziyalı, əqidəsinə sadiq, dostluqda etibarlı, saf və 
duru bir insan, zəngin təcrübəyə və pedaqofi mərifətə layiq müəlllim, maarif 
təşkilatçısı, tədqiqatçı, şair-publisist. Bir insan kimi onu xarakterizə edən bu 
keyfiyyətlərin siyahısını bir az da uzatmaq olar. 

Rəhmətlik professor Şamil Qurbanovun təbirincə desək, “Azərbaycanın ən 
müqəddəs və sağlam yerlərindən biri Borçalınm” ağır ellərindən olan Faxralı 
kəndində dünyaya gələn Səməndər müəllim bu yerlərin gözyaşı kimi dumduru 
çeşmələrindən saflıq, duruluq, Qzılıqayadan sərtlik, mətinlik, qoca Səngərdən 
çətinliklərə mətanətlə sinə gərmək öyrənib, ağır batman Qarapapaq kişilərdən 
KİŞİLİK dərsi alıb. 

Alman filosofu Şopenhauer deyir: “Böyük zəkalar bəşəriyyətə nə 
verməlidirlərsə, onlar onu artıq gənclikdən toplamağa başlayırlar”. Səməndər 
müəllim də hələ yeniyetmə və gənclik çağından görüb-götürüb, təkcə məktəbdə 
kitablardan, müəllimlərdən elm öyrənməklə kifayətlənməyib, ağsaqqalların öyüd- 
nəsihətlərinə qulaq asıb, sinəsi bayatı, qoşma dolu ağbirçək nənələrimizi dinləyib. 


12 Bu yazı Əməkdar Mədəniyyət İşçisi Musa Nəbioğlunun Səməndər Məmmədova 
həsr etdiyi “Alışmaqdı Səməndərin peşəsi” kitabından götürülüb (Bakı, 2009). 

Vaxtilə Belinski yazırdı: “Yetişmiş kişi olmadan qocalan gənclər də gənc 
görünmək istəyən qocalar kimi iyrəncdir”. Səməndər müəllim əvvəlcə bir gənc 
kimi yetişib, püxtəlişib, sonra isə əsl bir Qarapapaq kişisi kimi tanınıb. Və 55 illik 
zaman kəsimini elə yaşayıb ki, nə özünə, nə mənsub olduğu nəsilə, nə də doğulub 
boya-başa çatdığı doğma Borçalıya utanc gətirən bir hərəkətə heç zaman yol 
verməyib. Bundan sonra heç bir iş görməsə belə, indiyidək etdikləri onu əbədi 
yaşatmağa kifayət edər. Bir tacik xalq misalında deyilir: İnsanın ömrü — onun 
dünyaya baxması və dünyanın onu görməsi ilə deyil, insanların onu yadda 
saxlaması ilə ölçülür. Bu mənada, mən deyərdim ki, Səməndər müəllim xoşbəxt 
taleli adamdır. Çünki çox zaman özü etdiyi yaxşılığın, xeyirxahlığın fərqinə 
varmasa da, daha doğrusu, etdiklərini gözə soxmağa, kiməsə minnət qoymağa 
çalışmasa da, ətrafdakılar bunu görür, qiymətləndirir. Və Səməndər müəllim o 
xoşbəxtlərdəndir ki, nəinki qırx yaşma çatanda, hələ ondan çox-çox əvvəldən 
xeyirxah əməlləri ilə tanınıb. 

ÖMÜR KİTABINDAN SƏHİFƏLƏR 
“Səməndər özü ilə mübarizədə hələ 
uduzmayan kişilərdəndi”. 
A.Əmrahoğlu 


Səməndər Eyvaz oğlu Məmmədov 1954-cü il fevralın 8-də Borçalıda 
— Bolnisi rayonunun Faxralı kəndində anadan olub. 1971-ci ildə Faxralı 
orta məktəbini bitirib, 1973-cü ildə isə Azərbaycan Dövlət 
Universitetinin (indiki BDU-nun) filologiya fakültəsinə daxil olub. 

1978-ci ildə universiteti bitirən Səməndər Eyvaz oğlu təyinatla Lerik 
rayonunun Vistən kəndində pedaqofi fəaliyyətə başlayıb. Dörd il burada 
çalışdıqdan sonra 1982-ci ildə Bakıya gələrək Azərbaycan DİN-nin 
tərbiyə müəssisəsindəki orta məktəbdə pedaqofi fəaliyyətini davam 
etdirib. Pedaqoyi ustalığını, yüksək peşəkarlığını və təşkilatçılıq 
qabiliyyətini görən rəhbərlik 1987-ci ildə ona böyük etimad göstərərək 
həmin məktəbin direktoru vəzifəsinə irəli çəkib. O, tərbiyə 
müəssisəsindəki hər bir yeniyetməyə böyük qayğıyla yanaşıb, müəyyən 
səbəblərdən, bəzən sırf təsadüf üzündən buraya düşənlərin 
yenidəntərbiyəsi, onların sonrakı həyatlarının normal, sağlam olması 
istiqamətində məqsədyönlü işlər həyata keçirib. Özü də işini təkcə 
müəssisə daxilindəki fəaliyyəti ilə məhdudlaşdırmayıb, bu mövzuya həsr 
olunmuş maraqlı publisistik məqalələri ilə respublika mətbuatında 
müntəzəm çıxış edərək ictimaiyyəti də hər hansı bir səbəbdən cinayət 
törədərək DİN-nin tərbiyə müəssisəsinə düşmüş yeniyetmənin taleyinə 
biganə qalmamağa çağırıb, haqlı olaraq bu qənaətə gəlib ki, həmin 
yeniyetmələrin cinayət törətməsində cəmiyyətin üzərinə daha böyük 

məsuliyyət düşür. Vaxtında profilaktik tədbirlər görülərsə, bu 
cinayətlərin qarşısını almaq olar. 

Müxtəlif mətbuat orqanlarında dərc olunmuş “Bir gəncin taleyi alt- 
üst olursa...”, “Hər səhv cinayətdirmi?”, “Çalış ki, əvvəlcə 
yanılmayasan ...”, “Səadət qapını açmasa bu gün...”, “Vətən sənə oğul 
dedi” və başqa məqalələri bu gün də öz aktuallığı ilə seçilir. 

Burada çalışdığı 15 il müddətində özünü bacarıqlı maarif təşkilatçısı 
və yüksək pedaqofi ustalığa malik bir müəllim kimi tanıdan Səməndər 
Məmmədov bir sıra mükafatlara layiq görülmüş, Aəzrbaycan 
Respublikası Ədliyyə Nazirliyinin Fəxri Fərmanı ilə təltif olunmuşdur. 

2002-ci ilin yanvar ayında isə S.Məmmədova daha böyük etimad 
göstərilərək paytaxtımızın ən böyük məktəblərindən birinə — Sabunçu 
rayonundakı 271 saylı orta məktəbə direktor vəzifəsinə təyin olunmuşdur. 
O, burada işə başladığı ilk gündən ciddi nizam-intizam yaradaraq böyük 
uğurların başlanğıcını qoymuşdur. Təhsildə intizamı əsas şərt hesab edən 
Səməndər Məmmədov intizam, tərbiyə və təlim üçlüyünü gənc nəslin 
sağlam ruhda böyüməsində əsas amil sayır və intizam olmayan yerdə 
tərbiyədən, tərbiyə olmayan yerdə isə keyfiyyətli təlimdən danışmağa 
dəyməz, — deyir. Bu yanaşmanın nəticəsidir ki, son illərdə bir qayda 
olaraq 271 saylı məktəbin şagirdləri respublika fənn olimpiadalarında 
mükafata layiq yerlər tuturlar. Ali məktəblərə qəbul imtahanında isə 600- 
dən çox bal yığan abituriyentlərin göstəricisinə görə 271 saylı məktəb 
rayonda birinci olur. 

Pedaqofi fəaliyyətlə yanaşı, bədii yaradıcılıqla da məşğul olan Sə- 
məndər Məmmədov bu gün həm də istedadlı publisist, folklor araşdırıcısı, 
şair, tərbiyə mövzusunda bir çox aktual yazıların müəllifi kimi də tanınır. 
Məhz Səməndər müəllimin böyük zəhməti hesabına Borçalıda yaşayıb- 
yaratmış neçə-neçə €l şairinin yaradıcılığı üzə çıxarılaraq tədqiq olunmuş, 
toplu və ya ayrıca kitab şəklində nəşr etdirilmişdir. İlk şeiri hələ orta 
məktəbdə oxuyarkən Gürcüstanda nəşr olunan “Qələbə bayrağı” və 
“Gürcüstan” qəzetlərində işıq üzü görən S.Məmmədov bu gün ona yaxın 
kitabın müəllifidir. Onun şeirləri və publisistik yazıları müntəzəm olaraq 
respublikamızın ayrı-ayrı mətbuat orqanlarında (“Azərbaycan gəncləri”, 
“Sərbəst düşüncə”, “Ulu körpü”, “Borçalı”, “Millət”, “Hər gün”, 
“Şəhriyar”, “Mərhəmət” və s. qəzetlərdə, “Xəzər xəbər”, “Cəmiyyət və 
cəza” yurnallarında) dərc olunur. “Bir duran ayrıldı öz qatarından” (Fikrət 
Məmmədovla birlikdə), “Faxralı”, “Faxralıtək ağır elim var mənim”, 
“Payız çiçəyi”, “Coşqun çay kimi”, “Ümid qapısı”, “Bir gəncin taleyi alt- 
üst olursa”, “Nur çiləyənlər” və digər kitabları oxucuların böyük 
rəğbətini qazanmışdır. 

Görkəmli ictimai-siyasi xadim, iki çağırış Azərbaycan Respublikası 
Milli Məclisinin üzvü, filologiya elmləri doktoru, professor Şamil 
Qurbanovun həyat və fəaliyyətindən bəhs edən “Ləkəsiz bir vicdan, 
böyük bir ürək” adlı kitabı isə (Musa Nəbioğlu ilə birlikdə) xüsusilə qeyd 
olunmalıdır. Respublika mətbuatında bu kitabla bağlı onlarla resenziya 
dərc olunmuşdur. 

Səməndər Məmmədovun hələlik sonuncu olan “Pedaqofi 
düşüncələr” (Şahpəri Hüseynqızı ilə birlikdə) kitabı isə 2007-ci ildə işıq 
üzü görmüşdür. Müxtəlif illərdə pedaqofyi mövzuda yazılmış məqalələrin 
yer aldığı bu kitab onun səmərəli müəllimlik fəaliyyətinin məntiqi 
nəticəsidir. 

Respublikamızda bacarıqlı maarif təşkilatçısı kimi böyük hörmət və 
nüfuz sahibi olan Səməndər Məmmədovun rəhbərlik etdiyi təhsil ocağı- 
nın uğurlarından və bu uğurların əldə olunmasında onun fədakar 
əməyindən bəhs edən yazılara respublika mətbuatında tez-tez rast gəlmək 
olar. “Təhsil problemləri”, “Ulu körpü”, “7 Gün:F”, və digər qəzet və 
yurnallarda dərc olunmuş “““Gələcəyimizin özülü bu gün qurulur”, “Bir 
məktəbin uğurları”, “Yüksək təhsil uğrunda”, “Nəticələr ürəkaçandır”, 
“Yaxşıların yaxşısı”, “Yurdumuzun Səməndəri”, “50 yaş ömürdə yarı 
deməkdir”, “Unudulmaz təqvim” və s. kimi oçerk və məqalələr məhz 
Səməndər müəllimin şəxsiyyətinə, yaradıcılığına, yorulmaz pedaqofi 
fəaliyyətinə verilən böyük qiymət kimi maraqla qarşılanmışdır. 

Səməndər Məmmədov Azərbaycan Yazıçılar Birliyinin üzvü, 
“Abdulla Şaiq”, “Qızıl qələm”, “Vətən” fəxri media və “Araz” ali ədəbi 
mükafatları laureatıdır. Anadan olmasının 50 illik yubileyi münasibəti ilə 
Azərbaycan Yazıçılar Birliyinin təbrik məktubunda deyilir: 

“Siz ötən əsrin 80-ci illərində ədəbiyyata gəlmiş və dəst-xətti, yazı 
üslubu, deyim tərzi ilə seçilən yazarlarımızdansınız. Çoxsaylı qəzet və 
yumallarda dərc edilən silsilə şeirləriniz, elmi məqalələriniz, bədii- 
publisistik yazılarınız oxucuların diqqətindən yayınmamışdır”. 

Səməndər Məmmədov Azərbaycan Yazıçılarının XI, Azərbaycan 
müəllimlərinin XII qurultayının nümayəndəsi olmuşdur. 

Səmərəli pedaqofi fəaliyyətinə görə bir çox mükafatlarla təltif 
olunmuş, “İlin ən yaxşı məktəb direktoru” adına layiq görülmüşdür. 


ARZULARIN QANADINDA 


Uşaqlıqda hərənin bir arzusu olur. Özü də yaş artıb, həyata baxış 
dəyişdikcə arzular da dəyişir. Və bəzən orta məktəbi bitirib elə peşənin 
dalınca gedirsən ki, əvvəllər heç ağlına da gəlməyib. Səməndər 


685 


Səməndər Məmmədov 


müəllimin də özünəməxsus uşaqlıq arzuları olub. İstəyib ki, İncəsənət 
İnstitutuna daxil olsun. Bu da səbəbsiz deyildi. Hələ aşağı siniflərdə 
oxuyarkən o, ədəbiyyat müəllimi şair Əli Səngərlinin gözəl şeir söyləmək 
qabiliyyətinə vurulmuşdu və özü də yaxşı şeir deməsi ilə məktəbdə 
seçilirdi. Və istəyirdi ki, məhz bu sahədə təhsil alıb peşəkar bədii qiraət 
ustası olsun. 

Amma orta məktəbi bitirdikdən sonra tale onu o vaxtlar Azər- 
baycanın ali məktəblərinin flaqmanı olan Dövlət Universitetinin (indiki 
BDU) filologiya fakültəsinə gətirib çıxardı. Və həmişə özünün 
ünsiyyətcilliyi, kollektivə tez qaynayıb-qarışması ilə seçilən Səməndər 
elə ilk günlərdən tələbə yoldaşlarının diqqətini cəlb elədi. 

Aradan onilliklər keçməsinə baxmayaraq, bu gün də şirin bir xatirə 
kimi ürəklərdə yaşayan tələbəliyin o unudulmaz ilk günlərini professor 
Məmmədəli Qıpçaq belə xatırlayır: 

“Otuz beş il əvvəl Universitetin Kommunist (indiki İstiqlaliyyət) 
küçəsindəki auditoriyalarından birindəki ilk dərsimizi xatırladım — 
içəridə yeniyetmə oğlanlar, bığlı-saqqallı kişilər, gözəl-göyçək qızlar 
arasında istər-istəməz sıxılır, çəkinirdim, ancaq özünü, demək olar ki, 
hamıdan sərbəst aparan, deyib-gülən sağlam görkəmli, yapışıqlı oğlan 
hamımızın diqqətini çəkirdi. Qəribə gülüşü, şeirə, ədəbiyyata möhkəm 
bağlılığı (sonradan bildik ki, həm də bələdliyi) hiss olunurdu. İlk 
vaxtlardan bu pəhləvan cüssəli gəncin ünsiyyətsevərliyi, dostlarla oturub- 
durmağa, yeyib-içməyə meyilli olması bu illər ərzində qətiyyən 
dəyişmədi”. 

Həmin illəri onun digər tələbə yoldaşı, yazıçı Əlabbas isə belə 
xatırlayır: 

“O şaqraq gülüşün sahibi tezliklə bizim ad günlərinin və təmtəraqlı 
məclislərin yeganə və əvəzedilməz aparıcısına çevrildi. Bir-birindən 
gözəl və yaddaqalan tədbirlər əsl rəngini onun iştirakı ilə tapdı. Səməndər 
əl qatmayan işlərin, sözün gerçəyi, duzu bir çimdik az olardı. O üzdən 
gözümüz həmişə onu axtarar, ona güvənər, ona ümid olardıq. Səməndər 
olan yerdə bir arxayınçılıq, xatircəmlik hökm sürərdi. Bilərdik ki, nəyi 
desən, yarıdacaq”. 

Beləcə, universitetə qədəm qoyduğu ilk gündən təkcə tələbələrin yox, 
həm də müəllimlərin sevinlisinə çevrildi. 


BÖYÜK YOLUN BAŞLANĞICI 


Nəhayət zaman öz hökmünü verdi və nə qədər şirin olsa da, heç nə 
ilə əvəz olunmayacaq dərəcədə əziz xatirələrlə dolu tələbəlik illəri arxada 

qaldı. 1978-ci ildə Səməndər müəllim universitetin filologiya fakültəsini 
bitirdi. 

O vaxtlar ali məktəbləri bitirənlər gənc mütəxəssis kimi işlə təmin 
olunurdular. Təyinat zamanı ən çox problem isə pedaqofi ixtisaslara 
yiyələnənlərlə bağlı yaşanırdı. Belə ki, məzunların çoxu ya institutda qalmaq, 
ya da şəhər və ya nisbətən şəhərə yaxın yerlərdəki orta məktəblərdə çalışmaq 
istəyirdilər. Təyinatdan yayınmaq üçün müxtəlif bəhanələrə əl atanlar da 
olurdu. Səməndər müəllim isə heç bir bəhanəsiz-filansız istəsəydi təyinat 
yerinə getməz, lap elə universitetin özündə qalıb elmi fəaliyyətlə məşğul ola 
bilərdi. Əvvəla ona görə ki, tələbəlik dövründə əla oxuması ilə universitetin 
professor-müəllim heyətinin hörmətini qazanmışdı. İkincisi də ona görə ki, 
universitetdə böyük nüfuz və söz yiyəsi olan professor Şamil Qurbanov və 
Əməkdar Turnalist, tarix elmləri namizədi Məmməd Məmmədov hər zaman 
olduğu kimi, onun bu istəyinin reallaşmasında da köməklərini əsirgəməzdilər. 

Arif Əmrahoğlu çox haqlı olaraq yazır: “Elm sahəsində qalmağa hər 
cür imkanı vardı, qalsaydı, bəlkə də indi elmlər doktoru, professor idi. 
Qalmaq istəmədi. Bəlkə də ona görə ki, Səməndərin yarımçıqlqdan heç 
vaxt xoşu gəlməyib, həmişə diliuzun, üzüağ, alnıaçıq yaşayıb, “və 
başqaları” sırasında gün keçirmək onun yaxşı mənada liderlik, birincilik 
hikkəsinə uyğun gəlməyib”. 

Bəli, Səməndər çoxları kimi asan yolla getmədi. Azərbaycanın ən 
ucqar bölgələrinə gedib pedaqofi fəaliyyətlə məşğul olmağı hər şeydən 
üstün tutdu. Çünki “poeziyaya bağlı adam təbiət vurğunu olur, dağa- 
dərəyə, meşəyə, bulağa laqeyd qala bilmir və yəqin elə bunun nəticəsidir 
ki, bu yaraşıqlı gənc universiteti bitirib təyinatla cənub bölgəsinin 
füsunkar guşələrindən birinə — Lerik rayonuna işləməyə getdi” 
(M.Qıpçaq). 

Səməndərin təbiətindəki qaynarlıq, coşqu, qurub-yaratmaq eşqi, tez 
qaynayıb-qarışa bilməsi burada da özünü göstərdi və qısa müddətdə o, 
təkcə işlədiyi Vistən kəndində yox, bütövlükdə Lerik rayonunda tanındı, 
savadlı gənc müəllim kimi nümunə göstərildi. Rayon qəzetində tez-tez 
publisistik məqalələri və şeirləri ilə çıxış etməsi isə onun bu hörmətini 
daha artırırdı. Qısa müddətdə burada da çoxlu dostlar qazandı. Bu 
rayonda işlədiyi dörd ildə qazandığı hörmət, burada qurduğu ünsiyyət, 
səmimi münasibət Bakıya qayıtdıqdan sonra da davam etdi. 

Lerik rayon Ağsaqqallar Şurasının sədri, respublikanın Əməkdar 
yümalisti, “Qizil: qələm” mükafatı laureatı Həmzə Vəliməmmədovun 
dedikləri də bunun bariz təcəssümüdür: 

“Dörd il kənd məktəbində çalışan Səməndər Məmmədov özünə 
çoxlu dost tapdı. Onlar bu gün də Səməndərlə əlaqə saxlayır, onun 

uğurlarına sevinirlər. Etibarlı dost kimi Səməndər ünsiyyətdə olduğu 
insanları arayıb axtarır”. 


ÖMÜR-GÜN YOLDAŞI - QƏLƏM YOLDAŞI 
Heç kəsin qəlbi aşiqlərin qəlbi qədər təmiz, heç kəsin 
ürəyi sevməyi bacarmayanların ürəyi qədər kəsif ola bilməz. 
Ə.Cami 


Yuxarıda qeyd etdiyimiz kimi, Səməndər müəllimin təyinatdan 
yayınmaq imkanları var idi. Ən azından ailə qurması barədə rəsmi 
orqanlara arayış təqdim edib azad təyinat ala bilərdi. Amma o, buna da 
getmədi. Əksinə, universiteti ondan bir il sonra bitirən ömür-gün sevdası 
Şah-pəri xanımın təyinatını da Lerikə yazdırdı. Və bu gənc ailə 
C.Ruminin bir müdrik nəsihətinin işığına sığınaraq daha böyük xoşbəxt 
gələcək naminə birgə fəaliyyətə başladı: “Nə qədər ki, sağlam və 
qüvvətlisən işlə. İşindən qalma və əgər sənə xoşbaxt tale yazılıbsa, o səni 
tapacaq”. 

Onların hər ikisi L.Tolstouyun “Yaşamaq lazımdır, sevmək lazımdır 
və inanmaq lazımdır”, M.Ordubadinin “Əbədi qalan şey sevginin özü 
deyil, onun unudulmaz xatirələridir” kimi qiymətli fikirlərinə həmişə 
sayğılı oldular. Gəncliyin bu qızıl dövrünü elə yaşadılar ki, indi o illərin 
şirin xatirələrindən danışmaqla doymurlar. 

Müdriklərdən biri deyib: o yerdə ki, sadəlik, yaxşılıq və həqiqət 
yoxdur, orda böyüklük də yoxdur. Səməndər müəllimin bir ailə başçısı 
kimi xoşbəxtliyi ondadır ki, qurduğu ailə hər şeydən əvvəl sadəlik, 
səmiyyət, xeyirxahlıq və həqiqət kimi vacib təmələ söykənib. Və bir də 
onda idi ki, Şahpəri xanım yaxşı bilirdi: “Ailə quruluşunun dərs kitabını 
qadının özü yaratmalıdır” (M.Ordubadi). Və heç kəsin ailə kitabına 
bənzəməyən, amma böyüklərin öyüd-nəsihətindən güc alan özünəməxsus 
bu kitabı sətir-sətir yazırdı. 

Qərb yazıçılarından biri yazır: “Yazıçının arvadı bir şeyi heç cürə 
anlamaq istəmir: yazıçı pəncərədən baxanda da işləyir”. Elə bu mənada 
deyirlər ki, şairin, yazıçının ömür-gün yoldaşı olmaq qadın üçün elə də asan 
iş deyil. Amma Şahpəri xanım belə düşünmürdü. Çünki o, Səməndər müəlli- 
min sadəcə ömür-gün yoldaşı yox, şeirlərinin, publisist yazılarının ilk oxucusu, 
rəy bildirəni, həm də qələm yoldaşıdır. Suraxanı rayonundakı 278 saylı orta 
məktəbdə ədəbiyyat müəllimi işləyən Şahpəri xanımı həmkarları həm də 
ədəbiyyatşünaslığa, müasir dövrdə təlim-tərbiyə, təhsil məsələlərinə dair 
aktual məqalələrin, eyni zamanda Səməndər müəllimlə birgə yazdığı 
“Pedaqofi düşüncələr” kitabının müəllifi kimi də tanıyırlar. 

Təsadüfi deyil ki, Səməndər müəllim yaradıcılığından danışanda ilk 
növbədə Şahpəri xanımın adını minnətdarlıqla çəkir, deyir ki, onun 
diqqəti, yaradıcılığıma qarşı həssaslığı olmasaydı, bəlkə, mən heç bu 
qədər yazıb-yaratmazdım. 

L.Tolstoy yazırdı: “Mən həyatda ancaq iki əsl bədbəxtlik tanıyıram. 
Vicdan əzabı və xəstəlik. Xoşbəxtlik də ancaq bu iki şeyin olmaması 
deməkdir”. 

Bu nöqteyi-nəzərdən yanaşdıqda deməliyəm ki, Səməndər müəllim 
istər bir ziyalı, müəllim, şair və istərsə də ailə başçısı kimi elə bir 
hərəkətə yol verməyib ki, nə zamansa vicdan əzabı çəksin. Sağlamlığa 
gələndə isə, şükürlər olsun, Ulu Tanrının bəxş etdiyi ömrü hələ ki, 
ağrısız-acısız yaşayır. Deməli, xoşbəxtdir. Xoşbəxt bir ailənin başçısıdır. 
Bu ailə üçün yeganə və əsl xoşbəxtlik həm də başqalarına yaxşılıq 
eləmək və bu yaxşılıqdan duyulan həzzdir. 

ÜRƏYİMİN PARASIDIR... 


İnsanın başqaları üçün görə biləcəyi ən yaxşı iş 
öz ailəsində ləyaqətli uşaqlar tərbiyə etməkdir. 
Ç.Aytmatov 


O.Balzak “Qorio ata” romanında yazır: “Atalar həmişə öz atalıq 
səadətlərindən feyz almalıdırlar. Atanın vəzifəsi həmişə verməkdir, 
almaq deyil. 

Atalar ayaqlar altında tapdalanarsa, vətən məhv olar. Mən Allahı ata 
olduqdan sonra tanıdım. Bütün varlıq ondan əmələ gəlmişdir, o hər 
yerdədir, hər an o mövcuddur”. 

Səməndər müəllim də atalıq səadətindən feyz alan, daha doğrusu, 
feyz almağa daha çox mənəvi haqqı olan atadır. Tural və Ramil kimi, 
atalarının, təmsil etdikləri el-obanın adına layiq, cəmiyyətdə layiqli 
mövqe tutmuş iki oğul atasıdır. 

İlk övlad sevincini Azərbaycanın dilbər guşəsi olan Lerik rayonunda 
dadıb və bu sevinci o vaxtlar təyinatla gedib Səməndər müəllimlə bir 
məktəbdə çalışan və bu günədək də dostluqları davam edən Firudin 
Məmmədovla (əslən Borçalıdandır, Texniki Universitetin dosentidir) 
bölüşüb. Və Səməndər müəllim deyir ki, hələ Tural dünyaya 
gəlməmişdən onun adını qoyub, anadan olanda isə şərəfinə şeir yazıb: 


Çeşmə kimi saf, arıdır, 
Ləlvərin bəyaz qarıdır. 
Anasının ilk barıdır, 

Tural balam, Tural balam1 


Gözlərimin qarasıdır, 
Ürəyimin parasıdır, 
Həyatımın çırasıdır 

Tural balam, Tural balam1 


Elobana çalış yar ol, 
Gözütox ol, nəfsi dar ol. 
Ömrün boyu bəxtiyar ol, 
Tural balam, Tural balaml 

Hələ körpəlikdən onları düzlüyə, təmizliyə, halallığa öyrədib, çalışıb 
ki, onlar xalqımızın mənəvi dəyərlərini hər şeydən üstün tutsunlar. Elə 
buna görə də A.Dümanın sözlərini dönə-dönə xatırladıb: “Pula, layiq 
olduğundan artıq qiymət vermə, o, yaxşı nökər və pis ağadır”. 

Övladlarını bilikli, savadlı görmək istəyib və öyüd-nəsihətində 
“Qabusnamə”dən misal gətirib: 

“Bilikdən daha zəngin xəzinə, pis xasiyyətdən daha rəzil düşmən ola 
bilməz, bilikdən daha böyük izzət, həyatdan daha qəşəng zinət ola 
bilməz”. 

Bu gün Səməndər müəllim Tural və Ramil kimi iki ləyaqətli oğulun 
atası, iki ismətli el qızının — Bahar və Ramilə xanımın hörmətli 
qayınatasıdır. Övladlarının hər ikisinə çox yüksək səviyyədə — hər gün 
rastlaşdığımız hay-küydən uzaq, əsl bir ziyalı məclisi kimi yaddaqalan 
toy elədi. Və hər iki toyda xalqımızın çox ləyaqətli ziyalıları, Türk 
dünyasının şəksiz və şəriksiz ən böyük söz adamı, Xalq şairi Zəlimxan 
Yaqubun iştitak edib gənclərə öz xeyir-duasını verməsi isə bu məclisdə 
iştirak edən hər kəsin yaddaşında ən şirin xatirə kimi yaşayacaqdır. 

Zəlimxan Yaqubun 2008-ci ilin avqustunda Ramilin toyunda verdiyi 
xeyir-duanı tarixin unudulmaz bir anının salnaməsi tək oxucuların 
ixtiyarına verirəm: 

“Ortaboylu, tökməbədənli, böyük ürəkli, elli-obbalı mənim gözəl 
qardaşım. Təhsilimizin, maarifimizin, şeirimizin, sazımızın, sözümüzün 
səməndəri, pərvanəsi qardaşım. Bugünkü tarixi gün münasibəti ilə, bu 
günkü gözəl gün münasibəti ilə səni bağrıma basıb öpürəm. Sənin oğlun 
olmaq da gözəldir, sənin gəlinin olmaq da gözəldir, sənin dostun olmaq 
da gözəldir, sənin məclisində iştirak etmək də gözəldir. Çünki sən mənim 
elimin çox mərifətli oğlusan, çox böyük ürək sahibi olan gözəl bir 
insansan. Saçından dırnağına qədər şeirsən, şeiriyyətsən, sazsan, qara 
zumasan, Faxralısan, Borçalısan, Azərbaycan təbiətisən, türk dünyasısan. 
Sənin haqqında hər şey demək olar. 

Ay gəlin, başına dönüm, birinci sənə müraciət edirəm. Sən mənim 
qardaşıma elə qulaq as ki, o həmişə belə nizam olsun. 

Mənim əzizi balalarım, siz müəllim ailəsində tərbiyə alıbsınız və 
bugünkü gəlin müəllim ailəsinə gəlir. Mən müəllim ailəsində 
doğulduğum üçün bilirəm ki, məktəb Məkkədir, müəllim peyğəmbərdir, 
qələm Allahın danışan dilidir, kitab Qurandır, mütaliə Allah işığıdır. 
Müəllim elmlə doludur. Allah hərəyə bir qismət verib. Ən böyük qisməti, 
ən böyük hüququ müəllimə verib. Nədir o? İnsanların elminə, əxlaqına, 
tərbiyəsinə qiymət verməyi Allah müəllimə həvalə edib. Yer kürəsində 
bun-dan böyük qiymət yoxdur ki, Allah onu müəllimə bəxş edib. Ey 

müəllim, insana qiyməti sən verəcəksən, “beş”i də, “dörd”ü də, “üç”ü də 
sən verəcəksən. Bax, bu mənada müəllim ailəsinin gəlini olmaq 
həddindən çox həssaslıq, zəriflik, kövrəklik, incəlik, eyhamdan sözü başa 
düşmək, arif olmaq, qaynatanın, qaynananın nazı ilə oynamaq deməkdir. 
Çünki müəllim kimdir? Müəllim həyalı, ismətli, abırlı, əl qabarı ilə, alın 
təri ilə, gözünün nurunu kitablarda kor eləyə-eləyə, elm oxuya-oxuya, 
elm öyrənə-öyrənə, elm öyrədə-öyrədə milləti tərbiyə eləyən ilahi bir 
varlıqdır. Onun ailəsi sazın telləri kimi nizam olmalıdır. Orada bircə tel 
kökdən düşdüsə, hava çalınmayacaq. O sazın 9 telinin 9-u da nizam 
olmalıdır ki, istədiyin vaxt istənilən havanı çala biləsən. 

Mənim oğul balam, mənim gəlin balam, sevin, sevilin, yaşayın, can 
deyin, can eşidin, Faxralıya tez-tez gedin, Borçalıya tez-tez gedin. O 
dağın, daşın, qayanın, mamırın, cığırın, çəhlimin, enişin, yoxuşun, aranın, 
yaylağın, gülün, gülüstanın ətrini ciyərinizə çəkin. Onda həmişə təravətli 
olarsınız. Torpaq kimi bərəkətli olun, çəmən kimi yaşıl olun, qar kimi ağ 
olun, dağlar kimi uca olun, göylər kimi geniş olun. Mənim Səməndərim 
həmişə belə kökdə olsun. Mənim Səməndərim qoy məclislərin yaraşığı 
olsun, könlümüzə layla çalsın, ruhumuza layla çalsın. 

Mən arzu edirəm elə yaşayın, elə yaradın, elə oğullar yetirin ki, 
gələcəkdə Səməndərim bir olmasın, minbir olsun. Xalqımızı, millə-timizi, 
dövlətimizi, dövlətçiliyimizi, adətimizi, ənənəmizi, keçmişimizi, 
gələcəyimizi xoşbəxt eləsin. Eşq olsun balalarıma. Eşq olsun 
Azərbaycanın böyük oğlunun böyük, möhtəşəm toyunal” 


DÖVLƏTDƏ DƏVƏ - ÖVLADDA NƏVƏ 
Elə atalar olur ki, onlar öz övladını sevmir, 
lakin nəvəsini məftuniyyətlə sevməyən baba olmur. 
V.Hüqo 


Ötən ilin bir yanvar axşamı idi. Telefon zəng çaldı. Səməndər 
müəllim idi. Son vaxtlar gündüzlər görüşsək belə, hər axşam mütləq 
zəngləşdiyimizdən, düşündüm ki, yenə sıradan bir zəngdir. Bir az olub- 
keçəndən danışıcağıq, və Səməndər müəllim həmişəki kimi işdən sonrakı 
yorğunluğu aradan qaldırmaq üçün bir az da zarafat edəcək. Adətən şən 
danışığına adət etsəm də, elə ilk kəlməsindəncə bu gün daha xoşbəxt 
olduğunu, nəsə sözlü adama bənzədiyini sezdim. İnsafən, özü də məni 
çox intizarda saxlamadı. İlk nəvəsinin dünyaya gəlməsi münasibəti ilə 
yaşadığı sevinci mənimlə bölüşdü. Təbii ki, bu, bizim ailənin də hədsiz 
sevincinə səbəb oldu, necə deyərlər, sevinc sevincə qarışdı. Ona 

gözaydınlığı verib təbrik etdik. Və sonra mən də bu xoş xəbəri digər 
dostlara çatdırdım. 

Ertəsi gün dostlarla birr yerə yığışıb Səməndər müəllimi — artıq baba 
Səməndəri süfrə arxasında bir daha təbrik etdik. Səməndər müəllim 
fərəhlə deyirdi ki, axşam zəng zəngə qarışmışdı, telefonumuz susmaq 
bilmirdi. 

İlk nəvəsinin qız olması isə Səməndər müəllimi daha çox sevindiridi. 
Deyirdi ki, nə özümün, nə də oğlanlarımın bacısı olmayıb. İndi Allah bu 
qız balanı bizə pay göndərib. 

O gündən hər axşamkı telefon danışığımızda mütləq bu körpə fidana 
— Günay balaya ayrıca yer ayırırıq. Və mən tezliklə — Günay bala necədir? 
— sualıma hər dəfə böyük şövqlə, dünyada ən böyük varından, 
sərvətindən bəhs edirmiş kimi, bir dünya sevinclə cavab alıram. 

Səməndər müəllimin həmkarı Yasin müəllim onu gənc baba deyə 
çağırır. Elə bu günlərdə anadan olmasının 55 illiyi ilə yanaşı, dostları, 
yaxınları onu həm də bir yaşlı baba kimi təbrik edəcəklər. Allahdan 
arzumuz budur ki, Səməndər müəllim 55 il də baba ömrü yaşasın, ən 
böyük zövqü nəvə-nəticə şıltaqlığından alsın, hər açılan sabahı onların 
xoş sorağı ilə üzünə gülsün. 


“HƏR SƏHV CİNAYƏTDİRMİ?I” 


Bəzən deyirlər ki, kənd yerində müəllim işləmək şəhərdə işləməkdən 
asandır. Bunu deyənlər kənd uşaqları ilə işləməyin daha asan olduğunu 
əsas gətirirlər. Bəlkə də belədir. Amma bununla belə kənddə işləmək, özü 
də doğulub boya-başa çatdığın kənddə yox, sənə yad olan başqa bir 
kənddə işləmək universitet partası arxasından yenicə ayrılan, hələ həyatın 
bərkinə-boşuna düşməyən gənc üçün o qədər də asan deyil. Şəhər 
məktəbində müəllim yalnız məktəbdə şagirdlər və pedaqofi kollektivin 
üzvləri ilə gündəlik təmasada olur, məktəbdən kənarda isə çoxları heç 
onun kimliyini bilmirsə, kənddə mənzərə fərqlidir. Burada böyükdən- 
kiçiyə hamı müəllimi tanıyır, onun davranışına, yerişinə-duruşuna belə, 
qiymət verir. Və gənc müəllim sanki ikinci universitet həyatını yaşayır, 
bu dəfə ona qiyməti professorlar yox, sadə el adamalrı verirlər. Özü də, 
bu qymətdə şişirtmə, yalan olmur. 

Xoşbəxtlikdən, Səməndər müəllim Lerikdə işlədiyi dörd ili üzağlığı 
və zəngin təcrübə ilə başa vurub Bakıya qayıtdı. Və bu dörd il onu 
müəllimlik kimi şərəfli peşəyə elə bağlamışdı ki, başqa sahəyə keçməyi, 
yaxud elmi müəssisələrdə çalışmağı artıq heç ağlına da gətirmədi. Özü də 

bu dəfə işin daha çətinindən yapışdı: pedaqofi fəaliyyətni Daxili İşlər 
nazirliyi nəzdindəki çətin tərbiyə olunanlar üçün tərbiyə müəssisəsində 
(hazırda Ədliyyə Nazirliyi Penitensiar Xidmətinin tabeliyindəki məktəb) 
davam etdirdi. Əvvəlcə müəllim, sonra isə 15 il direktor kimi. 

Bu cür tərbiyə müəssisəsində çalışmaq müəllimdən ikiqat bacarıq, 
uşaqlara fərdi yanaşma, yeri gələndə onları böyük qardaş, ata kimi 
dinləmə qabiliyyəti tələb edir. Axı, buradakı uşaqlar hüquqi baxımdan 
cinayətkardır. Ailənin, məktəbin nəzarətsizliyi, bəzən də — “bala, Qədir 
dayın sənin torbanı çoxdan tikib”, — deyən vicdansız hakimlərin 
ucbatından müxtəlif müddətlərə azadlıqdan məhrum olunublar. Üstəlik 
də, hərəsi bir rayondandır, müxtəlif dünyagörüşlü ailədən çıxıblar. 
Onların hamısını həssaslıqla dinləmək, problemlərinə fərdi qaydada 
yanaşmaq, bu yeniyetmələrin sonrakı talelərini məhbəs divarlarından 
kənarda yaşamaları üçün profilaktik tədbirlər görmək əsl pedaqofi ustalıq 
tələb edir. 

Səməndər müəllim buradakı hər yeniyetməyə təkcə müəllim yox, 
həm də bir şair həssaslığı ilə yanaşdı. “Hər səhv cinayətdirmi”, “Səadət 
qapını açmasa bu gün, kəsmə ümidini ondan büsbütün”, “Saz və 
uşaqların mənəvi dünyası”, “Çalış ki, əvvəlcə yanılmayasan” və s. 
maraqlı publisistik məqalələrlə respublika mətbuatında çıxış etdi, təlim- 
tərbiyə və yenidəntərbiyə məsələlərinə həsr olunmuş “Ümid qapısı” və 
“Bir gəncin taleyi alt-üst olursa” adlı kitabları pedaqofi ictimaiyyətin 
böyük marağına səbəb oldu. 

“Axı, bu uşaqların həyatdan zövq alan, şənlənən, deyən-gülən 
vaxtlarıdır. O normal mühiti isə ətraf — mən, sən və biz yaratmalıyıq. 
Səhv etmiş uşaqları əyri yoldan çəkindirməliyik. Ətrafda olan adamlar 
bu yeniyetmələrə öz övladı və vətənin gələcəyi kimi baxarlarsa, 
törədilən səhvlər kütləvi hal almaz. Gəlin hamılıqla bizim cinayət 
adlandırdığımız halların qarşısını alaq və bir anlığa yaxşı-yaxşı fikirləşək: 
Hər səhv cinayətdirmi?İ” — deyərək hamını bu vacib məsələyə biganə 
qalmamağa çağırdı. 

Bu uşaqların müxtəlif səbəblərdən cinayət törədərək cəzaçəkmə 
müəssisəsinə düşmələrinin səbəbini cəmiyyətin, onların təhsil aldığı 
məktəbin və valieynlərin biganəliyində görən Səməndər müəllim 
düşünürdü ki, bunun qarşısının alınmasında orta məktəblər mühüm rol 
oynaya bilər. Elə bu səbəbdən də 2002-ci ilin yanvarında Bakının 
Sabunçu rayonundakı 271 saylı məktəbə direktor təyin olunanda ilk 
növbədə diqqəti tərbiyəyə, nizam-intizamın möhkəmlənidirlməsinə 
yönəltdi. 

HAMIYA MÜƏLLİM DEMƏK OLARMI? 


Ziyalı o deyil ki, savadlıdır, o adamdır ki, keçmişlə 
gələcək arasında özünün yerini müəyyənləşdirə bilsin. 
R.Fiş 


Görkəmli rus pedoqoqu K.D.Uşiniski demişdir: ”Tərbiyəçi 
pedaqoqikanın nəzəriyyəsini nə qədər yaxşı öyrənmiş olsa da, pedaqofi 
mərifəti olmayınca, heç vaxt yaxşı təcrübəçi-tərbiyəçi olmayacaqdır.” 

Uzunillik təcrübəsinə əsaslanan Səməndər Məmmədov deyir ki, 
müəllim hər şeydən əvvəl ziyalıdır, yolgöstərəndir, tərbiyəçidir, 
öyərədəndir. Müəllim savadlı olmalı, keçmişi bilməli, gələcək üçün 
düzgün yol göstərməyi bacarmalıdır. Doğrudur, hamı müəllimlik edə 
bilər, yəni sinifə girib dərs deyər. Amma elə şəxsi keyfiyyətləri olar ki, 
ömrünün sonuna kimi onu heç kim ziyalı kimi qəbul etməz. Sözün əsl 
mənasında müəllimliyin şərti başqadır. Gərək şagirdlərin qəlbinə yol 
tapmağı, onlara fərdi yanaşmağı, hərənin öz dili ilə danışmağı bacarasan. 
A.S.Makarenkonun aşağıdakı sözləri hamıya məlumdur: ”Mən yalnız o 
zaman həqiqi usta oldum ki, “bura gəl” sözunu 15-20 çalarda ifadə edə 
bildim, sifətimi, səsimi 20 formada ifadə etməyi bacardım". 

A.S.Makarenko eyni zamanda bunu da demişdir: cElə hesab etməyin 
ki, uşaqlar müxtəlif məzmunlu lətifələri bilmirlər, xeyr, onlar bəlkə 
bizdən də çox lətifə, rəvayət bilirlər, lakin bizim yanımızda danışmır, 
danışmağı lazım bilmirlər). 

Səməndər müəllim deyir ki, kənardan çoxlarına asan görünsə də, 
müəllimlik olduqca çətin peşədir. Müəllim üçün ən vacib keyfiyyət, 
bəlkə də, savaddan öncə pedaqofi mərifətdir. Pedaqofi mərifəti olmayan, 
şəxsi nümunəsi ilə şagirdlərin diqqətini cəlb edə bilməyən, şagirdləri 
həyatda düzgün istqamətləndirməyən birisi nə qədər savadlı olur-olsun, 
əsl müəllim ola bilməz. 

RƏHBƏR VƏZİFƏDƏ OLMAQ ASANDIRMI?... 


İstedadlı və bacarıqlı adamın vəzifəsi kiçik, nüfuzu az, 
düşməni çox olsa da, o əql və kəlamı sayəsində özünü büruzə 
verər, şöhrət tapar. Belə adamlar çıraq kimidirlər, fikir 
verməmisinizmi ki, çırağı söndürmək istərkən, o, yüksəyə 
qalxmağa meyl göstərir. 

“Kəlilə və Dimnə” 


“Hərgah Səməndər həyatını sonralar pedaqofi fəaliyyətə həsr 
etməsəydi, onun, günümüzün ən böyük şairlərindən biri olacağına 
zərrəcə şübhəm qalmazdı. O, indi Bakının ən nəhəng tədris ocaqlarından 
birinə rəhbərlik edir. Bu faktın özü belə, bir daha sübut edir ki, Səməndər 
hansı sahədə çalışsaydı, oranın birinci adamı olmalıydı. İcra aparatında 
başçı, orduda sərkərdə, şeirdə bayraqdar...” 

Bu sözlər Səməndərin tələbəlik dostu, şəxsiyyətinə və yaradıcılığına 
böyük hörmət bəslədiyim yazıçı Əlabbasa məxsusdur. Bəli, Səməndər 
harada olsa, hansı sahədə çalışsa birinci olmalıdır. Çünki buna layiqdir və 
“içərisi o qədər genişdir ki, onun Vətənə, dövlətə, millətə, xalqa 
məhəbbəti o qədər böyükdür ki, sabah onu gətirib nazir də qoysan yenə 
həmin mədəniyyətlə, qabiliyyətlə, içərisindəki işıqla, genişliklə bu sahəni 
idarə eləməyə qadir olan ziyalıdır (Zəlimxan Yaqub)”. 

“Vəzifə ağır daş kimi şeydir, onu çox əziyyət və məşəqqətdən sonra 
çiyninə qaldırırlar, lakin çox asanlıqla yerə atırlar” (“Kəlilə Və Dimnə”) . 
Səməndər müəllim neçə illərdir ki, çiynindəki bu yükü şərəflə daşıyır. Və 
mən inanmıram ki, bir gün özü bəsdi deyənə kimi, kimsə zorla onun 
çiynindən bu vəzifə yükünü yerə atsın. Ona görə ki, əvvəla, Səməndər 
müəllim vəzifədə təsadüfi adam deyil. Yüksək təşkilatçılığı, təhsilin 
incəlikllərini dərindən bilməsi, başlıcası isə, kollektivlə dil tapmaq 
qabiliyyəti ilə seçilir və elə bu keyfiyyətləri də dövlətə, dövlətçiliyə 
ləyaqətlə xidmət etməkdə ona kömək edir. Belə olmasaydı, Səməndər 
müəllimin gəlişinə qədər kapitansız bir gəmi kimi dalğaların qoynunda 
üzən 271 saylı orta məktəb onun rəhbərliyi altında qısa müddətdə 
rayonun qabaqcıl təhsil ocaqları sırasına çıxmazdı. İndi bu mrəktəbin 
şagirdlərinin sorağı ayrı-ayrı fənnlər üzrə respublika olimpiadalarının 
final mərhələsindən gəlir, mükafata layiq yerlər tuturlar, məzunları 
yüksək ballarla ölkənin müxtəlif ali məktəblərinə daxil olurlar. 

Bakı şəhəri üzrə keçirilən müsabiqələrdə, sorğularda məktəbin 
müəllimləri və direktoru dəfələrlə müxtəlif nominasiyalar üzrə qalib 
olmuşlar. 

271 saylı məktəb təkcə Sabunçu rayonunda deyil, həm də Bakıda ən 
böyük ümumtəhsil məktəblərindən biridir. 2008-ci ildə burada 720 şagird 
üçün nəzərdə tutulmuş əlavə korpus tikilib istifadəyə verildi ki, bu da 
məktəbdə təlim-tərbiyənin daha effektli qurulmasına kömək edir. Və biz 
inanırıq ki, yaradılan bu gözəl şəraitdən bəhrələnən pedaqofi kollektiv 
hələ bundan sonra da Səməndər müəllimin rəhbərliyi ilə neçə-neçə uğura 
imza atacaqdır. 


LƏYAQƏTİN VARSA, TAPALLAR SƏNİ 


Lap dünya dağılsa da, 
haqq-ədalət həmişə olacaq. 
Ç.Aytmatov 


Orznocodbnapnau Onpu Ööyiypyp: cillaryrar anoBy, OHY 
arrapaHrapbıH SUTHHH. Te3-Te3 HaH/Mbıpbip.. Səməndər müəllim bu 
həqəqət alovundan qorxmayan, onu cəsarətlə aparmağı bacaran, haqlının 
halal haqqınının tapdanmasına yol verməyən və bu zaman ən yaxın 
dostuna da güzəştə getməyən bir insandır. Lap gözümün işığı olsun, 
haqszızıdrsa, müdafiə etməz. 

BroHuK yarıoH azHMspHHMSH  cafiBban Hanım öyüiypyp: “?lcac 
mazncəsıp  HeHUr, 3ca6 CAHHH. OHa MHHƏCHÖSTHH/ZHp”. Səməndər 
müəllim hadisələrə subyektiv, şəxsi maraq baxımından yox, həmişə 
obyektiv yanaşır, obyektiv qiymət verir. Burada böyük türk şairi Mehmet 
Akifin sözləri yada düşür: 


Zülmü alqışlayamam, zalımı əsla sevməm, 
Gələnin keyfi üçün keçmişə qalxıb söyməm. 


Onu da yaxşı bilir ki, zorakılıqla həqiqət bir araya sığmaz. Adam öz 
ləyaqətini mübahisə ilə sübut edə bilməz. Unudulmaz şairimiz Osman 


Sarıvəlli necə də gözəl deyib: 


Ləyaqətin varsa, tapallar səni, 
Şan-şöhrət dalınca qaçmaq əbəsdirl 

BÜTÖVLÜK 
Səməndər bir üzü olan kişilərdəndir. 
A.Əmrahoğlu 


İstər Səməndər müəllimlə bağlı fkirlərini, ürək sözlərini bu kitaba 
daxil etdiklərim olsun, istərsə də sadəcə onunla bağlı münasibətlərini 
öyrəndiyim hər kəs — hamı birmənalı şəkildə vurğuladı ki, o, sözün əsl 
mənasında bütöv şəxsiyyətdir. Yarımçıq söz danışmaz, yarımçıq iş 
görməz. Söz verdisə, mütləq əməl edəcək. Vəd verdisə yerinə yetirəcək. 

Xalq şairi Zəlimxan Yaqub Səməndər müəllimi belə xarakterizə edir: 
“Bir insan kimi ürəyi böyükdür, sinəsi genişdir, içində xılt yoxdu, 
başdan-başa nurdu, işıqdı, şeiriyyətdi, poeziyadı. O adamlar ki, işığa 
sevinir, o adamlar ki, başqasının uğurlarına sevinirlər — onlar böyük 
şəxsiyyətlərdir.” 

Onun bu bütövlüyünü, dəyişilməzliyini, görün, onun tələbəlik dostu 
Arif Əmrahoğlu necə dəqiqliklə ifadə edir: 

“Əvvəl Səməndər idi — Səməndər Məmmədov. Daha sonra məktəbli, 
tələbə, qrup nümayəndəsi oldu, müəllim, məktəb direktoru işlədi (və 
işləyir), bədii-publisistik yaradıcılıqla məşğul olur, atadı, babadı... 
Harada işləməsindən, cəmiyyətdəki statusundan asılı olmayaraq o, 
həmişə Səməndər olaraq qaldı, yəni dəyişmədi. Əslində dəyişmədi 
demək bir az düz deyil — bir az kökəldi, bir az ağırlaşdı, şəvə kimi qara 
saçlarına dən düşdü... Amma ürəyi dəyişmədi. Əvvəlki kimi yenə də 
çılğındı, qohumcanlı, dostcanlıdı”. 

Bir türk kişisi kimi, Səməndər müəllim üçün qüruru, mənliyi, 
ləyaqəti hər şeydən üstündür və yol verməz ki, kimsə heysiyyatına 
toxunsun. Bu mövzuda söz düşəndə Ç.Aytmatovun sözlərini xatırladır: 
“Varını alsalar ölməzsən, dözərsən, amma varlığını tapdalasalar 
düzəlməyəcək”. 

Yəhya Kamal demişkən, onun üçün ölmək ömrün ən böyük faciəsi 
deyil, əsl faciə odur ki, kişi ölüm gəlməmişdən əvvəl ölür. 

“YANMAĞIN DADINI SƏMƏNDƏR BİLƏR” 


Cəmiyyət öz daxili dünyasında yatır, 
amma yuxusunu şairlər görür, yozur. 
N.F.Qısakürək 


Son illər ömründə əlinə qələm almayan, ümumiyyətlə şeir nə deməkdi, 
bilməyən birisinin sənə yaxınlaşraq “öz kitabımdır”, — deyə kitab 
bağışlamasına bir növ öyrəşmişik. İndi söz azadlığıdır deyib nə gəldi, necə 
gəldi çap etdirirlər. Təki pulun olsun, get ayda bir kitab çap etdir. Mizan-tərəzi, 
sözə nəzarət, məsuliyyət yoxdur. Amma cəmisi bir neçə onillik bundan əvvəl 
şərtlər tamam başqa idi. Və onda qəzetdə bir şeirin çıxması əsl söz adamı 
üçün indiki bir kitabın nəşrindən daha çox fərəh gətirən məqam idi. O zaman 
əlinə qələm götürən hər kəs yaxşı bilirdi ki, Tofiq Bayram demiş, “şairlik ən 
böyük əzab-əziyyət, şairlik ən böyük qəhrəmanlıqdırfİ” 

Burası da hamıya gün kimi aydın iddi ki: 


Məhəbbəti, ilhamı 

Vəzifəylə almazsan. 

Zorla Allah olarsan, 

Zorla şair olmazsan1 
(T.Bayram) 


Sözə belə bir ciddi münasibətin olduğu vaxtda — hələ orta məktəb 
şagirdi ikən Bolnisi rayonunda çıxan “Qələbə bayrağı” qəzetində 
Səməndərin “Gözəl dağı” adlı şeiri nəşr olundu. Həmin günləri xatırlayan 
Səməndər müəllim deyir ki, qəzetdə şeirim çıxsa da, əvvəlcə bunun nə 
demək olduğu sanki mənə çatmırdı. Şeirimi oxuyanlar kəndin içində 
atamı da təbrik etmişdilər. Amma sonra gördüm ki, istər məktəbdə, 
istərsə də kənddə mənə qarşı münasibət dəyişib. Artıq məktəbdə 
müəllimlər də mənə başqa cür yanaşırdılar. Yadımdadır, olduqca tələbkar 
olan riyaziyyat müəllimimiz (mən riyaziyyatı zəif bilirdim) Nəbi 
Gülməmmədovun da mənə qarşı münsibəti o gündən dəyişmişdi. 
Ədəbiyyat müəllimim, şair Əli Səngərli isə, bəlkə də öz şagirdinin 
uğuruna hamıdan çox sevinir, məni daha da ilhamlandırırdı. 

İlk şeirin ayağı sayalı oldu. Səməndər müəllimin şeirləri mətbuata 
ayaq açdı. Tələbəlik illərində isə oxucu auditoriyası, çap olunmaq 
imkanları bir az da genişləndi. Azərbaycan Yazıçılar Birliyinə üzv qəbul 
olundu, kitabları işıq üzü gördü, Azərbaycan yazıçılarının XI 
qurultayında nümayəndə nümayəndə kimi iştirak etdi. 

Səməndər müəllimi bir şair kimi digərlərindən fərqləndirən bir cəhət 
var ki, o da az, amma samballı yazmasıdır. O, hesab edir ki, Avstriya 
yazıçısı Karl Kraus demiş: “Hər dəfə elə yazmaq lazımdır ki, sanki 
birinci və axırıncı dəfə əlinə qələm alıb yazırsan. Yəni o qədər çox söz 
deməlisən ki, sanki vidalaşırsan və o qədər yaxşı deməlisən ki, elə bil ilk 
dəfə yazmağa başlamısan”. Və onu da yaxşı bilir ki: “Yazıçının ən böyük 
bacarığı pozmağı bacarmaqdır. Kim onu bacarırsa, kim özününkünü 
pozmaq iqtidarındadırsa, o, uzağa gedə biləcək” (Dostoyevski). 

Bəli, Səməndər az yazır, amma yazdıqları qəlbinin dərinliklərindən 
süzülüb gəlir. Ona görə də, hər misrasından səmimiyyət yağır, Vətən, 
torpaq ətri gəlir, insanları halallığa, düzlüyə, sədaqətə, saf məhəbbətə 
səsləyir. 

Tələbəlik dostu, filologiya elmləri doktoru, professor Məmmədəli 
Qıpçaq haqlı olaraq yazır: 

“Mənə elə gəlir ki, Səməndərin pedaqofi fəaliyyəti də, həyatda özünə 
çoxlu dost, tanış qazanması da ən əvvəl onun şairliyindən, vətənə, 
torpağa, xalqa bağlılığından qaynaqlanır, başqa sözlə, əslində həqiqi 
müəllim şair təbiətli olmalıdır və bu, özü-özlüyündə hiss edilməlidir, 
kiminsə canfəşanlığı, dəridən-qabıqdan çıxması sayəsində yox”. 

Yazıçı Əlabbas isə deyir: “Hərgah Səməndər həyatını sonralar 
pedaqoyi fəaliyyətə həsr etməsəydi, onun, günümüzün ən böyük 
şairlərindən biri olacağına zərrəcə şübhəm qalmazdı”. 


O, HƏM DƏ GÖZƏL NATİQDİR 
Ənsə 61 aüobıH Oanbıuannap cevqp KuMu scpapanəusoup). 
Hlsspsr 2Li (c) 


CbnnocobnmapnaH önpu neMHurnp: q/laHbııMar HHHH HHCaHa HKH 
Hn nTa3blM OMMNYBy Hara, HTAHBIHMABBI FOHDHMSK HUHH 60 YT BaXT 
T3U136 O—TyHYpə. 

HlsspsT 31)m. (c) öyfiypyp: cÖrno3sr Bö aiibiH. HaHbiaHsap  cenip 
KHMH 3ICpapsHəH3ynpə. Səməndər müəllim həm də bu sehrə — gözəl nitq 
qabiliyyətinə, güclü yaddaşa malikdir. Onunla cəmisi bir neçə dəqiqəlik 
müsahib olmaq kifayətdir ki, səlis nitqi, rəvan, axıcı dili və şirin Borçalı 
ləhcəsi ilə səni ovsunlasın. Və bu bir neçə dəqiqədə sənə elə müsbət enerii 
aşılasın ki, günlərlə təsirindən çıxa bilməyəsən. 

Bunun sirri bir tərəfdən anadangəlmə fitri istedadı ilə izah 
olunmalıdırsa, digər səbəbi dərin mütaliəsi və elə buna görə də 
dediklərinə əvvəlcə özünün arxayın olması və müsahibni inandıra bilmək 

qabiliyyətidir. Bir də içində paxıllığın, kin-küdurətin olmaması və daxili 
səmimiyyətinin sözlərinə hopmasıdır. 

OnznocodbnapnaH öHMpu. öyfiypMyuriyr: €CsH: TAHBIHİ, CEHHH  HEPS 
anaM onuybyHy nefirmə. Bu mənada, Səməndər müəllimi tez tanıyır və 
özün üçün yeni bir aləm kəşf edirsən. Səməndər müəllim sinədəftərdir. 
Saatlarla şeir deməkdən yorulmur. 

Onu heç vaxt səsinin tonunu qaldıran, özündən çıxaraq hay-küylə 
danışan görməmişəm. Ən qanqaraldıcı məqamda belə fikrini səbirlə, 
dözümlə izah edir, qarşısındakını özünün haqlı olduğuna inandıra bilir. 
Dəfələrlə şahidi olmuşam, məktəbdə nizam-intizamı pozan, hər hansı 
qəbahəti olan uşaqla da elə nəzakətlə davranıb, müdriklərdən sitat gətirərk 
elə tərbiyəvi söhbət eləyib ki, yanına dizləri əsə-əsə gələn uşaq bütün 
gərginliyi bir an içində unudub, günahını səmimi şəkildə etiraf edərək bir də 
səhv etməyəcəyinə söz verib. 


“BAŞIN BAŞA NƏ ZİYANI” 
“Bameanapvinor qdbuxpunHsi euqmüüaəbi onMatanbın 
duxpuns euqmuüas onaoabblna uHaHərpam”. 
Xyay MuaMMmszoB 


Xalq şairi Zəlimxan Yaqubun şeirlərinin birində bu gün el arasında 
zərb-məsəl kimi işlənən bir beyt var: 
İçində varsa ağılı, 
Başın başa nə ziyanı. 


Doğrudan da, fikir fikrə, ağıl ağıla söykənəndə daha böyük uğurlar 
əldə edilir. Yetər ki, başqasının fikrinə hörmətlə yanaşıb, onu dinləyə 
biləsən. 

Böyük ingilis yazıçısı Bernard Şou demişdir: cƏgər sizdə və məndə 
alma varsa və biz bu almanı dəyişiriksə, onda hərəmizdə bir alma 
olacaqdır. Əgər sizdə də ideya varsa, məndə də ideya varsa və biz bu 
ideyaları mübadilə ediriksə, o zaman bizim hər birimizdə iki ideya 
olacaqdır). 

Masumiyp "rn. bnnocody, epambi3yraH siBB3i BBİ sepini: Hanrambırı 
Tao Tey3nH demişdir: €KnM azamımapbı TaHblfibıpca — aprıdınınp. FO 
TaHBIİİBıpca — arrenınp. Azamııapa razn6 əsnnpes — əHbuymmp. FOsnnsi 
razö əsumpes — ripiparayuınp.. Bunin. noxuypca — /ToBT3TUHİHp. 
HHazxapqbıpca — Hpaysacı Bap. TaönarMHHH Hnsinumnpes — 
y3yHroMup.ıumıp. FOmimiyiin. coHpa yEy/yıMyDpca — HEMSUTH, FOTMS3İ3//Hp.) 

O adamın fikrinə, dəyərli məsləhətinə ehtiyac duyursan ki, onun 
işinə, əməlinə dərindən bələdsən, ondan ziyan görməyəcəyinə əminsən. 
Bu baxımdan tam əminliklə demək olar ki, Səməndər müəllim adamları 
tanıya bilir, çünki özünü tanıyır. Başqalarının dəyərli fikir ilə hesablaşır. 
Çünki kimin fkrinə daha çox ehtiyac duyulduğunu, kimin hansı məsləhəti 
verə biləcəyini yaxşı bilir. 


“ÖMRÜM BOYU YANILMADIM...” 
Dünyanı təkbaşına yox, dostlarla görmək lazımdır. 
P.Neruda 


“O adam ki, sözə yaxındı, o, Allaha yaxındı. O adam ki, Allaha 
yaxındı, o, xalqa yaxındı. O adam ki, xalqa yaxındı, demək, onunla yol 
yoldaşı da olmaq olar, dostluq da eləmək olar, qohumluq əlaqələri də 
yaratmaq olar, onunla can-ciyər olub yaşamaq da olar, sirlərini də ona 
aça bilərsən”. Bu sətirlər xalq şairi Zəlimxan Yaqubun Səməndər 
müəllim haqqında söylədiyi ürək sözlərindən götürülüb. Və bu bir neçə 
sətirdə bir kitablıq hikmət var, Səməndər müəllimə verilən ən böyük 
qiymət var. Deyimə fikir verin: Səməndər müəllim xalqa yaxındı, çünki 
Allaha yaxındı. Təkcə bu mövzuda saatlarla danışmaq, yazmaq olar. Axı, 
heç kəsə sirr deyil ki, bu gün hamı xalqa yaxın ola bilmir. Və Səməndər 
müəllim xalqa yaxındı deyə, onunla dostluq da etmək olar, ona ən 
mübhəm sirlərini də aça bilərsən. Olduqca dəqiq və yerində verilmiş 
qiymət. 

Səməndər dostluğu qiymətləndirən və dost qədri bilən insandır. 
Çünki kiminlə dostluq etmək lazım olduğunu çox gözəl bilir: 


Ömrüm boyu yanılmadım 
Dost-tanışı seçən yerdə. 
Qanadlanıb uçar könül, 
Ürək alov saçan yerdə. 


Səməndər müəllim övladlarına, şagirdlərinə də dostluqda sədaqətli 
olmağı öyrədir və bu zaman Pablo Nerudanın bu kəlamlarını yada salır: 
“Dünyanı təkbaşına yox, dostlarla görmək lazımdır. Biz həyatın bütün 
təzahürlərinin iştirakçısı olmalıyıq. Mənim tənhalığım cinayətdir. Mənim 
tənhalığım həyat deyil”. 

Səməndər müəllimin dostu olmaq həm asandır, həm də çətin və 
məsuliyyətli. Asandır ona görə ki, təmənnasızdır, bir üzü olan kişidir, 
dəqiqdir, düzgünlüyü sevən və qiymətləndirəndir, dost üçün lazım olsa 

varından, canından belə keçməyə hazırdır. Gücü çatmayan işə söz 
verməz, söz verdisə mütləq yerinə yetirər. Çətindir ona görə ki, minsifət 
“kişilərlə”, üzdə bir cür, arxada başqa cür danışanlarla arası yoxdur, saxta 
pafosu, yalançı vədləri sevmir, yalançı adam onun ən böyük düşmənidir. 
Səməndər müəllimin dosta rəğbəti, məhəbbəti nə qədər dərindirsə, Allah 
eləməmiş, gözündən düşənlərə münasibəti də o qədər sərindir. Və bir 
adamdan ürəyi qırıldısa, çətin ki, düzələ. Çünki yaxşı bilir: “Münəccim 
ulduzlarla necə tanışdırsa, bəzi adamlar da namusun qayda-qanunu ilə elə 
tanışdırlar. Uzaqdan uzağa...” (Hüqo) 

Və bir də Dostoyevskinin bu kəlamlarını tez-tez işlədir: 

“Sən mənə yalan de, ancaq öz ağlınla yalan de, onda mən səni 
öpərəm də. 

Adamın öz ağlı ilə yalan deməsi yad bir adamın ağlı ilə doğru 
deməsindən yaxşıdır”. 

Səmənndər müəllimin çox ləyaqətli dostları var. Və mən Səməndər 
müəllimə minnətdaram ki, məhz onun sayəsində onlar məni də özlərinin 
dostu hesab edirlər. 


XE YİRXAHLIQ UNUDULMUR 
Yardım edən əllər dua oxuyan ağızlardan müqəddəsdir. 
Ingersol 


M.S.Ordubadi deyirdi: “Mərhəməti yaradan şey vicdan və insafdır”. 
Esxilə görə isə, müdrik çox bilən deyil, biliyi xeyirli olan adamdır. 

Səməndər müəllim daim öz bilik və bacarığını xalqın, elin-obanın 
yolunda sərf edib, dövlətə, dövlətçiliyə, müstəqil Azərbaycanımıza 
sədaqət nümayiş etdirib. Özü də bu zaman təkcə vəzifə borcundan irəli 
gələn işləri görməklə kifayətlənməyib, vicdanının səsi ilə xeyirxah 
addımlar atıb. Ermənistandan, Dağlıq Qarabağ və ətraf rayonlardan 
qaçqınların ilk dalğası gələndə maddi köməyini əsirgəməyib. Gücü çatan 
köməyi göstərib. Özü də bu işi “sağ əlin verdiyini sol əl bilməməlidir” 
prinsipi ilə edib. Özünü reklam xətrinə yox, etdyini bəziləri kimi əldə bayraq 
etmədən. 

Ötən əsrin 90-cı illərinin əvvəllərində müharibənin ən qızğın 
vaxtlarında hər ay maaşından 300 (üç yüz) manat müdafiə fonduna 
keçirib. Və bunu kimsənin göstərişi ilə yox, vicdanının səsi ilə edib. 
Düşünüb ki, heç olmasa bu yolla cəbhədə döyüşən vətən oğullarına arxa- 
dayaq olsun, bir gün “vətən üçün sən etmisən?” — sualı ilə üzbəüz 
qalanda vicdanı qarşısında xəcalətli olmasın. 

“XƏSTƏ KÖNLÜ NAR İSTƏR, 
MƏNİM KÖNLÜM QARDAŞI” 


Dili həmişə şeirli-bayatılı olan Səməndər müəllim qohum-qar- 
daşdan söz düşəndə həmişə bu bayatını söyləyir: 


Qar daşı, 

Qarlı dağdan qar daşı. 
Xəstə könlü nar istər, 
Mənim könlüm qardaşı. 


Və mən tam əminliklə deyə bilərəm ki, qohum kimi istiqanlılıqda, 
canıyananlıqda da Səməndər müəllim tayı-bərabəri olmayan insandır. Elə 
bu kitaba daxil olan yazıların əksəriyyətində də bir qohum kimi onun bu 
keyfiyyəti xüsusilə vurğulanır. 

Qohum-qardaşdan söz düşəndə, Səməndər müəllim həmişə “Kəlilə 
və Dimnə”dən sitat gətirir: “Qardaşı olmayan qərib sayılar, övladı 
olmayan tez unudular, malı olmayan əqlindən də istədiyi kimi istifadə 
edə bilməz”. 

Mən onun qohumlarının şad günündə sevincdən, fərəhdən uçmağa 
qanad axtardığı anlarını da, Allah eləməmiş, kiminsə kədərli anında bu 
hüznü öz dərdi kimi yaşadığını da görmüşəm. Cəmisi iyirmi il yaşasa da, 
yaddaşlarda şirin xatirəsi, şeirsevərlərin dilində gözəl poeziya nümunələri 
yaşayan qardaşı Fikrət Məmmədov barədə elə yanğı, elə nisgillə danışır 
ki, onda olan qardaş məhəbbətinə heyrət etməyə bilmirsən. Bu yanğı bir 
də ondan irəli gəlir ki, Fikrət onun üçün təkcə qardaş deyil, həm də qələm 
dostu — gəlcəyinə hamının böyük ümid bəslədiyi gənc şair idi. Sağ olsun 
Səməndər müəllim, onun şeirlərini itib-batmağa qoymadı, toplayıb “Bir 
durna ayrıldı öz qatarından” adlı kitab şəklində nəşr etdirtdi. 

Burada xatırlamaq yerinə düşür ya düşmür, bilmirəm, qardaşı 
Sərdarın oğlu Turanı necə sevdiyinin də şahidi idim. Hər il onun ad 
günündə mütləq şəklini qəzetdə verdirib təbrik edərdi. Talenin acı 
küləkləri bu məsum körpəni ata-anasının əlindən amansızlıqla alanda ən 
çox üzülən də, məncə, Səməndər müəllim idi. 

Səməndər müəllim böyük yolu gözləyən, qədir-qiymət bilən, 
yaxşılığı unutmayan bir insandır. Rəhmətlik Şamil Qurbanovun 
ölümündən keçən beş ildə elə bir il olmayıb ki, məhz Səməndər 
müəllimin təşəbbüsü, bilavasitə dəstəyi ilə onun doğum və ölüm günləri 
respublika mətbuatında, radio və televiziyada qeyd olunmasın. 

Öz anasını hamı sevir və burada qeyri-adi bir şey də yoxdur. Amma 
mən Səməndər müəllimin anasına olan sevgisi qarşısında baş əyirəm. 
Yaşı səksəni keçmiş anasından (atrıq dünyasını dəyişib — M.N.) həmişə 
məhəbətlə, böyük sevgiylə danışır. Son zamanlar yaşın diqtəsi ilə bir az 
nasaz olan anasının səhhətində kiçicik bir problem yaranan kimi oturb- 
durmağa yer tapmır, ansaını ağrılarını öz içində çəkir. 


SƏCDƏGAHIM, DİN-İMANIM, FAXRALI 


Səməndər Borçalı adında mahalın 
adını tac kimi başında gəzdirir. 
Zəlimxan Yaqub 


Azərbaycan Yazıçılar Birliyin katibi, yüksək ziyalı mədəniyyətinə 
məftun olduğum Arif Əmrahoğlu yazır: “Onda birmənalı şəkildə 
borçalılıq, azərbaycançılıq, türklük var. Onun bu cəhəti də xarakterinə 
uyğundur. Yəni borçalılığında, azərbaycançılığında, türklüyündə 
səmimidi, bunların arxasında şəxsi maraq durmur, ictimai-siyasi həyatda 
mövqe qazanmaq məramından irəli gəlmir. Ən başlıcası isə, bu amalına 
sədaqəti fərqli amal daşıyıcılarını inkar və ya onları aşağılamaq üzərində 
formalaşmayıbdı, ilk növbədə səmimi vurğunluğa əsaslanır”. 

Elə bu səmimi vurğunluqla da doğma el-obanı şeirlərində tərənnüm 
edir şair Səməndər: 


Vurğun könlüm pərvanədir başında, 
Canımdan da əziz canım, Faxralı. 
Həyatım, varlığım, zövqüm, kamalım, 
Səcdəgahım, din-imanım, Faxralı. 


Borçalının bu ağır elinin Məməşoğlu İsrafil, Əli Bayramoğlu, 
Məhəmməd, Sədrəddin, Aslan, Əli Xəlilov, Hümbət oğlu Qara, 
Hüseynqulu müəllim, Şamil müəllim, Şəmistan müəllim, Hümbət, Musa 
və digərləri kimi Faxralının adına hər yerdə şərəf gətirən ər kişiləri, 
Güləndam Baytallı, Balaxanım Çərçi qızı kimi kişi qeyrətli qadınları, 
“namusuna, ismətinə sığınan qaragözlü, sazlı-sözlü Faxralı qızlarını” 
tərənnüm edir, bir vaxtlar qoynunda uşaqlığını keçirdiyi dağlara, suyu diş 
göynədən bulaqlara yön çevirərək “Öpürəm, a dağlar, öpürəm sizi”, 
“Suyun car olsun, ay bulaql” — deyir. 

Mətbuatda işıq üzü görən ilk şerində: 

Doğma Faxralımın 
Tacıdır Gözəl dağı. 
Ağsaçlı Səngərimə 
Bacıdır Gözəl dağı 


— deyən şair Səməndər digər şeirində yazır: 


Tarix yatır torpağında, daşında, 
Ağsaçlı dağlardan qoca Səngərim. 
Qoymaram tapdaya yadl ellər səni, 
Elimin, obamın tacı Səngərim. 


Onun “Faxralı toponimik bayatıları”nı oxuyanda isə oxucu xəyalən 
Səməndər müəllimlə birlikdə gəzib dolaşır və bu yerlərin əsrarəngiz 
təbiətini göz önünə gətirir. 

Səməndər müəllim bir övlad kimi Faxralı üçün böyük zəhmət çəkmiş 
ziyalılardandır. Keçən yüzilliklərdə yaşamış neçə-neçə el şairi məhz onun 
gərgin tədqiqatçı zəhmətinin hesabına özünün ikinci ömrünü qazandı, 
şeirləri yazıya alınaraq elin malına çevrildi. 

“Faxralı tək ağır elim var mənim” kitabını nəşr etdirdi, bu elin 
Borçalıda barmaqla göstərilən ağırtaxtalı kişilərinin, Azərbaycan elminə 
verdiyi neçə-neçə aliminin həyat yoluna işıq salan oçerklər yazdı. 
Azərbaycan Milli Məclisinin iki çağırış üzvü olmuş filologiya elmləri 
doktoru, professor, ictimai-siyasi xadim Şamil Qurbanovun ölümündən 
sonra xatirəsini əbədiləşdirmək üçün kitabın hazırlanmasında böyük zəhmət 
çəkdi. 

Elə buna görədir ki, Səməndər müəllimdən söz düşəndə onun 
eloğlusu, yaxın qohumu Eldar Qurbanov deyir ki, doğulub boya-başa 
çatdığı doğma yurdu hamı sevir. Amma Səməndər müəllim və onun kimi 
qələm adamlarının doğma yurda bağlılıqda bizlərdən fərqi odur ki, onlar 
el-obanı sadəcə olaraq sevməklə kifayətlənmir, həm də qələmləri ilə 
samballı işlər görürlər. 


HƏYAT DƏRSİ 


Bu dünyada hər kəs istədiyi ali məktəbdə oxuya, istədiyi ixtisasa 
yiyələnə bilər. Tez ya gec, fərqi yoxdur, yetər ki, ürəkdə istək olsun. 
Hətta bir dəfə, iki dəfə, lap elə beş dəfə də imtahandan “iki” alsan da, 
yenə də bu kəsiri düzəltmək mümkündür. Bu da məlumdur ki, ali 

məktəbi bitirənlərin heç də hamısının bilik səviyyəsi eyni olmur. Bəzən 
alayarımçıq biliklə də həyatda baş girləmək mümkün olur. 

Amma bütün bunlardan fərqli bir dərs də var ki, ona kamil 
yiyələnməlisən, daha doğrusu burada yarımçıqlıq qəbul olunmur. Bu, 
adamlıq, insanlıq — həyat dərsidir. Vay o şəxsin halına ki, həyat dərsindən 
“ikf” ala. 

Səməndər müəllim o xoşbəxtlərdəndir ki, hələ universitet təhsilindən 
əvvəl Borçalının ağır batman kişilərinin öyüd-nəsihətlərindən, 
ağbirçəklərin nağıllı-bayatılı dünyasından, folklorumuzdan, sazımızdan, 
sözümüzdən bu dərsin sirlərini mənimsəyə bilmişdi. Bakıda isə Mir 
Cəlal Paşayev kimi müdriklərdən, Şamil Qurbanov, Məmməd 
Məmmədov kimi alim-şəxsiyyətlərdən öyrəndikləri onun bu yöndəki 
biliklərini daha da zənginləşdirdi, həyat dərsini müəkəmməl 
mənimsəməyə kömək etdi. 

Və Səməndər müəllim hərəsindən bir hikmət öyrəndiyi bu insanları, 
Faxralının bir kəlməsi qanlıları barışdıran ağsaqqallarını, müəllimlərini və 
təbil ki, həyatda çox şeyi ondan əxz etdiyi atası Eyvaz kişini, dayısını həyat 
məktəbinin əvəzsiz müəllimləri kimi həmişə minnətdarlıqla yad edir. 


”ƏLİ İŞSİZ, BAŞI FİKİRSİZ QOYMAQ OLMAZ” 
”Qiymətli vaxtını öldürən adam özünü öldürür, 
öz insanlıq ləyaqətini öldürür, insanlıq idealını öldürür". 
A.V.Lunaçarski 


Görkəmli pedaqoq S.M.Qənizadə müəllim şəxsiyyətini, müəllim 
əməyini bu cür qiymətləndirmişdir: “Müəllimin evi kitabxanadır, 
istirahəti dəftər yoxlamaqdır, nəğməsi uşaqların səs-küyüdür, qazancı el 
məhəbbətidir”. 

Bu kəlmələr sanki Səməndər müəllimin ünvanına deyilib. Onun üçün 
boş vaxt məfhumu yoxdur. Yəni vaxtını boş keçirən deyil. Müdriklərdən 
birinin dediyi bu sözlərə özü əməl etməklə yanaşı, dostlarına və 
şagirdlərinə də tövsiyə edir: ”Əli işsiz, başı fikirsiz qoymaq olmaz”. 

Xüsusən uşaqların boş vaxtlarından söz düşəndə, onların asudə 
vaxtlarının səmərəli təşkilindən danışanda isə yenə müdriklərə istinad 
edir: “Uşaqlar kəndli kimi işləməli, filosof kimi düşünməlidirlər”. 

Səməndər müəllim boş vaxtlarında daha çox mütaliə edir, 
Azərbaycan və dünya klassiklərini oxuyur. Çox sevdiyi şairlər Səməd 
Vurğun, Hüseyn Arif və Zəlimxan Yaqubdur. Zəlimxan Yaqubun hələ ilk 
şeirləri qəzetdə çap olunandan onun fanatıdır. Ən çox sevdiyi yazıçı isə 
Mövlud Süleymanlıdır. 

Bir də boş vaxtlarında xatirələrini qeyd edir ki, nə vaxtsa bu 
mövzuda qələmə sarılanda çətinlik çəkməsin. 
SƏMƏNDƏR EYVAZ OĞLU MƏMMƏDOV 


Səməndər Eyvaz oğlu Məmmədov 1954-cü il fevralın 8-də Borçalıda — 
Bolnisi rayonunun Faxralı kəndində anadan olub. 1971-ci ildə Faxralı orta 
məktəbini bitirib, 1973-cü ildə isə Azərbaycan Dövlət Universitetinin (indiki 
BDU-nun) filologiya fakültəsinə daxil olub. 

1978-ci ildə universiteti bitirən Səməndər Eyvaz oğlu təyinatla Lerik 
rayonunun Vistən kəndində pedaqofi fəaliyyətə başlayıb. Dörd il burada 
çalışdıqdan sonra 1982-ci ildə Bakıya gələrək Azərbaycan DİN-nin tərbiyə 
müəssisəsindəki orta məktəbdə pedaqofi fəaliyyətini davam etdirib. Pedaqofi 
ustalığını, yüksək peşəkarlığını və təşkilatçılıq qabiliyyətini görən rəhbərlik 
1987-ci ildə ona böyük etimad göstərərək həmin məktəbin direktoru vəzifəsinə 
irəli çəkib. 

Burada çalışdığı 15 il müddətində özünü bacarıqlı maarif təşkilatçısı və 
yüksək pedaqofi ustalığa malik bir müəllim kimi tanıdan Səməndər Məmmədov 
bir sıra mükafatlara layiq görülüb, Aəzrbaycan Respublikası Ədliyyə 
Nazirliyinin Fəxri Fərmanı ilə təltif olunub. 

2002-ci ilin yanvar ayında isə S.Məmmədova daha böyük etimad 
göstərilərək paytaxtımızın ən böyük məktəblərindən birinə — Sabunçu 
rayonundakı 271 saylı orta məktəbə direktor vəzifəsinə təyin olunub və hazırda da 
bu vəzifədə çalışır. 

Pedaqofi fəaliyyətlə yanaşı bədii yaradıcılıqla da məşğul olan Səməndər 
Məmmədov bu gün həm də istedadlı publisist, folklor araşdırıcısı, şair, tərbiyə 
mövzusunda bir çox aktual yazıların müəllifi kimi də tanınır. Məhz Səməndər 
müəllimin böyük zəhməti hesabına Faxralıda yaşayıb-yaratmış neçə-neçə el şairinin 
yaradıcılığı üzə çıxarılaraq tədqiq olunmuş, toplu və ya ayrıca kitab şəklində nəşr 
etdirilmişdir. İlk şeiri hələ orta məktəbdə oxuyarkən Gürcüstanda nəşr olunan 
“Qələbə bayrağı” və “ Sovet Gürcüstanı” (indiki “Gürcüstan”) qəzetlərində işıq üzü 
görən S.Məmmədov bu gün on beş kitabın müəllifidir. “Bir duran ayrıldı öz 
qatarından” (Fikrət Məmmədovla birlikdə), “Faxralı”, “Faxralrtək ağır elim var 
mənim”, “Payız çiçəyi”, “Coşqun çay kimi”, “Ümid qapısı”, “Bir gəncin taleyi alt- 
üst olursa”, “Nur çiləyənlər”, “Ləkəsiz bir vicdan, böyük bir ürək” (Musa Nəbioğlu 
ilə birlikdə), “Pedaqofi düşüncələr” (Şahpəri Hüseynqızı ilə birlikdə), doğma kəndi 
— Borçalının ağır ellərindən olan Faxralı və onun tanınmış şəxsiyyətlərindən bəhs 
edən üçcildlik “Ağır elsən, Borçalıda adın var”, “İşıq ömrü yaşadı” və dördcildlik 
“El sevəni aləm sevər” kitabları oxucuların böyük rəğbətini qazanmışdır. 

Musa Nəbioğlunun 2009-cu ildə işıq üzü görmüş “Alışmaqdı Səməndərin 
peşəsi” kitabı isə Səməndər Məmmədova həsr olunub. 

Səməndər Məmmədov Azərbaycan Yazıçılar Birliyinin və Azərbaycan 
Aşıqlar Birliyinin üzvü, “Abdulla Şaiq”, “Qızıl qələm”, “Vətən” fəxri media və 
“Araz” ali ədəbi mükafatları laureatı, “Qabaqcıl təhsil işçisi”dir. 2017-ci ildə 
şair-publisist kimi Prezident təqaüdünə layiq görülüb. 

Azərbaycan Yazıçılarının XI, Azərbaycan müəllimlərinin XII qurultayının 
nümayəndəsi olub. 

Səmərəli pedaqofi fəaliyyətinə görə bir çox mükafatlarla təltif olunub, “İlin 
ən yaxşı məktəb direktoru” adma layiq görülüb. 


MÜNDƏRİCAT 
Musa Nəbioğlu. Böyük zəhmətin bəhrəsi...................................... 3 
Əli Hüseynov. Səməndər müəllimin əməyi heç 
zaman uünüdülmayacaq..sn.əəcəəəs əə R əəə 5 


ƏZƏL ANDIM, SON MƏKANIM - FAXRALI 


“Mən Nəbiyəm-,aşıqların zəriyam” evə hə ədədə 7 
“Haqq söz ici də olsa, ə RALAR ADR RAR AB səs is) 
Maarif fədaisi oa ARALAR əəə Yə ŞaĞaIŞ 18 
İiqzaçanıylL ə Da saa 20 
Zulmsis Tiüraçaırzıyalılarsə nıb 22 
“Hərucalıq bir.alçaza dərd olar ma ea ab 24 
Çərçi qızi bədöy:minib:çapibdi...əə əəə əəə ədədə səs ədə əsəasəisəsssə 26 
Uzaqdan görünəmişiq eLə nəsə Haas 30 
BöyükürəkiziyalLən ə Da əsə 32 
Mlərrurbire Dəb bd əə 
Olmez insanı əl əy da 38 
El hürfmətiqazanıdı aa də R baxda 41 
Qazan latı sərvət UR əm a 43 
“Arıfaya aqa əəə BƏR ğa 45 
sayılamvə seçilə ziyalı əəə aa ə əbəd 49 
Yaxşılıq carçısı əəə ŞA AA ŞA əsəs 32 
“Var olan dünyada siz də varsınız”..............................əs.əs-əə--..l. 54 
blimin sair oğlu —şamsabanma aa əsəb əy 
Elsşam-eladamı əəə əəə ə haa 60 
Belə ozulu”unudarını Borçalı əəə əəə ən 63 
Cə oa zo əə 67 
Türk oğlu nə düşmənə, nə bir yada əyllər..................................... 70 
“Şam əgər yanmırsa, yaşamır demək”...............................--..-..... 73 
Öyrədənin və öyrənənin haqq səsi ............................................... 76 
Dünyə bir pəncərədir AR AD ARA əsəs 84 
“Sevgidiinsanın"Məkkssi pin” cə əə 86 
“Mən qorxardım ölümdən”... əəə əsə əsla yə əsŞ SS 88 
Qürur duyulası nəslin ziyalı oğlu ................................................. 91 
lƏlmyəa durduqda anə ə da 93 

OLLOsUİİƏ Ditorcooozsanaa RAR Aaa 96 
Eldə bir, ellə bir olmuş insana əsi 100 
Gözəl -ana, zəhmətkeş müəllimi... əəə səsə əələə səsə 105 
Elini aaa a a aəaəə 108 
Dao yüdqarlumsan əə a əsə: 111 
Şeirə sığışmayan dastanı qaldı ...........................................əs.-.əəl 114 
"Yaddaşlarda yaşayacağına lə mamaq 119 
Diləklər”pgül "açır daşınıçında əəə əsasda 121 
sadıid-əqdalımüsihinəə nəə ə ə SəAŞ 124 
bocib təbiəti alım şə ə aaz 127 
“Saflıq örnəyi”, üstəgəl əəə sədə and lRəBs 131 
“Daşı müm:eləyən inamın ols4..” cə la aəaəə 138 
Əli Səngərli — sözündə etibarlı insan ....................................... 140 
Qüdrətli:qələm:saıbı ə əə ƏR əə 148 
Çöhrəsinüflühəlam əəə a daki 152 
Mənhaliümüryölüəə əəə a ə a ə 155 
El seyənislənseyənə əəən əda ıı 157 
“Tarixində-çox-namazlar qalacaq: sAsuunaca ə əlan 161 
Kamilliyə gedənmyol əəə AR RA Bə ə məs 164 
Əsləmüəllim, xeyiəialınsansə əəə a a RA a əəə 166 
“yakınainanmazdrakrolan” ə a əə əs 168 
Ocaqdı Şamilim, pirdi Şamilim .................................................. 171 
Həyatda-amalı halallıq oldu əə AA sələ 176 
İnsanlığı, alimliyi və vətənpərvərliyi 

yəhdətdtəşkil edənəziyələnə əəə ə ani 179 
Zirvəyə gedəm yolkəsən 185 
Hərdeli bir tarixə RA kŞdə 187 
Umacağım, qazancım ad-sanımdı dünyada................................. 190 
Sİnsanin:nə gözəl diləkləri var” ns Dü 196 
Damladanmımmaneeə əəə ə A 198 
Zəkanimişli ə ə əbə əşa bəla balasığıdaşs 200 
Sərt qayalar əyilməz ki, əyilməz -.:.AUUəəə əsə sə 203 
Bağrım olur şana-şana, Borçalm, ............................s.əs əsil... 205 
“İllər keçdi, döndü qara saçların” ............................................... 208 
“Gülə güldən ağır söz deməmişəm” ............................................ 2 
“Ancaq öz gücümə güvənəndə mən, 

bərəkət oluram, dözüm oluram” ................................................ 217 
Zolumətəlilə aaa sə əsa 219 
“Alim nədir, kitaba bax, şair kimdir - xalqdan soruş”................. 221 
Zəhmətdi tərəqqinin yölü əzəldən... əəə ARAR Səzyələ 224 

ann S. ..“775 r. 7 226 

